

॥ श्रीः ॥

श्रीमदापदेवात्मजानंतदेवप्रणीतः

स्मृतिकौस्तुभः ।

श्रीमन्नृपवाजवाहदुरकारितः ।

अयंच

पणशीकर-लक्ष्मणशर्मतनुजनुयावासुदेवशर्मणा

संशोधितः ।

मुंबय्यां

तुकाराम जावजी

इत्येतेषां कृते तेषामेव 'निर्णयमागरा' मध्यमुद्रणालये

बालकृष्ण रामचंद्र घाणेकर इत्यनेनांकितः.

शकाब्दाः १८३१, मन १९०९.

इदं पुस्तकं १८२१ म्य २५, पंचविंशतिमराजनियमानुसारेण छेस्त्रास्ट
कृत्वा म्य सर्वेऽधिकारा अद्वयित्रा स्वायत्तीकृताः सन्ति ।

प्रास्ताविकम् ।

पुनः किल 'नासदासीन्नो सदासीत्तदानीं' इति भुतिप्रामाण्यात्स-
र्वतोऽभःप्राये भोगिभोगे शयानस्य भगवतो जागराव्यवहितक्षणे 'स ईक्षत
लोकास्तु सृजा इति' जगन्मिमृक्षाङ्कुरोऽन्तः प्रादुर्बभूव । तदातर्क्यवैभवोऽ-
न्विलशक्त्याधारो निमित्तोपादानादिकारणांतरनिरपेक्षः स्वयमात्मनैव ब्रह्मा-
दिस्तंबपर्यन्तं चतुर्विधभूतनिकायगर्भितं स्थावरजंगमात्मकं जगत् धर्माधर्मौ
च मृष्टा व्यवहागय तत्तन्लब्धानां तेनतेनार्थेन संबन्धं कल्पयित्वाऽखिल-
धर्माधर्मप्रतिपादकपदे वेदान्कल्पयित्वा हिरण्यगर्भादिभ्यः प्रतिपादितवान्
तैगन्येभ्य इत्येवमुत्तरोत्तरं श्रुतिप्रसरणप्रणाली ।

अपरार्कः वेदप्रतिपादितमेव धर्ममभाषीत -

"धर्मशुद्धिमभीप्सद्भिर्न वेदादन्यादिष्यते ।

धर्मस्य कारणं शुद्धं मिश्रमन्याप्रकीर्तितम् ॥

अतः स परमो धर्मो यो वेदादधिगम्यते ।

अवरः स तु विज्ञेयो यः पुराणादिषु स्मृतः ॥

वेदार्थवित्तमैः कर्म यन्स्मृतं मुनिभिः पुरा ।

तद्यज्ञेन समातिष्ठेत्तन्निषिद्धं तु वर्जयेत् ॥

ते हि वेदार्थतत्त्वज्ञा लोकानां हितकाम्यया ।

प्रदिष्टवन्तो यं धर्मं तं धर्मं न विचारयेत् ॥

वेदार्थो यः स्वयं ज्ञातस्तत्राज्ञानं भवेद्यदि ।

श्रुतिभिर्निश्चिते तस्मिन्का शङ्का स्यान्मनीषिणाम् ॥

एतेभ्योऽपि यदन्यन्स्यान्किंचिद्धर्माभिधायकम् ।

तदूरतरतां विद्धि मोहस्तस्याश्रयो मतः ॥ १ ॥" इति ।

ततश्च भगवत्प्रतिपादितदृष्टदोषाशिरनेकशास्त्रामंडलमिन्नचतानुवर्ण्यश्रमनि-
त्यानुष्ठातव्याद्यनेकविभागादिनासां, केवलं तदेकदेशः पुरुषायुषेणाप्युपदौक-
यितुमशक्य इति महाप्रभावा मंत्रद्रष्टारो महर्षयो यथायथं तं विभज्य तदर्धो-
पोद्बलका लोकव्यवहागश्च नैकशः स्मृती रचयांबभूवुः । अथ कुशाग्रमति-
मिस्ताभ्योऽतर्गतया सुप्रतिष्ठिता भविष्यपुराणे गुह्येश्वराक्यं स्मृतयः षट्-
त्रिंशदेवाभिहिताः—

"मन्वादिस्मृतयो यास्तु षट्त्रिंशत्परिकीर्तिताः ।

तासां वाक्यानि क्रमशः समासेन ब्रवीमि ते ॥" इति ।

ताश्च मनु-विष्णु-यम-दक्षा-हिरण्य-ऋषि-बृहस्प-न्युशना-पुस्तम्ब-वसिष्ठ-
 कात्यायन-पराशर-व्यास-शङ्खलिखित-संवर्त-गौतम-शातातप-हारीत-
 बाह्वलक्य-प्रचेतो-बुध-देवल-सोम-जमदग्नि-विश्वामित्र-प्रजापति-ना-
 र्द-पैठीनमि-पितामह-बौधायन-छागलेय-जाबालि-ज्यवन-मरीचि-क-
 श्यपा इति षट्त्रिंशदेव स्मृत्यन्तरे पठिताः । एवं बृद्धमन्वादयश्च वयोव-
 र्णादिभेदेन मन्वादिप्रणेता एव द्रष्टव्याः अविरोधिन्वाच्छ्रुतिस्मृत्युपबृंह-
 कन्यान्तिष्ठपगृहीतन्वादाभोक्तन्वाच्च ।

आत्मां महर्षिष्यवहारक्षमाणां श्रुतिस्मृतिकल्पमृचाणां विवेचनेन । आधु-
 निकानां निर्वाहाय पदवाक्यप्रमाणपारावारपारिणीविद्वच्छिरोमणिभिर्धर्मशास्त्र-
 ग्रंथाः श्रौतस्मार्तममयाचारग्रंथाः स्रवतः सर्वैः समाद्रियमाणाः स्वस्व-
 वर्णाश्रमधर्मानुयायिभिः सज्जनैर्भरतस्वदृश्यैः सर्वतोमुखमध्ययनाध्यापनादिकु-
 शलकुशाग्रबुद्धिभिः परिगृह्यमाणाश्च बहुशो दर्शयन्ते । तेषु नानाविधविपुल-
 धर्मशास्त्रनिबन्धेषु दूरवगाहतां विस्मयं चात्योच्याऽल्लमानामाधुनिकानां बुद्धिमांसं
 तत्तद्दृष्टेभ्यस्तत्तत्प्राकरणिकार्थनिर्धारणामभ्यर्थ्य मार्गमार्गविवेचनसामर्थ्यशून्यतां
 देशकालादिव्यवस्थितिनिश्चयसामर्थ्यादिकं च परिचित्य निम्बिलमांगोपांगवेद-
 मीमांसाशास्त्रपुराणेनिहासपागथागपारिणेन तदुक्तान्यूनानतिरिक्तधर्मानुष्ठाननि-
 ष्ठागर्ग्येन महार्मीमांसकेनापदेवभट्टान्मज्जेन श्रीमदनंतदेवभट्टेन सारघ-
 मिव मधुकर्णेन सर्वमहानिबन्धान्बलोदय सारामार्गविवेचनेन तत्तदर्थं निर्णयायं
स्मृतिकौस्तुभनामा धर्मशास्त्रग्रन्थो व्यगचि । अत्र क्षणलवनिमेषकलाका-
 ष्टाहदिवससामयकमरगणानामवयवशः स्पष्टतरं निर्णयाः सन्ति । अयं च **श्रीम**
हज्जबाहदुर्गमज्जेकन भूभृता कारित इति ग्रंथोपादानायमानोद्देशादवसीयते ।
 ग्रथिताश्चानेन वेदांतं सिद्धांततत्त्वं याजिके च संस्कारकौस्तुभप्रभृतयः
 लोकानाममशयं तत्तत्समयाचितसंस्कारधर्मकर्मनुष्ठानायामूलचूडमोतप्रोतस्म-
 र्त्त्यादिमहर्षिचनोपनिबद्धाखिलसिद्धांतमद्रत्नानां मंजूषारूपाः श्रुतिशास्त्रपारंग-
 तानामपि परमानंदधुप्रदाः निबन्धाः ।

यद्यप्ययं ग्रंथकारधारणः स्वजनुषा कदा महीमंडलमलेचकारिति प्राच्येतिहास-
 वैकल्येन निर्णेतुं न पाश्यामस्तथापि प्रयोगरत्नाचनेनकमहानिबन्धप्रणेनुर्नारायण-
 भट्टादीपदन्तरेण तत्समकालीन एवेति निश्चीयते । संस्कारकौस्तुभे तत्रतत्र
 प्रयोगरत्नानुवादपूर्वकं खंडनारंभत । नारायणभट्टपौत्रेण कमलाकराख्य-
 विदुषा प्रणीतनिर्णयाव्युपसंहारे 'वसुक्तुक्तुभू १६६८ मिते गतेब्दे नर-
 पतिविक्रमतोऽथ याति रौद्रे' इति स्वीयमयनिर्देशान् नारायणभट्टस्तावद्वै-
 क्रमीये पंचदशे शतके एवासीदिति समनुमिनुनः । सिद्धांततत्त्वसंस्कारां

पंडितवरेण तु तत्पलावे इसवी सन १६४४—६४ कालीन एव बाज-
बाहदुरराजामीदिति तदाश्रितम्यानंतदेवस्यापि स एव काल इति
राज्ञानितमुपलभ्यते । आस्तां पल्लवितेन ।

अत्रत्यमाप्रकृत्यांतर्गतकुंडमंडपांतःपातिकुंडनिर्माणसूत्रभुजादिगणितभागः
श्रीकाशीक्षेत्रवासि वे. शा. सं. रामचंद्र दीक्षिन जडे इत्येतैरस्मिन्निर्ग-
पेक्षबुद्ध्या संस्कृत्य प्रेषित इति तेषामत्र निर्देश आवश्यक एव ।

एतन्मुक्तकसंस्करणावसरे वे. शा. सं. श्रीकृष्णशाम्बीपाध्ये गुर्जर तथा
विद्वद्वर भालचंद्रपाध्ये गुर्जरतनय वे. शा. सन्वागमपाध्ये इत्येताभ्यां
स्वीयग्रंथग्रंथान् पृथग्घस्तलिखितं पुस्तकद्वयं दत्तं तत्संयोजनेन यावत्प्रज्ञं
शोधितोयं ग्रंथः, वे. शा. सं. महादेव गंगाधरशाम्बी बाके इत्येतैश्च ग्रंथविवे-
चनावसरे बहुपकृतमथाप्येतस्य दुरूहत्वेन श्रान्तेः पुरुषधर्मव्यापृद्दोषादिना
मनिमांशाश्च कचन स्मलितं दृगाम्बु दयालवो विद्वांसः शोधयंतु पुनःसंस्कर-
णेऽहमपि शोधयेयेति मधिनयं निवेदयति—

विदुषामनुचरो

वासुदेवशर्मा ।



स्मृतिकौस्तुभविषयानुक्रमः ।

विषयः	पृष्ठं	विषयः	पृष्ठं
मंगलाचरणम् ...	१	चित्रवक्त्रदानम् ...	२३
षाण्डवत्सरनिर्णयः ...	३	वैशाखस्नानारंभः ...	२३
वत्सरारंभे कर्तव्यम् ...	३	अत्र कर्तव्यो विशेषः ...	२४
प्रतिपदि वत्सराधिपपूजा ...	४	बाहणीयोगः ...	२४
इयमेव प्रतिपत् कल्पादिः ...	५	वह्निव्रतम् ...	२४
कल्पादिभ्राद्वाशर्का ...	६	वैशाखकृत्यम् ...	२५
नवरात्रारंभः ...	७	अत्र विशेषो रामार्चनचंद्रिकायां	२५
चैत्रे कार्यम् ...	७	वैशाखशुक्लनृतीयायां विशेषः	२६
प्रपादानारंभः ...	७	युगादिनिर्णयः ...	२७
चैत्रद्वितीयायां बालेदुव्रतं ...	७	भ्राद्धानुष्ठानम् ...	२७
दमनकेनोमादिपूजनम् ...	८	उदकुम्भदानम् ...	२८
शंक्रोमाप्रतिमास्वरूपम् ...	८	परशुरामजयंती ...	२८
तृतीयायां रामचंद्रदोलोत्सवः	९	सप्तम्यां गंगापूजनम् ...	२९
इयं मन्वादिरेपि ...	९	शर्करासप्तमीव्रतम् ...	२९
चतुर्थ्यां गणपतेर्दमनकारोपणम्	९	अष्टम्यां देवीपूजा ...	३०
पंचम्यां लक्ष्मीपूजनम् ...	९	नवम्यामुपवासः ...	३०
इयपूजाव्रतम् ...	१०	द्वादश्यां मधुमूदनपूजा ...	३०
नागपूजा ...	१०	कामदेवव्रतम् ...	३०
षष्ठ्यां कार्तिकेयजन्म ...	१०	पौर्णमास्यां कर्तव्यम् ...	३०
सप्तम्यां मृगशिरसि दमनकार्पणम्	११	ज्येष्ठमासकृत्यम् ...	३३
अष्टम्यां अशोककलिकाप्राशनम्	११	रंभाव्रतम् ...	३४
रामनवमीव्रतम् ...	१२	चतुर्थ्यामुमापूजनम् ...	३५
रामनवमीव्रतप्रयोगः ...	१३	नवम्यामुमापूजा ...	३५
होमसहितोद्यापनम् ...	१४	गंगावतारतिथिः ...	३६
शक्ताशक्तयोर्होमप्रयोगः ...	१५	दशहरास्नानविधिः ...	३६
प्रतिमानिर्माणे विशेषः ...	१७	गंगास्तोत्रम् ...	३७
नवम्यां नवरात्रसमाप्तिः ...	१८	निजलैकादशी ...	३९
दशम्यां धर्मराजस्य दमनकेन पूजनं	१८	चतुर्दश्यां धेनुदानम् ...	३९
श्रीकृष्णदोलोत्सवः ...	१८	बिल्बत्रिरात्रव्रतम् ...	३९
द्वादश्यां दमनोत्सवः ...	१९	वटसावित्रीव्रतम् ...	४०
दमनकोत्सवप्रयोगः ...	१९	पौर्णमास्यां व्रतविधिः ...	४१
त्रयोदश्यां कंदर्पव्रतम् ...	२१	वटसावित्रीपूजा ...	४२
नृसिंहदोलोत्सवः ...	२१	वटसावित्रीकथा ...	४४
शिवे दमनकारोपः ...	२३	वटसावित्र्युद्यापनम् ...	५०

विषयः	पृष्ठं	विषयः	पृष्ठं
वटसावित्रीनिर्णयः ...	५३	उत्सर्जनप्रयोगे विशेषः ...	८१
पौर्णमास्यां यागविशेषः ...	५४	रक्षाबंधनम् ...	८२
भाषाढकृत्यम् ...	५४	श्रवणाकर्म ...	८३
तत्र रथोत्सवादि ...	५४	प्रयोगः ...	८४
सप्तम्यां रविपूजा ...	५४	सर्पबलिः ...	८६
अष्टम्यां देवीपूजा ...	५४	संकष्टचतुर्थीव्रतम् ...	८७
महंकादशी ...	५५	षोडशोपचारमंत्राः ...	८७
द्वादश्यां पारणम् ...	५५	संकष्टीव्रतोद्यापनम् ...	८९
चातुर्मास्यव्रतसंकल्पः ...	५६	संकष्टीव्रतकथा ...	९०
शाकादिवर्जनम् ...	५६	जन्माष्टमीव्रतम् ...	९२
द्विदलवर्जनम् ...	५७	जन्माष्टमीनिर्णयः ...	९६
चातुर्मास्यकर्तव्यानि ...	५७	वचोतराणामपि फलवत्त्वम् ...	९८
शाकपदार्थः ...	५८	जन्माष्टमीव्रतप्रयोगः ...	१०३
ग्रनारंभोत्तरं मृतकं निर्णयः ...	५९	जयंतीव्रते विशेषः ...	१०७
शिवशयनोत्सवः ...	६०	क्षीकर्तृकव्रते ...	१०८
शिवपवित्रारोपणम् ...	६०	पारणानिर्णयः ...	१०८
अत्र संन्यासिनां विशेषः ...	६१	जन्माष्टमीव्रतोद्यापनम् ...	११०
युगशीर्षव्रतम् ...	६२	जन्माष्टमीपूजा ...	११२
अशन्यशयनव्रतम् ...	६३	नवम्यां नक्तभोजनादि ...	११५
श्रावणकृत्यम् ...	६४	कुशग्रहणम् ...	११५
सोमर्मासवारयोः कार्यम् ...	६५	भाद्रपदकृत्यम् ...	११६
नागपूजा ...	६५	प्रतिपदि महत्तमाहृत्यं व्रतम् ...	११६
कौमारीदुर्गापूजनम् ...	६५	हरितालिकाव्रतम् ...	११६
पवित्रारोपणोत्सवः ...	६६	हरितालिकापूजा ...	११७
पवित्रारोपणप्रयोगः ...	६७	हरितालिकाकथा ...	११८
देव्याः पवित्रारोपणोत्सवः ...	६७	व्रतोद्यापनम् ...	१२३
पौर्णमास्यां सिंधुनदीस्नानम् ...	६९	व्रतनिर्णयः ...	१२५
उपाकर्मनिर्णयः ...	६९	सिद्धिविनायकव्रतम् ...	१२६
कातीयानां विशेषः ...	७०	प्रकारांतरेण पूजनम् ...	१२६
उक्तकाले अस्तादां ...	७१	सिद्धिविनायककथा ...	१२८
पर्वदीनां विशेषः ...	७२	चंद्रदर्शननिषेधः ...	१३०
प्रथमोपाकर्म ...	७५	ऋषिपंचमीव्रतम् ...	१३१
उपाकर्मप्रयोगः ...	७७	व्रतोद्यापनम् ...	१३३
उपाकर्मणि विशेषः ...	७९	षष्ठ्यां विशेषः ...	१३४
उत्सर्जनकालः ...	८१	चंपाषष्ठी ...	१३५

विषयः	पृष्ठं	विषयः	पृष्ठं
मुक्ताभरणसप्तमी ...	१३६	शङ्खहतस्य विशेषः ...	१८५
प्रकारान्तरेण पूजा ...	१३७	भरणीश्राद्धम् ...	१८६
मुक्ताभरणकथा ...	१३८	माघ्यावर्षश्राद्धम् ...	१८६
दूर्वाष्टमीव्रतम् ...	१४१	अविधवानवर्मा ...	१८६
दूर्वाष्टमीव्रतप्रकारान्तरम् ...	१४२	सुवासिनीभोजनम् ...	१८७
ज्येष्ठाष्टम्यष्टमी ...	१४४	त्रयोदशीश्राद्धम् ...	१८८
महालक्ष्मीव्रतम् ...	१४५	गजच्छाया ...	१८८
ज्येष्ठाष्टमीव्रतकथा ...	१४८	मघात्रयोदस्यां निषेधः ...	१८९
ज्येष्ठाष्टमीनिर्णयः ...	१५०	शङ्खहतचतुर्दशी ...	१९१
उद्यापनम् ...	१५२	गजच्छाया ...	१९२
नंदाख्यानवर्मा ...	१५२	दाहित्रप्रतिपत् ...	१९२
दशावतारव्रतम् ...	१५२	कपिलापत्री ...	१९२
एकादस्यां कट्टदानोत्सवः ...	१५३	कपिलापत्रीव्रतविधिः ...	१९३
श्रवणद्वादशीव्रतम् ...	१५३	गोदानादेः फलम् ...	१९७
पूजाप्रकारः ...	१५४	आश्विनकृत्यम् ...	१९९
श्रवणद्वादशीकथा ...	१५५	नवरात्रनिर्णयः ...	१९९
व्रतोद्यापनम् ...	१५७	अधिकारनिर्णयः ...	२०१
व्रतप्रयोगः ...	१५८	संक्षिप्तपूजाविधिः ...	२०४
मीलिन्यादिषु पूजाविधिः ...	१५९	प्रतिपत्तिर्णयः ...	२०४
बंजुलीव्रतम् ...	१६०	भगवतीपूजा ...	२०८
बंजुलीनिर्णयः ...	१६१	वेदपारायणम् ...	२१३
पारणानिर्णयः ...	१६३	कुमारीपूजनम् ...	२१४
महाद्वादश्यः ...	१६४	पूज्यकन्यास्वरूपम् ...	२१५
बामनजयंती ...	१६५	दुर्गापूजापाठादीनि दिनश्रृङ्गा ...	२१६
शक्रध्वजोच्छ्रायः ...	१६६	भवानीमहत्त्वनामपाठः ...	२१६
दुग्धव्रतम् ...	१६६	दीपप्रज्वालनम् ...	२१७
अनंतव्रतम् ...	१६७	यात्राविधिः ...	२१७
अनंतपूजा ...	१६७	प्रतिपदादिक्रमेण विशेषः ...	२१७
अनंतव्रतकथा ...	१७०	प्रत्यहं दानादि ...	२१८
उद्यापनम् ...	१७५	पत्रिकापूजनम् ...	२१८
सर्वतोभद्रप्रकारः ...	१७५	पूजनप्रयोगः ...	२१९
ब्रह्मादिमंडलदेवताः ...	१७७	तत्र दिग्विशेषनियमः ...	२२१
नष्टदोरकप्रायश्चित्तम् ...	१८१	अथैतासां निर्णयः ...	२२२
पौर्णमासीकृत्यम् ...	१८२	पूजासंभाराः ...	२२३
महालयनिर्णयः ...	१८२	बलिदानविधिः ...	२२४

विषयः	पृष्ठं	विषयः	पृष्ठं
डामरकल्पे पक्षांतराणि ...	२२५	आमलकीमूले पूजा ...	२७३
होमविधिः ...	२२६	तुलसीविवाहः ...	२७४
ग्रहयज्ञः ...	२२६	करकचतुर्थी ...	२७५
मात्स्ये ग्रहाणां ध्यानानि ...	२२९	गोवत्सद्वादशी ...	२७५
ग्रहबलिदानम् ...	२३२	यमदीपदानम् ...	२७६
विसर्जनकालः ...	२३५	गोत्रिरात्रव्रतम् ...	२७६
मृतके स्त्रीकर्तृकपारणायाम्	२३७	नरकचतुर्दश्यां कर्तव्यम् ...	२७६
शतचञ्च्यादिविधिः ...	२३७	उत्थाप्रज्वालनम् ...	२७९
डामरकल्पे शतचञ्डीविधानम्	२३८	नक्तभोजनम् ...	२८१
सहस्रचञ्डीविधिः ...	२४१	राज्ञः कर्तव्यम् ...	२८१
लोहाभिसारिकं कर्म ...	२४१	बलिप्रतिपत् ...	२८२
आयुधानां पूजामंत्राः ...	२४२	गोवर्धनपूजादि ...	२८३
अश्वमात्रविषयो विशेषः...	२४४	मार्गपालीबंधनम् ...	२८३
बाजिनीराजनप्रयोगः ...	२४५	वष्टिकाकर्षणम् ...	२८४
राजयोग्यमुख्याश्वलक्षणम्	२५०	यमद्वितीया ...	२८५
अश्वशालायां कर्तव्यम् ...	२५१	महापृष्ठी ...	२८५
वरुणग्रहगृहीतस्य विमोक्षोपायः	२५१	मथुराप्रदक्षिणा ...	२८६
उपांगललिताव्रतम् ...	२५२	विष्णुत्रिरात्रारंभः ...	२८६
उपांगललितापूजा ...	२५३	कार्तिकैकादशी ...	२८६
ललिताव्रतकथा ...	२५५	प्रयोधोत्सवः ...	२८७
पुस्तकेषु सरस्वतीपूजनम्...	२६१	शुक्रैकादशीव्रतोद्यापनम् ...	२८९
विजयादशम्यामपराजितापूजा	२६१	कृष्णैकादश्युद्यापनम् ...	२९१
राजानंप्रति विशेषः ...	२६२	भौष्मपंचकव्रतम् ...	२९२
पूजाप्रकारः ...	२६३	प्रयोगः ...	२९४
एकादश्यादिकृत्यम् ...	२६४	वैकुण्ठचतुर्दशी ...	२९६
आश्वयुजीकर्म ...	२६४	शृषोत्सर्गविधिः ...	२९७
स्मार्ताप्रयणनिर्णयः ...	२६५	प्रयोगः ...	२९९
ज्यैष्ठ्यापत्यनीराजनम् ...	२६६	वृषवर्धनादि ...	३०२
कार्तिककृत्यम् ...	२६६	बांधायनप्रयोगः ...	३१०
आकाशदीपदानविधिः ...	२६६	कातीयप्रयोगः ...	३१०
कार्तिकस्नानविधिः ...	२६८	शांखायनप्रयोगः ...	३१२
हरिजागरविधिः ...	२६९	लक्षप्रदक्षिणाव्रतोद्यापनम्	३१३
पुष्पविशेषविधिः ...	२७०	लक्ष्मनमस्कारव्रतोद्यापनम्	३१४
पक्षांतराणि ...	२७०	तुलसीलक्षपूजा ...	३१५
पुराणार्चनसमाप्ति ...	२७१	लक्षवर्तिव्रतोद्यापनम् ...	३१७

विषयः	पृष्ठं	विषयः	पृष्ठं
रुद्रलक्षवर्त्युद्यापनम् ...	३१८	जीवच्छादम् ...	३५०
अथ कथा ...	३१९	ब्राह्मोक्तो जीवच्छादविधिः ...	३५७
धारणापारणव्रतम् ...	३२१	सहस्रभोजनविधिः ...	३६०
मामोपवासव्रतोद्यापनम् ...	३२२	अयुतलक्षहोमादिविधिः ...	३६०
ग्रन्थादानविधिः ...	३२३	तद्योग्यदेशः ...	३६१
गोपघ्नव्रतम् ...	३२५	भूममीकरणादि ...	३६१
गोपघ्नकथा ...	३२६	मंडपप्रकारः ...	३६२
गोपघ्नव्रतोद्यापनम् ...	३२९	स्तभपरिमाणम् ...	३६३
गोप्रदानविधिः ...	३३०	तोरणानि ...	३६३
त्रिपुरोत्सवः ...	३३३	कुंडनिर्माणम् ...	३६५
मार्गशीर्षकृत्यम् ...	३३३	तत्र चतुरस्रभुजाः ...	३६६
भैरवजयंती ...	३३४	कुंडस्ननविधिः ...	३६६
नागपूजा दाक्षिणात्यानाम् ...	३३५	कंठपरिमाणम् ...	३६७
चंपाषष्ठी ...	३३६	योनिःलक्षणम् ...	३६७
सप्तमीकृत्यम् ...	३३६	नवकुंडीलक्षणम् ...	३६८
दत्तजयंती ...	३३६	योनिकुंडम् ...	३६८
प्रत्यवरोहणम् ...	३३७	अर्धचंद्रकुंडम् ...	३६९
पौषकृत्यम् ...	३३८	द्विहस्तार्द्धा भ्रामणमूत्रमानानि ...	३७०
अष्टकाश्रादम् ...	३३८	व्यस्त्रिकुंडम् ...	३७०
प्रयोगः ...	३३९	सौकर्याय भुजाः ...	३७१
द्वितीयादिषु द्रव्यविधिः ...	३४१	वृत्तकुंडम् ...	३७१
अन्वष्टक्यप्रयोगः ...	३४२	भ्रामणमूत्राणि ...	३७२
आहिताग्नेर्विशेषः ...	३४४	षडस्त्रिकुंडम् ...	३७२
पौषाष्टमीकृत्यम् ...	३४४	भुजपरिमाणम् ...	३७४
अलक्ष्मीनाशनस्नानम् ...	३४४	पद्मकुंडम् ...	३७४
माघमासकृत्यम् ...	३४५	पद्मकुंडे द्विहस्तादिषु व्यासादि ...	३७५
प्रात्याह्निकस्नानविधिः ...	३४६	अष्टास्त्रकुंडम् ...	३७६
तिलपात्रदानम् ...	३४६	तत्र चतुरस्राष्टास्त्रभुजाः ...	३७७
अर्घोदयः ...	३४८	कुंडानां फलविशेषः ...	३७७
अर्घोदयव्रतम् ...	३४९	पंचकुंडीनिर्णयः ...	३७८
प्रयागे वेणोस्नानमहिमा ...	३५१	काम्यादिषु कुंडनिर्णयः ...	३७८
प्रयागक्षेत्रपरिमाणम् ...	३५१	लक्षहोमप्रकरणम् ...	३७९
अस्थिप्रक्षेपविधिः ...	३५३	ग्रहपीठप्रकारः ...	३७९
शौनकायुक्तः प्रयोगः ...	३५३	ग्रहयज्ञाः भिषेकादि ...	३८१
त्रिवेण्यां देहत्यागविधिः ...	३५५	माघतृतीयायाः स्नानविधिः ...	३८२

विषयः	पृष्ठं	विषयः	पृष्ठं
श्रीपंचमी	३८३	फलतारतम्यम्	४३४
रथसप्तमी	३८३	संक्रांतिसामान्यपुण्यकालः	४३५
भीष्मतर्पणम्	३८३	अयननिर्णयः	४३८
नवमीकृत्यम्	३८४	भद्रःसंक्रमणादां	४३९
पौर्णमासीकृत्यम्	३८४	ध्रुवादिनक्षत्रसंज्ञाः	४४२
महाशिवरात्रिः	३८५	तुलाविधिः शिवरहस्ये	४४४
शिवरात्रित्रयप्रयोगः	३८८	तिलधेनुः	४४५
पार्थिवलिङ्गे शिवपूजा	३९२	संक्रातिष्वपिठं ध्रादम्	४४५
लिङ्गोद्यापनम्	३९३	संक्रात्यनध्यायाः	४४७
शिवनिर्मात्यविचारः	३९४	संक्रातिषु ग्रहज्ञानानि	४४७
पार्थिवलिङ्गेषु संख्याभेदेन फलं	३९६	यावद्ब्रह्मर्षिणां रत्नधारणम्	४४८
व्रतनिवेदनम्	३९७	ग्रहज्ञानानि	४४८
शिवरात्रिव्रतकथा	३९८	ऋतुनिर्णयः	४५१
शिवरात्र्युद्यापनम्	४१०	गार्ग्यत्रयमयनम्	४५४
लिङ्गतोभद्रप्रकाराः	४१०	सौरवत्सरः	४५४
अथ प्रयोगः	४१२	धान्यसंक्रातिः	४५५
मामशिवरात्रिव्रतम्	४१४	सायनमासकृत्यम्	४५६
अमायामपिठध्रादम्	४१५	शैलेश्वरस्तोत्रम्	४५८
फाल्गुनकृत्यम्	४१६	बार्हस्पत्याब्दकृत्यम्	४५९
चतुर्थांशमारभ्य गणेशव्रतम्	४१९	मिहस्यनिषेधापवादः	४६०
एकादश्यां कर्तव्यम्	४१९	गुरुशुक्रास्तादि	४६१
फाल्गुनपौर्णमास्याः कृत्यम्	४१९	नाक्षत्रवत्सरकृत्यम्	४६२
द्वोलिङ्गोत्सवः	४२१	पुण्यज्ञानम्	४६३
धूलिवंदनम्	४२१	योगनिर्णयः	४६४
आम्रकुसुमप्राशनम्	४२२	व्यतीपातव्रतम्	४६५
द्वितीयायां राशः कृत्यम्	४२२	करणनिर्णयः	४६६
प्रतिपदि तैलाभ्यगः	४२२	विष्टिनिर्णयः	४६६
अधिकमासकृत्यम्	४२३	कलिसंबधिकार्याकार्ये	४६८
मलमासनिर्णयः	४२४	जपस्य युगक्रमेण संख्या	४६९
तत्र कार्याकार्यनिर्णयः	४२६	कलिबर्ज्यानि	४७०
मलमासमृतानां निर्णयः	४२८	कलिबर्ज्याविषये हेमाद्रिः	४७४
उत्तरमास्येषु कर्तव्यानि	४२९	शपथशुक्रनादिविषये	४७७
चांद्रवत्सरस्यावंतरभेदाः	४३२	माधवोक्तकलिबर्ज्यानि	४७८
सौरवत्सरकृत्यम्	४३३	मदनपारिजातोक्तकलिबर्ज्यानि	४७९
संक्रातिकृत्यम्	४३४	कलावुक्तोभगवन्नामोच्चारकालः	४८०
		प्रश्नोपसंहारः	४८१

इति स्मृतिकौस्तुभेयविषयानुक्रमणिका ।

श्रीः ।

श्रीमदापदेवात्मजानंतदेवप्रणीतः

स्मृतिकौस्तुभः ।

श्रीगणेशाय नमः ।

दध्मो मंथनकाम्यया व्रजवधूं कुंभे तदासिचतीं
सस्नेहं दधि देहि मह्यमधुनेत्युक्ते रमेशेन या ।
ओमित्युक्तिपुरःसरं निजकरे तस्यार्पणं कुर्वतीं
प्रत्युक्तिः कुरु कार्यमस्तु शमिति श्रीशस्य सा पानु नः ॥१॥
यः पूर्वजन्मार्जितपुण्यभारैः संलब्धया दिव्यधियावनीशान् ।
वशेऽकरोच्छीतकरोच्चवंशे स ज्ञानचंद्रो नृपतिर्बभूव ॥ २ ॥
कल्याणकर्ता सकलप्रजानां कल्याणचंद्रस्तत आविरासीत् ।
कदापि दंड्या न यदीयराज्ये बभूवुरेषां क नु दंडवार्ता ॥३॥
प्रतापेन रुद्रो यमः स्वच्छकीर्त्या समाहादयन्यो जनांश्चंद्रतुल्यः ।
सदा सर्वविद्वद्रुणश्चो वदान्योऽभवच्चंद्रवंशे ततो रुद्रचंद्रः ॥४॥
धीरुद्रस्य पदाननः शशधरस्यासीद्यथा वा बुधः
श्रीमल्लक्ष्मणचंद्रनामकसुतोऽभूद्रुद्रचंद्रस्य यः ।
तेनानेकहिमाचलस्थनृपतीन्दुष्टान्विजित्य स्वके
राज्ये वृद्धिरकारि तुष्टिरमिता चाधायि विद्वद्धृदि ॥ ५ ॥
ततस्त्रिमल्लचंद्रोऽभूद्रूपो रूपोद्भटो भुवि ।
काशीस्थविद्वदादिभ्यो धनराशीनदात्सदा ॥ ६ ॥
तस्मिन्कुलेऽजनि ततः किल नीलचंद्रो
यस्तीर्थसज्जननिषेवणभूरिपुण्यैः ।
तेजो दधार परमं पुरुषोत्तमाख्यं
धत्ते यथेन्द्रदिशि नीलगिरिः परं तत् ॥ ७ ॥
श्रीबाजबाहदुरचंद्रनृपस्ततोऽभू-
च्चंद्रान्वयः स भुवि भूरियशोऽकरोद्यः ।
सर्वावनिस्थविदुषामवनं प्रकुर्व-
न्योऽस्मिन्कलावपि ररक्ष समस्तशास्त्रम् ॥ ८ ॥

यदीयप्रतापोदयाहरदेशे स्वदुर्गे तरंत्यूष्मणा त्यक्तदुर्गाः ।
परंऽमोधिपत्नीतटे संवसंतो वसंतोऽब्रवं नैव संतोषमापुः ॥ ९ ॥

ब्रह्मण्यदेवस्य हरेरिवास्य गुणैरनंतैः श्रुतिषु स्पृशद्भिः ।
आकृष्य नीताः परभूपकन्या धन्या बभूवुः स्वकुलोद्भवानाम् १०
सर्वांशापरिपूरणक्षमयशःसांधप्रवाहेण यो

न्यङ्कारं प्रतनोति सांधवपुणो नामार्थवत्तां नयन् ।
कस्तस्मादितरः कलौ किल सतां सेव्यः प्रभुर्योऽभव-
त्क्राडायामपि दानमानविनयैः संतोषदानुः सताम् ॥ ११ ॥

येनार्चिता बुधवराः शिथिराणि यांतो
यांति स्फुटं पथि नृपा इति भांति लोके ।

नित्यं भटैः सतुर्गैः परिपाल्यमाना
मानार्थदं तदितरं न कलौ विलोके ॥ १२ ॥

आसीद्गोदावरीतीरे वेदवेदिसमन्वितः ।
श्रीकृष्णभक्तिमानेक एकनाथामिथो द्विजः ॥ १३ ॥
तत्सुतस्तद्गुणैर्युक्तः सर्वशास्त्रार्थतत्त्ववित् ।

आपदेवोऽभवद्देवान्प्राप यः सकलान्मनून् ॥ १४ ॥

मीमांसानयकोविदो मधुरिपोः सेवासु नित्योद्यतो
विद्यादानसुभाषितोत्तमयश आसीत्तदीयात्मजः ।

यस्यानंतगुणैरनंत इति सन्नामार्थवत्तां गतं
येनावादि च वादिनां श्रुतिशिरःसिद्धांततत्त्वं मुदे ॥ १५ ॥

न्यायप्रकाशकर्ता निरवधिविद्यामृतप्रदः सततम् ।

मीमांसाद्वयनयवित्तनयस्तस्यापदेवोऽभून् ॥ १६ ॥

तस्यात्मजं वेदिकशास्त्रविज्ञं संतोऽसकृत्प्राहुरनंतदेवम् ।

राजाह्वराज्ञो वचसा विधेयं नियंधसारोद्धरणं न्वयेति ॥ १७ ॥

अनंतदेवेन तदाज्ञयाथो मुदे हरेः पूर्वनियंहरूपम् ।

क्षीरांबुधि बुद्धिगुणैर्मथित्वा प्रकाशयतेऽयं स्मृतिकौस्तुभः कौ १८

भवानीशंकरो नत्वा ससुतौ प्रार्थयाम्यदः ।

धृतः श्रीहरिणा धार्यो राज्ञाऽयं स्याच्छुभप्रदः ॥ १९ ॥

तिथिदीधितिरुक्ता प्राग्वक्ष्यामोऽधौघदीधितिम् ।

अब्दभेदाद्वदाम्येनां माघवोक्त्यनुसारतः ॥ २० ॥

चांद्रः सौरः सावनोऽथ बार्हस्पत्यो भभूस्तथा ।

वत्सरः पंचधा प्रोक्तश्चांद्रोऽत्र बहुकार्यभाक् ॥ २१ ॥

वक्ष्यामः पूर्वमेवातश्चांद्रवत्सरदीधितिम् ।
 मासानां च तिथीनां च यानि कार्याणि संति हि ॥ २२ ॥
 कालं तेषां वदामोऽत्र प्रयोगं मानपूर्वकम् ।
 (संक्रांतीनां सकार्याणां निर्णयं सौरदीधितौ ।)
 वक्ष्यामो वत्सराणां च निर्णयं सौरदीधितौ ॥ २३ ॥
 गुरौ सिंहादिराशिस्थे कार्याकार्यविनिर्णयम् ।
 तस्य शुक्रस्य चास्तादि बार्हस्पत्याद्दीधितौ ॥ २४ ॥
 अथ भानां सयोगानां करणानां च निर्णयम् ।
 कार्याकार्याणि चैतेषां वक्ष्ये नाक्षत्रदीधितौ ॥ २५ ॥
 ततः स्मृत्यर्थसारादिनिबंधोक्तं कलौ युगे ।
 यत्कार्यं यदकार्यं च वक्ष्यामोऽव्दौघदीधितौ ॥ २६ ॥
 निर्णीतास्तिथयः प्राग्याः शुक्लाः कृष्णाश्च तद्गणां ।
 क्रमात्पक्षौ शुक्लकृष्णौ मुख्यौ मा एष चंद्रभूः ॥ २७ ॥
 मासा द्वादश चांद्राद्यास्तादृशाः साधिकाः क्वचित् ।
 चांद्रसंवत्सरो ज्ञेयस्तदारंभोऽथ कथ्यते ॥ २८ ॥

तत्र चांद्रसंवत्सरस्य चैत्रशुक्लप्रतिपदारंभः । चांद्रोद्दो
 मधुशुक्लगप्रतिपदारंभ इति दीपिकोक्तेः । सा चोदयव्यापिनी
 प्राह्या । चैत्रे मासि जगद्ब्रह्मा ससर्ज प्रथमंऽहनि । शुक्लपक्षे
 समग्रं तु तदा सूर्योदये सति । प्रवर्तयामास तथा कालस्य
 गणनामपि इति मदनरत्ने ब्रह्मपुराणवचनात् दिनद्वयेऽप्यु-
 दयसंबन्धे च पूर्वैव कार्या । वत्सरादौ वसंतादौ बलिराज्ये तथै-
 व च । पूर्वविद्धैव कर्तव्या प्रतिपत्सर्वदा बुधैः । इति बृहदसि-
 ष्टोक्तेः । चैत्रस्य मलमासत्वे वत्सरारंभनिमित्तं कार्यं तत्रैव
 कर्तव्यं । तत्रैव वत्सरारंभादिति केचित् । अन्ये तु पृथ्या तु
 दिवसैर्मासः कथितो बादरायणः । पूर्वमर्थं परित्यज्य कर्तव्या
 चोत्तरे क्रिया । इति वचनेन पूर्वमासि कर्तव्यस्य उत्तरत्र कर्त-
 व्यताभिधानात् शुद्धचैत्रप्रतिपद्यैव कार्यमित्याहुः ॥

अत्रेदं बोध्यम् । द्विविधं तावदस्यां प्रतिपदि विहितं कर्म
 किंचित्संवत्सरारंभं निमित्तीकृत्य तैलाभ्यंगादि । यथाह बृहद-
 सिष्टः—वत्सरादौ वसंतादौ बलिराज्ये तथैव च । तैलाभ्यं-

१ इदं पद्याधमेकस्मिन्पुस्तकेऽधिकं दृश्यते । २ मोऽत्राद्यदीधितौ इति पाठः ।

३ दीपिकाप्रतिपदोक्तेः इति पाठः ।

गमकुर्वाणो नरकं प्रतिपद्यते । इति । केचित्तु चैत्रशुक्लप्रतिपत्पु-
रस्कारेण विहितम् । तद्यथा हेमाद्रौ ब्राह्मे तामेव तिथिं
प्रक्रम्य—तत्र कर्त्या महाशान्तिः सर्वकल्मषनाशिनी । सर्वोत्पा-
तप्रशमनी कलिदुःस्वप्ननाशिनी । तस्यामादौ तु संपूज्यो ब्रह्मा
कमलसंभवः । पाद्यार्घ्यपुष्पदीपैश्च बत्तालंकारभोजनैः । होमै-
र्बल्युपहारैश्च तथा ब्राह्मणतर्पणैः । ततः क्रमेण देवेभ्यः पूजा
कार्या पृथक् पृथक् । इत्युक्त्वा । ॐ नमो ब्रह्मणे तुभ्यं कामाय
च महात्मने । नमस्तेस्त्वनिमेषाय त्रुटये च महात्मने । इत्यादीन् ।
नमस्ते बहुरूपाय विष्णवे परमात्मने । इत्यन्तान्मंत्रानुक्त्वोक्तं । अथ
किं बहूनोक्तं मंत्रेणानेन पूजयेत् । प्राङ्मुखोदङ्मुखान्विप्रान्देवानु-
द्दिश्य पूर्ववत् । इति ब्राह्मणपूजामुक्त्वा अनेनैव तु मंत्रेण स्वाहांतेन
पृथक् पृथक् । यविष्ठायाग्रये होमः कर्तव्यः सर्वतृमये । शालाशोभा
ततः कार्या मंगलालपनं तथा । भोजयित्वा द्विजान्सर्वान्सुहृत्सं-
बन्धिबांधवान् । विशेषेण च भोक्तव्यं कार्यश्चापि महोत्सवः ।
एवं संवत्सरारंभः सर्वसिद्धिप्रवर्तकः । इति । अनेनैवेत्यनेन
व्यवहितपठितो नमस्ते बहुरूपायेत्ययं मंत्रः परामृश्यते । ततश्चा-
नेनैव पूजाहोमादिसिद्धेः पूर्वपठिताः सर्वेऽपि मंत्रा अनावश्यक-
इति द्योत्यन्तं । इयं च पूजा दमनकेन कार्या । यथोक्तं हेमाद्रौ
देवीपुराणे ब्रह्मोवाच । चैत्रादौ कारयेत्पूजां मम वत्स यथा-
विधि । गंधधूपार्चनादानैर्माल्यैश्च दमनोद्भवैः । एवं स पूजयि-
त्वा तु सर्वान्कामानवाप्नुयात् । इति । तत्राभ्यंगादौ संवत्सरारं-
भस्य निमित्तत्वकथनात् अकरणे दोषश्रवणाच्च नैमित्तिकत्वप्र-
तीतेः । नित्यनैमित्तिके कुर्यात्प्रयतः सन्मलिम्लुचे । इति शा-
स्त्रादधिकशुक्लप्रतिपदि तत्करणमुचितम् । ब्रह्मपूजादिकर्मणस्तु
तादृशनैमित्तिकत्वसाधकत्वाभावात् काम्यत्वप्रतीतेश्च शुद्ध-
चैत्रप्रतिपद्यनुष्ठानमिति ।

अस्यामेव प्रतिपदि वत्सराधिपपूजोक्ता ज्योतिर्निबन्धे-
यश्चैत्रशुक्लप्रतिपदिनवारो नृपो हि सः । तस्य पूजा विधातव्या
पताकातोरणादिभिः । प्रतिगृहं ध्वजाकर्म शक्त्या ब्राह्मणतर्पणम् ।
निरीक्षणं च कर्तव्यं शकुनानां शुभेप्सुभिः । इति । वत्सरादि-
नामध्वणफलमप्युक्तं भविष्ये—चैत्रे मासि महाबाहो

पुण्या या प्रतिपत्परा । अस्यां वै निबपत्राणि ब्राह्म्य संश्रुणुया-
त्तिथिम् । शकवत्सरभूपमंत्रिणां रसधान्येश्वरमेघपतीनां । ध-
वणात्पठनाच्च वै नृणां शुभतां यात्यशुभं सह म्रिया । इति ।
विष्णुधर्मेषु विद्याव्रतारंभोपि । मार्कंडेय उवाच । अष्ट-
पत्रं तु कमलं विन्यसेद्वर्णकैः शुभैः । ब्रह्माणं कर्णिकायां तु
तस्य संपूजयेद्विभुं । तस्य कमलस्य । ऋग्वेदं पूर्वपत्रे तु यजु-
र्वेदं च दक्षिणे । पश्चिमे सामवेदं तु उदगाथर्वणं तथा । आग्नेये
च तथांगानि धर्मशास्त्राणि नैऋते । पुराणं चैव वायव्य ईशान्ये
न्यायविस्तरौ । एवं विन्यस्य धर्मज्ञः सोपवासस्तु पूजयेत् ।
चैत्रशुक्लामथारभ्य सोपवासो जितेंद्रियः । सदा प्रतिपदं प्राप्य
शुक्लपक्षस्य यादव । संवत्सरे महाभग शुक्लगंधानुलेपनैः ।
भूरिणा परमाग्नेन धूपदीपैरतंद्रितः । संवत्सरांते गां दद्याद्भूते
चीर्णे नरोत्तमः । इदं व्रतं यस्तु करोति राजन्स वेदवित्स्याद्भुवि
धर्मनिष्ठः । कृत्वा तथा द्वादश वत्सराणि विरिंचिलोकं पुरुषः
प्रयाति । इति । अत्र संवत्सरप्रयोगो विद्याप्राप्त्यर्थं, द्वादशवर्ष-
प्रयोगस्तु ब्रह्मलोकप्राप्त्यर्थमिति विवेकः ।

इयमेव प्रतिपत्कल्पादिरपि । यथोक्तं हेमाद्रौ नागर-
स्वङ्गे-अथ कल्पादयो राजन्कथ्यन्ते तिथयः शुभाः । यासु श्राद्धे
कृते तृतिः पितृणामक्षया भवेत् । चैत्रशुक्लप्रतिपदि श्वेतकल्पः
पुराऽभवत् । तस्य शुक्लत्रयोदश्यामुदानः समजायत । कल्पस्तु
नारसिंहाख्यः कृष्णायां प्रतिपद्यभूत् । अथ कृष्णत्रयोदश्यां
गौरीकल्पोऽप्यकल्पत । वैशाखस्य तृतीयायां शुक्लायां नीललो-
हितः । चतुर्दश्यां तु शुक्लायां प्रवृत्तो गारुडामिधः । समानस्तु
तृतीयायां कृष्णायामुदपद्यत । माहेश्वरश्चतुर्दश्यां कृष्णपक्षे
समागमत् । ज्येष्ठशुक्लतृतीयायां महादेवस्य संभवः । पौर्णमास्यां
तु तस्यैव कूर्मः प्रवृत्ते नृप । कृष्णपक्षे तृतीयायामाग्नेयः सम-
पद्यत । तस्यामापादकृष्णायां सोमकल्पः समापतत् । श्रावणे
शुक्लपंचम्यां रौरवः समपद्यत । तस्यैव कृष्णपंचम्यां मा-
नवः समजायत । पृष्टीं प्रोष्ठपदे शुक्ले प्राप्य प्राणाधि-
पोऽभवत् । सितेतरायां पष्ठ्यां तु तस्य तत्पुरुषाक्षयः ।
वृहत्कल्पस्तु सप्तम्यां शुक्लायामाश्विनस्य च । कृष्णायामपि

वैकुण्ठः प्रविवेश विशांपते । कार्तिकस्य सिते पष्ठ्यां कल्पः
 कंदर्पसंज्ञकः । असितायां पुनर्जने लक्ष्मीकल्पस्य कल्पना । मार्गे
 शुक्लनवम्यां तु कल्पः सद्योऽभ्यपद्यत । असितायां च
 सावित्रीकल्पः प्रारंभमध्यगात् । पौषे दशम्यां शुक्लाया-
 मीशानः प्रादुरास च । असितायां मयूरस्य कल्पस्योपक्रमोऽभ-
 वत् । एकादश्यां तु शुक्लायां माघे व्यानः प्रजप्तिवान् । तस्या-
 मेव तमिस्रायां वाराहः प्राप भूतये । सारस्वतस्तु शुक्लायां
 द्वादश्यां फाल्गुनस्य च । कृष्णायामपि वैराजो विरराज महा-
 मनाः । इति त्रिंशदमी कल्पास्तिथयः परमेष्ठिनः । आरंभतिथ-
 यस्त्विष्टा उक्ताः पुण्यतमा मया । तानु श्राद्धे कृते ब्रह्म-
 आकल्पं तु विकल्पते । इति ।

एतावतीष्वपि कल्पादिषु श्राद्धं कर्तुमसमर्थेन सप्तस्वेव कर्त-
 व्यमिति द्योतनार्थं शास्त्रान्तरमप्युदाहृतं तेनैव मात्स्ये—ब्रह्मणो
 यद्दिनादर्वाकल्पस्यादिः प्रकीर्तिता । वैशाखस्य तृतीयायां कृ-
 ष्णायां फाल्गुनस्य च । पंचमी चैत्रमासस्य तस्यैवान्या तथा
 परा । तस्यैव चैत्रस्यैव परा कल्पादिरित्यर्थः । शुक्ला त्रयोदशी
 माघे कार्तिकस्य तु सममी । नवमी मार्गशीर्षस्य सप्तैताः संस्म-
 राभ्यहम् । कल्पानामादयो हेता दत्तस्याक्षय्यकारकाः । इति ।

इयमेव मत्स्यजयंती । यथोक्तं पुराणसमुच्चये—मत्स्यो-
 ऽभूद्भुतभुग्दिने मधुसिते इति । हुतभुक्दिनं तृतीयेति केचित् ।
 तदयुक्तं । यतः अग्निवाचकेन हुतभुक्शब्देन त्रित्वलक्षणाद्वारा
 तृतीयायां लक्षितायां लक्षितलक्षणा स्यात् । तदपेक्षयाऽग्निदेव-
 त्यतया प्रसिद्धायाः प्रतिपदः पृष्ठीसमासेन प्रतिपादनौचित्यात्
 हुतभुक्दिनं प्रतिपत् । तथाच मात्स्ये—कृते च प्रभवे चैत्रे प्रति-
 पच्छुद्धपक्षगा । रेवत्यां योगविष्कम्भे दिवा द्वादश नाडिकाः ।
 मत्स्यरूपी कुमार्यो तु अवतीर्णो हरिः स्वयं । इति । अत्रैव
 शुक्लतृतीयायां मत्स्यजयंती—चैत्रशुक्लतृतीयायां भगवान्मी-
 नरूपधृक् । इति मात्स्यवचनात् । आपादशुक्लैकादशी मत्स्य-
 जयंतीत्वेनोक्ता वाराहे—आपादे शुक्लपक्षे तु एकादश्यां महा-
 तिथौ । जयंती मत्स्यनाम्नी तु तस्यां कार्यमुपोषणम् । इति ।
 नचैषां वाक्यानां परस्परविरोधः । कल्पभेदेन व्यवस्थापनात् ।

जन्मकाले षोडशोपचारैः संपूज्यार्घ्यं दद्यात् । तत्र मंत्रः—सत्य-
व्रतोपदेशाय जिह्ममीनस्वरूपधृक् । प्रलयाब्धिहृतावास गृहा-
णार्घ्यं नमोस्तुते । इति ।

अस्यामेव प्रतिपदि नवरात्रारंभो मार्कण्डेयपुराणे-
शरत्काले महापूजा क्रियते या च वार्षिकी । वसंतकाले सा
प्रोक्ता कार्या सर्वैः शुभार्थिभिः । इति । एतन्निर्णयमाश्विननव-
रात्रावसरे वक्ष्यामः ।

चैत्रे मासि कार्यं निर्णयामृते मात्स्ये—वर्जयित्वा मर्धा
यस्तु दधि क्षीरं घृतैश्च । दद्याद्वस्त्राणि सूक्ष्माणि रसवस्त्रफ-
लानि वा । संपूज्य विप्रमिथुनं गौरी मे प्रीयतामिति । एतद्वौरी-
व्रतं नाम भवानीलोकदायकम् । इति ।

अत्रैव प्रपादानारंभ उक्तोऽपराकै—अतीते फाल्गुने मासि
प्राप्ते चैत्रमहोत्सवं । पुण्येहि विप्रकथिते प्रपादानं समारभेत् ।
तत्र मंत्रः । प्रपेयं सर्वसामान्या भूतेभ्यः प्रतिपादिता । अस्याः
प्रदानात्पितरस्तृप्यंतु हि पितामहाः । इति । अनिवार्यं ततो
देयं जलं मासचतुष्टयम् । प्रपां दातुमशक्तेन विशेषाद्धर्ममीप्सुना ।
प्रत्यहं धर्मघटको वस्त्रसंवेष्टिताननः । ब्राह्मणस्य गृहे देयः
शीतामलजलः शुचिः । मंत्रः—एष धर्मघटो दत्तो ब्रह्मविष्णु-
शिवात्मकः । अस्य प्रदानात्सकला मम संतु मनोरथाः । इति ।
अनेन विधिना यस्तु धर्मकुंभं प्रयच्छति । प्रपादानफलं सोऽपि
लभते नात्र संशयः । इति ।

चैत्रशुक्लद्वितीयायां बालेंदुव्रतं । हेमाद्रौ विष्णुधर्मो-
त्तरे—मार्कण्डेय उवाच । चैत्रशुक्लद्वितीयायां संप्राप्य नृपसत्तम ।
दिनावसाने कुर्वीत सम्यक्स्नानं नदीजले । बालेंदुमंडलं कृत्वा
पूजयेच्छ्रेतवर्णकैः । श्वेतैः पुष्पैः फलैश्च परमाश्विन भूरिणा ।
द्राक्षेणश्रुविकारैश्च शुभ्रेण लवणेन च । दिनावसाने देवेशं
पूजयेद्वा निशाकरम् । अथवा मंडलं कृत्वा गगनस्थं प्रपूजयेत् ।
मंडले विकल्पः । बालेंदोर्मंडलं कार्यं पूर्णंदोर्वा । गगनस्थं ध्यात्वा
मंडलस्थं पूजयेदिति तु समम् । घृतेन हवनं कृत्वा नक्तं भुं-
जीत वाग्यतः । ततस्तैले पाचितं तु भक्षयेन्न सदैव तत् । एत-
द्भूतं नरः कृत्वा सम्यक् संवत्सरं शुचिः । सौभाग्यं महदाप्नोति
स्वर्गलोकं च गच्छति । एतत्पवित्रं रिपुनाशकारि सौभाग्यदं

रोगहरं च राजन् । प्रोक्तं व्रतं यादववंशमुत्स्य कार्यं प्रयत्नेन
तथा स्त्रियापि । इति । नाममंत्रेण पूजा होमादिभ्य १०८। सदै-
वेति संवत्सरं तैलपक्ववर्जनम् ।

अस्यामेव दमनकेनोमादिपूजनमुक्तम् । निर्णयामृते
हेमाद्रौ च देवीपुराणे—उमां शिवं हुताशं च द्वितीयायां च
पूजयेत् । हविष्यमघ्नं नैवेद्यं देयं गंधार्चनान्वितम् । फलं प्राप्नोति
विप्रेन्द्र सर्वक्रतुसमुद्भवम् । इति ।

अथ तृतीयायां पार्वतीश्वरयोरांदोलनव्रतं । तत्रैव देवी-
पुराणे—तृतीयायां मधोर्देवीं शंकरेण समन्विताम् । कुंकुमागरु-
कर्पूरमणिवस्त्रसुगंधकैः । अग्न्यधूपदीपैश्च दमनेन विशेषतः ।
आंदोलयेत्ततो वत्स शिवोमानुष्ये सदा । रात्रौ जागरणं कार्यं
प्रातर्देया च दक्षिणा । हेमवस्त्रान्नपानानि तांबूलानि स्रजस्तथा ।
सौभाग्याय सदा स्त्रीभिः कार्या पुत्रसुखेप्सुभिः । इति ।

शंकरोमाप्रतिमास्वरूपमुक्तं तत्रैव—सौवर्णीं तु उमा
कार्या राजतः शंकरस्तथा । चतुर्भुजस्तु देवेशो द्विभुजा तु
उमा भवेत् । इति । इदं च व्रतं द्वितीयाविद्धां तृतीयां त्यक्त्वा
मुहूर्तमात्रायामपि चतुर्थीयुतायां कार्यमित्यत्र प्रमाणं प्रागेवोक्तं ।
सत्यपि वैधृत्यादियोगे द्वितीयानिषेध एव बलवान् । तस्य
विशेषविषयत्वात् । ततो मासमांदोलयेत् । चैत्रमासकृत्यत्वेन
व्रतहेमाद्रौ तदुदाहरणात् । दोलानिर्माणपूर्वकं तद्विधिश्च तत्रै-
वोक्तः । अद्यप्रभृति ये दोलाक्रीडां पुष्करिणीतटे । वसंते कार-
यिष्यन्ति मंडिते त्रिदशांगणे । नेत्रसंज्ञपटीछन्नां पद्मरागविभू-
षितां । छाद्यकैरुपसंछन्नां विन्यस्तकनकांदुकाम् । विचित्राभ-
रणां भूरिमाभासितदिगंतरां । मायाविद्याधराक्रांतां प्रांतरोपि-
तदर्पणाम् । छत्रचामरसंछन्नां यथाशक्त्यथवा कृतां । अग्निकार्यं
ततः कृत्वा दिग्विदिभ्यु दिशां बलि । तस्यामारोपयेद्देवमिष्टं
शिष्टजनावृतम् । मूलमंत्रेण देवानां प्राप्तं दोलाधिरोपणम् ।
पार्श्वस्थो ब्राह्मणो विद्वान्पठेद्वा मंत्रमुत्तमं । मंत्रो विश्वतश्च-
क्षुरिति । नेत्रपटी कौशेयं । छाद्यकैर्वितानैः । अंदुकाः शृङ्खलाः ।
अग्निकार्यं आज्येनाष्टोत्तरशतं व्याहृतिभिर्होमः । प्राच्यै नम
इत्यादिभिर्मंत्रैर्लौकिकचरुणा बलिः । देवतानामिति बहुवचनात्
देवतांतरदोलोत्सवेऽप्ययमेव विधिरिति सूच्यते । स्वस्य तत्त-

दैवत्यमूलमंत्राध्ययने स्वयमेव तेन तेन मंत्रेण देवतानां दोला-
धिरोहणं कुर्यात् । तदभावे द्वितीयः पक्षः ।

अस्यामेव तृतीयायां श्रीरामचंद्रदोलोत्सवारंभ उक्तो
रामार्चनचंद्रिकायां—मधौ शुक्लतृतीयायां जानकीरमणं प्रभुं ।
राजोपचारैः संपूज्य मासमांदोलयेत्कलौ । दोलारूढं प्रपश्यन्ति
ये कृष्णं मधुमाधवे । अपराधसहस्रैस्तु मुक्तास्ते नात्र संशयः ।
दोलारूढस्य देवस्य येऽग्रे कुर्वन्ति जागरम् । सर्वपुण्यफलावाप्ति-
निमिषे निमिषे भवेत् । इति । नित्यं चैतत् । ऊर्जे व्रतं मधौ दोलां
श्रावणे तंतुपूजनम् । चैत्रे दमनकारोपमकुर्वाणो व्रजत्यधः ।
इत्यकरणे दोषश्रवणात् ।

इयं तृतीया मन्वादिरपि । यथोक्तं हेमाद्रौ मात्स्ये—
आश्वयुक्तशुक्लनवमी द्वादशी कार्तिकस्य च । तृतीया चैत्रमा-
सस्य तथा भाद्रपदस्य च । फाल्गुनस्याप्यमावास्या पौषे चैका-
दशी सिता । श्रावणस्याष्टमी कृष्णा तथापादस्य पौर्णिमा ।
आषाढशुक्लदशमी तथा माघस्य सप्तमी । कार्तिकी फाल्गुनी
चैत्री ज्यैष्ठी पंचदशी तथा । मन्वंतरादयश्चैता दसस्याक्षयका-
रकाः । इति । मन्वादिषु चापिंडं श्राद्धमवश्यमनुष्ठेयम् । तत्र मा-
नमवसरे दर्शयिष्यामः ।

अथ चतुर्थ्यां गणपतेर्दमनकारोपणमुक्तं ज्योतिर्निबंधे
भविष्योत्तरं—चतुर्थी गणनाथस्य दुर्गाया नवमी तथा । वि-
ष्णोस्तु नवमी पुण्या तथैव द्वादशी शुभा । त्रयोदशीश्वरस्यैव
श्रेष्ठारण्यनिवासिनः । भैरवस्यैकवीराया ज्ञेया भूता फलप्रदा ।
पूर्णिमा सर्वदेवानां श्रेष्ठा दमनकार्पणे । कारुहस्तगतः पुण्यः
प्रोक्तो दमनको बुधैः । आनीय मंदिरं स्नात्वा कृत्वा गंधादि-
पूजनम् । अर्चयेत्सर्वदेवानां यथाकालं यथातिथि । इति । नि-
र्णयामृते देवीपुराणे दमनकपूजाप्रकरणे—गणेशे कारये-
त्पूजां लङ्कादिभिरादरात् । चतुर्थ्यां विघ्ननाशाय सर्वकामस-
मृद्धये । इति ।

अथ पंचम्यां लक्ष्मीपूजनमुक्तं हेमाद्रौ भविष्ये—
शुक्लायामथ पंचम्यां चैत्रे मासि शुभानना । श्रीविष्णुलोका-
न्मानुष्यं संप्राप्ता केशवाक्षया । तस्मात्तां पूजयेत्तत्र यस्तं ल-
क्ष्मीर्न मुंचति । एषा श्रीपंचमी कार्या विष्णुलोकगतिप्रदा । इति ।

अत्रैव ह्यपूजायतं मदनरत्ने पादौ पातालखंडे-उच्चैः-
 श्रवाः पूजनीयः पंचम्यां चैत्रशुक्ले । तत्रैव पूज्या गंधर्वास्तु-
 रगाणां तु बांधवाः । पत्रवानर्कपर्णश्च प्रत्युक्तश्च महायशाः ।
 भीमश्चित्ररथश्चैव विख्यातः सर्वविद्वशी । तथा शालिशिराः
 श्रीमान्प्रद्युम्नश्च महायशाः । नारदश्च कर्लिगश्च गंधर्वश्च हहा-
 इष्टः । सुबाहुस्तुवुरुश्चैव तथा चित्ररथः प्रभुः । चित्रांगदश्च
 विख्यातश्चित्रसेनश्च वीर्यवान् । सिद्धपूर्वश्च बदरीपर्णाशश्च
 महायशाः । ब्रह्मचारी रतिगुणः सुपणोऽतिबलस्तथा । विश्वा-
 वसुः सुरेंद्रश्च गंधर्वोऽतिपराक्रमः । इत्येते पूजनीयास्तु गंधे-
 रुष्वावचैस्तथा । मोदकैर्लापिकाभिश्च परमाण्वेन चाक्षतैः । दध्ना
 गुडेन पयसा शालिपिष्टेन भूरिशः । धूपैर्माल्यैस्तथा दीपैर्द्विजा-
 नां स्वस्तिवाचनैः । एवं हि पूजिताः सम्यक् तुरगाणां तु
 बांधवाः । बलमायुः प्रयच्छन्ति संग्रामेष्वपराजयम् । आरोग्यं
 परमां पुष्टिं तथैव च विधेयतां । नरो वाप्यथवा नारी व्रतमे-
 तत्समाचरेत् । चैत्रस्य शुक्लपंचम्यां शुचिः स्नाता उपोषिता ।
 प्रभाते पारणं कृत्वा देवविग्रान्प्रपूज्य च । लभते साधवा सोऽपि
 स्वमनोरथजं फलम् । इति ।

अत्रैव तिथौ निर्णयामृते देवीपुराणे-पंचम्यां पूजये-
 न्नागाननन्ताद्यान्महोरगान् । क्षीरं सर्पिस्तु नैवेद्यं देयं सर्वसुखा-
 यहम् । इति । दमनपूजाविषयमेतदिति हेमाद्रिः । नागप्र-
 तिमालक्षणमुक्तं मात्स्ये-नागाश्चैव तु कर्तव्याः खड्गखेटक-
 धारिणः । अधः सर्पाकृतितेष्वां नाभेरूर्ध्वं तु मानुषी । फणाश्च
 मूर्ध्नि कर्तव्या द्विजिह्वा बहवोऽसमाः । इति । असमा विषम-
 संख्याः ।

अथ षष्ठ्यां कालहेमाद्रौ ब्राह्मे-जातः स्कंदश्च षष्ठ्यां तु
 शुक्लायां चैत्रनामनि । सैनापत्येऽभिषिक्तश्च देवानां ब्रह्मणा
 स्वयम् । जितवांस्तारकं दैत्यं क्रौंचं शक्यता बिभेद सः । तस्मा-
 त्सर्वत्र विधिना स्कंदो माल्यैः सुगंधिभिः । दीपालंकारवस्त्रा-
 न्नकूटैः संपूज्य एव हि । सकुक्कुटक्रीडनकैर्घटाचामरदर्पणैः ।
 सर्वासु शुक्लपट्टीषु कार्यमेव न संशयः । इति । तत्रैव देवी-
 पुराणे-दमनकपूजाप्रकरणे-षष्ठ्यां स्कंदस्य कर्तव्या पूजा सर्वो-
 पहारिकी । इहैव सुखसौभाग्यमन्ते स्कंदपुरं व्रजेत् । इति ।

तत्रैव व्रतकाण्डे कालोत्तरे—इंश्वर उवाच । चैत्रशुक्लात्समा-
रभ्य व्रतार्थमधुनोच्यते । उपोष्य विधिना षष्ठ्यां विशेषात्प-
ण्मुखं यजेत् । मृन्मयीं प्रतिमां रम्यां तदा कुर्व्याद्विशेषतः ।
पण्मुखं द्वादशभुजं बालवत्कांचनप्रभम् । मयूरवाहनं देवं सौम्यं
लावण्यपूरितम् । शक्तिघंटापताकेषुपाशकुक्कुटभूषितम् । दंडा-
भयं सवरदं खड्गेषुधिशरासनम् । संपूज्य परया भक्त्या शुक्ल-
पुष्पोपचारकैः । नैवेद्यं गंधवस्त्राणि शुक्लान्येव प्रदापयेत् । ब्राह्मी-
रसं समादाय कपिलाज्यं पलं तथा । सरस्वत्यणुनामंज्य सहस्रा-
ष्टोत्तरेण तु । आचार्यं पूजयेद्भक्त्या वस्त्रहेमाभ्रवाहनैः । ब्राह्मी-
रसघृतं पश्चाद्भुतांते पारणं हितम् । मासिमासि प्रकर्तव्यं याव-
त्संवत्सरावधि । ब्रह्मचर्येण शुचिना वर्षमेकं समाचरेत् । महा-
न्कविर्मवेत्सोपि भुवि वाचस्पतिर्यथा । सहस्रदृष्ट्वाति शास्त्राणि
वादिनां मूर्ध्नि तिष्ठति । रक्षोविनायकास्तस्य न हिंसन्ति कदा-
चन । स्कंदप्रह्ला महाघोरास्तथापस्मारदुर्ग्रहाः । न हिंसन्ति
महासेन व्रतस्यास्य प्रभावतः । इदं व्रतोत्तमं श्रेष्ठं कर्तव्यं भूति-
वर्धनम् । पण्मुखं १ पार्वतीपुत्रं २ स्कंदं ३ गुहं ४ कुमारकं
५ । कार्तिकेयं ६ तथा बालं ७ तथान्यं शौचसूदनम् ८ ।
नारकाराति ९ संज्ञं च तथान्यं कृत्तिकासुतम् १० । वैशाखं
च ११ विशाखं च १२ मासि मासि प्रपूजयेत् । इति । सरस्व-
त्यणुः सरस्वतीमंत्रः ।

अथवा सप्तम्यां मदनरत्ने देवीपुराणे—भास्करस्य तु
सप्तम्यां पूजां दमनकादिभिः । कृत्वा प्राप्नोति भोगादीन् विग-
नारिर्महातपाः । इति ।

अथाष्टम्यां निर्णयामृते लिंगे—अशोककलिकाश्चाष्टा ये
पिबन्ति पुनर्वसौ । चैत्रे मासि सिताष्टम्यां ते न शोकमवाप्नुयुः ।
इति । प्राशनमंत्रः—त्वामशोकं नराभीष्टं मधुमाससमुद्भव ।
पिबामि शोकसंतप्तो मामशोकं सदा कुरु । इति । अत्र पुनर्वसु-
योगः प्राशस्त्यार्थः । अत्रैव भवानीयात्रा काशीखंडे—
चैत्राष्टम्यां महायात्रां भवान्याः कारयेत्सुधीः । अष्टाधिकाः
प्रकर्तव्याः शतकृत्वः प्रदक्षिणाः । इति । अस्यामेव योगविशेषेण

कार्यमुक्तं विष्णुना—पुनर्वसुबुधोपेता चैत्रे मासि सिताष्टमी ।
प्रातस्तु विधिना ज्ञात्वा वाजपेयफलं लभेत् । इति ।

अथ श्रीरामनवमीव्रतम् । अगस्तिसंहितायां—
चैत्रे नवम्यां प्राक्पक्षे दिवा पुण्ये पुनर्वसौ । मेघे पूषणि संप्राप्ते
लग्ने कर्कटकाह्वये । आधिरासीत्स कलया कौसल्यायां परः पुमान् ।
तस्मिन् दिने तु कर्तव्यमुपवासव्रतं सदा । तत्र जागरणं कुर्या-
द्रघुनाथपरो भुवि । प्रातर्दशम्यां कृत्वा तु संध्याद्याः कालिकाः
क्रियाः । संपूज्य विधिवद्रामं भक्त्या विसानुसारतः । ब्राह्मणा-
न्भोजयेद्भुत्वा दक्षिणाभिश्च तोषयेत् । गोभूतिलहिरण्याद्यैर्वस्त्रा-
लंकरणैस्तथा । रामभक्तान्प्रयत्नेन प्रीणयेत्परया मुदा । एवं यः
कुरुते भक्त्या श्रीरामनवमीव्रतम् । अनेकजन्मसिद्धानि पातका-
नि बहून्यपि । भस्मीकृत्वा ब्रजत्येव तद्विष्णोः परमं पदम् ।
सर्वेषामप्ययं धर्मो भुक्तिमुक्तयैकसाधनं । इति । हेमाद्रौ—उपो-
षणं जागरणं पितृनुद्दिश्य तर्पणम् । तस्मिन् दिने तु कर्तव्यं
ब्रह्मप्राप्तिमभीप्सुभिः । इति । एवं फलश्रवणात् काम्यमेतत् ।
नित्यं च । यश्च रामनवम्यां तु भुंक्ते मोहाद्विमूढधीः । कुंभी-
पाकेषु घोरेषु पच्यते नात्र संशयः । इति । यस्तु रामनवम्यां
च मत्स्यां मोहाद्विमूढधीः । उपोषणं न कुरुते कुंभीपाकेषु पच्यते ।
इत्यकरणं दोषश्रवणात् । अत्र मर्त्य इत्यविशेषश्रवणान्मनुष्यमात्रं-
प्रति नित्यमिदम् । लग्नं कर्कटकाह्वय इति मध्याह्नसंकीर्तनात् ।
सैव मध्याह्नयोगेन पुण्या तु नवमी भवेत् । इति स्मरणाच्च
मध्याह्नव्यापिनी ग्राह्या । पुनर्वसुयोगस्तु तत्रैव प्राशस्त्यार्थः ।
तिथिः शरीरं देवस्य तिथौ नक्षत्रमाश्रितम् । तस्मात्तिथिं प्रशं-
सन्ति न नक्षत्रं तिथिं विना । इति वचनात् । दिनद्वये त-
द्यातौ तद्व्यातौ च परैव ग्राह्या । अष्टमीविज्ञाया निषेधात् ।
नवमी चाष्टमीविज्ञा त्याज्या विष्णुपरायणैः । उपोषणं नवम्यां
च दशम्यां चैव पारणम् । इति । यत्त्वत्र विष्णुपरायणैरिति
विष्णुपरस्य प्रकृतरामपरत्वात् राममंत्रदीक्षितपरमिदं पदं गुण-
विधौ श्रुतमपि प्रकृते—तस्मिन् दिने तु कर्तव्यमुपवासव्रतं सदा ।

१ सकलाः क्रियाः इति पाठः । २ उपोषणं न कुरुते भुंक्ते मोहात् इति पाठः ।

इति नित्यप्रयोगविधानाच्चाप्तेति कांक्षित्वात् । ततश्च राममंत्रदी-
क्षितान्प्रत्येव नित्यमिदं न सर्वान्प्रतीति । तदसत् । अवतारिणि
प्रसिद्धस्य विष्णुपदस्य प्रकरणमनपेक्ष्य विधेयकोटिक्षित-
स्वार्थसमर्पणेन चरितार्थस्यावतारविशेषपरत्वे मानाभावात् ।
वाक्यांतरे श्रुतस्याकांक्षितस्यापि अनुषंगसाधकन्यायाभावे वा-
क्यांतरेऽन्वयकल्पनायोगाच्च । वत्सरा वा एषा यज्ञस्ये-
त्यत्र श्रुतयज्ञपदस्य प्राचीनमग्नीषोमीयादित्यत्रान्वयासंभववत्
साप्तदश वैश्यस्येति वैश्यं प्रति साप्तदश्यविधिपरेण वाक्येन सामा-
न्यप्रवृत्तसाप्तदश्यविधेरिव विष्णुपरायणान्प्रति अष्टमीविद्याया
निषेधपरेण वाक्येन सामान्यप्रवृत्तस्य मर्त्यमात्रं प्रति नित्यत्वा-
वेदकपूर्वोक्तवचस उपसंहारायोगाच्च । अतएव वैष्णवान्प्रति वि-
शिष्य विद्वानिषेधात् अष्टमीविद्धां मध्याह्नव्यापिनीं पुनर्वसुयु-
क्तामपि परित्यज्य परेद्युस्त्रिमुहूर्तायामप्युपोषणं कार्यमिति केचित् ।
अन्ये तु कर्मकालव्यापिशाल्मानुरोधेनैव शास्त्रांतरस्य नेतुमुचि-
तत्वात् । परदिने मध्याह्नव्यान्यामसत्यां पूर्वविद्धैव ग्राह्येत्याहुः ।
अविद्याया अलाभे तु विद्यायामप्युपोषणं निःसंदिग्धमेव ।
गुणानुरोधेन प्रधानस्य लोपासंभवात् । अग्निहोत्रहवण्यलाभे
निर्वापस्येव । इदंच मलमासे न कार्यं स्पष्टमासविशेषाख्या-
विहितं वर्जयेन्मले । इति वचनात् ॥

अथ प्रयोगः । अष्टम्यां प्रातर्नित्यविधिं कृत्वा श्रीराम-
भक्तं विप्रं संपूज्य प्रार्थयेत् । श्रीरामप्रतिमादानं करिष्येऽहं
द्विजोत्तम । तत्राचार्यो भव प्रीतः श्रीरामोऽसि त्वमेव
मे । इति । ततः—नवम्यामंगभूतेन एकभक्तेन राघव । इत्वाकु-
वंशतिलक प्रीतो भव भवप्रिय । इति एकभक्तं संकल्प्य साचार्यो
हविष्यं भुंजीत । ततः प्रातर्नित्यविधानानंतरं स्वगृहोत्तरभागे
शंखचक्रहनुमद्युतं प्राग्द्वारं । गरुत्मच्छाङ्गबाणयुतं दक्षिणद्वारं ।
गदाखड्गांगद्युतं पश्चिमद्वारं । पद्मस्वस्तिकनीलयुतमुत्तरद्वारं ।
मध्ये हस्तचतुष्कायतवेदिकायुक्तं सुवितानं सुतोरणं पूजामंडपं वि-
धायोपवाससंकल्पपूर्वकं प्रतिमादानं कल्पयेत् । तत्र मंत्रः ।
उपोष्य नवमीं त्वद्य यामेष्वष्टसु राघव । तेन प्रीतो भव त्वं मे
संसाराद्वाहि मां हरे । अस्यां रामनवम्यां तु रामाराधनतत्परः ।

१ विधावन्वेतिकांक्षि० । २ निःसंदेह एव इति पाठः । ३ 'संकल्पयेत्' इति पाठः ।

उपोष्याष्टसु यामेषु पूजयित्वा यथाविधि । इमां स्वर्णमयीं राम-
प्रतिमां त्वां प्रयत्नतः । श्रीरामप्रीतये दास्ये रामभक्त्या धीमते ।
प्रीतो रामो हरत्वाशु पापानि सुबहूनि च । अनेकजन्मसंस्मि-
न्नाम्यभ्यस्तानि महान्त्यपि । इति । वेदिकामध्यलिखितसर्वतोम-
द्रेऽष्टदले वा कलशप्रतिष्ठादिविधिना पूर्णकुंभं निधाय तदुपरि
सौवर्णे राजतं वैणवं वा पीठं वस्त्राच्छन्नं निधाय तत्र सिंहासने
श्रीरामप्रतिमामभ्युत्तारणपूर्वकं संस्थाप्य पाद्यप्रभृतिपुष्पांतोष-
चारैर्महापूजां कृत्वा । रामस्य जननी चासि रामात्मकमिदं ज-
गत् । अतस्त्वां पूजयिष्यामि लोकमातर्नमोस्तु ते । इति मंत्रेण
कौसल्यामभ्यर्च्य । ॐ नमो दशरथायेति दशरथं संपूज्यावरण-
पूजाप्रभृति पूजां समाप्य मध्याह्ने-फलपुष्पांबुसंपूर्णं गृहीत्वा
शंखमुत्तमं । अशोकैरजकुसुमैर्युक्तं च तुलसीदलैः । अर्घ्यं
दद्यात् । तत्र मंत्रः दशाननवधार्थाय धर्मसंस्थापनाय च ।
दानधानां विनाशाय दैत्यानां निधनाय च । परित्राणाय साधूनां
जातो रामः स्वयं हरिः । गृहाणार्घ्यं मया दत्तं भ्रातृभिः सहि-
तोऽनघ । इति । यामचतुष्टयेऽपि श्रीरामं संपूज्य रात्रौ जाग-
रणं विधाय दशम्यां नित्यपूजांतं कृत्वा मूलमंत्रेणाष्टोत्तरशतपा-
यसाहुतीर्हुत्वा आचार्यं वस्त्रभूषणादिभिः संपूज्य तस्मै प्रतिमां
दद्यात् । इमां स्वर्णमयीं रामप्रतिमां समलंकृताम् । चित्रवस्त्र-
युगच्छन्नां रामोऽहं राघवात्मने । श्रीरामप्रीतये दास्ये तुष्टो
भवतु राघवः । इति । अन्येभ्यो यथाशक्ति दक्षिणां दत्त्वा पारणं
कुर्यात् । मंत्रः । तव प्रसादं स्वीकृत्य क्रियते पारणं मया ।
व्रतेनानेन संतुष्टः स्वामिन्भक्तिं प्रयच्छ मे । इति ।

अत्र च होमसहितप्रतिमादानात्मकमुद्यापनं नित्यतया व्रतां-
तर्गतत्वेन समर्थं प्रति विधीयते । रामार्चनचंद्रिकोदाहृत-अग-
स्तिसंहितावचोभ्याम्-वर्षे वर्षे समर्थस्य व्रतेनैव प्रपूर्णता । न
तस्योद्यापनं किञ्चिद्भूतादन्यद्विधीयते । सर्वत्र तस्य पूर्वार्थं सदा
रामव्रतं चरेत् । नान्येनास्याग्धिवत्पूर्तिरनेनास्य प्रपूर्णता । इति ।
अत्र व्रतशब्देन प्रतिमायाः संकल्पपूर्वकं दानमेवोच्यते । तदंगत्वेन
होमोऽपि लभ्यते । अतएवाकिञ्चनं प्रति होमदानरहितं व्रतमुप-
दिश्य तत्रैवोक्तं । शक्तस्य यद्भूतं प्रोक्तमशक्तोद्यापनं च तत् ।

तदपि स्याद्यथाशक्ति सांगं तु सकलं तदा । एकामपि नरो
भक्त्या श्रीरामनवमीं मुने । उपोष्य कृतकृत्यः स्यात्सर्वपापैः प्रमु-
च्यते । इति । एतदन्ते च चंद्रिकोक्तिः—अपिशब्दादशक्तस्य
पूर्वैर्दानं तु सूचितं । इति अकिंचनव्रतोद्यापनं सूचितमिति ।
अतोऽसमर्थेन कस्यांचिदप्येकस्यां नवम्यामुद्यापनत्वेन सहो-
मप्रतिमादानं कार्यं । समर्थेन प्रतिनवमि । अनेनैवाशयेनोक्तं
लैंगे—पूजितां प्रतिमां तस्मै दत्त्वा संपूर्णतां तथा । वाचये-
दिति प्रकृत्य—उद्यापनविधिं प्रोक्तं श्रीरामप्रीतिदं प्रिये । इति ।
अत्र प्रीतिदं विधिं तथा वाचयेदित्यन्वयः ।

अथ शक्ताशक्तयोर्होमादिप्रयोगः । दशम्यां देशकालौ
संकीर्त्य श्रीरामप्रीत्यर्थं श्रीरामनवमीव्रतांगं साज्यपायसहोमं
करिष्ये इति शक्तः संकल्पयेत् । अशक्तस्तु अस्यांकिचिन्नवम्यां
सोद्यापनं रामनवमीव्रतं करिष्ये इति संकल्प्य शक्तवन्नवमीकृ-
त्यांतं कृत्वा दशम्यां संकल्पयेत् । श्रीरामनवमीव्रतोद्यापनांगं
साज्यपायसहोमं करिष्ये इति । ततः पद्मकुंडे स्थंडिले वाऽग्निं
प्रतिष्ठाप्याऽग्निध्यानांतेऽन्वाद्भ्यात् । चक्षुषी आज्येनेत्यंते
श्रीराममष्टोत्तरशतसंख्याभिः साज्यपायसाहुतिभिः, सीतां
रामस्य जननीं दशरथं हृदयं शिरः शिखां कवचं नेत्रं अक्षं
हनुमंतं सुग्रीवं भरतं बिभीषणं लक्ष्मणं अंगदं शत्रुघ्नं जांबवंतं
धृष्टिं जयंतं विजयं सुराष्ट्रं राष्ट्रवर्धनं अकोपं अर्धपालं सुमंतं इंद्रं
अग्निं यमं निर्ऋतिं वरुणं वायुं कुबेरं ईशानं वज्रं शक्तिं दंडं अङ्गं
पाशं अंकुशं गदां शूलं इत्येकचत्वारिंशद्देवताः प्रत्येकमष्टाविंश-
तिसंख्याभिः साज्यपायसाहुतिभिः शेषेण स्विष्टकृतमित्यादि ।
नचावरणदेवताभ्यो होमे मानाभावः, सत्त्वे वावशिष्टदेवता-
भ्योऽपि होमः किं न स्यादिति वाच्यं । स्कांदे—रामनवमी-
प्रकरणे रामजननीप्रभृत्यस्त्रांता एव देवताः पूज्यत्वेनानुक्रम्य
होमावसरे—ततो होमं प्रकुर्वीत मूलमंत्रेण मंत्रवित् । पूर्वोक्तप-
त्रपीठे वा स्थंडिले वा यथाविधि । लौकिकेभ्यो विधानेन शतमष्टोत्त-
रमिति पठितवाक्ये यथाविधि विधानेनेत्यनयोरपौनरुक्त्याय
पूजागतांगावरणदेवतासाहित्यप्रापणार्थमेकं । अपरं तु स्थाली-
पाकतंत्रप्रापणार्थमित्याभयणात् । रामार्चनचंद्रिकायामपि

पठितेष्वीदृशवाक्येषु तथैवाभयणौचित्याच्च । शौनकोत्तरजो-
 दर्शनशांतौ इंद्राणीन्द्रयोरिव प्रधानहोमविधिर्नैवांगदेवताभ्योऽपि
 होमाक्षेपसंभवाच्च निर्वापे श्रीराममुद्दिश्य तूर्णीं चतुरो मुष्टी-
 क्षिरुष्येतरदेवताभ्यः सीतायै त्वा जुष्टं निर्वपामि रामस्यजनन्यै
 त्वा जुष्टं निर्वपामीत्येवं चतुरश्चतुरो मुष्टीभिर्वपेत् । तथैव सीतायै
 त्वा जुष्टं प्रोक्षामीति मंत्रैः प्रतिदैवतं चतुःसंख्यं प्रोक्षणम् ।
 ततः पत्न्या त्रिःफलीकृतानां तंडुलानां पयसि ध्रपणं । आज्येन
 सह पायसपर्यग्निकरणं च । आज्यभागांते अष्टोत्तरशतसंख्याहु-
 तिपर्याप्तं साज्यपायसं श्रीरामाय । प्रतिदैवतमष्टाविंशतिसंख्याहु-
 तिपर्याप्तं साज्यपायसं सीतायै रामस्यजनन्यै दशरथाय हृदयाय
 शिरसे शिखायै कवचाय नेत्राय अस्त्राय हनुमते सुग्रीवाय
 भरताय बिभीषणाय लक्ष्मणाय अंगदाय शत्रुघ्नाय जांबवते
 धृष्टये जयंताय विजयाय सुराष्ट्राय राष्ट्रवर्धनाय अकोपाय धर्म-
 पालाय सुमंताय इंद्राय अग्नये यमाय निर्ऋतये वरुणाय वाय-
 वे कुबेराय ईशानाय वज्राय शक्तये दंडाय खड्गाय पाशाय
 अंकुशाय गदायै शूलाय नममेति साक्षतजलेन यजमानस्त्यागं
 कुर्यात् । ततः षडक्षरस्य ऋष्यादिस्मरणपूर्वकं तेनाष्टोत्तरशत-
 संख्यः साज्यपायसहोमः कार्यः । करणीयो वाचार्यादिहस्तेन ।
 षडक्षरदीक्षारहितस्तु पूजामिव होममपि वैदिकमंत्रेण नाममं-
 त्रेण वा कुर्यात् । वैदिकपक्षे-तद्विष्णोरिति मंत्रस्य मधोतिथि-
 विष्णुर्गायत्री । रामनवमीव्रतांगसाज्यपायसहोमे विनियोग
 इति समर्थस्य । रामनवमीव्रतोद्यापनांगसाज्यपायसहोमे विनि-
 योग इति असमर्थस्य । तद्विष्णोः ० राततं स्वाहेति होमः कार्यः ।
 द्वितीयपक्षे ॐ श्रीरामाय स्वाहेति । ततः ॐ सीतायै स्वाहेत्येव
 प्रणवादिस्वाहांतैरेकचत्वारिंशन्नाममंत्रैः प्रत्येकमष्टाविंशतिसं-
 ख्याकाः साज्यपायसाहुतीर्हुत्वा । स्विष्टकृदादिपूर्णपात्रनिनयनांते
 कृते संस्थाजपेनोपस्थाय परिस्तरणविसर्जनादिविभूतिधारणांतं
 कर्म कृत्वा आचार्यस्य चरणक्षालनपूर्वकं वस्त्रगंधाक्षतपुष्पैः
 कुंडलाभ्यां सरक्ताभ्यां सरक्तांगुलीयैश्च पूजां कृत्वा प्रतिमादानं
 तस्मै कुर्यात् । तत्र कौसल्यादिप्रतिमासत्वे तामिः सह । तद-
 सत्वे तु केषलां रामप्रतिमां पूजोपस्करसहितां चित्रवस्त्रयुगच्छन्नां
 प्राञ्जल उदङ्मुखाय दद्यात् पूर्वोक्तमंत्रेण चंद्रिकोदाहृतेन ।

स्कांदे तु—इमां स्वर्णमयीं रामप्रतिमामर्हणान्वितां । चित्रवस्त्र-
युगच्छन्नां रामोऽहं राघवाय ते । भीरामप्रीतये दास्ये यथोक्त-
फलसिद्धये । दानेनानेन सुप्रीतस्तुष्टो भव मम प्रभो । इति
पाठः । आचार्यो देवस्यत्वेति प्रतिगृह्य स्वस्तीति ब्रूयात् । ततः
अशकौ तच्चिन्त्यं सुवर्णं वा दक्षिणां दद्यात् । कृतस्य
प्रतिमादानस्य पूर्णतासिद्ध्यर्थे इमां दक्षिणां तुभ्यमहं संप्रददे ।
इति यजमानशास्त्रानुसारेण देवस्यत्वेति कइदमिति वा प्रति-
ग्रहः । ततो दाता प्रणतो भूत्वा—भीरामरूप द्विजोत्तम भीराम-
नवमीप्रतं पूर्णमस्त्विति ब्रूयात् । असमर्थस्तु इत्थमुक्त्वा शास्त्र-
प्रोक्त उद्यापनविधिः भीरामप्रीतिदोऽस्त्विति च ब्रूयात् ।
आचार्यो यथोचितमुत्तरं वदेत् । ततोऽन्येभ्यो ब्राह्मणेभ्यः
यथाशक्ति भूयसीं सतांबूलदक्षिणां दत्त्वा तद्दानं संकल्प्य वा
कृतं कर्म भीरामार्पणं कृत्वा पूर्वोक्तमंत्रेण पारणां कुर्यात् । इति
समर्थासमर्थयोर्होमादिप्रयोगः ।

प्रतिमानिर्माणे विशेषो लैंगे—सद्यःप्रसूतां कौसल्यां पितरौ
भ्रातृभिः सह । सुवर्णेन पृथक्कृत्वा भीरामं सीतया सह । ल-
क्षणोक्ताः सुरूपास्ताः पूजयित्वा यथाविधि । इति । सहेति भी-
रामवामांकस्थितत्वं नियम्यते । अतएव चंद्रिकायां प्रतिमानि-
र्माणमित्यमुक्तं—ततः स्वर्णमयीं रामप्रतिमां पलमानतः । निर्मितां
द्विभुजां दिव्यां वामांकस्थितजानकीम् । बिभ्रतीं दक्षिणकरे
ज्ञानमुद्रां महामुने । चापेनात्मकरेणारादेवीमालापसंस्थितां(?) ।
सिंहासने राजतेत्र पलद्वयविनिर्मिते । अशको यो महाभाग
तस्य विस्तानुसारतः । पलेनार्धतदर्धेन तदर्धार्धेन वा पुनः । त-
तोप्यशकौ रौप्येण कारयेद्रघुनंदनम् । लोहेन निर्मितं वापि
शिलया दारुणापि वा । यद्वा लेख्यं विलेप्यं वा मातुरंकगतं हरिं ।
दक्षिणांगे दशरथं पुत्रान्वेषणतत्परं । पार्श्वे भरतशत्रुघ्नौ ताल-
वृंतकराबुधौ । पृष्ठतो लक्ष्मणं देवं संछन्नं कनकप्रभम् । अग्रे-
ऽव्यग्रं हनूमंतं रामानुग्रहकाक्षिणम् । विस्तृताभ्यामकृतैव मूर्तीः
कुर्यात्प्रयत्नतः । इति । अशक्तिनिमित्ते रौप्यादिमयप्रतिमानि-
र्माणे इमां रूप्यमयीमिति दानमंत्रोक्तः । नैमित्तिक(?)फलं चमसे
सोमं ते क्रीणामीत्यत्र फलानि ते क्रीणामीत्यूहवत् । लोहं ताम्रं
तदा ताम्रमयीमिति । सर्वतोमद्रपक्षे तच्चिर्माणं तत्रत्यदेवतापूज-

न च समंत्रमनंतव्रतोद्यापनप्रकरणे द्रष्टव्यं । पञ्चकुंडपक्षे तन्निर्माणं माघकृत्ये लक्षहोमप्रकरणे द्रष्टव्यम् । वेदिकोपरि सर्वतोभद्रं तत्र कलशं संस्थाप्य तदुपरि सुवर्णादिधातुमये बैल्वे वा पीठे सदशं वस्त्रयुग्मं निधाय तत्र षट्कोणमालिख्य तत्र सिंहासनं निधाय तत्र पीठपूर्वकं पूजा कार्येति क्रमश्चंद्रिकोक्तो बोध्यः । इति कौस्तुभे सोद्यापनं रामनवमीव्रतम् ॥ अस्यां पारणायां दशम्या लंघनं न कर्तव्यं । एकादशीव्रतपारणायामिव द्वादश्याः । दशम्यादिषु वृद्धिश्चेद्विद्धा त्याज्यैव वैष्णवैः । तदन्येषां तु सर्वेषां व्रतं तत्रैव निश्चितं । दशम्यामेवेत्येवशब्देन दशमी नैव लंघयेदिति रामार्चनचंद्रिकायां ।

अस्यामेव नवम्यां आश्विनशुक्लनवम्यामिव देवीपूजनसहिता नवरात्रव्रतसमाप्तिरुक्ता निर्णयामृते । तत्र निर्णयं चाश्विननवरात्रावसरे वक्ष्यामः । अत्रैव दुर्गाया दमनेन पूजनं प्रागुदाहृतवचनात् ।

अथ दशम्यां धर्मराजस्य दमनकेन पूजनमुक्तं निर्णयामृते देवीपुराणे—धर्मराजं दशम्यां तु पूजयित्वा सुगंधिभिः । विगतारिर्निरातंक इह चांते परं पदं । इति । प्रामुयादिति शेषः । अथैकादश्यां ऋषीणां दमनकपूजोक्ता हेमाद्रौ देवीपुराणे—एकादश्यां ऋषेः पूजा कार्या सर्वोपहारिकी । धनवान्पुत्रवान् कांत ऋषिलोके महीयते । इति ।

अस्यामेव श्रीकृष्णदोलोत्सवः—चैत्रमासस्य शुक्लायामेकादश्यां तु वैष्णवैः । आंदोलनीयो देवेशः सलक्ष्मीको महोत्सवैः । दमनेनार्चयित्वा च रात्रौ जागरणं चरेत् । इति मदनरत्ने ब्राह्मणवचनात् । एतन्महिमा चोक्तो गारुडे—दोलारुढं प्रपश्यंति कृष्णं कलिमलापहम् । अपराधसहस्रैस्तु मुक्तास्ते घूर्णने कृते । आंदोलनदिने प्राप्ते रुद्रेण सहिताः सुराः । कुर्वन्ति प्रांगणे नृत्यं गीतं वाद्यं च हर्षिताः । तावच्छिञ्चन्ति पापानि जन्मकोटिकृतान्यपि । यावन्नांदोलयेद्भूप कृष्णं कंसविनाशिनं । दोलास्थितस्य देवस्य येऽग्रे कुर्वन्ति जागरं । सर्वपुण्यफलावाप्तिर्निमेवेणैव जायते । दोलास्थितं तु ये कृष्णं पश्यन्ति मधुमाधवे । क्रीडन्ते विष्णुना सार्धं वैकुण्ठे देवपूजिताः ।

तस्मात्सर्वप्रयत्नेन दोलायात्रामहोत्सवः । कार्यः सर्वफला-
वाप्त्यै सर्वपापहरः शुभः । इति ।

अथ तत्रैव द्वादश्यां दमनोत्सवः । चैत्रे मासि तथा विष्णोः
कार्यो दमनकोत्सवः । वैष्णवैर्विष्णुभक्त्या च जनतानंदवर्धनः ।
देवानंदसमुद्भूता दिव्या दमनमंजरी । निवेद्या विष्णवे भक्त्या
सर्वपुण्यफलेप्सुभिः । इति । रामार्चनचंद्रिकायां-द्वाद-
श्यां चैत्रमासस्य शुक्लायां दमनोत्सवैः । बौधायनादिभिः प्रोक्तः
कर्तव्यः प्रतिवत्सरे । पारणाहे न लभ्येत द्वादशी घटिकापि
चेत् । तदा त्रयोदशी ग्राह्या पवित्रदमनार्पणे । इति । माघवे
दमनारोपो मधौ न विहितो यदि । वैशाख्यां श्रावणे भाद्रे
कर्तव्यं वा तदर्पणं । इति च ।

अथ प्रयोगः । उपवासदिने प्रातःस्नानादि नित्यपूजांतं
निर्वर्त्य दमनकारामं गत्वा क्रयेण तमादाय चंदनादिना तत्रैव
तं पूजयेत् । श्रीकृष्णपूजार्थं त्वां नेष्यामि इति प्रार्थ्यं प्रणमेत्
यथादैवतमन्यत्रोहः । तत उत्पाट्य कारुहस्ते दत्त्वा तस्मै मू-
त्यदानपूर्वकं तत आदाय पंचगव्येनाभिषिच्य शुद्धोदकेन प्र-
क्षाल्य अशोकमूले स्थंडिले स्थापयित्वा तस्मिन्दमनके अशो-
ककालवसंतकामान् गंधादिभिः संपूजयेत् । शुचौ देशे काममात्रं
पूजयेदित्यन्ये । अशोकाय नमस्तुभ्यं कामक्षीशोकनाशन । शो-
कार्ति हर मे नित्यमानंदं जनयस्व मे । इत्यशोकं । ऋत्यादि-
कालपर्यंतः कालरूपो महाबलः । कालते चैव यः सर्वं तस्मै
कालात्मने नमः । इति कालं । वसंताय नमस्तुभ्यं वृक्षगुल्मलता-
प्रिय । सहस्रसुखसंवाह कालरूप नमोऽस्तु ते । इति वसंतं ।
नमोस्तु पुष्पवाणाय जगदाह्लादकारिणे । मन्मथाय जगन्नेत्रे रति-
प्रीतिप्रियाय ते । इति कामं । एवं चतुरो देवांस्तत्र संपूज्य ।
कामभस्मसमुद्भूत रतिबाष्पपरिप्लुत । ऋषिगंधर्वदेवादिबिमो-
हक नमोऽस्तु ते । इति दमनकमुपतिष्ठेत् । ततः ॐ कामाय नमः
इति मंत्रेण सपरिवारमन्मथरूपिणं दमनं गंधादिभिस्तत ए-
वोद्भूतदमनेन च पूजयेत् । ततो धौतवाससाच्छाद्य नवे वैष्णवे
पटले निधाय मंगलगीतपुरुषसूक्तादिवेद्योषेण स्वगृहमानयेत् ।
ततो रात्रौ देवं संपूज्य तदनुकूला दमनाधिवासनं कुर्यात् ।

तदित्थं । देवस्य पुरतः स्थंडिलमुपलिप्य तत्रावृद्धं कमलं कृत्वा सितपीतकृष्णरक्तवर्णैः संपूर्य तद्बहिर्वर्तुलं मंडलत्रयं विधाय पीतवर्णेन संपूर्य तद्बहिर्वर्तुलं मंडलत्रयं विधाय श्वेतरक्तपीतैः संपूर्य तद्बहिर्वर्तुलं विधाय रक्तवर्णेन संपूरयेत् । सर्वतो-मर्द्धं वा संपादयेत् । तत्प्रकारं चानंतव्रतोद्यापने वक्ष्यामः । उपरि पंचवर्णं वितानं कुर्यात् । उक्तमंडले शुद्धोदकपूर्णं हेमरत्न-फलयुतं कुंभं निधाय तस्मिन्दमनपटलं स्थाप्य—पूजार्थं देव-देवस्य विष्णोर्लक्ष्मीपतेः प्रभोः । दमन त्वमिहागच्छ सांनिध्यं कुरु ते नमः । इति दमनके तद्देवतां पूजार्थमावाह्य प्रागादि-दिक्षु ह्रींपूर्वकनमोत्तकामदेव—मस्मशरीर—अनंग—मन्मथ—वसंतसख—स्मरे—क्षुचाप—पुष्पबाणपदैः प्रत्येकं ह्रींपूर्वकनमोत्तरतिपद-युतैः कामं गंधादिभिः पूजयेत् । ततः ॐ तत्पुरुषाय विद्महे का-मदेवाय धीमहि । तन्नोऽनंगः प्रचोदयात् । इति कामगायत्र्या दमनमष्टोत्तरशतमभिमंत्र्य गंधादिभिः संपूज्य हृदयमंत्रेण पुष्पां-जालं निवेद्य । ॐ नमोस्तु पुष्पबाणाय जगदाह्लादकारिणे । मन्मथाय जगन्नेत्रे रतिप्रिय नमोस्तु ते । इति नमस्कुर्वात् । ततः क्षीरोदधिमहानागशय्यावस्थितविग्रह । प्रातस्त्वां पूज-यिष्यामि संनिधौ भव ते नमः । इति परमेश्वरं प्रार्थ्य पुष्पां-जालं दत्त्वा । दमनं सर्वतो रक्षन् गीतादिना रात्रिमतिवाहयेत् । इत्यधिवासनं ।

प्रातर्नित्यपूजां विधाय पुनरनेकोपचारैः संपूज्य सदूर्वगंधा-क्षतफलां दमनमंजरीं मूलेनाभिमंत्र्य कराभ्यां गृहीत्वा । देव-देव जगन्नाथ वांछितार्थप्रदायक । हृत्स्थान्पूरय मे विष्णो का-मान्कामेश्वरीप्रिय । इमं दमनकं देव गृहाण मदनुग्रहात् । इमां सांबत्सरीं पूजां भगवन्परिपूरय । इति जप्त्वा मूलेन भगवत्य-र्पयेत् । ततो यथाशोभं दमनकमारोप्य भगवंतं प्रार्थयेत् । मणि-विद्रुममालाभिर्मंदारकुसुमादिभिः । इयं सांबत्सरी पूजा तवास्तां गरुडध्वज । वनमालां यथा देव कौस्तुभं सततं हृदि । तद्ब्रह्म-मनकीं मालां पूजां च हृदये वह । जानताजानता वापि न कृतं यत्तवाचनम् । तत्सर्वं पूर्णतां यातु त्वत्प्रसादाद्रमापते । जितं ते पुंडरीकाक्ष नमस्ते विश्वभावन । नमस्तेस्तु हृषीकेश महापुरुष-पूर्वज । मंत्रहीनं क्रियाहीनं भक्तिहीनं सुरेश्वर । यत्पूजितं मया

देव परिपूर्णं तदस्तु मे । इति । ततो देवं नमस्कृत्य गुहं दम-
नेन ब्रह्मादिभिः संपूज्य भगवति कर्म निवेद्य स्वयं च
तत्प्रसादत्वेन दमनशेषं धृत्वा द्विजान्संपूज्य भोजयेत् । स्वयं
बन्धुभिः सह भुञ्जीत । इति दमनोत्सवः ।

अस्यामेव महाभारते दानधर्मेषु-महोरात्रेण द्वादश्यां
चैत्रे विष्णुरिति स्मरन् । पौडरीकमवाप्नोति देवलोकं च ग-
च्छति । इति । अथ त्रयोदश्यां हेमाद्रौ पाद्मे-चैत्रशुक्लत्रयो-
दश्यां मदनं चंपकात्मकं । कृत्वा संपूज्य यत्नेन वीजयेद्यजनेन
तु । ततः संधुक्षितः कामः पुत्रपौत्रसमृद्धिदः । इति । अ-
स्मिन्न कंदर्पव्रते त्रयोदशी पूर्वविज्ञैव ग्राह्या । होलाका वटपै-
तुकी बलिदिनं बह्वितोका तिथिर्दूर्वाक्या सकृद्वत्सपा च
नवमी दूर्वाव्रते भावणी । षष्ठी स्कंदयजौ त्रयोदशतिथिः का-
मस्य कृष्णाष्टमीत्येताः पूर्वयुता इति दीपिकोक्तेः । अस्यामेवे-
श्वरस्य दमनेन पूजनं कार्यं । पूर्वोदाहृतज्योतिर्निबंधवचनात् ।

अथ चतुर्दश्यां नृसिंहदोलोत्सवो नृसिंहाराधनरत्नमा-
लायां गारुडे-मधौ शुक्लचतुर्दश्यां नृसिंहं जगतः प्रभुं ।
राजोपचारैः संपूज्य मासमांदोलयेत्कलौ । दक्षिणाभिमुखं देवं
दोलमानं सुरेश्वरं । संपूजितं सकृदृष्ट्वा सर्वपापैः प्रमुच्यते ।
इति । अस्यामेवैकवीर्यमैरवयोर्दमनकेन पूजनं कार्यम् । प्रागु-
दाहृतवचनात् । अत्र च कर्मणीयं चतुर्दशी पूर्वविज्ञैव ग्राह्या ।
मधोः भावणमासस्य या स्याच्छुक्लचतुर्दशी । सा रात्रिव्यापिनी
ग्राह्या परा पूर्वाह्णगामिनी । इति बौधायनोक्तेः । नान्या
शुक्ला कदाचनेति कश्चित् पाठः । नन्वस्माद्वाक्याद्रात्रिव्यापिन्या
एव ग्रहणं प्रतीयते नतु पूर्वविज्ञायाः । एवंच-निशि भ्रमंति
भूतानि शक्यः शूलभृद्यतः । अतस्तत्र चतुर्दश्यां सत्यां तत्पूज-
नं भवेत् । इति ब्रह्मवैवर्तवचसः संवादोपि लभ्यत इति चेत् ।
केचिदाहुः-चतुर्दशी तु कर्तव्या त्रयोदश्या युता विभो । इति
स्कांदवचनात्पूर्वविज्ञाया एव ग्राह्यत्वे प्राप्ते-तृतीयैकादशी
षष्ठी शुक्लपक्षे चतुर्दशी । पूर्वविज्ञा न कर्तव्या कर्तव्या परसं-
युता । इति नारदीयवचनेनापोदिते-मधोः भावणमासस्येति
वचसा त्रयोदशीयुतायाः प्रतिप्रसवः क्रियते । स च यथाप्राप्त्येव
भवतीति रात्रिव्यापिनीपदस्य पूर्वविज्ञापरत्वमिति । तदसत् ।

सामान्यप्रवृत्तस्कांदेतरस्य निशीतिवाक्यस्य— कृष्णपक्षेष्टमी चैव कृष्णपक्षे चतुर्दशी । पूर्वविद्धा प्रकर्तव्येत्यापस्तंबवाक्येनोपसंहारे सति तृतीयैकादशीत्यादि नारदवाक्यस्य स्कांदेतरसामान्यवाक्यापवादत्वासंभवात् । स्कांदवाक्ये च बौधायनवाक्योत्तरप्रवृत्तिकत्वस्य वक्ष्यमाणत्वात् । एतेन पूर्वविद्धात्वं परविद्धात्वे चानियमेन प्राप्ते मधोः भ्रावणमासस्येति पूर्वविद्धा नियम्यते । रात्रिव्यापिनीविधौ त्वपूर्वविधिः स्यात् । ततश्च नियमविधित्वं ज्याय इति रात्रिव्यापिनीपदं पूर्वविद्धापरमिति मतमपास्तम् । तत्तद्गतविधिभिः पूर्वविद्धापरविद्धयोः अनियतप्राप्तावपि कृष्णपक्षेऽष्टमी चैव कृष्णपक्षे चतुर्दशीति शुक्लपक्षेष्टमी चैवेति च वार्त्राष्टमीवृधन्वत्योरिव पूर्वविद्धत्वपरविद्धत्वयोर्व्यवस्थायां कृतायां चैत्रभ्रावणशुक्लचतुर्दशीसाध्यकर्मण्यपि परविद्धाया एव नित्यप्राप्तत्वेन पूर्वविद्धाया अनियतप्राप्त्यभावेन नियमविधित्वासंभवात् । अन्ये तु मधोः भ्रावणमासस्येति वाक्ये स्कांदवाक्यप्राप्तमेव चतुर्दश्याः पूर्वविद्धत्वमनूयते । तच्च रात्रिव्यापित्वे सत्येव भवतीति रात्रिव्यापिनी तिथ्या ? प्राप्तपूर्वविद्धत्वानुवादः परा पूर्वाङ्गगामिनीत्येतावदेव विधीयते । तस्यात्यंतप्राप्तत्वादित्याहुः । तदपि तुच्छम् । चतुर्दशी तु कर्तव्या त्रयोदश्या युता विभो । मम भक्तैर्महाबाहो भवेद्या चापराहिकी । दर्शविद्धा न कर्तव्या राकाविद्धा कदाचन । इति स्कांदवाक्यं हि पक्षद्वयेपि न चतुर्दश्याः पूर्वविद्धत्वविधिपरं । कृष्णचतुर्दश्यामापस्तंबवाक्येन पूर्वविद्धत्वस्य नित्यप्राप्तत्वात् । अतः पूर्वविद्धानुवादेनापराहिकत्वनियमपरं ।—प्रतिपत्संमुखी कार्या या भवेदापराहिकी । इति वचनवत् । अस्मिन् वाक्ये हि शुग्मवाक्यप्राप्तशुक्लप्रतिपन्नतपूर्वविद्धत्वानुवादेन आपराहिकत्वनियमपरत्वादेव शुक्लप्रतिपद्विषयत्वमेवांगीकृतं हेमाद्रिप्रभृतिभिः । नचैकमेव स्कांदवाक्यं कृष्णपूर्वविद्धत्वानुवादेनापराहिकत्वनियमपरं । शुक्लायां तु तद्विशिष्टपूर्वविद्धत्वविधिपरमिति वैरूप्यं संभवतीति शुक्लायामप्यापराहिकत्वमात्रं विधातुं पूर्वविद्धत्वप्राप्तिमपेक्षमाणं स्कांदवचो मधोः भ्रावणमासस्येति वाक्यादन्यतमेत्प्राप्त्यसंभवेन बलात्तस्यैव बौधायनीयशास्त्रस्य पूर्वविद्धाविधिपरत्वमापादयतीति रात्रिव्यापिनीपदस्य पूर्वविद्धापरत्वं वक्तुमुचितम् ।

परा पूर्वाह्णगामिनीत्येतसु आपस्तंबवाक्यप्राप्तशुक्लचतुर्दश्यंतरगतपरविद्धत्वस्य न गिरागिरेतिवदनुवाद इति बोधायनीयवाक्यस्य स्कांदवाक्यप्रवृत्तिपूर्वकप्रवृत्तिताया अत्यंतानुचितत्वात् । तत्सिद्धं चैत्रशुक्लचतुर्दश्या अपराहव्यापिन्याः पूर्वविद्यायाएव ग्रहणं । अन्यस्याः शुक्लचतुर्दश्याः परविद्याया एव ग्रहणमिति । अस्यामेव चतुर्दश्यां शिवपूजोत्सवो निर्णयामृते देवीपुराणे—चतुर्दश्यां तु कर्पूरकुंकुमागरुचंदनैः । वस्त्रादिमणिभिः पूजा कर्तव्या महती शिवे । वितानध्वजछत्रं च देयं पूज्याश्च मातरः । महत्पुण्यमवाप्नोति अभ्वमेधशताधिकम् । इति ।

अस्यामेव शिवे दमनकारोप उक्तो मदनरत्ने स्कांदे—दमनकचतुर्दशीं वक्ष्यामि हितकाम्यया । लोकानां पुण्यजनिकां सर्वसौख्यप्रदायिकां । तस्माद्दमनकैः पूजा चतुर्दश्यां विधानतः । पूज्यते शंकरो रात्रौ तस्माद्दमनचतुर्दशी । चैत्रशुक्लचतुर्दश्यां यथावत्पूजयेच्छिवम् । प्रासादशोभां कृत्वैव सम्यक्संमार्जनादिभिः । संस्नाप्य विधिवद्देवं क्षीराज्येश्वरसादिभिः । धीक्षंडागरुकर्पूरैः कुंकुमैश्चानुलेपयेत् । अस्यामेव विशेष उक्तो हेमाद्रौ वाराहे—चैत्रे मासि चतुर्दश्यां यः स्नायाच्छिवसंनिधौ । गंगायां तु विशेषेण स न प्रेतोऽभिजायते । इति ।

अस्यामेव पौर्णमास्यां तत्रैव विष्णुस्मृतौ—चैत्री चित्रायुता चेत्स्यात्तस्यां चित्रवस्त्रप्रदानेन सौभाग्यमाप्नोतीति । तत्रैव ब्राह्मपुराणे—संवत्सरकृतार्चायाः साफल्ययाखिलान्सुरान् । दमनेनार्चयेच्चैत्र्यां विशेषेण सदाशिवम् । इति ।

अस्यामेव वैशाखस्नानारंभो विकल्पेनोक्तः पाद्मे—मधुमासस्य शुक्लायामेकादश्यामुपोषितः । पंचदश्यां च भो वीर मेषसंक्रमणे नरः । वैशाखस्नाननियमं ब्राह्मणानामनुकृत्या । मधुसूदनमभ्यर्च्य कुर्यात्संकल्पपूर्वकम् । तत्र मंत्रः—वैशाखं सकलं मासं मेपसंक्रमणे रवं । प्रातः सनियमः स्नात्ये प्रीयतां मधुसूदनः । मधुदंतुः प्रसादेन ब्राह्मणानामनुग्रहात् । निर्विघ्नमस्तु मे पुण्यं वैशाखस्नानमन्वहं । माधवे मेपगे भानौ मुरारे मधुसूदन । प्रातःस्नानेन मे नाथ फलदो भव पापहन् । इति । पंचदश्यां चेति चकारो वाशब्दार्थः ।

अथ चैत्रकृष्णाष्टम्यां आरब्धव्यं मदनरत्ने विष्णुधर्मो-

सरे । पुलस्त्य उवाच । शृणु दालभ्य परं काम्यं व्रतं संततिदं
नृणां । यदुपोष्य न विच्छेदः पुत्रपित्रोश्च जायते । कृष्णाष्टम्यां
चैत्रमासे ज्ञातो नियतमानसः । कृष्णमभ्यर्च्य पूजां च देवक्याः
कुरुते तु यः । निराहारो नरः पश्चात्कृष्णस्य जगतः पतेः ।
उपोषितो जपेन्मंत्रं रात्रौ प्रयतमानसः । पूजायां चापि कृष्णस्य
सप्तवारं प्रकीर्तयेत् । पाल्बडिनो विकर्मस्थान्न भाषेच्चैव नास्ति-
कान् । प्रभाते च ततः ज्ञातो दत्त्वा विप्राय दक्षिणां । भुंजीत
कृतपूजस्तु कृष्णस्यैव जगत्पतेः । वैशाखज्येष्ठयोश्चैव पारणे द्वि-
त्रियामिकम् । उपोष्य देवदेवेशं घृतेन आपयेद्धरिम् । आषाढे
श्रावणे चैव मासि भाद्रपदे तथा । उपोषितो द्वितीये वै पारणं
पूर्ववच्छरेत् । द्वितीये यामे—आश्विने कार्तिके मार्गे तृतीये पारणं
तथा । पौषे माघे फाल्गुनादौ चतुर्थे द्विजसत्तम । आदिशब्देन
चैत्रसंग्रहः । पारणे पारणे पुण्यघृतेन आपयेद्धरिम् । पुण्यघृतं
गोघृतं । ब्राह्मणेभ्यो घृतं दद्यात्तथैव प्रतिपारणम् । कृत्वा
व्रतं नाकमनुप्रयाति मानुष्यमासाद्य च निर्वृतिः स्यात् ।
संतानवृद्धिं च तथाप्नुतेऽसौ यावन्मही सागरमेखलान्ता । इति ।

अथ चैत्र कृष्णत्रयोदश्यां वारुणीयोगो ब्रह्मांडे—वारुणेन
समायुक्ता मधौ कृष्णा त्रयोदशी । गंगायां यदि लभ्येत शतसूर्यग्रहैः
समा । इति । तथा शूलपाणौ स्कांदे इममेव श्लोकं पठित्वा
पठन्ति—शनिवारसमायुक्ता सा महावारुणी मता । गंगायां यदि
लभ्येत कोटिसूर्यग्रहैः समा । शुभयोगसमायुक्ता शनौ शत-
भिषा यदि । महामहेति विख्याता त्रिकोटिकुलमुद्धरेत् । इति
चैत्रासिते वारुणऋक्षयोगे त्रयोदशी सूर्यसुतस्य वारे । योगे
शुभे सातिमहामहेति गंगाजलेऽर्कग्रहकोटितुल्या ।

अथ चतुर्दश्यां कार्यविशेष उक्तो हेमाद्रौ वाराहे—चैत्र-
कृष्णचतुर्दश्यामंगारकदिनं यदि । पिशाचत्वं पुनर्न स्याद्गंगायां
ज्ञानभोजनात् । इति ।

अमावास्यायां वह्निव्रतारंभो हेमाद्रौ विष्णुधर्मोत्सरे—
कृष्णपक्षे पंचदश्यां चैत्रादारभ्य यादव । वह्निसंपूजनं कृत्वा
गंधमाल्यान्नसंपदा । तिलहोमं तथा कुर्यान्नास्त्रा वह्नेर्नराधिप ।
संवत्सरांते दद्याच्च सुवर्णं ब्राह्मणाय वै । कृत्वा व्रतं वत्सर-

मेतदिदं प्राप्नोति विस्रं सततं यशश्च । धर्मे रतिं रूपमनुत्तमं
च कामान्यथेष्टान्पुरुषप्रधानः । इति । येनार्जितानि युधि भूमि-
पतीन्विजित्य दुर्गाणि दुर्ग्रहतराणि धनैर्युतानि । भीबाजबाह-
दुरसंज्ञनृपस्य तस्य वाचा हरेरिव गिरावनिदेवतुष्ट्यै । योऽनंत-
देवकृतमंथनसन्निबन्धक्षीराग्निजोऽथ कमलापतिना धृतो यः ।
नित्यं निजे हृदि सतां प्रमुदेऽस्तु तस्य चैत्राख्यदीधितिरियं स्मृति-
कौस्तुभस्य । इति चैत्रकृत्यं ।

अथ वैशाखकृत्यं निर्णयामृते महाभारते-निम्नरे-
देकभक्तं तु वैशाखे यो जितेन्द्रियः । प्रातःस्नायी नरः स्त्री वा स्नाती-
नां श्रेष्ठतां व्रजेत् । इति । तथैव वामनपुराणे-गंधमा-
ल्यानि च तथा वैशाखे सुरभीणि च । देवानि द्विजमुख्येभ्यो
मुधुसूदनतुष्टये । इति । निक्षिप्य जलपात्रे तु प्राप्ते माधवसंज्ञ-
के । माधवं येऽर्चयिष्यन्ति देवतास्ते नरा भुवि । स्वर्णपात्रेथ
वा रौप्ये ताम्रे वा मृन्मयेऽपि वा । तोयस्थं योऽर्चयेद्देवं शाल-
ग्रामशिलोद्भवं । प्रनिमां यो महाभाग तस्य पुण्यमनंतकम् । वै-
शाखे मास्यूमणोलपत्वे ज्येष्ठेपीथं कार्यमित्युक्तं तत्रैव-त-
स्माज्ज्येष्ठे सदा भूप तोयस्थं योर्चयेद्धरिं । वीततापो नरस्ति-
ष्टेद्यावदाभूतसंप्लवं । इति ।

अत्र विशेषो रामार्चनचंद्रिकायां-ज्ञेयः कालविक-
ल्पोऽयमूमणस्तारतम्यतः । गंधोदकयुते पात्रे नित्यपूजां
समाप्य च । अतिवाह्य दिनं रात्रौ देवं नीत्वा द्विजासनं । पं-
चोपचारैः संपूज्य तीर्थं प्राश्य विसर्जयेत् । आत्मानं गृहद्वारादि
तेन तीर्थेन पावयेत् । द्वादश्यां तु जले रात्रावर्चयेद्भरुडोक्तितः ॥
द्वादश्यां पूजयेद्रात्रौ जलस्थं जलशायिनम् । इति । तिथितत्त्वे
-ददाति यो हि मेपादौ सकूनबुधटान्वितान् । पितृनुद्दिश्य
विभ्रेभ्यः सर्वपापैः प्रमुच्यते । इति । अयं च विधिः मेपादा-
विति मेषसंक्रमणनिमित्तकतया प्रतीयमानत्वात् वैशाखाद-
न्यत्रापि मेषसंक्रमदिने बोध्यः । पाष्टो-तुलसी कृष्णगौरा-
ख्या तयाभ्यर्च्य मधुद्विषं । विशेषेण तु वैशाखे नरो नारायणो
भवेत् । एकभक्तमथो नक्तमयाचितमतंद्रितः । माधवे मासि
यः कुर्याल्लभते सर्वमीप्सितम् । इति । मदनरत्ने स्कान्दे-

प्रपा कार्या च वैशाखे देवे देया गलंतिका । उपानद्यजनछत्र-
सूक्ष्मवासांसि चंदनं । जलपात्राणि देयानि तथा पुष्पगृहाणि
च । पानकानि च पिड्याणि द्राक्षा रंभाफलान्यपि । इति । पि-
ड्याणीति पानकविशेषणं ।

वैशाखशुक्लतृतीयायां निर्णयामृतने भविष्ये विष्णुपूजो-
क्ता—वैशाखस्य तृतीयायां श्रीसमेतं जगद्गुरुं । नारायणं पूजयेत
पुष्पधूपविलेपनैः । इति । तत्रैव विशेषः—वैशाखे शुक्लपक्षे
च तृतीयायां तथैव च । गंगातोयैर्नरः क्त्वा मुच्यते सर्व-
किल्बिषैः । तस्यां कार्या यवैर्होमो यवैर्विष्णुं समर्चयेत् । यवान्
दद्याद्विजातिभ्यः प्रयतः प्राशयेद्यवान् । इति । विष्णुधर्मो-
त्तरे—यः पश्यति तृतीयायां कृष्णं चंदनभूषितम् । वैशाखस्य
सिते पक्षे स यात्यच्युतमंदिरं । इति । तथा मदनरत्ने भ-
विष्ये—कृष्ण उवाच । बहुनाऽत्र किमुक्तेन किं बह्वक्षरमा-
लया । वैशाखस्य सितामेकां तृतीयामक्षयां शृणु । यस्यां
ज्ञानं जपो होमः स्वाध्यायः पितृतर्पणम् । दानं च क्रियते
किञ्चित्सर्वं स्यादिहाक्षयं । आदिः कृतयुगस्येयं युगादिस्तेन
कथ्यते । सर्वपापप्रशमनी सर्वसौख्यप्रदायिनी । पुरा महोदये
पार्थ वणिगासीन्स निर्धनः । प्रियंवदः सत्यवृत्तिर्देवब्राह्मणपू-
जकः । पुण्याख्यानैकचित्तोऽभूत्कुटुंबध्याकुलोऽपि सन् । तेन
श्रुता वाच्यमाना तृतीया रोहिणीयुता । यदा स्यादुधसंयुक्ता तदा
सा सुमहाफला । तस्यां यद्दीयते किञ्चिदक्षयं स्यात्तदेव हि ।
इति श्रुत्वा स गंगायां संतर्प्य पितृदेवताः । गृहमागत्य कर-
कान्सास्त्रानुदकसंयुतान् । अन्नपूर्णान्वृहत्कुंभान्जलेन विमलेन च ।
यवगोधूमचणकान्सक्तन्दध्योदनं तथा । इक्षुक्षीरविकारांश्च स-
हिरण्यांश्च शक्तितः । शुचिः शुद्धेन मनसा ब्राह्मणेभ्यो ददौ
वणिक् । भार्यया वार्यमाणोऽपि कुटुंबासक्तचित्तया । तावत्तस्थौ
स्थिरे सत्त्वे मत्वा सर्वं विनश्वरं । धर्मासक्तमतिः पार्थ कालेन
यहुना ततः । जगाम पंचन्वमसौ वासुदेवमनुस्मरन् । ततः स
क्षत्रियो जातः कुशावत्यां युधिष्ठिर । बभूव चाक्षया तस्य समृ-
द्धिर्धर्मसंयुता । इयाज स महायज्ञैः समाप्तवरदक्षिणैः । स
ददौ गोहिरण्यादि दानान्यन्यान्यहर्निशं । बुभुजे कामतो भो-

गान्दीनांधान्पूरयद्भनैः । तथाप्यक्षयमेवास्य क्षयं याति न त-
द्भनं । भद्रापूर्वं तृतीयायां दत्तं च विभवं विना । इत्येतत्ते स-
माख्यातं भूयतामत्र यो विधिः । तृतीयायां समासाद्य ज्ञात्वा
संतर्प्य देवताः । एकभक्तं तदा कुर्याद्वासुदेवं प्रपूजयेत् । उद-
कुम्भान्सकरकान्सान्नान्सर्वरसैः सह । ग्रैष्मिकं सर्वमेवात्र सस्यं
दाने प्रशस्यते । छत्रोपानत्प्रदानं च गोभूकांचनवाससां । यद्य-
दिदृष्टमं चान्यसद्देयमविशंकया । एतत्ते सर्वमाख्यातं किम-
न्यच्छ्रोतुमिच्छसि । अनाख्येयं न मे किञ्चिदस्ति स्वस्त्यस्तु
तेऽनघ । अस्यां तिथौ क्षयमुपैति द्रुतं न दत्तं तेनाक्षयेति क-
थिता मुनिभिस्तृतीया । उद्दिश्य दैवतपितृन्क्रियते मनुष्यैस्त-
च्चाक्षयं भवति भारत सर्वमेव । इति ।

इयमेव तृतीया युगादिरपि-नवम्यां भृक्पक्षस्य कार्तिके
निरगात्कृतं । त्रेता सिततृतीयायां वैशाखे समपद्यत । दशं तु
माघमासस्य प्रवृत्तं द्वापरं युगं । कलिः कृष्णत्रयोदश्यां नभस्य
मासि निर्गतः । इति निर्णयामृते भविष्योत्तरवचनात् ।
ब्राह्मे त्वयं कृतादिरित्युक्तं-वैशाखे मासि भृक्कायां तृतीयायां
अनार्दनः । ब्रह्मलोकात्रिपथगां पृथिव्यामवतारयत् । यवानु-
त्पादयामास युगं चारब्धवान्कृतं । इति । नह्यत्र कश्चिद्वि-
रोधः । कल्पभेदेन व्यवस्थापनात् ।

युगादित्वादिह श्राद्धमनुष्ठेयं । कृतं श्राद्धं विधानेन म-
न्वादिषु युगादिषु । हायनानि द्विसाहस्रं पितृणां तृप्तिदं भवेत् ।
इति तत्रैव मात्स्यवचनात् । श्राद्धासंभवे तिलतर्पणमप्यत्र
कार्यं । पानीयमप्यत्र तिलैर्विमिश्रं दद्यात्पितृभ्यः प्रयतो म-
नुष्यः । श्राद्धं कृतं तेन समाः सहस्रं रहस्यमेतन्मुनयो वदन्ति ।
इति तत्रैव विष्णुपुराणवचनात् । अत्रच शुक्लयुगादिकार्यं पूर्वा-
ह्नेऽनुष्ठेयं कृष्णयुगादिकार्यं त्वपराह्णे-ह्ने शुक्ले ह्ने तथा कृष्णे
युगादी कवयो विदुः । शुक्ले पूर्वाह्निके ह्ने कृष्णे चैवापरा-
ह्निके । इति तत्रैव भविष्यवचनात् । अत्र शुक्लयुगादिश्राद्धं
पूर्वाह्णे नियम्यते नतु तद्विहिते दैवेपि कर्मणि । तत्र सामा-
न्यशास्त्रादेव पूर्वाह्नस्य प्राप्तत्वात् । एवं चतुर्थपादे कृष्णयुगा-
दिविहिते दैवे कर्मणि अपराह्णे नियम्यते नतु श्राद्धे । तत्राप-

राहस्यातिदेशशास्त्रादेव प्राप्तेः । यच्च कर्मकालः तद्यापिनी तिथिः तत्रतत्र ग्राह्येति न्यायसङ्कृतेन कर्मणो यस्य यः काल इति शास्त्रेणैव प्राप्तिसंभवात् तिथिगतपूर्वाह्निकत्वापराह्निकत्वेऽनूद्येते । यस्तु कालादर्शकारेणोक्तं—अमावास्यावद्युगादिमन्वाद्योऽपराह्न्यापिन्यो ग्राह्या इति । अनुसृतं च निर्णयामृतकारेण । तच्छुक्लयुगाद्योः मुख्यकालनिर्णयायोक्तशास्त्रविरोधादप्रभवदपि गौणकालनिर्णयोपयोगि बोध्यं । तथाहि याजमानमिति विशेषसमाख्यया बाधिताप्याध्वर्यवसमाख्या आज्यावेक्षणादौ प्रवासादिना यजमानकर्तृकत्वासंभवेऽध्वर्युकर्तृकत्वं प्रापयति । बाधकाभावे बाध्यस्य निरपवादत्वात् । तथामावास्याश्राद्धादतिदेशप्राप्तस्यापराह्निककालस्य शुक्लयुगादिश्राद्धे उक्तवचनोपदिष्टपूर्वाह्निककालेन बाधेपि दैवान्मानुषाद्वा कारणात्पूर्वाह्ने तदनुष्ठानासंभवेऽतिदेशप्राप्तापराह्न्यांगत्वं भवत्येव । अतस्तस्यां दशायां पूर्वाह्नसंनिकृष्टमपि मध्याह्नमुलंघ्यापराह्नपव श्राद्धमनुष्ठेयमित्येतदर्थतया कालादर्शस्यातिदेशोक्तिरपि संगमयितव्या । इदं च पिंडरहितं कार्यं—अयनद्वितये श्राद्धं विषुवद्वितये तथा । युगादिषु च सर्वासु पिंडनिर्बपणादृते । इति पुलस्त्यवचनात् । अत्रैव श्राद्धे उदकुंभदाने मंत्रौ पठन्ति—एष धर्मघटो दत्तो ब्रह्मविष्णुशिवात्मकः । अस्य प्रदानात्पुण्यं तु पितरोऽपि पितामहाः । गंधोदकतिलैर्मिश्रं साध्नं कुंभं सैदक्षिणं । पितृभ्यः संप्रदास्यामि अक्षय्यमुपतिष्ठतु । इति । वैशाखस्याधिमासत्वे त्विदं श्राद्धं मासद्वयेपि कार्यं । यौगादिकं मासिकं च श्राद्धं चापरपक्षिकं । मन्वादिकं तैर्थिकं च कुर्यान्मासद्वयेपि च । इति स्मृतिचंद्रिकावचनात् ।

अस्यामेव तृतीयायां विशेषो निर्णयामृते देवीपुराणे—तृतीयायां तु वैशाखे रोहिण्यृक्षे प्रपूज्य तु । उदकुंभप्रदानेन शिवलोके महीयते । इति । पूजा चेयं प्रकरणाद्वैद्या अभिप्रेतेति निर्णयामृतकारः । अतएव तदंगमुदकुंभदानमत्र विधीयत इति प्रतीयते । इत्यक्षय्यतृतीयानिर्णयः ॥

परशुरामजयंती—वैशाखस्य सिते पक्षे तृतीयायां पुनर्वसौ । निशायाः प्रथमे यामे रामाख्यः समभूद्धरिः । रेणुका-

यास्तु यो गर्भादवतीर्णो हरिः स्वयं । इति भार्गवचंद्रिकायां
स्कांदवचनात् पूर्वदिन एव निशाप्रथमयामव्याप्तौ पूर्वान्यथा प-
रैव । पूर्वोक्ततृतीयानिर्णयात् । यदा तु अहो मध्ये वामनो
रामरामाविति वचनात् मध्याह्नेऽयमवतारः स्वीक्रियते तदापि
तद्याग्निमनुसृत्योक्तरीत्या निर्णयो बोध्यः । जन्मकाले षोडशो-
पचारैः संपूज्यार्घ्यं दद्यात् । तत्र मंत्रः—जमदग्निस्तुतो वीर क्ष-
त्रियांतकर प्रभो । गृहाणार्घ्यं मया दत्तं कृपया परमे-
श्वर । इति ॥

अथ सप्तम्यां गंगापूजनमुक्तं ब्रह्मपुराणे—वैशाखशुक्ल-
सप्तम्यां जह्नुना जाह्नवी पुरा । क्रोधात्पीता पुनस्त्यक्ता कर्णरं-
ध्रास्तु दक्षिणात् । तां तत्र पूजयेद्देवीं गगनांगणमेखलां । इति ।

अस्यामेव शर्करासप्तमीप्रतं मदनरत्ने पादौ पुलस्त्य उ-
वाच । शर्करासप्तमीं वक्ष्ये सर्वकल्मषनाशिनीं । माधवस्य सिते
पक्षे सप्तम्यां श्रद्धयान्वितः । प्रातः स्नान्वा तिलैः शुक्लैः शुक्लमा-
ल्यानुलेपनः । स्थंडिले पद्ममालिख्य कुंकुमेन सकर्णिकं ।
तस्मै नमः सवित्रेति पुष्पधूपं निवेदयेत् । स्थापयेद्द्वयं कुंभं शर्क-
रापात्रसंयुतं । शुक्लवस्त्रेण संवेष्ट्य शुक्लमाल्यानुलेपनैः । सहि-
रण्यं यथाशक्त्या मंत्रेणानेन पूजयेत् । विश्वेदेवमयो यस्माद्दे-
ववादीति पठ्यते । त्वमेवामृतसर्वस्वमतः पाहि सनातन ।
पंचगव्यं ततः पीत्वा स्वपेत्तन्यार्धतः क्षितौ । सौरसूक्तं जपं-
स्तिष्ठेत्पुराणश्रवणेन वा । अहोरात्रे गते पञ्चादष्टम्यां कृतनि-
त्यकः । तत्सर्वं वेदविदुषे ब्राह्मणाय निवेदयेत् । भोजयेच्छक्तितो
विप्रान् शर्कराघृतपायसैः । भुंजीतातैललवणं स्वयमप्यथ वा-
ग्यतः । अनेन विधिना सर्वं मासि मासि समाचरेत् । वत्सरांते
पुनर्दद्याद्ब्राह्मणाय समाहितः । शयनं वस्त्रसंवीतं शर्कराकलशा-
न्वितं । सहस्रेणाथ निष्काणां कृत्वा दद्याच्छतेन वा । दशभिर्वा
त्रिभिर्वापि निष्केणैकेन वा पुनः । पशं स्वशक्तितो दद्याद्विंशति-
शतविधजितः । अमृतं पिबतो वक्त्रात्सूर्यस्यामृतविंदवः । निष्पे-
तुर्ये तदुत्पन्नाः शालिमुद्गर्यवाद्यः । शर्करा च परस्तस्मादिश्रु-
सारोऽमृतोपमः । इष्टा रवेस्ततः पुण्या शर्करा हृद्यकव्ययोः ।
शर्करासप्तमी चैषा वाजिमेषफलप्रदा । सर्वदुःखप्रशमनी सर्व-

संपत्तिदायिनी । यः कुर्यान्परया भक्त्या स वै संपत्तिमाप्नु-
यात् । इति ।

अथाष्टम्यां देवीपूजोक्ता निर्णयामृते देवीपुराणे-
सहकारफलैः ज्ञानं वैशाखे ह्यष्टमीदिने । आत्मनो देवतां
ज्ञाप्य मांसीवालकवारिमिः । लेपनं फलकर्पूरं धूपं दीपं सगं-
धकं । इति । आत्मन इत्यस्य पूर्वार्धे ज्ञानमित्यनेनान्वयः ।
सहकारफलैरित्याम्रफलैरित्यर्थः । मांसी जटामांसी । फलकर्पूर-
मित्यत्र फलं जातीफलं । देवतामपराजिताख्यां देवीमिति व्या-
ख्यातं तत्रैव । अत्रैव विशेषः संवत्सरप्रदीपेपि-देव्याः
पूजां प्रकुर्वीत केतक्या चंपकेन च । शर्कराक्षीरनैवेद्यं कन्या-
विघ्नेषु भोजनं । आत्मनः पारणं तद्ब्रह्मक्षिणां शक्तितो ददेत् ।
सर्वतीर्थाभिप्रेकं तु अनेनाप्नोति भार्गव । इति । अत्रो-
पवासपूर्वकमुक्तविधपूजनमष्टम्यां कार्यं । नवम्यां कन्यावि-
प्रभोजनमात्मनः पारणं चेति व्यवस्थोक्ता निर्णयामृते ।
इत्यष्टमी कृत्यं ॥

अथात्रैवोभयोः पक्षयोः नवम्यामुपवासपरश्चंडिकामर्चयेत् ।
तदुक्तं निर्णयामृते भविष्योत्तरे-वैशाखे मासि राजेंद्र
नवम्यां पक्षयोर्द्वयोः । उपवासपरो भक्त्या पूजयानस्तु चं-
डिकां । हरः कुंदेन्दुसंकाशस्तेजसा ध्रुवसंनिभः । विमानवरमा-
रूढो देवलोके महीयते । इति ।

अथ द्वादश्यां महाभारते दानधर्मेषु-वैशाखमासे द्वा-
दश्यां पूजयेन्मधुसूदनं । अग्निष्टोममवाप्नोति सोमलोकं च ग-
च्छति । इति । अस्यामेव योगविशेषेण पुण्यकाल उक्तो
हेमाद्रौ-पंचाननस्थौ गुरुभूमिपुत्रौ मेपे रविः स्याद्यदि शुक्ल-
पक्षे । पाशाभिधाना करमेण युक्ता तिथिर्व्यतीपात इतीह
योगः । अस्मिन्स्तु गोभूमिहिरण्यवत्सदानेन सर्वं परिहाय पापं ।
सुरत्वमिन्द्रत्वमनामयत्वं मर्त्याधिपत्यं लभते मनुष्यः । इति ।
पाशाभिधाना तिथिः द्वादशी । करमं हस्तः ।

अथ त्रयोदशीमारभ्य विष्णुधर्मोक्तं कामदेवव्रतम् ।
मार्कंडेय उवाच-शुक्लपक्षे महाराज त्रयोदश्यामुपोषितः । पू-
जयेत्कामदेवं तु वैशाखात्प्रभृति प्रभो । गंधमाल्यांबरधरो धूप-
दीपादिसंपदा । दद्याद्भुतांते विप्राय गंधवत्सयुगं तथा । व्रतं

चरित्वा वरमेतदिष्टमासाद्य नाकं सुचिरं मनुष्यः । मानुष्य-
मासाद्य भवत्यरोगः सुखान्वितो रूपसमन्वितश्च । इति ।

अथ चतुर्दश्यां नृसिंहजयंती । यथोक्तं वाराहे—वैशा-
खस्य सिते पक्षे चतुर्दश्यां महातिथौ । जयंती तत्र कर्तव्या
नृसिंहस्य द्विजोत्तमैः । इति । नृसिंहपुराणेपि—भूतायां शुक्ल-
पक्षे च वैशाखे तु निशामुखे । वायुभं यदि लभ्येत सोपोष्या
सा महाफला । इति । निशामुखं सायंसंध्याकालः । तद्यापि-
न्येकदिन एव चेत्सैव प्राज्ञा । दिनद्वये तद्याप्तौ तदव्याप्तौ
तु परैव । नक्षत्रयोगस्तु प्राशस्त्यार्थः । वायुभं स्वाती । यद्वा
वैष्णवान्प्रति अयं निर्णयः । गोविंदार्णवे नृसिंहपुराणे-
अनंगेन समायुक्ता नोपोष्या सा चतुर्दशी । पूर्णायुक्तां तु तां
कुर्यान्नरसिंहस्य तुष्टये । यः करोति नरो मोहात्कामविद्धां च-
तुर्दशीं । धनापत्यैर्वियुज्येत तस्मात्तां परिवर्जयेत् । इति ।

अथ प्रयोगः । त्रयोदश्यां कृतैकभक्तः चतुर्दश्यां नित्यवि-
धिं समाप्य मध्याह्ने तिलामलकैः स्नात्वा व्रतं संकल्पयेत् ।
तत्र मंत्रः । उपोष्येहं नारसिंहं भुक्तिमुक्तिफलप्रदं । शरणं
त्वां प्रपन्नोस्मि भक्तिं मे नृहरे दिश । इति । ततः—आचार्यं
त्वां वृणे ब्रह्मन्नारसिंहमहावते । त्वमेव नारसिंहो मे चतुर्वर्ग-
फलप्रदः । इत्याचार्यवरणं कृत्वा । सायं मंडपांतस्तंडुलपुंजोपरि
निहितपूर्णकुंभे राजतताम्रादिजातीयं पात्रं निधाय तत्र निहि-
तां सौवर्णप्रतिमां षोडशोपचारैः संपूज्यार्घ्यं दद्यात् । तत्र मंत्रः—
हिरण्याक्षवधार्थाय भूमारोत्तारणाय च । परित्राणाय साधूनां
जातो विष्णुर्नृकेसरी । गृहाणार्घ्यं मया दत्तं सलक्ष्मीनृहरे
स्वयं । इति । ततो रात्रौ जागरणं विधाय कृतनित्यक्रियः
श्रीनृसिंहं संपूज्याचार्याय धेनुं दक्षिणायुतां प्रतिमां च दद्यात् ।
तत्र मंत्रः । नृसिंहाच्युत गोविंद लक्ष्मीकांत जगत्पते । अनेना-
र्चाप्रदानेन सफलाः स्युर्मनोरथाः । इति । एवं दत्त्वा प्रार्थयेत् ।
मद्वंशे ये नरा जाता ये जनिष्यंति चापरे । तांस्त्वमुद्धर देवेश
दुःसहान्नवसागरात् । पातकार्णवमग्नस्य व्याधिदुःखांबुवारिभिः ।
नीद्वैश्च परिभूतस्य महादुःखगतस्य मे । करावलंबनं देहि
शेषशायिन्जगत्पते । श्रीनृसिंह रमाकांत भक्तानां भयनाशन ।
श्रीरांबुधिनिवासिस्त्वं चक्रपाणे जनार्दन । वनेनानेन देवेश

भुक्तिमुक्तिप्रदो भव । इति । ततो ब्राह्मणैः सह पारणां विधाय भगवते व्रतं निवेदयेत् । त्वत्प्रसादस्वीकरणं यत्कृतं पारणं मया । व्रतेनानेन संतुष्टस्त्वं हि मुक्तिं प्रयच्छ मे । इति नृसिंहजयंत्युत्सवः ।

अथ पौर्णमास्यां कर्तव्यं निर्णयामृते यमगाथासु—
यस्तु कृष्णाजिनं दद्यात्सखुरं शृंगसंयुतं । तिलैः प्रच्छाद्य वासोभिः सर्वरक्षैरलंकृतं । वैशाख्यां पौर्णमास्यां तु विशाखासु विशेषतः । सप्तमुद्रगुहा तेन सशैलधनकानना । सप्तद्वीपान्विता दत्ता पृथिवी नात्र संशयः । इति । तथा तत्रैव विष्णुः—
कृष्णाजिने तिलान्कृत्वा हिरण्यं मधुसर्पिणी । ददाति यस्तु विप्राय सर्वं तरति दुष्कृतं । इति । मदनरत्ने आदित्यपुराणे—
सूत उवाच— वैशाख्यां पौर्णमास्यां च सृष्टाः कमलयोनिना । तिलाः कृष्णाश्च गौराश्च तृमये सर्वदेहिनां । तस्मात्कार्यं तिलैः ज्ञानं तत्राग्नौ जुहुयात्तिलान् । निवेदितव्यं विधिवत्तिलपात्रं तु विष्णवे । तिलतैलेन दीपाश्च देया देवेभ्य एव च । सोदकैश्च तिलैः सार्धं कर्तव्यं पितृतर्पणं । तिलैः समधुमिर्युक्तं ब्राह्मणस्य च तर्पणं । दानव्या दक्षिणाश्चापि तिलैर्मधुयुतैरपि । मंत्रं जपेच्च पौराणं पारंपर्यक्रमगतं । तिला वै सोमदैवत्याः सुरैः सृष्टास्तु गोसवे । स्वर्गप्रदाः स्वतंत्राश्च ते मां रक्षंतु नित्यशः । दद्याद्नेन मंत्रेण तिलपात्राणि तत्र च । सप्तभ्यस्त्वथ पंचभ्यो ब्राह्मणेभ्यस्तु कीर्तयेत् । प्रीयतां धर्मराजश्च देवाश्चान्ये तथैव च । एवं कृते स मुक्तः स्यात्पापैर्जन्मशतार्जितैः । इति ।

अस्यामेव कार्योत्तरमुक्तमपराकै—शृणुनाममुदकुम्भं च वैशाख्यां च विशेषतः । निर्दिश्य धर्मराजाय गोदानफलमाप्नुयात् । सुवर्णतिलयुक्तैस्तु ब्राह्मणान्सप्त पंच च । तर्पयेदुदकुम्भैस्तु ब्रह्महत्यां व्यपोहति । इति । कृतवैशाखज्ञानस्योद्यापने इयमेव पूर्णमासी वैशाखैकादशीद्वादशीभ्यां सह वैकल्पिककालत्वेन विहिता । वामनपुराणे—मासमेवं बहिः ज्ञात्वा नद्यादौ विमले जले । एकादश्यां वा द्वादश्यां पौर्णमास्यामथापि वा । उपोष्य नियतो भूत्वा कुर्यादुद्यापनं बुधः । मंडपं कारयेदादौ कलशं तत्र विन्यसेत् । निष्केण वा तदर्धेन तदर्धाधेन वा पुनः । शक्त्या वा कारयेद्देवं सौवर्णं लक्षणां वितं । लक्ष्मीयुतं जगन्नाथं

पूजयेदासने बुधः । भूषणैश्चन्दनैः पुष्पैर्दीपिनैर्वेद्यसंस्थैः । एवं संपूज्य विधिवद्रात्रौ जागरणं चरेत् । इवोभूते कृतमैत्रोथ ग्रहवेद्यां ग्रहान्यजेत् । होमं कुर्यात्प्रयत्नेन पायसान्नैर्विचक्षणः । तिलाज्येन यवैर्वापि सर्वैर्वापि स्वशक्तितः । अष्टोत्तरसहस्रं वा शतमष्टोत्तरं तु वै । प्रतद्विष्णुस्तवेनैवमिदंविष्णुरनेन वा । व्रतसंपूर्तिसिध्यर्थं धेनुमेकां पयस्विनीं । पादुकोपानहौ छत्रं गुरवे व्यजनं तथा । शय्यां सोपस्करां दद्याद्दीपिकां दर्पणं तथा । ब्राह्मणान्भोजयेद्दिशसेभ्यो दद्याच्च दक्षिणां । कलशान्जलसंपूर्णास्तेभ्यो दद्याद्यवांस्तथा । एवं कृते माधवस्य उद्यापनविधौ शुभे । फलमाप्नोति सकलं विष्णुसाभिध्यमाप्नुयात् । अशक्तस्तु—वैशाख्यां विधिना स्नात्वा भोजयेद्ब्राह्मणान्दश । कृसरं सर्वपापेभ्यो मुच्यते नात्र संशयः । इति । निष्कञ्चत्वारिंशन्माषाः । कृतमैत्रः कृतसूर्यदैवत्यप्रातर्होमादिघटितप्रातःकृत्यः । अस्यामेव विशेषो विष्णुधर्मोत्तरे—वैशाखे पूर्णमास्यां वै जलस्थं जगदीश्वरं । पूजयेद्वैष्णवो भक्त्या कृत्योत्साहं मुदान्वितः । गीतवाद्यपताकाद्यैः कृत्वा पुण्यं महोत्सवं । ज्येष्ठस्यैकादशीं शुक्लं यजेत्सावत्प्रहर्षितः । इति । येनाजितानि युधि भूमिपतीन्विजित्य दुर्गाणि दुर्ग्रहतराणि धनैर्युतानि । श्रीबाजबाहदुरसंज्ञनृपस्य तस्य वाचा हरेरिव गिरावनिदेवतुष्टये ॥ १ ॥ योऽनंतदेवकृतमंथनसंनिबन्धक्षीराब्धिजोऽथ कमलापतिना धृतो यः । नित्यं निजे हृदि सतां प्रमुदेस्तु तस्य वैशाखदीधितिरियं स्मृतिकौस्तुभस्य ॥

अथ ज्येष्ठकृत्यं तदुक्तं निर्णयामृते भविष्ये—पिष्टेन कंजजं कृत्वा ज्येष्ठे मासि सवेदिकं । पुष्पैः संपूज्य गंधाढ्यैर्नानावस्त्रविभूषणैः । वर्षकोट्ययुतं साम्रं सूर्यलोके महीयते । इति । कंजजो ब्रह्मा । तत्रैव वामनपुराणे—उदकुंभांबु धेनुं च तालवृंतं सचंदनं । त्रिविक्रमस्य प्रीत्यर्थं दातव्यं ज्येष्ठमासि वा । इति । अत्रैव शुक्लप्रतिपदि करवीरव्रतमुक्तं मदनरत्ने भविष्योत्तरे श्रीकृष्ण उवाच—ज्येष्ठे मासि सिते पक्षे प्रथमे हि दिनोदये । देवोद्यानभवं हृद्यं करवीरं समर्चयेत् । रक्ततंतु-

परीधानं गंधधूपविलेपनैः । प्ररूढसप्तधान्यैश्च नारंगैर्बाजपूरकैः ।
 गुणकैर्बदरैर्मधुनैर्नारिकेलैः सुशोभनैः । अभ्युक्ष्याक्षततोयेन मंत्रेणे-
 त्थं क्षमापयेत् । करवीर विषावास नमस्ते भानुवल्लभ । मौलि-
 मंडनदुर्गादिदेवानां सततं प्रिय । आकृष्णेनेति वेदोक्तमंत्रेणाभ्य-
 र्च्य भक्तितः । एवं भक्त्या समभ्यर्च्य दत्त्वा विप्राय दक्षिणां ।
 प्रदक्षिणं ततः कुर्यात्ततः स्वभवनं व्रजेत् । एतद्भूतं पुरा पार्थ
 सूर्याराधनकाम्यया । अनुष्ठितं निकुंभया सावित्र्या सत्यभामया ।
 दमयंत्या सरस्वत्या गायत्र्या गंगया तथा । अन्याभिरपि नारीभि-
 र्मर्त्यलोकेऽप्यनुष्ठितं । करवीरव्रतं पार्थ सर्वसौख्यफलप्रदं ।
 संपूज्य रक्तकुसुमान्वितसर्वशाखं नीलैर्दलैस्तनतनुं करवीरवृक्षं ।
 भुक्त्वा मनोभिलषितान्भुवि भव्यभोगांस्ते वै प्रयांति भवनं
 भरताग्र्य भानोः । इति ।

अथ तृतीयायां रंभाव्रतमुक्तं निर्णयामृते भविष्योत्तरे
 —ज्येष्ठशुक्लतृतीयायां क्वाता नियमतत्परा । कुरु पाश्वेषु पंचा-
 ग्नीन्ज्वलमानान्हुताहुतीन् । गार्हपत्यं दक्षिणाग्निं सभ्यं चाहव-
 नीयकं । पंचमं भास्करं तेज इत्येते पंच वह्नयः । एतेषां मध्य-
 मा भूत्वा तिष्ठ पूर्वमुखी स्थिरा । चतुर्भुजां ध्यानपरां पंकजास-
 नसंस्थितां । मृगाजिनच्छन्नकटीं जटावलकलधारिणीं । सर्वा-
 भरणसंयुक्तां देवीमभिमुखीं कुरु । महालक्ष्मी महाकाली महा-
 माया महामही । महानना महादेवी महामहिषमर्दिनी । गंगा
 च यमुना चैव शतद्रुर्मदा तथा । सरस्वती वैतरणी सैव
 प्रोक्ता महासती । सप्रणवैर्नमोतैश्च नामभिः पूजनं भवेत् । चतुर्थी-
 सहितैश्चैव स्वाहातैर्होम इष्यते । तदास्यप्रेक्षणपरा भव तद्भावसं-
 युता । तस्या देव्या आस्यं मुखं । होमं कुर्युर्यतात्मानो ब्राह्मणाः
 सर्वतोदिशं । देव्याः पूजा प्रकर्तव्या पुष्पधूपादिना ततः । बहुप्र-
 कारं नैवैद्यं दातव्यं घृतपाचितम् । स्थापयेदप्रतो देव्याः सौभा-
 ग्याष्टकमेव च । जीरकं धान्यकं चैव कुसुमं कुसुमं तथा । नि-
 ष्पावाः पाचनतिला लवणं शर्करागुडम् । निष्पावः शिबीधान्य-
 विशेषः । पाचनतिला भृष्टतिलाः । शर्करागुडयोर्विकल्पेन विधिः ।
 पुष्पमंडपिका कार्या रंभास्तंभोपशोभिता । तत्र संपूजयेद्देवीं श-
 क्त्या स्वर्णादिनिर्मिताम् । पद्मासनेन संतिष्ठेद्यावत्परिणतो रविः ।

नतः प्रणम्य रुद्राणीं मंत्रमेतमुदीरयेत् । वेदेषु सर्वशास्त्रेषु
दिवि भूमौ रसातले । श्रुतो दृष्टश्च बहुशो न शक्त्या रहितः
शिखः । त्वं शक्तिस्त्वं स्वधा स्वाहा त्वं सावित्री सरस्वती ।
पतिं देहि सुतान्देहि गृहं देहि नमोस्तु ते । एवं क्षमापयेद्देवीं प्र-
णिपत्य पुनः पुनः । देहि भक्त्या गृहं रम्यं विचित्रं बहुभूमिकम् ।
छाद्य केदारकहारप्रतोलीभिरलंकृतम् । कुण्डस्तंभगवाक्षाख्यं
मणिमंडिततोरणम् । पद्मरागमहानीलमणिवैडूर्यभूषितम् । गृह-
दानविधानेन ब्राह्मणाय यशस्विने । सपत्नीकाय संपूज्य
सर्वोपस्करसंयुतं । प्रयच्छ प्रणता भूत्वा ततो वाञ्छितदायकम् ।
मुवासिनीभ्यस्तद्देयं नैवेद्यं शूर्पसंस्थितं । निर्वर्त्य विधिनानेन
ततः पश्चात्समापयेत् । दंपत्यानि च भोज्यानि चतुर्थ्यां मधुरै
रसैः । देव्युवाच । इत्युक्तया मया चीर्णमिदं रंभाघृतं पुरा ।
व्रतांतेऽगस्त्यमुनये दत्तं वरगृहं महत् । लोपामुद्रा भर्तृयुता
नस्मिन्वेदमणि पूजिता । व्रतेन तेन देवेश भर्ता लब्धोसि
शंकर । अर्धकाये स्थिता तेऽहं सौभाग्यबलगर्विता । कृष्णोवाच-
पूर्वमेवोमया चीर्णं याश्चरिष्यन्ति योषितः । पुरुषो वापि कांतेय
व्यातं रंभाघृतं भुवि । भार्या पुत्रं गृहं भोगान्कुलवृद्धिमवाप्नुयुः ।
स्त्रीणां चानुलसौभाग्यं गार्हस्थ्यं सार्वकामिकं । सपत्नीदर्पदल-
नं वशीकरणमुत्तमं । मृता शिवपुरं याति ततो विष्णुपुरं
व्रजेत् । इति । इयं तृतीया पूर्वविद्धा ग्राह्या । पूर्वोदाहृत-
वचनात् ॥

अथ चतुर्थ्यामुमापूजनमुक्तं मदनरत्ने ब्रह्मपुराणे-
ज्येष्ठशुक्लचतुर्थ्यां तु जाता पूर्वमुमा सती । तस्मात्सा तत्र संपूज्या
स्त्रीभिः सौभाग्यवृद्धये । उपहारैश्च विविधैर्गीतनृत्योत्सवादि-
भिः । होमैः पयोभिर्वस्त्रैश्च पत्रपुष्पैः सुगंधिभिः । इति । अथा-
ष्टम्यां शुक्लादेवीपूजनमुक्तं निर्णयामृते देवीपुराणे-शुक्ला-
ष्टम्यां पुरा जाता शुक्लादेवी महाशनिः । वधाय दानवेंद्राणां
शुक्लपक्षेऽथ तां यजेत् । इति ।

अथ नवम्यां तत्रैव भविष्ये । उपवासपरो भक्त्या नवम्यां
पूजयेदुमां । ब्रह्माणीमिति वै नाम्ना श्वेतरूपेण रूपिणीं । ज्येष्ठे
मासि नृपश्चेष्ट कृत्वा नक्तस्य वै विधिः । शाल्यन्नपायसोपेतं

स्वयं भुंजीत वाग्यतः । कुमारीं भोजयेद्यापि स्वशक्त्या ब्राह्म-
णांस्तथा । इति ।

अथ गंगावनारनिधिः । दशम्यां शुक्लपक्षे च ज्येष्ठे मासि
कुजे दिने । गंगावतीर्णा हस्तक्षेत्रे सर्वपापहरा स्मृता । इति हे-
माद्रौ विष्णुधर्मोक्तेः । अथ बुधवारोपि विकल्पेन प्रशस्तः ।
ज्येष्ठे मासि सिते पक्षे दशम्यां बुधहस्तयोः । व्यतीपाते गरानन्दे
कन्याचन्द्रे वृषे रवौ । इति निर्णयामृते स्कांदवचनात् ।
अत्र यद्यपि हस्तनक्षत्रे सति कन्याचन्द्रोवश्यंभावी बुधहस्तसंयो-
गे खानंदयोगोवश्यंभावीत्यनयोः पृथग्ग्रहणं व्यर्थमिति प्रतिमा-
ति तथापि दशानामनुकीर्तनं ज्ञानकाले कार्यमिति ज्ञापनार्थं
तदिति बोध्यं । पाडादेव दशत्वे सिद्धे पुनर्दशयोगइति कीर्तनं की-
र्तितानां दशानामेव पुण्यकालविशेषत्वमिति ज्ञापनार्थं । अतएव
यत्कैश्चिदुक्तं । दिनद्वयेपि कतिपययोगसत्त्वे यत्रैव योगभूयस्त्वं
तत्रैव ज्ञानादिकं कार्यमिति तर्हित्यं । दशमी व्यती-
पातयोर्योगांतरनिरपेक्षयोः शास्त्रांतरेण पुण्यकालत्वलभेपि
बुधवारगरानंदादीनां योगांतरनिरपेक्षाणां पुण्यकालत्वे माना-
भावात् । अतो दिनद्वयेपि कतिपययोगवद्दशमीसत्त्वे गंगापूज-
नादौ दैवे कर्मणि पूर्वाह्नस्य पुण्यकालत्वात् तद्यापिन्येव द-
शमी प्राप्ता ।

अत्र कर्तव्यं हेमाद्रौ—गंगाज्ञाने कृतार्थः स्यात्तस्मिन्यो-
गे सकृन्नरः । हरेर्द्वै दश पापानि गंगा तत्र न संशयः । इति ।
काशीवासिनां विशेष उक्तः काशीग्वंढे—दशाश्वमेधि-
के ज्ञात्वा मुच्यते सर्वपातकैः । लिंगं दशाश्वमेधेशं दृष्ट्वा दश-
हरातिथौ । दशजन्मार्जितैः पापैस्त्यज्यते नात्र संशयः । इति ।
तत्रैव गंगापूजनमप्युक्तं । नमः शिवायै प्रथमं नारायण्यै पदं
ततः । दशहरायै पदमिति गंगायै मंत्र एव वै । स्वाहांतः प्रण-
वादिश्च भवेद्विशाक्षरो मनुः । पूजा दानं जपो होमस्तेनैव
मनुना स्मृतः । इति । यत्र गंगा न लभ्यते तत्र नद्यंतरेपि ज्ञा-
नादि कार्यमिति ज्ञापितं स्कान्दे—ज्येष्ठस्य शुक्लदशमी संबन्त-
रमुखी स्मृता । तस्यां ज्ञानं प्रकुर्वीत दानं चैव विशेषतः ।
यां कांचित्सरितं प्राप्य दद्यादर्घ्यं तिलोदकं । मुच्यते दशभिः

पापैः स महापातकोपमैः । इति । अत्रार्घ्यमिति पूजावयवेन पूजोपलक्ष्यते । एवं दर्भमिति पाठे आसनाद्यर्घ्यदर्भेणापि । ततश्च नद्यंतर एव गंगां ध्यात्वा पूजयेदिति भावः । तिलोदकमिति तीर्थप्राप्तिनिमित्ततर्पणानुवादः ।

अत्रैव स्तोत्रपाठः कर्तव्य इत्युक्तं मदनरत्ने स्कांदे—
तस्यां दशम्यामेतच्च स्तोत्रं गंगाजले स्थितः । यः पठेद्दशकृत्वस्तु
दरिद्रो वापि चाक्षमः । सोपि तत्फलमाप्नोति गंगां संपूज्य य-
त्नतः । इति । स्तोत्रं च स्कान्दे—ब्रह्मोवाच । ॐ नमः शिवायै
गंगायै शिवदायै नमो नमः । नमस्ते विश्वरूपिण्यै ब्रह्ममूर्त्यै
नमो नमः । नमस्ते रुद्ररूपिण्यै शांकर्यै ते नमोनमः । सर्वदेवस्व-
रूपिण्यै नमो भेषजमूर्तये । सर्वस्य सर्वव्याधीनां भिषक्श्रेष्ठ्यै
नमोस्तु ते । स्थाणुजंगमसंभूतविषहंश्र्यै नमो नमः । भोगोपभोग-
दायिन्यै भोगवत्यै नमोनमः । मंदाकिन्यै नमस्तेस्तु स्वर्गदायै
नमोनमः । नमस्तैलोक्यभूषायै जगद्धायै नमोनमः । नम-
स्त्रिशुक्लसंस्थायै तेजोवत्यै नमोनमः । नंदायै लिंगधारिण्यै नारा-
यण्यै नमोनमः । नमस्ते विश्वमुख्यायै रेवत्यै ते नमोनमः । बृहत्यै
ने नमस्तेस्तु लोकधायै नमोनमः । नमस्ते विश्वमित्रायै नंदिन्यै
ने नमोनमः । पृथ्व्यै शिवामृतायै च सुवृषायै नमोनमः । शां-
तायै च वैरिष्ठायै वरदायै नमोनमः । उस्त्रायै सुखदोग्ध्यै च सं-
जीविन्यै नमोनमः । ब्रह्मिष्ठायै ब्रह्मदायै दुरितघ्न्यै नमोनमः ।
प्रणतार्तिप्रभंजिन्यै जगन्मात्रे नमोस्तु ते । सर्वापत्प्रतिपक्षायै मंग-
लायै नमोनमः । शरणागतदीनार्तपरित्राणपरायणे । सर्वस्यार्ति-
हरे देवि नारायणि नमोस्तु ते । निर्लेपायै दुर्गहंश्र्यै दक्षायै ते
नमोनमः । परान्परतरे तुभ्यं नमस्ते मोक्षदे सदा । गंगे ममा-
ग्रतो भूया गंगे मे देवि पृष्ठतः । गंगे मे पार्श्वयोरोधि त्वयि गंगे-
स्तु मे स्थितिः । आदौ त्वमंते मध्ये च सर्वं त्वं गां गते शिवे ।
त्वमेव मूलप्रकृतिस्त्वं हि नारायणः परः । गंगे त्वं परमात्मा
च शिवस्तुभ्यं नमः शिवे । य इदं पठते स्तोत्रं भक्त्या नित्यं नरोपि
यः । शृणुते श्रद्धया युक्तः कायवाक्चित्तसंभवैः । दशधा संस्थितै-
र्दोषैः सर्वैरेव प्रमुच्यते । रोगातो मुच्यते रोगादापद्गन्धश्च प्रमुच्यते ।
द्विषद्गणो बंधनाद्यैश्च भयेभ्यश्च प्रमुच्यते । सर्वान्कामानवाप्नो-

ति प्रेत्य ब्रह्मणि लीयते । इमं स्तवं गृहे यस्तु लेखयित्वा विनि-
क्षिपेत् । नाग्निचोरमयं तत्र पापेभ्योपि मयं नहि । ज्येष्ठे मासि
सिते पक्षे दशमी इस्तसंयुता । संहरेत्रिविधं पापं बुधवारेण
संयुता । तस्यां दशम्यामेतच्च स्तोत्रं गंगाजले स्थितः । यः पठे-
द्दशकृत्वस्तु दरिद्रो वापि चाक्षमः । सोपि तत्फलमाप्नोति गंगां
संपूज्य यत्नतः । पूर्वोक्तेन विधानेन यत्फलं संप्रकीर्तितं ।
यथा गौरी तथा गंगा तस्माद्गौर्यास्तु पूजने । विधिर्यो विहितः
सम्यक्सोपि गंगाप्रपूजने । यथा शिवस्तथा विष्णुर्यथा विष्णु-
स्तथा उमा । यथा उमा तथा गंगा चतुरूपं न भिद्यते । विष्णु-
रुद्रांतरं यस्तु श्रीगौर्योऽंतरं तथा । गंगागौर्योऽंतरं च यो ब्रूते
मूढधीर्नरः । रौरवादिषु घोरेषु पच्यते नरकेष्वधः । भद्रस्ताना-
मुपादानं हिंसा चैवाविधानतः । परदारोपसेवा च कायिकं त्रि-
विधं स्मृतं । पारुष्यमनृतं चैव पैशून्यं चापि सर्वशः । असंबद्ध-
प्रलापश्च वाक्यं स्याच्चतुर्विधं । परद्रव्येष्वभिध्यानं मनसानिदु-
चित्तनम् । वितथाभिनिवेशश्च मानसं त्रिविधं स्मृतं । एतानि दश
पापानि हर त्वं मम जाह्नवि । दशपापहरा यस्मात्तस्माद्दश-
हरा स्मृता । एतैर्दशविधैः पापैः कोटिजन्मसमुद्भवैः । मुच्यते
नात्र संदेहो ब्रह्मणो घचनं यथा । त्रयस्त्रिंशच्छतान्पूर्वाप्नितृण्य
पितामहान् । उद्धरत्येव संसारान्मंत्रेणानेन पूजिता । ॐ नमो भ-
गवत्यै दशपापहरायै गंगायै नारायण्यै रेवत्यै शिवायै दक्षायै
अमृतायै विश्वरूपिण्यै नन्दिन्यै ते नमोनमः । ज्येष्ठे मासि सिते
पक्षे दशम्यां बुधहस्तयोः । 'योगे नंदे व्यतीपाते कन्याचंद्रे वैषे
रवौ । दशयोगे नरः स्नात्वा सर्वपापैः प्रमुच्यते । सितमकर-
निषण्णां शुभ्रवर्णां त्रिनेत्रां करधृतकलशोद्यत्सोत्पलामत्य-
भीष्टां । विधिहरिहररूपां सेंदुकोटीरज्जुष्टां कलितसितदुकूलां
जाह्नवीं तां नमामि । आदावादिपितामहस्य निगमव्यापारपात्रे
जलं पश्चात्पन्नगशायिनो भगवतः पादोदकं पावनं । भूयः शं-
भुजटाविभूषणमणिर्जह्मोर्महर्षेरियं कन्या कल्मषनाशिनी भग-
वती भागीरथी दृश्यते । विष्णुपादाब्जसंभूते गंगे त्रिपथगा-
मिनी । धर्मद्रवेति विख्याते पापं मे हर जाह्नवि । जाह्नवी
सर्वतः पुण्या ब्रह्महत्यापहारिणी । वाराणस्यां विशेषेण गंगा

चोत्तरबाहिनी । गंगागंगेति यो ब्रूयाद्योजनानां शतैरपि । मु-
च्यते सर्वपापेभ्यो विष्णुलोकं स गच्छति । इति ।

अथैकादश्यां निर्जलाव्रतमुक्तं निर्णयामृते स्कांदे—ज्येष्ठे
मासि नृपक्षेष्ट या शुक्लैकादशी शुभा । निर्जलं समुपोष्यात्र
जलकुंभान्सशर्करान् । प्रदाय विप्रमुख्येभ्यस्तापत्रयविवर्जितः ।
विष्णुलोकमवाप्येह मोदते विष्णुसन्निधौ । इति । जलकुंभ-
दानमंत्रो नृसिंहपरिचर्यायां—देवदेव हृषीकेश संसारार्ण-
वतारक । उदकुंभप्रदानेन यास्यामि परमां गतिं । इति । अत्र च
निर्जलमिति नित्याचमनादिव्यतिरेकेण जलपानं निवार्यते ।
द्वादश्यां च सशर्करकुंभदानं विधीयते । तत्र हेमापि देयं ।
वृषस्थे मिथुनस्थे वा शुक्ला ह्येकादशी भवेत् । ज्येष्ठे मासि
प्रयत्नेन सोपोष्या जलवर्जिता । ज्ञाने वाचमने वापि वर्जित्वा
चोदकं बुधः । उपभुंजीत नैवान्यद्भूतभंगोऽन्यथा भवेत् । उद-
यातुदयं यावद्बर्जयित्वा जलं बुधः । अप्रयत्नादवाप्नोति द्वादश
द्वादशीनृप । ततः प्रभाते विमले द्वादश्यां ज्ञानमाचरेत् ।
जलं सुवर्णं दत्त्वा च द्विजातिभ्यो यथाविधि । भुंजीत कृतक-
त्यस्तु ब्राह्मणैः सहितो वशी । इति ।

अथ द्वादश्यां महाभारते दानधर्मेषु—अहोरात्रेण द्वा-
दश्यां ज्येष्ठे मासि त्रिविक्रमं । पूजयेदित्यनुपंगः । गवामयन-
माप्नोति अप्सरोभिश्च मोदते । इति ।

अथ चतुर्दश्यां निर्णयामृते मात्स्ये—ज्येष्ठे पंच तथा
सायं हेमधेनुप्रदो दिवं । यात्यष्टमीचतुर्दश्यो रुद्रव्रतमिदं स्मृ-
तम् । इति । अथ पूर्णमास्यां तत्रैवादित्यपुराणे—ज्येष्ठे मासि
तिलान्दद्यात्पूर्णमास्यां विशेषतः । अश्वमेधस्य यत्पुण्यं तत्प्रा-
प्नोति न संशयः । इति । तत्रैव विष्णुः—ज्येष्ठी ज्येष्ठायुता
चेत्स्यात्सस्यां छत्रोपानहदानेन नरो नराधिपत्यमाप्नोतीति ।

अस्यामेव पौर्णमास्यां बिल्वत्रिरात्रिव्रतं हेमाद्रौ
स्कांदे—ब्रह्मोवाच । ज्येष्ठे मासि तु संप्राप्ते पौर्णमास्यां द्विजो-
त्तम । ज्येष्ठाकुजदिने कुर्यात्सिद्धार्थैः ज्ञानमुत्तमं । श्रीवृक्षं
सिञ्चयेत्पद्माङ्गधपुष्पैश्च पूजयेत् । वत्सरं त्वेकभक्तं तु हविष्या-
ग्नेन कारयेत् । श्वसूकरस्वरादीनां दर्शने भोजनं त्यजेत् । अनेन

विधिना सम्यङ्मासि मासि समाचरेत् । ततः संवत्सरे पूर्णे गत्वा बिल्वसमीपतः । गृहीत्वा बालुकां पात्रे प्रस्थमात्रां महा-मुने । अथवा धान्यमादाय यवशालितिलादिकं । ततो वंशमये पात्रे वस्त्रयुग्मेन वेष्टयेत् । उमामहेश्वरं हैमं शक्त्या कुर्यात्सु-भूषितम् । रक्तवस्त्रयुगं दद्यान्नैवेद्यफलसंयुतम् । पुष्पैर्बहुविधै-
 आपि फलैर्नानाविधैस्तथा । गुडेभ्रुजीरकैर्धान्यैर्लवणेन विरू-
 ढकैः । सप्तधान्यैस्तथा दीपैर्वंशपात्रप्रकल्पितैः । रजनीकंठसूत्रैश्च
 शुभैः कुंकुमकसरैः । अवतारं करोत्येषा उमादेवी हरप्रिया ।
 श्रीनिकेत नमस्तुभ्यं शिवप्रिय नमोस्तु ते । अवैधव्यं च मे देहि
 धियं जन्मनि जन्मनि । धियं धनं पतिं पुत्रानारोग्यं कुलसंततिं ।
 सौभाग्यं रूपसंपत्तिं पूजितस्त्वं प्रयच्छ मे । सहस्रं बिल्वपत्राणां
 होमयेत्तु यथाविधि । पायसं तत्र जुहुयाद्विप्रः शांतोथ मंत्र-
 वित् । राजतं श्रीतरुं कृत्वा सुवर्णफलशोभितम् । अष्टोत्तरशतं
 यावत्पीतवस्त्रेण वेष्टयेत् । त्रयोदश्यां समारभ्य यावत्पूर्णा
 भवेत्तिथिः । त्रिरात्रं जागरं कृत्वा उपवासं जितेंद्रिया । उमा-
 पते पशुपते त्रैलोक्याधिपते प्रभो । गृहाणार्घ्यं मया देव गौर्या
 सह महेश्वर । ततः प्रभाते संयाते स्नात्वा च तिलसर्पैः ।
 वस्त्रालंकारपुष्पैश्च गुरोर्दंपत्यमर्चयेत् । पादुकोपानहच्छत्रं शय्यां
 गां च सुभूषिताम् । गुरुं प्रपूज्य भक्त्या तु दद्यादेतत्प्रयत्नतः ।
 षोडशाष्टौ चतस्रो वा द्विजान्दंपत्यभूषितान् । वस्त्रालंकारगोदा-
 नैस्तस्मिन्नहनि पूजयेत् । मिष्टान्नभोजनं दद्यादात्मनः श्रेय
 इच्छता । या नारी कुरुते चैतद्भूतं पापप्रणाशनम् । सर्वसि-
 द्धिकरं पुण्यं शिवलोके महीयते । कल्पकोटिशतं यावदास्थाय
 शिवसंनिधौ । ततो राक्षी भवेन्मर्त्ये पुत्रपौत्रसमन्विता । इति
 स्कन्दपुराणोक्तं बिल्वत्रिरात्रिव्रतम् ॥

अस्यामेव वटसावित्रीव्रतमुक्तं स्कांदे-व्रतं त्रिरात्रमु-
 दिश्य दिवारात्रं स्थिरा भवेत् । इत्युपक्रम्य-ज्येष्ठे मासि सिते
 पक्षे पौर्णमास्यां तथा व्रतम् । चीर्णं पुरा महाभक्त्या कथितं ते
 मया नृप । इति । एतच्चात्मावास्यायामपि । तदुक्तं निर्णयामृते
 भविष्योत्तरे-अमायां च तथा ज्येष्ठे वटमूले महासती ।
 त्रिरात्रोपोषिता नारी विधिनानेन पूजयेत् । अशक्ता तु त्रयो-
 दश्यां नक्तं कुर्याज्जितेंद्रिया । अयाचितं चतुर्दश्याममायां समु-

पोषणम् । गृहीत्वा बालुकां पात्रे प्रस्थमात्रां युधिष्ठिर । ततो वंशमये पात्रे वस्त्रयुग्मेन 'वेष्टिते । सावित्रीप्रतिमां कुर्यात्सर्वाव-
यवशोभिनीं । सौवर्णीं मृन्मयीं वापि स्वस्वशक्त्या विनिर्मितां ।
सार्धं सत्यवता साध्वीं फलनैवेद्यदीपकैः । वटावलंबितं कृत्वा
काष्ठभारं युधिष्ठिर । विरूढैः समधान्यैश्च बहुधा संप्रकल्पितैः ।
रजन्या कंठसूत्रैश्च शुभ्रैः कुंकुमकेसरैः । सावित्र्याख्यानकं चापि
वाचयति द्विजोत्तमैः । रात्रौ जागरणं कृत्वा नृत्यगीतपुरःसरं ।
ततः प्रभाते विधिना पूर्वोक्तेन नराधिप । तामपि ब्रह्मणे दद्या-
त्प्रणिपत्य क्षमापयेत् । दानमंत्रश्च—सावित्रीयं मया दत्ता
सहिरण्या महासती । ब्रह्मणः प्रीणनार्थाय ब्राह्मण प्रतिगृह्यताम् ।
इति । एवं दत्त्वा द्विजेंद्राय सावित्रीं तां युधिष्ठिर । नैवेद्यादि
च तत्सर्वं ब्राह्मणस्य गृहं नयेत् । स्वयं दशपदं गच्छेत् स्ववेश्म
पुनराविशेत् । तत्र भुक्त्वा हविष्यान्नं ब्राह्मणैर्बोधवैः सह । वि-
सर्जयेत्ततो विद्वान्सावित्री प्रीयतामिति । व्रतेनानेन राजेंद्र
वैधव्यं नामुयात्कचित् । इति ॥

अथ पौर्णमास्यामेतद्व्रतविधिर्भविष्ये—ज्येष्ठे मासि त्रयो-
दश्यां दंतधावनपूर्वकं । दंतकाष्ठं समं शुभ्रं जातीयं चतुरंगुलं ।
भक्ष्येऽहं कायभुञ्ज्यर्थं व्रतविघ्नविनाशनं । नित्यं स्नायान्महानद्यां
तडागे निक्षेरेपि वा । विशेषतः पूर्णिमायां स्नानं सर्वपवज्जलैः ।
स्कांदे—स्नात्वा चैव शुचिर्भूत्वा वटं सिंचेद्बहुदकैः । वटं सिं-
चामि ते मूलं सलिलैरमृतोपमैः । सूत्रेण वेष्टये भक्त्या गंध-
पुष्पाक्षतैः शुभैः । इति वटमूलं जलेनासिच्य । नमो वैवस्वता-
येति कुर्याच्चैव प्रदक्षिणां । वटं प्रदक्षिणं सूत्रेणावेष्ट्य गंधाक्षत-
पुष्पैः संपूज्य—नमोऽव्यक्तस्वरूपाय महाप्रणवरूपिणे । महद्द्र-
सोपविष्टाय न्यग्रोधाय नमोस्तु ते । इति नत्वा त्रिरात्रनियमं
कुर्यात् । तत्र नियममंत्रः—त्रिरात्रं लंघयित्वा तु चतुर्थे
दिवसे त्वहं । चंद्रायार्घ्यं प्रदत्त्वा च पूजयित्वा च तां सतीं ।
मिष्टान्नानि यथाशक्त्या भोजयित्वा द्विजोत्तमान् । भोक्ष्येहं तु
जगद्धात्रि निर्विघ्नं कुरु मे शुभे । कृत्वा वंशमये पात्रे बालुकाप्र-
स्थमेव च । समधान्ययुतं पात्रं प्रस्थेनैकेन पूरयेत् ॥ वस्त्रद्वयो-
परि स्थाप्य सावित्रीं ब्रह्मणा सह ॥ इति ॥

अथ षट्सावित्रीपूजा ॥ आचम्य देशकालौ स्मृत्वा मम सावि-
 त्त्र्यादिदेवताप्रीतिद्वारा समस्तपापक्षयपूर्वकं मर्तुः पुत्राणां चायु-
 रारोग्यप्राप्तये इह जन्मनि जन्मांतरे च स्थिरसौभाग्यपत्यविबोग-
 कुलवृद्धिधनधान्यसुखसमृद्ध्यादिकल्पोकफलसिद्धये च 'त्रिदि-
 नात्मकं' सावित्रीव्रतं करिष्ये । तदंगं षट्मूले ब्रह्मसावित्र्यादि-
 पूजनमहं करिष्ये । निर्विघ्नतासिद्ध्यर्थं गणपतिं संपूज्य कलशचंदा-
 दि पूजांते संभारान्प्रोक्ष्य षट्मूले प्रतिमादौ ब्रह्मादीन्पूजयेत् ।
 (महीधौरित्यादिविधिना कलशं संस्थाप्य तदुपरि पूर्णपात्रे प्रति-
 मादौ) । ब्रह्माणं सह सावित्र्या सावित्री सत्यवतिप्रियां । धर्मराजं
 मुनींद्रं च ध्यायामि च महातरुं । इति ध्यात्वा । आगच्छ देवि
 सावित्रि ब्रह्मपति तपस्विनि । यावत्संपूजयाम्यत्र सर्वसौभा-
 ग्यदायिनि । सावित्र्यैनमः आवाहनं । आसनेस्निग्धहादेवि
 स्वर्णरत्नविभूषिते । उपविश्य प्रसादेन प्रीता मे भव सुव्रते ।
 आसनं० । महादेवि महामाये भक्तानंदविधायिनि । पाद्यं
 गृहाण मे मातर्ब्रह्मप्राणसमे शुभे । पाद्यं । फलपुष्पयुतं सम्यक्
 शुद्धाक्षतसमन्वितं । गृहाणार्घ्यं मया दत्तं ब्रह्मणा सह सुव्रते ।
 अर्घ्यं । गंगादिनानातीर्थेभ्य आहृतं विमलं जलं । कर्पूरवासितं
 शीतं गृहाणाचमनीयकं । आचमनीयं । सर्वकालुष्यहीनायै परि-
 पूर्णमुखांबुजे । मधुपर्कमिमं देवि कल्पयामि प्रसीद मे । मधु-
 पर्कं । उत्थितोप्यशुचिर्नैव यस्याः स्मरणमात्रतः । शुद्धिमाप्नोति
 तस्यै ते पुनराचमनीयकं । आचमनीयं । सुगंधिद्रव्यसंयुक्तं क्षीरं
 दधि घृतं मधु । शर्करा क्षपयामीह लक्ष्मीनारायणस्य च ॥
 पंचामृतं मयानीतं पयो दधि घृतं मधु । शर्करादिसमायुक्तं
 ज्ञानार्थं प्रतिगृह्यतां । पंचामृतज्ञानं । जगद्योने जगद्धात्रि
 ब्रह्माणि कमलासने । ज्ञाहि तापहरे शीतैस्तीर्थानीतैः शुभैर्जलैः ।
 शुद्धोदकज्ञानं ॥ पूर्वाराधनं समाप्य महाभिषेकः ॥ दुकूलयुग्मं
 सुनवं विलसत्कनकोज्ज्वलं । सुकोमलं च सुभ्रक्षणं गृहाण
 परमेश्वरि । वस्त्रं । कस्तूरीधनसारादिकुंकुमागरुमिश्रितं ।
 चंदनं च सुस्वरूपं गृहाणायतलोचने । चंदनं । अक्षता विमलाः
 शुद्धा मुक्तामणिसमप्रभाः । भूषणार्थं मया देवि देहि मे निर्मलां
 धियं । अक्षतान् । भूषणानि च दिव्यानि मुक्ताहारयुतानि च ।
 त्वदर्थमुपहृतानि गृहाण शुभलोचने । अलंकारान् । कंठसूत्रं

नाडपत्रं हरिद्राकुंकुमांजनं । सिंदूरादिप्रदास्यामि सौभाग्यं
 देहि मेऽव्यये । सौभाग्यद्रव्याणि । मालतीचंपकादीनि सुगं-
 धीनि शुचिस्मिते । पुष्पाणि सुमहाभागे पूजार्थं प्रतिगृह्यतां ।
 पुष्पाणि ॥ अथांगपूजा । सावित्र्यैनमः पादौ पूजयामि । प्रसा-
 वित्र्यै । जंघे पू० । कमलपत्राक्ष्यै० कटि० । भूतधारिण्यै०
 उदरं० । गायत्र्यै० कंठं० । ब्रह्मप्रियायै० शिरः० ॥ अथ सत्स-
 वत्पूजा । धात्रे पादौ० । ज्येष्ठाय० उदरं० । परिमेष्टिने० मेढूं
 पू० । अग्निरूपाय० कटिपू० । वेधसे० उदरं० । पद्मनाभाय०
 हृदयं० । विधये० कंठं० । हिरण्यगर्भाय० मुखं० । ब्रह्मणे०
 शिरः पू० । विष्णवे० सर्वोंगं पू० ॥ देवद्रुमरसोद्भूतः कालागरु-
 समन्वितः । आग्नेयतामयं धूपः सावित्रि घ्राणतर्पणः । धूपं । चक्षु-
 र्दे सर्वलोकानां तिमिरस्य निवारणम् । आर्तिक्यं कल्पितं
 भक्त्या गृहाण परमेश्वरि । दीपं । शर्कराज्यविमिश्रं तु पायसं
 मधुसंयुतं । बहुप्रभेदैः पक्काक्षैः खाद्यैरामोदसंयुतं । पद्मसं-
 विविधं स्वादु नैवेद्यं प्रतिगृह्यतां । नैवेद्यं । आचमनं । इदंफल-
 मिति फलं । पूगीफलमिति तांबूलं । हिरण्यगर्भेति दक्षिणां ।
 सावित्री च प्रसावित्री सततं ब्रह्मणः प्रिये । जगत्पूज्ये जग-
 न्मातर्विधातृवरदे नमः । सावित्रि त्वं यथा देवी चतुर्वर्षशता-
 युपं । पतिं प्राप्तासि गुणिनं मम देवि तथा कुरु । सावित्री च
 प्रसावित्री सततं ब्रह्मणः प्रिये । पूजितासि द्विजैः सर्वैस्त्रीभि-
 र्मुनिगणैस्तथा । त्रिसंध्यं देवि भूतानां वंदनीयासि सुव्रते ।
 मया दत्ता च पूजेयं त्वं गृहाण नमोस्तुते । इति पुष्पांजलिं
 दत्त्वा । यानि कानि च पापानि जन्मांतरकृतानि च । तानि-
 तानि विनश्यन्ति प्रदक्षिणपदेपदे । प्रदक्षिणां । पद्भ्यां कराभ्यां
 जानुभ्यामुरसा शिरसा तथा । भक्त्या निवेदयामीशे प्रणामा-
 न्मुरसुंदरि । नमस्काराः ॥ ततोर्घ्यं दद्यात् । ओंकारपूर्वके देवि
 सर्वदुःखनिवारिणि । वेदमातर्नमस्तुभ्यमवैधव्यं प्रयच्छ मे ।
 पतिव्रते महाभागे चंद्रजाते शुचिस्मिते । दृढव्रते दृढमते भर्तुश्च
 प्रियवादिनि । अवैधव्यं च सौभाग्यं देहि त्वं मम सुव्रते । पुत्रान्पौ-
 त्रांश्च सौभाग्यं गृहाणार्घ्यं नमोनमः । इदमर्घ्यं । अथ प्रार्थना ।
 सावित्रि ब्रह्मगायत्रि सर्वदा प्रियभाषिणि । तेन सत्येन मां पाहि
 दुःखसंसारसागरात् । त्वं देवी त्वं शची गौरी त्वं प्रभा चंद्र-

मंडले । त्वमेव च जगन्माता त्वमुद्धर वरानने । यन्मया दुष्कृतं सर्वं कृतं जन्मशतैरपि । भस्मीभवतु तत्सर्वमवैधव्यं च देहि मे । अवियोगो यथा देवि सावित्र्या सहितस्तव । अवियोगस्तथा-स्माकं भूयाज्जन्मनि जन्मनि । साधु वासाधु वा कर्म यद्यदाचरितं मया । तत्सर्वं क्षम्यतां देवि गृहाणाराधनं परं । प्रार्थना । सुवासिन्यस्ततः पूज्या दिवसे दिवसे गते । सिंदूरं कुंकुमं चैव तांबूलं च पवित्रकं । तथा दद्याच्च शूर्पाणि भक्ष्य-भोज्यादिकं सदा । सुवासिनीद्विजार्चाद्यैः सुकृतं यन्मयार्जितं । तत्फलं परमेशानि मया तुभ्यं समर्पितं । निवेदनं । एवं त्रिदिनं । इति अन्यग्रंथीया वटसावित्रीपूजा समाप्ता ।

अथ कथा । स्कांदे-सनत्कुमार उवाच । कुलस्त्रीणां व्रतं देव महाभाग्यकरं वद । अवैधव्यकरं स्त्रीणां पुत्रपौत्रप्रदायकम् ॥ १ ॥ ईश्वर उवाच ॥ आसीन्मद्रेषु धर्मात्मा राजा परमधार्मिकः । नाम्ना चाश्वपतिर्वीरो वेदवेदांगपारगः ॥ २ ॥ अनपत्यो महाबाहुः सर्वैश्वर्यसमन्वितः । सपत्नीकस्तपस्तेपे समाराधन-तत्परः ॥ ३ ॥ सावित्रीं शतसाहस्रं जपन्नास्ते महामनाः । जुहोति चैव सावित्र्या भक्त्या परमया युतः ॥ ४ ॥ ततस्तुष्टा तु सा देवी सावित्री द्विजसत्तम । सा विग्रहवती देवी तस्य दर्शनमागता ॥ ५ ॥ तां तु दृष्ट्वा जगद्वंध्यां सावित्रीं स नृपोत्तमः । प्रणिपत्य स्थितो भक्त्या प्रहृष्टेनांतरात्मना ॥ ६ ॥ तं दृष्ट्वा पतितं भूमौ तुष्टा देवी जगाद ह ॥ ७ ॥ सावित्र्युवाच । तुष्टाहं तव राजेंद्र वरं वरय सुव्रत ॥ एवमुक्तस्तया राजा प्रसन्नां तामुवाच ह ॥ ८ ॥ अश्वपतिरुवाच । अनपत्यो ह्यहं देवि पुत्रमिच्छामि शोभनं । नान्यं वृणोमि सावित्रि पुत्रादिह जगन्मये ॥ ९ ॥ अन्यदस्ति समग्रं मे क्षितौ यच्चापि दुर्लभं । प्रसादास्तव देवेशि तत्सर्वं विद्यते गृहे । एवमुक्ता तु सावित्री प्रत्युवाच नराधिपं ॥ १० ॥ सावित्र्युवाच । पुत्रस्ते नास्ति राजेंद्र कन्यैका ते भविष्यति । कुलद्वयं तु सा राजन्नुद्धरिष्यति भामिनी ॥ ११ ॥ मन्नाम्ना राजशार्दूल तस्या नाम भविष्यति । इत्युक्त्वा तं मुनि-श्रेष्ठ राजानं ब्रह्मणः प्रिया ॥ १२ ॥ अंतर्धानं गता देवी संतुष्टोसौ महीपतिः । ततः कतिपयाहोभिस्तस्य राक्षी महीभुजः ॥ १३ ॥ ससत्त्वाऽजायत सुतां पूर्णे काले सुगवह । सावित्र्या

तुष्टया दत्ता हुतया जप्तया यतः ॥ १४ ॥ सावित्रीत्येष वरदं
तस्या नाम बभूव ह । राजते देवगर्भाभा कन्या कमललोचना
॥ १५ ॥ ववृधे सा मुनिश्रेष्ठ चंद्रलेखेव चांबरे । तां दृष्ट्वा हे-
मगर्भाभां रूपेणाप्रतिमां भुवि ॥ १६ ॥ अयाच्यमानां च वरै
राजा चिंतामुपेयिवान् । तस्या रूपेण ते सर्वे सन्निरुद्धा मही-
भुजः ॥ १७ ॥ ततः स राजा चाहूय प्रोवाच कमलेक्षणाम् ।
पुत्रि प्रदानकालस्ते न च याचन्ति केचन ॥ १८ ॥ स्वयं वरय
दृष्टं ते पतिं गुणसमन्वितम् । मनःप्रह्लादनकरं शीलेनाभि-
जनेन च ॥ १९ ॥ इत्युक्त्वा तां स राजेंद्रो वृद्धामात्यैः सहैव
ताम् ॥ २० ॥ वस्त्रालंकारसहितां धनरत्नैः समन्विताम् ।
विसर्ज्य च क्षणं तत्र यावत्तिष्ठति भूमिपः ॥ २१ ॥ तावत्तत्र
समागच्छन्नारदो भगवानृषिः । संपूज्य च ततो राजा अर्घ्यपा-
द्येन तं मुनिं ॥ २२ ॥ आसने च सुखासीनं पूजितं तेन भूभुजा ।
पूजयित्वा मुनिं राजा प्रोवाचेदं द्विजोत्तमं ॥ २३ ॥ पावितोऽहं
त्वया विप्र दर्शनेनैव नारद । यावदेवं वदेद्राजा तावत्सा कम-
लेक्षणा ॥ २४ ॥ आश्रमादागता देवी वृद्धामात्यैः समन्विता ।
अभिवाद्य पितुः पादौ वंदे सा मुनिं ततः ॥ २५ ॥ नारदोऽपि
च तुष्टां तां दृष्ट्वा प्रोवाच भूमिपं । कन्येयं देवगर्भाभा किमर्थं न
प्रयच्छसि ॥ २६ ॥ वराय त्वं महाबाहो वरयोग्यास्ति सुंदरी ।
एवमुक्तस्तदा तेन मुनिना नृपसत्तमः ॥ २७ ॥ उवाच तं मुनिं
वाक्यमानेतुं प्रेषिता हि सा । आगतेयं विशालाक्षी मया संप्रे-
षिता सती ॥ २८ ॥ अनया यो वृतो भर्ता पृच्छ त्वं मुनिस-
त्तम । सा पृष्टा तेन मुनिना तस्मै चाचष्ट भामिनी ॥ २९ ॥
आश्रमे सत्यवाग्न्याम धुमत्सेनसुतो मुने । भर्तृत्वे मनसा विप्र
वृतोऽसौ राजनंदनः ॥ ३० ॥ नारद उवाच । कष्टं कृतं महा-
राज दुहित्रा तव सुमत । अजानंत्या वृतो भर्ता गुणवान्सत्य-
वादकः ॥ ३१ ॥ सत्यं वदत्यस्य पिता सत्यं माता प्रभाषते ।
स्वयं सत्यं प्राभाषेत सत्यवानिति नामतः ॥ ३२ ॥ तथा
चाभ्याः प्रियास्तस्य ह्यभ्वैः क्रीडति मृन्मयैः । चित्रेपि विलिख-
त्यभ्वांश्चित्राभ्वस्तेन चोच्यते ॥ ३३ ॥ रूपवान्गुणवांश्चैव सर्व-
शास्त्रविशारदः । न तस्य सदृशो लोके विद्यते चेह मानवः
॥ ३४ ॥ सर्वैर्गुणैः स्वयं पूर्णो रत्नैरिव महोदधिः । एको दोषो

महानस्य गुणानावृत्य तिष्ठति ॥ ३५ ॥ संवत्सरेण क्षीणायु-
 र्देहस्यागं करिष्यति ॥ ३६ ॥ अश्वपतिरुवाच । अन्यं वर-
 य भद्रं ते वरं सावित्रि गम्यतां । विवाहस्य तु कालोयं वर्तते
 शुभलोचने ॥ ३७ ॥ सावित्र्युवाच । नान्यमिच्छाम्यहं तात
 मनसापि वरं प्रभो । यो मया च वृतो भर्ता स मे नान्यो भवि-
 ष्यति ॥ ३८ ॥ विचिंत्य मनसा पूर्वं वाचं पश्चात्समुच्चरेत् ।
 क्रियते च ततः पश्चाच्छ्रुमं वा यदि वाशुभम् । तस्मान्मनः
 पुमांसं मे कथमन्यं वृणोत्यहो ॥ ३९ ॥ सकृज्जल्पंति राजानः
 सकृज्जल्पंति पंडिताः । सकृत्कन्या प्रदीयेत त्रीण्येतानि सकृत्स-
 कृत् ॥ ४० ॥ इति मत्वा न मे बुद्धिविचलेद्धि कथंचन ।
 सगुणो निर्गुणो वापि मूर्खः पंडित एव वा । दीर्घायुरथवा-
 ल्पायुः स वै भर्ता मम प्रभो ॥ ४१ ॥ नान्यं वृणोमि भर्तारं यदि
 साक्षाच्छचीपतिः । इति मत्वा त्वया तात यत्कर्तव्यं वदस्व
 तत् ॥ ४२ ॥ नारद उवाच । स्थिरा बुद्धिश्च राजेंद्र सावित्र्याः
 सत्यवत्यतः । त्वरयस्व विवाहाय भर्त्रा सह कुरु त्विमां ॥ ४३ ॥
 ईश्वर उवाच । निश्चितां तु मतिं ज्ञात्वा स्थिरां बुद्धिं च निश्च-
 लाम् । सावित्र्याश्च महाराजः प्रतस्थे स वनं प्रति ॥ ४४ ॥ तां
 गृहीत्वा ततो राजा द्युमत्सेनस्य संनिधौ । स्वल्पानुगो महा-
 राजो वृद्धामात्यैः समन्वितः ॥ ४५ ॥ नारदस्तु ततः स्वे वै
 तत्रैवांतरधीयत । स गत्वा राजशार्दूलो द्युमत्सेनाश्रमं
 ततः ॥ ४६ ॥ वृद्धश्चांधश्च राजासौ वृक्षमूलमुपाश्रितः ।
 तस्य चाश्वपती राजा पादौ जग्राह वीर्यवान् ॥ ४७ ॥ स्वनाम
 च समुच्चार्य तस्थौ तस्य समीपतः । उवाच राजा तं भूपं किमा-
 गमनकारणम् ॥ ४८ ॥ पूजयित्वाचर्यदानेन वन्यमूलफलैश्च
 सः । ततः पप्रच्छ कुशलं स राजा मुनिसत्तम ॥ ४९ ॥ अश्व-
 पतिरुवाच । कुशलं दर्शनेनाद्य तव राजन्यपतिं च वै । दुहिता
 मम सावित्री तव पुत्रमभीप्स्यति ॥ ५० ॥ भर्तारं राजशार्दूल
 प्राप्नोत्वियमनिदिता । मनसा कांक्षितः पूर्वं भर्तायमनया प्रभो ।
 आवयोश्च सुसंबंधो भवत्वद्य ममेप्सितः ॥ ५१ ॥ द्युमत्सेन
 उवाच । वृद्धश्चांधश्च राजेंद्र फलमूलाशनो नृप । राज्यच्युतश्च
 मे पुत्रो वने वन्येन जीवति ॥ ५२ ॥ सा कथं सहते दुःखं दुहिता
 तव कानने । अनभिज्ञा च दुःखानामित्यहं नाभिकांक्षये

॥ ५३ ॥ अभ्यपतिरुवाच ॥ अनया च कृतो भर्ता जानंत्वा
 राजसत्तम । अनेन सह संवासस्तव पुत्रेण मानद ॥ ५४ ॥
 स्वर्गतुल्यो महाराज भविष्यति न संशयः । एवमुक्तस्तदा तेन
 राज्ञा राजर्षिसत्तमः ॥ ५५ ॥ तथेति स प्रतिज्ञाय चकारोद्भा-
 तमुत्तमं । कृत्वा विवाहं राजेंद्रः संपूज्य विविधैर्धनैः ॥ ५६ ॥
 अभिवाद्य शुमत्सेनं जगाम नगरं प्रति । सावित्री तु पतिं
 लब्ध्वा शक्रं प्राप्य यथा शची ॥ ५७ ॥ सत्यवानपि राजर्षिस्तथा
 पत्न्याभिनन्दितः । क्रीडते तद्वनोद्देशे पौलोम्या मघवानिव
 ॥ ५८ ॥ नारदस्य तदा वाक्यं हृदयेन मनस्विनी । वहंती नियमं
 चक्रे व्रतस्यास्य च भामिनी ॥ ५९ ॥ गणयंती दिनान्येष न
 लेभे सौख्यमुत्तमम् । ज्ञात्वा तं दिवसं विप्र भर्तुर्मरणकारणं
 ॥ ६० ॥ अनागतं च नियमं त्रिदिनस्य मनस्विनी । अस्मि-
 न्दिने च मर्तव्यं तदा सत्यवता मुने ॥ ६१ ॥ कुठारं संगृहीत्वा
 च पीठकं चैव सुव्रतः । तं प्रस्थितं वनं चैव सावित्री वाक्यम-
 ब्रवीत् ॥ ६२ ॥ न गंतव्यं वनं त्वद्य मम वाक्येन मानद । अथवा
 गम्यते साधो मया सह वनं व्रज ॥ ६३ ॥ संवत्सरश्च संपूर्ण
 आश्रमेऽस्मिन्मम प्रभो । तद्वनं द्रष्टुमिच्छामि प्रसादं कुरु
 सुव्रत ॥ ६४ ॥ सत्यवानुवाच । नाहं स्वतंत्रः सुश्रोणि पृच्छस्व
 पितरौ मम । ताभ्यां प्रस्थापिता गच्छ मया सह शुचिस्मिन्ने
 ॥ ६५ ॥ एवमुक्ता तदा तेन भर्त्रा सा कमलेश्वरणा । श्वधूश्चशु-
 रयोः पादावभिवाद्येदमब्रवीत् ॥ ६६ ॥ वनं द्रष्टुमभीच्छेद्य आज्ञां
 मह्यं प्रदीयताम् । उवाच वाक्यं वाक्यज्ञा वरमेनं प्रयच्छथ
 ॥ ६७ ॥ तच्छ्रुत्वा भाषितं वाक्यं सावित्र्या द्विजसत्तम । वरं
 वृणीष्व भद्रं ते यं त्वमिच्छसि भामिनि ॥ ६८ ॥ ततः सा वचनं
 श्रुत्वा श्वधूश्चरयोस्तदा । उवाच वचनं साध्वी वरमेकं प्रयच्छथ
 ॥ ६९ ॥ भर्त्रा सह वनं गंतुमेव मे त्वरते मनः । तस्यास्तद्वचनं
 श्रुत्वा शुमत्सेनोऽब्रवीदिदं ॥ ७० ॥ व्रतं कृतं त्वया भद्रे पारणं
 कुरु सुव्रते । पारणांते वनं भीरु ततो गंतुं त्वमर्हसि ॥ ७१ ॥
 सावित्र्युवाच । नियमश्च कृतोऽस्माकं राज्ञौ चंद्रोदये सति ।
 जाते मया प्रकर्तव्यं तात मे शृणु भोजनम् ॥ ७२ ॥ वनदर्शन-
 कामास्मि भर्त्रा सह मयाद्य वै । न मे तत्र भवेद्ग्लानिर्भर्त्रा
 सह नराधिप ॥ ७३ ॥ इत्युक्तस्तु तदा राजा शुमत्सेनो मही-

पतिः । यत्तेऽभिलषितं पुत्रि तत्कुरुष्व सुमध्यमे ॥ ७४ ॥ नम-
स्कृत्वा तु सावित्री श्वश्रूं च श्वशुरं तथा । सहिता मुनिशार्दूल
नेन सत्यवता विमो ॥ ७५ ॥ विलोकयन्ती भर्तारं तं च कालं मन-
स्विनी । वनं च फलितं दृष्ट्वा पुष्पितं द्रुमसंकुलं ॥ ७६ ॥
द्रुमाणां चैव नामानि मृगाणां चैव भामिनी । पश्यन्ती मृगयू-
थानि हृदयेन प्रवेपती ॥ ७७ ॥ तत्र गत्वा सत्यवान्वै फला-
न्यादाय सत्वरं । काष्ठानि च समादाय बबन्ध भारकं तदा ॥ ७८ ॥
कठिनं पूरयामास कृत्वा वृक्षावलोकनं । वटवृक्षस्य सा साध्वी
उपविष्टा महासती ॥ ७९ ॥ काष्ठान्यावृणुतस्तस्य जाता शिरसि
वेदना । ग्लानिश्च महती जाता गात्राणां वेपथुस्तदा ॥ ८० ॥
आगत्य वृक्षसामीप्यं सावित्रीमिदमब्रवीत् । ग्लानिश्च महती
जाता शिरसश्चापि वेदना ॥ ८१ ॥ कंटकैर्मिच्छते भद्रे शिरो मे
मूलसंस्थितैः । उत्संगे तव सुभ्रोणि स्वमुमिच्छामि सुमते
॥ ८२ ॥ अभिज्ञा सा विशालाक्षी तस्य मृत्योर्मनस्विनी ।
प्राप्तं कालं मन्यमाना तस्मै तत्रैव भामिनी ॥ ८३ ॥ सत्यवानपि
सुप्तस्तु कृत्वोत्संगे शिरस्तदा । तावत्तत्र समागच्छत्पुरुषः कृ-
ष्णपिंगलः ॥ ८४ ॥ जाज्वल्यमानं वपुषा ददृशे चाथ भामिनी ।
उवाच वाक्यं वाक्यज्ञा कस्त्वं लोकभयंकरः ॥ ८५ ॥ नाहं
धर्षयितुं शक्या पुरुषेणापि केनचित् । इत्युक्तः प्रत्युवाचेदं यमो
लोकभयंकरः ॥ ८६ ॥ क्षीणायुस्तु वरारोहे भर्ता तव मन-
स्विनि । केनापि न महादेवि नेतुं शक्यस्त्वदंकतः ॥ ८७ ॥
अन्यैर्दुर्विग्रहं तेजः सोढुं शक्यं न ते शुभे । इति मत्वा वरारोहे
स्वयमागमनं मम ॥ ८८ ॥ इत्युक्त्वा तां वरारोहां तस्य देहा-
न्महात्मनः । अंगुष्ठमात्रं पुरुषं बद्ध्वा पाशेन दुस्तरं ॥ ८९ ॥
निचकर्ष ततो वेगाद्गृहीत्वा प्रस्थितः पुरम् । सावित्री तु ततः
पश्चादनुयाति स तं पति ॥ ९० ॥ यम उवाच । निवर्तस्व म-
हाभागे त्वं दूरं समुपागता । गत्वा स्वभवनं शीघ्रं कुरु चैवौ-
र्ध्वदेहिकम् ॥ ९१ ॥ एवमुक्ता तु सा तेन प्रत्युवाच समं तदा ।
न धर्मो नैव च ग्लानिः सकाशे तव मानद ॥ ९२ ॥ विशेषतश्च भ-
र्तुर्मे कुतो ग्लानिः सुरेश्वर । धर्मेण त्वं पालयसे धर्मेण त्वं विष-
धसे ॥ ९३ ॥ नाफलं दर्शनं देव सतामुक्तं कदाचन । आहुः साप्तपदं
मैत्रमिति नीतिविदो विदुः ॥ ९४ ॥ ईश्वर उवाच । संतुष्टस्तेन वा-

कथेन धर्मराजः स्वयं तदा । वराणामीश्वरो दाता वरं तस्यै दिदे-
 शह ॥ ९५ ॥ सा वने चात्मनः पुत्रान्पितुः पुत्रघातं तथा । चक्षुः-
 प्राप्तिं च सा वने श्वभूश्वशुरयोस्तदा ॥ ९६ ॥ राज्यप्राप्तिं तथा
 ब्रह्मन्प्रीषितं च तथा विभो । भर्तुः कमलपत्राक्षी निवृत्ता सा
 सुमग्न्या ॥ ९७ ॥ प्रदक्षिणां ततः कृत्वा धर्मराजाय सुमता ।
 पुनः सा प्रार्थयामास धर्मं लोकहितेच्छया ॥ ९८ ॥ मदीयं च व्रतं देव
 भक्त्या नारी करिष्यति । भर्तुः सापि हिता साध्वी समस्तफल-
 भाग्भवेत् ॥ ९९ ॥ तथेत्युक्त्वा धर्मराजो जगाम स्वीयमालयम् ।
 सा गत्वा वटसामीप्यं कृत्वोत्संगे शिरस्ततः ॥ १०० ॥
 प्रबुद्धस्तु ततो ब्रह्मन्सत्यवानिदमब्रवीत् । मया स्वप्नं वरा-
 रोहे दृष्टमद्यैव भामिनि ॥ १०१ ॥ तत्सर्वं कथितं तस्यै यद्वृत्तं
 सर्वमेव तत् । तथा च कथितः सर्वः संवादोपि यमेन हि ॥ १०२ ॥
 ईश्वर उवाच । अस्तं गते ततः सूर्ये द्युमत्सेनो महीपतिः ।
 पुत्रस्यागमनाकांक्षी इतश्चेतश्च धावति ॥ १०३ ॥ आश्रमादाश्रमं
 गच्छन्पुत्रदर्शनलालसः । आश्रयोरंधयोर्यष्टिः क्व गतोऽसि
 विनावयोः ॥ १०४ ॥ एवं स विविधं क्रोशन्सपत्नीको मही-
 पतिः । चकार दुःखसंतप्तः पुत्रपुत्रेति चासकृत् ॥ १०५ ॥
 अकस्मादेव राजेंद्रो लब्धचक्षुर्बभूवह । तद्दृष्ट्वा परमाश्चर्यं चक्षुः-
 प्राप्तिं द्विजोत्तम ॥ १०६ ॥ सांत्वपूर्वं तदा वाक्यमूचुस्ते तापसा
 नृपम् । चक्षुःप्राप्त्या महाराज सूचितास्ते महोदयाः ॥ १०७ ॥
 उपस्थितं महाराज्यं न शोकं कर्तुमर्हसि । पुत्रेण च समायोगं
 प्राप्स्यसे नृपसत्तम ॥ १०८ ॥ ईश्वर उवाच । यावदेवं वदं-
 स्येते तापसा इतरेतरम् । सावित्रीसहितः प्राप्तः सत्यवान्निज-
 सत्तम ॥ १०९ ॥ नमस्कृत्य द्विजान्सर्वान्मातरं पितरं तथा ।
 सावित्री च ततो ब्रह्मन्वन्दे चरणाविति । श्वभूश्वशुरयोर्ब्रह्म-
 नृषीणां कमलेक्षणा ॥ ११० ॥ मुनय ऊचुः । किं नु सावि-
 त्री जानासि कारणं वरवर्णिनि । वृद्धस्य चक्षुषः प्राप्तेः श्वशु-
 रस्य वरानने ॥ १११ ॥ सावित्र्युवाच । न जानामि मुनिभेष्टा-
 ऋक्षुषः प्राप्तिकारणम् । चिरं सुप्तस्तु मे भर्ता तेन कालव्यति-
 क्रमः ॥ ११२ ॥ सत्यवानुवाच । अस्याः प्रभावात्संजातं दृश्यते
 चात्र कारणम् । तत्सर्वं विद्यते प्राप्तं सावित्र्यास्तपसः फलं ।
 अतस्यैव नु माहात्म्याद्दृष्टमेतन्मयाधुना ॥ ११३ ॥ ईश्वर

उवाच । एवं तु वदतस्तस्य तदा सत्यवतः प्रभो । पौराः समा-
गतास्तस्य ह्याचक्षुर्नृपतिं हि ते ॥ ११४ ॥ येन राज्यं बला-
द्राजन्वृतं कूरेण मंत्रिणा । अमात्येन हतः सोपि इति पौराः समा-
गताः ॥ ११५ ॥ पौरा ऊचुः । उत्तिष्ठ राजशार्दूल स्वं राज्यं
पालय प्रभो । अभिषिचस्व राजेंद्र पुत्रं मंत्रिपुरोहितैः ॥ ११६ ॥
ईश्वर उवाच । स गत्वा राजशार्दूलः स्वपुरं जनसत्कृतः ।
पितृपैतामहं राज्यं संप्राप्तं च महात्मभिः ॥ ११७ ॥ सावित्री
सत्यवांश्चैव परां मुदमवापतुः । जनयामास पुत्राणां शतं वै
बाहुशालिनां ॥ ११८ ॥ व्रतस्यैव तु माहात्म्यात्तस्याः पितुर-
जायत । पुत्राणां तु शतं ब्रह्मन्प्रसन्नास्तु यमास्तथा ॥ ११९ ॥
एतत्ते कथितं सर्वं व्रतमाहात्म्यमुत्तमम् । क्षीणायुर्जीवितो भर्ता
व्रतस्यास्य प्रभावतः । कर्तव्यं सर्वनारीभिरवैधव्यफलप्रदम्
॥ १२० ॥ सावित्र्युवाच । मदीयं तु व्रतं देव भक्त्या नारी
करिष्यति । भर्तुः सापि हिता साध्वी समस्तफलभागिनी
॥ १२१ ॥ यम उवाच । सुभगा विधवा वापि अपुत्रा वा सपु-
त्रका । मृतपुत्राऽवांधवा वा कुर्याद्भूतमिदं शुभं ॥ १२२ ॥ तस्या
मनीषितं साध्वि भविष्यति न संशयः ॥ १२३ ॥ इति भवि-
ष्योत्तरे सावित्रीव्रतकथा ॥

अधोद्यापनम् । भविष्ये-कथमुद्यापनं कर्म कर्तव्यं
फलसिद्धये । येन संपूर्णतां याति तद्वदस्व कृपानिधे । स्कन्द-
पुराणे । ज्येष्ठे मासि तु संप्राप्ते पौर्णमास्यां पतिव्रता । कुर्वीत
भोजनं रात्रावद्भोक्तुं समाहिता । तथैव वटवृक्षं च पक्षे पक्षे
च सिंचयेत् । संप्राप्ते च पुनर्ज्येष्ठे लघुभुग्वादर्शी नयेत् । भ-
विष्ये । ज्येष्ठशुक्लचतुर्दश्यां दंतधावनपूर्वकं । संकल्पपूर्वं
नियमं गृहीयाद्भक्तिभाविता । त्र्यहं स्थिता निराहारा जित-
क्रोधा जितेंद्रिया । चतुर्थेहनि भोक्ष्येहं दंपत्या सह सुव्रते ।
निगमः-अशक्ता तु त्रयोदश्यां नक्तं कुर्याज्जितेंद्रिया । अया-
चितं चतुर्दश्यामुपवासेन पूर्णिमा । शुचौ देशे तु संलिप्य
कृत्वा मंडपिकां शुभां । फलैर्नानाविधैर्युक्तां पुष्पमालासुशोभि-
ताम् । कदलीस्तंभसंयुक्तां पूगपोतैरलंकृताम् । तन्मध्ये सर्वतो-

मद्रं विरच्य कलु वर्णकैः । ब्रह्माद्या देवतास्तत्र स्थापयेत्कुङ्कुमा-
क्षतैः । तन्मध्ये स्थापयेत्कुम्भं ताम्रं मृन्मयमेव च । पञ्चपल्लव-
संयुक्तं पञ्चरत्नसमन्वितम् । पुष्पमालाचन्दनाद्यैरक्षितं वस्त्रसं-
युतम् । तस्योपरि न्यसेत्पात्रं राजतं वापि वैणवं । तस्योपरि
स्वर्णमयीं सावित्रीं ब्रह्मणा सह । प्रतिमां स्थापयेद्विद्वाँल्लक्षण्यां
शक्तिः कृताम् । स्कान्दे-पलेनैव तदर्धेन तदर्धेनैव वा पुनः ।
सौवर्णीं चैव सावित्रीं सत्येन सह कारयेत् । रौप्यपर्यंकमारोप्य
तस्योपरि निवेशयेत् । पलादूर्ध्वं यथाशक्त्या रथं रौप्यमयं
शुभम् । काष्ठभारं कुठारं च वटं चैव सुविस्तृतं । एवं च
मिथुनं कृत्वा पूजयेद्गतमत्सरा । सावित्र्या दक्षिणे पार्श्वे सौवर्णे
तु न्यसेद्यमं । संपूज्य विधिवत्तत्र मंत्रपूर्वं यथाक्रमं । (आवाह-
नादिपूजा पूर्वलिखिता कार्या ।) अभ्यर्च्यैवं क्रमेणैव शास्त्रोक्तवि-
धिना शुभे । ततो रजतपात्रेण अर्घ्यं दद्याद्भयोरपि । अर्घ्य-
मंत्रः-ॐकारपूर्वके देवि वीणापुस्तकधारिणि । वेदमातर्नम-
स्तुभ्यमवैध्व्यं प्रयच्छ मे । पतिव्रते महाभागे वह्निजाते शुचि-
स्मिते । दृढव्रते दृढमते भर्तुश्च प्रियवादिनि । अवैध्व्यं च सौ-
भाग्यं देहि त्वं मम सुव्रते । पुत्रपौत्रांश्च सौख्यं च गृहाणार्घ्यं
नमोस्तु ते । सत्यवतोर्ध्वं । त्वया सृष्टं जगत्सर्वं सदेवासुरमा-
नुषम् । सत्यव्रतधरो देव ब्रह्मरूप नमोस्तु ते । यमार्घ्यं ।
त्वं कर्मसाक्षी लोकानां शुभाशुभविवेचकः । वैवस्वत गृहा-
णार्घ्यं धर्मराज नमोस्तु ते । धर्मराज पितृपते साक्षिभूतोसि
जंतुषु । कालरूप गृहाणार्घ्यमवैध्व्यं च देहि मे । गंधपुष्पैश्च
नैवेद्यैः फलैः कुसुमदीपकैः । रत्नवल्लैरलंकारैः पूजयेद्गतवि-
स्मया । सावित्रीप्रार्थना । सावित्रि ब्रह्मगायत्रि सर्वदा
प्रियभाषिणि । तेन सत्येन मां पाहि दुःखसंसारसागरात् । त्वं
गौरी त्वं शची लक्ष्मीस्त्वं प्रभा चंद्रमंडले । त्वमेवात्र जग-
न्माता त्वमुद्धर वरानने । सौभाग्यं कुलवृद्धिं च देहि त्वं मम
सुव्रते । यन्मया दुष्कृतं सर्वं कृतं जन्मशतैरपि । भस्मीभवतु
तत्सर्वमवैध्व्यं च देहि मे । सत्यवत्प्रार्थना । अवियोगो यथा
देव सावित्र्या सहितस्तव । अवियोगस्तथास्माकं भूयाज्जन्मनि

जन्मनि । यमप्रार्थना । कर्मसाक्षी जगत्पूज्य सर्वबन्ध प्रसीद मे । संबत्सरकृतं सर्वं परिपूर्णं तदस्तु मे । सावित्री त्वं यथा देवी चतुर्वर्षशतायुषम् । पतिं प्राप्तासि गुणिनं मम देवि तथा कुरु । सावित्री च प्रसावित्री सततं ब्राह्मणः प्रिये । पूजितासि द्विजैः सिद्धैस्त्रीभिर्मुनिगणैस्तथा । त्रिसंख्यं देवि भूतानां बन्धनीयासि शुभते । मया दत्ता च पूजेयं त्वं गृहाण नमोस्तुते । जागरं तत्र कुर्वीत गीतनृत्यादि मंगलैः । सुवासिम्यस्ततः पूज्या दिवसे दिवसे गते । सिंदूरं कुंकुमं चैव तांबूलं सपवित्रकम् । तथा दद्याच्च शूर्पाणि मत्स्यसौभाग्यमष्टकम् । संतिष्ठेच्च दिवा रात्रौ कामक्रोधविवर्जिता । दिनत्रयेपि कर्तव्यमेवमर्घ्यादि पूजनम् । ततश्चतुर्थे दिवसे यत्कार्यं तच्छृणुष्व मे । मिथुनानि चतुर्विंशत्योऽष्टादशदशाष्टकम् । पूजयेद्वस्त्रगोशनैर्भूषणाच्छादनाशनैः । अथवा गुरुमेकं च व्रतस्य विधिकारकम् । सर्वलक्षणसंपन्नं सर्वशास्त्रार्थपारंगम् । वेदविद्याव्रतज्ञानं शांतचित्तं त्रितेन्द्रियम् । सपत्नीकं समभ्यर्च्य वस्त्रालंकारकुंडलैः । शय्यां सोप-स्करां दद्याद्गृहं वैवातिशोभनम् । गामेकां च तथा दद्याद्भ्रतस्य परिपूर्तये । अशकस्तु यथाशक्त्या स्तोकं स्तोकं समाचरेत् । सौवर्णीं प्रतिमां चैव पतिना सह दापयेत् । दानमंत्रः—सावित्री त्वं यथा देवि चतुर्वर्षशतायुषं । संत्यजतं पतिं लब्धा मया दत्ता तथा कुरु । प्रतिमादानम् । सावित्री जगतो माता सावित्री जगतः पिता । मया दत्ता च सावित्री ब्राह्मण प्रति-पृच्छताम् । प्रतिग्रहणम्—मया गृहीता सावित्री त्वया दत्ता शुशोभने । यावच्चंद्रश्च सूर्यश्च सह भर्ता सुखी भव । गुरुं च गुरुपत्नीं च ततो भक्त्या क्षमापयेत् । यम्यया व्रतवैकल्यं व्रते-स्मिन्दुरधिष्ठितम् । तत्सर्वं पूर्णतां यातु युषयोर्दर्शनेन तु । प्रतिमासं षट्सेवनमंत्रः । धर्मराजो १ यमो २ धाता ३ मृत्युः ४ कालो ५ तको ६ यमः ७ । वैवस्वत ८ मित्रगुप्तो ९ दान्तो १० मृत्युः ११ क्षयो षटः १२ । मासि मासि तथा चैतैर्नामभिः सेचयेद्दटं । न्यग्रोधेऽहं वसे पुत्रि तस्मा-द्यज्ञेन सेचयेत् । ततो गुरुं सपत्नीकं पूजयेद्भ्रतविस्मया । भूष-

वैद्य सबलैव कुंकुमैव मनोहरैः । भविष्ये—न्यमोधस्य
समीपे तु गृहे वा स्थंडिले शुभे । सावित्र्याश्चैव मंत्रेण
घृतहोमं च कारयेत् । पायसं जुहुयाद्भक्त्या घृतेन सह
भामिनी । व्याहृत्या चैव मंत्रेण तिलघ्रीहियवांस्तथा । होमान्ते
दक्षिणां दद्याद्विस्तृताश्वविचर्जिता । क्षमापयेत्ततो विप्रं वंघ
पादौ प्रयत्नतः । भुञ्जीत वासरांते तु नक्तं शांता तपस्विनी ।
अर्घ्यं दत्त्वा त्वरुंधत्यै दृष्ट्वा चैव प्रणम्य च । अरुंधति नम-
स्तेस्तु वसिष्ठस्य प्रिये शुभे । सर्वदेवनमस्कार्यं पतिव्रते नमो-
स्तुते । गृहाणार्घ्यं मया दत्तं फलपुष्पसमन्वितम् । पुत्रान्वेदि
सुखं देहि सौभाग्यं च नमोस्तु ते । सखिभिर्ब्राह्मणैः सार्धं
भुञ्जीत विजितेंद्रिया । एवं करोति या नारी व्रतमेतदनुत्तमम् ।
भ्रातरः पितरः पुत्राः श्वशुरौ स्वजनस्तथा । शिरायुषस्तथा-
रोग्याः स्युश्च जन्मशतत्रयम् । भर्ता च सहिता साध्वी ब्रह्म-
लोके महीयते । इती श्रीस्कन्दपुराणे सावित्रीव्रतोपासनम् ।

अस्मिन् व्रते पूर्णमास्यमावास्यायोर्दशमेवेन यथाचारं व्य-
वस्था । तिथिद्वये चतुर्दशीविद्ये एव ते प्राह्ये । सावित्रीव्रतमं-
तरेण भवतोऽमापौर्णमास्यां परे—इति दीपिकोक्तेः । नचात्र
संबमुहूर्तपरिमितचतुर्दशीवेधो दुषकः । भूतोऽष्टादशनाडीभि-
र्दुषदस्युत्तरां तिथिम् । इति वाक्येन यत्र दुषकत्वं प्राप्तं तदनु-
वादेनैव परिमाणविशेषनियमनमिति प्रागुक्तत्वात् । पूर्णमास्य-
मावास्यानिर्णयानुरोधेन च प्राक्तनतिथ्योरुपादानं कार्यम् ।
प्रधानाधीनत्वादंगानां । यस्तु मदनरत्ने भविष्योत्तरोक्तं
भाद्रपदपूर्णिमायां सावित्रीव्रतं तत्सभार्यपुंकरुक्त्वात्, गाय-
त्र्यधिष्ठातृब्रह्मपत्नीभूतसावित्रीदेवस्यत्वात्, प्रकृतव्रतदेवताभूत-
सावित्र्याः पित्रानुष्ठितस्य तस्य सावित्र्यात्मककन्याप्रापकतया
निर्दिष्टत्वाच्च प्रकृतव्रतामेवेन तद्व्रतं निर्दिष्टमिति भवसरे
वक्ष्यामः । एवंच यत्प्राच्यैः—मेघे वा वृषभे वापि सावित्रीं तां
चिनिर्दिशेत् । ज्येष्ठशुक्लचतुर्दश्यां सावित्रीमन्त्रंयति याः । वट-
शूले सोपवासा न ता वैधव्यमाप्नुयुः । इति पराशरोक्तं
चतुर्दश्यां प्रदोषव्रतमुच्यते । तदपि त्रिरात्रव्रततया प्रसिद्धाह-
तात् एकरात्रसाध्यत्वाच्चिन्नतया स्फुटमिति न प्रसिद्धव्रतेन सह
विकल्प इति बोध्यं ।

अस्यामेव पौर्णमास्यां योगविशेषो ज्योतिःशास्त्रे—पेंदे
शुद्धः शशी चैव प्राजापत्ये रविस्तथा । पौर्णिमा ज्येष्ठमासस्य
महाज्येष्ठी प्रकीर्तिता । इति । अतः ज्ञानादौ तादृशयोगसंकी-
र्तनं कार्यम् । अस्यामेव पौर्णमास्यां मन्वादित्वादपिङ्गं भ्रातृमपि
कर्तव्यम् । येनार्जितानि युधि भूमिपतीन्विजित्य दुर्गाणि दुर्ग-
हतराणि धनैर्युतानि । श्रीराजबाहदुरसंज्ञनृपस्य तस्य वाचा
हरेरिय गिरावनिदं वतुष्ट्यै ॥ १ ॥ योऽनंतदेवकृतमंथनसंनिब-
द्धक्षीराण्डिजोऽथ कमलापतिना धृतो यः । नित्यं निजे हृदि
सतां प्रमुदेऽस्तु तस्य शुक्राख्यदीधितिरियं स्मृतिकौस्तुभस्य ॥ २ ॥
इति ज्येष्ठकृत्यं ॥

अथाषाढकृत्यं निर्णयामृते महाभारते—आषाढ-
मेकभक्तेन स्थित्वा मासमतं द्रितः । बहुधान्यो बहुधनो बहुपु-
त्रश्च जायते । इति । अत्रैव वामनपुराणे—उपानयुगुलं छत्रं
लवणामलकानि च । आषाढे वामनप्रीत्य दातव्यानि तु भक्तितः ।
इति । अत्र शुद्धद्वितीयायां रथोत्सव उक्तस्तिथितत्त्वे स्कांदे—
आषाढस्य सिते पक्षे द्वितीया पुण्यसंयुता । तस्यां रथे समारोप्य
रामं मां भद्रया सह । यात्रोत्सवं प्रवर्त्याथ प्रीणयेत् द्विजान्ब-
हून् । ऋक्षाभावे तिथौ कार्या यात्रा संप्रीतये समा । इति ।

अथ पक्षां स्कन्दमतं निर्णयामृते वाराहे—आषाढशुक्लपक्षी
तु तिथिः कामारिला स्मृता । कुमारमर्चयेत्तत्र पूर्वत्रोपोष्य वै
दिनम् । इति ।

अथ समस्यां मदनरत्ने ब्राह्मे—आषाढशुक्लसप्तम्यां विष-
स्वाभ्राम भास्करः । जातः पूर्वासु तस्मात् तत्रोपोष्य यजे-
त्सदा । रथचक्राकृतौ रथ्ये मंडले सर्वकामदम् । भस्मैर्भोज्यै-
स्तथा पेयैः पुष्पैर्धूपविलेपनैः । इति ।

अथाष्टम्यां निर्णयामृते देवीपुराणे—अष्टम्यां च
तथाषाढे निशातोयेन ज्ञापयेत् । महिषघ्नीमिति शेषः ।
निशा हरिद्रा । स्वयं ज्ञात्वा च कर्पूरैर्भद्रनैस्तां विलेपयेत् ।
धूपैर्भद्रनकर्पूरैर्बालकैः सितसिद्धकैः । भस्यान्धार्करया पूर्णा-
न्यानकानि शुभानि च । दापयेत्कम्यकाविप्रमोजनं चात्मन-
स्तथा शक्तितो दक्षिणां दद्यान्महिषघ्नीं च कीर्तयेत् । दीपमाळा
घृतेनैव सर्वाङ्कामान्प्रयच्छति । इति ।

अथ नवम्यां तत्रैव भविष्ये-उपवासपरो भक्त्या नवम्यां पक्षयोर्द्वयोः । आषाढे मासि राजेन्द्र यः कुर्यान्नक्तभोजनम् । पूजयेच्छ्रद्धया दुर्गामैत्रीनाम्नी तु नामतः । ऐरावतगतां शुभां श्वेतवस्त्रेण रूपिणीं । ऐरावतसमारुह इन्द्रस्यानुचरो भवेत् । इति ।

अथैकादश्यां हेमाद्रौ ब्राह्मे-एकादश्यां तु शुक्लायामाषाढे भगवान्हरिः । भुजंगशयने शेते यदा क्षीरार्णवे सदा । तदा तत्प्रतिमा कार्या सर्वलक्षणसंयुता । सुप्ता तु शेषपर्यंके शैलमृद्धिस्तु चारुभिः । ताम्रारकूटसहितैस्तथा चित्रपटेषु वा । लक्ष्म्या उत्संगहस्ते च विन्यस्तचरणांबुजा । (लक्ष्म्या स्वहस्तविन्यस्तमनोज्ञचरणांबुजा) इत्यपि पाठः । नानाविधोपकरणैः पूज्या च विधिपूर्वकं । उपवासश्च कर्तव्यो रात्रौ जागरणं तथा । तस्यां रात्र्यां व्यतीतायां द्वादश्यां पूजयेत्तथा । त्रयोदश्यां ततो गीतं वाद्यं नृत्यं निवेदयेत् । इति । उत्संगहस्ते उत्संगस्थितहस्ते । पुराणसमुच्चये-आषाढस्य सिने पक्षे एकादश्यामुपोषितः । स्थापयेत्प्रतिमां तत्र शंखचक्रगदाधराम् । पीताम्बरधरां सौम्यां पर्यंके स्वास्तुते शुभे । शुक्लवस्त्रसमाच्छन्ने सोपधाने युधिष्ठिर । इतिहासपुराणसौ विष्णुभक्तोद्यवा पुमान् । क्षापयित्वा दधिक्षीरघृतक्षौद्रजलैस्तथा । समालभ्य शुभैर्गंधैर्धूपैर्दीपैरलङ्किताम् । पूजितां कुसुमैः शुक्लैर्मन्त्रेणानेन पांडव । मंत्रश्च-सुमे स्वयि जगन्नाथे जगत्सुमं भवेदिदम् । विबुद्धेऽथयि बुध्येत तत्सर्वं सच्चराचरं । इति । हेमाद्रौ भविष्ये-आभाकायेषु मासेषु मिथुने माधवस्य च । द्वादश्यां शुक्लपक्षे तु प्रस्थापायर्तनोत्सवः । इति । मिथुन इति सिंहतुलास्थयोरुपलक्षणम् । उत्सवः प्रबोधनम् । द्वादश्यां संधिसमये ऋक्षाणामप्यसंभवे । आभाकासितपक्षेषु शुभमायर्तनादिकम् । इति । एकादशीद्वादशयोर्देशभेदेन व्यवस्थेति केचित् । तन्न । उक्तब्राह्मपर्यालोचनया शयनीव्रते दिनत्रयसाध्यतया प्रतीयमाने एकदेशान्वयित्वेन पूर्णमासेष्ट्यां पूर्णमासीप्रतिपदोरिव समुच्चयसंभवे विकल्पस्यान्याय्यत्वात् ।

अत्र द्वादश्यां पारणायां विशेषो हेमाद्रौ भविष्ये-आभाकासितपक्षेषु मैत्रश्रवणरेवती । संगमे नहि भोक्तव्यं द्वादश द्वादशीर्हरेत् । इति । आभाकेति द्यक्षरैराषाढमाद्रपदकार्तिका उच्यन्ते । मैत्रमनुराधा । क्रमेण तिस्रो द्वादश्यः नक्षत्रयुताः पार-

गायां वर्ज्या इत्यर्थः । अत्र विशेषो विष्णुधर्मे-मैत्राद्यपादे स्वपितीह विष्णुः पौष्णात्यपादे प्रतिबोधमेति । भुतेष्व मध्ये परिवर्तमेति सुतिप्रबोधपरिवर्तनमेव वर्ज्यम् । इति । पौष्णं रेवती । श्रुतिः श्रवणः । मध्यो मध्यमा विंशतिः । एवकारा-दितरनक्षत्रभागस्यावर्ज्यत्वमुक्तं । स्वल्पायां द्वादश्यां वर्जनीय-नक्षत्रयोगो यदा भवति तदा निषेधमनादृत्य द्वादश्यामेव पारणं कार्यं सावकाशयोर्विधिनिषेधयोर्मध्ये अनन्यापेक्षत्वेन विधेर्ब-लवत्त्वात् । कर्णे चेन्मांसवर्जनमिति निषेधस्य पाशुकर्मांसमक्ष-विधेर्बलवत्त्ववत् ।

पारणोत्तरं च सायं पूजां कृत्वा चातुर्मास्यव्रतसंकल्पं कु-र्यात् । रामार्चनचंद्रिकायां-पारणाहे पूर्वरात्रौ घंटादीन्वा-दयेद्ब्रह्मन् । विधाय महतीं पूजां विष्णुमभ्यर्च्य वैष्णवान् । इत्यु-पक्रम्य भगवत्प्रार्थनापूर्वकं व्रतस्वीकारस्योक्तत्वात् । तद्यथा-सुप्ते त्वयि जगन्नाथेति पूर्वोदाहृतमंत्रेण संप्रार्थ्य भगवदग्रे व्रत-स्वीकारं कुर्यात् ।-श्वेतद्वीपे भोगिनाये योगिनाये स्थिते त्वयि । चातुर्मास्यव्रतेऽनुज्ञां देहि लक्ष्मीपते मम । लब्धवानुज्ञां शंख-हस्तो यथा प्रोषितभर्तृका । चतुरो वार्षिकान्मासान्देवस्योत्थाप-नावधि । इमं करिष्ये नियमं निर्विघ्नं कुरु मेऽच्युत । इदं व्रतं मया देव गृहीतं पुरतस्तव । निर्विघ्नं सिद्धिमायातु प्रसादात्ते रमापते । गृहीतेऽस्मिन्व्रते देव पंचत्वं यदि मे भवेत् । तदा भवतु संपूर्णं प्रसादात्ते जनार्दन । इत्यभ्यर्ध्याथ देवाय शंखे-नार्घ्यं निवेदयेत् ।

भावणे वर्जयेच्छाकं दधि माद्वपदे तथा । दुग्धमाभ्ययुजे मासि कार्तिके चामिषं त्यजेत् । प्राण्यंगचूर्णं चर्माबु जंवीरं बीजपूरकम् । अयश्शिशुमन्नाथं यद्विष्णोरनिवेदितम् । दग्धमजं मसूरं च मांसं चेत्यष्टचामिषम् । रुच्यं तप्तदेशलभ्यं फलमूलादि वर्जयेत् । निष्पावान्नाजमाषांश्च मसूरं संधितानि च । कृताकं च कलिंगं च सुप्ते देवे विवर्जयेत् । चतुर्भ्यपि हि मासेषु हवि-ष्याही न पापमाह । हैमंतिकं सितास्त्रिजं चाम्यं मुद्गरवचा-स्तिकाः । कपालकंगुनीचारं वास्तुकं हिमलोषिका । षट्ठिका काकशाकं च मूलकं केमुकेतरत् । कंदं सैधवसामुद्रे गन्धे च दधिसर्पिणी । पयोनुकृतसारं च पनसाज्जहरीतकी । पिप्पली

जीरकं चैव नागरं चाथ तित्तिणी । कदली लवली धात्रीफला-
नि गुडमैश्वरं । अतैलपकं मुनयो हविष्याभि प्रचक्षते । इति ।
लंबितानि लवणशाकान् । सितास्त्रिजं गौडेभु प्रसिद्धो धान्य-
विशेषः । सब हेमंतोत्पन्न एव हविष्यं । कलावं कुलित्यः ।
कंगु कांग इति भाषया प्रसिद्धं । हिलमोषिका गौडेभु हिलासा
इति प्रसिद्धः । पत्रशाकः । कालशाकः पर्वतदेशे प्रसिद्धः शाकः ।
केमुकं गौडेभु केंबु इति प्रसिद्धं । मूलकं । कंदः सूरजः । नागरं
शुंठिः । लवली रायभांवळी इति महाराष्ट्रे । हरफारेबरीति
मध्यदेशे प्रसिद्धा । अतैलपकमिति उक्तानां विशेषणम् । कु-
सिंहपरिचर्यायां भविष्ये—भाषणे वर्जयेच्छाकं दधि
भाद्रपदे तथा । पुष्पमाभ्युजे मासि कार्तिके द्विदलं त्यजेत् ।
इति । पाप्मे—कार्तिके वर्जयेद्वाज्जिद्वलं बहुबीजकम् । इति ।

द्विदलं च तत्रैव ।—भाषमुद्रमसूराश्च वज्रकाश्च कुलित्यकाः ।
निष्पाद्या राजमाषाश्च भाद्रपदे द्विदलं स्मृतम् । नूतनान्यपि
जीर्णानि सर्वाण्येतानि वर्जयेत् । इति । अन्यत्र च—बीजमेव
समुद्भूतं द्विदलं चांकुरं विना । दृश्यते यत्र सत्येषु द्विदलं
तन्निगद्यते । इति । एतेषामेव नित्यत्वमुक्तं स्कांदे—अत्वायै-
तानि नित्यानि चतुराश्रमवर्णिनाम् । इति । तत्रैव—द्विदलं बहु-
बीजं च वृताकं च विवर्जयेत् । जंबीरं राजमाषांश्च मूलकं रक्त-
मूलकं । कूष्माण्डं वेधुदंडं च चातुर्मास्ये त्यजेदुधः । बहुबीज-
प्राद्वेने प्राप्तनिषेधस्यापि वृताकस्य पुनर्वचनं दोषाधिक्यार्थं ।
एवं रक्तमूलकस्यापि ।

महाभारते दानधर्मेण ।—कंचिद्धर्मे प्रवक्ष्यामि मानुषाणां
सुखावहम् । इति प्रकृत्य—चतुरो वार्षिकान्मासान्मासो ददाति
तिलोदकम् । भोजनं च यथाशक्ति ब्राह्मणे वेदपारणे । अग्नि-
कार्यं च कर्तव्यं परमाग्नेन भोजनम् । दीपकश्चापि कर्तव्यः
पितृणां सतिलोदकः । एतेन विधिना मर्त्यः भद्रधानः समा-
हितः । पशुबंधशतस्येह फलं प्राप्नोति पुष्कलम् । इति । अत्र
क्रमेण पैतृकान्येव तर्पणभाद्रदीपदानानि विधीयन्ते । अग्निका-
र्यमग्नौकरणं । परमाग्नेनेत्यस्य मध्यमग्न्यायेनान्वयः । काम्या-
न्यपि मदनरत्ने भविष्ये—चतुरो वार्षिकान्मासान्मासोद्वेद्योत्था-
पनावधि । स्त्री वा नरोपि वा भक्ष्या धर्मार्थं सुदृढमवतः ।

गृहीयाभियमानेतान्दंतधावनपूर्वकम् । तेषां फलानि वक्ष्यामि
 तत्कर्तृणां पृथक् पृथक् । मधुकृतैलत्यागेन सौभाग्यमनुलं लभेत् ।
 मधुरस्वरो भवेन्नित्यं नरो गुडविवर्जनात् । तैलस्य वर्जना-
 त्पार्थ सुंदरांगः प्रजायते । कटुतैलपरित्यागाच्छोकनाशः
 प्रजायते । योगाभ्यासी भवेद्यस्तु स सत्पदमवाप्नुयात् ।
 तांबूलवर्जनाद्भोगी रक्तकंठः प्रजायते । शाकपत्राशनस्यागी
 पक्षाघादी नरो भवेत् । पादाभ्यंगपरित्यागाद्वपुःसौरभ्य-
 मामुयात् । दधिदुग्धतक्रनियमान्मम लोकं लभेन्नरः । लभते
 संततिं दीर्घां स्थालीपाकविवर्जनात् । भूमौ प्रस्तरशायी च
 विष्णोरनुचरो भवेत् । भूमौ भुंक्ते नरो यस्तु स नरो भूपति-
 र्भवेत् । सदा मुनिः सदा योगी मधुमांसविवर्जनात् । निर्व्या-
 धिर्नाऽरुगोजस्वी विष्णुभक्तः प्रजायते । ना पुमान् अरुगिति
 छेदः । एकान्तरोपवासेन विष्णुलोकमवाप्नुयात् । धारणाब्रह्म-
 रोम्णां च गंगास्नानं दिने दिने । मीनघ्नती भवेद्यस्तु तस्याज्ञा-
 स्कलिता भवेत् । नमो नारायणायेति जप्त्वा मानसजं फलम् ।
 पादाभिषेदनाद्विष्णोर्भयेद्भोदानजं फलम् । विष्णुपादांबुजस्प-
 र्शात्कृतकृत्यो भवेन्नरः । विष्णोर्देवालये कुर्यादुपलेपनमार्जनम् ।
 कल्पस्थायी भवेद्भ्राजा स नरो नात्र संशयः । प्रदक्षिणाशतं
 यस्तु करोति स्तुतिपाठकः । हंसयुक्तविमानेन स तु विष्णुपुरं
 व्रजेत् । कृत्वा प्रेक्षणकं दिव्यं स्थानमप्सरसां व्रजेत् । तीर्थ-
 जांबुहरिजानाभिर्मलं द्रव्यमाप्नुयात् । एकभक्ताशनान्नित्यमग्नि-
 होत्रफलं लभेत् । अयाचितेन चाप्नोति वार्षीकूपप्रपाफलम् ।
 षष्ठाहःकालभोगेन स्थायीं स्वर्गं नरो भवेत् । भोगेन भोजनेन ।
 पत्रेषु यो नरो भुंक्ते कुरुक्षेत्रफलं लभेत् । शिलायां भोजने
 नित्यं प्रयागे ज्ञानजं फलम् । एवमादिब्रतैः पार्थ तुष्टिमाप्नोति
 केशवः । इति । मासचतुष्टयसाधारणव्रतानां विशेषरूपेण
 संकल्प इदं कर्तव्यः । तत्तन्मासविशेषव्रतानामपि चानुर्मा-
 स्यव्रतत्वेन सामान्येन इदं संकल्पः । शाकं वर्जयित्ये इति
 विशेषसंकल्पश्च ।

अत्र शाकपदार्थः—मूलपत्रकरीराप्रफलकांडाधिकृडकाः ।
 त्वक् पुष्पं कवचं चेति शाकं दशविधं स्मृतम् । इत्यभियु-

कोकिसत्त्वेऽपि न मूलाप्रादिमात्रकम् । व्यंजनतया सुप्रसिद्धे-
ष्वेव फलमूलादिषु शाकपदस्य लोकव्यवहारभूयस्त्वात् । द्रव्य-
शब्दस्य शास्त्रकारैः पृथिव्यादिनवद्रव्यवाचितयुक्तस्यापि सुव-
र्णादी सुप्रसिद्धत्वबलेन द्रव्यवाञ्छित इत्यादिप्रयोगे द्रव्य-
शब्देन व्यवहारदर्शनात् । गोशब्दस्यानेकार्थवाचकत्वेऽपि
प्रकरणादितात्पर्यनिर्णायकप्रमाणाभावेऽपि गां दद्यादित्युक्तेः
सास्त्रादिमत्या एव व्यवहाराच्च । यत्तु-तत्तत्कालोद्भवाः
शाका वर्जनीयाः प्रयत्नतः । बहुबीजमबीजं च विकारी च
विवर्जयेत् । इति भविष्यवचनं तत्प्रयत्नत इति विशेषग्रहणा-
देतेषां शाकानां दोषाधिक्यज्ञापनार्थं । बहुबीजमिति च अवि-
कबीजवत्फलमित्यर्थः । अबीजं विकारीति पदद्वयेन कालादि-
कृतविकारवशेन विनष्टबीजं फलमुच्यते । चकारद्वयमेकस्मिन्ध-
र्मिणि विशेषद्वयसूचनार्थं । यच्च-वृताकं च कलिंगं च बिल्वो-
दुम्बरभिः सटाः । उदरे यस्य तिष्ठति तस्य दूरतरो हरिः ।
इति । तत्तु सर्वकालं विष्णवं प्रति निषेधपरं । कालविशेषमन-
धिकृत्य प्रवृत्तत्वात् । यत्तु-न शशवं न मन्त्रं च शुक्रगुर्वानं
वार्धकं । खंडत्वं चितयेच्छादीं चानुर्मास्यविधां नरः । इति
हेमाद्रौ बृद्धगार्ग्यवचनं तत् नित्यग्रतानां प्रथमद्वितीयादिसर्वा-
रंभविषयम् ननु काम्यग्रतारंभविषयं । प्रतिप्रसवापेक्षिताया
अवश्यकर्तव्यतायाः क्रमायाः लाभे कल्पनायोगात् । अतएव
नित्यन्वान्मलमासे प्रामा कर्तव्यता कालादर्शं निषिध्यते । ईशा-
नस्य बलिं विष्णोः शयनं परिवर्तनं । इत्यादिना ।

आशौचे तु प्रथमारंभो न भवत्येव ।-आरण्ये सूतकं न
स्यादनारण्ये तु सूतकम् । इति विष्णुवचनात् । आरंभशब्दस्य
दर्शपूर्णमासावारभ्यमाण इत्यादी प्रथमप्रवृत्तावेव दृष्टत्वात् ।
इति शयनीनिर्णयः ।

अथ द्वादश्यां महाभारते दानधर्मेषु-भाषादे मासि
द्वादश्यां वामनेति च पूजयेत् । नरमेधमवाप्नोति पुण्यं च
लभते मेदत् । इति । अथ चतुर्दश्यां हेमाद्रौ ब्राह्मे-भाषादे
मासि भूतायां शिवं संपूज्य मानवः । सर्वपापविनिर्मुक्तः

कर्त्तव्यं पदमाप्नुवात् । इति । अथ पौर्णमास्यां निर्णयावृत्ते
 ब्राह्मे-चतुर्दश्यामुपोष्याथ पौर्णमास्यां यजेदरि । इति ।
 अस्यामेव पूर्वायाढायुतायामन्नदानमुक्तं । तत्रैव विष्णुना-
 भाषाव्यामयाढायुतायां अन्नदानादिदानेन तदेवाक्षयमवाप्नोतीति ।
 अस्यामेव शिवशयनोत्सव उक्तो हेमाद्रौ वामनपुराणे-
 पौर्णमास्यामुमानाथः स्वपते चर्मसंस्तरे । वैयात्रे च जटाभारं
 समुद्रध्यादिवर्ष्मणा । इति । इयं पूर्वविद्धा प्राज्ञा-रुद्रव्रतेषु
 सर्वेषु कर्तव्या संमुक्ती तिथिः । इति वचनात् ।

अस्यामेव शिवपवित्रारोपणमुक्तं हेमाद्रौ शिवधर्मपु-
 राणभविष्ययोः-पूर्णमास्यां तथायाव्यां शिवं संपूज्य
 यज्ञतः । उपवीतं शिवे दद्याच्छिवभक्तांश्च भोजयेत् । पुनरेव च
 कार्तिकायां पूज्य शंभुं क्षमापयेत् । यतिभ्यो दक्षिणां दद्यात्सूत्र-
 वस्त्रादिपूर्विकाम् । यः कुर्यात्सकृदप्येवं चानुर्मास्यं पवित्रकं ।
 कल्पकोटिद्वयं दिव्यं रुद्रलोके महीयते । इति । अत्रैव कालां-
 तरविधिपूर्वकं नित्यन्वमुक्तं कालोत्तरे-भाषाढांते चतुर्दश्यां
 नमस्यन्नमसोस्तथा । अष्टम्यां च चतुर्दश्यां पक्षयोरुभयोः
 समम् । पवित्रारोपणं कार्यं न तु कालांतरे स्थितम् । अत्रा-
 वाहः कृष्णादिः । एवं काले ह्यतिक्रान्ते प्रायश्चित्तं समाचरेत् ।
 इति । अत्र चतुर्दश्यामष्टम्यां वा पवित्रारोपणपक्षे त्रयोदश्यां
 सप्तम्यां वाधिवासनपूर्वकं गंधपवित्रारोपणं शिवे कार्यं । पूर्ण-
 मास्यामनुष्ठानपक्षे चतुर्दश्यामष्टम्यां वाधिवासनं कार्यं-सप्तम्यां
 वा त्रयोदश्यां तत्र गंधपवित्रकं । इति हेमाद्रौ वचनात् ।
 पवित्रारोपणं शंभोः कुर्यान्नमसि वा शुभौ । चतुर्दश्यामथाष्ट-
 म्यामधिवास्य विधानतः । भाषण्यां प्रौष्ठपद्यां वा पवित्रारोपणं
 तु यः । कुरुते ना पवित्रः स्यात्स तु संवत्सरांतरे । इति
 शिवरहस्यवचनाच्च । शुभौ भाषाढे । भाषाढस्याधिमासत्वे
 तत्रेदं न कार्यं । भाषाढे तु न कर्तव्यं प्रसुप्ते तु जनार्दने ।
 इति वचसस्तदभिप्रायेण निबंद्धमिष्यास्यानात् । उक्तमासत्रये
 तदकरणे कन्यागतेपि सूर्ये तत्कार्यं ।-उक्तमासत्रये यस्तु न
 कुर्यात्सूत्ररोपणम् । असौ कन्यागते भानौ यथा दक्षाणुना युतं ।
 कुर्यात्पवित्रं शंभोस्तु तुलायां न कथंचन । इति वचनात् ।
 दक्षाणुना भणोरमंत्रेणेति व्याख्यातं हेमाद्रिणा । ग्रहकाला-

संभवे सद्योपि तत्कर्तव्यं । यथा तदैव कर्तव्यं यदि व्यग्रतया तदा । गोशोहांतरिनं कृत्वा साधिवासं पवित्रकम् । इति वचनान्तरान् । मंत्रातिग्निकविधिस्तु विष्णोः पवित्रारोपणबह्वोध्यः ।

अस्यामेव पूर्णमास्यां संन्यासिनामौत्सर्गिकसंचरणे चातुर्मास्यगतापवादस्य परिपालनसंकल्पान्गत्वेन क्षौरं व्यासपूजादिकं विहितं । उन्सर्गशास्त्रं तावद्विभ्वेश्वरीये—एकरात्रं वसेद्भामे पत्तने तु दिनत्रयम् । पुरे दिनद्वयं भिक्षुर्नगरे पंचरात्रकम् । वर्षास्थेकत्र तिष्ठेत् स्थाने पुण्यजनावृते । आत्मवत्सर्वभूतानि पश्यन्भिभुक्षरेन्मही । इति । ग्रामादिलक्षणं राजधर्मदीधितौ वक्ष्यामः । आरुणस्मृतौ—वर्षासु ध्रुवशीलस्तु मास्वेकाकी यतिश्चरेत् । छात्रे वा चरेदिति । अत्र वर्षासु मास्त्विति कार्त्तिकान्ताश्चत्वारो मासा उच्यन्ते । छात्रिति द्वयोर्वा भ्रावणभाद्रपदयोरित्यर्थः । ध्रुवशील एकत्रस्थिरः । चरेदिति भिक्षाटनाद्यनुवादः । मेधानिति—आषाढ्यां पौर्णमास्यां च कारयेद्वपनं यतिः । चातुर्मास्यस्य मध्ये तु वपनं वर्जयेद्यतिः । इति । तथा—वपनान्ते पुनः स्नात्वा सृष्टिर्द्वादशमिर्यतिः । द्वादशैव प्रकुर्वीत क्षौरान्ते प्राणसंयमान् । इति । अत्रिः—वपनानंतरं स्नात्वा पूजयेन्पुरुषोत्तमम् । इति । यतिधर्मसमुच्चये—देवं कृष्णं मुनिं व्यासं भाष्यकारं गुग्गुलुं । गुग्गुं देवं गणाध्यक्षौ दुर्गां देवीं सरस्वतीं । गणं गणेशं । अध्यक्षं क्षेत्रपालं । तत्र कृष्णव्यासभाष्यकाराः सव्यूहाः पूज्याः । तत्र कृष्णस्य वामदेवसंकर्षणौ प्रद्युम्नानिरुद्धौ पुरोदेशमारभ्य प्रादक्षिण्येन व्यूहः । व्यासस्य सुमंतुर्जमिनियंशंपायनपैलैः । भाष्यकारस्य पद्मपादविश्वरूपत्रोटकहस्तामलकाचार्यैः । मध्ये कृष्णपंचकं । तस्य दक्षिणतो व्यासपंचकं । वामतो भाष्यकारपंचकं । कृष्णपंचके भगवत्पार्श्वयोर्ब्रह्मरुद्रौ । परितः प्रादक्षिण्येन प्रागादिक्रमेण सनत्कुमारादयः पूज्याः । एतमित्येवमपि व्यूहयोश्चतुर्णांचतुर्णां प्रागादिक्रमेण पूजनं बोध्यं । भगवद्व्यासपुरतः गुरुपरमगुरुपरमेष्ठीगुरुनन्यांश्च ब्रह्मविदाचार्यान्पूजयेत् । नेत्र—ब्रह्म ब्रह्मा वसिष्ठश्च शक्तिश्चैव पराशरः । व्यासः शुक्रो गांडपादा गोविंदस्वामिशंकराः । आग्नेये गणेशं । ईशान्ये क्षेत्रपालं । वायव्ये दुर्गा । नैऋत्ये सरस्वती । यथादिशं लोकपालान् । ततः श्रीकृष्णोऽष्टाक्ष-

रमूलमंत्रेण पूज्यः । अन्ये पुनः प्रणवादिभिर्नमोतैस्तत्तन्नाममंत्रैः
 पूज्याः । एवं संपूज्य पूर्वसंगृहीतगोपीचंदनमृत्तिकां दंतका-
 छानि शोणकांश्च यथासंभवं दद्यात् । मृत्संग्रहश्च वृष्टेः प्राक्-
 ज्येष्ठापादयोर्मध्ये न कार्यः । मंत्रः—येनोद्धृतासि देवि त्वं क्रोड-
 रूपेण दंष्ट्रया । त्वया सह स मां पातु केशवो धरणीधरः ।
 इति । ततः संकल्पमाहात्रिः—असति प्रतिबंधे तु मासान्वै
 वार्षिकानिह । निवसामीति संकल्प्य मनसा बुद्धिपूर्वकम् ।
 प्रायेण प्रावृषि प्राणिसंकुलं वर्त्म दृश्यते । आपाख्यादिचतुर्मासं
 कार्तिकयंतं तु संवसेत् । इति वाचिकसंकल्पे संन्यासि-
 वक्तव्यान्मंत्रानाह । स एव—माधवश्चतुरो मासान्सर्वभूतहि-
 ताय वै । तत्रां यास्यति शोणकं लक्ष्म्या सह जगत्पतिः ।
 सुमन्त्रोत्थितो यावन्न भवेत्स सनातनः । अहं तावन्निवत्स्यामि
 सर्वभूतहिताय वै । प्रायेण प्रावृषि प्राणिसंकुलं वर्त्म दृश्यते ।
 अतस्तेषामहिंसार्थं पक्षान्वै श्रुतिसंश्रयात् । स्थास्यामश्चतुरो
 मासान्नवैवासति वाधके । एवं संन्यासिभिरुक्ते गृहस्थाः प्रति-
 ऋयुः । निवसंतु सुखेनात्र गमिष्यामः कृतार्थताम् । यथाशक्ति
 च शुधृषां करिष्यामो वयं मुदा । इति ।—वृद्धाननुक्रमेणैव
 नमस्कृत्य विधानतः । अनेन विधिना भिक्षुरापाक्यां तु समा-
 हितः । स्थानाद्वावाङ्मनेन्द्रकया यावद्भवति पंचमी । इति ।
 स्थानान्मठात् । यजेन् गुरुवृद्धनमस्कारार्थं । तत्रैव यावत्पंच-
 मीत्यवधिर्निर्देशः । अत्र च क्षांवादिसंकल्पकर्मणि औदयिकी
 त्रिमुहूर्ता पूर्णमासी प्राप्ता ।—त्रिमुहूर्तादिकं प्राह्यं पर्व क्षौरप्रणा-
 मयोः । इत्यभियुक्तोक्तेः । केनापि प्रतिबंधेन पूर्णमास्यां अस्य
 संकल्पविधेरसंभवे द्वादश्यामेवोऽनुष्ठेयः । द्वादश्यां पूर्णमास्यां वा
 कुर्यात्संकल्पमात्मवित् । इत्यत्रिवचनात् ।

अथ कृष्णप्रतिपदि मृगशीर्षव्रतं हेमाद्रौ पाद्ये—भीम-
 गवानुवाच । भावणे कृष्णपक्षे तु शंकरः प्रथमोऽहनि । त्रिप-
 र्वणा त्रिशल्येन शरेण त्रिमुखेन तु । मुखानि त्रीणि चिच्छेद
 यज्ञस्य मृगरूपिणः । तैः शिरोभिस्तपस्तप्तं वरः प्राप्तोऽथ शंक-
 रात् । त्रिशल्येन त्रिमुखेन । शल्यरूपमुखत्रयेणेत्यर्थः । स्त्रीभिः
 पूज्यानि तानीति न मनुष्यैः कदाचन । मृगशीर्षं ततः कृत्वा
 लिंगाकारं तु मृन्मयं । क्षीरेण जपनीयं वै पूजनीयं यथाविधि ।

अर्घ्यैः पुष्पैश्च धूपैश्च नैवेद्यैर्विविधैरपि । शार्कैः सौवर्चलामिश्च
कृतैः पुष्पमयैः शुभैः । कांस्यभाजनवाद्यैश्च पञ्चात्कार्यं च वादनं ।
इति । सौवर्चलामिः भतसीमिभ्रपिष्टविकृतिभिः । पिष्टमयैर्भक्ष्या-
नरैः । अत्र भावणः कृष्णादिरिति हेमाद्रिः ।

अथ द्वितीयामारभ्य अशून्यशयनव्रतं मदनरत्ने भवि-
ष्ये-श्रीकृष्ण उवाच । शंते जगत्पतिः कृष्णः श्रिया सार्धं
यदा नृप । अशून्यशयना नाम तदा प्राह्या तु सा तिथिः ।
कृष्णपक्षे द्वितीयायां भावणे मासि भारत । अस्मिन्व्रते भावणः
शुक्लान्तो प्राह्यः । वामनपुराणे । द्वादश्यादितिथिषु क्रमेण
श्रीकृष्णकामयक्षोमापतिब्रह्मविश्वकर्मणां स्वापमभिधाय-यस्यां
तिथ्यां प्रस्वपिति विश्वकर्मा प्रजापतिः । द्वितीया सा शुभा
पुण्या सुपुण्यशयनोचिता । तस्यां तिथावर्च्यं हरिं श्रीवत्सांकं
चतुर्भुजम् । पर्यंकस्थं समं लक्ष्म्या गंधपुष्पादिभिर्मुने । ततो
देवाय शय्यायां फलानि प्रक्षिपेत्क्रमात् । इत्यादिना आपाक्य-
व्यवहितद्वितीयायामेवाभिधानात् । इममुच्चारयेन्मंत्रं प्रणम्य च
जगत्पतिम् । श्रीवत्सधारिन्श्रीकांत श्रीवासः श्रीपतेऽव्यय ।
गार्हस्थ्यं मा प्रणाशं मे यातु धर्मार्थकामदं । शुचयो मा प्रणश्यं-
तु मा प्रणश्यंतु निर्जराः । याम्यगा मा प्रणश्यंतु मत्तो दंपत्य-
भेदतः । शुचयोऽग्नयः । निर्जरा देवाः । याम्यगाः पितरः ।
लक्ष्म्या वियुज्यन्ते देव न कदाचिद्यथा भवान् । तथा कलत्रसं-
बंधो देव मा मे वियुज्यताम् । लक्ष्म्या न शून्यं वरद यथा ते
शयनं सदा । शय्या ममाप्यशून्यास्तु तथात्र मधुमदन । विष्णु-
रहस्ये तु-पत्नी भर्तुर्वियोगं च भर्ता भार्यासमुद्भवम् । नाम्नु-
वन्ति यथा दुःखं दंपत्यानि तथा कुरु । यथा श्रिया युतो विष्णु-
र्लक्ष्मीर्देव त्वया यथा । प्रसादास्तव देवेश भक्तिरस्तु तथावयोः ।
मा स्म पुत्राः प्रणश्यंतु मा धनं मा कुलक्रमः । अग्नयो मा प्रण-
श्यंतु गृहभंगस्तु मावयोः । इत्येते मंत्राः । एवं प्रमाद्य पूजां च
कृत्वा लक्ष्म्यास्तथा हरेः । चंद्रायार्घ्यस्तथा देवो दध्यक्षतफला-
दिभिः । अर्घ्यमंत्रः । गगनांगणसंक्षीप क्षीराग्निमथनोद्भव ।
भभासितदिगाभोग रमानुज नमोस्तु ते । इति । नक्तं प्रणम्या-
यतने हरिं भुंजीत वाग्यतः । ब्राह्मणाय द्वितीयेहि शक्त्या
देवाश्च दक्षिणाः । यानि तत्र महाबाहो काले संति फलानि च ।

मधुराणि न तीव्राणि न चापि कटुकानि च । दातव्यानि नृप-
 भेष्ट स्वशक्त्या शयनेऽनघ । मधुराणि च दत्त्वा तु मनोबल-
 भतां व्रजेत् । तस्मात्कटुकतीव्राणि खालिङ्गानि च वर्जयेत् ।
 कर्जूरमातुलिङ्गानि स्थितेन शिरसा सह । स्थितेन शिरसा
 दृढनारीकेलफलेनेत्यर्थः । ऐतान्येव तु विप्रस्य गांगेय सहितानि
 च । द्वितीयेऽङ्कि प्रदेशानि भक्त्या शक्त्या च भारत । वासोदानं
 तथा धान्यं फलदानसमन्वितम् । एवं करोति यः सम्यङ्मनरो
 मासचतुष्टयम् । सप्तजन्मत्रयं वीर गृहभङ्गो न जायते । इति ।
 पाद्मे-गीतवादिप्रनिर्घोषं देवदेवस्य कारयेत् । घंटा वाद्यमश-
 क्तस्य सर्ववाद्यमयी यतः । एवं संपूज्य गोविन्दमर्श्यासैलवर्जि-
 तम् । नक्तमक्षारलवणं यावन्मासचतुष्टयं । ततः प्रभाते संजाते
 लक्ष्मीपतिसमन्विताम् । दीपान्नभोजनैर्युक्तां शय्यां दद्याद्विच-
 क्षणः । पादुकोपानहच्छत्रचामरासनसंयुताम् । अभीष्टोपस्करै-
 र्युक्तां शुक्लपुष्पांबरैर्वृताम् । सोपधानकविभ्रामां फलैर्नानावि-
 धैर्युताम् । तथाभरणधान्यैश्च यथाशक्त्या समन्विताम् । अद्यं-
 गा गौश्च विप्राय वैष्णवाय कुटुम्बिने । दातव्या वेदविदुषे न बक-
 प्रतिने क्वचित् । तत्रोपवेद्य दंपत्यमलंकृत्य विधानतः । पत्न्यास्तु
 भोजनं दद्याद्भक्ष्यभोज्यसमन्वितम् । ब्राह्मणस्यापि सौवर्णीमु-
 पस्करसमन्विताम् । प्रतिमां देवदेवस्य सोदकुम्भां निवेदयेत् ।
 एवं यस्तु पुमान्कुर्यादशून्यशयनं हरेः । न तस्य वित्तविरहः
 कदाचिदपि जायते । नारी वा विधवा राजन्यावच्छद्रार्कतारकम् ।
 इति । मात्स्ये-न विरूपं न शोकार्ते दंपत्यं जायते क्वचित् ।
 न पुत्रपशुरत्नानि क्षयं यांति द्विजोत्तम । सप्तकल्पसहस्राणि
 सप्तकल्पशतानि च । कुर्वन्नशून्यशयनं सूर्यलोके महीयते ।
 इति । अस्मिन् चन्द्रोदये पूजाविधानाच्छन्द्रोदयव्यापिन्येव तिथि-
 प्राप्तिः । दिनद्वयेऽपि तत्सत्त्वासत्त्वयोः परैव ।-चतुर्ध्वंसितपक्षेषु
 मासेषु धावणादिषु । अशून्याख्यं व्रतं कुर्याज्जयया तु फलाधिकं ।
 इति वचनात् । येनार्जितानि युधि भूमिपतीन्विजित्य दुर्गाणि
 दुर्ग्रहताराणि निजैः कटाक्षैः । श्रीबाजबाहदुरसंज्ञनृपस्य तस्य
 वाचा हरेरिव गिरावनिदेवतुष्ट्यै ॥ १ ॥ योऽनंतदेवकृतमंधन-
 सन्निबन्धक्षीराब्धिजोऽथ कमलापतिना धृतो यः । नित्यं निजे
 हृदि सतां प्रमुदेस्तु तस्य आपाददीधितिरियं स्मृतिकौस्तुभस्य ॥ २ ॥

अथ श्रावणकृत्यं निर्णयामृते महाभारते—श्रावणं नियतो मासमेकभक्तेन यः क्षिपेत् । यत्र तत्राभिषेक्येण(?) पूज्यते ज्ञातिवर्धनः । इति । तत्रैव वामनपुराणे—घृतं क्षीरं ललामांश्च घृतधेनुफलानि च । श्रावणे श्रीधरप्रीत्यै दातव्यानि विपश्चिता । इति । अत्र शुक्लपक्षे प्रतितिथिदेवताभेदेन पवित्रारोपणमुक्तं तत्त्वसारसंहितायां—प्रतिपद्नदस्योक्ता द्वितीया च श्रियो मता । तृतीया पार्वतीदेव्याश्चतुर्थी विघ्नहारिणः । पंचमी शशिनः प्रोक्ता षष्ठी प्रोक्ता गुह्यस्य तु । सप्तमी भास्करस्योक्ता दुर्गायाश्चाष्टमी मता । मातृणां नवमी प्रोक्ता धर्मस्य दशमी स्मृता । एकादशी मुनीनां तु द्वादशी चक्रपाणिनः । त्रयोदशी त्वनंगस्य शिवस्योक्ता चतुर्दशी । पूर्णमासी सुरश्रेष्ठ पितृणां कथिता तिथिः । देव्यास्त्रिपुरभैरव्याः कथिता च चतुर्थिका । अन्येषामपि देवानामष्टमी नवमी स्मृता । इति ।

अत्र सोमभौमवासरयोः कार्यं शिवरहस्ये—तस्य केदारनाथस्य श्रावणे सोमवासरे । पूजा कार्या विशेषेण साधनैर्विधैः शुभैः । सोमवारव्रतं कार्यं प्रयत्नेन यथाविधि । शक्तेनोपोषेणं कार्यमथवा निशि भोजनम् । कामाक्षीं प्रकृत्य—तत्रापि श्रावणे मासि प्रत्यहं विधिवज्जनैः । पूजा कार्या विशेषेण सर्वथा भौमवासरे । इति ।

अथ श्रावणशुक्लपंचम्यां नागपूजोक्ता हेमाद्रौ—श्रावणे मासि पंचम्यां शुक्लपक्षे नराधिप । द्वारस्योभयतो लेख्या गोमयेन विपोल्यणाः । पूजयेद्विधिवद्भीर दधिदूर्वाकुरैः कुशैः । गंधपुष्पोपहारैश्च ब्राह्मणानां च तर्पणैः । एतस्यां पूजयंतीह नागान्भक्तिपुरःसराः । न तेषां सर्पतो वीर भयं भवति कुत्रचित् । इति ।

अथ नवम्यां कौमारीनामकदुर्गापूजनमुक्तं निर्णयामृते—अभिषेक्ये—श्रावणे मासि राजेंद्र यः कुर्यान्नक्तभोजनम् । क्षीरपाष्टिकभक्तेन सर्वभूतहिते रतः । उपवासपरो वीर नवम्यां पक्षयोर्द्वयोः । कौमारीमिति वै नाम्ना चंडिकामर्चयेत्सदा । कृत्वा रौप्यमयीं शक्त्या दुर्गां वै पापनाशिनीं । करवीरस्य पुष्पैस्तु गंधैरगरुचंदनैः । धूपेन च दशांगेन मोदकैश्चापि पूज-

येत् । कुमारीमोजयेद्भक्त्या स्त्रियो विप्रांश्च शक्तितः । भुञ्जीत
वाग्यतः पश्चाद्विल्वपत्रकृताशनः । एवं यः पूजयेदर्यां श्रद्धया
पर्याम्बितः । स याति परमं स्थानं यत्र देवो गुहः स्थितः ।
इति ।

अथ द्वादश्यां पवित्रारोपणोत्सवो हेमाद्रौ विष्णुरहस्ये-
न करोति विधानेन पवित्रारोपणं तु यः । तस्य सांवत्सरी
पूजा निष्फला मुनिसत्तम । तस्माद्भक्तिसमायुक्तैर्नरैर्विष्णुपरा-
यणैः । वर्षे वर्षे प्रकर्तव्यं पवित्रारोपणं हरेः । इति । तंत्र-
प्रकाशे-कर्काटकगते सूर्ये तथा सिंहगतेपि वा । द्वादश्यां
शुक्लपक्षस्य हरेर्दद्यात्पवित्रकम् । एतस्मिन्कालेऽसंभवे तु कार्ति-
काशधिगौणः काल उक्तो दीपिकायां-पवित्रारोपणं विद्याच्छा-
वणे न भवेद्यदि । कार्तिक्यवधि शुक्लास्ते कर्तव्यमिति नारदः ।
इति । शुक्लास्तेऽपि कर्तव्यमित्यर्थः ।

अथ संक्षेपेण प्रयोगः । दशम्यां हेमरौप्यताम्रान्यतरसूत्रस्य
कुमारीकर्तितकार्पाससूत्रस्य वा नवसूत्रीं विधाय पञ्चगव्येन
प्रोक्ष्य प्रणवेन प्रक्षाल्य मूलेनाष्टोत्तरशतमभिर्मन्त्र्य शुचिदेशेष्टो-
त्तरशततदर्धतदर्धगुणितनवसूत्र्या देवस्य जानूरुनाभिपर्यतानि
षट्त्रिंशच्चतुर्विंशतिद्वादशग्रंथिकान्युत्तममध्यमकनिष्ठानि पवित्रा-
णि विधायाष्टोत्तरसहस्रनवसूत्र्याष्टोत्तरशतग्रंथिनवकमालां वि-
धाय द्वादशानवसूत्रीभिः तावद्मध्येकं गंधपवित्रं सप्तविंशतिनव-
सूत्र्या गुरुपवित्रं च कृत्वा ग्रंथीन्कुंकुमेन रंजयित्वा अपामार्ग-
विल्वान्यतरकाष्ठेन दन्तान्संशोध्य ।-क्रियालोपविधांतार्थं यत्त्वया
विहितं प्रभो । मयैतत्क्रियते देव तव तुष्ट्यै पवित्रकम् । न मे
विघ्नो भवेदत्र कुरु नाथ दयां मयि । सर्वथा सर्वदा विष्णो मम
त्वं परमा गतिः । इति प्रार्थ्यैकभक्तेन तद्दिनमतिवाह्य एकादश्यां
कृतनित्यक्रियः श्रीहरिं महामंडपे राजोपचारैः संपूज्य । हरेः
पुरतः सर्वतोभद्रस्फोदकुंभे वैणवं पटलं निधाय । तत्र पूर्वनि-
र्मितसकलसूत्राणि निधाय त्रिसूत्र्यां ब्रह्मविष्णुशिवान्नवसूत्र्यां
ॐ कारसोमवह्निब्रह्मनागशशिसूर्यसदाशिषविश्वेदेवान् ग्रंथिषु
क्रिया पौरुषी विराज्यपराजिता विजया मुक्तिदा सदाशिषा
मनोन्मनी सर्वतोमुखीः प्रणवादिनमोत्तैरेतैरेव यावद्ग्रंथिसंख्या-

मावर्त्यमाननामभिरावाह्य गंधादिभिरभ्यर्च्य गंधपवित्रं धूपित-
मादाय प्रणवेनाभिमन्त्र्य—विष्णुतेजोद्भवं रम्यं सर्वपातकनाशनं ।
सर्वकामप्रदं देव तवांगे धारयाम्यहम् । इति मंत्रेण मूलसंपुटि-
तेन भगवत्पादयोः समर्प्य प्रार्थयेत् । ॐ आमंत्रितोसि देवेश
पुराणपुरुषोत्तम । प्रातस्त्वां पूजयिष्यामि सांनिध्यं कुरु केशव ।
क्षीरोदधिमहानागशय्यावस्थितविग्रह । प्रातस्त्वां पूजयिष्यामि
सन्निधौ भव ते नमः । इति सत्कथाजागरणेन तां रात्रिमतिवाह्य ।
द्वादश्यां कृतनित्यक्रियः श्रीहरिं पवित्राणि च संपूज्य गंधदूर्वा-
क्षतयुक्तं कनिष्ठपवित्रमादाय दद्यात् । मंत्रः—देवदेव नमस्तुभ्यं
गृह्णाणेदं पवित्रकम् । पवित्रीकरणार्थाय वर्षपूजाफलप्रदम् ।
पवित्रं मे कुरुष्वद्य यन्मया दुष्कृतं कृतं । शुद्धो भवाम्यहं देव
त्वत्प्रसादात्सुरेश्वर । इति । एवं मध्यमोत्तमवनमाला एतन्मंत्रा-
वृत्त्या समर्प्याः । अंगदेवताभ्योपि यथासंभवं समर्प्य नीराज्य
प्रार्थयेत् । ॐ मणिचिद्रुममालाभिर्मंदारकुसुमादिभिः । इयं सांव-
न्सरी पूजा तवास्तु गरुडध्वज । वनमालां यथा देव कौस्तुभं
सततं हृदि । तद्वत्पवित्रतंतूंस्त्वं पूजां च हृदये वह । जानता-
जानता वापि यत्कृतं न तवार्चनम् । केनचिद्विग्रदोषेण परिपूर्णं
तदस्तु मे । मंत्रहीनं क्रियाहीनं भक्तिहीनं सुरेश्वर । यत्पूजितं
मया देव परिपूर्णं तदस्तु मे । अपराधसहस्राणि क्रियन्तेऽहर्निशं
मया । दासोऽयमिति मां मत्पा क्षम्यतां परमेश्वर । ततो गुरुं संपूज्य
पवित्रं समर्प्य ग्राह्यैः सह पारणं विधाय त्रिरात्रं ब्रह्मचर्या-
दिनियमवान्देवे पवित्रं सदर्भमभियेकान्यकाले संस्थाप्य त्रिरा-
त्रांते देवं संपूज्य पवित्राणि विसर्जयेत् । इति हेमाद्रौ कालो-
त्तरे पवित्रारोपणप्रकरणे—कृते मणिमयं कार्यं त्रेतायां हेमसं-
भवं । पट्टजं द्वापरे सूत्रं कार्पासं तु कलौ स्मृतं । यतिभिर्मा-
नसं कार्यं । इति पवित्रारोपणोत्सवः ।

अस्यामेव महाभारते दानधर्मेषु—अहोरात्रेण द्वादश्यां श्रावणे
मासि श्रीधरं । पूज्य यज्ञमवाप्नोति विमानस्थश्च मोदते । इति ।
अथ चतुर्दश्यां देव्याः पवित्रारोपणोत्सवो मदनरत्ने देवी-
पुराणे ब्रह्मोवाच । पवित्रं कारयेद्यस्तु तस्य पुण्यफलं शृणु ।
सर्वयज्ञव्रतं दानं सर्वतीर्थाभिषेचनम् । प्राप्नुयान्नात्र संदेहो

यस्मात्सर्वगता शिवा । नाधयो न च दुःखानि न पीडा व्या-
 धयोऽपि च । न भयं शत्रुजं तस्य न ग्रहैः पीड्यते कचित् ।
 सिध्यन्ति सर्वकार्याणि अल्पानि च महांत्यपि । नातः परतरं
 वत्स अन्यत्पुण्यविवृद्धये । नराणां च नृपाणां च स्त्रीणां चैव
 विशेषतः । सौभाग्यजननं शक्र तव स्नेहात्प्रकाशितम् । सप्तम्यां
 वा त्रयोदश्यामधिवासं सुराधिप । सर्वोपहारसंयुक्तो नन्दायां
 भक्तिमास्थितः । सर्वाणि पूजाद्रव्याणि पुष्पगंधफलानि च ।
 नैवेद्यानि विचित्राणि वसून्याभरणानि च । पादुके वाथ
 खड्गे वा क्षुरिका कार्मुकेऽपि वा । दंतधावनपूर्वं तु पंचगव्ये
 चरुं धरेत् । दत्त्वा दिशां बलिं वत्स कार्यं चैवाधिवासनं ।
 सदशैर्वस्त्रपञ्चैर्वा छादयेत्तत्पवित्रकम् । शताभिमंत्रितं कृत्वा
 ततो देव्यै निवेदयेत् । रात्रौ जागरणं कुर्यात्सर्वशोभासमन्वि-
 तम् । नटनर्तकवेश्यानां संधानि विविधानि च । तिष्ठन्ति वाद्य-
 गेयादिनिरतानि पुरंदर । प्रभातसमये वत्स प्राप्ते दद्यात्पुनर्बलिं ।
 प्रत्यूषे विधिवत्स्नात्वा तथा देवीं हुताशनम् । इष्ट्वा कुर्याद्यथा-
 न्यायं स्त्रियो भोज्यास्तथा द्विजाः । पवित्रारोपणाद्यंते दक्षिणा-
 मुपपादयेत् । यथाशक्त्या भवेद्धत्स नियमः कार्यकारिणः ।
 राजानं त्रिविधानमंत्री रक्षेत्रीडामृगावधात् । द्विजाचार्यैश्च
 स्वाध्यायो न कार्यं कर्पणं कृपैः । वणिग्भिर्न च वाणिज्यं
 दिनानि सप्त पंच च । अथवा त्रीणि चैकं वा दिनं यामार्धमेव
 वा । देव्या व्यापार आसक्तिः कर्तव्या सततं हरेः । इति ।
 अधिवासने सप्तमीत्रयोदशयोर्विकल्पनिर्देशेन प्रधानेपि पवि-
 त्रारोपणे अष्टमीचतुर्दशयोर्विकल्पो ज्ञाप्यते । प्रकरणान्दाशब्देन
 देव्युच्यते । अधिवासं कुर्यादिति विशेषः । कार्मुकेपि चेत्यंते
 संपादयेदिति शेषः । वैष्णवपवित्रनिर्माणवत्पवित्रनिर्माणपूर्वकं
 तत्पूजां कुर्यादित्यर्थः । सदशैः सागैः । शताभिमंत्रितमिति शत-
 वारं देवीमंत्रेणाभिमंत्रितमित्यर्थः । एतदेव विधानुं ततो देव्यै
 निवेदयेदिति परदिनकर्तव्यनिवेदनानुवादः । पुनर्बलिमिति
 पूर्ववद्भिग्भ्यो बलिं दत्त्वेत्यर्थः । हुताशनं बल्यर्थचरुभक्षणार्थ-
 मग्निमिष्ट्वा पूजयित्वा यथान्यायं यथोचितं उत्तममध्यमकनिष्ठ-
 भेदेन पवित्रारोपणं कुर्यादित्यर्थः । यथान्यायमित्यंते पवित्रार्पणं

कुर्यादिति शेषः । पवित्रेति एतत्प्रयोगस्यादावंते च दक्षिणादानं कार्यमित्यर्थः । क्रीडामृगावधादित्यंतः समाहारद्वन्द्वः । द्यूतात् मृग-
यातः अन्यवधाच्चेत्यर्थः । अस्मिञ्च व्रते चतुर्दशी पूर्वविद्धैव
ग्राह्या । मधोः श्रावणमासस्येति वचनात् । व्याख्यातमेव
तद्भवनकारोपणप्रकरणे ।

अथ पौर्णमास्यां निर्णयामृते ब्राह्मे-श्रावण्यां श्रवणे चैव
पूर्वं हयशिरा हरिः । जगाद् सामवेदं तु सर्वकिल्बिषनाशनम् ।
सिन्धुर्नदी वितस्तायां प्रविष्टां तत्र चैव हि । अतोत्र श्रवणे तत्र
ज्ञानं सर्वार्थसिद्धिदं । तत्र संगमे । कृत्वा संपूजयेद्विष्णुं शार्ङ्ग-
चक्रगदाधरं । श्रोतव्यान्यथ सामानि पूज्या विप्राश्च सर्वदा ।
क्रीडितव्यं च भोक्तव्यं तत्रैव स्वजनैः सह । जलक्रीडा तु
कर्तव्या नारीभिर्भर्तृलब्धये । इति ।

अत्रैवोपाकर्म । तत्र गोभिलः । पर्वण्यौदयिके कुर्युः
श्रावणीं तैत्तिरीयकाः । बह्व्याः श्रवणर्क्षे तु हस्तर्क्षे सामवेदिनः ।
इति । अथर्ववेदिनां तृपाकर्मकाल उक्तः कौशिकगृह्ये-अथ
वेदस्याध्ययनविधिं वक्ष्यामः । श्रावण्यां प्रौष्ठपद्यां वोपाकृत्य
अर्धपंचमासानधीयीरन्नेवं छंदांसि लोह्नां चानिवर्तयन् ।
अर्धमासं वोपाकृत्य क्षपेरन् । इयहमुत्सृज्य आरंभः श्रावण्या-
मुक्तः पौष्यामुत्सर्ग इति । यत्तु अभिजिति शिष्यानु-
पनीय श्वोभूते संभारान्संभरति दधिसक्तूनित्यादि तेनैव
सूत्रांतरे उक्तं तद्वशेन पर्वामिजितोः समुच्चय इति केचित् ।
तत्र । अभिजितः पर्ववदुपाकर्मान्वयाप्रतीतेः । उपनी-
येति चोपाकर्माथमाचार्यसमीपे शिष्याणां नयनमुच्यते । तथैव
संप्रदायविद्भिर्गङ्गीकारात् । गोभिलवाक्ये च श्रावणमिति
श्रावणे मास्यनुष्ठेयत्वं ज्ञाप्यते । तथाच शौनकः-अथातः
श्रावणे मासे श्रवणर्क्षयुते दिने । श्रावण्यां श्रावणे मासि
पंचम्यां हस्तसंयुते । दिवसे विदधीतैतदुपाकर्म यथोदितम् ।
इति गोभिलवाक्ये च औदयिकत्वस्य श्रवणहस्तयोरप्यनुपगः ।
अतएवोक्तं परिशिष्टे-धनिष्ठाप्रतिपद्युक्तं त्वाष्ट्रश्रुक्षसमन्वि-
तम् । श्रावणं कर्म कुर्वति ऋग्यजुःसामपाठकाः । इति ।
त्वाष्ट्रं चित्रा । अत्र सामान्यवाचकोपि यजुःपाठकशब्दो गोभि-
लवाक्यासैतिरीयपरो बोध्यः । अतो वाजसनेयिभिः पूर्वविद्ध-

पौर्णमास्यामिदं कार्यं । तद्विषयमेव—श्रावणी दुर्गनवमी दुर्गा चैव
 हुताशनी । पूर्वविद्धा प्रकर्तव्या शिवरात्रिर्वलेर्दिनम् । इति
 ब्रह्मवैवर्तवचनमिति हेमाद्रिमदनपारिजातादयः । मदनरत्ने तु—
 —पर्वण्यौदयिके कुर्युः श्रावणं तैत्तिरीयकाः । बह्वचाः
 श्रवणे कुर्युर्ग्रहसंक्रांतिवर्जिते । इति बह्वचपरिशिष्टवाक्ये तै-
 त्तिरीयग्रहणं यजुर्वेदिमात्रोपलक्षणार्थं । वाक्यस्य बह्वचान्प्रति
 औदयिकश्रवणपरत्वात् । तैत्तिरीयाणां तु परस्तुत्यर्थमुपा-
 दानात् । अनुवादे च लक्षणायाः अदोषावहत्वात् । श्रावणी
 दुर्गनवमीत्यादिशास्त्रं तु श्रावण्यां पूर्णमास्यां विहितकर्मांतर-
 विषयमित्युक्तं । तैत्तिरीयशब्दस्य प्रसिद्धार्थबोधप्रसंगात् ।
 गोमिलवाक्यस्य बह्वचान्प्रति श्रवणविधानमात्रपरत्वेन नेतु-
 मशक्यत्वाच्च । अथ तदपि सामगान्प्रति हस्तमात्रविधि-
 परमिति चेन्न । होलाकाधिकरणे स्मृतीनां गृह्यग्रंथानां चाध्य-
 यनव्यवस्थया प्रामाण्यव्यवस्थां प्रामां दूरीकृत्य सर्वान्प्रति
 प्रामाण्यस्य स्थापितत्वेन तत्तत्परिशिष्टे तत्तच्छास्त्रीयपुरस्का-
 रेण प्रवृत्तविधेर्विवक्षांगीकृत्येनगशास्त्रीयान्प्रति प्रतीयमान-
 विध्यविवक्षांगीकारस्य निर्हेतुकत्वात् । यदा श्रावणे मास्यौ-
 पधयो न प्रादुर्भवन्ति तदा भाद्रपदे मासि श्रवणपर्वहस्तेषु
 बह्वचादिभिः उपाकर्म कार्यं । तथाच बह्वचपरिशिष्टे—अवृ-
 ष्ठ्यौपधयस्तस्मिन्मासे तु न भवन्ति चेत् । तदा भाद्रपदे मासि
 श्रवणेन तद्विष्यते । इति । वसिष्ठोपि—श्रावण्यां प्रौष्ठपद्यां
 वाप्युपाकृत्य युक्तदृष्टंदांस्यधीयीतेति । वृत्तिकारेणापि एतद्वार्षि-
 कमित्याचक्षत इति सूत्रव्याख्यानावसरे ओषधिप्रादुर्भावभावे
 भाद्रपदे मासि श्रवणनक्षत्रे उपाकर्माभिधानाच्च ।

कातीयानां तत्र विशेषमाह कात्यायनः—अथातोऽध्यायो-
 पाकर्मौपधीनां प्रादुर्भावे श्रवणेन श्रावण्यां पौर्णमास्यां पंचम्यां
 हस्तेन वा इति । एतद्व्याख्यानावसरे च कर्कः कालद्वयाभि-
 प्रायेण स्वयं व्याख्याय तच्चतुष्टयाभिप्रायेण परव्याख्यानमुक्त-
 वान् । एतदेव स्पष्टीचकार हरिहरः । अत्राध्यापयतोपि निरग्नेः
 साम्नेरप्यनध्यापयतो नाधिकारः । ओषधिप्रादुर्भावश्रवणौ च
 पौर्णमास्यां विशेषणं । तयोस्तत्र प्रायशः संभवात् । तस्मा-
 द्विशेषणाभावे पौर्णमास्या भवति । एवं पंचम्यां हस्तोपि

प्राचशो भवतीत्युपन्यस्तः । अतः श्रावणी पौर्णमासी पंचमी वा विशिष्टाविशिष्टा चोपाकर्मकालः । एवं स्वमतेन व्याख्याय परमतमुदाजहार । श्रवणेन पौर्णमास्यां वा पंचम्यां वा हस्तेन वेति । अत्र पूर्वव्याख्यायां श्रवणाभाव इव ओषधिप्रादुर्भावाभावेपि पौर्णमास्यां कार्यमिति कर्काद्यभिमानः प्रतीयते । अतएव रेणुकाकारिकायां कर्ममतानुवादपूर्वं मतांतरोपन्यासः । कर्कोत्था चैवमुभयं पौर्णमासीविशेषणम् । अनादरस्तयोर्यस्मान्नित्यत्वादस्य कर्मणः । पंचम्यां प्रायिको हस्त इत्युपाध्यायसंमतिः । पंचमी हस्तयुक्तैव याज्ञवल्क्यादिसंमतं । अवृष्ट्यौषधयस्तस्मिन्मासेपि न भवन्ति चेत् । प्रौष्ठपद्यां तद्वैतत्यादिति मन्वादिशासनम् । पूर्णिमा प्रतिपद्युक्ता तत्रोपाकर्मणः क्रिया । उक्तोर्थोऽयं प्रसंगेन भविष्योत्तरसंज्ञके । इति । अत्रौषधिप्रादुर्भावाभावेपि श्रावण्यां कार्यमिति मुख्यकर्ममतविरुद्धौषधिप्रादुर्भावाभावे प्रौष्ठपद्यां कार्यमिति मतोपन्यासेन सह परविद्धपूर्णिमा ग्राह्येत्युपन्यासात् नात्रैव कारिकाकारस्याभिमानो बोध्यः । सामगानां तु भाद्रपदशुक्ले हस्तनक्षत्रं मुख्यः कालः । प्रोष्ठपदीहस्तोनोपाकरणमिति गोभिलसूत्रात् । प्रोष्ठपदीं प्राप्येति व्याख्यातं हेमाद्रौ । गोभिलसूत्रभाष्ये तु प्रोष्ठपदीमिति द्वितीया प्रतिशब्दाध्याहारार्था । तेन प्रतिवर्षमुपाकर्म कर्तव्यमिति ज्ञाप्यत इत्युक्तं ।

उक्तकाले अस्तादिना उपाकर्मारंभासंभवे श्रावण्यां पौर्णमास्यामुपाकृत्य भाद्रपदशुक्लहस्तनक्षत्रपर्यंतं न पठेयुः । श्रावणीमेकामुपाकृत्यैतमासावित्रात्कालं कांक्षत इति गोभिलसूत्रात् । श्रावणी पौर्णमासी । सावित्रं हस्तः । श्रावणीमिति द्वितीयायाः प्रयोजनं प्रोष्ठपदीशब्देन व्याख्यातमिति व्याख्यातं भाष्यकारेण । यदि श्रावणे मासि श्रवणनक्षत्रादिकालः ग्रहसंक्रांतिदूषितस्तदा श्रावणशुक्लपंचम्यां तत्रैव हस्तनक्षत्रयुक्तदिनांतरे वा उपाकर्म कार्यं—उपाकर्म प्रकुर्वन्ति क्रमात्सामर्थ्यजुर्विदः । ग्रहसंक्रांत्यदुष्टेषु हस्तश्रवणपर्वसु । इति निषेधद्योतनात् । तत्र गृह्यसूत्रेषु पंचम्यादिविधेरनुकल्पत्वेन तत्कालविधिपरतायाः व्याख्यातृभिर्निबंधूभिः स्वीकाराच्च । उक्तं च महार्णवे—संक्रान्तिग्रहणं वापि यदि पर्वणि जायते । तन्मास्ते

हस्तयुकायां पंचम्यां वा तदिष्यते । इति बहुचगृह्यकारि-
 कार्या—अध्यायानामुपाकर्म श्रावण्यां श्रवणेन तु । तन्मासे
 हस्तयुकायां पंचम्यां वा तदिष्यते । इति । येषां गृह्यसूत्रे पंचमी
 नोक्ता तेषां औपध्यप्रादुर्भाव इव श्रावणगतकालस्य ग्रहादि-
 दृष्टत्वेऽपि भाद्रपद एवोचितश्रवणादिकालेषूपकर्म उचितम् ।
 एतद्वार्तिकमित्याचक्षत इत्यादिवाक्यानां औपध्यप्रादुर्भाव इव
 ग्रहसंक्रांतिदोषेऽपि भाद्रपदप्रापकतायास्तुल्यत्वात् । अतएव—
 संक्रांतिर्ग्रहणं वापि पौर्णमास्यां यदा भवेत् । उपाकृतिस्तु
 पंचम्यां कार्या वाजसनेयिभिः । इति महार्णववाक्ये वाजसने-
 यिग्रहणं तैत्तिरीयोपलक्षणमंगीकृत्य तैत्तिरीयाणामपि पंचम्या-
 मुपाकर्म कर्तुमुचितमिति मतं दूषयित्वोपसंहृतं हेमाद्रौ । ग्रह-
 संक्रांतिदुष्टायां श्रावणपौर्णमास्यां तैत्तिरीयकैः प्रोष्ठपद्यामुपा-
 कर्म कार्यम् । इति । बौधायनीयानां तु श्रावण्याः पौर्णमास्याः
 ग्रहादिदुष्टत्वे आपाक्यां तदनुष्ठानमुचितम् । श्रावण्यां पौर्ण-
 मास्यां आपाक्यां वोपाकृत्य छंदांस्यधीयीतेति बौधायनवच-
 नात् । ग्रहसंक्रांतियोगश्चोपाकर्मसंबन्धिन्यहोरात्रे भाव्यधरात्रा-
 न्पूर्वं नक्षत्रपर्वणोर्विद्यमानस्तयोर्दूषकः । नत्वधरात्रात्परस्ताद्वि-
 द्यमानः । तथातीतादर्धरात्रात्परतो विद्यमानो दूषको न तत्पूर्वः ।
 नाप्युपाकर्मांगभूततिथिनक्षत्रयोः पूर्वोत्तरकालीने तिथ्यंतरे
 नक्षत्रांतरे वा विद्यमानः । अर्धरात्रात्परस्ताद्वैत्संक्रांतिर्ग्रहणं
 तथा । उपाकर्म न कुर्वीत परतश्चेन्न दोषकृत् । इति गग्यवच-
 नात् । यद्यर्धरात्रादुर्वाकृतु ग्रहः संक्रांतिरेव तु । नोपाकर्म तदा
 कुर्याच्छ्रावण्यां श्रवणेऽपि चेत् । इति शास्त्रांतराच्च—बहुचाः
 श्रवणे कुर्युर्ग्रहसंक्रांतिवर्जिते । इत्यादौ श्रवणादिसामानाधि-
 करण्येन ग्रहणादिपर्युदासश्रवणाच्च । यानि तु ग्रहवेधवा-
 क्यानि—त्रयोदश्यादितो वर्ज्यं दिनानां नवकं ध्रुवं । मांगल्येषु
 समस्तेषु ग्रहणे चंद्रसूर्ययोः । द्वादश्यादितृतीयांतो वेध
 इंदुग्रहे स्मृतः । एकादश्यादितः सौरे चतुर्थ्यंतः प्रकीर्तितः ।
 खंडग्रहे तयोः प्रोक्तमुभयत्र दिनद्वयम् । इत्येवमादीनि तानि
 नोपाकर्मविषयाणि । —नित्ये नैमित्तिके जप्ये होमयज्ञक्रियादिषु ।
 उपाकर्मणि चोत्सर्गे ग्रहवेधो न विद्यते । इति मदनरत्ने
 वचनात् ।

पर्वादीनामौदयिकानामपि ग्राह्यत्वे विशेष उक्तः पृथ्वी-
चन्द्रोदये—उदये संगवस्पर्शे श्रुतौ पर्वणि चार्कमे । कुर्युर्नम-
स्युपाकर्म ऋग्यजुःसामगाः क्रमात् । इति । श्रुतौ भवणे ।
मर्कमे हस्ते । नभसीत्युपलक्षणं भाद्रपदस्य । तथाच मदन-
रत्ने निगमे—भावण्यां प्रौष्ठपद्यां वा प्रतिपत्त्वणमुहूर्तकैः ।
विद्या स्याच्छुद्धसां तत्रोपाकर्मोत्सर्जनं भवेत् । इति । अत्र औदयिक-
ग्राह्यत्वानुवादेन संगमस्पृग्ग्राह्यत्वनियमात् पंचधा विभक्त-
दिनस्य प्रथमभागात्मकप्रातःकालमात्रव्यापिनां भवणादीनाम-
ग्राह्यत्वं । प्रातःसंगवात्मकभागद्वयव्यापिनां तु ग्राह्यत्वमित्येके ।
अन्ये तु पृथ्वीचन्द्रोदयोदाहृतवचने संगवस्पर्श इति स्पर्श-
ग्रहणात्संगवैकदेशव्याप्तिः प्रतीयते । निगमवाक्ये तु षण्मुहूर्तकैः
इति पूर्वभागद्वयव्याप्तिः तदधिकव्याप्तिरपि गार्ग्यवचनात्प्रती-
यते—भावणी पौर्णमासी तु संगवात्परतो यदि । तदैवौदयिकी
ग्राह्या नान्यदौदयिकी भवेत् । इति । एषां वचसां यथाश्रुतार्थ-
परत्वे संभवति नान्यतरस्यावयुत्यानुवादत्वं पाक्षिकानुवादत्वं
वा वक्तुमुचितं । नापि विकल्पपरत्वं । तस्याष्टदोषदुष्टत्वात् । अने-
कश्रुतिकल्पनाप्रसंगाच्च । किंतु येषां शास्त्रिणां षण्मुहूर्तसाध्यमे-
वोपाकर्म तान्प्रति षण्मुहूर्तव्याप्तिरेव ग्राह्यत्वनियामिका । एवमि-
तरे अपि व्याप्ती तत्तच्छास्त्रिनः प्रति ग्राह्यत्वनियामिके बोध्ये ।
अतएव स्फुटा स्मृत्यर्थसारोक्तिः । तिथिखंडे सत्युदयव्या-
पिनी प्रयोगपर्याप्ता तिथिरुपाकरणे ग्राह्येति । एवंच नोक्तवच-
नेषु कापि स्वार्थत्यागः । नाप्यनेकश्रुतिकल्पनाप्रसक्तिः ।
सर्वेषां कर्मकालव्याप्तिशास्त्रप्रपंचनरूपत्वात् । नापि येषां मुहूर्त-
त्रयमात्रसाध्यमुपाकर्म तेषामपि संगवव्याप्तिप्रयुक्ताऽऽष्टांतर-
कल्पनापत्तिः । नापि सामगानां कर्मकालव्याप्तिशास्त्रबाधेन
परदिने उपाकर्मप्रसक्तिः । तेषां हि अपराह उपाकर्मकालः ।
सिंहे रवौ तु पुण्यक्षे पूर्वाह्ने विचरेद्बृहः । छंदोगा मिलिताः
कुर्युर्दत्सर्गे सर्वछंदसां । शुक्लपक्षे तु हस्तेन उपाकर्मापराह्नि-
कम् । इति गर्गवचनात् । यदि केषांचित्सामगानां प्रातःसंग-
वावेवोपाकर्मकालत्वेन विहितौ तदभिप्रायेण संगवस्पृग्ग्र-
हणं । यदि तु न विहितौ तदा कर्मकालव्याप्तिशास्त्रवशेन
प्रसक्तस्य पूर्वदिनगतापराह्न्यपि हस्तग्राह्यत्वस्य बाधेन संगव-

सृग्धस्तगोचरापूर्वविधेः ऋग्यजुरथर्ववेदविद्विलक्षणस्य परैर-
भ्युपेतत्वात् । अस्मत्पक्षेपि सामवेद्यंशे कर्मकालव्याप्तिप्रपञ्च-
नरूपत्वत्यागेनापूर्वविधित्वोपगमनिमित्तं वैलक्षण्यं न दोषाये-
त्याहुः । उक्तगर्गवाक्ये सिंहे रवावित्यस्योत्सर्जनोपाकर्मभ्यां
द्वाभ्यामपि संबंधः । अतएव स्मृत्यन्तरे—वेदोपाकरणे प्राप्ते
कुलीरे संस्थिते रवौ । उपाकर्म न कर्तव्यं कर्तव्यं सिद्ध्युक्तके ।
इति । कुलीरः कर्कटः । यस्तु इदं वाक्यं छंदोगातिरिक्तानां
सिंहस्थे रवानुपाकर्मकर्तव्यतापरमिति । तन्न । छंदोगविषयत्वे
अस्य वाक्यस्योक्तगर्गवाक्येन सह मूलभूतैकश्रुतिकल्पनालाघ-
वात् । नन्वेवं—नर्मदोत्तरभागे तु कर्तव्यं सिद्ध्युक्तके । कर्कटे
संस्थिते भानानुपाकुर्यात्तु दक्षिणे । इति व्यवस्थाविध्यनुपपत्तिः ।
एकपुरुषं प्रति पक्षद्वयप्राप्तौ व्यवस्थाविध्यनुपपत्तेरिति चेन्न ।
पूर्वार्धे यत्सिद्ध्युक्ते कार्यं तन्नर्मदोत्तरे । इति सामगान्प्रत्येव
विध्युपपत्तेः । दक्षिणभागे कदा कार्यमित्यपेक्षायां च उत्तरार्धे-
स्यापि तान्प्रत्येव प्रवृत्तेरिति केचित् । तच्चित्यं । प्रोष्ठपदीं
हस्तेनोपाकरणमिति गोभिलगृह्यसूत्रे प्रोष्ठपदशुक्लपक्षे हस्तेने-
त्यादिपरिशिष्टे च भाद्रपदशुक्लपक्षे हस्तनक्षत्र एवोपाकर्म-
विधिबलेन कस्मिन्नपि देशे सामगानां कर्कस्थे उपाकर्मानुष्ठाना-
संभवात् । गृह्यसूत्रस्थोत्पत्तिशिष्टगुणविरुद्धगुणविधेः स्मार्तस्यासं-
भवात् । अतएव पूर्वार्धगतनियमवशेन अर्थप्राप्तस्यानुवाद उत्तरा-
र्धमप्यपास्तम् । पूर्वार्धे देशस्य विधेयत्वं उत्तरार्धे चानुवाद्यत्वमिति
वाक्यार्थवैषम्यस्यान्याय्यत्वाच्च । परेतु नर्मदोत्तरेत्यादिवृहस्पति-
वाक्यस्य सिंहे रवौ तु पुण्यर्क्ष इत्यादिगर्गवाक्येन सामगविषयत्वे-
नोपसंहार इत्याहुः । तदपि चित्यं । अनारभ्याधीतसाप्तदश्यवाक्यस्य
सप्तदश वैश्यस्येत्यनेन वैश्यार्थत्वबोधकतया समानविषयेणो-
पसंहारवत्कर्तृदेशात्मकपरस्पराधिकारार्थतया उक्तशास्त्रयोरपि
परस्परोपसंहारसंभवात् । नच बृहस्पतिवाक्ये कैश्चिन्निरुद्धमि-
रलिखितत्वेनानाश्वास उचितः । प्रयोगपारिजातपराशरमाध-
वाद्युदाहृतत्वेन तदयोगात् । तस्माद्येषां शास्त्रिणां विहितकालस्य
ग्रहसंक्रांत्यादिदुष्टत्वे सति स्वगृह्योक्तपंचम्यादिकालविषयत्व-
भावेन (?) शास्त्रांतरीये कालेऽवश्यश्रयणीये श्रावणशुद्धपंचम्यां
भाद्रपदगतपर्वादेश्चाव्यवस्थितविकल्पप्रसक्तिस्तेषां अर्थप्राप्तिसिंह-

कर्कष्यवस्थापनं क्रियत इत्युचितं । नहि यत्र यच्छब्दतः प्राप्तं तत्रैव तद्व्यवस्थापनमुचितं । वार्त्रग्नीवृधन्वत्योः पूर्णमास्यमा-
वास्याकालाभ्यां कर्मभ्यां वा सह शब्दतः संबंधानवगमेपि अर्थ-
प्राप्तसंबंधोपजीवनेनैव व्यवस्थादर्शनादिति ।

प्रथमोपाकर्म गुरुशुक्रास्तादौ न कार्यं । यथोक्तं ज्योति-
निर्बंधे संग्रहे—गुरुमार्गवयोर्मौख्ये बाल्ये वा वार्धकेपि वा । तथा-
धिमाससंसर्पमलमासादिषु द्विज । प्रथमोपाकृतिर्न स्यात्कृतं कर्म
विनाशकृत् । इति । अत्रादिशब्देन सिंहस्थगुर्वादिग्रहणं ।
द्वितीयाधुपाकर्म तु अस्तादावपि कार्यमित्यभिप्रेत्योक्तं तत्रैव
स्मृतिसारसमुच्चये—यज्ञोपवीतं कर्तव्यं भावणे गुरुशुक्रयोः ।
मौख्येपि वार्धके बाल्ये नित्यवत्कर्म नोदितम् । इति । द्विती-
यादिप्रयोगोप्यधिमासे न कार्यः । उपाकर्म तथोत्सर्गे प्रसवा-
होत्सवोष्टकाः । मासवृद्धौ पराः कार्या वर्जयित्वा तु पैतृकम् ।
इति तत्रैव ज्योतिःपराशरवचनात् । प्रसवाहोत्सवो जातेष्टिः ।
यसु—दशहरासु नोत्कर्षश्चतुर्ध्वपि युगादिषु । उपाकर्म महाप-
ष्ठयोर्होतृदिष्टं वृषादितः । इति ऋक्ष्यशृंगवचनं तच्छंदोगविषयं ।
तेषां सिद्धान्तं एवोपाकर्मविधानात् । इदंचोपाकर्म यद्यपि—आ-
वण्यां प्रोष्ठपद्यां वाप्युपाकृत्य यथाविधि । युक्तश्छंदस्यधीयीत
मासान्विप्रोऽर्धपंचमान् । इत्यादिशास्त्रपर्यालोचनया ब्राह्मणस्य
ब्रह्मचारिणो ग्रहणाध्ययनांगत्वेन प्रतीयते । तथापि त्रयाणामपि
वर्णानां ब्रह्मचारिगृहस्थान्यतराश्रमिणां ग्रहणाध्ययनांगतया
धारणाध्ययनांगतया वानुष्ठेयं । वानप्रस्थाश्रमिणामपि धारणा-
ध्ययनांगतयानुष्ठेयं । नच गृहस्थस्य ग्रहणाध्यापनाभावः ।
समावृतो ब्रह्मचारीकल्पेन यथान्यायमितरे जायोपेये-
त्येके इत्याहवलायनसूत्रे गृहस्थानामपि ग्रहणाध्ययनविधा-
नात् । व्याख्यातं होतृदित्यं वृत्तिकारेण ब्रह्मचारिधर्ममित्यर्थः ।
स्वाध्यायकाले विहिता ये धर्माः मधुमांसस्त्रीगमनखट्वादिवा-
शयनादिवर्जनादयः तैर्युक्तोऽधीयीत समावृत्तः । मेखलादयस्तु
न भवंति अस्वाध्यायधर्मत्वात् । इतरे ब्रह्मचारिण इत्यर्थः ।
अस्मिन्नध्ययने ब्रह्मचारिणामपि प्रवृत्त्यर्थमिदं । इतरथा समावृ-
त्तानामेवेति शंका स्यात् । समावृत्तो जायां गच्छेदित्येक आहुः ।

ऋतावेव गच्छेन्नानृताविति । वेदव्रतानि वा पारं नीत्वा शुभय-
मेव वा । इत्यादि श्रुतिभिरपि वेदसमाप्त्यभावेपि समावर्तनविधा-
नेन गृहस्थानामपि वेदाध्ययनसूचनाच्च । न च धारणाध्ययनां-
गत्वे मानाभावः । उपाकर्मोत्सर्जनं च वनस्थानामपीष्यते ।
धारणाध्ययनांगत्वाद्गृहिणां ब्रह्मचारिणाम् । इति गोभिलवच-
नात् । प्रत्यक्षमनुष्ठेयं चेदं-प्रत्यक्षं यदुपाकर्म सोत्सर्गं विधि-
वद्विजैः । क्रियते छंदसां तेन पुनराप्यायनं भवेत् । अयातयामै-
श्छंदोभिर्यत्कर्म क्रियते बुधैः । ऋडमानैरपि सदा तत्तेषां सिद्धि-
कारणम् । इति कात्यायनवचनात्-उत्सर्जनं च वेदानामुपा-
करणमेव च । अकृत्वा वेदजप्यस्य फलं नाप्नोति मानवः । इति
नित्यब्रह्मयज्ञोपयोगित्वेन नित्यत्वप्रतीतेश्च । द्विजैरिति त्रयाणा-
मपि वर्णानामधिकारसिद्धिः । यत्तु मासान्विप्रोऽर्धपंचमान् इत्यु-
दाहृतशास्त्रे विप्रग्रहणं तत् ब्राह्मणस्यैव स्वतोधिकारः क्षत्रिय-
वैश्ययोस्तदन्वारंभमात्रमेवेति ज्ञापनार्थं । अध्येष्यमाणोऽध्याप्यै-
रन्वारब्ध इत्याश्वलायनसूत्रे । अध्यापकपरेणाध्येष्यमाणपदेन
अध्यापनाधिकृतब्राह्मणस्यैव स्वतंत्राधिकारप्रतीतेः । ब्राह्म-
णोपि यद्वान्यैः सह कर्म कुर्यात्तदा लौकिकाग्नौ । अन्याग्नौ क्रिय-
माणेन कर्मणान्येषां फलासंभवात् । यदात्वेकः कुर्यात्तदा स्वगृ-
ह्याग्नौ कुर्यात् । बाधकाभावे गृह्यकर्मणां तत्रैवानुष्ठानौचित्यात् ।
अतएव जयंतः-उपाकर्मप्रयोगारंभे औपासनं विद्वत्येत्यौपासन-
साध्यतामुक्त्वापि प्रयोगान्ते अध्याप्यैः समन्वारब्धाः केचिन्नौकि-
काग्नौ कुर्वन्तीत्याह । प्रधानभूतोऽप्याचार्यो बहुभिरपि चतुरव-
सिभिः सहोपाकर्म कुर्वन् एकस्यापि जामदग्न्यस्यानुरोधेन पंचा-
वसमेव कुर्यात् । आग्रयणे जघन्यैकद्यावापृथिव्यनुरोधेन मुख्या-
नेकैर्ब्राह्मणादीनां प्रसूनमयनियमसाधकतया द्वादशाध्यायोक्तस्य कां-
स्यभोजिन्यायस्य प्रकृतेः तुल्यत्वात् । उक्तं हि चतुरवसिन्नं प्रत्यपि
पाक्षिकपंचावसानुष्ठानं कात्यायनेन तस्य द्विरवस्यति त्रिजामद-
ग्न्यानां सर्वेषां चोभयमविरोधादिति । व्याख्यातं चैतत् कर्का-
चार्यैर्देवयाज्ञिकैश्च शास्त्रांतरे । पंचावसत्तं जमदग्नीनामित्युक्तेस्तेषां
पंचावसमेव, अन्येषां चतुरवसत्तं पंचावसत्तं वेति सत्यप्यत्रा-
व्यवस्थितविकल्पप्रसक्तौ जामदग्न्यानुष्ठायैवाजामदग्न्यः पंचावसत्तं

कुर्यात् । अजामदइयोपि आमदइयमात्रं पंचावसं कुर्वीतेत्या-
पस्तंबोक्तेः । अतएव तनूनपाञ्चराशंसयोरिव चतुरवसपंचावस-
योर्व्यवस्थाभावात्—अजामदइयानां आमदइयैर्या सहाधिकार-
शंका; यश्च एतेन राजपुरोहितौ सायुज्यकामौ यजेयातामिति
वचनात्, कुलाययद्दिव—उपाकर्मणि चोत्सर्गे यथाकालं समेत्य
तु । ऋषीन्दर्भमयान्कृत्वा पूजयेत्तर्पयेत्ततः । इति काष्ण्णोजिनि-
वचनात्सहाधिकार इति परिहारः; तदुभयमप्युक्तं वांतमिवेत्यु-
पेक्षणीयं । नच कुलायदृष्टान्तेन समाधानमप्युचितं । वसिष्ठशु-
नकादिगोत्रोत्पन्नेन पुरोहितेन सहैव राज्ञोऽधिकारं प्रतिपादयतो
वचनस्योपपत्तौ सत्रवत्कुलायेपि प्रयाजगोचरभिन्नकल्पाह्वाणां
सहाधिकारकल्पनानुपपत्तेः । सोमचमसफलचमसाहत्वेन
भिन्नकल्पयोर्विप्रक्षत्रिययोः सहाधिकारप्रतिपादकतया चास्या-
धिकरणस्य तुल्यकल्पाधिकाराधिकरणापवादत्वसंभवादित्यालो-
चयितुमुचितं विद्वद्भिः । इत्युपाकर्मनिर्णयः ॥

अथोपाकर्मप्रयोगः । नूतनब्रह्मचारिणामुपाकर्मार्यतया
नूतनकटिसूत्राद्युपकल्पनं स्वस्तिपुण्याहवाचनं नांदीभास्त्रं च
कृत्वा तादृशब्रह्मचार्यभावेत्पकल्पनमात्रं कृत्वा । आचम्य प्राणा-
नायम्य देशकालौ संकीर्त्य अधीतानामध्येष्यमाणानां छंदसामा-
प्यायनद्वारा क्षीपरमेश्वरप्रीत्यर्थं एभिर्ब्राह्मणैः सहोपाकर्म करिष्ये
इति संकल्प्य व्याहृतिभिरग्निप्रतिष्ठापनांतं कुर्यात् । केवल
आचार्य इदं कर्मकुर्वन्नेभिर्ब्राह्मणैः सहेत्येतद्रहितं संकल्पं कृत्वा
गृह्याग्नैरुपसंमिधनं कुर्यात् । अन्वाधाने चक्षुषी आज्येनेत्यंते
सावित्री ब्रह्माणं भस्त्रां मेधां प्रज्ञां धारणां सदसस्पतिं अनुमतिं
छंदांस्यूपीन् एताः प्रधानदेवता आज्येन । अग्निं अतृणसूर्यान्
अग्निं शकुंतं अग्निं मित्रावरुणौ अग्निं अपः अग्निं मरुतः अग्निं विश्वा-
न्देवान् देवब्रह्माणि अग्निं इंद्रासोमौ इद्रं अग्नमरुतः पवमानसोमं
पवमानसोमं अग्निं संज्ञानं एताः प्रधानदेवताः दधिसकुद्रव्येण
इति वृत्तिकृन्मते । उत्सर्जनप्रकरणस्थदेवताग्रहणेन अग्न्यादीनां
सावित्र्यादिभिः सह तेनोक्तत्वात् । जयंतमते सावित्र्यादीनां न
प्रधानदेवतात्वेन संकल्पः । तत्र आज्यशेषात्स्विष्टकृते नावद्यति

सावित्र्यादीनामंगन्वादिनि तदुक्तेः । शेषेण स्विष्टकृतमिध्म-
 संनहनेन रुद्रं यज्ञोपवीतेन परमात्मानं अयासमग्निमित्यादि ।
 ततो विशपः कारिकायां—आज्यसंस्कारपर्यन्तमुपलेपादि पूर्ववत् ।
 आज्येन दधिसक्तूनां त्रिःपर्यग्निकरणं भवेत् । उत्पूतमात्रमाज्यं चे-
 त्तेषां त्रिःप्रोक्षणं भवेत् । इध्माभिघारणं तस्मादाज्यस्योद्भासना-
 दिकम् । अन्वारब्धोऽधुना शिष्यैः स्वयमेव न संति चेत् । प्रकु-
 र्वीताज्यभागांतमिध्माधानादि पूर्ववत् । इहाज्यभागौ नित्यौ
 स्तस्तथैवोत्सर्जनेपि तौ । हुत्वाज्यं नवभिर्मन्त्रैः सावित्र्याधैरतः
 परं । हुत्वावदानधर्मेण तान्सक्तृन्दधिसंयुतान् । हुत्वाऽग्निमीळ-
 इत्याद्यैर्मन्त्रैर्विंशतिभिः क्रमात् । शाकलानां समानीव इत्यृचांत्या-
 हुतिर्भवेत् । याष्कलानां तु तच्छंयोरित्यृचांत्याहुतिर्भवेत् ।
 ऋग्वेदः पंचशाखाभेदः । आश्वलायनी सांख्यायनी शाकला
 याष्कला मांडूकाश्चेति । तेषां मध्ये शाकलानां याष्कलानां
 चेदमेवाश्वलायनसूत्रे कर्मानुष्ठानार्थमुपकरोतीति प्रदर्शित-
 मनेन । इति । आज्याहुत्यंतं चतुरवत्यपि आचार्यः पंचाव-
 त्तिनं शिष्यमामंज्यं विंशतिकृत्वः पंचावत्तं कुर्वीत । प्रतिहो-
 ममध्ययनकालप्रसिद्धार्थादिस्मरणं च कुर्यात् । आज्याहुती-
 जुहुयात् । सावित्र्यैस्वाहा १ ब्रह्मणेस्वा० २ अद्वायै० ३
 मेधायै० ४ प्रज्ञायै० ५ धारणायै० ६ सदसस्पतये० ७ अनु-
 मतये० ८ छंदोभ्यऋषिभ्यः० ९ । अवदानधर्मेण सक्तवव-
 दाय । अग्निमीले मधुछंदाअग्निर्गायत्री उपाकर्मप्रधानदधिसक्तु-
 होमेविनियोगः । अग्नि० तमंस्वाहा अग्नय इदं नमम । एवमग्नि-
 दैवत्येषु सर्वत्र त्यागः । सर्वत्र त्यागमाचार्य एव कुर्यात् । प्राक्सं-
 स्थान्युदक्संस्थानि वावत्तानि जुहुयादिति जयंतः । कुपुंभक्त-
 दगस्त्योमृणसूर्या अनुष्टुप् । अमृणसूर्येभ्य इदं० । त्वमग्ने गृत्स-
 मदोमिर्जगती । अग्नय इदं० । आवदन्गृत्समदः शकुंतो जगती ।
 शकुतायेदं० । सोमस्यमागाधिनोविश्वामित्रोमिस्त्रिष्टुप् । अग्नय
 इदं० । गृणानाजमदग्निर्मित्रावरुणौ गायत्री । मित्रावरुणाभ्या-
 मिदं० । त्वांह्यग्ने वामदेवोमिरष्टी । अग्नयइदं० । धामं ते वामदेव
 आपो जगती । अग्नयइदं० । अबोध्यात्रेयोबुधगविष्टिरावमिस्त्रि-
 ष्टुप् । अग्नय इदं । गंतानएवया मरुन्मरुतोतिजगती । मरुद्भ्य
 इदं० । त्वांह्यग्ने भारद्वाजोमिस्त्रिष्टुप् । अग्नय० । योनःस्वःपायुर्देव-

ब्रह्मवर्माण्यनुष्टुप् । इति संप्रदायविदः । देवानां ब्रह्मणश्च देव-
तात्वमिति तु युक्तं । अस्या ऋचः देवाः ब्रह्म च देवते इति भाष्य-
कृताभिधानात् । ब्रह्म मंत्रः । स मे आंतरं शराणां निवारकं वर्म
विद्यते इति व्याख्यानदशायामपि भाष्यकृतैव वर्मपदस्य ब्रह्मगत-
गुणाभिधायित्वेन स्वातंत्र्यनिराकरणाच्च । एवंच ऋष्यादिस्म-
रणकालेपि देवब्रह्मण्यनुष्टुप् इत्येव पठितुमुचितं । त्यागश्च देव-
ब्रह्मभ्य इदमिति । अग्निनरोवसिष्ठोऽग्निर्विराद् । अग्नयः । प्रति-
चक्ष्ववसिष्ठेन्द्रासोमावनुष्टुप् । इंद्रासोमाभ्यामिदं । माचित्का-
ण्वः प्रगाथ इंद्रोवृहती । इंद्रायेदं । आग्नेयाहि सोभरिरग्नमरु-
तोनुष्टुप् । अग्नमरुद्भयइदं । स्वादिष्टयामधुच्छंदाः पवमानसो-
मोगायत्री । पवमानायसोमायेदं । यत्तेराजन्कश्यपः पवमानः
सोमःपंक्तिः । प० सोमायेदं । अग्रेवृहन्नाथस्त्रितोऽग्निस्त्रिष्टुप् ।
अग्नय इदं । समानीवः संवननः संज्ञानमनुष्टुप् । संज्ञानायेदं ।
ततः स्विष्टकृतमुपस्तीर्य आज्यस्य सकृत् । पंचावसिसत्वे
द्विरवदाय तथैव दधिसक्तृन्सकृद्विरवदाय द्विरभिघारयेदृत्तिरुन्मते
जयंतमतेतु नाज्यावदानं ॥

ततो विशेषः कारिकायां—अथ स्विष्टकृतं कृत्वा दधिसक्तु-
भिरेव च । दधिसक्तृन्स्वयं शिष्याः प्राश्याचम्य ततः परं ।
परिस्तरणदर्भैस्तैरंतर्दधति चांजलीन् । अन्येन सेचयित्वापस्ता-
भिः कुर्वति मार्जनम् । इति । स्विष्टकृतं इध्मसंनहनं कृत्वा ।
दधिक्राव्णो वामदेवो दधिक्रावानुष्टुप् । दधिक्राव्ण इतिमंत्रेण
प्राङ्मुखः प्रत्येकं दधिसक्तृन्प्राश्याचामेयुः । अग्नेः पश्चादंक्रधार-
णया एकैकः प्राङ्मुख उपविश्य मार्जनं कुर्यात् । ततो यज्ञोप-
वीतस्य होमदाने कृत्वा धारणं कुर्यात्-कृत्वा यज्ञोपवीतानि
नवानि वसुधाधिप । कृत्वाग्नौ गुरवे दत्त्वा पितृभ्यो धारयेत्ततः ।
इति गालववचनात् । वेदारंभणतः पूर्वं सक्तुप्राशनतः परं ।
नवयज्ञोपवीतानि दद्याद्वै धारयेत्ततः । इति कार्णाजिनिवच-
नाच्च पितृभ्य इत्यस्यापि दत्त्वेत्यनेनान्वयः । होमे धारणे च
यज्ञोपवीतमिति मंत्रेण । ब्रह्मचारी च नूतनमेखलादि धारयेत् ।
मौंजी यज्ञोपवीतं च नवं दंडं च धारयेत् । अजिनं कटिसूत्रं च
नववस्त्रं तथैव च । इति कालादशोदाहृतवचनात् एषां धारणे

क्रमो मंत्राः प्रकारश्चोपनयन-द्वन्द्वः । ततः कर्तव्यं कारिकायां
—पश्चादग्नेस्तु दग्धेषु प्रागग्रदग्धेषु च । आसिच्यपः शरावादौ
दग्धस्तत्र निधाय च प्रागग्रदग्धेषु कुर्युर्ब्रह्माञ्जलीनथ ।
सव्याहृतिं वदन्त्युच्चैः सावित्रीं ब्रह्मयज्ञवत् । त्रिरभ्यसेत्पुरोकारं
व्याहृतींश्चात्र कर्मणि । अग्निमीले इदं सूक्तमनुवाकं यथाविधि ।
प्रारभेरन्नृचं वापि त्वध्याप्यान्वाचयेद्गुरुः । प्रायश्चित्तादिसकलं हो-
मशेषं समापयेत् । इति ।

शौनकोपि—ततोऽग्नेः पश्चिमे देशे प्राङ्मूलकुशसंस्तृते ।
कृत्वा ब्रह्माञ्जलीन्पूर्वमासीनः प्राङ्मुखो गुरुः । जपित्वा सकृदौ-
पूर्वाः समस्ता व्याहृतीर्गुरुः । प्रणवाद्यां च सावित्रीं सकृदुच्चार-
येत्ततः । पश्चाद्वेदादिमारभ्यादध्यायं सूक्तमेव वा । त्वं वाधीत्य
तत्सर्वं शिष्यान्ध्यापयेत्ततः । इत्युपाकर्मप्रयोगः ।

अथोत्सर्जनकालः । तत्राश्वलायनः ।—मध्यमाष्टकाया-
मेताभ्यो देवताभ्योऽग्नेन हुत्वाऽपोभ्यवयन्ति एता एव देवतास्तर्पयन्-
त्याचार्यान्प्रीतिं तृप्तेतदुत्सर्जनम् । इति । व्याख्यातं चैतद्वृत्ति-
कारेण । मध्यमाष्टकाग्रहणं पणमासांतलक्षणार्थं । तेन तस्याः
समीपे माघ्यां पौर्णमास्यामित्यर्थ इति । बौधायनस्तु पौष्याम-
प्युत्सर्जनमाह । श्रावण्यां पौर्णमास्यां आपाक्यां वोषाकृत्य
तैष्यां माघ्यां चोत्सृजेदिति । अत्र कातीयसूत्रं । अर्धषष्ठा-
न्मासानधीत्योत्सृजेयुरिति । अर्धसप्तमान्वेति । तथा पौषस्य
रोहिण्यां मध्यमायां वाष्टकायां अध्यायानुत्सृजेयुरिति । तत्र
हरिहरः पौषे उत्सर्जनकर्तव्यतामभिधायाह । ततस्त्रिरात्रा-
नंतरं शुक्लपक्षेषु छंदांस्यधीयीरन्कृष्णपक्षेष्वंगानि । ततः पुनर-
र्धषष्ठानर्धसप्तमान्वा मासानधीत्य एवमेवोत्सर्गं विधाय त्रिरात्र-
मेकरात्रं वावस्थाय यथेष्टं विप्रतिष्ठेत् । ततः पुनरुपाकृत्य अध्य-
यनं यावदुत्सर्गमिति । अनेनोत्सर्गद्वयं कातीयानां कर्तव्यमिति
प्रतीयते । इदमेव स्पष्टीकृतं गंगाधरेण । मध्यमाष्टकायां
रोहिण्यां वा मंत्रब्राह्मणयोरुत्सर्गः पौषस्य रोहिण्यामिति सूत्रेण
कर्तव्यः । तदूर्ध्वं शुक्लपक्षेषु मंत्रब्राह्मणयोरध्ययनं कृष्णपक्षेष्वं-
गानां यावदापादकृष्णदशमी श्रावणकृष्णदशमी वागच्छति
तत्रोत्सर्गः अर्धषण्मासानिति सूत्रेण विहितः कार्य इति ।
इत्थमुपन्यस्य मतांतरमप्युदाजहार । अपरे तु एकस्यैवोत्सर्गस्य

कालचतुष्टयं मन्यन्ते नोत्सर्गद्वयमिति । द्वितीयमतमेव चानुसृतं
रेणुकारिकायां-पौषमासस्य रोहिण्यां कृष्णाष्टम्यामथापि वा ।
माघस्याद्यतिथौ तत्र पूर्वाह्णे फाल्गुनस्य वा । उत्सर्गं विधिव-
त्कुर्याज्जलांते छंदसां बहिः । इति । अत्र द्वितीयमतमेव सूत्र-
स्वरसानुसारीति प्रतीयते । परिशिष्टे कात्यायनः-उपाकृ-
त्योद्गयने ततोऽधीयीत धर्मवित् । उत्सर्गश्चैक एवैषां तैष्यां
प्रौष्ठपदैपि वा । इति । इदं च सामगविषयं । तेषां प्रामाध्येय-
सामाध्ययनांगमेकमुपाकर्म सिंहाके हस्ते विहितम् । अरण्या-
ध्येयसामाध्ययनांगमपरमुपाकर्म मकराके हस्ते विहितं । तथै-
वोत्सर्जनद्वयप्रसक्तौ उत्सर्गश्चैक एव एषामित्युच्यते । प्रौष्ठपद-
ग्रहणं च सिंहाकेपरं । सिंहे रवौ तु पुष्यर्क्षे इत्युक्तगार्ग्यवच-
नात् । एवमुत्सर्जनोत्तरमध्ययनव्यवस्थोक्ता कारिकायाम्-
अत आरभ्य षण्मासान्यङ्गानि त्वधीयते । शुक्ले वेदमधीयीत
कृष्णेऽगानीति केचन । इति । आपस्तम्बधर्मप्रश्ने श्रावण्यां पौर्ण-
मास्यामध्यायमुपाकृत्य मासं प्रदोषे नाधीयीत । तैष्यां पौर्णमास्यां
रोहिण्यां वा विरमेत् । अर्धपंचमांश्चतुरो मासानित्येक इति ।
अत्रोज्ज्वलायां प्रदोषे ग्रहणाध्ययनं धारणाध्ययनं च न कुर्यात् ।
प्रदोषग्रहणाद्वाश्रावण्यूर्ध्वं न दोष इति व्याख्याय विरमेदित्यनेऽ-
नयोः पक्षयोः पंचमासानधीयीतेत्युक्त्वा शिष्टसूत्रव्याख्यावसरेऽ-
स्मिन्पक्षे प्रौष्ठपद्यां उपाकरणं शास्त्रांतरदर्शनात् । उत्सर्जनस्या-
प्रतिकर्ष इत्युक्तं । अस्मिन्पक्षे पौष्यनंतरामायामुत्सर्जनमिति
केचित् । शास्त्रांतरसंवादेन तदनंतराष्टम्यां तृचितं । किंचि-
दनत्वेपि पंचसंख्यावत्सार्धचतुःसंख्याया अपि संभवात् । मंद-
मतिभिस्तूपाकर्मदिन एव । ततः पूर्वमुत्सर्जनं कार्यं-पुष्येत्सर्जनं
कुर्यादुपाकर्मदिनेऽथवा । इति त्वादिरगृह्यात् । इत्युत्सर्जन-
कालनिर्णयः ।

अथ प्रयोगः । सचोपाकर्मवज्ज्ञेयः । संकल्पे अधीतानां
छंदसामाप्यायनद्वारा श्रीपरमेश्वरप्रीत्यर्थमिति विशेषः । दधिस-
क्तुद्रव्येणेत्यस्य स्थाने गृहसिद्धान्नद्रव्येणेत्यन्वाधाने विशेषः ।
यज्ञोपवीतेन परमात्मानमित्यस्य लोपः । दधिसक्तुवद्गृहसिद्धान-
्नस्य पर्याग्निकरणादि । नवाज्याहुत्यनंतरं गृहसिद्धान्नेनैव विश-

त्याहुतयः । सन्नहनहोमानंतरं न सक्तुप्राशनादियज्ञोपवीतधार-
णांतं । समानं वेदारंभादि । ततः कर्तव्यमुक्तं कारिकायां—
अथ तीरमपां गत्वा तेऽवगाह्य ततो जलम् । सावित्र्याद्यास्तथा-
ऽप्याद्या देवनास्तर्पयन्ति च । सावित्रीं तर्पयाम्यग्निं तर्पयामीति
तर्पयेत् । जयंतम्बग्निमीळादिमंत्रैस्तर्पणमब्रवीत् । ब्रह्मयज्ञांगमुक्तं
यत्तर्पणं म्यादिहापि च । इति । अत्रावगाह्येत्यनेन भस्मगोमयमृ-
त्तिकास्नानानि शास्त्रांतरमिद्धानि विहितानीति शिष्टव्यवहारः ।
अतएव विवाहादूर्ध्वकाले प्रसिद्धस्य—पिंडदानं मृदा स्नानं न
कुर्यात्तिलतर्पणं । इत्यादिनिषेधस्य नात्र प्रवृत्तिः । न चात्र नदीनां
रजोदोषप्रसक्तिः—उपाकर्मणि चोत्सर्गे रजोदोषो न विद्यते ।
इति गार्ग्यवचनात् । वेदाश्छंदांसि सर्वाणि ब्रह्माद्याश्च दिवौ-
कसः । जलार्थिनोऽथ पितरो मरीच्याद्या महर्षयः । उपाकर्मणि
चोत्सर्गे स्नानार्थं ब्रह्मवादिनः । पिपासून्नुगच्छन्ति संहृष्टाः
स्वशरीरिणः । समागमस्तु यत्रैषां तत्र हन्यादपां मलात् । नूनं
सर्वे क्षयं यांति किमुतं नदीरजः । इति छंदोगपरिशिष्टाच्च ।
स्नानानंतरं च ऋषिपूजातर्पणे कार्यं—उपाकर्मणि चोत्सर्गे यथा-
कालं समेत्य च । ऋषीन्द्रर्मयान्कृत्वा पूजयेत्तर्पयेत्ततः । इति
स्मृतिचंद्रिकोदाहृतवचनात् । तत्रत्यजलोपस्पर्शनपानाभ्या-
मभ्युदयप्राप्तिः ।—ऋषीणां सिच्यमानानामंतरालं समाश्रितः ।
संपिबेद्यः शरीरेण पर्यन्मुक्तजलछटः । विद्यादीन्ब्राह्मणः कामा-
न्वरादीन्कन्यका तथा । आमुष्मिकानपि सुखान्प्राप्नुयात्स न संशयः ।
इति छंदोगपरिशिष्टात् । सुखयंतीति व्युत्पत्त्या सुखशब्दो विप-
यपरः । ततः प्रकृतदेवतातर्पणं ब्रह्मयज्ञांगतर्पणं स्वपित्रादित-
र्पणं च कार्यं । ततो यमतर्पणं च कुर्यादिति शिष्टाः । तदित्थं ।
यमं तर्पयामि धर्मराजं० मृत्युं० अंतकं० वैवस्वतं० कालं०
सर्वभूतक्षयं० औदुम्बरं० दध्नं० नीलं० परमेष्ठिनं० वृकोदरं०
चित्रं० चित्रगुप्तं० इत्येतैस्तर्पयाम्यंतैः प्रत्येकमेकैकं जलांजलि
दद्यादिति । ततो यमोनिहंतैतिश्लोकं दशवारं पठेयुः । इत्युत्स-
र्जनप्रयोगः ।

अस्यामेव पौर्णमास्यां रक्षाबंधो मदनरत्ने—कृष्ण उवाच ।
संप्राप्ते श्रावणस्यांते पौर्णमास्यां दिनोदये । स्नानं कुर्वीत मति-
मान्श्रुतिस्मृतिविधानतः । ततो देवान्पितृन्धैव तर्पयेत्परमां-

भसा । उपाकर्मादिकं कृत्वा ऋषीणां तर्पणं तथा । कुर्वीत
ब्राह्मणैः सार्धं वेदानुद्दिश्य भक्तितः । शूद्राणां मंत्ररहितं ज्ञानं
दानं च शस्यते । ततोऽपराहसमये कुर्यात्पोटलिकां शुभां ।
कारयेष्वाक्षतैस्तद्वत्सिद्धार्थैर्हमचर्चितां । वस्त्रैर्विचित्रैः कार्पासैः
क्षौमैर्वा मलवर्जितैः । विचित्रतंतुप्रथितां स्थापयेद्भाजनोपरि ।
कार्या गृहस्य रक्षा गोमयरचितैः सुवृत्तकुंडलकैः । दूर्घापर्णैः
सहितैर्नियतं दुरितोपशमनाय । उपलिप्ते गृहमध्ये वृत्तच-
तुष्के न्यसेत्कुम्भं । पीठं द्वोपविशेद्राजामात्यैर्युतश्च सुमुहूर्ते ।
वेद्याजनेन सहितो मंगलशब्दैः समुत्थितैश्चिह्नैः । रक्षाबंधः
कार्यः शान्तिध्वनिना नरेन्द्रस्य । देवद्विजातिशस्त्राण्यस्त्राणि रक्षा-
भिरर्चयेत्प्रथमं । तदनु पुरोधा नृपते रक्षां बध्नीत मंत्रेण । येन
बद्धो बली राजा दानवेन्द्रो महाबलः । तेन त्वामभिबभ्रामि रक्षे
मा चल मा चल । इति । ब्राह्मणैः क्षत्रियैर्वैश्यैः शूद्रैश्चान्यैश्च
मानवैः । कर्तव्यो रक्षिकाबंधो द्विजान्संपूज्य भक्तितः । अनेन
विधिना यस्तुरक्षाबंधनमाचरेत् । स सर्वदोषरहितः सुखी संव-
त्सरं वसेत् । इति । अस्मिन्कर्मण्यौदयिकी तिथिर्ग्राह्या । पौर्ण-
मास्यां दिनोदये इत्युपक्रमात् । उपाकर्मापलक्षितोत्तरकालताप्र-
तीतेश्च । इदं कर्म भद्रायां न कर्तव्यं । भद्रायां ह्ये न कर्तव्ये
श्रावणी फाल्गुनी तथा । श्रावणी नृपतिं हन्ति ग्रामं हन्ति च
फाल्गुनी । इति वचनेन श्रावणीपदस्य तत्र कर्तव्यरक्षाबंधविष-
यत्वेन निबद्धमिदं व्याख्यानात् । इति रक्षाबंधविधिः ।

अस्यामेव पौर्णमास्यां रात्रौ श्रवणाकर्म । श्रावण्यां पूर्णि-
मास्यां श्रवणाकर्मैत्युपक्रम्य अस्तमिते स्थालीपाकं श्रपयित्वेत्या-
श्वलायनवचनात् । अस्य च श्रवणाकर्मणः मुख्यकाले दैवादक-
रणे लोपः । मुख्यकालेपि सकृदेव करणमिति केचित् । यथो-
क्तमेतत्तुल्यन्यायायाष्टकाप्रकरणे कर्केण सकृत्करणं चाभ्यासाश्र-
वणादिति । अन्ये त्वीदृशपाकयज्ञानां प्रत्यब्दमावृत्तिं मन्यन्ते ।
उक्तं हि रेणुकारिकायां । अथातः श्रवणाकर्म शास्त्रदृष्टं मयोच्य-
ते । श्रावण्यामेव तत्कार्यमभावाद्गौणकालतः । वचनात्सूत्रकारस्य
सकृदस्य क्रिया भवेत् । एवमेवेतरेषां स्यादावृत्तिर्वा स्मृतेर्व-
लात् । सकृत्करणमिच्छन्ति पाकयज्ञेषु केचन । आवृत्तिं केचि-
दिच्छन्ति तत्रावृत्तिः सतां मता । इति । सा अस्तमयप्रभृतिप्रकृत-

कर्मपर्याप्तकालव्यापिनी पूर्वेव चेत्सैव ग्राह्या । दिनद्वयेपि तत्सं-
 बन्धे सत्यसति वा परैव । खंडपर्वणि प्रकृत्युत्तरविकृतिकर्तव्य-
 तानियमस्य सामान्यप्रवृत्तस्य विकृतिविशेषे पर्वविशेषविधायि-
 शास्त्रानुरोधेन नेनुमुचितत्वात् । विशेषशास्त्राविरोधे विकृति-
 सामान्यनिर्णयस्येहाप्यहेयत्वात् । यस्तु कर्मणो यस्य यः काल
 इतिशास्त्रान्प्रदोषव्यापिन्या ग्राह्यत्वाभिधानं तत्पूर्वदिने घटिका-
 न्यूनपूर्वाह्नव्याप्यप्रवृत्ते परदिनेपि घटिकामात्रव्यापिन्यपि पर्वणि
 परदिने प्रकृत्युत्तरविकृतिकर्तव्यतायाः सकलनिबंधयाज्ञिक-
 संमतायाः कथं न बाधमावहेदिति चिंत्यं । यच्च प्रकृतकर्मणि
 निशीष्टेः रात्रावनुष्ठानस्य दृष्टान्तत्वाभिधानं तदपि चिंत्यं । गृह-
 दाहे निमित्ते क्षामवतीवद्यदि रक्षोभ्यो विभीयादिति निमित्ते
 विहिताया निशीष्टेः निमित्तानंतरं कर्तव्यत्वेन अनैमित्तिकवि-
 कृतिनिर्णयाविषयायाः तादृशप्रकृतकर्मणि दृष्टान्तत्वायोगात् ।
 सामवेदिनामपि अत्रैव श्रवणाकर्म सर्पबलिश्च । अथातः श्र-
 वणाकर्म पौर्णमास्यां कृत्यमित्यादिना श्रवणाकर्म विधाय
 अहरहस्तूष्णीं बलिं हरेत् सायंप्राग्घोमादाप्रयण्या इति
 तदीयगृह्यसूत्रात् । अत्र पौर्णमासीसामान्योक्तावपि गृह्यांत-
 रवशेन पौर्णमासीविशेषे तदुपसंहारसंभवाच्च । कातीयसूत्रेपि—
 अथातः श्रवणाकर्म श्रावण्यां पौर्णमास्यां इत्यादिना श्रवणाक-
 म्मोक्त्वा तदन्ते सर्पबलिरप्युक्तः ।

अथ प्रयोगः । अत्र प्रथमप्रयोगे प्रातः स्वस्तिवाचनं वृद्धि-
 श्राद्धं च कुर्यात् । ततः कार्यं कारिकायां—पूरयेदङ्गि कलशं
 नवं यावकसक्तुभिः । निधाय तन्नवे शिष्ये दूर्वा वैकं कतीमपि ।
 प्राच्यां दिशि शुचिं देशं बल्यर्थं परिगृह्य च । यवधाना विभ-
 ज्यैकं भागमभ्यज्य सर्पिषा । इति । पात्रांतरे अनक्ता धाना निद-
 ध्यादिति शेषः । सर्पिषेति असंस्कृताज्येनेत्यर्थः । यवैर्वाहि-
 मिर्वा सकृन्कारयित्वेति जयंतः । शौनकः—नवे शिष्ये निधा-
 यैव शिष्यं कापि निवेशयेत् । धानाश्चाखंडिताकाराः संपाद्याः
 प्रस्थमात्रिकाः । इति ।

अस्तमिते औपासनं हुत्वा प्राणानायम्य देशकालौ संकीर्त्य
 मम पुत्रपौत्रादीनां रोगनिवारणसमस्तपापक्षयद्वारा श्रीपरमेश्व-
 रप्रीत्यर्थं श्रवणाकर्म करिष्ये इति संकल्प्य अन्वाधानादिचक्षुर्पी

आज्येनेत्येते अग्निं चतुर्वारं चरुणा अच्युतं भौमं पुरोडाशेन
अग्निमाशयाज्येन वाजिनो धानाभिः शेषेण स्विष्टकृतमित्यादि ।
पात्रासादने स्थालीं कपालं शरावर्त्रयं उपवेपमिति दक्षिणेन
हस्तेन सव्येन प्रोक्षणीं चासाद्य दर्व्यादि प्रकृतिवत् । दर्व्या सह
भुवि न्युज्जपात्रासादनं । प्रोक्षणकाले अन्येन पुरुषेण प्रोक्षणं । पुरो-
डाशहोमकाले कारिकायां तन्मूचनान् । उलूखलमुसले शूर्पं
कृष्णाजिनं मदंतीं दर्भाश्चेति-पुरोवदवघातादि स्याद्विभज्य च
तंदुलान् । तत्रैकेन पुरोडाशमन्येन श्रपयेच्चरुं । इति कारिकायां
विभागविधिबलेन एकशूर्पं एव द्वयोर्निर्वापप्रतीतेः । जयन्त-
स्वाह केचित्पृथगेव निर्वापं कुर्वतीति । शौनकोपि-पुरोडा-
शार्थमन्यस्मिन्कृत्वा निर्वपणं पृथक् । इति । तदा शूर्पयोरासादनं ।
पूर्णपात्रनिधानांते चर्वर्थं पुरोडाशार्थं च तूर्णीं चतुरश्रतुरो
मुष्टीभिरुप्य तथैव प्रोक्षणं । कारिकायां-हविर्द्वयस्य तूर्णीं
तु निर्वापप्रोक्षणे इह । इति वचनान् । पृथङ्निरुप्तान् पृथगव-
हत्य सहनिरुप्तास्तु सहैवावहत्य तंदुलान्दिवा विभज्य पुरोडा-
शीयान्स्वयं किञ्चित्पिष्टीकृत्य कृष्णाजिनं प्रस्कन्ध पन्था पिष्टं
कारयित्वा स्थालीमग्नावधिश्चित्य परिस्तरणात्पश्चाद्वावंगारौ
पृथक्कृत्य तयोरेकं वायव्यदेशे निरस्याप उपस्पृश्य शिष्टमंगारम-
वस्थाप्य तस्मिन्कपालं निधाय तत्रान्यमंगारं निक्षिप्य पात्रान्त-
रेण पिष्टार्थमपः(?) प्रताप्य प्रक्षालितमेकशरावमग्नौ प्रताप्य स्वाप्ने
निहिते सपवित्रे तस्मिन्पिष्टं समोप्य वाचंयमः स्रुवेण पूर्णपा-
त्रोदकं पिष्टे निनीय तत्राभिर्गद्भिः पिष्टं परिग्राह्य पिंडमश्वशफ-
मात्रं कूर्माकृतिं कृत्वा कपालादंगारं दर्भैरपोह्य स्थाल्यां तंदुला-
नोप्य कपाले पुरोडाशं निधाय तदुत्तरतः शरावांतरे धाना नि-
क्षिप्य पुरोडाशं शृङ्गीकृत्य आज्यचरुपुरोडाशधानाः पर्यग्नि-
कृत्य पुरोडाशमुल्लुक्तेः प्रताप्य दर्भैः प्रज्वालय सांगारेण भस्म-
नाभिवास्य विसृष्टवाग्नस्तं प्रक्षाल्य आज्योद्वासनादि संमार्गीतं
कुर्यात् । नृकसंमार्गानंतरं पाणिसंमार्गः । पुरोडाशाद्भस्म दर्भैर-
पोह्य चरुपुरोडाशावभिधायोद्गुह्यास्य पात्रान्तरे उपस्तीर्य तत्र पुरो-
डाशमासाद्य लौकिकाज्येन पूरयित्वा आविःपृष्टं वा कृत्वा चरोरु-
त्तरत आसाद्य पुरोडाशादुत्तरत अक्ता धाना अनक्ता धानाश्च

आसाद्य आज्यभागानं कृत्वा अवदानधर्मेण चरोरवदाय । अग्ने-
नयेति च तत्पुणामगस्त्यऋषिः अग्निर्देवता त्रिष्टुप्छंदः होमेविनि-
योगः । अग्नेनयस्तुपथा० १ अग्नेत्वंपारया० २ अग्नेत्वमस्मत्० ३
पाहिनां अग्ने० ४ इति ऋक्चतुष्टयेन स्वाहाकारसमकालं जुहु-
यान् । अग्नयइदं० । सव्येन पाणिना दक्षिणे पाणानुपस्तीर्य
कृच्छं पुरोडाशं निधाय द्विरभिघार्य अच्युताय भौमाय स्वाहेति
जुहुयान् । अच्युताय भौमायेदं० । यस्मिन्नाज्ये पुरोडाशः
स्थापितस्तदाज्यं स्रुवेणावदाय । मानो अग्ने इत्यस्यागस्त्योमिस्त्रि-
ष्टुप् । होमे विनियोगः । मानो अग्ने इति हुत्वा अग्नय इदं० ।
स्यांजलावन्येनोपस्तीर्य धाना द्विरोप्य हविरवत्तं चाभिघार्य ।
शन्नो भवंत्वित्यस्य वसिष्ठो वाजिनस्त्रिष्टुप् होमेवि० । शन्नोभ-
वंतु० वाजिभ्यइदं० । ततोऽनक्ताधानाः पुत्रादिभ्यो दत्त्वा
चरुधानैकदेशतः स्विष्टकृतं हुत्वा होमशेषं समाप्य ब्राह्मणा-
न्भोजयेत् । इति श्रवणाकर्म ।

अथ सर्पबलिः । श्रवणाकर्मानंतरं प्राणानायम्य देश-
कालौ संकीर्य मम भार्यादिसहितस्य भौमादिसर्वसर्पेभ्यः
संभावितवाधापरिहारद्वारा श्रीपरमेश्वरप्रीत्यर्थं सर्पबलिरूपं कर्म
करिष्ये इति संकल्प्य शिष्यस्थदर्वीकलशावादाय निहितसक्तु-
भिर्दर्वीं पूरयित्वा गृहान्निष्क्रम्य शुचौ देशेऽपोवनिनीय तत्र
जुहुयात् । सर्पदेवजनेभ्यः स्वाहेति । ततः कृतांजलिर्नमस्करोति-
ये सर्पाः पार्थिवा ये अंतरिक्ष्या ये दिव्या ये दिद्यास्तेभ्य इमं
बलिमाहार्पे तेभ्य इमं बलिमुपाकरोमीति । बलिं प्रदक्षिणीकृत्य
पश्चादस्योपविश्य । सर्पोसि सर्पतां सर्पाणामधिपतिरस्यज्ञेन
मनुष्यांस्त्रायसेऽपूपेन सर्पान्यज्ञेन देवांस्त्वयि मा संतं त्वयि संतः
सर्पा माहंसिपुंभ्रुवां ते परिददामि इति उपांशु मंत्रावृत्त्या
पुत्रादीन्निवेदयेत् । अत्र विशेषः कारिकायां-ज्येष्ठानुक्रमतः
पुत्रानप्रप्ता दुहितस्तथा । ततः पत्नीं भ्रुवामुं त इत्याद्यावर्तते
त्वह । पुत्रादिनाम वक्तव्यं द्वितीयांतममुंपदे । भ्रुव मां ते
परीत्यादिनात्मानं परिदाय च । अन्यः कुर्वीत चेदाह गृहिणो
नाम मांपदे । इति । बलिदानप्रभृत्यापरिदानात् बलिं कर्तारं

चांतरा न व्यपेयुः । ततः सायंप्रातर्बलिं हरेदाप्रत्यवरोहणात् सर्पदेवजनेभ्यः स्वाहेति मंत्रेण । नात्र नमस्कारादि । आप्रत्यवरोहणादित्यस्य व्याख्यामाह वृत्तिकारः । आचतुर्दश्या आपर्णमास्या वा यस्मिन्नहनि प्रत्यवरोहणं करोतीति । (यद्या तदहरेव तावतो बलीन्दद्यान्) । मार्गशीर्षस्य चतुर्दश्यां पौर्णमास्यां वा तस्मादर्वाचीनान्यहानि हासवृद्धिभ्यां परिगणय्य तेष्वहस्तु यावन्तः प्रातःसायंकालास्तावन्तो बलींस्तदहरेव दद्यादिति केचिन्मन्यन्ते । इति सर्पबलिः । एवं गृह्णांतरोक्ता अपि प्रयोगा ज्ञेयाः ।

अथ चतुर्थ्यां संकष्टचतुर्थीव्रतं मदनरत्ने स्कान्दे गणेश उवाच । श्रावणे बहुले पक्षे चतुर्थ्यां तु विधूदये । गणेशं पूजयित्वा च चंद्रायार्घ्यं च दीयते । पार्वत्युवाच । क्रियते केन विधिना किं कार्यं किं च पूजनम् । उद्यापनं कदा कार्यं के मंत्रा यैस्तु पूजनम् । गणेश उवाच । चतुर्थ्यां प्रातरुत्थाय दंतधावनपूर्वकम् । ग्राह्यं व्रतमिदं पुण्यं संकष्टतरणं शुभं । कर्तव्यमिति संकल्प्य व्रतेस्मिन्नगणपं स्मरेत् । स्वीकारमंत्रः । निराहारोऽस्मि देवेश यावच्चंद्रोदयो भवेत् । भोक्ष्यामि पूजयित्वाहं संकष्टात्तारयस्व मां । एवं संकल्प्य राजेंद्र स्नान्वा कृष्णतिलैः शुभैः । आह्निकं तु विधायैवं पश्चात्पूज्यो गणाधिपः । त्रिभिर्मापैस्तद्धेन तृतीयांशेन वा पुनः । यथाशक्त्या तु वा द्वैमी प्रतिमा क्रियतेऽमला । मापमात्रा तद्धर्षस्य तृतीयांशेन वा पुनः । हेमाभावे तु रूप्यस्य ताम्रस्यापि यथाशुक्लं । सर्वथैव दग्दिरेण क्रियते मृन्मयी शुभा । वित्तशाल्यं न कर्तव्यं कृते कार्यं विनश्यति । जलपूर्णं वस्त्रयुतं कुंभं तस्याग्रतो न्यसेत् । पञ्चमष्टदलं पुण्यं गंधपुष्पैः प्रपूजयेत् ।

अथ षोडशोपचारमंत्राः । लंबोदरं चतुर्बाहुं त्रिनेत्रं रक्तवर्णकं । नानादंतैः सुवेपथ्व्यं प्रसन्नास्यं विचिंतयेत् । ध्यायेद्भजाननं देवं तप्तकांचनसुप्रभम् । चतुर्भुजं महाकायं सूर्यकोटि-समप्रभम् । ध्यानं ॥ आगच्छेह जगन्नाथ सुगामुरनमस्कृत । अनाथनाथ सर्वज्ञ विघ्नराज कृपां कुरु । गजास्याय नमः । आवाहनं । गोप्ता त्वं सर्वदेवानामिन्द्रादीनां विशेषतः । भक्तदारिद्र्यविच्छेत्ता एकदंत नमोस्तु ते ॥ विघ्नराजाय ० आसनं । मोदका-

नामर्पेणन भक्तानां वरदायक । देवदेव नमस्तेस्तु भक्तानां
 फलदो भव । लंबोदराय० पाद्यं । महाकाय महारूप अनंत-
 फलदायक । देवदेव नमस्तेस्तु सर्वेषां पापनाशन । शंकर-
 मूनये० अर्घ्यं । कुरुष्वाचमनं देव सुमुखं चागुवाहन । सर्वा-
 यदलनस्यामिर्नीलकण्ठ नमोस्तु ते । वक्रतुंडाय० आचमनं ।
 स्नानं पंचामृतनैव गृहाण गणनायक । अनाथनाथ सर्वज्ञ
 नमो मूपकवाहन । उमासुताय शुद्धस्नानं पंचामृतस्नानं महा-
 भिषेकं च० । रक्तवस्त्रकयुग्मं च देवानामपि दुर्लभं । गृहाण मंगलं
 देव लंबोदर हरान्मज । शूर्पकर्णाय रक्तवस्त्रकयुग्मं० । ब्रह्मसूत्रं
 सोत्तरीयं गृहाण गणनायक । आरक्तं ब्रह्मसूत्रं च कनकस्योत्त-
 रीयकं । कुञ्जाय० यक्षोपवीतं । गृहाणेश्वर सर्वज्ञ दिव्यं चंद-
 नमुत्तमं । करुणाकर गुंजाश्च गौरीमुत नमोस्तु ते । गणेश्वराय०
 गंधं । सुगंधं दिव्यमाल्यं च गृहाण गणनायक । विनायक
 नमस्तुभ्यं शिवमूनो नमोस्तु ते । विघ्नविनाशिने नमः पुण्यं ।
 अनेनैव नाम्ना कुंकुमाक्षता दूर्वाश्च देयाः । दशांगं गुग्गुलं धूप-
 मुत्तमं गणनायक । गृहाण देवदेवेश उमासुत नमोस्तु ते ।
 विकटाय० धूपं । सर्वज्ञ सर्वतत्त्वाय सर्वेश विबुधप्रिय । गृ-
 हाण मंगलं दीपं घृतकर्पूरसंयुतं । वामनाय० दीपं । नैवेद्यं
 गृह्यतां देव नानामोदकसंयुतम् । सर्वांगफलमंगुक्तं सर्वभक्ष्यैः
 समन्वितम् । सर्वदेवाय० नैवेद्यं । फलान्यमृततुल्यानि सुगंधा-
 न्यघनाशन । मयानीतानि वै शक्त्या गृहाणेमानि सर्वदा । स-
 र्वार्तिनाशिने० फलानि । तांबूलं गृह्यतां देव नागवह्नीदलैर्युतं ।
 कर्पूरपूगसंयुक्तं सुगंधं वक्रभूषणम् । विघ्नहर्त्रे० तांबूलं ।
 महासंकष्टदग्धोऽहं गणेश शरणं गतः । तस्मान्मनोरथं पूर्णं कुरु
 सर्वेश्वरप्रिय । धूम्राय० प्रदक्षिणां । सर्वदेवाधिदेवेश सर्वसि-
 द्धिप्रदायक । भक्त्या कृतमिमां पूजां गृहाणोमासुत प्रभो ।
 सर्वदेवाधिदेवाय० नमस्कारः । एवं पूजा प्रकर्तव्या षोडशै-
 रुपचारकैः । मोदकान्कारयेन्मातस्तिलजान्दश पार्वति । देवाग्रे
 स्थापयेत्पंच पंच विप्राय कल्पयेत् । पूजयित्वा तु तं विप्रं
 भक्तिभावेन देववत् । दक्षिणां च यथाशक्त्या दत्त्वा पंचैव
 मोदकान् । भक्षयेन्निशि चंद्राय अर्घ्यं दत्त्वा यथाविधि । अर्घ्य-
 मंत्रः । क्षीरसागरसंभूत सुधारूप निशाकर । गृहाणार्घ्यं मया दत्तं

गणेश प्रीतिवर्धन । मोदकदानं । विप्रवर्यं नमस्तुभ्यं मोदकान्वै
ददाम्यहम् । सुपक्वान्सफलान्पंच देव दक्षिणयान्वितान् । आप-
दुत्तारणायपि गृहाण द्विजसत्तम । प्रार्थना । अबद्धमतिरिक्तं
वा द्रव्यहीनं मया कृतं । तत्सर्वं पूर्णतां यातु विप्ररूप गणेश्वर ।
ब्राह्मणान्भोजयेद्देवि यथान्नेन यथासुखम् । स्वयं भुञ्जीत पंचैव
मोदकान्फलसंयुतान् । अशक्तश्चैकमन्नं वा भुञ्जीत दधिसंयुतम् ।
अथवा भोजनं कार्यमेकवारं हिमाद्रिजे । प्रतिमां गुरवे दद्यादा-
चार्याय सदक्षिणां । वस्त्रकुम्भसमायुक्तामादौ मंत्रमिमं जपेत् ।
विसर्जनं । गच्छ गच्छ सुरश्रेष्ठ स्वस्थानं त्वं गणेश्वर । व्रतेना-
नेन मे विप्र यथोक्तफलदो भव । एवं व्रतं तु कर्तव्यं प्रतिमासं
त्वयाऽद्रिजे । यावज्जीवं तु वा वर्षाण्येकविंशति पार्वति ।
अशक्तावेकवर्षं वा प्रतिवर्षमथापि वा । इति ।

अथोद्यापनं । उद्यापनं तु कर्तव्यं चतुर्थ्यां श्रावणेऽसिने ।
स्वीकारश्च तथा कार्यः संकष्टहरणे तिथौ । गणपत्यं तथा-
चार्यं सर्वशाल्वविशारदम् । श्रद्धया प्रार्थयेदादौ तेनोक्तं वि-
धिमाचरेत् । एकविंशतिविप्रांश्च वस्त्रालंकारभूषणैः । पूजयेद्गो-
हिरण्याद्यैर्दुन्वादैः विधिनाऽनलम् । होमयेन्मोदकान्मातस्तिल-
जान्धृतसंयुतान् । अष्टोत्तरसहस्रं वा नो चेदष्टोत्तरं शतम् । अष्टा-
विंशतिसंख्याकैर्मोदकैर्वा सशर्करैः । अशक्तोऽष्टौ शुभान्स्थूला-
न्नुदुयाज्जातवेदसि । पुष्पमंडपिका कार्या गणेशाह्लादकारिणी ।
पूजयेत्तत्र गणपं भक्तसंकष्टनाशनम् । गीतैर्वादिभ्रनिनदैर्भक्ति-
भावपुरस्कृतैः । पुगणवेदाध्ययनैस्तोत्रयेच्छ्रीगणेश्वरम् । एवं
जागरणं कार्यं शक्त्या दानादिकं तथा । सपत्नीकमथाचार्यं
भूषयेद्वस्त्रभूषणैः । उपानच्छत्रगोदानकमंडलुफलादिभिः । श-
य्यावाहनभूदानधनधान्यगृहादिभिः । यथाशक्त्या प्रकर्तव्यं
दारिद्र्याभावमिच्छता । एकविंशतिविप्रांश्च भोजयेन्नामभिर्मम ।
गजास्यो विघ्नराजश्च लंबोदरशिवात्मजौ । वक्रतुंडः शूर्पकर्णः
कुब्जश्चैव गणेश्वरः । विघ्ननाशो हि विकटो वामनः सर्वदेवतः ।
सर्वार्तिनाशो भगवान्विघ्नहन्ता च धूम्रकः । सर्वदेवाधिदेवश्च
सर्वे षोडश वै स्मृताः । एकदंतः कृष्णपिंगो भालचंद्रो गणे-
श्वरः । गणपश्चैकविंशश्च सर्व एते गणेश्वराः । दुर्गोपेन्द्रैश्च रु-

द्रैश्च कुलदेव्याधिकं भवेत् । विशेषेणाष्टादशभिर्मोदकैर्हवनं स्मृ-
तम् । एवं कृते विधाने तु प्रसन्नोऽहं न संशयः । ददामि वा-
ञ्छितान्कामांस्तद्भूतं मन्त्रिप्रयं कुरु । विद्यार्थी लभते विद्यां धनार्थी
धनमाप्नुयात् । पुत्रार्थी पुत्रमाप्नोति रोगी रोगात्प्रमुच्यते ॥

अथ कथा । युधिष्ठिर उवाच । देव देव जगन्नाथ प्रपन्ना-
र्तिविनाशन । यद्वर्तते मे हृदये त्वां पृच्छामि वद प्रभो । आ-
पन्सु वर्तमानानां नृणां व्याकुलचेतसां । चितया प्रस्तमनसां
वियोगे सुहृदां तथा । दुर्लभं प्रापयेन्नित्यं कार्यसिद्धिः कथं
भवेत् । अर्थसिद्धिः कथं नृणां पुत्रसौभाग्यसंपदः । सर्वसंकष्ट-
नाशाय किं कार्यं मानवैः प्रभो । श्रीभगवानुवाच । शृणु राज-
न्प्रवक्ष्यामि विधानं सर्वकामदं । गणेशं पूजयेद्भक्त्या मंत्रैरागमसं-
भवैः । कृष्णपक्षे चतुर्थ्यां वै निशि चंद्रोदये नृप । ओषधीभिः
शुक्लतिलैर्दिवा स्नात्वा प्रसन्नधीः । कार्यं संकल्प्य मनसा ध्यात्वा
देवं गजाननं । नित्यकर्म समाप्यादौ निशि चंद्रोदये नृप । तत्र
पीठं गणेशस्य पूजयेत्कुसुमाक्षतैः । स्वयं न वेत्ति गुरुणा कार-
येच्च यथोचितम् । स्थापयेत्तत्र देवंशमागमोक्तविधानतः । पा-
द्यार्घ्याचमनस्नानैः पृथक् पंचामृतादिभिः । उपचारैः षोडश-
भिर्मंत्रेणानेन पूजयेत् । ॐ नमो हेरंब मदमेदित मम संकष्टा-
न्निवारय निवारय स्वाहा । इंद्रादींल्लोकपांश्च समंतादर्चयेत्सुधीः ।
एकमुद्रतिलैर्युक्तान्मोदकान्घृतपाचितान् । भक्ष्याण्यन्यानि तांबूलं
यथाशक्त्या प्रकल्पयेत् । ततो दूर्वांकुरान् गृह्य गजवक्त्रं च
भक्तिनः । एभिर्नामपदैर्देवमर्चयेत्सुसमाहितः । गणाधिप नम-
स्तेस्तु उमापुत्राघनाशन । एकदंतेभवक्त्रेति तथा मूपकवाहन ।
विनायकेशपुत्रेति सर्वसिद्धिप्रदायक । कुमारगुरवे तुभ्यं सर्वसं-
कष्टनाशन । प्रार्थयेच्च ततो देवं भक्तिनम्रः प्रसन्नधीः । विघ्न-
राज नमस्तेस्तु उमापुत्राघनाशन । यदुद्दिश्य कृतं मेऽद्य यथा-
शक्त्या प्रपूजनम् । तेन तुष्टो ममाद्याशु हन्स्थान्कामान्प्रपूरय ।
विघ्नान्नाशय मे सर्वांश्चाशयोपस्थितान्प्रभो । त्वत्प्रसादेन का-
र्याणि सर्वाणीह करोम्यहं । शत्रूणां बुद्धिनाशं च मित्राणामु-
दयं कुरु । इति विज्ञाप्य देवेशं प्रणिपत्य पुनः पुनः । ततो होमं
प्रकुर्वीत शतमष्टोत्तरं तथा । मोदकैर्वाणकं कार्यं व्रतसंपूर्णहे-

तवे । लङ्कुकैर्वटकाद्यैर्वा सप्तभिः फलसंयुतम् । गणेशप्रीणना-
 र्थाय ब्राह्मणाय ददाम्यहम् । कथां श्रुत्वा ततः पुण्यां दद्यादर्घ्यं
 प्रयत्नतः । चंद्राय सप्तवारं तु मंत्रेणानेन पार्थिव । क्षीरोदार्ण-
 वसंभूत अत्रिगोत्रसमुद्भव । गृहाणार्घ्यं शशांकेदं रोहिण्या
 सहितः शशिन् । ततः क्षमापयेद्देवं शक्त्या विप्रांश्च भोजयेत् ।
 स्वयं भुञ्जीत तच्छेषं यद्देवब्राह्मणार्पितम् । सप्तप्रासान्मौनयुक्तो
 ह्यशक्तस्तु यथासुखम् । इत्थं कुर्यात्तु मासेषु चतुर्वर्षि विधा-
 नतः । उद्यापनं पंचमे च कुर्याद्धीमान्प्रयत्नतः । सौवर्णं वक्रतुंडं
 च शक्त्या कुर्याद्विधानतः । पूर्वोक्तेन विधानेन पूजयेद्भक्तिमा-
 श्ररः । चंदनेन सुगंधेन पुष्पैर्नानाविधैः शुभैः । नारिकेलफले-
 नैव दद्यादर्घ्यं समाहितः । तस्मै भुक्तवते दद्याद्वाणकं फल-
 संयुतम् । शूर्पं पायससंयुक्तं रक्तवस्त्रेण वेष्टितम् । सौवर्णं
 गणपं तस्मै दद्याच्चैव सदक्षिणम् । तिलानामाढकं दद्याद्भूतसंपू-
 णहेतवे । ततः क्षमापयेद्देवं विघ्नेशः प्रीयतामिति । इत्थं चोद्या-
 पनं कार्यं हयमेधफलं लभेत् । सर्वकार्याणि सिध्यन्ति मनोमि-
 लयितान्यपि । पुरा स्कंदे गते राजन्पार्वत्या वै कृतं किल ।
 चतुर्वर्षि च मासेषु हरवाक्येन पार्थिव । पंचमे मासि दृष्टस्तु
 कार्तिकेयो ह्यर्पण्या । समुद्रपानवेलायामगस्त्येन पुरा कृतम् ।
 त्रिषु मासेषु विघ्नेशप्रसादात्प्रीतिमान्द्विजः । षण्मासावधि राजेंद्र
 दमयंत्या कृतं त्विदम् । नलमन्वेपयंत्या तु ततो दृष्टो नलोऽ-
 भवत् । नीतेऽनिरुद्धे वाणस्य नगरं चित्ररेखया । क्व गतः केन
 नीतोऽसौ यादवो व्याकुलोऽभवत् । प्रयुञ्जं पुत्रशोकार्ता रुक्मिणी
 प्रत्यभाषत । शृणु पुत्र प्रवक्ष्यामि यद्वृत्तं मामके गृहे । शंबरैरेण
 पुरा नीते बालके त्वयि पद्मदिने । त्वद्वियोगजदुःखेन हृदयं
 मम दारितम् । कदा द्रक्ष्यामि ते पुत्र मुखमत्यंतसुंदरं । अन्य-
 स्त्रीणां सुतान्दृष्ट्वा मम चेतो व्यदीर्यत । मम पुत्रो भवेतासौ
 समोऽनेन प्रमाणतः । इति चिंताकुलाया मे गतान्यद्दानि भूरि-
 शः । ततो महैवयोगेन लोमशो मुनिरागतः । तेनोपदिष्टं वि-
 धिवत्सर्वचिंताहरं व्रतम् । संकष्टाख्या चतुर्थी च चतुर्वारं
 मया कृता । तत्प्रभावात्समायातो हृत्वा शंबरमाहवे । ज्ञान्वा
 चाशु प्रकुर्यास्त्वं ततो ज्ञास्यसि वै फलं । प्रयुञ्जेन कृतं राजन्

गणनाथस्य नोपणं । श्रुतो वाणासुरपुरेऽनिरुद्धो नारदात्तदा ।
 ज्ञान्वोद्धवेन चादिष्टं कृतवानस्मि तद्भूतम् । एकवारं महेशस्य
 संग्रामार्द्रात् एव हि । गत्वाशु शोणितपुरं हत्वा वाणासुरं
 मृधे । आनीनो मृगया सार्धं अनिरुद्धस्तदा नृप । अन्यैर्देवा-
 सुरैः पूर्वं कृतं विघ्नेशनुष्ठये । ऋषिभिर्मानवैश्चैव तथा राक्षस-
 किन्नरैः । आपद्यपि च संकष्टे प्रकुर्याद्रोगशांतये । अनेन सदृशं
 लोके सर्वसिद्धिकरं व्रतं । तपो दानं च तीर्थं च विद्यते नैव
 कुत्रचित् । यच्छ्रेयं द्विजदेवानां भोक्तव्यं सहबन्धुभिः । कार्य-
 गौरवमालक्ष्य कुर्यान्मासान्वहनपि । बहुनात्र किमुक्तेन नास्त्य-
 न्यन्कार्यसिद्धये । नोपदेदयं त्वभक्ताय नास्तिकाय शठाय च ।
 देयं पुत्राय शिष्याय श्रद्धायुक्ताय साधवे । मम प्रियोसि राजर्षे
 धर्मिष्ठः पांडुनंदन । कार्यकर्तासि लोकानामुपदिष्टं तवानघ ।
 तस्मान्सर्वेषु कार्येषु कर्तव्यं प्रार्थितं त्वया । सिध्यन्ति सर्वकार्या-
 णि नान्यथा ऋषिभाषितं । यदा यदा पश्यति कार्यमुद्यतं नारी
 नरो वा विदधाति सद्भनम् । संप्रेक्ष्य कार्याणि समीहितानि किं
 दुर्लभं विघ्नहरं प्रसन्ने । इति श्रीब्रह्मांडपुराणे संकष्टहरचतुर्थी-
 व्रतकथासमामा ॥

अथाष्टम्यां जन्माष्टमीव्रतं । भविष्ये जन्माष्टमीव्रतं
 प्रकृत्य-प्रतिवर्षं विधानेन मद्भक्तो धर्मनंदन । नरो वाप्यथ वा
 नारी सौभाग्यमतुलं लभेत् । इह धर्मगतिर्भूत्वा मृतो वैकुण्ठमाप्नु-
 यात् । इति । तथा-मम जन्मदिने पुण्ये सर्वालंकारभूषितः ।
 पूज्यते पांडवश्रेष्ठ जनैरुत्सवसंगुनैः । परचक्रभयं तत्र न कदा-
 चिद्भवेन्नृप । पर्जन्यः कालवर्षा स्यादितिभ्यो न भयं भवेत् ।
 गृहे वा पूज्यते यस्मिन्देवक्याश्चरितं मम । तत्र सर्वसमृद्धिः
 स्यान्नोपसर्गादिकं भयम् । इति । तथा स्कान्दे-व्रतेनाराध्य
 देवेशं देवकीसहितं हरिं । त्यक्त्वा यमपुरं घोरं याति विष्णो-
 परं पदम् । जन्माष्टमीव्रतं ये वै प्रकुर्वन्ति नरोत्तमाः । कारयन्त्यः
 थवा लोका लक्ष्मीस्तेषां सदा स्थिरा । स्मरणं वासुदेवस्य मृ-
 त्युकाले भवेन्मुने । सिध्यन्ति सर्वकार्याणि कृते जन्माष्टमीव्रते ।
 इति । एवं फलश्रवणादिदं काम्यं नित्यं च । उदाहृतभवि-
 ष्यवाक्ये प्रतिवर्षमिति वीप्साश्रवणात् ।-श्रावणे बहुले पक्षे

कृष्णजन्माष्टमीव्रतम् । न करोति नरो यस्तु भवति क्रूरराक्षसः ।
 इति । कृष्णाष्टमीदिने प्राप्ते येन भुक्तं द्विजोत्तम । त्रैलोक्यसंभवं
 पापं तेन भुक्तं न संशयः । ब्रह्मघ्नस्य सुरापस्य गोवधे स्त्रीवधेपि
 वा । तल्लोके मुनिशार्दूल जयंतीविमुखस्य च । जयंतीवासरे
 प्राप्ते करोत्युदरपूरणं । पोध्यते तिलमात्रं तु यमदूतैः कले-
 वरम् । इति भविष्यस्कान्दयोरकरणे दोषश्रवणाच्च । अत्र भोज-
 नकरणे प्रत्यवायश्रवणेनोपवासाकरणस्य प्रत्यवायनिमित्तत्व-
 ज्ञापनात् ।— केवलेनोपवासेन तस्मिञ्जन्मदिने मम । शतजन्म-
 कृतात्पापान्मुच्यते नात्र संशयः । इति माधवोदाहृतवाक्ये
 केवलोपवासस्य फलसंबंधप्रतीतेरुपवास एव प्रधानं । पूजादेः
 स्पष्टतृतीयाश्रुत्या फलसंबंधाश्रवणात्तदंगत्वं ।— तस्यामभ्यर्चनं
 शोरेर्हति पापं त्रिजन्मजं । इत्यादिफलश्रवणं तु अपापश्लोकश्र-
 वणवत्स्तुतिमात्रं । अतएव निर्णयामृते ऐहिकामुष्मिकपाल-
 श्रवणान्सर्वैरेवात्रोपवासव्रतं कार्यमिन्युक्तमिति प्राञ्चः । नव्या-
 स्तु—अष्टमी रोहिणीयुक्ता निदयधे दृश्यते यदा । मुख्यकालः
 स विज्ञेयस्तत्र जातो हरिः स्वयम् । इति वसिष्ठवाक्ये मुख्यस्य
 प्रधानस्य काल इति व्युत्पत्त्या अर्धरात्रस्य प्रधानकालत्वप्रतीतेः ।
 उपवासस्यैव प्राधान्ये तदनुपपत्तिः । पूजाया अपि प्राधान्ये तु
 तस्या अर्धरात्रे एव विधानादार्धरात्रस्य प्रधानकालत्वं संगच्छते ।
 अत उभयोरपि प्राधान्यमित्याहुः । नव्यतरास्तु उभयोः प्रा-
 धान्ये चित्रांद्भिद्वन्निरपेक्षफलश्रवणात्प्रयोगभेदापत्तिः । नच-
 श्रावणे बहुले पक्षे कृष्णजन्माष्टमीव्रतम् । इत्यादि वाक्येषु व्रत-
 शब्देनोभयोरुपादानाद्राजसूयवन्प्रयोगेऽप्यमिति वाच्यं । प्राति-
 स्विकवाक्यैः पृथक्फलसंबंधे परस्परनिरपेक्षेणैवेतिकर्तव्यतान्व-
 येन भिन्नप्रयोगत्वस्यावर्जनीयत्वे सति एकपदोपादानस्य य इष्ट्या
 पशुनेत्यादिवदविरोधात् । नच पृथक्प्रयोगत्वमिष्टं स्वकृतपद्ध-
 तायेकप्रयोगत्वेऽस्त्वविरोधात् । तस्मान्सोपवासो हरः पूजामि-
 ति, तस्मान्मां पूजयेत्तत्र शुचिः सम्यगुपोषितः । इति वाक्य-
 योरुपवासस्य गुणत्वप्रतीतेः । ततो धावति हतोवर्ती(?)त्यादिव-
 दुपवासः फलिसंस्कारतया अंगं । एवं चोपवासे फलश्रुतिरर्थ-
 वादः । न चैवं संकल्पवाक्ये उपवासं करिष्यामीत्युपवासकी-
 र्तनमनुपपन्नमिति शङ्क्यं । मंत्रस्य क्रियासंबन्धिप्रकाशनेनाप्यंग-

त्वोपपत्तेरित्याहुः । तन्न । भाष्यकारमतेऽङ्ग्यर्थत्वेन निरपेक्षवि-
हितयोरप्याधानपवमानेष्ट्योः संवत्सरे निर्वपेद्वादशरात्रे निर्वपे-
त्सद्योवेत्यादिकालशास्त्रपर्यालोचनया परस्परसापेक्षयोरेवाग्निज-
नकत्वमिति पंचमे मिश्रोक्तन्यायेन—सोपवासो हरेः पूजां—त-
स्मान्मां पूजयेत्तत्रेत्यादावेककाले परस्परसापेक्षकर्तव्यत्वप्रतीतिः ।
तथैव चित्रोद्भिद्यायाविषयत्वात् । विजातीयानेकफलसंबन्धि-
नोरप्युपवासपूजयोः काम्यसामिधेनीकल्पदर्श्येष्टयोरिव न पृथ-
क्प्रयोगन्वापत्तिः । तथाहि । एकविंशतिमनुब्रूयात्प्रतिष्ठाकाम
इत्यादिवाक्येषु फलाय विहितानामनुवचनान्तराणामाश्रयतया
प्रकृतयागानपेक्षन्वेषि अनुब्रूयादिति दर्शप्रयुक्तनिगदानंतरविहि-
तत्वान्न दर्शान्पृथक्प्रयोगन्वं । तथा पौराणव्रतविधिषु उपवास-
संकल्पोत्तरं पूजाचंद्रार्घ्यदानादिकर्तव्यताविधानान्नोपवासापे-
क्षया पूजादेः पृथक्प्रयोगापत्तिः । भविष्यपुराणे हि—सप्त-
म्यां त्वल्पभुक्त्याहंतधावनपूर्वकम् । उपवासस्य नियमं रात्रौ
सुप्याज्जितेंद्रियः । केवलेनोपवासेन तस्मिन्जन्मदिने मम । सप्त-
जन्मकृतान्पापान्मुच्यते नात्र संशयः । उपावृत्तस्य पापेभ्यो यस्तु
वासो गुणैः सह । उपवासः स विज्ञेयः सर्वभोगविवर्जितः ।
ततोऽष्टम्यां तिलैः स्नातो नद्यादौ विमले जले । सुदेशे शोभने
कुर्याद्देवक्याः सूतिकागृहम् । इत्यादिग्रन्थे पूर्वकृतोपवाससंक्र-
लोत्तरकालत्वस्य विधिस्तिस्रस्तूतिकागृहनिर्माणपूर्वके पूजादौ
पाठप्राप्तस्यापि ततोऽष्टम्यामिति ततःशब्देनानुब्रूयादित्यनुशब्देनैव
विधेः एकप्रयोगतैव फलं प्रत्युत भवन्मते श्रीकृष्णपूजाया इव
देवकीपूजाया अपि फलसंबन्धात्कृष्णपूजातः पृथक्प्रयोगत्वमाप-
द्यते । श्रूयते हि भविष्ये—प्रणवादिनमोतेन पृथङ्गामानुकीर्त-
यन् । कुर्यात्पूजां विधिज्ञश्च सर्वपापापनुत्तये । इति । एवं चा-
स्तदुक्तप्रकारेणैव पूजयोरेकप्रयोगत्वं भवद्भिरप्युपपादनीयं ।
तत्पूजोपवासयोरपि किमिति नोपपाद्यते । फलिसंस्कारत्वेनो-
पवासविधित्सायां च केवलेनोपवासेनेत्युक्तवचने केवलस्योप-
वासस्य फलसाधकत्वकीर्तनं न युज्यते । नचांगमेव प्रधाननि-
रपेक्षं फलं साधयतीति स्तुतिरपि वक्तुं युक्ता । किंच—वासुदेवं
समुद्दिश्य सर्वपापप्रशान्तये । उपवासं करिष्यामि कृष्णाष्टम्यां

नभस्यहं । इत्यादिसंकल्पवाक्ये उपवासस्यैव संकीर्तनं तत्फल-
संस्कारार्थत्ववादिभिः कथमुपपादनीयं । प्रधानसंकल्पेनैवांगसं-
कल्पसिद्धेः । दर्शाधारंभे दर्शपूर्णमासाभ्यां यक्ष्ये, सोमेन यक्ष्ये
इति प्रधानविषयाण्येव संकल्पवाक्यानि बोधायनाद्याः कल्प-
काराः स्मरन्ति । प्रयुजते च तथैव याज्ञिकाः । न तु कचिदपि
श्रूते स्मार्ते वा कर्मणि प्रथमसंकल्पवाक्ये अंगस्याप्यनुकीर्तनं
कल्पकारेणोक्तं केनापि याज्ञिकेन क्रियमाणं वा दृश्यते । नतरां
केवलांगस्य । यद्योक्तं अंगत्वेऽप्युपवासं क्रियासंबन्धिनं प्रका-
शयन्मंत्रः करणत्वं भजत इति तदपि चिंत्यम् । नह्ययं मंत्रः
पूजांगं यत्तत्संबन्धितयोपवासं प्रकाशयन् तत्र करणतां
गच्छेत् । श्रुतिलिङ्गाभ्यां मानसक्रियारूपसंकल्पांगमयं । न चोप-
वासस्तदंगतया तत्संबन्धी येन तत्प्रकाशस्य संकल्पांगत्वं घटेत्
इत्यादि सुधिय एव विवेचयंतु । वस्तुतस्तु मदनरत्नाद्युदा-
हृतभविष्योत्तरपुराणस्थजन्माष्टमीशास्त्रे तावदालोच्यमाने जन्मा-
ष्टमीसंज्ञकव्रतस्यैव प्राधान्यमिति प्रतीयते । तत्र हि—कीदृशं
तद्व्रतं देव देवैः सर्वैरनुष्ठितम् । जन्माष्टमीतिसंज्ञं हि पवित्रं
पापनाशनं । इत्युपक्रम्य । श्रीकृष्ण उवाच । मासि भाद्रपदेष्ट-
म्यामित्यादिना उपवाससंकल्पविधिपूर्वकं श्रीकृष्णपूजां देवक्या-
दिपूजां जागरणं च विधाय । प्रसंगेनापि यो भक्त्या व्रतं पश्ये-
ज्जनाकुलम् । सर्वपापविनिर्मुक्तः प्रयाति हरिमंदिरं । इति
व्रतेनोपसंहारः कृतः । व्रतशब्दश्च मानससंकल्पवाची । ज्ञात-
कव्रताधिकारपठितेषु विधिनिषेधेषु संकल्पपरतायाः स्मृति-
व्याख्यातृभिरभ्युपगमात् । चातुर्मास्याद्यंगभूतव्रताधिकारपठि-
तेषु केशाश्विर्वर्तयतीत्यादिसौत्रविधिनिषेधेषु सूत्रव्याख्यातृभि-
र्नारायणवृत्तिकृदादिभिः संकल्पपरतायाः स्वीकारात् । जा-
तेष्टिन्यायेनोपक्रमोपसंहारैकरूप्याश्चैकव्रतपरत्वे निर्णीते किं-
विषयसंकल्पात्मकं व्रतं विधित्सितमित्याकांक्षायां यावत्स्यो-
तराले फलसंबन्धितया निर्दिष्टाः क्रियास्तावद्विषयकसंक-
ल्पस्य फलसंबन्धस्य ज्ञापन एव सकलश्रुतीनां जातेष्टिफलश्रुती-
नामिव तात्पर्यावगमात् उपवासपूजादिविषयकसंकल्पस्यैव प्रा-
धान्यम् । जातेष्टिवाक्यशेषस्थाष्टकपालादीनामिव व्रतावयवभू-

तोपवासपूजादीनां कस्य प्राधान्यमिति, प्रयोगैक्यं प्रयोगभेद इति च चिन्ताद्वयमपि न प्रेक्षावद्भिः कर्तुमर्हं । संगच्छने चैवं सति व्रतस्यैव नित्यकाम्यन्वसिद्ध्यर्थमनेकशास्त्रोदाहरणं हेमाद्र्यादिषु । अतएव हेमाद्रिणा स्वोदाहृतेषूपवासनित्यन्वकाम्यत्वबोधकवाक्येषु उपवासशब्दः संकल्पपरतयैव व्याख्यातः । उपवासो नाम सेनिकर्तव्यताकोऽभोजनसंकल्प इति । संभवति चैवं सति संकल्पांगमंत्रे उपवासशब्देन प्रधानक्रियाप्रकाशनं । तस्माज्जन्माष्टम्यां संकल्पस्यैव प्राधान्यमित्यनवद्यम् । एवमेव जयंतीव्रतमपि व्याख्यातम् । तत्रापि उक्तनिबन्धोदाहृतान्निपुराणस्थवाक्यनिचये—कृष्णाष्टम्यां भवेद्यत्र कलैका रोहिणी नृप । जयंती नाम सा ज्ञेया उपोष्या सा प्रयत्नतः । इति जयंतीसंज्ञयोपक्रम्य ।—अतः परं महीपाल संप्राप्ते तामसे कलौ । जन्मनो वामुदेवस्य भविता व्रतमुत्तमम् । इति मध्ये परामृश्य—यः कुर्याद्भ्रतमेतत्तु पुण्यवान्भक्तिः सदा । इदामुत्र सुखी विद्वान्परात्परतरं व्रजेत् । इत्युपसंहृतं । अतोऽत्रापि उपवासादिसंकल्पात्मकव्रतस्यैव प्राधान्यमिति व्रतस्वरूपनिर्णयः ।

अथ कालनिर्णयः । तत्राष्टमी द्विविधा । विद्धा शुद्धा च । अर्धरात्रादर्वाक् सममीवेधवती विद्धा । तद्रहिता शुद्धा । नात्राष्टम्यास्तिथ्यन्तर इव दिवासत्त्वं वेध्यन्वप्रयोजकं । उक्तरीत्या सान्युपवासादिप्राधान्ये तस्या अर्धरात्रव्याप्तेरेव प्राह्यन्वनिर्णयहेतुत्वान् । यथाह वसिष्ठः—अष्टमी रोहिणीयुक्ता निश्यर्धे दृश्यते यदि । मुख्यकालः स विज्ञेयस्तत्र जातो हरिः स्वयम् । इति । तत्र न मुख्यस्य काल इति पृष्टीतत्वरूपः । उक्तरीत्योपवासस्यापि प्रधानशरीरनिविष्टत्वेनाहोरात्रस्यापि प्रधानकालत्वात् । पूजामात्रप्राधान्ये तस्या अपि अर्धरात्र इव कालान्तरेपि कर्तव्यतायाः—त्रिकालं पूजयेद्देवं दिवा रात्रौ विशेषतः । अर्धरात्रावपि तथा पुष्पैर्नानाविधैरपि । इति भविष्यवचसा प्रतीतेः । मुख्यस्य काल इति तत्पुरुषात् मुख्यः काल इति कर्मधारयस्य स्थपत्यधिकरणन्यायेनौचित्यात् । कालस्य मुख्यत्वं च स्वव्याप्त्याऽसाधारण्येन निर्णायकत्वं । अतो युक्तमर्धरात्रादर्वाक्सप्तमीयोगेन विद्धत्वमिति । द्वयोरपि शुद्धाविद्धयोः दिनांतरासत्त्वे नैव संदेहः । को-

द्वयंतराभावात् । दिनद्वयसत्त्वे रोहिणीयोगाभावे चत्वारः पक्षाः । पूर्वद्युरेव निशीथव्यापित्वं, परेद्युरेव वा, उभयत्रापि तत्, नोभयत्रापि च इति । आद्यपक्षे पूर्वैव । निर्णायकनिशीथव्याप्तेस्तत्रैव सत्त्वात् । अतएव द्वितीये परैव । तृतीयचतुर्थयोरपि परैव । उक्तनिर्णायकस्योभयत्रापि सत्त्वेऽसत्त्वे वा अधिककालव्यापित्वेन परस्या एव प्रशस्तत्वात् ।—मुहूर्तेनापि संयुक्ता संपूर्णा साष्टमी भवेत् । किं पुनर्नवमीयुक्ता कुलकोट्यास्तु मुक्तिदा । इति यमवाक्ये नवमीयोगेन प्राशस्त्याभिधानाच्च । एवं रोहिणीयोगेपि पूर्वद्युरेव निशीथे अष्टमीरोहिणीयोगः, परेद्युरेव तत्र संयोगः, दिनद्वयेपि तत्र संयोगः, इति पक्षत्रयेपि पूर्ववन्निर्णयः । आद्ययोर्निर्णायकस्यैव व्यवस्थितत्वात् । तृतीये अधिककालव्याप्तेर्नवमीयोगस्य च प्राशस्त्याधायकत्वात् । दिनद्वये निशीथे रोहिणीयोगाभावास्तु रोहिणीयुक्ताष्टम्यां पंचधा संभवन्ति । परेद्युरेव निशीथादन्यत्र रोहिणीयुक्ताष्टमी निशीथव्यापिनीत्येकः । दिनद्वये ततोऽन्यत्र रोहिणीयुक्ता परेद्युरेव निशीथव्यापिनीति द्वितीयः । दिनद्वयेपि निशीथव्यापिनी परेद्युरेव रोहिणीयुक्तेति तृतीयः । दिनद्वयेपि तदव्यापिनी पूर्वद्युरेव रोहिणीयुक्तेति चतुर्थः । पूर्वद्युरेव निशीथव्यापिनी परेद्युरेव रोहिणीयुक्तेति पंचमः । तत्राद्येषु चतुर्ष्वपि परैव । आद्यपक्षत्रये अर्धरात्रव्याप्तिरोहिणीयोगयोस्तदन्यतरस्य च एकत्रैव सत्त्वेन निर्णयात् । चतुर्थे संकल्पकालसत्त्वस्याहोरात्रसंबन्धस्य नवमीयोगस्य सप्तमीवेधराहित्यस्य च अष्टम्याः प्राशस्त्यातिशयाधायकत्वेन बहूनामनुरोधेनार्धरात्रादूर्ध्वं सतो रोहिणीयोगस्यैकस्य कचिदपि कर्मण्यनुपयोगेनानादरणीयत्वात् । पंचमपक्षे तु पूर्वस्या एव प्राशस्त्ये निशीथव्याप्तेर्निर्णायकता प्रसक्ता । सा—दिवा वा यदि वा रात्रौ नास्ति चेद्रोहिणी कला । रात्रियुक्तां प्रकुर्वीत विशेषेणेंदुसंयुतां । इति ब्रह्मवैवर्तवचनेनापोद्यते । अत्र हि चंद्रोदयसंयुतां अर्धरात्रव्यापिनीमित्यर्थः । दिनद्वयेपि अर्धरात्रव्यापित्वाभावे बहुरात्रिसंयुतां वा कुर्वीत तद्दिनावच्छेदेन रात्र्यवच्छेदेन वाऽष्टम्यां कलामात्राया अपि रोहिण्यायोगाभाव इति विधीयते । तेन रोहिणीयोगस्य निशीथव्याप्तेः विरोधे

रोहिणीयोग एव च निर्णायको न निशीथव्याप्तिः । इदंशे एव विषये रोहिणीयोगस्यैव निर्णायकतेति ह्यपितं भवति ।

वर्चोतराणामपि फलवत्त्वं विष्णुरहस्ये—प्राजापत्यर्क्ष-संयुक्ता कृष्णा नभसि चाष्टमी । मुहूर्तमपि लभ्येत सोपोष्या सा महाफला । इति । स्कांदे—उदये चाष्टमी किञ्चिन्नवमी सकला यदि । भवेत्तु बुधसंयुक्ता प्राजापत्यर्क्षसंयुक्ता । अपि वर्षशतेनापि लभ्यते यदि वा नवा । इति । बह्मपुराणेऽपि—कृष्णाष्टम्यां भवेद्यत्र कलैका रोहिणी यदि । जयंती नाम सा प्रोक्ता उपोष्यैव प्रयत्नतः । इति । अयमेव निर्णयो माधवादि-सकलदाक्षिणात्यनिबंधकर्तृणामपि संमतः । गौडनिबंधतिथि-तत्त्वकृतोपि । उक्तं हि तेन—वासरे वा निशायां वा यत्र युक्ता तु रोहिणी । विशेषेण नभोमासि सैवोपोष्या सदा तिथिः । इत्यादिवचःसु एवकारात्—एकादशीव्रताद्राजन्नाधिकं रोहिणी-व्रतम् । ततोपि दुर्लभं मत्वा तस्यां यत्नं समाचरेत् । इति ब्राह्मवचने जन्माष्टमीव्रतस्य रोहिणीव्रतत्वध्वनान् । तिथि-द्वैधे रोहिणी नियामिकैव । बुधवारादियोगे तु फलातिश-यमात्रं । अतः षष्टिदंडामपि रोहिणीरहितां परित्यज्य रो-हिणीसहिता स्वल्पाप्यष्टमी परैवेति संमतं चाचार्यचूडाम-ण्योरपि परदिने स्वल्पाप्यष्टमी रोहिणीयुताचेत्सर्वापवा-दिका परैवोपोष्येति । यत्तु तेन बुधसोमवासरयोः रोहि-णीतुल्यत्वमुक्तं तद्युक्तिविरोधान्निबंधविरोधान्चोपेक्षणीयं । अत्र केचिन्निशीथस्य कर्मकालत्वान्कर्मकालशास्त्रस्य सर्वापेक्षया प्रावल्याद्रोहिणीयोगस्य बुधवारादिसहपठितस्य तद्वदेवानिर्ण-यकत्वात् उक्तविषये निशीथव्यापिन्येव ग्राह्या । नच ब्रह्मवै-वर्तादिवाक्यं कर्मकालशास्त्रस्य बाधकं तस्यान्यथासिद्धत्वात् । तत्र तावद्ब्रह्मवैवर्तादिवाक्ये इंदुसंयुतामित्यत्र इंदुशब्दः सोम-वारपरः । सोमेनापि विशेषत इत्यनेन एकमूलत्वलाभात् । एवं चाहोरात्रावच्छेदेन रोहिण्यभावे निशीथगा ग्राह्येति नार्थः । निशीथवाचकशब्दाभावात् । किंतु दिनद्वयेपि निशीथस्पर्शाभावे सोमवाराधिकरात्रिव्याप्त्योः निर्णायकत्वं विधीयत इति । यद्वा अस्त्विंदुसंयुतामित्यस्य निशीथपरत्वं तथापि रात्रि-पदेनाधिकव्याप्तिं लक्षयित्वाहोरात्रावच्छेदेन रोहिणीयोगाभावे-

ऽधिकरात्रिव्यापिनीं कुर्वीतेत्युक्त्वा तदपोद्यते विशेषेणेति । सत्यपि रोहिणीयोगे निशीथगैव प्राह्येत्यर्थः । अथवा दिनद्वये वैषम्येण मुहूर्तात्मकनिशीथस्पर्शे अहोरात्रावच्छेदेन रोहिणी-योगाभावे विशेषेणेंदुसंयुतां अधिकनिशीथव्यापिनीमिति याव-त्कुर्वीत । रोहिणीयोगे तु अधिकनिशीथव्यापिनीमपि विहाय स्वल्पनिशीथयोगिनीं रोहिणीयुक्तामेव कुर्वीतेति स्कान्द-वाक्येपि उदयशब्दः चंद्रोदयपरः । तारापत्युदये सतीत्यने-नैकमूलत्वकल्पनालाघवात् । अन्यथा रोहिणीबुधयुक्तैवोत्तरा प्राह्या स्यान्नतु बुधाभावेपि । स्कान्दवाक्ये रोहिणीबुधयोः सहितयोरेव श्रवणाद्रोहिणीयोगमात्रादिव बुधमात्रयोगा-दप्युत्तरा प्राह्या स्यात्कथमर्धजरतीयाभ्युपगमः । विष्णुरहस्य-वह्निपुराणस्थवचनयोस्तु मुहूर्तपदं निशीथपरं । कलापदं तद्वर्ति-कलापरं । वस्तुतस्तु दिनद्वयेऽष्टम्यां निशीथव्याप्तावेकदेश-व्याप्तौ वीक्ष्यपक्षद्वयमपि निर्णायकं नतु कर्मकालव्याप्तिशास्त्र-बाधकं । तस्मादुक्तविषये रोहिणीयुक्तां परां परित्यज्य निशी-थव्यापिन्येव प्राह्येत्याहुः । तन्न । यत्तावद्ब्रह्मवैवर्तवाक्ये प्रथ-मव्याख्यायामिदुशब्दस्य सोमवारपरत्वे एकमूलकल्पनालाघ-वमुक्तं तत्स्वोक्तिविरुद्धं । नहि सोमवारयुक्ताधिकरात्रिव्याप्तेः निर्णायकत्वमत्र विधित्सितत्वेन स्वाभिमतं शास्त्रांतरे वा कचिदपि सिद्धमिति भवद्भिः स्वीकर्तुमुचितं बुधसोमयोः प्राशस्त्यमात्रार्थत्वं नतु निर्णायकत्वमिति रोहिण्या अनिर्णा-यकत्वदृष्टान्तमसहृद्दद्भिः । इदुशब्दस्य वारवाचित्वे लक्षणाप-त्तिर्दोषः । चंद्रवाचको ह्ययं तद्देवत्यत्वाल्लक्षणयैव काले प्रव-र्तेत नागशब्द इव पंचम्यां । अस्मन्मते तूदितस्यैव संज्ञासं-योगसंभवान्नोदये लक्षणा । उदितेषु शुक्रादिषु बाल्यव्यव-हारो ह्यस्तावस्थायामसत्तामेव द्योतयति । नचासत्तासंयोगसं-भवः । सत्ताक्षिसोदयस्य विशेषणत्वसंभवे उपलक्षणत्वस्या-न्याय्यत्वात्प्रथमोपस्थितावस्थात्यागे मानाभावाच्च । उद्यदवस्थस्यैव संयोगनिरूपकत्वेन निशीथलाभः । किंच सोमवाराधिकरा-त्रिव्यापित्वस्य भवदभिमतप्राह्यतावच्छेदकस्य निशीथगतिथि-

साधारणत्वात्तस्या अपि रोहिणीयोगाभावे ग्राह्यत्वमित्यनि-
ष्टापत्तिस्तदवस्थैव स्यात् । अधोभयदिने निशीथस्पर्शाभावे
इत्यध्याह्नियते काऽत्र वाक्यार्थबोधोपापूर्णता यत्प्रयुक्तोऽध्या-
हारः । सति वा तस्मिन्नुभयदिने निशीथस्पर्शे इति नाध्या-
हार्यमित्यत्र किं विनिगमकं प्रत्युत दिनद्वये निशीथाव्याप्तौ
रोहिणीयोगाभावे च पूर्वदिने कलामात्राधिकरात्रिव्याप्तौ सोम-
वारयुतायां पूर्वदिनोपवासः सकलनिबन्धविरुद्धः सकलशिष्टा-
चारविरुद्धश्चापद्येतेति प्रथमव्याख्यानमयुक्तं । अत एवापरा-
र्के—मुहूर्तमप्यहोरात्रे यस्मिन्नुक्तं लभ्यते । अष्टमी रोहिणी-
मूक्षं तां सुपुण्यामुपावसेत् । इति । व्याख्यातमंतत्तेनैव । अ-
त्राष्टम्याः प्राधान्यं । रोहिणी तु तद्विशेषणं । नात्र सातत्येन
नक्षत्रयोगोपेक्षणीयो मुहूर्तमपि वचनादिति । अनेन ग्रंथेन
अष्टमी रोहिण्यृक्षयुक्ता प्राप्तेति योजितं भवति । नचात्र
मुहूर्तशब्दो निशीथपरत्वेन व्याख्यातुं शक्यते । अहो-
रात्रपदवैयर्थ्यापातात् । द्वितीयेपि कुर्वीतेति सत्क्रियाश्रव-
णेन प्रतीयमानैकवाक्यताभंगोऽन्याय्य आपद्यते । रात्रिपदेधिक-
रात्रिलक्षणा च जर्तिलयवाग्वादिवाक्यवत् पूर्वविधेरुत्तरविधि-
शेषभावः पूर्वविध्यर्थनिदाया अश्रवणेन स्वीकर्तुमुचितः ।
स्वीक्रियमाणश्च प्रतीयमानैकवाक्यताभंगेन प्रथमतो वाक्यभे-
दमंगीकृत्य पुनरेकवाक्यत्वकल्पनायासात् पिंडं समुत्सृज्य
करं लेढि इति न्यायं नातिवर्तेत । सर्वा चैषा कल्पना वाक्या-
नर्थक्यपर्यवसायिन्येव स्यात् । निशीथव्यापिन्या ग्राह्यत्वस्य
शास्त्रांतरे सुप्रसिद्धत्वात् । तृतीयेपि वैषम्येण निशीथस्पर्शस्या-
शब्दार्थस्य न वाक्यार्थातर्गतत्वकल्पनमुचितं । नापि तृतीय-
पादस्य वैयर्थ्यं स्वीकर्तुमुचितं । रोहिणीयोगानुरोधेनाधिकनि-
शीथव्यापिनीं विहाय स्वल्पनिशीथगाया रोहिणीयुक्ताया प्र-
हणे कथं कर्मकालशास्त्रबाधः । तद्व्येकस्मिन्नेव दिने निशीथ-
व्याप्तौ यथा तामेव प्रापयेत् तथैकस्मिन्दिनेऽधिकनिशीथव्याप्तौ
तामेव प्रापयेत् । तद्यदि रोहिणीयोगानुरोधेनोक्तशास्त्रस्य क-
दाचिद्बाधोऽभ्युपगम्यते उचितस्तर्हि वचनस्वरसात्प्रतीयमानो
निःसंकोचः सदैव तद्बाधः स्वीकर्तुमिति सर्वथैव नेदं वाक्यं

कर्मकालशास्त्रवाधमंतरेणान्यथासिद्धं । यत्तु स्कांदवाक्ये उदयपदं तारापन्युदयपरमिति । तदप्यसत् । सकला नवमी-
त्यस्यानन्वयापत्तेः । नहि निशीथोत्तरप्रवृत्तां नवमीमाबालं के-
चिदपि सकलत्वेन व्यवहरेयुः । यन्वेवंसति बुधस्यापि रोहिणी-
तुल्यत्वापादनं तदुक्तब्रह्मवैवर्तवाक्यबद्धधुनिर्णायकत्वप्राप्तकान-
न्यथासिद्धवचनभावेनैव विद्वद्भिर्वक्तुमर्हं । स्कान्दवाक्यंतु स्वतो
रोहिणीबुधयोः प्राशस्त्यापादकतां तुल्यवदेव बोधयतीति नार्थ-
जरतीयापत्तिः । यत्तु वह्निपुराणविष्णुरहस्यस्थवाक्ययोः मुह-
र्तपदस्य निशीथपरत्वं कलापदस्य तद्वर्तिकलापरत्वमिति व्या-
ख्यानं तदपि वचनयोरानर्थक्यापादकमिति न रमणीयं मुहूर्त-
मपीत्यपिशब्दस्यानन्वयापादकं च । नहि मुख्यतमकालस्य न-
क्षत्रसंबन्धे सति उचितयोगाभावद्योतकोऽपिशब्दः संगच्छते ।
यत्तु वस्तुतस्त्वित्यादिनोक्तं तदप्ययुक्तं । मुहूर्तपदस्य स्वोक्तनि-
शीथपरत्वत्यागापत्तेः । स्कांदवाक्यादुक्तविषयत्रये रोहिणीयो-
गबद्धधवारस्यापि निर्णायकत्वापत्तेः कोहि स्कांदवाक्यस्योक्त-
वाक्याभ्यां विशेषः । तथा चोक्तविषयत्रये यदैकत्र रोहिणी-
योगः अपरत्र बुधयोगस्तदा निर्णयाभावपचापद्येत । तस्मात्कर्म-
कालशास्त्रं वाधिन्यानन्यथासिद्धोक्तानेकशास्त्रेभ्यः पूर्वदिनस्थां
निशीथव्यापिनीमपि विहाय स्वल्पापि रोहिणीयुक्ता परैवोपो-
ष्येति सिद्धं । एतेन जन्माष्टमीजयंतीव्रतयोर्मैदमभ्युपगच्छतां मा-
धवाचार्याणां मनेपि स्वल्परोहिणीयुक्ताष्टम्यां निशीथव्यापिनीं
विहायोपवासद्वयस्य तंत्रेण सिद्धिरुपपन्ना । उक्तविधया ब्रह्मवैवर्त-
वाक्यस्य व्रतद्वयेपि निशीथव्यामिनिर्णायकापवादकत्वेन रोहि-
णीयोगनिर्णायकताया औचित्यस्य स्फुटत्वात् । यत्तु कर्मभेद
एवायुक्त इति । तत्र । जन्माष्टमीजयंतीति नामभेदस्य भेदक-
त्वात् । ननु-रोहिणी च यदा कृष्णपक्षेऽष्टम्यां द्विजोत्तम ।
जयंती नाम सा प्रोक्ता सर्वपापहरा तिथिः । इति विष्णुध-
र्मोत्तरे तिथिवाचकोयं जयंतीशब्दो न कर्मनामधेयमिति चेत् ।
अहो माधवाचार्यान्प्रत्यविदितज्ञापनमेतत् श्रीमद्भिः क्रियते ।
विदितं तु तेषामप्येतत् । उक्तं हि तैः-यस्मिन् वर्षे जयंत्याख्यो
योगो जन्माष्टमी तदा । अंतर्भूता जयंत्यां स्यादक्षयोगप्रश-

स्तितः । अत्र हि योगस्य जयंत्याख्यत्वोक्त्या नक्षत्रयुक्ताष्टम्याः जयंत्याख्यत्वं प्रतीयते । कथं तर्हि नास्मा कर्मभेद इति चेत् । तिथेः स्वतः पापहरत्वासंभवेन उक्तवाक्यस्थिततिथिपदस्य तदधिकरणकव्रतपरत्वावश्यभावे तत्सामानाधिकरण्येन जयंतीपदस्य व्रतनामन्वमेवेति वाक्यार्थतत्त्वविदाचार्याभिप्रायप्रतीतेः । अनयैव दिशा वाक्यान्तरेष्वपि कर्मनामत्वे निर्णीते योगादौ लाक्षणिकप्रयोगाभिप्रायेण जयंत्याख्यत्वस्योपपादनीयत्वात् । अन्यथा जन्माष्टमीशब्दस्य कर्मनामत्वं न स्यात् ।—जन्माष्टमी जनिमतो नयनाभिरामा पापापहा सुगतिनन्दितनन्दगोपा । यो देवकीं सुतयुतां यजतीह तस्यां पुत्रानवाप्य समुपैति पदं स विष्णोः । इति हेमाद्रौ भविष्यवाक्ये तस्यापि तिथौ प्रयोगास्तिथिवाचिनोरपि जयंतीजन्माष्टमीशब्दयोः पूर्णमास्यामावास्याशब्दयोरिव तत्प्रख्यन्यायेन संभवेत्कर्मनामत्वं । कथमन्यथा हेमाद्रौ मदनरत्ने च अथ जयंतीव्रतमथ जन्माष्टमीव्रतमिति पृथगुपक्रमेण सेतिहासभेदं पृथगुपन्यासः अहृदयवाग्वन्नेतुं शक्यः । दृश्यते च प्रधानरूपयोर्वैलक्षण्यं । जयंतीव्रते हि देवकीवासुदेवयोरेव पूजनविधिना द्विदैवत्यत्वं प्रतीयते । जन्माष्टमीव्रते तु नन्दयशोदादीनामन्येषामपि पूजनविधानाद्बहुदैवत्यत्वं । हेमाद्रौ जयंतीव्रताख्यायिकायां—नाहं वियोगं संसोदुमर्हाम्येव सुलोचन । इति देवक्या प्रार्थितेन वासुदेवेन उक्तं । त्वां च पुष्पादिभिर्देवि पूजयिष्यन्ति मानवाः । दिनेस्मिन्मां महाभागे तवोत्संगगतं शिशुं । इति । जन्माष्टमीव्रताख्यायिकायां तु—प्रणवादि नमोतं च पृथङ्नामानुकीर्तयन् । कुर्यान्पूजां विधिज्ञश्च सर्वपापापनुत्तये । देवक्यै वसुदेवाय वासुदेवाय चैवहि । बलदेवाय नंदाय यशोदायै पृथक्पृथक् । इति बहुदैवत्यन्वमुक्तं । शक्यते चेदृशस्थले भावनावच्छेदकधात्वर्थभेदेन भावनाभेदो निरूपयितुमिति युक्तिविरुद्धं सकलमाधवहेमाद्यादिमहानिबन्धविरुद्धं च जन्माष्टमीजयंतीव्रतयोरैक्यं न विद्वद्भिर्वक्तुमुचितं । सत्यपि चैवं व्रतभेदे यथा नोपवासद्वयप्रसक्तिस्तथा ब्रह्मवैवर्तवचसैवोपपादितं । नचैवं तद्वचनबलादेव पूर्वदिने निशी-

धोसरप्रवृत्ताष्टम्यां मुहूर्तमात्ररोहिणीयोगिन्यां परदिनस्थ-
निशीथव्यापिनीं रोहिणीयोगरहितामष्टमीं विहायोपोषणं प्रस-
ज्येतेति वाच्यं । पूर्वोक्तरीत्या संकल्पात्मकव्रतस्य प्रधानत्वेन-
प्रातःसंकल्पयेद्विद्वानुपवासव्रतादिकं । इति प्रातःकालस्य प्रधान-
कालत्वेन तद्यापिन्या एव ग्रहीतुमुचितत्वात् । नच दिवा वा
यदि वा रात्रौ इत्यादि शास्त्रं निशीथव्याप्तेरिव प्रातःकालव्याप्ते-
रपि निर्णायकत्वापवादकं । रात्रियोगनिशीथव्याप्त्योरिव प्रातः-
कालव्याप्तेस्तत्रानुपादानात् । नचैवं निशीथव्यापिनीमपि विहाय
प्रातःकालव्यापिन्या उपादानं स्यादिति वाच्यं । मुख्यकालः
स विज्ञेय इत्याद्युदाहृतशास्त्रैस्तदपवादात् । नच प्रातःकालव्या-
प्तिबाधकस्य निशीथव्यापित्वस्य बाधकेन रोहिणीयोगेन प्रातः-
कालव्याप्तिनिर्णायकत्वबाधः सुतरामुचित इति शङ्क्यं । यावद्व-
चनंवाचनिकमित्यधिककल्पनाया अन्याय्यत्वात् । पूर्वदिने सप्तमी-
वेधे तु निशीथव्यापिन्या अपि ग्राह्यत्वापवादो वैष्णवविषयः । य-
थोक्तं ज्योतिर्निबंधे पाद्वे—सर्वथा सप्तमीयुक्ता संत्याज्या
सर्ववैष्णवैः । उपोष्या नवमीयुक्ता तदुक्तं पुष्करे स्फुटं । व-
र्जनीया प्रयत्नेन सप्तमीसंयुताष्टमी । सङ्गृक्षापि न कर्तव्या स-
शल्या सा प्रकीर्तिता । उक्तश्चैवोपवादो वैष्णवनिबंधकर्तृमि-
र्त्तृसिंहपरिचर्याकर्तृप्रभृतिभिः । अनुमृतश्च सकलदेशस्थवैष्णव-
धुरीणैः । एवं सति गौरीव्रततृतीयायां द्वितीयावेधनिर्दार्यवाद्-
सहिताचारवलेनौदयिकी स्वल्पापि तृतीया ग्राह्येति स्वीकुर्वद्भि-
र्जन्माष्टम्यां वैष्णवाचारनिर्दाप्रवृत्तैर्वैष्णवधर्मद्वेष एव स्वगतः
प्रकटीक्रियत इत्यलं विस्तरेणेति कालनिर्णयः ।

अथ प्रयोगः । व्रतात्पूर्वाहनि दंतधावनपूर्वकं कृतैक-
भक्तः व्रतदिने कृतनित्यक्रियो देवताः प्रार्थयेत् । सूर्यः सोमो
यमः कालः संध्ये भूतान्यहः क्षमा । पावको दिक्पतिर्भूमि-
राकाशं खचरा नराः । ब्राह्मं शासनमास्थाय कल्पध्वमिह संनिधि ।
इति । ततः पवित्रपाणिः प्राञ्जुखो बद्धशिखः जलपूर्णं ताम्रपात्रं
दक्षिणहस्तेनादाय देशकालौ संकीर्तयेत् । तत्र सप्तम्या वर्त-
मानत्वेऽप्यष्टमीमेव कीर्तयेत् । यां तिथिं समनुप्राप्येत्यादिशास्त्रे-
णापादितसाकल्यायास्तिथेः कृत्स्नप्रयोगांगत्वेन संकल्पांगत्वस्या-

वर्जनीयन्वान् । श्रीकृष्णप्रीत्यर्थं जन्माष्टमीव्रतं करिष्ये इति सं-
कल्प्य । वासुदेवं समुद्दिश्य सर्वपापप्रशांतये । उपवासं करि-
ष्यामि कृष्णाष्टम्यां नमस्यहम् । अथ कृष्णाष्टमीं देवीं नमश्चंद्रं
सरोहिणि । अर्चयित्वोपवासेन भोक्ष्येऽहमपरेहनि । एनसो
मोक्षकामोस्मि यद्रोविंद त्रियोनिजम् । तन्मे मुंचतु मां त्राहि
पतितं शोकसागरे । आजन्म मरणं यावद्यन्मया दुष्कृतं कृतम् ।
तन्प्रणाशय गोविंद प्रसीद पुरुषोत्तम । इति पात्रस्थं जलं क्षि-
पेत् । यद्वा । अथ स्थित्वा निराहारः श्वोभूते परमेश्वर । भो-
क्ष्यामि देवकीपुत्र अस्मिन्जन्माष्टमीव्रते । इत्येवं संकल्पयेत् ।
ततो देवकीप्रसूतिमंडपं विचित्रवासोभिः पुष्पफलसज्जलैर्नव-
कलशैर्दीपावलीभिः पुष्पमालाभिश्च रमणीयं चंदनागरुधूपितं
नृत्यगीतवादित्रवीणावेणुगवाद्याकुलितं दधिहरिद्रादिमंगलद्र-
व्योपेतं रक्षामणिविभूषितं अग्निस्वङ्गकृष्णच्छागनागमुसलयुतद्वारं
पृष्ठ्यादेव्याभिष्टितं विधाय । तन्मध्ये सर्वतोभद्रोपरि श्वेतपटावृत-
मंचके प्रसुप्तदेवकीस्तनं पिवन्तीं श्रीकृष्णप्रतिमां निधाय । देवकी-
चरणौ संवाहयन्तीं पंकजामनस्थितां श्रीप्रतिमां च स्थापयेत् । मि-
त्तिपु च खड्गचर्मधरं वसुदेवं नंदगर्गगोपीगोपालान् सकुसुमाञ्ज-
लीन् देवगंधर्वादीन्कंसनियुक्तान्कुंजरादींश्च यमुनाहृदस्थं कालियं
अपरमपि यथासंभवं तत्कालीनं श्रीकृष्णचरितं लिखित्वा । तत्रैव
प्रदेशान्तरे मंचकोपरि प्रसूतकन्यया सह यशोदाप्रतिमां च स्था-
पयेत् । तथा प्रदेशान्तरे पीठोपरि वसुदेवदेवकीनंदयशोदाश्री-
कृष्णबलदेवचंडिकाप्रतिमाः स्थापयेत् । प्रतिमाश्च—काष्ठाणी
राजती ताम्री पेंतली राजती तथा । वार्शी मणिमयी चैव व-
र्णकैर्लिखितास्तथा । इत्यन्यतरपक्षेण कार्याः । अन्यपक्षे भित्ति-
स्थचित्रांतर्गता एव पूज्याः । ततो नद्यादिजले तिलैः स्नात्वा
प्रतिमास्वयुत्तारणपूर्वकं प्राणप्रतिष्ठां कुर्यात् । तद्विधिं च मू-
र्तिप्रतिष्ठाविधौ वक्ष्यामः । मध्याह्ने संध्योत्तरं च यथाशक्ति पू-
जाद्वयं विधाय—अर्धरात्रे शुचिर्भूत्वा देशकालौ संकीर्त्य श्री-
कृष्णप्रीत्यर्थं सपरिवारकृष्णपूजां करिष्ये इति संकल्प्य । गा-
यद्भिः किंनराद्यैः सततपरिवृता वेणुवीणानिनादैः शृंगारादर्श-
कुंतप्रवरकृतकरैः किंनरैः सेव्यमाना । पर्यंके स्वास्तुते या मुदि-
ततरमुखी पुत्रिणी सम्यगास्ते सा देवी देवमाता जयति सुव-

दना देवकी दिव्यरूपा । इति देवकीं ध्यात्वा । मां चापि बालकं
 ध्यात्वा पर्येके स्तनपायिनम् । धीवत्सवक्षसं शान्तं नीलोत्पल-
 दलच्छविं । इति श्रीकृष्णं ध्यात्वा लक्ष्मीं च देवक्याभ्ररणांतिके
 पंकजे निषण्णां तस्याभ्ररणौ संवाहयतीं ध्यायेत् । ततो देवक्यै
 नम इति देवकीमावाह्य मूलमंत्रांते वासुदेवाय नम इति सं-
 कीर्त्य श्रीकृष्णमावाहयामीति तत्प्रतिमायामावाहयेत् । ततो
 ॐ नमो देव्यै ध्रियै द्वितीयमंचके यशोदायै नमश्चंडिकायै नम
 इति उभे आवाह्य ध्रियमावाह्य देवक्यै नमो वसुदेवाय यशो-
 दायै नंदाय बलदेवाय चंडिकायै नम इति पीठे चैतरदेवता
 आवाह्य । भित्तिस्थचित्रे समस्तपरिवारदेवताभ्यो नम इति
 सामान्येनावाहयेत् । ततः सपरिवाराय श्रीकृष्णायासनपाद्या-
 र्घ्याचमनीयानि तैरेव मंत्रैर्नित्यविधिना दद्यात् । ततः कर्तव्यं
 हेमाद्रौ भविष्ये—क्षीरादिरूपनं कृत्वा चंदनेनानुलेपयेत् ।
 इति । क्षीरादि परिमाणं तत्पूर्वकर्तव्याभ्यंगपरिमाणं चापेक्षित-
 त्वान्महापूजाप्रकरणोक्तं शिवरात्रिव्रते वक्ष्यमाणं ग्राह्यं । स्ना-
 नादिषु मंत्राः भविष्ये—योगेश्वराय देवाय योगानां पतये
 विभो । योगोद्भवाय नित्याय गोविंदाय नमोनमः । इति । ततः
 आचमनीयादि पुष्पांतं पूर्वोक्तमंत्रैर्दत्त्वा । यज्ञेश्वराय देवाय तथा
 यज्ञोद्भवाय च । यज्ञानां पतये नाथ गोविंदाय नमोनमः । इति
 धूपादौ । विश्वेश्वराय विश्वाय तथा विश्वोद्भवाय च । विश्वस्य
 पतये तुभ्यं गोविंदाय नमोनमः । इति नैवेद्ये । हेमाद्रौ तु—
 यज्ञेश्वराय विश्वेश्वरायेति मंत्रद्वयस्य पूजामंत्रत्वेनोक्तत्वात् ।
 ज्ञानोत्तरं गंधादिदीपांतोपचारैः पूजनमुक्तमंत्रद्वयेन कार्यमिति
 प्रतीयते । तत्रैव—जगन्नाथ नमस्तुभ्यं संसारभयनाशन । ज-
 गद्दीश्वराय देवाय भूतानांपतये नमः । इति नैवेद्ये । धर्मेश्वराय
 धर्माय संभवाय जगत्पते । धर्मज्ञाय च यज्ञाय गोविंदाय नमो-
 नमः । इति शयनमंत्र इत्युक्तं । गारुडे त्वन्ये मंत्राः । य-
 ज्ञाय यज्ञेश्वराय यज्ञपतये यज्ञसंभवाय गोविंदाय नमोनमः ।
 इति अर्घ्ये । यज्ञपदस्थाने योगशब्दयुक्त ईदृश एव मंत्रः
 ज्ञाने । विश्वपदयुक्तो नैवेद्ये । धर्मपदयुक्तः स्वाहांतो घृताक-
 तिलहोमे । सचाष्टोत्तरशतमष्टोत्तरसहस्रं वा कार्यः । विश्वपद-
 युक्पञ्च शयने । तच्च भगवतो देवकीपर्येके । सोमपदयुक्त उक्त-

मंत्रश्चंद्रपूजायामिति । भगवतो नमस्कारप्रदक्षिणांतपूजने समाप्ते स्थंडिले रोहिणीसहितं दशशंकं उक्तमंत्रेण संपूज्य-शंखे तोयं समादाय सपुण्यकुशचंदनं । जानुभ्यां धरणीं गत्वा चंद्रा-यार्घ्यं निवेदयेत् । क्षीरोदार्णवसंभूत अत्रिगोत्रसमुद्भव । गृ-हाणार्घ्यं दशशंकेश रोहिण्या सहितो मम । ज्योत्स्नापते नम-स्तुभ्यं ज्योतिषां पतये नमः । नमस्ते रोहिणीकांत अर्घ्यं नः प्रतिगृह्यताम् । इति मंत्रहयेन । अर्घ्यदानसमये विशेषो भवि-ष्ये-चंद्रोदये दशशंकाय अर्घ्यं दद्याद्धरिं स्मरन् । अनघं वामनं शौरिं वैकुण्ठं पुरुषोत्तमम् । वासुदेवं हृषीकेशं माधवं मधुसूद-नम् । वाराहं पुंडरीकाक्षं नृसिंहं ब्राह्मणप्रियम् । समस्तस्यापि जगतः सर्वसंस्थितिकारिणम् । अनादिनिधनं विष्णुं त्रैलोक्येशं त्रिविक्रमम् । नारायणं चतुर्बाहुं शंखचक्रगदाधरम् । पीतांबर-धरं नित्यं वनमालाविभूषितम् । श्रीवत्सांकं जगत्सेतुं श्रीकृष्णं श्रीधरं हरिं । इति । पुगणांतरेण क्षीरोदार्णवेत्यादिना एकेन मंत्रेणार्घ्यं दत्त्वा—ज्योत्स्नायाः पतये तुभ्यं ज्योतिषां पतये नमः । नमस्ते रोहिणीकांत सुधावास नमोस्तु ते । नभोमंडलदीपाय शिरोरत्नाय धूर्जटेः । कलाभिवर्धमानाय नमश्चंद्राय चारवे । इति चंद्रं प्रणम्य । अनघं वामनं शौरिं वैकुण्ठं पुरुषोत्तमं । वा-सुदेवं हृषीकेशं माधवं मधुसूदनम् । वाराहं पुंडरीकाक्षं नृसिंहं दैत्यसूदनम् । दामोदरं पद्मनाभं केशवं गरुडध्वजं । गोविंदम-च्युतं कृष्णमनंतमपराजितम् । अधोक्षजं जगद्बीजं सर्गस्थि-त्यंतकारिणम् । अनादिनिधनं विष्णुं त्रिलोकेशं त्रिविक्रमम् । नारायणं चतुर्बाहुं शंखचक्रगदाधरं । पीतांबरधरं नित्यं वन-मालाविभूषितम् । श्रीवत्सांकं जगत्सेतुं श्रीकृष्णं श्रीधरं हरिं । प्रपद्येहं सदा देवं सर्वकामप्रसिद्धयं । प्रणमामि सदा देवं वासुदेवं जगत्पतिं । इति श्रीकृष्णं प्रणमेत् । ततः श्रीकृष्णायार्घ्यं दद्यात् । तत्र मंत्रः—जातः कंसवधार्थाय भूभारोत्तारणाय च । देव-तानां हितार्थाय धर्मसंस्थापनाय च । कौरवाणां विनाशाय दै-त्यानां निधनाय च । गृहाणार्घ्यं मया दत्तं देवक्या सहितो हरे । पांडवानां हितार्थायेति क्वचित्पाठः । ततो भगवन्तं प्रार्थयेत् । ब्राहि मां सर्वलोकेषु हरे संसारसागरात् । ब्राहि मां सर्वपापघ्न दुःखशोकार्णवात्प्रभो । सर्वलोकेभ्यश्च ब्राहि पतितं मां भवार्णवे ।

देवकीनन्दन श्रीश हरे संसारसागरात् । ब्राहि मां सर्वदुःखप्र-
रोगशोकार्णवाद्धरे । दुर्गतांस्त्रायसे विष्णो ये स्मरन्ति सहस्र-
हृत् । सोऽहं देवातिदुर्वृत्तस्त्राहि मां शोकसागरात् । पुष्कराक्ष
निमग्नोऽहं मायाविज्ञानसागरे । ब्राहि मां देवदेवेश त्वत्तो नान्यो-
स्ति रक्षिता । यद्वा कचन कौमारे यौवने यच्च वार्धके । तत्पुण्यं
वृद्धिमायातु पापं हन हृत्तामुध । इति ।

ततः कार्यमुक्तं तत्रैव । अर्धरात्रे वसोर्धारां पातयेद्ब्रह्मसर्पिषा ।
ततो वर्धापयेन्नालं पट्टीनामादिकं मम । कर्तव्यं तत्क्षणाद्रात्रौ प्र-
भाते नवमीदिने । यथा मम तथा कार्यो भगवत्या महोत्सवः । ब्रा-
ह्मणान्भोजयेद्भक्त्या तेभ्यो दद्याच्च दक्षिणां । हिरण्यं मेदिनीं गावो
वासांसि विविधानि च । यद्यदिष्टतमं तत्तत्कृष्णो मे प्रीयतामिति ।
यं देवं देवकी देवी वसुदेवादजीजनत् । भौमस्य ब्रह्मणो गुह्ये
तस्मै ब्रह्मान्मने नमः । नमस्ते वासुदेवाय गोब्राह्मणहिताय च ।
शान्तिरस्तु शिवं चास्तु इत्युक्त्वा मां विसर्जयेत् । ततो बंधुज-
नौघं च दीनानाथजनं बहु । भोजयित्वा सुशांतात्मा स्वयं भुं-
जीत वाग्यतः । एवं यः कुरुते देव्या देवक्याः सुमहोत्सवम् ।
प्रतिवर्षं विधानेन मद्भक्तो धर्मनन्दन । नरो वा यदि वा नारी
यथोक्तं लभते फलं । इह धर्मरतिर्भूत्वा मृतो वैकुण्ठमाप्नुयात् । इति ।

जयंतीयोगसन्धे तु संकल्पकाल एव जन्माष्टमीयते जयंती-
यते च तंत्रेण करिष्ये इति संकल्प्य । अर्धरात्रे देवक्या उत्सं-
गगतः श्रीकृष्णः पूज्यः । एवं च युगपत्पूजाद्वयसिद्ध्यर्थं देवक्याः
श्रीकृष्णस्य च द्वे द्वे प्रतिमे कार्ये । जन्माष्टमीयते पर्यंकस्थि-
तयोः पूजनं । जयंतीयते तु देवक्या उत्संगगतस्य श्रीकृष्ण-
स्येति विशेषात् । षादशांगुलविस्तारं रोहिणीयुक्तं रौप्यमयं
चंद्रं संपूज्य सौवर्णपात्रे राजते वा शम्भे वा सपुष्पफलकांचनं
जलमादाय । क्षीरोदारणवेत्यादिना पूर्ववद्धर्मदानं । ततः कर्तव्यं ।
ततो नु पूजयेत्तां तु सकृष्णां देवकीं नृप । गंधपुष्पैश्च नैवे-
द्यैश्चैवैध्याभरणैस्तथा । ततः प्रार्थयेत्-प्रणमे देवजननि त्वया
जातस्तु वामनः । वसुदेवात्तथा कृष्णो नमस्तुभ्यं नमोनमः ।
सपुत्रार्थं प्रदत्तं मे गृहाणेमं नमोस्तुते । अदिनिदेवमाता त्वं
वसुदेवस्तु कश्यपः । अजीजनस्त्वं श्रीवामं वासुदेवं मनाननं ।

इति । पुत्रेण सहिता सपुत्रा देवकी तदर्थं दत्तं पूजोपहारं ।
 पूजान्ते जागरणं कार्यं । तदुपायश्च मदनरत्ने अग्निपुराणे-
 इत्येवं पूजयित्वा तं पुरुषमूकैः सवैष्णवैः । स्तुत्वा वादित्रनि-
 र्घोपैर्गीतवादित्रमंगलैः । मुक्त्याभिर्विचित्राभिस्तथा प्रेक्षणकैरपि ।
 पूर्वैर्निहासैः पौगणैः क्षपेत्तां शर्वरीं नृप । इति । पुरुषसूक्तै-
 रिति यदुबचनं वेदभेदकृतभेदाभिप्रायं । कथासु वैचित्र्यं भाषा-
 कृतं । वैदिकसूक्तानां प्रागभिधानान् । इतिहासपुराणकथा-
 नामन्तेऽभिधानान् । प्रेक्षणकाणि कुतूहलानि नृत्यादीनि ।
 अत्र वैष्णवसूक्तकरणकस्तुतिभावनाविशिष्टगौराणेतिहाससंमि-
 श्रस्तुतिकथाकरणकजागरणभावना त्रैवर्णिकानां विधीयते ।
 तादृश्या अन्यान्प्रति विधानुमयोग्यत्वात् । हेमाद्रौ पुराणां-
 तरेपि—रात्रौ तु जागरः कार्यो नृत्यगीतसमाकुलः । इति वर्ण-
 चतुष्टयसाधारण एव विधिः पूर्ववत्संकोचकाभावान् । नन्दगृह-
 स्थजन्मलीलाश्रयणोत्तरं च वैष्णवाः परस्परं दध्यादिभिः
 सिंचेयुः । श्रीभागवते—गोपाः परस्परं दृष्ट्वा दधिक्षीरघृतां-
 बुभिः । आसिंचन्तो विलिपन्तो नवनीतैश्च चिक्षिपुः । इति श्रुते-
 न पुराणकल्पेन पूर्णमास्यां यज्ञश्रितिवद्विध्युश्रयनात् । न-
 चात्र गोपकर्तृकश्रवणान् गोपान्प्रत्येवायं विधिः । इतिहस्साह
 षट्कुर्वाण्णिर्माण्यमे पचतेत्यत्र वार्ष्णिकर्तृकत्वस्य श्रुतस्यापि
 अविषक्षासाधकेन पाष्टन्यायेन गोपकर्तृकस्याविवक्षितत्वात् ।

श्रीकर्तृकव्रते विशेषो हेमाद्रौ पुराणांतरे—अरुणोदय-
 वेलायां नवम्यां च ततः स्त्रियः । रक्तवस्त्रान्विताः सर्वाः
 पुष्पमाल्यैरलंकृताः । नयन्ति प्रतिमां हेता नानाविभवसंयुताः ।
 नदीतीरं महारम्यं विविक्तं वा महासरः । ततः ज्ञानं प्रकुर्वी-
 रन्क्षापयन्ति च ताः स्त्रियः । ततः प्रविश्य च गृहं यावकं
 भुञ्जते च ताः । युक्तमिश्रविकारैश्च मध्वाज्यमरिचैः सह ।
 इति ।

अथ पारणानिर्णयः । तच्च केवलतिथ्युपवासे तिथ्यन्ते
 सनक्षत्रोपवासे उभयान्ते कर्तव्यं—जन्माष्टमी रोहिणी च शिव-
 रात्रिस्तथैव च । पूर्वविद्धैव कर्तव्या तिथिभान्ते च पारणम् ।
 इति भृगुवचने ईदृशार्थतान्पर्यस्य मदनरत्नेऽभिधानात् ।
 तिथिनक्षत्रनियमे तिथिभान्ते च पारणं । अतोऽन्यथा पारणे नु

व्रतभंगमवाप्नुयात् । इति स्कान्दवचनाच्च । यदि तिथिनक्षत्र-
योरन्यतरांतो दिने लभ्यते उभयांतस्तु रात्रौ तदा दिवैवान्य-
तरांते पारणं कार्यं । सर्वेष्वेवोपवासेषु दिवा पारणमिष्यते ।
अन्यथा पुण्यहानिः स्यादृते धारणपारणम् । इति ब्रह्मवैवर्त-
वचनात् । तिथिनक्षत्रसंयोगे उपवासो यदा भवेत् । पारणं
तु न कर्तव्यं यावन्नैकस्य संक्षयः । इति नारदीये अन्यतरान्ते
पारणाभ्यनुष्ठानाच्च । जयन्तीं प्रक्रम्य-भान्ते कुर्यात्तिथेर्वापि
शस्तं भारत पारणम् । इति वह्निपुराणे विशिष्यापि तदभ्य-
नुष्ठानान् । यदा तु दिवा नैकस्याप्यंतस्तदा निशीथादर्वाक्
अन्यतरांते उभयान्ते वा पारणं कार्यं । निशीथाव्यवहितपूर्वक्षणे
तु यद्यन्यतरांतं उभयान्तो वा तदा निशीथेऽपि तत्कार्यं । ति-
थ्यर्क्षयोर्यदा छेदो नक्षत्रान्तमथापि वा । अर्धरात्रेऽपि वा कुर्या-
न्पारणं त्वपरेऽहनि । इति हेमाद्र्युदाहृतवचनांतरात् । अत्र
केचित् । यदि अर्धरात्रेऽपि उभयान्तं अन्यतरान्तो वा भवति
तदा परेऽहनि दिवैव पारणं कुर्यादित्येतद्वचसो व्याख्यानं कु-
र्वन्ति । तदस्मन् । शास्त्रान्तगादेवाम्यार्थस्य सिद्धत्वेन वार्क्य-
ह्यवैयर्थ्यापत्तेः । अपिशब्देन प्रतिप्रसवतान्पर्यग्नौतनाच्च । न-
च आततायिनमायान्तमपि वेदान्तगं गणे । इत्यादिवत्प्रकृतवाक्ये-
ऽर्थवादत्वं युक्तं वक्तुं । आततायिवधे दंडप्रायश्चित्ताद्युपदेशेन
तत्र स्वार्थे तान्पर्ययाधप्रतीतिवत् । इह बाधकप्रतीत्यभावात् ।
नच दारिद्र्योन्नतस्य सर्वं एव लिप्संत इति विधौ अर्थवादगत-
चमसिपदानन्ययवत्प्रकृते निध्याद्यंतान्वितस्यार्धरात्रस्य न
पारणान्वय इत्यपि वक्तुं युक्तं । तत्र हि यथा चमसमन्यांश्चम-
सांश्चमसिनो भक्षयंतीत्यर्थवादं भक्षयंतीति क्रियान्तगन्वितस्य
चमसिपदस्य विध्यंतर्गतलिप्सारूपक्रियांतरेणान्वय इति युक्तं ।
प्रकृते तु यदपरेऽहनि निध्याद्यंतविशिष्टं पारणं कुर्यात्तदर्थरात्र
इति यथाश्रुतार्थतान्पर्यस्वीकारेण प्रतिप्रसवलाघवसंभवे अह-
न्येव कुर्यान्नार्धरात्र इति श्रुतहान्यश्रुतकल्पनयोरन्यतान्याय्य-
त्वान् । अशक्तस्त्वन्यतरांतस्याप्यभावे उत्सवांते प्रातरेव पारणं
कुर्यान् । जयन्त्यां पूर्वविद्धायामुपवासं समाचरेत् । तिथ्यंते
वोत्सवांते वा व्रती कुर्वीत पारणं । इति कालादर्शमाधवा-

द्युदाहृतवचनान् । उत्सवशब्देन प्रातः पूजनं विवक्षितम् ।
अशक्तम्यनु तिथिनक्षत्रयोरुभयोरनुवर्तमानयोरपि प्रातर्देवं सं-
पूज्य क्रियमाणं पाष्णं न दुष्यतीति माधवोक्तेः ।

श्रावणकृष्णाष्टम्यां रोहिणीयोगाभावे भाद्रकृष्णाष्टम्यां तद्यो-
गमन्वे तत्रैव जयंतीव्रतं कार्यं । यथोक्तं माधवीये वसिष्ठ-
संहितायां-श्रावणे वा नभस्य वा रोहिणीसहिताष्टमी । यदा
कृष्णा नरैर्लब्धा सा जयन्तीति कीर्तिता । श्रावणे न भवेद्योगो
नभस्य तु भवेद्भुवः । तयोरभावे योगस्य तस्मिन्वर्षे न संभवः ।
इति । अत्र श्रावण इति मुख्यः कल्पः नभस्य इत्यनुकल्प इति
माधवोक्तिः । अयमेव जयंतीव्रतस्य संवत्सरसाध्यः काम्यः
प्रयोग उक्तो मदनरत्ने अग्निपुराणे देवकीं प्रति कृष्णोक्तः ।
प्रतिमासं ततो पूजामष्टम्यां यः कल्पयति । मम चैवाश्विला-
न्कामान्म संप्राप्त्यन्यसंशयं । अनेन विधिना यस्तु प्रतिमासं नरे-
श्वरि । करोति वत्सरं पूर्णं यावदागमनं हरेः । ह्यर्थाविर्भावदिनं
जन्माष्टमीपर्यन्तमित्यर्थः । दद्याच्छ्रद्धयां सुसंपूर्णा गोभिरक्षैरलंकृतां ।
ब्राह्मणाय नरश्रेष्ठ तस्य पुण्यफलं शृणु । नापुत्रो नाधनो दुःखी
न वियोगी न रोगवान् । भवेन्नाकालतो मृत्युर्यावज्जन्मशतं
नृप इति ।

अथोद्यापनम् । युधिष्ठिर उवाच । त्वत्प्रसादाद्गृहीकेश
श्रुतं मे व्रतमुत्तमम् । इदानीं कृपया ब्रूहि व्रतोद्यापनमुत्तमम् ।
उद्यापनं विना नैव व्रतस्य फलमश्रुते । कर्तव्यं तु कथं भक्तै-
रस्वर्गफलभोक्तृभिः । श्रीकृष्ण उवाच । शृणु पांडव वक्ष्यामि
व्रतोद्यापनमुत्तमं । कृतेन येन राजेंद्र सुफलं विपुलं भवेत् ।
यथा तथा वा तत्कुर्याद्विद्वत्तथा न कारयेत् । वर्षे वर्षे
तथाष्टम्यां कुर्यात्पूजामनुत्तमां । समस्यां पञ्चगव्येन विधिव-
त्कायशोधनम् । कुर्याद्भूमी तथाष्टम्यां मध्याह्ने चेष्वंधुभिः ।
इष्टयन्धवोपि तत्र सहाया भवेयुरित्यर्थः । सर्वपद्मैः सर्वगंधैः
स्नानं शुक्कतिलामलैः । वेदोक्तविधिना स्नात्वा तर्पयेत्पितृदेव-
ताः । ततो यथोक्तविधिना कुर्यादागमनं हरेः । एतद्दिनं कृपया
कृष्ण क्षीरोदार्णवसंस्थित । पद्मत्रयमहाशंखलक्ष्मीगरुडशो-
भित । श्रीवत्सर्कास्तुभोरस्क फणासमान्वित प्रभो । व्रतस्यो-

द्यापने मह्यं सर्वकामप्रदो भव । इत्यावाहनमंत्रः । इति प्रार्थ्य
ततो देवमर्चितं सनकादिभिः । आगतानर्चयेत्सर्वाङ्गध-
पुष्पादिभिः पृथक् । पुण्याहवाचनं कुर्यान्संकल्पं च यथाविधि ।
आचार्यमर्चयेद्विद्वाञ्छ्रोत्रियं च कुटुम्बिनं । श्रुतिस्मृतिसमायुक्तं
ब्राह्मणं वरयेत्ततः । धर्मशास्त्रार्थतत्त्वज्ञानन्यांश्च वेदपारगान् ।
वरयेद्यजनार्थं हि ब्राह्मणानां च समकं । आशीर्वादं गृहीन्वाथ
सर्वैर्द्विजवरोत्तमैः । शुचौ देशे तु संलिप्य गोमयेन विचक्षणः ।
मंडलं कारयेत्तत्र पञ्चवर्णं सुशोभनं । नवनालं सारविदां सर्व-
तोभद्रसंज्ञकम् । मंडलं कारयेन्मध्ये मनसो ह्लादकं परं । मंडपं
कारयेत्तत्र सुतारणसमन्वितम् । चतुर्द्वारांस्त्विनं ह्येतन्स्थापयेत्तेषु
देवताः । प्रथमद्वारमार्गे तु वरुणं स्थापयेद्बुधः । अयतेहेळमं-
त्रेण नैवेद्यांतं प्रपूजयेत् । द्वितीयद्वारदेशे तु कुबेरं स्थाप-
येत्ततः । राजाधिगजमंत्रेण पूजयेन्प्रयतः शुचिः । तृतीयद्वार-
देशे तु देवेन्द्रं स्थापयेत्ततः । इन्द्रो विश्वत इति मंत्रेणागधये-
त्ततः । गणानां चेत्येति मंत्रेण चतुर्थं गणनायकं । एवं संपूजिते
तत्र मंडले पंकजादिभिः । मध्ये च स्थापयेत्कुम्भं सौवर्णं राजतं
तथा । अभावे ताम्रजं चापि मृन्मयं वाथ कारयेत् । सुधाशय-
लितं कृत्वा चंद्रसूर्यनिभं शुभम् । नामांकितं मुहूर्तं च जल-
पूर्णं सरत्नकम् । गंधपुष्पादिसंयुक्तं सपल्लवफलं तथा । पात्रं च
कारयेत्पश्चादंज्ञा वा रजतेन वा । अभावे ताम्रपात्रं तु कुम्भस्यो-
परि विन्यसेत् । सर्वे समुद्राः सग्नित्सीर्थाणि जलदा नदाः ।
आयांतु यजमानस्य दुग्तिक्षयकारकाः । इति जलावाहनं ।
स्थितं त्वयि जगत्सर्वं समुगामुग्मानुपं । आत्मनः कार्यमिद्वयं
स्थापयामि घटोपरि । मूर्तिं च कारयेत्तत्र कृष्णस्यैव विचक्षणः ।
अष्टमागप्रमाणं तु वित्तशास्त्र्यै न कारयेत् । तद्धेतोनाथवाप्यर्थं
शक्या वा कारयेद्बुधः । आवाहयेन्प्रयत्नेन पात्रे कलशसंस्थिते ।
चामरं छत्रशय्यां च पीठिकां चाथ पात्रकं । सोपस्कारममायुक्तं
देवस्याग्रे निवेदयेत् । देवमर्मापे स्थापयेत् । एवं पंचामृताद्युप-
कल्पनं विधातुमाह । पंचामृतेन स्नपनं कुर्याद्देवस्य मंत्रतः ।
ज्ञानं च कारयेत्पार्थ पश्चात्पूजां समाचरेत् । ततस्तु पूजयेद्देवं
विष्णुं तं विश्वरूपिणं । वस्त्रयुग्मेन संवीतं पीतयज्ञोपवीतिनं ।

चंदनेन सुगंधेन कर्पूरागरुगंधिना । विलेपनेन भोगाय प्रीयतां
मधुसूदनः । उक्तविलेपनेन सह भोगाय यदपेक्षितं नैवेद्यतांबू-
लादि तस्याप्युपकल्पनं कार्यमित्याशयः ।

अथ पूजा प्रकर्तव्या मंत्रवेदपुराणकैः । आगच्छ देवदेवेश
तेजोराशे जगत्पते । पूजयिष्याम्यहं देव प्रसादात्सुमुखो भव ।
सहस्रशीर्षेत्यावाहनम् । देवा ब्रह्मादयो येच स्वरूपं न विदुस्तव ।
अतस्त्वां पूजयिष्यामि मानुरुसंगवासिनम् । यस्यावताररू-
पाणि समर्चति दिवांकसः । अपश्यंतः परं रूपं तस्मै धीब्रह्म-
णे नमः । पुरुषपदेदं आसनं । अवतारसहस्राणि करोषि मधु-
सूदन । न ते संख्यावताराणां कश्चिज्ज्ञानाति तत्त्वतः । एता-
वानम्येति पाठ्यं । जातः कंसवधार्थाय भूभागेत्तारणाय च ।
देवानां च हितार्थाय धर्मसंस्थापनाय च । कौरवाणां विनाशाय
पांडवानां हिताय च । गृहाणार्घ्यं मया दत्तं देवक्या सहितो
हरे । त्रिपादूर्ध्व इत्यर्घ्यं । सुगसुरनरेशाय क्षीराब्धिशयनाय
च । योगेश्वराय देवाय योगिनां पतये नमः । योगोद्भवाय
नित्याय गोविदाय नमोनमः । कृष्णाय वासुदेवाय दद्यादाचमनं
शुभं । तस्माद्विगलित्याचमनीयं । नारायण नमस्तेस्तु नरकार्णव-
तारक । गंगोदकं समानीतं स्नानार्थं प्रतिगृह्यताम् । यन्पुरुषेणे-
ति स्नानं । पयोदधिघृतक्षौद्रशर्करास्नानमुत्तमम् । तृप्त्यर्थं देव-
देवेश गृह्यतां देवकीसुत । पंचामृतस्नानं । शुद्धोदकस्नानं आ-
चमनं । क्षौद्रं च पट्टमृत्राढ्यं मयानीतांशुकं शुभं । गृह्यतां देव-
देवेश भक्त्या दत्तं सुगोत्तम । तं यज्ञमिति वस्त्रं । नमः कृष्णाय
देवाय शंखचक्रधराय च । ब्रह्मसूत्रं जगन्नाथ गृहाण परमेश्वर ।
तस्माद्यज्ञान्सर्वहुतः संभृतमिति यज्ञोपवीतं । नानागंधसमायुक्तं
चंदनं चारु चर्चितम् । कुङ्कुमाक्ताक्षतैर्बुक्तं गृह्यतां परमेश्वर । तस्मा-
द्यज्ञान्सर्वहुत ऋचः सामानीति गंधं । पुष्पाणि यानि दिव्यानि
पारिजातोद्भवानि च । मालतीकेसरादीनि पूजार्थं प्रतिगृह्य-
ताम् । तस्मादश्वेति पुष्पम् । अथांगपूजा । धीकृष्णाय नमः
पादौ पूजयामि । संकर्षणाय० स्फिजौ पू० । कालान्मने० जा-
नुनी पू० । विश्वकर्मणे० जंघे पू० । विश्वनेत्राय० कटिपू० ।
विश्वंभराय० मेढं पू० । पद्मनाभाय० नाभिं पू० । परमान्मने०

हृदयं पू० । श्रीकंठाय कंठं पू० । सर्वास्त्रधारिणे० बाहू पू० ।
वाचस्पतये० मुखं पू० । केशवाय० ललाटं पू० । सर्वात्मने०
शिरः पूजयामि । कालात्मने विश्वरूपिणे नारायणाय सर्वांगं
पू० । इत्यंगपूजा । वनस्पतिरसो दिव्यो गंधाढ्यः सुमनोहरः ।
आग्नेयः सर्वदेवानां धूपोयं प्रतिगृह्यताम् । यत्पुरुषं व्यदधुरिति
धूपं । त्वं ज्योतिः सर्वदेवानां तेजस्त्वं तेजसां परं । आत्मज्यो-
तिर्नमस्तुभ्यं दीपोयं प्रतिगृह्यताम् । ब्राह्मणोऽस्येति दीपं । ना-
नागंधसमायुक्तं भक्ष्यभोज्यं चतुर्विधं । नैवेद्यार्थं मया दत्तं गृ-
हाण परमेश्वर । चंद्रमामनस इति नैवेद्यं । रंभाफलानि दि-
व्यानि तथैवाग्नफलानि च । पूजितोऽसि सुगन्धेष्ट गृह्यतां कंस-
सूदन । फलं । तांबूलं च सकर्पूरं पूगीफलसमन्वितम् । मुखवा-
सकरं रम्यं प्रीतिदं प्रतिगृह्यताम् । तांबूलं । सौवर्णं राजतं
ताम्रं नानागन्धसमन्वितम् । कर्मसाद्रूप्यसिद्ध्यर्थं दक्षिणां
प्रतिगृह्यताम् । दक्षिणां । ततः । नमस्ते देवदेवेश नमस्ते धर-
णीधर । नमस्ते विश्वरूपाय नमस्ते पुरुषोत्तम । नाभ्या आसी-
दिति नमस्कारः । लोकान्मन्सर्वभूतान्मन्निमिषश्रुतिर्भव । ज-
न्ममृत्युजराव्याधिसंसारभयनाशन । समाम्यासन्निति प्रद-
क्षिणा । वैदिकमंत्रैः इदं विष्णुगित्यादिभिश्च पुष्पांजलिः । एवं
पूजा प्रकर्तव्या रात्रौ जागरणं तथा । गीतवादित्रसंयुक्तं पुराण-
श्रवणं तथा । प्रतियामं विधायैवं पूजां देवस्य चक्रिणः ।

ततः प्रभातसमये स्नान्वा शुचिजलाशये । आदित्यादि-
प्रहान्सर्वान्दाक्षत्या वा धारयेदिह । पूर्वचत्पूजयेद्देवं पश्चाद्धोमं
समाचरेत् । स्वगृहोक्तविधानेन प्रतिष्ठाय चरुं ततः । ब्रीहि-
तिलयवैश्वं घृतं च परिशुतं । अतोदेवेति मंत्रेण शतमष्टो-
त्तरं क्रमात् । सर्वं हुत्वा विधानेन मंत्रैरेभिः समाहितः । श्रुत्ये
स्वाहा । कालात्मने स्वाहा । अहोरात्राय स्वाहा । अर्धमासाय० ।
मासाय० । संवत्सराय० । सर्वात्मने० । ततः इदं विष्णुगिति
मंत्रेण पंचस्वाद्यं हुतं स्मृतम् । यथासंख्यं हि कर्तव्यं हुतं सं-
पूर्णमेव च । ततो महाव्याहृतयो होममंत्राः प्रकीर्तिताः । जपे-
त्पुरुषसूक्तं च स्मरेद्देवमनंतकम् । पूर्णाहुतिं ततो हुत्वा यव-
ब्रीहिवृतादिभिः । आदित्यादिप्रहान्सर्वान्दाक्षत्याधाराधयेदिह ।
ततो धौनैरिति ध्वनैर्वस्त्राभरणैः शुभैः । कर्णागुलीभूषणैश्च रौप्यं

कृत्वा पवित्रकं । अर्घ्यपुष्पप्रदानेन आचार्यं तु प्रपूजयेत् । आ-
 चार्यं पूजयित्वा च वस्त्रैर्नानाविधैः शुभैः । वस्त्रं छत्रं सहस्रं च
 रत्नादिभिर्गलंकृतं । सकंकणं हास्युकं सपत्नीकाय दापयेत् ।
 मुद्रिकाकर्णभूषणं तथा वस्त्रैः प्रपूजयेत् । दद्याच्च दक्षिणां धेनुं
 सधन्मां च पयस्विनीम् । स्वर्णशृङ्गीं रौप्यगुरां कांस्यदोहन-
 संयुतां । ताम्रपृष्ठीं स्वर्णघटां नामिकामौक्तिकान्विताम् । रत्नपुच्छां
 वस्त्रयुतां निष्कत्रयसमन्वितां । भक्त्या समर्पयेत्सर्वं यथावि-
 भवसारतः । सुगमिर्वैष्णवी माता नित्यं विष्णुपदे स्थिता ।
 गोप्राप्तं तु मया दत्तं सुगमिः प्रतिगृह्यतां । गावो ममाग्रतः संतु
 गावो मे संतु पृष्ठतः । गावो मे हृदये संतु गवां मध्ये वसाम्य-
 हम् । धेनुं स्पृष्ट्वा नमस्कुर्यान्कुर्याच्चैव प्रदक्षिणाम् । प्रदक्षिणी-
 कृता तेन समर्द्धाया वसुंधरा । नमो गोभ्यः श्रीमतीभ्यः सौर-
 भेयिभ्य एव च । नमो ब्रह्मसुताभ्यश्च पवित्राभ्यो नमो नमः ।
 नमस्कारः । गयानङ्गेषु तिष्ठन्ति भुवनानि चतुर्दश । यस्मात्त-
 स्माच्छिष्यं मे म्यादिह लोकं परत्र च । गोप्रार्थना । यस्मात्त्वं
 पृथिवीरूपा धेनुरूपेण संस्थिता । त्वदर्चनाद्वरा प्रीता मम पापं
 व्यपाहनु । मंत्रैरेभिस्तु संपूज्य आचार्याय निवेदयेत् । पदं चैव
 प्रदातव्यं वस्त्राद्यष्टकसंयुतम् । पादुकोपानहच्छत्रमुद्रिकादिभि-
 रङ्कितं । नामाङ्कितं जलकुम्भं तंडुलैः पूरितं तथा । सोपस्कारां
 च प्रतिमामाचार्याय निवेदयेत् । कृष्णायानंतरूपाय दाम्यामि
 प्रतिमामिमां । द्रव्यं विष्णुसमुद्भूतमतः शान्तिं प्रयच्छ मे । इति
 प्रतिमादानमंत्रः । मंडलं फलसंयुक्तं ब्राह्मणाय निवेदयेत् ।
 अन्येभ्यो ब्राह्मणेभ्यश्च भक्त्या दद्याच्च दक्षिणां । अभिषेकं ततः
 कुर्याद्यजमानस्य मंत्रतः । समुद्रज्येष्ठामंत्रेण सुगस्वेति च
 मंत्रतः । कोटितीर्थसमं पुण्यमाचार्यं तु क्षमापयेत् । मंत्रहीनं
 क्रियाहीनं भक्तिहीनं जनार्दन । संपूजितो मया देव परिपूर्णं
 तदस्तु मे । क्षमापनमंत्रः । इष्टमित्रादिसंयुक्तो गृहमागत्य
 संयतः । ब्राह्मणान्भोजयेत्पश्चाद्यथाविभवसारतः । मिष्टान्नपा-
 यसैर्भुक्त्वा पश्चाद्दद्याच्च दक्षिणाम् । दीनानाथांश्च संपूज्य ब्राह्म-
 णांश्च विशेषतः । भुञ्जीत वाग्यतो भूत्वा मिष्टान्नं च स्वयं नरः ।
 भुक्त्वा चैव शुचिर्भूत्वा चिंतयेत्तद्दिने हरिं । एवं कृते धर्मराज
 कर्मण्यसौ जनार्दनः । स कृष्णरूपी भगवान्प्रीतो भवति स-

वर्दा । सगरेण पुग चीर्णं गजभिर्जनकादिभिः । मनुना च दिलीपेन रघुणा भगतेन च । नृपैरन्यैश्च चरितं राज्यं भुक्त्वा दिवं गताः । यः करोति नृपश्रेष्ठ व्रतस्योद्यापनं मुदा । व्रतस्य फलमाप्नोति विष्णुलोके महीयते । इति जन्माष्टम्युद्यापनविधिः । इति जन्माष्टमीनिर्णयः ।

अथ नवम्यां निर्णयामृते भविष्ये—श्रावणे मासि राजेंद्र यः कुर्यान्नक्तभोजनम् । वर्णाष्टिकभक्तेन सर्वभूतहिते रतः । उपवासपरो वापि नवम्यां पञ्चयोर्द्वयोः । कौमारीमिति वै नास्त्रा चंडिकां पूजयेन्सदा । कृत्वा रौप्यमयीं भक्त्या दुर्गां वै पापनाशिनीं । कर्त्रीरम्य पुष्पैस्तु गंधैरगुरुचंदनैः । धूपेन च दशांगेन मोदकैश्चापि पूजयेत् । कुमारीभोजयेच्छ्रुत्या स्त्रियो विप्रांश्च शक्तिनः । भुञ्जीत वाग्यतः पश्चाद्विल्वपत्रकृताशनः । एवं यः पूजयेदारीं श्रद्धया परया युतः । स याति परमं स्थानं यत्र देवो गुरुः स्थितः । इति । पञ्चयोर्द्वयोरिति निर्देशात् गुरु-नवम्यामारंभः कृष्णनवम्यां समाप्तिरिति ज्ञाप्यते ।

अथामावास्यायां कुशग्रहणमुक्तं स्मृत्यर्थेसारं—नभो-
मासस्य दशं तु शुचिर्दर्भान्समाहरन् । अयातयामास्ते दर्भा विनियोज्याः पुनः पुनः । इति । दर्भाश्च तत्रैव—कुशाः का-
शा यवा दूर्वा उशीराश्च सकुंदकाः । गोधूमा व्रीहयो मुंजा दश दर्भाः सवल्वजाः । इति । विगिञ्चिना सहोत्पन्न परमंष्टीनिस-
र्गज । नुद सर्वाणि पापानि दर्भे स्वस्तिकगे भव । एवं मंत्रं समुच्चार्य ततः पूर्वोत्तरामुखः । हुंफट्कारेण मंत्रेण सहृच्छित्त्वा समुद्धरेत् । अच्छिन्नाग्रा अशुकाग्राः पिष्ट्ये तु हविताः स्मृताः ।
अमृता देवकार्येषु प्रयोज्याश्च जपादिषु । समपत्राः कुशाः शस्ता देवे पिष्ट्ये च कर्मणि । अनंतस्तरुणां सारां प्रादेशां च पवित्रके । चतुर्भिर्दर्भपिञ्जलैः पवित्रं ब्राह्मणस्य तु । एकैकन्यून-
मुद्दिष्टं वर्णं वर्णं यथाक्रमं । सर्वेषां वा भवेद्वाभ्यां पवित्रं ग्रंथितं न वा । इति । इदं धारणार्थं । उत्पवनार्थं तु सर्वेषां दर्भेभ्यमेवेति वक्ष्यामः ॥ येनार्जितानि शुधि भूमिपतीन्विजित्य ० । १ । योनंतदेवकृतमंथनमंनिबंध्य ० । मासे नभोभिध इयं स्मृतिकौस्तुभस्य ग्याहीधितिर्हृदि सतां प्रमुदेस्तु तस्य । २ । इति कौस्तुभे श्रावणकृत्यं ।

अथ भाद्रपदकृत्यं । महाभारते—प्रोष्ठपद्यां तु यो मासमेकाहागे भवेन्नरः । घनाद्यागेग्यमतुलं लभते नात्र संशयः । इति निर्णयामृते वामनपुराणे—मासि भाद्रपदे दद्यात्पायसं मधुसर्पिणा । हृषीकेशप्रीणनार्थं लवणं सगुडोदनम् । इति ।

अथ भाद्रपदशुक्लप्रतिपदि महत्तमाख्यं व्रतम् । मदनरत्ने स्कांदे—स्कंद उवाच । मासि भाद्रपदे शुक्ले पक्षे च प्रतिपत्तिर्था । नैवेद्यं तु पञ्चमोनीं षोडश त्रिगुणानि च । फलानि पिष्टपकानि दद्याद्विप्राय षोडश । देवाय षोडशैतानि दातव्यानि प्रयत्नतः । भुज्यंते षोडश तथा व्रतस्य नियमाश्रयात् । सौवर्णकार्ग्येदेवं यथाशक्त्या हिरण्यमयं । नेत्रत्रयसमायुक्तं जटामंडलमंडितम् । पंचवक्त्रं महाबाहुं षोडशाख्यं मध्यगं । कुंभस्योपरि देवेशं कृत्वा संस्थापयेत्ततः । पंचामृतेन स्नपनं शुक्लवस्त्रयुगान्वितं । गंधपुष्पैः समभ्यर्च्य फलैर्नानाविधैस्तथा । पूजामंत्रः—प्रसीद देवदेवेश चराचरजगद्गुरो । वृषध्वज महादेव त्रिनेत्राय नमो नमः । इति । ततो व्रतस्माद्रूप्यार्थं धेनुं दद्यात्पयस्विनीं । अनेन तु विधानेन यः कुर्याद्व्रतमुत्तमम् । स राज्यं लभते देव दीर्घमायुश्च विंदति । सर्वपापविशुद्धात्मा शिवलोके महीयते । इति । अत्र सुवर्णशब्दः कर्षपरिमाणवाचीति मदन्नरत्ने यथाशक्त्येति पक्षांतरमिति द्योत्यते । हिरण्यमयं सौवर्णं राजतं वेत्यर्थः । इदमेव नानव्रतमिच्छुक्तं निर्णयामृते । तदसत् । तन्नामकस्य व्रतांतरत्वेन मदनरत्नादां प्रसिद्धत्वात् । इदं च व्रतं पूर्वविज्ञायां कर्तव्यं—रुद्रव्रतेषु सर्वेषु कर्तव्या संमुक्तीतिथिः । इति ब्रह्मवैवर्तवचनात् ।

अथ तृतीयायां निर्णयामृते भविष्ये—कांचनीगौरीपूजनं प्रकृत्य—गुडापूपास्तु दातव्या मासि भाद्रपदे तथा । तृतीया शुक्लपक्षस्य सर्वपापहरा स्मृता । इति ।

अस्यामेव हरितालित्रनं हेमाद्रौ भविष्ये । कृष्ण उवाच शुक्ले भाद्रपदस्यैव तृतीयायां समाचरेत् । रत्नैर्धान्यैः सवैरुदैः कृत्वा हरितालित्रलैः । खर्जूरैर्नारिकेलैश्च फलैश्च विविधैस्तथा । मातुलिंगकुसुमैश्च धान्यकैर्जीर्णकैस्तथा । गंधैः पुष्पैः फलैर्दीपैर्नैवेद्यैर्मोदकादिभिः । प्रीणयित्वा समास्थाय पद्मराजेण भास्वता । घंटावाद्यादिभिर्गीतैः शुभैर्दिव्यकपानकैः । पूजनीया

महाभाग मंत्रेणानेन भक्तिः । हरेर्नास्ति समुत्पन्ने हरितालि
हरिप्रिये । सर्वदा सस्यमूर्तिस्थे प्रणतार्तिहरे नमः । इत्थं संपूज्य
तां देवीं दद्याद्विप्राय दक्षिणाम् । कृत्वा जागरणं रात्रौ प्रभाते
किञ्चिदुद्रते । रात्रौ सुवासिनीमिस्तु सा नेया तु जलाशये ।
ततो जलाशये रम्ये मंत्रेणैवं विसर्जयेत् । अर्चितासि मया
भक्त्या गच्छ देवि सुरालयं । मम दौर्भाग्यनाशाय पुनरागमनाय
च । एवं यः पाण्डवभेष्ट हरितालिघृतं चरेत् । प्रतिवर्षं विधा-
नेन नारी वा भक्तितत्परा । नीत्वा यत्फलमाप्नोति तदन्येन न
लभ्यते । इति । नीत्वा नयनांतप्रयोगं कृत्वेत्यर्थः ।

अस्यामेव हरितालिकाव्रतं । मंदारमालाकुलितालकायै क-
पालमालांकितशेखराय । दिव्यांबराय च दिगंबराय नमः शिवायै
च नमः शिवाय । एतत्सहितेनैकैकवक्ष्यमाणमंत्रेण शिष्योः पू-
जनं कार्यं । देवदेव जगन्नाथ प्रार्थयेहं जगत्पते । तावत्त्वं प्रीति-
भावेन लिंगेऽस्मिन्संनिधौ भव । सहस्रशीर्षेति आवाहनं । देव
देव नमस्तुभ्यं सहस्रशिरसे नमः । नमस्ते कृत्तिवासाय नागा-
धिपतये नमः । कार्तस्वरमयं दिव्यं नानामणिगणान्वितं ।
अनेकशक्तिसंयुक्तमासनं प्रतिगृह्यताम् । पुरुषपदेदं आसनं ।
गंगादिसर्वतीर्थेभ्यो मया प्रार्थनयाहृतं । तोयमेतत्सुखस्पर्शं
पाद्यार्थं प्रतिगृह्यतां । एतावानस्येति पाद्यं । वंरण्य यज्ञपुरुष
प्रजापालनतत्पर । नमो माहात्म्यदेवाय गृहाणार्थं नमोस्तुते ।
त्रिपादूर्ध्वेत्यर्थं । पाटलोर्शीरकर्पूरसुरभिस्वादुशीतलं । तोयमा-
चमनीयार्थं निर्मलं प्रतिगृह्यतां । तस्माद्विराळित्याचमनीयं ।
पयोदधिघृतक्षौद्रशर्करास्नानमुत्तमं । तृम्यर्थं देवदेवेश गृह्यतां
परमेश्वर । आप्यायस्वेत्यादि पंचामृतस्नानं । मंदाकिन्याः
समानीतं हेमांभोरुहवासितं । स्नानाय ते मया दत्तं नीरं
स्वीक्रियतामिदं । यन्पुरुषेणेति स्नानं । सर्वभूषार्थिकं सांख्ये लो-
कलज्ज्ञानिवारके । मयापपादितं तुभ्यं वाससी प्रतिगृह्यतां ।
तंयज्ञमिति वस्त्रं । महादेव नमस्तेस्तु ग्राहि मां भवसागरात् ।
ब्रह्मसूत्रं सोत्तरीयं गृहाण पुरुषोत्तम । तस्माद्यज्ञाद्यज्ञोपवीतं ।
मलयाचलसंभूतं घनसारं मनोहरं । हृदयानंदनं चारु चंदनं
प्रतिगृह्यताम् । तस्माद्यज्ञात्सर्वहुत ऋचो गंधं । रंजिताः कुंकु-
माघेन भक्षतास्तु सुशोभनाः । गृहाण सर्वपापेभ्यस्त्राहि मां

कृपमध्वज । अक्षताः । माल्यादीनि सुगंधीनि मालत्यादीनि वै प्रमो । मयाहृतानि पूजार्थं पुष्पाणि प्रतिगृह्यताम् । तस्मादश्वा इति पुष्पाणि । वनस्पत्युद्भवो दिव्यो गंधाढ्यो गंध उत्तमः । आग्नेयः सर्वदेवानां धृषोयं प्रतिगृह्यताम् । यत्पुरुषं व्यदधुर्धूपं । आज्यं च वर्तिसंयुक्तं वह्निना योजितं मया । दीपं गृह्णाण देवेश त्रैलोक्यतिभिरापह । ब्राह्मणोऽस्येति दीपं । अन्नं चतुर्विधं स्वादु रसैः पद्भिः समन्वितं । मध्यभोज्यसमायुक्तं नैवेद्यं प्रतिगृह्यताम् । चंद्रमामनसो नैवेद्यं । कर्पूरवासितं तोयं मंदाकिन्याः समाहृतं । आचम्यतामुमानाथ मया दत्तं हि भक्तितः । आचमनीयं । इदं फलं मया देव स्थापितं पुरतस्तव । तेन मे सुफलावाप्तिर्भवेज्जन्मनि जन्मनि । फलं । पूर्णाफलं सकर्पूरं नागवह्नीदलैर्युतं । कर्पूरादिसमायुक्तं तांबूलं प्रतिगृह्यतां । तांबूलं । हिरण्यगर्भगर्भस्थं हेमर्वाजं विभावसोः । अनंतपुण्यफलदमतः शान्तिं प्रयच्छ मे । दक्षिणां । श्रियेजानश्रिय इति कर्पूरार्तिक्यं । नमस्ते देवदेवेश नमस्ते धरणाधर । नमस्ते विश्वरूपाय नमस्ते पुरुषोत्तम । नाभ्याआर्सादिति नमस्कारः । संसारार्णवमग्नं च ब्राहि मां कृपमध्वज । हराय च नमस्तुभ्यं त्रैलोक्यव्यापिने नमः । समास्यासन् प्रदक्षिणा । लोकान्मन्सर्वभूतान्मन्निमेषश्रुतिसंभव । जन्ममृत्युजराव्याधिसंसारभयनाशन । यज्ञेन यज्ञमिति पुष्पांजलिः । मंत्रहीनं क्रियाहीनं भक्तिहीनं सुरेश्वर । यत्पूजितं मया देव परिपूर्णं तदस्तु मे । इति प्रार्थना इत्थमेके पूजामंत्रानाहुः । वस्तुतस्तु कथायां दर्शितविनियोगश्लोकचतुष्टयान्मकेन नमःशिवाय शांतायैत्यनेन मंत्रेणैव पूजा कार्या । वाणकदानं । महेशः प्रतिगृह्णाति महेशो वै ददाति च । महेशस्तारकोभाभ्यां महेशाय नमोनमः । इति । देवस्य त्वा सवितुरिति प्रतिग्रहः । इति पूजाविधिः ।

अथ कथा । सूत उवाच—कैलासशिखरे रम्ये गौरी पृच्छति शंकरं । गुह्याद्गुह्यतरं गुह्यं कथयस्व महेश्वर । सर्वेषां धर्मसर्वस्वमल्पायासं महत्फलं । प्रसन्नोऽसि जगन्नाथ सत्यं ब्रूहि ममाग्रतः । केन चासि मया प्राप्तो दानेन तपसापि वा । अनादिमध्यनिधनो भर्ता त्वं च जगन्प्रभुः । महादेव उवाच । शृणु प्रिये प्रवक्ष्यामि तवाग्रे व्रतमुत्तमं । गुह्यं ममैतन्सर्वस्वं

कथयामि तव प्रिये । यथा चोडुगणे चंद्रो ग्रहाणां भानुरेष च ।
यथा विप्रो मनुष्याणां देवानां विष्णुरेष च । नदीनां च यथा
गंगा पुराणानां च भारतं । वेदानां च यथा साम इन्द्रियाणां
मनो यथा । पुराणवेदसर्वस्वमागमेन यथोदितं । धृज्या च
ऋणुष्वेदं यथा दृष्टं पुराकृतं । येन व्रतप्रभावेण प्राप्तमर्धासनं
मम । तन्सर्वं कथयिष्यामि यथा दृष्टं हिमालये । भाद्रे मासि
सिते पक्षे तृतीया दस्तसंयुता । तदनुष्ठानमात्रेण सर्वपापैः प्रमु-
च्यते । ऋणु देवि त्वया पूर्वमज्ञानं कृतं व्रतं । वश्ये य-
नोपि तन्प्राप्तं यथा दृष्टं हिमालये । पार्वत्युवाच । यथा कृतं
मया पूर्वं व्रतं मे फलितं च तत् । तन्सर्वं श्रोतुमिच्छामि त्व-
त्सकाशान्महेश्वर । ईश्वर उवाच । अस्ति ते पार्वति पिता हि-
मवान्नग उत्तमः । नानापश्चिर्गै रभ्यो नानाशृंगविचित्रितः ।
यत्र देवाः सगंधर्वाः सिद्धचारणगुह्यकाः । विचरन्ति सदा दृष्टा
गंधर्वा गीततत्पराः । स्फाटिकैः कांचनैः शृंगैर्मणिवैडूर्यभू-
षितः । शिष्यभुज्जगत्काशं यथा प्रीतः प्रियं सखा । हिमेन
पूगितः सर्वो गंगापातविचित्रितः । अप्सरोनृत्यगीतैश्च शोभतो
यो नगेश्वरः । तत्र त्वं पार्वति पूर्वं चरन्ती सुमहत्तपः । अष्ट-
डादशकं देवि धृष्टपानमधोमुखं । संवत्सरचतुःषष्टिः पक्षपर्णा-
शनं ततः । दृष्ट्वा तातेन तत्कष्टं चिंतया दुःखितोऽभवत् ।
कर्म देया मया कन्या इति चिन्तापरोऽभवत् । पवं विचिंत्यमाने
तु नारदो मुनिरायया । अर्घ्यादिभिस्तमभ्यर्च्य हिमवानभ्यभाषत ।
हिमवानुवाच । किमर्थमागतो देव कथ्यतां मुनिसत्तम । महा-
भाग्येन मे जातं त्वदीयागमनं मुने । नारद उवाच । ऋणुष्वेदं
यदर्थं हि विष्णुना प्रेषितोऽस्म्यहं । योग्यं योग्याय दातव्यं कन्या-
रत्नमिदं त्वया । वामुदेवसमो नास्ति ब्रह्मेशानादिषु त्रिषु । ते-
नास्मै स्वस्य कन्येयं दीयतां मम संमतं । हिमवानुवाच । वामु-
देवसमो देवः कन्यां प्रार्थयंत यदि । ततो मया प्रदातव्या त्व-
दागमनगौरवान् । तच्छ्रुत्वा प्रययां नृणं नारदः केशवं प्रति ।
उपगम्य मुनिदेवं शस्त्रचक्रगदाधरं । कृतांजलिपुटो भूत्वा मु-
नीन्द्रः प्रत्यभाषत । नारद उवाच । देव सिद्धं त्वया कार्यं
वैवाहिकपरो भव । हिमवानग्रवीयन्तु तन्सर्वं श्रूयतां यच्च ।
इयं कन्या मया दत्ता देवाय गरुडध्वज । तच्छ्रुत्वा तु मुने-

वाक्यं पार्वती दुःस्विताऽभवत् । कर्णोपकर्णैस्तच्छ्रुत्वा अथ तं
 को निवारयेत् । बलावपुंभनः मिद्धमीश्वराणां मनीषितं । दुःख-
 भागानि संतमां सखी पप्रच्छ तां शिवां । सख्युवाच । कथं त्वं
 दुःस्विता देवि कथयस्व ममाग्रतः । भद्रायास्तेन भद्रं ते करि-
 ष्यामि न संशयः । पार्वत्युवाच । शृणु भो त्वं महाप्रभे मनसा
 चिन्तितं मया । कर्पादनेन तु भर्तारं करिष्येऽहं न संशयः ।
 पार्वत्या वचनं श्रुत्वा सखी वचनमब्रवीत् । सख्युवाच । नग-
 पुत्रि महद्भाग्यं प्रार्थिता विष्णुना यदि । यः प्रार्थ्यो दैवतैः सर्वै-
 र्महेंद्रादिपुरोगमैः । यस्यैकगुणलेशेन गुणवंतो भवन्ति हि । स
 गुणानामनेन न्यादनेन इति विश्रुतः । देवानां कन्यका भद्रे स्व-
 र्काया इष्टदेवताः । संपूज्य यस्य दाम्यं ताः प्रार्थयन्ति दिवानि शं ।
 अतिभाग्यवशादेवि माहिष्यं प्राप्यते यया । किं तथा पायसं
 त्यज्य भिक्षार्थं गम्यतेऽन्यतः । प्राप्यापि कामदं देवं प्राप्यते का-
 मदोदकं । नरोत्तमाय दत्तासि तव पित्रा शुभं कृतम् ।
 मा शोचस्व निवर्तस्व न जानामि गुणांस्तयोः । भ्रामितास्यथ
 वा केन शृणुष्वेकमनाऽनघे । किरीटी केशवो देवो जटी मृत्युं-
 जयोऽनघे । केशवः सुमुखो भद्रे स च भीममुखः सदा । सु-
 पंक्ती रत्नदंष्ट्रश्च विपंक्तिर्दीर्घदंष्ट्रकः । रत्नकुंडलवान्विष्णुर्नाग-
 कुंडलवान् शिवः । विष्णुः कमलनेत्रश्च ज्वलनेत्रः सदाशिवः ।
 चतुर्भुजधरो विष्णुः स वै दशभुजो महान् । श्रीवत्सलाञ्छनं
 विष्णोः शिवस्य ब्रह्मणः शिरः । पीतांबरधरो विष्णुः स च
 चर्मधरः सदा । बाहनेन गरुडो विष्णोर्जरुडोक्षाः शिवस्य च
 शेषपर्यंकशायी स चिन्तामस्मशयः स च । गंधर्वध्वनिना हृष्टो
 भूतानां रोदनेन सः । विष्णुर्भोगी स योगी च कथं चक्रमसे
 शिवं । पार्वत्युवाच । न जानामि विमूढा त्वं योगिनं शूलपा-
 णिनं । यस्यान्नामाश्रिको विष्णुस्त्रिलोकीं पाति नान्यदहम् । राज-
 सेन स्वरूपेण ब्रह्मा सृष्टिं विश्वास्यति । तामसेन स्वरूपेण
 रुद्रोत्ति सकलं रुपा । गुणार्तीतस्य वै शंभोः को वेत्ति महिमां
 शुभाम् । यस्यान्ना कमठो भूत्वा विष्णुः पृथ्वीं दधार वै । पुनः
 स सूकरो भूत्वा तां च दंतं दधार ह । यद्वत्तान्भुङ्गते भोगा-
 न्विष्णुर्भोगीति वक्ष्यसि । सहस्रक्रमलैः पूर्वं विष्णुनाराधितः
 शिवः । वैकुण्ठं स्वधियस्तेजस्तेन दत्तं निजं क्षणात् । इंद्रादीना

तु यो दाता स देवो न भुतस्त्वया । यहसं देवराज्यं तु इन्द्रो वै भुञ्जते सुखं । कुबरेणापि महती धीरवाप्ता वरानने । वरुणेन जलेशस्त्वं देवः पातालसंभवं । सूर्यस्तपति यद्भीत्या वायुर्वाति दिवानिशं । यमः संयमिनीशस्त्वं स देवः किं न वेत्स्यसि । यस्याज्ञया स्वकालेपि मेघा वर्षन्ति सर्वतः । पावकः सर्वदेवानां वदनं भवितानघे । पितरः पितृलोकस्त्वं मन्विता पर्वतेशताम् । चन्द्रो ह्युदुगणेशस्त्वं समुद्रो वै गर्भीरतां । सोमः प्रापौषधी-
शस्त्वं चंदनञ्च सुगन्धताम् । यस्याज्ञया च काले वै वर्तते वशाव-
र्तिनः । वृष्टिः जीतं च धर्मञ्च स्वस्वकाले निरंतरं । शक्रा-
द्यञ्च दिक्पालाः स्वदिशं पालयन्ति ते । येषु कृत्येषु ये देवा योजितास्तेषु तत्पराः । अन्यथाकरणे तेषां स च दंडं विधा-
स्यति । परात्परः स वै देवो निर्गुणः सगुणोऽपि सः । निरा-
कारञ्च साकारोऽयोगी योगी स एव हि । केवलो निर्गुणः
साक्षी भग्नाभग एव सः । को वेद तस्य तद्रूपं यद्ब्रूतेति प्रच-
क्षते । ब्रह्माद्या देवताः सर्वा ऋषयश्च तपोधनाः । योगिनो
ज्ञाननिष्ठा ये यदर्थं त्यक्त्वांधवाः । तेषां न जानन्ति स्व-
रूपं सखि शूलिनः । अतस्तं कामये नूनं विधिनाहं पतिं शुभे ।
सख्युवाच । सम्यक्कामोऽभिलषितस्तदर्थं त्यक्तजीविता । यत्र
वै निश्चिता बुद्धिः स कामो भवति भुवं । ममापि च मह-
द्भाग्यं यतस्त्वत्कर्मकारिका । किञ्चिद्विभ्रमुमिच्छामि यदि त्वं
भूयसे वचः । अंधिकापूजनं कार्यं यन्मया कामदं भुवं । तवेष्ट-
कर्त्री या देवी सापि पूज्या प्रयत्नतः । मयि चानुग्रहो देवि
मयि प्रीतिरनुत्तमा । अनुज्ञादानमात्रेण जनिः सफलतां गता ।
कल्प्याम्यहमप्येनद्रौर्या यत्पूजनं शुभम् । पिता यत्र न जानाति
व्रज त्वं तद्धनं महत् । ईश्वर उवाच । इत्येवं संमतं कृत्वा
नीता शीघ्रं महद्जनं । पिता विलोकयामास हिमयास्तु गृहे गृहे ।
किंवा नीता तु मे पुत्री देवदानवकिन्नरैः । सत्यं कृतं मया पूर्वं
किं दाम्ये गरुडध्वजे । इत्येवं चिंतयाविष्टो मूर्च्छितः पतितो
भुवि । दृष्ट्वा कृतास्ततो लोकाः प्रधावन्ति गिरिं प्रति । मूर्च्छां
प्राप्ता न्वया कस्मात्कथयस्वेति तेऽब्रुवन् । हिमवानुवाच । क-
म्येदं चेष्टितं क्रूरं क्रन्त्यारब्धं हनं मम । दष्टा वा कालसर्पेण सिंह-
व्याघ्रेण वा हता । न जाने क गता पुत्री केन दुष्टेन वा हता ।

चक्रेपे शोकसंतमो वातेनेव यथा तरुः । त्वं गतासि वनं घोरं
 निर्जनं भयवर्धनम् । व्याघ्रसिंहगजक्रोष्टृमृगपक्षिगणाकुलम् ।
 गिरिश्चचार पुत्री त्वामन्वीक्षन्निर्जनं वने । तस्मिन्घोरे वने त्वं तु
 सन्निभिः सह संस्थिता । दृष्ट्वा तत्र नदीं रम्यां तस्यास्तीरे सुम-
 ध्यमा । उपविष्टालिभिः सार्धमग्राहारविवर्जिता । बालुकायाः
 कृतां मूर्तिं शिवायाः शंकरस्य च । भाद्रशुक्लनृतीयायामर्चयंती
 सुमध्यमा ॥ ७५ ॥ तत्र वादित्रंगीतेन रात्रौ जागरणं कृतं । तेन
 व्रतप्रभावेण आसनं चलितं मम । संप्रामो देवि तत्राहं यत्र त्वं
 सन्निभिः सह । प्रसन्नोऽसि मया प्रोक्तं वरं ब्रूहि वरानने । पार्व-
 र्वन्युवाच । यदि देव प्रसन्नोऽसि भर्ता भवतु मे हरः । इत्यु-
 वाच प्रसन्नान्मा अजानंती स्वयं गतं । तथेन्युक्त्वा मया देवि
 कैलासं पुनरागतः । ततः प्रभाते विमले नद्यां सर्वं विसृज्य
 तत् । पारणं ते कृते तत्र यद्भूतं वनगोचरे । त्वं तत्र च प्रसुमासि
 सख्या सार्धं वरानने । हिमवानपि तं देशमाजगाम महावनं ।
 त्वामपश्यंश्चतुर्दिक्षु पानभोजनवर्जितः । दृष्ट्वा तत्र नदीतीरे
 प्रसुप्तं कन्यकाद्वयम् । उन्थाप्योन्संगमानीय गोदनं च चकार
 सः । सिंहव्याघ्रमृगैर्जुष्टं किमर्थं वनमागता । पार्वन्युवाच । मया
 विचारितो भर्ता महादेवः सदाशिवः । तदन्यथा कृतं तात
 तेनाहं वनमागता । तथेन्युक्त्वा हिमवता त्वमानीता गृहं प्रति ।
 ततः प्रयुक्ता ते पित्रा मम वैवाहिकी क्रिया । तेन व्रतप्रभावेण
 सौभाग्यं प्राप्तवन्त्यसि । तदादिव्रतराजस्तु न कस्यापि निषे-
 दितः । व्रतराजस्य नामेदं शृणु देवि यथाभवत् । हरितालीति
 नास्तेदमन्वर्थमभवद्भूतं । आलिभिर्हरिता यस्मात्तस्मान्सा हरिता-
 लिका । त्वमेव मुग्या देव्यत्र तेन त्वन्नामकव्रतम् । देव्युवाच ।
 नामेदं कथितं देव विधिं वद मम प्रभो । किं पुण्यं किं फलं
 चास्य केन वा विधिना चरेत् । ईश्वर उवाच । शृणु देवि
 विधिं वक्ष्ये नारीणां व्रतमुत्तमं । कर्तव्यं तु प्रयत्नेन यदि
 सौभाग्यमिच्छति । तोरणादि प्रकर्तव्यं कदलीस्तंभमंडितम् ।
 आच्छाद्य पट्टयस्त्रस्तु नानावर्णैर्विचित्रितं । चंदनादिसुगंधेन
 लेपयेद्बृहमंडपं । शंखभेरीमृदंगैश्च वादित्रैर्बहुभिर्वरैः । नाना-

मंगलयोगस्तु कर्तव्यो मम सद्यनि । स्थापनं तत्र कर्तव्यं पार्वत्या सहितस्य मे । पूजयेद्बुधभिः पुष्पैर्गन्धधूपैर्मनोहरैः । उपोष्य पूजयेद्भक्त्या कुर्याज्जागरणं निशि । नारिकेलैश्च जंभीरैरन्यैश्च विविधैः फलैः । ऋतुदेशोद्भवैः सर्वैर्नैवेद्यैः कुसुमैर्नवैः । सुगन्धैर्धूपदीपैश्च मंत्रेणानेन पूजयेत् । नमः शिवाय शांताय पञ्चवक्त्राय शूलिने । नन्दिभृंगिमहाकालगणयुक्ताय शंभवे । शिवायै शिवरूपायै मंगलायै महेश्वरि । शिवे सर्वार्थदेवे शिवरूपे नमोस्तु ते । नमस्ते सर्वरूपिण्यै जगद्धात्र्यै नमो नमः । संसारभीतिसंश्रस्तं ब्राहि मां सिंहवाहिनि । मयापि येन कामेन पूजितासि महेश्वरि । राज्यं देहि च सौभाग्यं प्रसन्ना भव पार्वति । मंत्रेणानेन मां देवि पूजयेदुमया सह । ततः कथां समाकर्ण्य शक्त्या दद्याच्च दक्षिणां । ब्राह्मणाय प्रदातव्यं वस्त्रधेनुहिरण्यकं । अन्येषां दीयते दानं स्त्रीणां भद्रादिकं तथा । कथां श्रुत्वाकचित्तेन दंपतीभ्यां सहैव तु । संकल्पं च ततः कुर्याद्गन्धपुष्पादिपूजनैः । या करोति मद्भादेवि व्रतराजं विधानतः । सौभाग्यं राज्यमायुष्यं पापक्षयमवाप्नुयात् । तृतीयायां तु या नारी किल भोजनमाचरेत् । जन्मजन्म भवेद्वंध्या विधवा च पुनः पुनः । दारिद्र्यं पुत्रशोकं च कर्कशा दुःखभागिनी । याति सा नरकं घोरमुपवासं न या चरेत् । काञ्चनं रुक्मपात्रं च ताम्रकं वा तथैव च । वेणुमृन्मयपात्राणि पूर्णानि विविधैः फलैः । एवं षोडशसंख्यानि ब्राह्मणेभ्यः प्रदापयेत् । यद्वा ब्राह्मणयोपिद्भ्यः पारणं तदनंतरं । अश्वमेधसहस्राणि वाजपेयशतानि च । कृत्वा यत्पुण्यमाप्नोति तत्कथाध्वनादपि । एतत्ते कथितं देवि व्रतानामुत्तमं व्रतं । तेन मां त्वं प्रपन्नासि मम देहार्थतां तथा । एवं विधिं या कुरुते च नारी त्वया समाना रमते च भर्त्रा । विनाशकाले मम तुल्यरूपं सायुज्यमुक्तिं लभते च युग्मं । गोभूरजमुवर्णादि वस्त्रदानं पुनः पुनः । तदा यागं (?) प्रकर्तव्यं सर्वकामार्थसिद्धये । इति धर्माभिव्योत्तरपुराणे हरितालिकाव्रतकथा समाप्ता ।

अथोद्यापनं । युधिष्ठिर उवाच । उद्यापनविधिं ब्रूहि वृत्तीयायाः सुरेश्वर । भक्तितः श्रोतुमिच्छामि व्रतसंपूर्णहेतवे । श्रीकृष्ण उवाच । उद्यापनविधिं वक्ष्ये सावधानेन वै शृणु ।

त्रिंशद्दण्डप्रमाणेन प्रमितं दक्षिणोत्तरे । प्रत्यक्प्रागपि राजेंद्र तद्गो-
चर्म समिष्यते । गोचर्ममात्रं लेप्यं तद्गोमयेन विचक्षणः । मंडलं
कारयेत्तत्र नानावर्णं सुशोभनं । ग्रहमंडलपार्श्वे तु पद्मपद्मदलं
लिखेत् । तन्मध्ये स्थापयेत्कुम्भमयं मृन्मयं शुभं । ताम्रपात्रं
प्रकुर्वीत पल्लः षोडशभिस्तथा । तदर्धधेनू वा कुर्याद्विंशतिशाल्यं
विचर्जयेत् । कर्पमात्रसुवर्णेन प्रतिमां कारयेद्बुधः । तदर्धं मध्यमं
प्रोक्तं तदर्धं तु कनिष्ठकं । कृत्वा रूपं प्रयत्नेन पार्वत्याश्च हरस्य
च । अथ ताम्रमये पात्रं प्रतिमां तत्र विन्यसेत् । श्वेतवस्त्रयुग-
च्छिन्नां श्वेतयज्ञोपवीतकां । भाजनं च तिलैः पूर्णं कलशस्यो-
परि न्यसेत् । पार्वत्यास्तु युगं दद्यात्स्थापयित्वा विधानतः ।
वेदोक्तेन प्रतिष्ठाप्य कर्तव्यार्चायै सूरिणा । पंचामृतेन स्नपनं
कृत्वा देवस्य चोत्तमं । ज्ञानं च कारयेत्पश्चात्ततः पूजां समाच-
रेत् । धूपं च विभवे दद्याच्चंदनागरुसंयुतम् । नानाप्रकारैर्नैवेद्यै-
स्तथा दीपं च कारयेत् । अर्च्यं पूजयेद्भक्त्या गंधपुष्पैः फला-
क्षतैः । आवाहनादि कर्तव्यं पुराणागमसंभवं । कार्या विधा-
नतः पूजा भक्तिश्रद्धापरैर्नरैः ॥ ॥ देवदेव समागच्छ प्रार्थयेऽहं
जगत्पते । इमां मया कृतां पूजां गृहाण सुरसत्तम । सहस्रशी-
र्षेत्यावाहनं । हराय च नमस्तुभ्यं सहस्रशिरसे नमः । नमस्ते
हृत्तिवासाय नागाधिपतये नमः । पुरुषप्रेत्यासनं । संसारा-
र्णवमग्नं च त्राहि मां वृषभध्वज । हराय च नमस्तुभ्यं त्रैलोक्य-
व्यापिने नमः । एतावानस्येति पाद्यं । वरेण्य यक्षपुरुष प्रजापा-
लनतत्पर । नमो महात्मदेवाय गृहाणार्घ्यं नमोस्तु ते । त्रिपादू-
र्ध्वेत्यर्घ्यं । पादलोशीरकर्पूरसुरभि स्वादु शीतलं । तायमाच-
मनीयार्थं निर्मलं प्रतिगृह्यतां । तस्माद्विराळित्याचमनीयं । मंदा-
किन्याः समानीतं हेमांभोरुहवासितं । ज्ञानाय ते मया दत्तं
नीरं स्वीक्रियतामिदं । गंगोदकं समानीतं हेमकुम्भे च निर्मलं ।
ज्ञानं प्रगृह्यतां देव प्रीताय हर ते नमः । यत्पुरुषेणेति ज्ञानं ।
शुचि वस्त्रयुगं यस्माद्देवदेवस्य बल्लभं । पार्वत्या सह देवेशः
प्रीयतां वस्त्रदानतः । तं यक्षमिति वस्त्रं । महादेव नमस्तेस्तु
त्राहि मां भवसागरात् । ब्रह्मसूत्रं सोत्तरीयं गृहाण सुरसत्तम ।
तस्माद्यज्ञादिति यज्ञोपवीतं । चंदनेन सुगंधेन कर्पूरागरुसंयुतं ।
लेपयेहं भवांगानि प्रीयतां च हरो मम । तस्माद्यज्ञात्सर्वहुत

ऋच इति गंधं । पुष्पाणि च सुगंधीनि मालत्यादीनि वै प्रभो ।
मया हृतानि पूजार्थं पुष्पाणि प्रतिगृह्यताम् । तस्मादध्वा इति
पुष्पं । वनस्पत्युद्भवो दिव्यो गंधाढ्यः सुमनोहरः । आग्नेयः
सर्वदेवानां धृषोयं प्रतिगृह्यताम् । यन्पुरुषमिति धूपं । यज्योतिः
सर्वभूतानां तेजसां तेज उत्तमं । आन्मज्योतिः परमं धाम
दीपोयं प्रतिगृह्यतां । ब्राह्मणोऽस्येति दीपं । अन्नं चतुर्विधं स्वादु
भूतानां जीवनं परं । नैवेद्यं ते मया दत्तं देवेश प्रतिगृह्यतां ।
चंद्रमामनस इति नैवेद्यं । पूगीफलमिति तांबूलं । इक्षुफलमिति
फलं । हिरण्यगर्भे इति दक्षिणां । लोकात्मन्सर्वभूतात्म-
न्निमेषत्रुटिसंभव । जन्ममृत्युजराव्याधिसंसारभयनाशन । नीरा-
जनं ॥ नमस्ते देवदेवेश नमस्ते धरणीधर । नमस्ते विश्वरूपाय नमस्ते
पुरुषोत्तम । नाभ्याआसीदिति नमस्कारः । यानिकानि ० समास्यास-
न्निति प्रदक्षिणा । यज्ञेन यज्ञमिति पुष्पाञ्जलिः । मंत्रहीनं इति
प्रार्थना । गीतनृत्यादिसंयुक्तकथापुस्तकवाचनैः । उपोष्य जागरं
तत्र कर्तव्यं भक्तिभावतः । ततः प्रभाते विमले कृत्वा स्नाना-
दिकर्म च । पूर्ववच्चार्चयेद्देवं पश्चाद्गोमं च काण्डेयम् । स्वगृहो-
क्तेन विधिना कृत्वाग्निस्थापनं ततः । प्रारभेष्ट ततो होमं
नयग्रहपुरःसरं । तिलांश्च यवसंमिश्रानाज्येन च परिष्कृतान् ।
जुहुयाद्द्रुमंत्रेण गौरीमंत्रेण वेदयित् । अष्टोत्तरशतं वापि अष्टाविं-
शतिसंख्यया । एवं समाप्य होमं तु तत्राचार्यं प्रपूजयेत् । अर्घ्य-
पुष्पप्रदानैश्च वस्त्रालंकारभूषणैः । शय्यां सुलक्षणां कुर्यात्प्रका-
रैस्तद्रतैश्चितां । धेनुं सुलक्षणां दद्यात्सुशीलां च पयस्विनीं ।
स्वर्णशृंगीं गौप्यश्वरां कांस्यदोहनसंयुताम् । सवत्सामग्रणयुतां
धेनुं दद्यात्प्रयत्नतः । सुवर्णेन समोपेतां सदाचाराय साधवे ।
प्रयत्नेन च कर्तव्यं पक्षाक्षं षोडशोन्मितं । षोडशप्रमितंर्युक्तं
ब्राह्मणाय निवेदयेत् । वंशपात्रं प्रयत्नेन पक्षाक्षैर्वा फलैः शुभैः ।
अन्येभ्यो विप्रवर्येभ्यो दक्षिणां च प्रयत्नतः । अन्नं च परया
भक्त्या प्रदद्यादनुसारतः । वंधुभिः सह भुंजीत नियतश्च परे-
ऽहनि । एवं कृते भवेत्पार्थ पत्तिपूर्णव्रती यतः । इति धीमविष्यो-
त्तरपुराणे हग्निलिकानृतीयोद्यापनं ॥

अत्र वनद्वयेपि तृतीया मुहूर्तमात्रसत्त्वेपि परैव ग्राह्या ।
चतुर्थीसहिता या तु सा तृतीया शुभप्रदा । अवैधव्यकरी

स्त्रीणां पुत्रपौत्रफलप्रदा । द्विनीयाशेषसंयुक्तां या करोति विमो-
हिता । सा वैधव्यमवाप्नोति प्रवदन्ति मनीषिणः । इति माघ-
र्षाये आपस्तम्बवाक्ये पर्युतायाः प्राशस्त्याभिधानान्पूर्वयु-
ताया निंदाश्रवणाच्च ।

अथ चतुर्थ्या सिद्धिविनायकव्रतं हेमाद्रौ स्कांदे-
श्रीकृष्ण उवाच । गजवक्त्रं तु शुक्लायां चतुर्थ्या पूजयेन्नृप । प्रातः
शुक्लनिलैः स्नान्वा मध्याह्ने पूजयेत्तथा । स्वशक्त्या गणनाथस्य
स्वर्णरौप्यमयाकृति । स्वर्णमयी रौप्यदन्ती । गणनाथस्य सिद्धिवि-
नायकस्य । तन्स्वरूपं च मदनरत्ने स्कांदे—एकदन्तं शूर्पकर्णं
गजवक्त्रं चतुर्भुजं । पाशांकुशधरं देवं ध्यायेत्सिद्धिविनायकं ।
इति । तां च पृथक्पञ्चामृतैः संस्नाप्य संपूज्य सर्वप्रदायेति रक्त-
वस्त्रयुग्मं । ततो गणाध्यक्षायैति गंधं । विनायकायैति पुष्पाणि ।
उमास्मृतायेति धूपं । रुद्रप्रियायेति दीपं । विघ्ननाशिन इति नै-
वेद्यं । ततः फलतांबूलदक्षिणां दत्त्वा । ततो नीराज्य एकविंश-
तिदूर्वाकुगान् गृहीत्वा । गणाधिपाय १ उमापुत्राय २ अघना-
शनाय ० ३ विनायकाय ० ४ ईशपुत्राय ० ५ सर्वसिद्धिप्रदाय-
काय ० ६ एकदन्ताय ० ७ इभवक्राय ० ८ मूषकवाहनाय ० ९
कुमारगुरवे ० १० इति सर्वत्रप्रणवैर्नमोर्तैर्नामपदैः प्रत्येकं गंधा-
घलंकृतदूर्वाणां द्वयं द्वयं समर्प्य । तथैवैकां सर्वैर्नामभिः
समर्प्य । घृतपाचितानेकविंशतिमोदकान्देवस्य पुरतः सं-
स्थाप्य दशमं ग्याकान्विप्राय दत्त्वा सनैवेद्यमेकं देवाय
समर्प्य स्वयं ब्राह्मणैः सह तान्दशमोदकान्तैलपक्वं च
भुंजीत । एवं—कृत्वा नैमित्तिकं कर्म पूजयेदिष्टदेवतां । वैष्णवा-
द्यासु दीक्षासु आदौ पूज्यो गणाधिपः । तस्मिन्संपूजिते विष्णु-
रीशो भानुस्तथा ह्युमा । हव्यवाहमुखा देवाः पूजिताः स्युर्न
संशयः । इति । इयमेव शिवाचतुर्थीन्युच्यते—भविष्ये-
शिवा शांता शिखा राजञ्चतुर्थी त्रिविधा स्मृता । मासि भाद्र-
पदे शुक्ला शिवलोके प्रपूजिता । इति । इयमेव रविवारेण
भौमवारेण वा युता महाचतुर्थीन्युच्यते । तदुक्तं निर्णयामृते
वाराहे—भाद्रशुक्लचतुर्थी या भौमेणार्केण वा युता । महती
सात्र विघ्नेशमर्चित्वेष्टं लभेन्नरः । इति ॥

अथात्र प्रकारान्तरेण पूजनम् । एकदन्तं शूर्पकर्णं गजवक्त्रं

चतुर्भुजं । पाशांकुशधरं देवं ध्यायेन्सिद्धिविनायकं । ध्यानं ।
 विघ्नराज नमस्तेस्तु गौरीमलसमुद्भव । इमां मया कृतां पूजां
 गृहाण सुरसत्तम । आवाहनं । अनेकरत्नसंयुक्तं मुक्तादाम विरा-
 जितम् । स्वर्णमिहासनं चारु प्रीत्यर्थं प्रतिगृह्यतां । आसनं ।
 पाद्यं गृहाण भगवन्दिव्यचंदनमुत्तमं । करुणाकर हेग्म्ब गणा-
 ध्यक्षाय ते नमः । पाद्यं । गौरीप्रिय नमस्तेस्तु शंकरप्रिय सिद्धिद ।
 गृहाणार्घ्यं मया दत्तं सर्वसिद्धिप्रदायक । अर्घ्यं । गंगादितीर्थसलिलं
 स्वर्णकुंभे समाहृतं । उमापुत्र नमस्तेस्तु गृहाणाचमनीयकं । आच-
 मनीयं । विघ्नेश्वर विशालाक्ष समार्णवविनोदन । मधुपर्कं गृहाणेदं
 मया संपादितं विभो । मधुपर्कं । स्नानं पंचामृतं दिव्यं गृहाण
 हिरदानन । अनाथनाथ देवेश सुरासुरसुपूजित । पंचामृतस्नानं ।
 सर्वतीर्थान्समुद्भूत्य गंधतोयैः कुशोदकैः । फलतोयैर्जलैर्गन्धैः
 स्नापयामि गणेश्वर । शुद्धोदकस्नानं । रक्तवस्त्रह्वयं दिव्यं देव-
 तार्हं सुमंगलं । सर्वप्रदं गृहाणेदं लंबोदर हरान्मज । वस्त्रयुग्मं ।
 राजतं ब्रह्मसूत्रं च काञ्चनम्योत्तरीयकं । विनायक नमस्तेस्तु
 गृहाण सुरसत्तम । यज्ञोपवीतं । गंधं गृहाण भगवन्दिव्यचंदन-
 मुत्तमं । कर्पूरामलसंयुक्तं लंबोदर हरान्मज । गन्धं । अक्षता-
 न्धवलान्देव गृहाण हिरदानन । अमराणामतिश्रेष्ठ पद्मवासमति-
 प्रिय । अक्षताः । सुगन्धीनि सुपुष्पाणि जार्ताकुंदमुखानि च । गृहाण
 सर्वलोकेश विनायक नमोस्तुते । पुष्पं । अर्थांगपूजा । ॐ गणेशाय
 नमः पादौ पूजयामि । विघ्नराजाय० जानुनी० । आखुवाहनाय०
 ऊरु० । हेंगवाय० कटिपू० । लंबोदराय० उदरं० । गणना-
 थाय० हृदयं० । स्थूलकंठाय० कंठं० । स्कंदप्रियाय० स्कंधौ
 पू० । परशुहस्ताय० हस्तौ० । गजवक्त्राय० वक्त्रं० । विघ्न-
 राजाय० नेत्रे० । शूर्पकर्णाय० कर्णौ० । भालचंद्राय०
 भालं० । सर्वेश्वराय० शिरः० पू० । महागणपतये० सर्वोंगं० पू०॥
 अर्थकविंशतिपत्रैः पूजा । सुमुखाय० मालतीपत्रं समर्पयामि १ ।
 गणाध्यक्षाय० भृंगराजपत्रं० २ । उमापुत्राय० बिल्वपत्रं० ३ ।
 गजाननाय० श्वेतदूर्वापत्रं० ४ । लंबोदराय० बदरी० ५ । हर-
 सूनवे० धनृप० ६ । कुमारगुरवे० तुलसीप० ७ । एकदं-
 नाय० अपामार्गप० ८ । इभवक्त्राय० बृहतीपत्रं० ९ । ईशपु-
 त्राय० शमीपत्रं० १० । विकटाय० करवीरपत्रं० ११ । वि-

नायकाय० अश्मंतकपत्रं० १२ । कपिलाय० अर्कपत्रं० १३ ।
 मिश्रदंताय० अर्जुनपत्रं० १४ । पत्नीहिताय० विष्णुक्रांतपत्रं०
 १५ । बटवे० दाडिमीप० १६ । सुरेशाय० देवदारुपत्रं० १७ ।
 मालचंद्राय० मरुपत्रं० १८ । हेमंवाय० सिंदूरपत्रं० १९ । शू-
 र्पकर्णाय० जानीप० २० । मुराग्रजाय० गंडकीपत्रं० २१ ।
 विनायकाय एकविंशतिपत्राणि समर्पयामि । दशांगं गु-
 ग्गुलं धूपं सुगंधं च मनोहरं । उमापुत्र नमस्तेस्तु गृहाण वरदो
 भव । धूपं । गृहाण मंगलं दीपं घृतवर्तिसमन्वितम् । दीपं
 ज्ञानप्रदं चारु रुद्रप्रिय नमोस्तु ते । दीपं । सघृतं सगुडं चैव
 मोदकं घृतपाचितं । नैवेद्यं सफलं दद्यां नमस्ते विघ्ननाशिने ।
 नैवेद्यं । इदं फलमितिफलं । पूर्णफलं महद्दिव्यं नागवल्लीदलै-
 र्युतं । कर्पूरादिस्मायुक्तं तांबूलं प्रतिगृह्यतां । तांबूलं । हिरण्य-
 गर्भगर्भस्थं० । दक्षिणा । तनो दूर्वाकुशयुग्मं गृहीत्वा गंधसं-
 युतं । एकैकेन च नाम्ना तु दत्त्वं सर्वनामभिः । ॐ गणाधि-
 पतये नमः । दूर्वाकुशयुग्मं समर्पयामि । १ उमापुत्राय० २
 अघनाशनाय० ३ एकदंताय० ४ इभवकाय० ५ मूषकवाह-
 नाय० ६ विनायकाय० ७ ईशपुत्राय० ८ सर्वसिद्धिप्रदायकाय०
 ९ कुमारगुरवे० १० । गणाधिपनमस्तेस्तु उमापुत्राघनाशन ।
 एकदन्तेभवकंति तथा मूषक वाहन । विनायकेशपुत्रेति सर्व-
 सिद्धिप्रदायक । कुमारगुरवे तुभ्यं सर्वमंकष्टनाशन । दूर्वाकु-
 शान्समर्पयामि । ततः श्रियेज्जात इति नीराजनं । गजाननं भूत-
 गणादिसेविनं कपित्थजंवृफलसारभक्षकं । उमासुतं शोकविनाशनं
 च नमामि विघ्नेश्वरपादपंकजं । इति नमस्कारः । आशुवाहन
 देवेश विश्वव्यापिन्सनातन । प्रदक्षिणां करोमि त्वां मम त्वं
 संनिधौ भव । इति प्रदक्षिणा । गणानां त्वेति पुष्पांजलिः । विनायक
 नमस्तुभ्यं सततं मोदकप्रिय । अविघ्नं कुरु मे देव सर्वकार्येषु
 सर्वदा । प्रार्थना । गणेशः प्रतिगृह्णाति गणेशो वै ददाति च ।
 गणेशस्तारकोभाभ्यां गणेशाय नमो नमः । बाणकं दशमोद-
 कानां देयं । विनायकस्य प्रतिमां वस्त्रयुग्मसमन्वितां । ब्राह्मणाय
 प्रदास्यामि सर्वविघ्नोपशान्तये । इति प्रतिमादानं । इति
 पूजाविधिः ॥

अथ कथा । ऋषय ऊचुः । निर्विघ्नेन तु कार्याणि कथं

सिद्ध्यन्ति सूतज । अर्थसिद्धिः कथं नृणां पुत्रसौभाग्यसंपदः ।
 वंपत्योः कलहे चैव बंधुभेदे तथा नृणां । उदासीनेषु लोकेषु
 कथं सुमुखता भवेत् । विद्यारंभे तथा नृणां वाणिज्यायां कृषौ
 तथा । नृपतेः परचक्रस्य जयसिद्धिः कथं भवेत् । कां देवतां
 नमस्कृत्य कार्यसिद्धिर्भवेन्नृणां । एतत्सर्वं विशेषेण सूत नो
 वक्तुमर्हसि । सूत उवाच । सन्नद्धयोः पुरा विप्राः कुरुपांडव-
 सेनयोः । पृष्टवान्देवकीपुत्रं कुंतीपुत्रो युधिष्ठिरः । युधिष्ठिर उ-
 वाच । निर्विघ्नेन जयो मह्यं वद त्वं देवकीसुत । यां देवतां नम-
 स्कृत्य सम्यग्प्राज्यं लभेमहि । श्रीकृष्ण उवाच । गजवक्त्रं तु शु-
 क्लायां चतुर्थ्यां पूजयेन्नृप । पूजयस्व गणाध्यक्षमुमामलसमु-
 ज्ज्वलं । तस्मिन्संपूजिते देवे ध्रुवं राज्यमवाप्स्यसि । युधिष्ठिर
 उवाच । देव केन विधानेन पूजनीयो गणाधिपः । पूजितस्तु
 तिथौ कस्यां सिद्धिदो गणपो भवेत् । श्रीकृष्ण उवाच । शुक्ल-
 पक्षे चतुर्थ्यां तु मासि भाद्रपदे नृप । प्रातः शुक्लतिलैः स्नात्वा
 मध्याह्ने देवमर्चयेत् । स्वशक्त्या गणनाथस्य स्वर्णरौप्यमयाकृति ।
 अथवा मृन्मयी कार्या वित्तशाठ्यं न कारयेत् । कृत्वा पूजां प्रय-
 ज्ञेन स्नाप्य पंचामृतैः पृथक् । चंदनेन लिखेत्पद्मं कर्णिकाकेस-
 रान्वितं । भासनाद्यर्घ्यपाद्यं च दत्त्वा पश्चात्प्रयत्नतः । चतु-
 र्भुजं त्रिनेत्रं च सर्वाभरणभूषितं । दंतमेकं करं दद्याद्वितीयं
 चाक्षसूत्रकं । तृतीये परशुं दद्याच्चतुर्थे मोदकं स्मरेत् । एवं
 ध्यात्वा नृपक्षेष्ट पूजयित्वा गणाधिपं । रक्तं सर्वप्रदे दद्याद्वस्त्र-
 युग्मं च भक्तितः । गणाध्यक्षेति नाम्ना तु गंधं दद्याच्च भक्तितः ।
 विनायकेति पुष्पाणि धूपं चोमासुताय च । दीपं रुद्रप्रियायेति
 नैवेद्यं विघ्ननाशिने । ततो दूर्वाकुरान् गृह्य विंशतिं चैकमेव
 च । पूजनीयः प्रयत्नेन एभिर्नामपदैः पृथक् । गणाधिप नमस्ते-
 स्तु उमापुत्राघनाशन । विनायकेशपुत्रेति सर्वसिद्धिप्रदायक ।
 एकदंतेभवकेति तथा मूयकवाहन । कुमारगुरवे तुभ्यं सर्व-
 संकष्टनाशन । अर्धैकविंशतिं गृह्य मोदकान्धृतपाचितान् । स्था-
 पयित्वा गणाध्यक्षसमीपे कुरुनंदन । दश विप्राय दातव्याः
 स्वयं चाद्यात्तथा दश । एकं गणाधिपे दद्यात्सर्नैवेद्यं नृपोत्तम ।
 ब्राह्मणान्भोजयेत्पश्चाद्भुञ्जीयात्तैलवर्जितं । कृत्वा नैमित्तिकं कर्म
 पूजयेदिष्टदैवतम् । सदक्षिणं सचक्रं च गुरोर्दद्याद्विनायकम् ।

एवं कृते धर्मराज गणनाथस्य पूजने । विजयञ्च भवेन्नित्यं सत्यं
 सत्यं वदाम्यहं । त्रिपुरं हंतुकामेन पूजितः शूलपाणिना । श-
 क्रेण पूजितः पूर्वं तथा वृत्रवधे नृप । अन्वेपयंत्या भर्तारं पू-
 जितोऽहल्यया पुरा । नलस्यान्वेपणार्थाय दमयन्त्या पुरार्चितः ।
 रामदेवेन तद्वच्च सीतान्वेपणकाम्यया । दृष्टा सीता महाभागा
 वीरेण च हनूमता । भर्गारथेन तद्वच्च गंगामानयता पुरा । अ-
 मृतोत्पादनार्थाय तथा देवासुरैरपि । अमृतं हरता पूर्वं वैनते-
 येन पक्षिणा । आराधितो गणाध्यक्षो ह्यमृतं चाहृतं बलात् ।
 यदा पूर्वं तु दैत्येन हृतो रुक्मिणिनंदनः । आराधितो मया
 तद्वद्रुक्मिण्या सहितेन च । कुप्टव्याधियुतेनाथ सांख्येनारा-
 धितः पुरा । जयकामस्तथा त्वं हि तमाराधय शांकरि । पुत्र-
 कामो लभेत्पुत्रं धनकामो लभेद्धनम् । पतिकामा च भर्तारं
 सौभाग्यं च सुवासिनी । विधवा पूजयित्वा तु वैधव्यं नामु-
 यात्कचित् । वैष्णव्याद्यासु दीक्षासु आर्द्रा पूज्यो गणा-
 धिपः । तस्मिन्संपूजिते विष्णुरीशो भानुस्तथा ह्युमा । हव्यवाह-
 मुखा देवाः पूजिताः स्युर्न संशयः । चंडिकाया मातृगणाः
 परितुष्टा भवंति हि । विनायकस्य प्रतिमा वस्त्रयुग्मसमन्विता ।
 ब्राह्मणाय प्रदातव्या सर्वविघ्नोपशान्तये । एवं कृते धर्मराज
 गणनाथस्य पूजने । प्राप्स्यसि त्वं स्वकं राज्यं हत्वा शत्रुघ्रणा-
 जिरं । सिध्यन्ति सर्वकार्याणि नात्र कार्या विचारणा । एवमु-
 कस्तु कृष्णेन सानुजः पांडुनंदनः । पूजयामास देवस्य पुत्रं त्रिपु-
 रघातिनः । शत्रुसंघं निहत्यार्जो प्राप्तवाभ्राज्यमोजसा । पूजयित्वा
 महाभाग गणेशं सिद्धिदायकं । सिध्यन्ति सर्वकार्याणि मनसा
 चिंतितान्यपि । तेन ख्यातिं गतो लोके नाम्ना सिद्धिविनायकः ।
 कार्यारंभेषु सर्वेषु पूजनीयो गणाधिपः । सिध्यन्ति सर्वकार्याणि
 सिद्धिदस्य प्रसादतः । विवाहादौ क्रियमाणे पूजनीयो गणा-
 धिपः । विद्याकामो लभेद्विद्यां धनकामो लभेद्धनं । जयं च
 जयकामस्तु पुत्रार्थं लभते सुतं । य इदं शृणुयान्नित्यं श्रावयेद्वा
 समाहितः । सिध्यन्ति सर्वकार्याणि विघ्नेशस्य प्रसादतः । इति
 श्रीस्कन्दपुराणे कृष्णयुधिष्ठिरसंवादे सिद्धिविनायककथापूजनं
 समाप्तं ॥

आस्यां रात्रौ चंद्रदर्शननिषेधमाह हेमाद्रौ मार्कंडेयः—

सिंहादित्ये शुक्लपक्षे चतुर्थ्यां चंद्रदर्शनं । मिथ्याभिदूषणं कुर्यात्-
स्तस्मान्पश्येन्न तं तदा । इति । तत्रैव पाराशरोपि—कन्या-
दित्ये चतुर्थ्यां तु शुक्लं चंद्रस्य दर्शनं । मिथ्याभिदूषणं कुर्यात्त-
स्मान्पश्येन्न तं तदा । इति । अत्र वचनद्वयस्यापि चांद्रभाद्रपद
एव तात्पर्यमिति हेमाद्रिः । तत्रैव दोषस्य शान्तये सिंहः प्रसे-
नमिति पठेत् । सच विष्णुपुराणे—सिंहः प्रसेनमवधीर्लसिंहो
जांबवता हनः । सुकुमारक मारोदीस्तव ह्येषः स्यमंतकः ।
इति । अत्र विशेषो निर्णयामृते ब्राह्मे—वासुदेवोऽभिशा-
सस्तु निशाकरमरीचिषु । स्थितश्चतुर्थ्यामाद्यायां मनुष्याणां
यतश्च सः । ततश्चतुर्थ्यां चंद्रं तु प्रयत्नाद्दीक्ष्य मानवः । पठेत्पौ-
गणिकं वाक्यं प्राङ्मुखोदङ्मुखोपि वा । इति । प्रयत्नात्पठेदित्य-
न्वयः । वाक्यं सिंहः प्रसेनेति । आद्यायां भाद्रपदशुक्लचतुर्थ्या-
मित्यर्थः ।

अथ पंचम्यां ब्रह्मपुराणे ऋषिपंचमीव्रतं । नभस्यशुक्ल-
पक्षे तु यदा भवति पंचमी । नद्यादिके तदा स्नात्वा कृत्वा
नियममेव च । ब्राह्मणी क्षत्रिया वैश्या शूद्रा वापि वरानने ।
इत्यादिना व्रतं प्रकृत्य (ऋषि पंचमी तु मध्याह्नव्यापिनी
ग्राह्या । दिनद्वये सत्त्वे पंग्वेति हेमाद्रिः । पूर्व्वेति माभवः ।
अव्याप्तौ पंग्वेव । नद्यादितीरे व्रतं संकलय स्नात्वा गृहमागत्य
अग्निहोत्रशालायां चतुरन्त्रां वेदिं कुर्यात् । यथोक्तं हेमाद्रौ
ब्रह्मांडे—विधाय नित्यकर्मादि गत्वा द्वारवतीं ऋषीन् । स्ना-
पयेदिति । बहुभिर्होमभूमनिर्गमद्वारैर्युक्तत्वात् द्वारवतीं अग्निहोत्र-
शालंति व्याख्यातं तेनैव । तां गोमयेनोपलिप्य रंगवल्लीर्वि-
लित्य पुष्पैर्यक्काये तत्रापृद्धमंग्रंथिषु अरुंधतीसहितान्सप्तऋ-
षीन्पूजयेत् । ततो नाममंत्रैः पूजां विधाय फलपुष्पादिसहितं
अर्घ्यं दद्यात् । मंत्रः—कश्यपोत्रिभेरद्वाजो विश्वामित्रोथ गौतमः ।
जमदग्निर्वसिष्ठश्च समैते ऋषयः स्मृताः । गृहीतार्घ्यं मया दत्तं
तुष्टा भवत सर्वदा । इति । एवं पूजां विनिर्बल्य कथां शृणुयात् ।

साच हेमाद्रौ ब्रह्मांडे—सिताश्व उवाच । श्रुतानि देवदे-
वेश व्रतानि सुवर्त्तानि च । सांप्रतं मे समाचक्ष्व व्रतं पापप्रणा-

शनं । ब्रह्मोवाच । शृणु राजप्रवक्ष्यामि व्रतानामुत्तमं व्रतम् ।
 ऋषिपंचमीनि विन्ययानं सर्वपापहरं परं । येन चीर्णेन राजेन्द्र
 नरकं नैव पश्यति । अत्रैवोदाहरंतीममितिहासं पुरातनम् ।
 विदेहेऽभृद्धिजवर उन्नको नाम नामनः । तस्य भार्या सुशीला च
 पानिब्रत्यपरायणा । तस्यामपत्ययुगलं पुत्रो हि सुविभूषणः ।
 स्वधीतवान्मुतस्तस्य वेदान्सांगपदक्रमान् । समानेन कुलीनेन
 मुता अपि विवाहिता । विवाहितैव सा दैवाद्धैश्वर्यं प्राप स-
 नम । सतीत्यं पालयंती सा आस्ते निजपितुर्गृहे । तस्या दुःखेन
 संतप्तः मुतं संस्थाप्य वेश्मनि । गंगातीरगवनं प्रापः सकल-
 ब्रह्मया सह । स तत्राध्यापयामास शिष्यान्वेदं द्विजोत्तमः ।
 मुता च कुम्भे तस्य पितुः शुश्रूषणं सदा । पितुः शुश्रूषणं
 कृत्वा परिश्रान्ता कदाचन । निशीथं किल संसृता कृमिराशिर-
 जायत । तां ते तथाविधां दृष्ट्वा विवस्त्रां प्रस्तरस्थितां । शिष्या
 निवेदयामासुस्तन्मातुः करुणान्विताः । न जानीमो वयं किं-
 बिहंवि माध्वी तथाविधा । कृमिराशिमयी जाता मातः संप्रति
 दृश्यते । यज्ञपातसंदर्भं तच्छ्रुत्वा शिष्यैरुदीगितं । संभ्रान्तमा-
 नसा शीघ्रं तन्समीपमुपागता । तां सा तथाविधां दृष्ट्वा विल-
 लाप मुदुःखिता । उरश्च ताडयामास मुतगं मोहमाप च ।
 क्षणेन प्राप्य चैतन्यमुत्थाप्य प्रतिमृज्य च । समालिङ्ग्य च
 बाहुभ्यां निन्ये तन्पितुर्गतिकं । स्वामिन्कथय मे साध्वी केन
 दुष्कृतकर्मणा । निशीथे संप्रमुमेयं जायते कृमिसंकुला । एत-
 च्छ्रुत्वा ततो वाक्यमृषिर्धर्मपरायणः । ज्ञात्वा निवेदयामास
 तस्याः प्राग्जन्मचेष्टितम् । ऋषिरुवाच । प्रागियं सममेऽनीते
 जन्मनि ब्राह्मणी ह्यभूम् । नोन्मसार च भांडेभ्यः संजातापि
 रजस्वला । अस्यास्तत्पापजातेन जायते कृमिवद्वपुः । रजस्व-
 लायाः पापेन युक्ता भवति सानधे । प्रथमंहनि चांडाली द्वि-
 तीये ब्रह्मघातिनी । तृतीये रजकी प्रोक्ता चतुर्थेऽहनि शुध्यति ।
 तथानया सखीसंगाद्भूतं दृष्ट्वावमानितं । दृष्टवतप्रभावेण जाता
 द्विजकुलेऽमले । अवमानाद्भूतस्यास्य कृमिराशिमयीधुना । एतस्ते
 कथितं सर्वं कारणं कन्यकाकृते । सुशीलोवाच । दर्शनादपि

यस्य स्याद्विप्राणां निर्मले कुले । जन्म युष्मद्विधानां हि जायते
ब्रह्मतेजसां । अवहत्या प्रजायन्ते विग्रहे कृमिराशयः । महाध-
र्यंकरं नाथ तद्भूतं कथयस्व मे । ऋषिरुवाच । सुशीले शृणु
तत्सम्यग्गतानामुत्तमं व्रतम् । येन चीर्णेन सहसा पापादस्मा-
द्विमुच्यते । दुःस्वप्नयाभिघातश्च जायते नात्र संशयः । कल्या-
णानि च वर्धते संपदश्च निरापदः । नभस्यशुक्लपक्षे तु यदा
भवति पंचमी । नद्यादिषु तदा स्नानं कृत्वा नियममेव च ।
विधाय नित्यकर्मादि गत्वा द्वारवतीमृषीन् । स्नापयेद्विधिव-
द्भक्त्या पंचामृतनर्मैः शुभैः । चंदनागरुकर्पूरैर्विलिप्य च सुगं-
धिभिः । पूजयेद्विविधैः पुष्पैर्गन्धपुष्पादिदीपकैः । समाच्छाद्य
शुभैर्वस्त्रैः सोपवीतैर्यथाविधि । ततो नैवेद्यसंपन्नमर्घ्यं दद्याच्छु-
भैः फलैः । कश्यपोऽत्रिभर्ग्विद्वाजो विश्वामित्रोऽथ गांतमः । ज-
मदग्निर्वसिष्ठश्च सर्मने ऋषयः स्मृताः । श्रोतव्यमिदमाख्यानं
शाकाहारं प्रकल्पयेत् । स्थानत्रयं ब्रह्मचर्येण ऋषिध्यानपरायणैः ।
अनेन विधिना सम्यग्व्रतमेतत्समाचरेत् । तस्य यज्जायते पुण्यं
तच्छृणुष्व समाहिता । सर्वव्रतेषु यन्पुण्यं सर्वतीर्थेषु यत्फलम् ।
सर्वदानेषु दत्तेषु तदस्य व्रतधारणात् । कुर्वते या व्रतं चैतन्सा
नारी सुखभागिनी । रूपलावण्यसंगुक्ता पुत्रपौत्रादिसंगुता ।
इह लोकं सदैव म्यान्परत्राप्यक्षया गतिः । व्रतस्यास्य प्रभावेण
जातिं स्मरति पौर्विकी । इति । इति ब्रह्मांडपुराणोक्ता ऋषि-
पंचमीव्रतकथा समाप्ता ॥

एवं कथां श्रुत्वा । अरुष्टपृथिवीजानं शाकाहारं प्रकल्पयेत् ।
ततो ब्रह्मचर्येण रात्रिमतिवाह्य द्वितीयदिने पारणं कुर्यात् । एवं
सप्त वर्षाणि कुर्यात् । अनेन विधिना सप्त वर्षाणि व्रतमाचरेत् ।
आदौ मध्ये तथा चांते कुर्यादुद्यापनं बुधः । इति हेमाद्रौ
ब्राह्मोक्तेः ।

अथ तत्रैवोद्यापनम् । आचार्यान्वरयेत्सप्त वेदवेदांगपार-
गान् । प्रतिमाः सप्त कुर्वीत सुवर्णेन स्वशक्तितः । जटिलाः
साक्षसूत्राश्च कमंडलुसमन्विताः । संस्थाप्य कलशेष्वेता मृ-
न्मयेष्वव्रणेषु च । स्नापयेद्विधिवद्भक्त्या पंचामृतनैर्यथाविधि । एवं
पूजां विनिर्वर्त्य अर्घ्यं दद्याद्यथा पुरा । ततो होमं प्रकुर्वीत तिल-
व्रीहियवक्रमात् । सहस्तोमेति मंत्रेण होमं कुर्वीत वै पृथक् ।

सप्त गांधैव दातव्याः स्वलंकारैश्च संयुताः । आचार्यान्पूज-
येद्भक्त्या वस्त्रालंकारभूषणैः । अनुज्ञया गुरोः पश्चाद्ब्राह्मणेभ्यो
निवेदयेत् । प्रतिमा वस्त्रसंयुक्ता भोजयित्वा यथाविधि । इति ।

भविष्ये त्वयं विशेषः ।—पूर्वस्मिन्दिवसे कुर्यादेकभक्तं
समाहितः । प्रातरुत्थाय सुस्नातस्ततो गुरुगृहं व्रजेत् । प्रार्थयेत्
ममाचार्यो भवोद्यापनकर्मणि । शुचौ देशे समालिप्य सर्वतोभद्र-
मंडले । अग्रं सजलं कुंभं ताम्रं मृन्मयमेव वा । सं-
स्थाप्य वस्त्रसंघातं कण्ठदेशे सुशोभितं । पंचरत्नसमायुक्तं फल-
गंधाक्षतैर्युतं । सहिरण्यं समाच्छाद्य ताम्रेण पटलेन वा । वं-
शमृन्मयपात्रेण यद्यपूर्णं चैव हि । आच्छादयेत् चैलेन लिखेद्दृष्ट-
दलं ततः । सौवर्णाः प्रतिमाः कार्याः ऋषीणां भावितात्मनां ।
पलेन वा तदर्धेन तदर्धार्धेन वा पुनः । शक्त्या वा कारयेत्तत्र
वित्तशास्त्रविशर्जितः । वितानं पंचवर्णं च फलपुष्पसमन्वितं ।
बध्नीयादुपरि श्रीमत्संभारान्संनिधाय च । मध्याह्ने पूजयेद्भक्त्या
ऋषीन्ब्रह्मासमन्वितः । कश्यपोऽत्रिभंग्हाजो विश्वामित्रोऽथ गौ-
तमः । जमदग्निर्वसिष्ठश्च साध्वी चैवाप्यरुंधती । मंत्रेणानेन
राजेन्द्र कृत्वा पूजां समाहितः । रात्रौ जागरणं कुर्यात्पुराणश्रव-
णादिभिः । कृतनित्यक्रियः प्रातर्जुहुयात्तिलसर्पिणा । वैदिको
वापि पाराणः स्वाधिकारान्मनुः स्मृतः । वैदिकः सहस्तोमाः
सहस्रं दसः इति वर्णत्रयविषयः । पाराणः कश्यपोऽत्रिरिति शूद्र-
विषयः । अष्टोत्तरसहस्रं वा शतमष्टोत्तरं तु वा । पुनः पूजां
ततः कृत्वा गुरुं संपूजयेद्भक्ती । स्वर्णांगुलीयवासोभिः कुंडला-
मृतभाजनैः । दद्यादेकां सवत्सां च गुरवे गां पयस्विनीम् । पू-
जयेदृत्विजः सप्त वासोभिर्दक्षिणादिभिः । कलशानुपवीतानि
दद्यात्तेभ्यः स्वभक्तितः । आचार्यं च सपत्नीकं प्रणिपत्य क्षमा-
पयेत् । भोजयेद्ब्राह्मणान्शक्त्या दीनानाथान्प्रनम्य च । सोप-
स्करां तां प्रतिमामाचार्याय निवेदयेत् । लब्धवानुज्ञां तु भुञ्जीत
इष्टबंधुजनैः सह । उद्यापनविधिः प्रोक्तः सर्वत्रायं फलार्थिनां । इति ।

अथ पष्ठ्यां निर्णयामृते भविष्ये—येयं भाद्रपदे मासि
पष्ठी स्याद्भरतर्षभ । इयं पापहरा पुण्या शिवा शान्ता शुभा
नृप । ज्ञानदानादिकं सर्वमस्यामक्षय्यमुच्यते । तस्यां पश्यति

गांगेयं दक्षिणापथमाश्रितं । ब्रह्महत्यादिपापैस्तु मुच्यते नात्र संशयः । इति । गांगेयः स्कंदः ।

इयमेव चंपाषष्ठीत्युक्तं हेमाद्रौ स्कांदे । षष्ठी भाद्र-
पदी शुक्ला वैभृतेन समन्विता । विशाखाभौमयोगेन सा चंपे-
तीह विश्रुता । देवासुरमनुष्याणां दुर्लभा षष्टिहायनी । कृते
व्रतायां पंचाशद्धायनी द्वापरे पुनः । चत्वारिंशत्कलौ त्रिंशद्धा-
यनी दुर्लभा ततः । इति । ब्रह्मांडे महाहारीमाहात्म्ये
एतैरेव श्लोकैरुपक्रम्य—यस्तु पश्यति देवेशं महारिं पूजयत्यपि ।
सर्वजन्मकृतं पापं दर्शनात्तस्य नश्यति । इत्युक्तं । अस्यां व्रत-
विशेषो मदनरत्ने स्कांदे—पंचम्यां नियमं कुर्यादुपवासस्य
च व्रती । चंपाषष्ठीव्रतं कुर्याद्यथोक्तवचनादुरोः । उपवासस्य
नियममिति उपवासांगभूतनियममित्यर्थः । ततः प्रभाते विमले
दंतधावनपूर्वकं । कृत्वा सम्यग्भूतं तस्य संकल्पं कुरुते नरः ।
सम्यग्भूतं कृत्वेति सांगव्रतकरणशक्तिं निर्धार्येत्यर्थः । निरा-
हारोऽथ देवेश त्वद्भक्तस्त्वन्परायणः । पूजयिष्याम्यहं भक्त्या
शरणं भव भास्कर । इति । ततो मृदा ज्ञानं विधाय शुक्लतिलैः
जान्वा । सवितः परमस्त्वं हि परं धाम जले मम । त्वत्सेजसा
परिभ्रष्टं पापं यातु सहस्रधा । इति सूर्यं प्रार्थ्य । आपस्व-
मसि देवेश ज्योतिषां पनिरेव च । पापं नाशय देवेश वाङ्मनः-
कर्मभिः कृतम् । इति ज्ञानं कृत्वा नित्यं निर्वर्तयेत् । ततश्चेत्य-
गृहं मौनी पाखंडालापवर्जितः । नानाफलपुष्पादिपरिशोभित-
मंडपांतश्चतुरश्रं स्थण्डिलं कृत्वोपलिप्य पंचरत्नान्वितं रक्तचंदन-
चर्चितं रक्तचक्रयुगच्छत्रं नवमयणं कुंभं संस्थाप्य । तदुपरि
सौवर्णराजतताम्रान्यतमपात्रे कुंकुमेन द्वादशारमालिक्य पंचा-
मृतादिभिः स्नापितं सरथारुणं सौवर्णं सूर्यं आदित्याय नमः
इति मंत्रेण कर्णिकायां पूजयेत् । ततः पूर्वादिदलक्रमेण ।
ॐ तपनाय नमः पूष्णे० भानुमने० भानवे० अर्यग्णे० विश्व-
चक्राय० अंशुमने० सहस्रांशवे० खनायकाय० सुगाय०
सूर्याय० स्वगाय० इति संपूज्य प्रार्थयेत् । जन्मांतरसहस्रेषु
दुष्कृतं यन्मया कृतं । तन्मयं नाशमायानु दिवाकर तवाच-
नात् । इति । ततः सरथमरुणं पूजयेत् । विनतातनयो देवः
कर्मसाक्षी तमोनुदः । समाश्वः समरज्जुश्च अरुणो मे प्रसीदतु ।

इति । ततः संपूजयेद्देवमच्युतं तद्रथस्थितम् । अष्टाक्षरेण
मंत्रेण गंधपुष्पादिभिः क्रमान् । अष्टाक्षरश्च धृणिमंत्रो बोध्यः ।
ततः—कालान्मा सर्वभूतान्मा वेदान्मा विश्वतोमुखः । जन्ममृ-
त्युजरारोगसंसारभयनाशनः । इत्यनेन सूर्योदयेऽर्घ्यं दद्यात् ।
ततोऽलंकृतां सवत्सां पयस्विनीं शुक्लां धेनुं पूजयेत् । ब्रह्मणो-
त्पादिनं देवि सर्वपापप्रणाशिनि । संसारार्णवमग्नानां गौर्मात-
स्मानुमर्हसि । सुरुपा बहुरुपाश्च मातरो लोकमातरः । गावो
मामुपसर्पंतु सरितः सागरं यथा । या लक्ष्मीः सर्वदेवानां या
च वंदेषु संस्थिता । धेनुरूपेण सा देवी मम पापं व्यपोहतु ।
या लक्ष्मीर्लोकपालानां या लक्ष्मीर्धनदस्य च । चंद्रार्कशक्रश-
क्तिर्या सा धेनुर्वरदास्तु मे । इति । तिलहोमं ततः कुर्यात्सा-
वित्र्याष्टोत्तरं शतं । ततस्तां कल्पयेद्धेनुमर्को मे प्रीयतामिति ।
कल्पनं दानार्होपस्करयुक्तत्वेनोपकल्पनं । ततः सोपस्करं भा-
स्करमप्याचष्ट्याय निवेदयेत् । ददामि भानुं भवते सर्वोप-
स्करसंयुतं । मनोभिलषितावामि कर्गेतु मम भास्करः । इति ।
आचार्यः प्रतिगृह्णाति—गृह्णामि भास्कर रवे भवंतं विश्वतो-
मुखं । मनोभिलषितावामिमुभयोः कर्तुमर्हसि । इति । ततः—
सर्वतीर्थमयीं धेनुं सर्वयज्ञमयीं शुभां । सर्वदानमयीं देवीं
ब्राह्मणाय ददाम्यहं । इति गां ददाति । गृह्णामि सुरभीं देवीं
सर्वयज्ञमयीं शुभां । उभौ पुनीहि वरदे उभयोस्तारका भव ।
इति प्रतिग्रहमंत्रः । ततस्तु भोजयेद्विप्राग्वाद्देशेन स्वशक्तितः ।
दद्याच्च दक्षिणां तेभ्यः प्रणिपत्य विसर्जयेत् । अथैकल्यं व्रते तस्य
शंसेयुर्द्विजसत्तमाः । ततस्तु स्वयमधीयाद्विजानां शेषमिष्टकं ।
एवं यः कुरुते चंपां सोऽनंतफलमश्नुते । इति । निर्णयामृते
तु विशेषः—शुक्ले भाद्रपदे पष्ठ्यां ज्ञानं भास्करपूजनं । प्राशनं
पंचगव्यस्य अश्वमेधफलप्रदं । इति ।

अथ समग्रां मुक्ताभरणव्रतं हेमाद्रौ भविष्ये ।
भूमौ लिखितप्रतिमायां—एहोहि भगवन्देव सर्वपापप्रणाशन ।
तव पूजां करिष्यामि संनिधौ भव शंकर । इति भवानीशंक-
रावावाह्य षोडशोपचारैः संपूज्य । नमस्ते भूतनाथाय नमस्ते
शशिशेखर । नमस्ते दक्षयज्ञघ्न नमस्ते कामनाशन । नमस्ते
पार्वतीदेव्यै चंडिकायै नमोनमः । वरदायै नमस्तेस्तु भद्र-

काल्यै नमोनमः । इति प्रार्थ्य शर्कराघृतमिधृतं दुलपिष्टमुपहारं
निवेद्य एकादशतंतुयुतसूत्रमेकादशमंधिविशिष्टं वामहस्ते बद्ध्वा
कथां शृणुयात् ।

अथ प्रकारान्तरेण पूजा भविष्ये-अथ देशकालौ
स्मृत्वा ममेहजन्मनि जन्मांतरे च अनेकदुरितातिशयजन्यसं-
ततिक्षयनिरासार्थं पुत्रपौत्रादिसंततिवृद्ध्यर्थं अमुक्ताभरणस-
प्तमीव्रतमहं करिष्ये । तदादौ निविंघ्रनासिद्ध्यर्थं गणपतिपूजनं
कार्यं । देव देव महेशान परमात्मन्जगद्गुरो । प्रतिपादितया
सोम पूजया पूजयाम्यहं । सहस्रशीर्षेत्यावाहनं । अनेकरत्नस-
ञ्चितं सौवर्णं मणिसंयुतं । मुक्तान्वितं महादेव गृहाणासनमु-
त्तमं । पुरुष एवेदं इत्यासनं । पाद्यं गृहाण देवेश सर्वतीर्थ-
समाहृतं । ध्यानगम्य सतां शंभो सर्वेश्वर नमोस्तु ते । एता-
वानम्येति पाद्यं । इदमर्घ्यमनर्घ्यं त्वममराधीश शंकर । किंक-
रीभूतया सोम मया दत्तं गृहाण वै । त्रिपादूर्ध्वेत्यर्घ्यं । गंगादि-
सर्वतीर्थेभ्यः समानीतं मुशीतलं । जलमाचमनीयार्थं गृहाणे-
शोमया सह । तस्माद्विगल्लाचमनीयं । मध्वाज्यशर्कराभि-
श्रसुधया परिकल्पितं । शंकरप्रीतये त्वाहं मधुपर्कं निवेदये ।
मधुपर्कं । वेदोक्तमंत्रेण पंचामृतज्ञानं । आदौ पंचामृतज्ञानं
पश्चाच्छुद्धेन घाग्निना । ज्ञानं कुरु महादेव निजया कान्तया
सह । यन्पुरुषेणेति ज्ञानं । उमेश देवदेवेश मया प्रीत्या सम-
र्पितं । वस्त्रयुग्मं शुचिर्दत्तमहृतं प्रतिगृह्यतां । तंयज्ञमिति वस्त्रं ।
उपवीतं सोत्तरीयं नानाभूषणभूषितं । गृहाण सोम विमलं
मया दत्तमिदं शुभं । तस्माद्यज्ञात्सर्वदुतः संभृतमिति यज्ञोप-
वीतं । मलयाचलसंभूतं घनसारं मनोहरं । चंदनं पंचघदनं
गृहाणेशोमया सह । तस्माद्यज्ञाऽऽश्रुचः सामानि गंधद्वारा-
मिति गंधं । अक्षता विमलाः शुद्धाश्चंद्रदिमसमप्रभाः । गृहाण
देवदेवेश पार्वत्या सह शंकर । अक्षताः । जार्ताचंपकपुष्पाग-
वकुलैः पारिजातैः । शतपत्रं कर्पूरैश्चैऽहमुमापतिं ।
तस्मादध्वा इति पुष्पाणि । त्रिलोक्यपावनानंतं परमात्मन्जग-
द्गुरो । चंदनागरुकर्पूरधूपं दास्यामि शंकर । यन्पुरुषमिति धूपं ।
शुभवर्तियुतं सर्पिलोलितं वह्निना युतं । दीपमेकमनेकार्कप्रतिमं
कल्पयाम्यहं । ब्राह्मणोऽस्येति दीपं । पायसापूपकसरं दुग्धाढ्यं

सगुडोदनं । दिव्यान्नपइरसोपेतं सुधारससमन्वितम् । समर्प-
यामि देवेश किंकरः शंकराय वै । चंद्रमा मनस इति नैवेद्यं ।
पुनराचमनं शुद्धं कुरु सोमांबुनामुना । मुखशुद्धिकरं पूरं
कृपया त्वं गृहाण वै । पुनराचमनं । कस्तूरिकासमायुक्तं मल-
याचलसंभवं । गृहाण चंदनं सोम करोद्धर्तनं शुभं । इति
करोद्धर्तनं । नारिकेलं जंबुफलं नारिंगं कदलीफलं । कूष्माण्डं
पनसं भक्त्या कल्पितं प्रतिगृह्यतां । फलं । पूगीफलं महद्विष्यं
नागवल्लीदलैर्युतं । कर्पूरादिसमायुक्तं तांबूलं प्रतिगृह्यतां ।
तांबूलं । हिरण्यगर्भेति दक्षिणा । भक्त्या दीपं प्रयच्छामीन्यनेन
नीगाजनं । नाभ्या आसीदिति नमस्कारः । समास्यासन्निति
प्रदक्षिणा । यज्ञेनयज्ञेति पुष्पाञ्जलिः । प्रार्थना । महादेव जगन्नाथ
प्रीत्या पापप्रणाशन । यन्मया च कृता पूजा साधु वाऽसाधु
योजिता । ज्ञानतोऽज्ञानतो वापि भवतो विहिता च या । संपूर्णं
नय विश्वेशो विमलः कोमलोस्तु मां । इति प्रार्थना । देवदेव
जगन्नाथ सर्वसौभाग्यदायक । गृह्णामि दोररूपं त्वां ग्रन्थेकाद-
शसंयुतं । सूत्रप्रतिस्थितं नित्यं धारयामि स्थिरो भव । इति
दोरकबंधनं । हर पापानि सर्वाणि तुष्टिं कुरु दयानिधे । प्रस-
न्नस्थमुमाकान्त दीर्घायुःपुत्रदो भव । इति जीर्णदोरकोत्सा-
रणं । मंडकान्वेष्टितान्कृत्वा शंकराज्येन पाचितान् । संख्ययै-
कादश कृतान्प्राक्षणाया निवेदयेत् । वेदशास्त्रप्रवीणाय दद्या-
त्सोमस्य तुष्टये । शंकरः प्रतिगृह्णाति शंकरो वै ददाति च ।
शंकरस्तारकोभाभ्यां शंकराय नमो नमः । इति वायनदानं ।
एवं च याजनं कुर्यात्सोमस्य सुखदम्य च । सर्वान्कामानवाप्नोति
पुत्रपौत्रैश्च मोदते । इत्यमेके पूजा मंत्रानाहुः ।

अथ कथा । श्रीकृष्ण उवाच । मुनीन्द्रो लोमशो नाम मथु-
रायां गतः पुरा । सोऽर्चितां वसुदेवेन देवक्या च युधिष्ठिर । उप-
विष्टः कथाः काश्चिन्कथयित्वा मनोरमाः । ततः कथयितुं
भूयः कथामेतां प्रचक्रमे । लोमश उवाच । कंसं न हृताः पुत्रि
पुत्रा जाताः पुनः पुनः । मृतवन्सा देवकि त्वं पुत्रदुःकेन
दुःखिता । यथा चंद्रमुखी दीना बभूव नहुषप्रिया । पद्माक्षी-
र्णमता सैव बभूवाऽमृतवत्सका । त्वमेव देवकि तथा भवि-
ष्यसि न संशयः । देवक्युवाच । का सा चंद्रमुखी ब्रह्मन्बभूव

नहुषप्रिया । किं च चीर्णं व्रतं पुण्यं तथा संतानवर्धनं । सप-
त्नीदर्पदलनं सौभाग्यारोग्यदं विभो । लोमशउवाच । अयोध्यायां
पुरा राजा नहुषो नाम विश्रुतः । तस्यासीद्रूपसंपन्ना देवी
चंद्रमुखी प्रिया । तथा तत्रैव नगरे विष्णुगुप्तोऽभवद्विजः । आम्नी-
न्द्रमुखी तस्य पत्नी गुणवती तथा । तयोरासीद्दृढा प्रीतिः
स्पृहणीया परस्परं । अथ ते द्वेपि सख्यौ वै ज्ञानार्थं सख्यूतटे ।
प्राप्ते प्रामाद्य तत्रैव ग्राह्याख्ये नगरांगनाः । ग्राह्याख्ये इति तट-
विशेषणं । ताः स्नान्वा मंडलं चकुस्तन्मध्येऽव्यक्तरूपिणं । लेभ-
यित्वा शिवं शान्तमुमया सह शंकरं । गंधपुष्पाक्षतैर्भक्त्या
पूजयित्वा यथाविधि । प्रणम्य गंतुकामास्ताः पप्रच्छतुर्वरस्त्रियः ।
आर्याः किमेतन्क्रियते किं नाम व्रतमीदृशम् । ता ऊचुः शंक-
रोऽस्माभिः पार्वत्या सह पूजितः । यद्वा सूत्रमयं तंतुं शिव-
स्यान्मा निवेदिनः । धारणीयमिदं तावद्यावत्प्राणविधारणं ।
मुक्ताभरणकं नाम व्रतं संतानवर्धनम् । अस्माभिः क्रियते
सख्यौ सुतसौभाग्यदायकं । तासां तद्वचनं श्रुत्वा सख्यौ चैतेपि
देवकि । स्नान्वा च समयं तत्र यद्वा दोभ्यां च दोरकं । ततस्ताः
स्वगृहं जग्मुः स्वसखीभिः समावृताः । कालेन महता तस्या-
स्तद्व्रतं विस्मृतं शुभं । चंद्रमुख्याः प्रमत्ताया विस्मृतः स च
दोरकः । भद्रमुख्यास्तथा भद्रे विस्मृतं सर्वमेव तत् । मृते
कैचिद्दहोग्रैः सा बभूव प्लवंगिनी । भद्रास्या कुकुटी जाता
व्रतभंगाच्छुभानने । कालेन पंचतां प्राप्ते सखीभावान्सहैव ते ।
अदेवमातृके देशे जाते गोकुलसंकुले । ग्राह्याणी ग्राह्याणी
जाता क्षत्रियी क्षत्रियी तथा । राज्ञो जाया बभूवाथ पृथ्वीनाथस्य
बल्लभा । ईश्वरी नाम विख्याता यासीच्चंद्रमुखी पुरा । नास्मा
भद्रमुखी यासीद्भूषणा नाम साभवत् । अग्निमीलस्य सा दत्ता
पित्रा तस्य पुरोधसे । अतीव बल्लभा चासीद्भूषणा भूषणप्रिया ।
भूषिता भूषणवरै रूपेणालंकृता स्वयं । तस्या बभूवुरष्टौ च
पुत्राः सर्वगुणान्विताः । मातृवद्रूपसंपन्नाः पितृवद्भर्मशालिनः ।
सख्यौ ते चैव तद्वच्च जाते जातिस्मरे किल । पुनर्निरंतरा
प्रीतिस्तयोरासीद्यथा पुरा । काले बहुतिथे जाने त्यक्ताशा त्यक्त-
बल्लभा । मध्ये वयसि सा राज्ञी पुत्रमेकमजीजनत् । ईश्वरी
रोगिणं मूकं प्रज्ञाहीनं च विस्वरं । तादृशोऽपि महाभागे मृतो-

ऽसौ नववार्षिकः । ततस्तां भूषणा द्रुमीश्वरीं पुत्रदुःखितां ।
 सखीभावादनिकेहा पुत्रैश्च परिवारिता । अमुक्ताभरणा भद्रा
 स्वकंपणैश्च भूषिता । तां दृष्ट्वा तादृशीं भव्यां प्रजज्वालेश्वरी
 कथा । ततो गृहं प्रेषयित्वा ब्राह्मणीं तां समन्तरा । चितयामास
 सा राक्षी तस्याः पुत्रवधं प्रति । निश्चित्य चेतसा क्रूरा घात-
 यामास तत्सुतान् । कस्मिंश्चिद्विवसे सा च तानादृत्य गृहं प्रति ।
 भोजनस्य मियान्तेषामग्नमध्ये विषं ददौ । तत्पुत्रा हर्षवदना
 भुक्त्वाभ्रं गृहमागताः । सामर्थ्याद्भरराजस्य मातुर्न निधनं
 गताः । पुनस्तान्प्रेषयामास यमुनाया हृदं प्रति । तच्छिक्षिता
 हृदं भृत्या पातयामास पुत्रकान् । जानुदघ्नाऽभवत्सा तु यमुना
 तत्प्रभावतः । पुनः सा पापचित्ता स्वान्भृत्यानादृत्य यत्नतः । हता
 हताश्च ते पुत्राः पुनर्जीवंत्यनामयाः । तद्द्रुततरं दृष्ट्वा सतीमा-
 हृत्य भूषणा । उपवेद्यासनं श्रेष्ठं बहुमानपुरःसरं । अपृच्छ-
 क्षिनयाविष्टा राक्षी सा नृपवल्लभा । ब्रूहि तथ्यं महाभागे किं
 त्वया सुकृतं कृतं । दानं व्रतं तपो वापि शुभ्रूषणमुपोषितं ।
 येन ते निहताः पुत्राः पुनर्जीवंत्यनामयाः । तथाहि बहुपुत्रा च
 जीवन्त्सा शुभानने । अमुक्ताभरणा नित्यं भर्तुश्चेतस्यवस्थिता ।
 अतीव शोभसे भद्रे विद्युदमाल्यये यथा । भूषणोवाच । शृणु
 देवि प्रवक्ष्यामि जन्मांतर्गविचेष्टितम् । किं तद्धि विस्मृतं सर्व-
 मयोध्यायां कृतं च यत् । आशाभ्यां व्रतवैकल्यं प्रमत्ताभ्यां
 वरानने । येन न्यं पुत्रर्गा जाता जाताहं कुकुटी तथा । तथापि
 व्रतवैकल्यं त्वया चापल्यतः कृतं । मया तु सर्वभावेन चेतसा
 ध्याय शंकरं । तिर्यग्योन्यनुतापेन मनोवृत्त्या ह्यनुष्ठितम् ।
 एतद्धि कारणं भद्रे नान्यत्किञ्चित्करोम्यहं । लोमश उवाच ।
 इत्याकर्ण्य च संस्मृत्य पूर्वजन्मविचेष्टितम् । ईश्वरी च तया
 सार्धं पुनः सम्यक् चकारह । व्रतस्यास्य प्रभावेण पुत्रपौत्रादि-
 संभवं । भुक्त्वा च सौख्यमतुलं मृता शिवपुरं गता । तस्मा-
 त्वमपि कल्याणि व्रतमेतत्समाचर । आरब्धेऽस्मिन्व्रते दिव्ये
 जीवपुत्रा भविष्यसि । देवक्युवाच । ब्रह्मभ्राण्याहि मे सम्य-
 ग्व्रतमेतत्सुखप्रदं । संतानवृद्धिकरणं शिवलोके स्थितिप्रदं ।
 लोमश उवाच । भद्रे भाद्रपदे मासि सप्तम्यां सलिलाशये ।
 ज्ञात्वा शिवं मंडलके लेखयित्वा तथांबिकां । भक्त्या संपूज्य

समयं कुर्याद्बद्धा करे गुणं । यत्सदेतद्भूतं पूर्वं त्वया सह मया
कृतं । तन्मया चरितं भक्त्या तेनाहं सुस्थिरा सुखी । त्वया
नाचरितं सम्यग्दर्पोद्विग्नशरीरया । तेन ते संततिदिच्छन्ना राज्येपि
सति दुःखिनी । एष प्रभावः कथितो व्रतस्यास्य मया तव ।
अर्धपुण्यं प्रदास्यामि स्वस्य पुण्यस्य सुव्रते । यावज्जीवं मयात्मा
तु शिवस्य विनिवेदितः । इत्येवं समयं कृत्वा ततःप्रभृति
द्वोरकं । सौवर्णं राजतं वापि सौत्रं वा धारयेत्करे । मंडका-
न्वेष्टिका दद्यादस्वपक्षेऽथवा द्विजे । स्वयं ताश्चैव भोक्तव्या
व्रतभंगभयाच्छुभे । पारिते मुद्रिकां चैव हैमीं रौप्यां स्वश-
क्तितः । ताम्रपात्रोपरि स्थाप्य ब्राह्मणेभ्यो निवेदयेत् । आचा-
र्याय विशेषेण दातव्यं चांगुलीयकं । पुष्पकुंकुमसिंदूरतांबूलां-
जनसूत्रकैः । सुवासिनीः पूजयित्वा व्रतसंपूर्णहेतवे । एवं तत्पार-
यित्वा तु व्रतं संततिवर्धनं । सर्वपापविनिर्मुक्ता भुक्त्वा सौख्यं
मनोरमम् । संतानं वर्धयित्वा च शिवलोके महीयते । एतत्से
सर्वमाख्यानमाख्यातं व्रतमुत्तमं । कुरु देवकि यत्नेन जीवपुत्रा
भविष्यसि । कृष्ण उवाच । इत्युक्त्वा तु मुनिश्रेष्ठस्तत्रैवांतर-
धीयत । चकार सर्वं यत्नेन यदुक्तं तेन धीमता । व्रतस्यास्य
प्रभावेन देवकी मामजीजनत् । तस्मान्पार्थ नरैः कार्यं स्त्रीभिः
कार्यं विशेषतः । व्रतं पापहरं भक्त्या सुखसंततिदं सदा । इदं
यः शृणुयाद्भक्त्या यश्चापि प्रतिपादयेत् । व्रतमाख्यानसहितं
सोपि पापैः प्रमुच्यते । साख्यानकं व्रतमिदं सुखसौख्यकामा या
स्त्री चरिष्यति शिवं हृदये निधाय । ह्रित्वा च दुःखमनुलं गत-
कल्मषौघा सा स्त्री व्रताद्भवति शोभनजीवयन्सा । इति श्री-
भविष्योत्तरपुराणे कृष्णलोमशसंवादे मुक्ताभरणव्रतकथा ॥

अथाष्टम्यां दूर्वाष्टमीव्रतं मदनरत्ने भविष्ये । विष्णुरुवाच ।
ब्रह्मन्भाद्रपदे मासि शुक्लाष्टम्यामुपायितः । पूजयेच्छंकरं भक्त्या
यो नरः श्रद्धयान्वितः । स याति परमं स्थानं यत्र देवस्त्रिलो-
चनः । गणेशं पूजयेद्यस्तु दूर्वया सहितं मुने । फलानां स-
कलैर्दिव्यैर्गंधपुष्पैर्विलेपनैः । गणेशः सदाशिवः । फलानां
सकलैः सकलैः फलैर्गित्यर्थः । ब्राह्मदूर्वागतविशेष आदित्य-
पुराणे-दूर्वाप्रतानमुद्धेतमुत्तराशाभिगामिनं । पूजयेद्बृहमानीय
गंधपुष्पानुलेपनैः । इति । उद्धेतं उद्धस्थानगतं । तत्रैव—

दूर्वाकुरस्थां संपूज्य विधिना यौवनश्रियं । यौवनं स्थिरमा-
प्नोति यत्र यत्राभिजायते । इति । यौवनावस्थदूर्वाकुरगतां
शोभामित्यर्थः । दूर्वा पूज्य तथेशानं मुच्यते सर्वपातकैः ।
शुचौ देशे प्रजातायां दूर्वायां ब्राह्मणोत्तमः । स्थाप्य लिंगं ततो
गन्धैः पुष्पधूपैः समर्चयेत् । सर्जुरैर्नारिकेलैश्च मानुलिंगफलै-
स्तथा । पूजयेच्छंकरं भक्त्या दूर्वया विधिवद्विज । दध्यक्षतै-
र्द्विजश्रेष्ठ अर्घ्यं दद्यान्निलोचने । दूर्वाशमीभ्यां संपूज्य मानवः
भक्त्या न्वितः । विद्यां प्राप्नोति विद्यार्थी पुत्रार्थी पुत्रमामुयात् ।
धनार्थी धनमाप्नोति भार्यार्थी लभते च तां । कृतोपवासः सप्त-
म्यामष्टम्यां पूजयेच्छिवं । दूर्वासमन्वितं देवं दध्यक्षतफलैः
शुभैः । दूर्वापूजनमंत्रः—त्वं दूर्वेऽमृतजन्मासि वंदितासि सुरा-
सुरैः । सौभाग्यं संततिं देहि सर्वकार्यकरी भव । यथा शास्त्रा-
प्रशास्त्राभिर्विस्तृतासि महीतले । तथा ममापि संतानं देहि
त्वमजगमरं । इति । स्वलिङ्गमंत्रैरीशानमर्चयेत्प्रयतः शुचिः ।
स्वलिङ्गमंत्रः गौद्रमंत्रः । ततः संपूजयेद्विप्रात्फलैर्नानाविधैर्द्विज ।
अनग्निरक्षमश्नीयादन्नं दधि फलं तथा । अक्षारलवणं ब्रह्मन्नश्री-
यान्मधुगन्धितं । दद्यात्फलानि विप्रेषु दध्याहारः स्वयं भवेत् ।
प्रणम्य शिरसा देवं दूर्वा शिवमवाप्नुते । एवं यः कुरुते भक्त्या
महादेवस्य पूजनं । गणत्वं यात्यसौ ब्रह्मन्मुच्यते ब्रह्महत्याया ।
एवं पुण्या पापहरा अष्टमी दूर्वसंयुता । चतुर्णामपि वर्णानां
स्त्रीजनानां विशेषतः । इति । अत्र च व्रते विद्याभार्यादिपुंगव-
स्येष्टफलध्रवणात् अधिकारिविशेषेण पुंस्त्वध्रवणाच्च स्त्रीणां
चैव विशेषतः इत्युपसंहाराच्च स्त्रियः पुरुषांश्च प्रति काम्यप्र-
तीतिः । ये रुयधिकारिकमेवेदं व्रतं न पुरुषाधिकारिकमिति
प्रतिष्ठां कृत्वा अत्रकृत्यं मदनरत्ने भविष्यपुराण इत्युपक्रम्य—
शुचौ देशे प्रजातायां दूर्वायां ब्राह्मणोत्तम इत्युपन्यासं कृतवन्तो
नमस्तेभ्यः ।

मदनरत्ने भविष्ये त्वन्यत् दूर्वाव्रतमुक्तं—अष्टम्यां
फलपुष्पैश्च सर्जुरैर्नारिकेलकैः । द्राक्षामलकपिडैश्च यद-
रैलकुचैस्तथा । नारिगैर्जम्बुकैराम्रैर्बीजपूरैश्च दाडिमैः । दध्यक्षतैः
स्वजोभिश्च धूपैर्नैवेद्यदीपकैः । मंत्रेणानेन राजेन्द्र शृणुष्यावहितो
मम । त्वं दूर्वेऽमृतजन्मासि देहि त्वमजगमरं । इत्वा पिष्टानि

विप्रेभ्यः फलं च विविधं प्रभो । तिलपिष्टकगोधूमधान्यपिंडानि
पांडव । भोजयित्वा सुहृन्मित्रसंबन्धिस्वजनांस्तथा । ततो
भुंजीत तच्छेषं स्वयं श्रद्धासमन्वितः । इति । इदं च केवल-
दूर्वापूजनात्मकं व्रतं स्त्रीणामेव नित्यं । या न पूजयते दूर्वां
मोहादिह यथाविधि । त्रीणि जन्मानि वैधव्यं लभते नात्र
संशयः । तस्मान्संपूजनीया सा प्रतिवर्षं वधूजनैः । सुखसंतान-
जननी भर्तुः सौख्यकरी सदा । इति । मदनरत्ने पुराणसमु-
ख्येऽकरणे दोषस्य वीप्सायाश्च श्रवणात् । इदं व्रतं रौहिणसं-
वत्सकदिननवममुहूर्तव्यापिन्यां ज्येष्ठामूलविवर्जितायामष्टम्यां कार्यं ।
मुहूर्ते रौहिणेऽष्टम्यां पूर्वा वा यदि वा परा । दूर्वाष्टमी तु सा
ज्ञेया ज्येष्ठामूलं विवर्जयेत् । इति वचनात् । अत्र च ज्येष्ठामू-
लविवर्जितायाः परदिन एव रौहिणव्याप्तौ परा प्राज्ञा । दिन-
द्वये तद्व्यामितदव्याप्त्योः पूर्वदिने च ज्येष्ठामूलयुतायां परैव
प्राज्ञा । दिनद्वयेऽपि निषिद्धयोगरहितायास्तद्व्याप्तौ तदव्याप्तौ
तदेकदेशव्याप्तौ पूर्वैव प्राज्ञेत्यभिप्रेतं । ध्रावर्णा दुर्गनवमी दूर्वा
चैव हुताशनी । इति वाक्ये दूर्वाष्टम्याः पूर्वविज्ञात्वनियमात् ।
यदा तु पूर्वदिने रौहिण्यव्यापिन्यपि निषिद्धनक्षत्रयोगिनी पर-
दिने तादृशनक्षत्रयोगरहितापि रौहिणासंस्पर्शिनी तदा यां
तिथिं समनुप्राप्येत्यादि आपाद्य साकल्यमादाय परदिन एव
रौहिणमुहूर्ते एतद्व्रतं स्त्रीभिर्गनुष्ठेयं । ऐन्द्रक्षं पूजिता दूर्वा हन्य-
पत्यानि नान्यथा । भर्तुरायुर्हरी मूलं तस्मात्तां परिवर्जयेत् ।
इति निषेधस्य गौराव्रते द्वितीयावेधस्येवानुल्लंघ्यत्वात् । तथा
कन्याकंऽगस्त्योदये च नेदं व्रतं स्त्रीभिः कार्यं । शुक्ला भाद्रपदे
मासि दूर्वासंज्ञा तथाष्टमी । सिंहार्क एव कर्तव्या न कन्याकं
कदाचन । सिंहस्थे सोत्तमा सूर्येऽनुदिते मुनिसत्तम । इति
मदनरत्ने स्कांदात् । अतएव शुक्लं अगस्त्योदये भाविनि
संनिहिततत्पूर्वकृष्णाष्टम्यामेतद्व्रतं कार्यमिति हेमाद्रिप्रभृतयः ।
अनिषिद्धकालस्य सर्वथैवालाभे निषिद्धकालेऽपि स्त्रीभिर्व्रतानु-
कल्पोऽनुष्ठेयः । कर्तव्या चैकभक्तेन ज्येष्ठामूलं यदा भवेत् ।
दूर्वामभ्यर्चयेद्भक्त्या न वंध्यं दिवसं नयेत् । इति वचनात् ।
ज्येष्ठामूलग्रहणं सकलनिषिद्धकालोपलक्षणं इति मदनरत्ना-
करः । एकभक्तेनेति निषिद्धकालेऽनुकल्पत्वेनाग्निपकभाजनवि-

धानादनिषिद्धकाले स्त्रीकर्तृत्वेऽपि दूर्वाव्रते ब्राह्मणेभ्यः पिष्टकादि-
धानानंतरमनग्निपक्वभोजननियमसिद्धिरित्युक्तं निर्णयामृते ।
दूर्वामभ्यर्चयेदित्यनंतरोदाहृते वचने चांतर्णीतो ण्यर्थः । ततश्च
ब्राह्मणद्वारा पूजां कृत्वा स्वयमेकभक्तं कुर्यादिति मदनरत्न-
कारः । भाद्रस्याधिमासत्वे तत्रैवेदं व्रतं कार्यं । अधिमासे तु
संप्राप्ते नभस्ये तूदये मुनेः । अर्वाग्दूर्वाव्रतं कार्यं परतो नैव
कुत्रचित् । इति निर्णयदीपे स्कांदात् । इति दूर्वाव्रतं ।

अथास्यामष्टम्यां ज्येष्ठाव्रतमुक्तं कालादर्शं—भाद्रे शुक्ला-
ष्टमी ज्येष्ठानक्षत्रेण समन्विता । महती कीर्तिता तस्यां ज्येष्ठां
देवीं प्रपूजयेत् । उपहारैर्बहुविधैरलक्ष्मीविनिवृत्तये । इति । लिं-
गपुराणेषु—कन्यास्थाकांष्टमी शुक्ला ज्येष्ठे महती स्मृता ।
अलक्ष्मीपरिहाराय ज्येष्ठां तत्र प्रपूजयेत् । इति । अत्र कन्या-
स्थोक्तिः प्राशस्त्यार्था । तथा भानुवारेणापि प्राशस्त्यमुक्तं
स्कांदे—तत्राष्टम्यां यदा भानोर्वारो ज्येष्ठर्क्षमेव च । नीलज्ये-
ष्ठेति सा प्रोक्ता दुर्लभा बहुकालिका । इति । अत्र सेति नक्षत्र-
मेव परामृश्यते । स्त्रीलिङ्गं च सा वैश्वदेवतीवद्विधेयापेक्षं । अतो
नक्षत्रमात्रापेक्षं व्रतं तस्य खंडत्वं अष्टमीभानुवारयोगिनः
प्राशस्त्यार्थमिदं वचनमिति केचित् । तत्र । सा वैश्वदेवतीत्यत्र
विधेयसमर्पकामिक्षापदसामानाधिकरण्यवत्प्रकृते शेषस्य नील-
ज्येष्ठापदसामानाधिकरण्याभावात् । इतिकरणशिरस्कत्वेन
नीलज्येष्ठेति शब्देन सा प्रोक्तेति वाक्यार्थबोधान् । अतो वार-
नक्षत्रोभययुक्ता अष्टम्येव सेति परामृश्यते । पूजामंत्राश्च निर्ण-
यामृते—ज्येष्ठार्थे ते नमस्तुभ्यं श्रेष्ठार्थे ते नमोनमः । सर्वायै
ते नमस्तुभ्यं शांकर्यै ते नमोनमः । इति । अत्र चाष्टम्या दिन-
द्वये सत्त्वं या ज्येष्ठानक्षत्रयुता सैव प्राज्ञा । मासि भाद्रपदे
शुक्ले पक्षे ज्येष्ठर्क्षसंयुते । यस्मिन्कस्मिन्दिने वापि ज्येष्ठां देवीं
प्रपूजयेत् । इति पुराणसमुच्चयवचनात् । दिनद्वयेऽपि ज्येष्ठा-
नक्षत्रयोगाभावेऽप्यष्टम्यामेवेदं कार्यं ननु तद्युक्तित्थं तरेऽपि ।
प्रत्याब्दिकं तिथायुक्तं यज्येष्ठादेवतं व्रतम् । प्रतिज्येष्ठाव्रतं यच्च
विहितं केवलोडुनि । तिथावेवाचरेदाद्यं द्वितीयं केवलर्क्षतः ।
इति निर्णयामृते प्रत्याब्दिकव्रतविषये नक्षत्रानादरकथनात् ।
अष्टमी चोक्तविषये परा प्राज्ञा । दिनद्वयेऽपि नक्षत्रयोगे तु पर-

दिने मध्याह्नादूर्ध्वं नक्षत्रसत्त्वे परा ग्राह्या । अन्यथा रात्रावपि नक्षत्रयोगे पूर्वैव । यस्मिन्दिने भवेज्ज्येष्ठा मध्याह्नादूर्ध्वमप्यणुः । तस्मिन्द्दिव्यं पूजा च न्यूना चेत्पूर्यवासरे । नवमीसहिता कार्या अष्टमी नात्र संशयः । मासि भाद्रपदे शुक्ले पक्षे ज्येष्ठ-
शंसंयुता । रात्रिर्यस्मिन्दिने कुर्याज्ज्येष्ठायाः परिपूजनं । इति स्कान्दात् । इति ज्येष्ठाव्रताष्टमीनिर्णयः ।

अस्यामेवारभ्य महालक्ष्मीव्रतं मदनरत्ने स्कान्दे-स्कंद उवाच । सौभाग्यजननं स्त्रीणां दौर्भाग्यपरिहृतनं । परमै-
श्वर्यजननं तद्भूतं ब्रूहि शंकर । श्रीशंकर उवाच । साधु साधु महाबाहो यन्पृष्टोऽहं त्वयानघ । तत्तेऽहं संप्रव-
क्ष्यामि व्रतानामुत्तमं व्रतं । येन चीर्णेन न नरो दुर्गतिं याति कर्हिचित् । सुभगा दुर्भगा वापि स्त्रियो न विधवा गुह ।
अस्ति देव्या व्रतं पुण्यं महालक्ष्म्याः पठानन । नारीणां च नराणां च सर्वदुःखापहं तथा । स्कंद उवाच । देव्याश्चरित-
माहात्म्यं मत्तुं केन प्रकाशितं । विधानं कीदृशं ब्रूहि व्रतस्यास्य महाविभो । शंकर उवाच । देवासुरमभूद्युद्धं पूर्णमप्दशतं पुरा । वृत्रे सुराणामधिपे देवानां च पुरंदरे । तत्र देवैर्महावी-
र्यैर्नारायणबलाध्वयात् । असुरा निर्जिताः सर्वे पातालतलमा-
ययुः । केचिल्लंकां गताः केचित्प्रविष्टा वरुणालयं । गिरिदुर्गं समाश्रित्य केचित्तस्थुर्महाबलाः । तत्र कोलासुरो नाम महा-
वीर्यो महाबलः । गोमंतं दुर्गमं दुर्गं गिरिमाश्रित्य निर्भयः । या राजकन्यका लोके रूपवत्यो महागुणाः । आनीय गिरिदु-
र्गस्थो रमयामास सर्वशः । आनीता न्यक्षिपत्तत्र कामरूपी विहं-
गमः । एकस्मिन्नेव काले तु आगतौ मुनिसत्तमौ । श्रुतप्रभाव-
संपन्नौ पुलस्त्यो गौतमः सह । तीर्थयात्राप्रसंगेन श्रुत्वाति च जनस्य तां । कोलासुरेण जनितां कन्याहेतोः शिखिध्वज ।
तावच्चतुर्जनं सर्वमगस्त्योऽस्ति महामुनिः । येन तोयनिधिः पीतो विध्याद्रिश्च निपातितः । वातापील्वलनामानौ दैत्यौ येन बिनाशितौ । तं गच्छामो वयं सर्वे कोलासुरवधाप्तये । इत्या-
मंत्र्य जनाः सर्वे गत्वा तमभिवाद्य च । ऊचुः सर्वे यथावृत्तं कोलासुरविचेष्टितं । तच्छ्रुत्वा भगवानाह भैत्रावरुणिरप्रणीः ।
सृष्टिस्थितिबिनाशानां कारणं भक्तवत्सलाः । रामस्याद्रौ तप-

स्यन्ति ब्रह्मविष्णुमहेश्वराः । तिस्रः संध्या मूर्तिमत्यस्तेषां शुभ्र-
 पणे रताः । प्रविश्य ता महालक्ष्मीः शक्तिरूपेण संस्थिता ।
 सर्वशक्तियुता देवी लोकानां हितकाम्यया । इत्युक्त्वा त्वरितं
 गत्वा कोलासुरवधामये । निवेद्य निखिलं तेभ्यस्तस्थुः प्राञ्ज-
 लयो जनाः । तच्छ्रुत्वा निखिलं तेभ्यो ब्रह्मविष्णुमहेश्वराः ।
 संध्यात्रयं समाहूय याचं प्रोचुर्जनेश्वराः । वंदारुसुरबुद्धेन्द्रमौलि-
 माणिक्यमंडला । हनिष्यति महालक्ष्मीर्युद्धे कोलासुरं रिपुं ।
 भगवत्यो मूर्तिमत्यो दंडशूलादिभिर्घनैः । आयुधैर्विविधैः कृत्वा
 जयमाप्स्यथ संयुगे । युष्माकं च सहायोऽसौ युष्मत्क्रोधसमु-
 द्भवः । भूतनाथो भूतपूर्वः सहायो वै भविष्यति । इत्युक्त्वा
 त्वरितं गत्वा रुरुधुः कोलराश्रसं । निरुद्धय च पुरीं देव्यो
 जगर्जुर्जलदस्वनाः । भिंदंत्यश्च दिशां वृन्दं वर्धयंत्यश्च तत्कुधं ।
 कोलासुरोपि तच्छ्रुत्वा प्रोत्पपान महासनात् । रोषेण क्रोध-
 रक्ताक्षो मेरोग्निव गजांतकः । हस्त्यश्वरथपादातचतुरंगबला-
 न्वितः । निर्ययौ पृतना योद्धुं कालिकाया महाशनिः । सकुं-
 डलशिरस्त्राणः कवची धृतवाणधिः । यज्ञगोधांगुलित्राणः क्रुद्धो
 वृत्र इवापरः । ततो राक्षससैन्यं तद्भूतनाथेन संगतं । देवतारिम-
 होल्काभिर्युद्धं चक्रेऽतिभीषणं । चर्मारवैर्भीमघोषैर्वाणकैर्कार-
 निःस्वनैः । निशाननिनदैश्चैव लोकः शब्दमयोऽभवत् । जहि
 मिधीति वदतां धावतामितरेतरं । ववृधे समरे घोरं मुष्टा-
 मुष्टि कचाकचि । उद्धते राक्षसबले भूतनाथो महाबलः ।
 ममर्द राक्षसानीकं शरैरतिविदारणैः । हतं दृष्ट्वाऽसुरबलं क्रुद्धः
 कोलासुरो रणे । अभिद्रुत्य गदापाणिस्ताडयामास भैरवं । ययौ
 मूर्च्छां महावीर्यस्तेनाभिहतमस्तकः । ततो देव्योऽतिवेगेन ह्यभि-
 दुद्रुषुरुद्धतं । त्रिशूलैरभिभिषुस्तं पट्टिशैश्च व्यदारयन् । मुष्टि-
 भिस्ताडयामासुर्नखैश्च व्यदारयन् । पादघातैः समाजघ्नः सिंहः
 करिवरं यथा । सकुंडलशिरस्त्राणो दष्टोष्ठो रक्तलोचनः ।
 कृतभृकुटिचक्रोऽसौ राक्षसस्तां मुहुर्मुहुः । गदया ताडयामास
 शिरःकंठांसकुक्षिषु । बभञ्जुस्तां गदां तास्तु हसंत्यः संमदा-
 कुलाः । ततो धनुर्धरो भूत्वा बाणजालमवाकिरत् । तासां
 शरीरवर्माणि भिद्मशरपुरोगमैः । ननाद् बद्धवैरोऽसौ हृदये
 चाभिनच्छरैः । ततः क्रुद्धतरास्तास्तु तं पादे जगदुर्भृशम् ।

आकाशे भ्रामयिष्या तं चित्रिपुङ्गवे कुधा । कोलासुरो निप-
 तितो यावदुत्थातुमिच्छति । तावन्निर्गत्य लक्ष्मीस्तं पादाभ्यां
 प्रत्यपीडयत् । तत्पादपङ्क्तिं रक्षो विहृत्य नयने भृशं । मुक्क-
 कण्ठस्वनं कृत्वा ततो मोहमुपेयिष्यान् । ततो देवाः सगंधर्वा
 मनुष्या ऋषयस्तथा । अस्तुवन्देवनार्थञ्च ननन्दुः संमदाकुलाः ।
 देवदुन्दुभयो नेदुः पुष्पवृष्टिः पपात ह । दिशः प्रसेतुर्मरुतो ववु-
 र्मेघं स्थिरं जगत् । सुरासुरशिरोरत्नचंचत्पादा महाबलाः ।
 देव्यो दिव्येन यानेन यांति कोलासुरं प्रति । आयांतीं पद्मजां
 वीक्ष्य मुक्कपादाप्रभृत्सलाः । तुष्टुष्टुः परया भक्त्या राजकन्या
 मनोमुदा । राजकन्या ऊचुः । वंदारुखीरसुरवृन्दकिरीटकोटि-
 रोचिदृष्टानिकरकल्पितरत्नदीपं । देवि त्वदीयचरणं शरणं
 जनानां सेवामहे सकलमंगलवर्धनाय । उत्फुल्लकैरवदलायत-
 लोचनायै गंडोलसच्चटुलकुंडलमंडितायै । राकाशशिप्रतिभटा-
 ननकोमलायै तस्यै नमः कमललोचनवल्लभायै । सङ्कटकल्प-
 लतिकां हरिकण्ठभूयां केयूरहेमकटकोज्ज्वलकंकणांकां । संसार-
 सागरमुखे पततो ममाद्य देहि त्वदीयकरयष्टिमनंगमातः । दृष्ट्वा
 देवि जनास्त्वयापि विविधा ब्रह्माधिपत्यं गता विष्णोर्वक्षसि
 या चकार तरला लीलाब्जमालाभ्रमं । क्लेशाग्निप्रहतं त्वदीय-
 चरणद्वंद्वद्वाब्जसेवारतं कारुण्यामृतसारपूरितदृशा मामद्य पश्ये-
 श्वरि । मर्हीप्रफुल्लकुसुमोज्ज्वलमध्यभागधम्मिल्लभारजिततारक-
 चित्रिताभ्रा । उत्तमहेमनिकयोज्ज्वलकायकांतिर्लक्ष्मीः स्वयं प्रण-
 मतां ध्रियमातनोतु । इति स्तुत्वा महालक्ष्मीभक्तानामिष्टदायिनी ।
 योगिन्योऽद्य भविष्यध्वमिति तासां वरं ददौ । दृष्ट्वा तास्तु मुदा
 देवी सारूप्यं तास्वदापयत् । ताभिर्निषेविता देवी वरं वर्यं ददौ
 मुदा । राजकन्यास्ततः सर्वा मुक्ताः स्वपुरमाययुः । ततः प्रभृति
 लोकेऽस्मिन्पूज्यास्ताः सर्वकामदाः । ताश्चतुःपष्टियोगिन्यो महा-
 लक्ष्मीपरिप्रहात् । नृत्यन्ति निवहंस्तत्र गीतवादित्रनिःस्वनैः । पुरं
 देव्यो महालक्ष्म्याः करहाटपुरे निशि । एवंप्रभावा सा देवी वि-
 ण्णुरामा पडानन । व्रतस्यास्य विधानं च शृणु मत्तो ह्यशेषतः ।
 मासि भाद्रपदे शुक्लपक्षे ज्येष्ठायुताष्टमी । आरब्धध्वं व्रतं तत्र
 महालक्ष्म्या यतात्मभिः । करिष्यामि व्रतं देवि त्वङ्गकस्वल्प-
 रायणः । तदविघ्नेन मे यातु समाप्तिं त्वत्प्रसादतः । इत्युच्चार्य

ततो बध्वा दोरकं दक्षिणे करे । षोडशप्रथिसहितं गुणैः षोड-
शमिर्युतं । ततोऽन्वहं महालक्ष्मीं पूजयेन्नियतात्मवान् । गंधपुष्पैः
सनैवेद्यैर्यावत्कृष्णाष्टमीदिनं । तस्मिन्दिने तु संप्राप्ते कुर्यादुद्या-
पनं व्रती । वस्त्रमंडपिकां कृत्वा माल्यरत्नोपशोभितां । त्रिभू-
मिकां तु सुदलक्ष्णां नानादीपैरलंकृतां । चतस्रः प्रतिमाः कृत्वा
सौवर्णीस्तत्स्वरूपिणीः । आपनं कारयेत्तासां पंचामृतविधानतः ।
षोडशैरुपचारैश्च धूपदीपादिभिस्तथा । जागरणं च कर्तव्यं गीत-
वादित्रनिःस्वनैः । ततो निशीथे संप्राप्तेऽभ्युदितेऽमृतदीधितौ ।
कृत्वा तु स्थंडिले पद्मं सपङ्कगं प्रपूजयेत् । दद्यादर्घ्यं च रागेण व्रती
तस्मै समाहितः । क्षीरोदार्षणवसंभूत चंद्र लक्ष्मीसहोदर । पीयू-
षधाम रोहिण्या सहितोऽर्घ्यं गृह्णाण मे । जानुभ्यामवनिं गत्वा
मंत्रेण प्रार्थयेत्ततः । क्षीरोदार्षणवसंभूते कमले कमलालये । प्र-
यच्छ सर्वकामान्मे विष्णुवक्षस्थलालये । पुत्रान्देहि यशो देहि
सौख्यं सौभाग्यमेव च । कालिकालि महाकालि विकरालि न-
मोस्तु ते । त्रैलोक्यजननि त्राहि वरदे भक्तवत्सले । एकनाथे ज-
गन्नाथे जगदग्निप्रियेऽध्यये । रेणुके त्राहि मां देवि राममातः
शिवं कुरु । भूतनाथ जगन्नाथ प्रसीद पुरुषोत्तम । कपालकुं-
तकाशूलडमरुज्यग्रहस्तक । श्रियं कुरु महालक्ष्मि अश्रियं त्वाशु
नाशय । मंत्रैरेतैर्महालक्ष्मीं प्रार्थ्य श्रोत्रिययोपितं । चंदनं ताल-
पत्रं च पुष्पमालादिकं तथा । नवे शूर्पेऽथ लक्ष्माणि क्षिप्त्वा बहु-
विधानि तु । प्रत्येकं षोडशैतानि पूगपर्णानि चैव हि । तान्य-
न्येन समास्थाप्य व्रती दद्यात्समंत्रकं । क्षीरोदार्षणवसंभूता
लक्ष्मीश्चंद्रसहोदरा । व्रतेनानेन संतुष्टा प्रीयतां विष्णुवल्लभा ।
इंदिरा प्रतिगृह्णाति इंदिरा वै ददाति च । इंदिरा तारकोभाभ्या-
मिंदिरायै नमोनमः । दन्वाध्यायोपायनादींश्च श्रोत्रियाणां च यो-
पितां । चतस्रः प्रतिमास्तास्तु ब्राह्मणाय निवेदयेत् । एवं कृत्यं
स निर्वर्त्य व्रती भोजनमाचरेत् ।

अथ कथा । स्कंद उवाच । केनेदं स्वीकृतं पूर्वं कथमस्मि-
न्प्रकाशितं । ब्रूहि मे तत्त्वतो देव यद्यहं तव बल्लभः । शंकर
उवाच । आसीद्राजा सार्वभौमो मंगलार्ण इति भूतः ।
कुंडिने नगरे रम्ये तस्य पद्मावती प्रिया । तमागतः कश्चिदेकः
क्षेपको ब्राह्मणोत्तमः । अज्ञातनाम्नस्तस्यासी नाम चक्रे नृप-

स्तदा । तबल्लुक इति स्यातो बभूव द्विजसत्तमः । कदाचिन्मृ-
 गयासक्तो भूपालो वनमाविशत् । तत्र वराहादीन्मृगानपि
 सहस्रशः । ध्रुतदृपरिगतः ध्रान्तो वृक्षमूलमुपाभितः । उदका-
 न्वेषणे चारान्प्रेषयामास सर्वशः । वने जलं तु नापश्यन्भ्रमित्वा
 ते प्रयत्नतः । ते गन्वा तं पतिं प्रोचुर्नात्रांभ इति दुःखिताः ।
 तबल्लुकोपि बभ्राम विपिनं तदतद्रितः । भ्रममाणस्तदापश्यत्त-
 स्मिन्न वनगह्वरे । रम्यं सरोवरं दिव्यं कुमुदोत्पलमंडितं । त-
 त्रापश्यद्देवकन्या दिव्यरूपा मनोहराः । चार्वंगीभारुनयनाः
 पीनोन्नतपयोधराः । द्वारकंकणकेयूरनूपुरालंकृताः शुभाः । पूज-
 यंत्यो महालक्ष्मीव्रतरूपं च सादराः । तबल्लुकोपि पप्रच्छ किमिदं
 कथ्यतामिति । स्त्रिय ऊचुः । महालक्ष्मीव्रतमिदं सर्वकामफलप्रदं ।
 क्रियतेऽस्माभिरेकाग्रमनोभिस्तत्र भक्तितः । तबल्लुकोपि तच्छ्रुत्वा
 व्रतं जग्राह भक्तिमान् । तदनुज्ञां गृहीत्वाथ जलमादाय सत्वरः ।
 आजगाम जलं तस्मै दत्त्वा प्राञ्जलिना सह । जलं पीत्वा नृप-
 स्तस्य दृष्टवान्दोरकं करे । किमिदं दोरकं विद्वन्किं व्रतं कृतवानसि ।
 राज्ञा पृष्टस्तबल्लुकोपि कथयामास तद्व्रतम् । तच्छ्रुत्वा राजशा-
 र्दूलो व्रतं जग्राह भक्तिमान् । तबल्लुकेन सहितो राजा स्वपुर-
 माययौ । पश्चाद्वतीगृहं गन्वा तथा रंतुं गतः सह । रममाणाय
 सा देवी तेन राज्ञा प्रियेण वै । तं दृष्ट्वा दोरकं हस्ते कुपिता सा-
 तिकोपना । कया त्वं वंचितो ब्रूहि कया बद्धः सुदोरकः । मा-
 वादीरन्यथा ह्येतल्लक्ष्मीव्रतमनुत्तमं । इत्युक्तापि प्रियेणासौ
 हस्ते चिच्छेद् दोरकं । ज्वालामालाकुले बद्धां क्षिप्रवत्यतिकोपिता ।
 हा हा कष्टमिदं पापं कृतं मूढतया इति । निर्भर्त्स्य तां ततो
 राजा तस्याज वनगह्वरे । सा च हानिं ययौ पापा न च हानिं
 ययौ नृपः । महालक्ष्म्यपचारेण सारण्ये जलवर्जिते । भ्रम-
 माणा वने तस्मिन्न कचिद्व्रतिमाप्नुयात् । विचरंती वने तत्र ऋषेः
 कस्यचिदाश्रमं । ददर्श मृगसंकीर्णं शान्तं कृष्णमृगान्वितं ।
 तत्रापश्यद्वने रम्ये वसिष्ठं मुनिपुंगवं । वषट् चरणौ तस्य
 विसंज्ञा दुःखकशिता । चिरं ध्यात्वा मुनिस्तस्या ज्ञातवान्दुःख-
 कारणम् । महालक्ष्म्यपचारेण ज्ञातं विज्ञानवज्जनात् । तद्व्रतं
 कारयामास तथा दुःखोपशान्तये । तद्दुःखं तत्क्षणमादेव विनष्ट-
 मभवत्तदा । पुनश्च मृगयासक्तो भूपालो वनमाविशत् । कंचि-

नृगं समाविध्य याणेनैकेन बाहुमान् । अन्वगच्छन्मृगपदं
 तस्यां भुवि दयागमः । वरं मुनिं ददर्शाग्रे वसिष्ठं वीनकल्मषं ।
 कृतातिथ्यक्रियो दृष्ट्वा चरन्तीं यहिरंनिकान् । हावभावविलासाद्यै-
 र्हरन्तीं हरिणेश्रणां । मंदं निर्गत्य नृपतिः प्रोवाच मधुरं वचः ।
 यामोरु कासि कल्याणि किमर्थं चरसे वने । किनरी मानुषी
 या न्यं यक्षिणी चारुहासिनि । किमत्र बहुनोक्तेन भजमानं भज-
 स्व मां । नृपेण तेन भक्तयोक्ता सस्मिता वाक्यमब्रवीत् । पुन-
 र्भजामि चाहं न्वामवैष्टि, महिषीं तय । महालक्ष्म्यपचारेण न्वया
 हीना वसाम्यहं । मुनीन्द्रम्याश्रमे रम्ये तरुगुल्मोपशोभिते । ममो-
 परि कृपाविष्टो महालक्ष्मीप्रनोत्तमं । कारयामास विधिषन्सर्व-
 विघ्नोपशान्तये । तयोक्तं वचनं श्रुत्वा स चोन्कुलविलोचनः ।
 ऋषेरनुज्ञामादाय प्रियामादाय सन्वरः । दृष्टपुष्टजनैर्जुष्टं पता-
 काध्वजशोभितं । पुरं स्वलंकृतं दिव्यं हेमप्राकारशोभितं ।
 प्रविवेश तया सार्धं स परैरभिचंद्रितः । महालक्ष्मीव्रतं भूयस्तया
 सह चकार ह । मुक्त्वेह भोगानखिलान्पुत्रैः पौत्रैः समावृतः ।
 भूपालः स च भूपोऽभून्नवह्योऽमात्यतां ययौ । महालक्ष्मीप्रसा-
 देन संनिधिः सर्वसंपदां । एवंप्रभावा सा देवी नराणामिष्ट-
 दायिनी । सर्वपापहरा देवी सर्वदुःखापहारिणी । एवं षोड-
 शवर्षं तु कर्तव्यं व्रतमुत्तमं । या करिष्यति तां भक्त्या स्वयं
 सिद्धिरुपासते । लोकपालाश्च पुष्पंति ददाति च मनोरथान् ।
 नारी वा पुरुषः करिष्यति मुदा भक्त्या व्रतं यत्नतः सेवते
 हरिरुद्रपद्मजसुराः पुष्पंति तस्य प्रियं । तत्पादौ परिरंजयंति
 मनुजा मौलिप्रभामंडलैस्तस्मिन्नेव कुटुंबिनी वसति सा लक्ष्मीः
 स्वयं विष्णुना । सद्भक्त्या वाप्यभक्त्या वा कुर्वतं व्रतमुत्तमं ।
 अंतकाले स्वयं विष्णुः संसारात्परिरक्षति । य इदं शृणुयादित्यं
 भाषयेद्वा समाहितः । न संत्यजति तं लक्ष्मीरलक्ष्मीर्नैव कामयेत् ।
 सर्वपापविनिर्मुक्तः स्वर्गलोके महीयते । इति महालक्ष्मी-
 व्रतकथा समाप्ता ।

इदं च व्रतमष्टम्या द्वैधे यत्र ज्येष्ठायोगस्तत्रारब्धव्यं । तद्-
 संभवे केवलायामपि नवमीयुक्तायां । शुक्लपक्षेष्टमी चैवेति शा-
 स्त्रात् । ज्येष्ठायुताष्टमीति स्कांदवचनेन ज्येष्ठायोगस्याष्टम्यां
 प्राशस्त्यकरत्वापनात् । प्रथमारंभे विदोषान्तरमुक्तं पुराण-

समुच्चये—ध्रियोर्वनं भाद्रपदे सिताष्टमीं प्रारभ्य कन्यामगते च सूर्ये । समापयेत्तत्र तिथौ च यावन्सूर्यस्तु पूर्वार्धगतो युवत्या । इति । अष्टम्यामित्यर्थः । कन्यामगते सिंहस्थ इत्यर्थः । इदं च प्रारंभान्वयि । युवत्याः कन्यायाः पूर्वार्धे सूर्येऽवस्थिते समापयेदित्यन्वयः । तत्र तिथौ कृष्णाष्टम्यामित्याशयः । समापनांगत्वेन विहितकृष्णाष्टम्यां च दोषचतुष्टयवर्जनमुक्तं निर्णयामृते पुराणसमुच्चये —पूजनीया गृहस्थेन अष्टमीं प्रावृषि ध्रियः । दोषैश्चतुर्भिः संत्यक्ता सर्वसंपत्करी तिथिः । इति । दोषाश्च । त्रिदिने चावर्गं चैव अष्टमीं नोपवासयेत् । पुत्रप्री नवमीविद्धा स्वर्गप्री हस्तार्धेण रवौ । इति । अत्र नवमीविधः हस्तोत्तरदलगतत्वं त्रिदिनत्वं अवमदिनत्वं चेति दोषचतुष्टयं । तथा च — यत्रैकः स्पृशति तिथिद्वयावसानं वारश्चेदवमदिनं तदुक्तमाद्यैः । यः स्पर्शाद्भवति तिथित्रयस्य वारः स त्रिस्पृकश्चितमिदं द्वयं च नेष्टं । इति । परदिने त्रिमुहूर्तनवमीवेधाभावेऽपि पूर्वदिने समर्पयितुंैव प्राज्ञा । तत्रैव पुण्ययोगे प्राशस्त्यातिशयः । समर्पपुण्यसंयुक्ता कर्तव्या चाश्विनाष्टमी । दुर्गोन्मवः सिते पक्षे बहुले धीवते शुभा । इति ब्रह्मांडवचनान् । अत्र च आश्विनशुक्लाष्टम्यां दुर्गोन्मवः कार्य इत्येतावद्विवक्षितं । समर्पपुण्यसंयुक्तेति बहुलाष्टम्या एव विशेषणं । सिताष्टम्यां पुण्यनक्षत्रासंभवादिभ्युक्तं निर्णयामृते—सूर्यस्तु पूर्वार्धगतो युवत्या इत्युक्तवचनेन कन्योत्तरार्धनिषेधेनैव हस्तोत्तरार्धनिषेधे प्राप्ते पुनस्तन्निषेधो दोषातिशयज्ञापनार्थः । अतश्च यस्मिन्वर्गे आरब्धस्य महालक्ष्मीव्रतस्योक्तनिषिद्धकाले समाप्तिः प्रसक्ता भवति तस्मिन्वर्गे नाग्यारंभो विधेयः । द्वितीयादिप्रयोगे तु सति संभवेऽनिषिद्धकाले एव समापनं विधेयं । असत्यां गर्ता तु निषिद्धेऽपि षोडशवर्षसाध्यस्य व्रतस्य मध्ये त्यागायोगान् । एतद्भूतसमापने च चंद्रार्घ्यदानविधानेन चंद्रोदयव्रतव्याप्तकालव्यापिनी तिथिर्प्राज्ञा—चंद्रोदयव्रते चैव तिथिस्तान्कालिकी स्मृता । इति मदनरत्नोदाहृतवचनान् । दिनद्वयंऽपि तन्कालव्यापिन्वे पूर्वैव । कृष्णपक्षेष्टमी चैवेति सामान्यवचनान् । विशिष्याप्यत्र नवमीवेधनिषेधस्य पूर्वमुदाहृतवान् । यदा तूत्तरदिने चंद्रोदयोत्तरं मुहूर्तत्रयव्यापिनी सा तदोत्तरस्यामेव समा-

तिर्विधेया । पूर्वा वा परविद्धा वा ग्राह्या चंद्रोदये सदा । त्रिमु-
हूर्तापि सा ज्ञेया परतश्चोर्ध्वगामिनी । इति मदनरत्नाद्युदाहृत-
वचनात् । अत्र चंद्रोदयादूर्ध्वगामिनी त्रिमुहूर्तापि चेत्तदा
परतोपि पूज्येति नवर्माविद्धायाः प्रतिप्रसवो विधीयते । न
चेत्पूर्वधेत्यर्थादुक्तं भवति । इति महालक्ष्मीव्रतनिर्णयः ।

अथोद्यापनं । षोडशाब्दे तु संपूर्णे तत उद्यापनं चरेत् ।
विधिना येन तं विप्र शृणु श्रद्धासमन्वितः । दातव्या धेनुरेकैव
स्वर्णशृंगादिसंयुता । आचार्याय सुवर्णं च दत्त्वा पूर्णं भवे-
द्भुतम् । यथाशक्त्या सुवर्णं च तथाश्रवसनादिकं । द्विजेभ्यः
षोडशभ्यश्च प्रदद्यादश्रवसनादिकं । इति ।

अथ नवम्यां नन्दानाक्यां कार्यं निर्णयामृते भविष्यो-
त्तरे—मासि भाद्रपदे या स्यान्नवमी बहुलेतरा । सा तु नन्दा
महापुण्या कीर्तिता पापनाशिनी । तस्यां यः पूजयेद्गुणी
विधिवत्कुरुनन्दन । सोऽश्वमेधफलं विद्याद्विष्णुलोकं च ग-
च्छति । इति ।

अथ दशम्यामारभ्य दशावतारव्रतं मदनरत्ने भ-
विष्ये दशम्यां शुक्लपक्षस्य मासे श्रोष्ठपदे शुचिः । इत्यु-
पक्रम्योक्तं—गृहीयाद्धान्यचूर्णस्य स्वहस्तप्रसृतित्रयं । क्रमेण
याचयेत्तत् पुंसं घृतसंयुतं । वर्षे वर्षे दिने तस्मिन्नेवं वर्षाणि
वै दश । प्रथमेऽपूपकान्वये द्वितीये घृतपूपकान् । तृतीये पूप-
कान्सारांश्चतुर्थे मोदकाञ्छुभान् । सोद्दालकान्पंचमे वै पष्ठेवै
खंडवेष्टकान् । सममेऽब्दे कोकरसानकंपुष्पांस्तथाष्टमे ।
नवमे कर्णवेष्टांश्च दशमे मंडकाञ्छुभान् । दशात्मनो दश हरे-
र्दशविप्राय दापयेत् । दशावतारानभ्यर्च्य पुष्पधूपबिलेपनैः ।
मंत्रेणानेन मेधावी हरिर्मभ्युक्ष्य वारिणा । मत्स्यं कूर्मं वराहं च
नारसिंहं त्रिविक्रमम् । रामं रामं च कृष्णं च बौद्धं चैव सक-
लिकं । गतोस्मि शरणं देवं हरिं नारायणं प्रभुं । प्रणतोस्मि
जगन्नाथं स मे विष्णुः प्रसीदतु । छिनत्तु वैष्णवीं मायां
भक्त्या प्रीतो जनार्दनः । श्वेतद्वीपं नयत्वस्मान्मयात्मा संनिवे-
दितः । एवं यः कुरुते भक्त्या विधिनानेन सुव्रतः । व्रतं
दशावताराख्यं तस्य पुण्यफलं शृणु । ध्रूयंते यास्त्विमा लोके

पुरुषाणां दशा दश । तादृच्छनसि न संदेहश्चक्रग्रहदंष्ट्रो विभुः ।
इति । दशावतारात्मकं हरिं विलेपनैरभ्यर्च्य दशविधं घृतपक्वं
वारिणाभ्युक्ष्य मत्स्यमित्यादि मंत्रेण विप्राय दापयेदित्यन्वयः ।

अथैकादश्यां कटदानोत्सवो नृसिंहपरिचर्यायां
भविष्योत्तरे—प्राप्ते भाद्रपदे मासि एकादश्यां सितेहनि ।
कटदाने भवेद्विष्णोर्महापातकनाशनं । इति । तत्र कर्तव्यं
रामार्चनचंद्रिकायां—शयन्युत्सवरीत्या तु देवं नीत्वा
जलाशयं । कटदानोत्सवं कुर्वे इति संकल्प्य पूजयेत् । देवदेव
जगन्नाथ योगिगम्य निरंजन । कटदानं करिष्येऽद्य प्राप्ते
भाद्रपदे शुभे । अनेककर्णिकावृत्तं दक्षिणांगे प्रकल्पयेत् ।
महापूजां ततः कृत्वा पूर्ववत्स्वगृहं व्रजेत् । इति ।

अथ श्रवणद्वादशीव्रतं मदनरत्ने विष्णुधर्मोत्तरे—
श्रीशंकर उवाच । श्रीराम श्रवणोपेता द्वादशी महतीयुता ।
तस्यामुपोषितः ज्ञात्वा पूजयित्वा जनार्दनम् । प्राप्नोत्ययक्षा-
द्धर्मज्ञो द्वादशद्वादशीफलं । इति । अत्र विशेषो भविष्यो-
त्तरे—संगमे सरितां ज्ञात्वा द्वादशीं समुपोषितः । इति ।
तथा—बुधश्रवणसंयुक्ता सैव चेद्द्वादशी भवेत् । अतीव
महती तस्यां कृतं सर्वमिहाश्रयम् । संगमे सग्नितां ज्ञात्वा
गंगादिजानजं फलम् । सोपवासः समाप्नोति नात्र कार्या धिच्चा-
रणा । इति । विष्णुधर्मोत्तरे तु—दध्योदनयुतं तस्यां
जलपूर्णं घटं द्विजे । वस्त्रसंवेष्टितं दत्त्वा छत्रोपानहमेव च ।
न दुर्गतिमवाप्नोति गतिमग्न्यां च विंदति । इति । विशेषोऽत्र
भविष्ये—पंचरत्नसमोपेतं सोपवीतं सुपूजितम् । कलशं
स्थापयेदिति शेषः । तस्य स्कन्धे सुघटितं स्थापयित्वा जना-
र्दनम् । यथाशक्त्या स्वर्णमयं शंखशार्ङ्गविभूषितं । ज्ञापयित्वा
विधानेन सितचंदनचर्चितं । सितवस्त्रयुगच्छन्नं छत्रोपान-
द्युगान्वितं । ततः । ॐ नमोभगवते वामुदेवायेति शिरः संपू-
जयेत् । श्रीधराय० मुखं० । वैकुण्ठाय० हृदयं० । श्रीपतये०
वक्त्रं० । सर्वाल्लधारिणे० भुजौ० । व्यापकाय० कुक्षी० । केश-
वाय० उदरं० । त्रैलोक्यजननाय० मेढ्रं० । सर्वाधिपतये०
जंघे० । सर्वात्मने० पादौ० । अनेन विधिना राजन्पुण्यैर्धूपैः

समर्चयेत् । प्रभाते विमले स्नात्वा संपूज्य गरुडध्वजं । पुष्प-
धूपादिर्नवेद्यैः फलैर्वस्त्रैः सुशोभनैः । पुष्पांजलिं ततो दत्त्वा
मंत्रमेतमुदीरयेत् । नमो नमस्ते गोविन्द बुधध्वजसंज्ञक ।
अघौघसंक्षयं कृत्वा सर्वसौख्यकरो भव । अनंतरं ब्राह्मणे तं
वेदवेदांगपात्रे । पुराणज्ञे विशेषेण विधिवत्संप्रदापयेत् ।
प्रीयतां देवदेवेशो मम संशयनाशनः । अनेन च विधानेन
ध्यात्वा पूज्य नरोत्तमः । सर्वं निर्वर्तयेत्सम्यगेकभक्तरोऽपि
सन् । इति । प्रतिमादानांते अर्घ्यदानमुक्तं भक्तिचंद्रो-
दये—शंखचक्रगदापद्मशरशार्ङ्गविभूषित । गृहाणार्घ्यं मया
दत्तं शार्ङ्गपाणे नमोस्तुते । इदं च गोहोमभूदानपूर्वकं कर्त-
व्यमित्यपि तत्रैवोक्तं । इति ध्वजगृहादद्यां पूजाविधिः ।

विस्तरेण पूजाप्रकारो लिख्यते । वरो वरेण्यो वरदो वराहो
धरणीधरः । अपवित्रं पवित्रं मां करोतु भगवान् हरिः । अवाहनं ।
करकं पूजयिष्यामि सरितां संगमैर्जलैः । पंचरत्नसमायुक्तं
तेन नुप्यतु वामनः । आसनं । अतर्सापुष्पसंकाशं नीलकृष्णा-
जिनप्रभं । कुरुक्षेत्रव्रतीजाप्यं वामनं तं भजाम्यहं । पाद्यं । गंगा
सरस्वती पुण्या भगवद्धरणच्युता । अच्युतार्घ्यं मया दत्तं गोविन्द
प्रतिगृह्यतां । द्वादश्यां परया भक्त्या सर्वपापं हरंतु मे ।
अर्घ्यं । गंगाजलं मयानीतं मुवर्णकलशस्थितं । आचम्यतां
हृषीकेश त्रैलोक्याघविनाशन । आचमनं । आपोहिष्ठेति मल-
क्षानं । ततः पंचामृतक्षानं । गंगासरस्वती पुण्या पयोष्णी-
नर्मदाजलैः । स्नापितोसि मया देव तथा शान्तिं प्रयच्छ मे ।
शुद्धक्षानं । युवंवस्त्राणीति वस्त्रं । यज्ञोपवीतमिति यज्ञोप-
वीतं । मलयाचलसंभूतं घनसारं मनोहरं । काश्मीरघन-
साराख्यं चंदनं प्रतिगृह्यतां । चंदनं । हिरण्यरूप इति आभरणं ।
अक्षताः परमा दिव्याः सर्वकामफलप्रदाः । पूजासंरक्षणा-
र्थाय गृह्यतां परमेश्वर । अक्षताः । मल्लिका शतपुष्पं च जाती-
पुष्पसमन्वितं । चंपकैर्जलजैर्युक्तं पुष्पं गृह्य नमोस्तु ते । पुष्पं ।
अथांगपूजा । मत्स्याय नमः पादौ पूजयामि । नारायणाय०
गुल्फौ० । केशवाय० जानुनी० । कूर्माय० कटि० । पद्मना-
भाय० नाभि० । वराहाय० उदरं० । नृसिंहाय० हृदयं० ।
वैकुण्ठवासिने कंठं० । दामोदराय० स्कंधौ० । वामनाय०

बाहू० । कृष्णाय० मुखं० । प्रद्युम्नाय० नासिकां० । पुष्क-
गङ्गाय० नेत्रे० । अनंताय० कर्णौ० । माधवाय० ललाटं० ।
यौद्धाय० केशान्० । कल्किने० शिरः । वामनाय० सर्वाङ्गं० ।
वनस्पत्युद्भवो दिव्यो नानागंधमुसंगुतः । आग्नेयः सर्वदेवानां
धूपोयं प्रतिगृह्यतां । धूपं । अग्निज्योती गविज्योतिस्तथैव
ज्योतिषांपते । दीपोयं देव देवेश प्रीत्यर्थं प्रतिगृह्यतां ।
दीपं । त्वं माता सर्वदेवानां त्वमेव जगतः पिता । मया निवे-
दितं देव नैवेद्यं प्रतिगृह्यतां । नैवेद्यं । करोद्धर्तनं । पूर्णाफलैः
सकपूरैर्नागवल्लीदलैर्युतं । कर्पूरैलासमायुक्तं तांबूलं प्रतिगृह्यतां ।
तांबूलं । हिरण्यगर्भेति दक्षिणां । इदं फलमिति फलं । अन्नं
प्रजापतिर्विष्णुरुद्रेन्द्रशशिभास्कराः । अग्निर्वायुर्यमस्त्वष्टा सदा
पापं हरंतु मे । दधिभक्तस्थापनं । सिक्त्योसि दधिभक्तोसि लंबि-
तोसि मया प्रभो । सूत्रेणैव सितोसि त्वं वामनाय नमोस्तु ते ।
सिक्त्यपूजनमंत्रः । दधिभक्तघटं पूर्णं करकं जलपूरितं ।
वामनप्रीणनार्थाय माधवाय ददाम्यहं । घटदानं । वामनो
बुद्धिदो दाता द्रव्यस्थो वामनः स्वयं । वामनस्य प्रदानेन
वामनस्तृप्यतामिति । प्रतिग्रहमंत्रः । यन्मया मंत्रसंयुक्तं पत्रं
पुष्पफलं जलं । निवेदितं च नैवेद्यं तद्गृहाण जगत्पते । प्रार्थना ।
अतसीपुष्पसंकाशं पीतयाससमच्युतं । ये नमस्यन्ति गोविंदं
न तेषां विद्यते भयं । मंत्रहीनं० । इति पूजाविधिः ।

अथ कथा । आदित्यपुराणे—सूर्य उवाच । वैश्यः
कश्चित्पुरा ब्रह्मन्नासीद्बहुधनो भुवि । हरदत्त इति ख्यातो
वणिग्धर्मोपजीवकः । स भांडं विविधाकारं प्रगृह्य बहुवाहनः ।
अनेकानि सहस्राणि कुंभादीनुपवाहयन् । स तेन सह भांडेन
देशांतरमगाद्वणिक् । स गच्छंश्च बहुदेशान्मरुभूमिं वणिक्सह ।
निर्जलां चैव निर्बृक्षां तमवालुकसंयुतां । तत्र दैववशादेव
सार्धभ्रष्टो वणिक्पथि । एक एव ययौ मार्गे तृपार्तः श्रमपीडितः ।
ददर्शार्थं महानग्रे पिशाचानां समूहकं । नानावेषधराणां तु
भीषणानां स्थितं पथि । तेषां मध्ये महाकायः सुरुपः शुभद-
शनः । पिशाचाधिपतिः श्रीमांस्तैः सर्वैः परिवारितः । वणि-
क्सोपि तदाभ्यर्थं दृष्टान्तिकमुपागमन् । भीतभीतस्ततः सोऽथ
जगाम पथि चितयन् । तेषां गत्वा पिशाचाश्च न्यग्रोधं

सुमहातरं । शीतच्छायं सुविस्तीर्णं तदादेशादुपाविशान् ।
 प्रविष्टेषु ततस्तेषु एकदेशे स्थितो वणिक् । भ्रान्तो बुभुक्षित-
 श्चैव यावदास्ते तरोरधः । तावत्तेषां पिशाचानां यः प्रधानो
 महान्किल । अंतरिक्षादटो ब्रह्मन्धिमकंन पूरितः । शिष्या-
 रुदः सकरकः सजलः पुरतः स्थितः । तस्याह्वया ततश्चैकः
 पिशाचः शीघ्रचिक्रमः । सर्वेषां दधिमकं तु वटपत्रेष्ववा-
 क्षिपत् । भुक्तेषु तेषु तृतेषु पिबत्सूदकमुत्तमं । पिशाचाधि-
 पतिः पञ्चाद्भुजे वणिजा सह । न च तन्क्षीयते चान्नं न
 जलं द्विजसत्तम । एवं दिनानि चत्वारि दृष्ट्वान्महदद्भुतं ।
 पञ्चमेहि ततोऽपृच्छत्पिशाधिपतिं वणिक् । वणिगुवाच ।
 आश्चर्यमेव तद्दृश्यं किमिदं दृश्यते मया । अनुग्रहाय मे सर्वं
 कथ्यतां यदि मन्यसे । बहुभिर्भुक्तमप्येतदन्नं यानि न संक्षयं ।
 गीतं तथैव पानीयं ममाश्चर्यमिदं प्रभो । कश्च त्वं तु महाभाग
 के चेमे तव किकराः । एतत्सर्वमशेषेण ब्रूहि त्वं मम पृच्छतः ।
 पिशाचाधिपतिरुवाच । अहमस्मिं पुरा राजा बहुभृत्यो महा-
 धनः । तत्र मे कुर्वता राज्यं यद्वो ब्राह्मणा हताः । विध-
 वाश्च कृता नार्यो निर्धनाश्च कृता जनाः । एवं पापप्रवृत्तेन
 कुर्वता पापमुत्तमं । पुरोहितो मया दृष्टः स्नातो गृहमुपागतः ।
 पुष्पहस्तः सकलशः सजलः समुपोषितः । स च पृष्टो मया
 विप्रः किमर्थं त्वमुपोषितः । तेनापि कथितं तत्र श्रवणद्वादशी-
 यतं । सविधानं तदुद्देशात्कृता सापि मया तदा । तस्येयं
 कर्मणो व्युष्टिर्वयं दृष्टास्त्वयानघ । यदन्नं मे तदा दत्तं यज्जलं
 यच्च काञ्चनं । फलं प्रभुज्यते तस्य पिशाचत्वेपि नित्यशः ।
 पैशाचमध्ये राज्यं मे प्रसादाद्गमनस्य तु । उपोषणफलं चैव
 जातिस्मरणमेव च । दधिमकप्रदानेन जलाश्रं चाक्षयं मम ।
 एते च सर्वे पापिष्ठाः पैशाचत्वमुपागताः । मां वहन्ति च
 सेवन्ते अन्नकामा बुभुक्षिताः । एतत्तु सर्वमास्थानं तव वैदय-
 कुलोद्भव । उपकाराय सर्वेषां प्रवक्ष्यामि शृणुष्व तत् । रजतं
 च मया न्यस्तं सुवर्णं भूगतं पुरा । अभिज्ञानं च ते वक्ष्मि
 सर्वेषां हितमिच्छता । नगरात्पूर्वदिग्भागे शमीवृक्षादधोगतं ।
 तदानय त्वं गत्वा वै ततः शीघ्रं महामते । त्वया पिंडाः
 प्रदातव्याः सर्वेषां हितकाम्यया । पिशाचानां मया सार्धं यथा

पापक्षयो भवेत् । तव संपुटिका हस्ते सर्वेषां गोत्रनाम च ।
उल्लिख्य नाम सर्वेषां कुरुष्वस्मद्धितं परं । श्रुत्वा तस्य वणि-
ग्वाक्यं तथेत्युक्त्वा जगाम ह । राजधानीं ततो गत्वा तदा-
दाय धनं महत् । सोऽगाध्रयां च मेधावी परोपकरणे रतः ।
ददौ पिंडान्पिशाचानां नामगोत्रानुकीर्तनात् । पिशाचाधिप-
मारभ्य सर्वेषामनुपूर्वशः । ततस्तु ते विमानस्थास्तमूषुर्बणिजं
तदा । वयमुद्धारिताः सर्वे किल्बिषाद्विजोत्तम । प्रयागः
स्वर्गतिं सर्वे इदानीं त्वन्प्रसादतः । साधुसंगो नहि कृथा
कदाचिदिह जायते । एवमुक्त्वा गताः सर्वे विमानैः सूर्य-
संनिभैः । दिव्यरूपधराश्चैव द्योतयंतो दिशो दश । हरदत्तोपि
तान्सर्वान्समुद्धृत्य जगाम ह । स्वदेशं च स्वनगरं स्वगृहं च
विवेश ह । भानुरुवाच । इदं सर्वं मयाख्यातं भवणद्वादशी-
व्रतं । अनुभूतं पुरा राज्ञा मया तेन महात्मना । इयं पापहरा
पुण्या सर्वकिल्बिषनाशिनी । कुलं तारयते तेषां पुंसां तु
द्विजसत्तम । कृतार्थः स भवेद्लोके भवणद्वादशीं नरः । उपोष्य
भक्त्या संपूज्य देवदेवं जनार्दनं । गत्वा विष्णुपुरं दिव्यं
क्रीडते भोगभुक् पुमान् । पितामहदिनं यावदिव्यरूपधरो
वशी । यश्चेदं पठते कश्चिच्छृणुयादपि यो नरः । सोऽपि तद्ग-
तिमाप्नोति विमुक्तः सर्वपातकैः । माघस्नाने प्रयागे च
यत्पुण्यं लभते द्विज । तत्पुण्यफलमाप्नोति विमुक्तः सर्वकि-
ल्बिषैः । सर्वयज्ञफलं यच्च तदप्यस्माद्भवेद्भुवं । इत्यादित्य-
पुराणोक्ता भवणद्वादशीव्रतकथा ।

अथोद्यापनं । उपोषितो नरो भक्त्या स्थापयेत्प्रतिमां
ततः । कृत्वा सौर्णिकं देवं धामनं तमथाव्ययं । गंधैः पुष्पै-
स्तथा धूपैर्नैवेद्यैर्विविधैरपि । ततस्तस्य समीपे तु दधिभक्तघटं
न्यसेत् । करकः पुरतः स्थाप्यो गंधोदकसमन्वितः । छत्रं
बस्त्राक्षसूत्रं च सुर्याष्टिं कुंडिकां तथा । शिष्यं कुंडिकपदार्थः ।
न्यसेत्तस्य समीपे तु शुचिशुद्धेन तेजसा । नैवेद्यैर्विविधैर्मस्यैः
सर्वतस्तं प्रपूजयेत् । पुष्पमंडपिकां कृत्वा जागरं तत्र कारयेत् ।
शंखतूर्यविनिर्घोषैर्ब्रह्मघोषविमिभितैः । ततः प्रभाते विमले
स्नात्वा हुतहुताशनः । एवं जागरणं कृत्वा प्रभाते विमले जले ।
स्नानादिकं विधायाथ होमं कुर्यात्तिलैः सह । पूजांतं पूर्ववत्कृत्वा

वामनस्य समीपतः । दद्यात्तद्विजवर्याय वामनं तिलसं-
स्थितं । वामनो बुद्धिदो दाता द्रव्यस्यो वामनः स्वयं । वाम-
नोऽस्य प्रतिप्राप्ती तेन वामन ते नमः । वामनः प्रतिगृह्णाति
वामनो वै ददाति च । वामनस्तारकोमाभ्यां तेन वामन
ते नमः । इति दानप्रतिग्रहमंत्रौ । अत्र प्रतिमाग्रत इति उप-
वासदिने श्रवणद्वादशीव्रतांगत्वेन यस्याः प्रतिमायाः पूजनं
कृतं तदग्रे उपवासदिने एवोद्यापनांगत्वेन प्रतिमांतरस्थापनं
रात्रौ पूजांतरं विधातुमुच्यते । उपोषित इति चाशक्तस्यापि
दिवाहारवर्जनं रात्रिपूजांगत्वेन कथ्यत इति द्रष्टव्यं । एवं
जागरणं कृन्वेति श्लोके पूर्वकृतनित्यज्ञानादिभिर्भक्ष्यमाण-
होमांगत्वेन ज्ञानयासःपरिधानादि विधीयते । उद्यापनांगत्वेन
जागरणतुल्यतां दर्शयितुं तदनुवादः । तिलैः सहेति पायस-
स्याक्षतानां चेति शेषः ।—पौरुषेण तु सूक्तेन पायसं
होमयेत्सुधीः । पश्चात्सिलाक्षतांश्चैव पूर्णाहुत्या समन्वितः ।
दद्यात्तु द्विजवर्याय वामनं विमलं स्थितं । इति शास्त्रांत-
रसंवादात् ।

अथ प्रयोगः । भाद्रशुक्लश्रवणद्वादश्यां संगमे ज्ञात्वा
नित्यविधिं कृत्वा गृहमागत्य श्रवणद्वादशीप्रयुक्तं विष्णुपूजनं
कृत्वा आरब्धश्रवणद्वादशीव्रतांगत्वेनोद्यापनं करिष्य इति
संकल्प्य तदंगत्वेन गणेशपूजनाद्याचार्यवरणांतं कुर्याद्यथा-
विभवं तत्पूजनं च । आचार्यो हेमवामनप्रतिमायामभ्युत्थारणं
कुर्यात् । सायंसंध्योत्तरं पूर्वपूजितप्रतिमाग्रे पुष्पमंडपिकायां
सर्वतोभद्रादिमंडलस्थकलशोपरि वामनप्रतिमायां ॐ वाम-
नाय नम इति मंत्रेण सहस्रशीर्षेत्यादिमंत्रसहितेन षोडशो-
पचारैः संपूजयेत् । तत्र नैवेद्यं बहुविधं प्रकल्पयेत् । पूजांते
देवस्य पुरतः दधिघटं गंधोदकपूर्णं करकं छत्रादि आसा-
दयेत् । ततो नानावाद्यघोषैर्ब्रह्मघोषैश्च जागरणं कुर्यात् । सर्व-
प्रहरेषु नानाविधभक्ष्यनैवेद्यसमर्पणं कुर्यात् । प्रातर्नित्यज्ञान-
होमौ विधाय पुनः ज्ञात्वा धौतवासस्तिलकधारणे कृत्वा उद्या-
पनांगहोमं संकल्पयेत् । आचार्यो यद्त्र संस्थितमिति सर्वपवि-
किरणप्रोक्षणादिदेशशुद्धिं विधाय होमांगत्वेन स्थंडिलेऽग्निं
प्रतिष्ठाप्यैशानदेशे वरुणपूजनांतग्रहपूजनं कृत्वाग्नेः पश्चिमदेशे

उपविश्य ग्रहोद्देशे चान्वाधानेऽर्कादिसमिष्टर्वाज्यानि संकीर्त्य
पुरुषं नारायणं षोडशपायसाहुतिभिः षोडशतिलाक्षताहुतिभिः
शेषेण स्विष्टकृतमित्यादि अष्टपात्रासादनं । प्रणीतानिधानांते
आज्यनिर्वापः । गृहसिद्धपायसेन सह तिलैर्यवतंदुलैश्चाज्य-
पर्यग्निकरणं । समागते पायसमग्रावधिभित्त्याभिघार्योदगुद्वा-
स्याज्याह्निषे आसाद्याज्यर्चनादि आज्यभागांते यथान्वाधानं
त्यागः । प्रायश्चित्तांते बलिदानपूर्णाहुती । ततः पूर्णपात्रनिन-
यनसंस्थाजपपरिस्तरणविसर्जनाज्यर्चनादि । ततो धरुणकल-
शोदकेन यजमानाभिषेकः । आचार्याय धेनुदानं । ततः वाम-
नस्य ग्रहाणां चोत्तरपूजांते ताः प्रतिमा आचार्यहस्ते प्रतिपाद्य
दशावरप्राङ्मणभोजनं संकल्प्येश्वरार्पणं कुर्यात् । इति श्रवण-
द्वादशीमतोद्यापनं ।

अथोन्मीलिन्यादिषु चतसृषु पूजाविधिर्भक्तिचंद्रो-
दये पाद्ये—यस्मिन्मासे महीपाल तिथिरुन्मीलिनी भवेत् ।
तन्मासनाम्ना गोविंदः पूजनीयो यथाविधि । जातरूपमयः
कार्यो मासनाम्ना तु माधवः । स्वशक्त्या विभ्वरूपं तु श्रद्धा-
भक्तिसमन्वितः । पवित्रोदकसंयुक्तं पंचरत्नसमन्वितं । गंध-
पुष्पाक्षतैर्युक्तं कुंभं स्रग्दामभूषितं । पात्रमांदुंबरं कार्यं गोधूमंश्चा-
पि पूरितं । तंदुलैर्वा महीपाल स्थापनीयं घटोपरि । स्थापयित्वा
तु गोविंदं कुंकुमागरुचंदनैः । दत्त्वा विलेपनं विष्णुः स्थाप-
नीयो घटोपरि । प्रदद्याद्वस्त्रयुग्मं तु सोपवीतं तु सोत्तरं ।
उपानहौ च राजर्षे आतपत्रं शिरोपरि । मार्जनं जलपात्रं च
सप्तधान्यं तिलैः सह । रौप्यं चैव सुवर्णेन पलमेकसमं हरेः ।
धेनुं वा निष्क्रयं वापि दद्यान्माधवप्रीतये । शय्यां सोपस्करां
दत्त्वा माधवायाथ भक्तितः । धूपं दीपं च नैवेद्यं फलं पत्रं
निवेदयेत् । पूजनीयो महाभक्त्या मंत्रैरेतैस्तु केशवः । तुल-
सीपत्रसंयुक्तैः पुष्पैः कालोद्भवैर्हरिं । मासनाम्ना च पादौ तु
जानुनी विभ्वरूपिणे । गुह्यं तु कामपतये कटिं वै पीत-
वाससे । ब्रह्ममूर्तिभूते नाभिमुदरं विष्णुयोनये । हृदयं
ज्ञानगम्याय कंठं वैकुण्ठमूर्तये । उरुगाय ललाटे तु बाहू क्षत्रां-
तकारिणे । उत्तमांगं सुरेशाय सर्वांगं सर्वमूर्तये । स्वनाम्ना
वायुधादीनि पूजनीयानि भक्तितः । अर्घ्यदानं प्रकर्तव्यं नारि-

केलादिभिः फलैः । शंकोपरि फलं कृत्वा गंधपुष्पाक्षतान्वितं ।
 सूत्रेण वेष्टनं दत्त्वा दद्यादर्घ्यं विधानतः । देवदेव महादेव
 महापुरुष पूर्वज । सुब्रह्मण्य नमस्तेस्तु महाकीर्तिविवर्धन ।
 शोकमोहमहापापान्मामुद्धर महार्णवात् । सुकृतं न कृतं किञ्चि-
 ज्ञान्मातरशतैरपि । तथापि मां जगन्नाथ समुद्धर महार्णवात् ।
 व्रतेनानेन देवेश ये खान्ये गतपूर्वजाः । वियोनिं च गताश्चान्ये
 पापान्मृत्युवशं गताः । ये भविष्यन्ति येऽतीताः प्रेतलोकात्समु-
 द्धर । आर्तस्य मम दीनस्य भक्तिरव्यभिचारिणी । दत्तमर्घ्यं मया
 तुभ्यं भक्त्या गृह्ण गदाधर । दत्त्वार्घ्यं धूपदीपाद्यैर्नैवेद्यैर्हविरुद्रैः ।
 स्तोत्रैर्नीराजनैर्गीतैर्नृत्यैः संतोषयेद्धरि । वस्त्रदानैश्च गोदानैर्मौ-
 जनैस्तोषयेद्गुरुं । यथा तथापि दातव्यं प्रीतो भवति वै गुरुः ।
 अकुर्वन्वित्तशाल्यं च व्रतं कार्यं तु वै कलौ । तुष्ट्यर्थं पद्मना-
 भस्य कार्यं जागरणं तथा । निशान्ते व्रतकृत्यं तु गुरवे तन्नि-
 वेदयेत् । गुरोर्निवेदिते भूपरिपूर्णं भवेद्भूतं । कृत्वा दिनत्रयं
 कर्म भोजनं ब्राह्मणैः सह । कर्तव्यं भूपदार्ढ्यं दिनं नेयं कथा-
 नकैः । अनेन विधिना यस्तु कुर्यादुन्मीलिनीव्रतं । कल्पकोटि-
 सहस्राणि वसते विष्णुसंनिधौ । इति ।

अथ वंजुलीव्रतं । द्वादश्यां तु निराहारः पारणं वा परेह-
 हनि । धर्मार्थकाममोक्षार्थं करिष्ये वंजुलीव्रतं । इति नियममंत्रः ।
 ज्ञात्वा नद्यां नदे वाथ तडागे वा गृहेपि वा । कृत्वा ज्ञानं गृहे
 वापि नित्यकर्म समाचरेत् । मापकेन सुवर्णस्य कृत्वा नागायणीं
 तनुं । रत्नगर्भं घटं कृत्वा ताम्रपात्रोपरि स्थिते । आनपत्रं तु
 मायूरं वैष्णवं वा स्वशक्तितः । उपानद्दौ प्रकर्तव्यां कांस्यपात्रं
 घृतान्वितं । गोधूमैः पूरयेत्पात्रं स्थाप्यदेवं न्यसेत्ततः । वस्त्रयु-
 ग्मेन संवेष्ट्य कार्यं चैव विलेपनं । अर्चयेदुदकुम्भस्थं पुष्पमाला-
 भिवेष्टितं । ततः पूजा प्रकर्तव्या सुगंधैः कुसुमैः शुभैः । नारा-
 यणाय पादौ च जानुनी केशवाय च । ऊरुभ्यां माधवायेति
 गुह्यं कामाधिपाय च । गोविन्दाय कटिं पूज्य नाभिं माधवमूर्-
 तये । उदरं विश्वरूपाय वक्षः कौस्तुभधारिणे । वैकुण्ठाय नमः
 कंठं चक्षुषी ज्योतिरूपिणे । सहस्रशीर्षे तु शिरः सर्वांगं विश्व-
 रूपिणे । आयुधानि स्वनास्त्रैव एवं देवार्चने विधिः । शुभेन
 नारिकेलेन दद्यादर्घ्यं विधानतः । शंके कृत्वा तु पानीयं साक्षतं

कुसुमान्वितं । नारायण जगन्नाथ पीताम्बर जनार्दन । मामुद्धर
महाविष्णो नरकाग्नेः सनातन । सप्तकल्पकृतं पापं यत्कृतं मम
पूर्वजैः । अनेनार्घ्यप्रदानेन सकलं तत्प्रणश्यतु । मुक्तिं प्रयांतु
पितरो मया सह जगत्पते । मया दत्तार्घ्यदानेन ये चान्ये पितरो
गताः । व्रतं च त्वत्समीपे तु देवदेव जनार्दन । कृतं संपूर्णतां
यातु बंजुलीसंभवं मम । दशमासं मया देव यत्कृतं द्वादशीव्रतं ।
अज्ञानादथवा ज्ञानात्परिपूर्णं तदस्तु मे । अनेन विधिना सम्यग्द-
त्तार्घ्यं मधुसूदने । वसेत्कल्पसहस्रं तु विष्णुलोके महेश्वर ।
अग्निष्टोमसहस्रेभ्यो वाजपेयो विशिष्यते । वाजपेयसहस्रेभ्यो
पौंडरीको विशिष्यते । पौंडरीकसहस्रेभ्यः सौत्रामणिर्विशिष्यते ।
सौत्रामणिसहस्रेभ्योऽप्यश्वमेधो विशिष्यते । अश्वमेधसहस्रेभ्यो
राजसूयो विशिष्यते । राजसूयसहस्रेभ्यो बंजुली चाधिका स्मृता ।
बंजुलीति कृतोच्चारं कलिकाले तु मानुषैः । जन्मायुतसहस्रस्य
कृतपापस्य संक्षयं । दत्त्वा पूजार्घ्यदानं च धूपनैवेद्यदीपकं ।
कृत्वा नीराजनं विष्णोर्गुरुं संपूजयेत्ततः । दद्याद्वस्त्राणि गां
भूमिं धान्यं चैव सदक्षिणं । कुर्याद्विस्तानुसारेण संपूर्णार्थं व्रतस्य
हि । संतुष्टे तु गुरौ विष्णुः प्रीतो भवति नान्यथा । गुरुं संपू-
जयेत्तस्मात्तुष्ट्यर्थं चक्रपाणिनः । रात्रौ तु जागरः कार्यः श्रो-
तव्या वैष्णवी कथा । गीता नामसहस्रं तु पुगणं शुक्रभाषितं ।
पठनीयं प्रयत्नेन हरेः संतोषकारणम् । प्रत्येकं गोसहस्रं तु पठतां
शृण्वतां फलं । गीतं नृत्यं तु वादित्रं कारयेत्पुरतो हरेः । दातव्यं
गुरवे सर्वं प्रभाते देवतादिकं । क्षमापयित्वा देवेशं गुरुं चैव
विशेषतः । कृत्वा नैमित्तिकं सर्वं भोक्तव्यं बंधुभिः सह । इति ।

इदं व्रतं द्वादश्यां स्वल्पभ्रवणयोगेपि कार्यं । नतूपवासकर्मका-
लभूताहोरात्रव्याप्तिरावश्यकी ।—तिथिनक्षत्रयोयोगो योगश्चैव
नराधिप । द्विकलो यदि लभ्येत स ऋयो ह्याष्टयामिकः ।
इति नारदीयवचनात् । योगः शिवरात्र्यादौ शिवयोगादिः ।—
द्वादशी भ्रवणस्पृष्टा कृता पुण्यतमा तिथिः । इति विशेषवचनेन
सामान्यवाक्यस्य भ्रवणद्वादशीविषयत्वलाभाच्च । तिथि-
द्वैधे यत्रैकत्रैव भ्रवणयोगस्तदा न संदेहः । पूर्वदिने एकादशी-
विज्ञाया आधिक्ये दिनद्वयेपि भ्रवणयोगे पूर्वैव ग्राह्या । द्वादशी
भ्रवणस्पृष्टा स्पृशेदेकादशी यदा । स एव वैष्णवो योगो विष्णु-

गृहलसंज्ञकः । उपोष्य विधिवत्तत्र नरः संक्षीणकल्मषः ।
इति स्नात्स्ववचनात् । भ्रवणस्य तिथिद्वयस्पर्शो तु प्राशस्त्या-
तिशयः ।—संस्पृश्यैकादशीं राजन्द्वादशीं यदि संस्पृशेत् ।
भ्रवणं ज्योतिषां श्रेष्ठं ब्रह्महत्यां व्यपोहति ।

अत्र रात्रेः—प्रथमपादे चेच्छ्रवणं हरिवासरे । तदा पूर्वामु-
पवसेत्प्रातर्भाते च पारणं । इति दिवोदासीयवचनात् ।
रात्रौ द्वितीयप्रहरादौ तिथ्याः भ्रवणयोगेऽपि परदिन एव व्रतं
कार्यमिति केचित् । रुद्रेण द्वादशी युक्तेति युग्मवाक्येन युग्मा-
तरगततिथेरिव प्रकृतद्वादश्या अपि पूर्वविज्ञायाः प्राप्ताया व-
क्ष्यमाणबृहन्नारदीयवचसा प्राप्तापवादाया विष्णुगृहलवाक्येन
प्रतिप्रसवे यथाप्राप्ति एकादशीविद्वद्द्वादशीप्रापणेन रात्रियो-
गस्य प्राप्त्यसंभवे सति रात्रिप्रथमयामगतभ्रवणैकादशीयोगस्य
पूर्वदिनगतद्वादश्युपवासनिमित्तत्वं प्रापयतोक्तवचसा यामांत-
रगततद्योगस्य तन्निमित्तत्वाभावप्रदर्शनात् । अहनि च कर्मसा-
कल्यमिति पाष्ठन्यायेन विशेषविधिं विना रात्रेः कर्मकालत्वाभा-
वाच्च । यदा तु द्वादश्यां न भ्रवणः तदैकादश्यामेव भ्रवणयु-
क्तायामेतद्भूतं कार्यं । सन्नपि द्वादश्यां बुधयोगो नादर्थव्यः ।
यदा न प्राप्यते ऋक्षं द्वादश्यां वैष्णवं क्वचित् । एकादशी तदो-
पोष्या पापघ्नी भ्रवणान्विता । इति नारदीयात् । एका-
दशी यदा शुक्ला भ्रवणेन समन्विता । विजया सा तिथिः प्रोक्ता
भक्तानां विजयप्रदा । इति भविष्योत्तराच्च । नचात्र व्रतांतर-
विधिः । श्रुतिकल्पनाप्रसंगात् । ततश्च भ्रवणद्वादश्युक्तप्रकारे-
णैव दानादि कर्तव्यं । विज्ञाधिकायामेकादश्यां विज्ञायाः भ्र-
वणयोगे तत्रैव भ्रवणद्वादशीव्रतं कार्यं । दशम्येकादशी यत्र सा
नोपोष्या भवेत्तिथिः । भ्रवणेन तु संयुक्ता सा शुभा सर्वकामदा ।
इति बृहत्पुराणात् । येषां तत्रैवैकादशीव्रतप्रसक्तिलेखां तं-
त्रेण व्रतद्वयसिद्धिः । अन्येषामुपवासद्वयं । यदा शुद्धाधिका
द्वादशी दिनद्वयेऽपि भ्रवणयोगः पूर्वदिने चोदयकाले भ्रवणा-
भावः तदोत्तरैव ग्राह्या—उदयव्यापिनी ग्राह्या भ्रवणद्वादशी व्रते ।
इति बृहन्नारदीयवचनात् । पूर्वत्रोदयकालीनभ्रवणयोगे तूक्त-
विषये पूर्वैव ग्राह्या । कृत्स्नकर्मकालव्यापिन्यां सनक्षत्रायां नि-
र्णायकवचनानपेक्षणात् । यदा एकादश्युपवासद्वितीयदिने भ्रव-

ज्योगस्तदा शक्तेनोपवासद्वयं कार्यं । एकादशीमुपोष्यैव द्वादशीमप्युपोषयेत् । न तत्र विधिलोपः स्यादुभयोर्देवतं हरिः । इति भविष्योक्तेः । यस्त्वतीतवर्षे स्वीकृतश्रवणद्वादशीव्रत उपवासद्वयेऽसमर्थश्च भ्रमादुक्तविषये कृतैकादशीव्रतः श्रवणद्वादश्युपवासे सामर्थ्याभावमनुभवति स तु विहितपूजादानादिकं कृत्वा पारणं कुर्यात् ।—द्वादश्यां शुक्लपक्षे तु नक्षत्रं श्रवणं यदि । उपोष्यैकादशीं तत्र द्वादश्यां पूजयेद्धरिं । इति मातृस्यवचनात् । उपवासांगत्वेन प्राप्तपूजायाः पुनर्विधानस्योपवासकार्यं तद्विधिपरत्वौचित्यात् । एकादश्याः पूर्वमेतादृशपुंसः उपवासद्वयसामर्थ्यनिर्णये श्रवणद्वादश्युपवास एवोचितः ।—उपोष्य द्वादशीं पुण्यां वैष्णवक्षेण संयुतां । एकादश्युद्भवं पुण्यं ततः प्राप्नोत्यसंशयं । इति नारदीयात् । एवं च व्रतं नित्यं काम्यं च । उपवासमकृत्वा तु नरो नरकमृच्छति । इति श्रवणद्वादशीप्रकरणे वामनपुराणात् ।—शृणु राजन्परं काम्यं श्रवणद्वादशीव्रतं । इति गौडनिबन्धोदाहृतवचनात् ।

अथ पारणानिर्णयः । उभयांते पारणं मुख्यः पक्षः । तिथिनक्षत्रनियमे तिथिभांते च पारणं । अतोऽन्यथा पारणायां व्रतभंगमवाप्नुयात् । इति हेमाद्रौ स्कान्दात् । अन्यतरांते गौणः पक्षः ।—तिथिनक्षत्रसंयोगे उपवासो भवेद्यदा । पारणं तु न कर्तव्यं यावन्नैकस्य संक्षयः । इति तत्रैव नारदीयात् । यस्तु मदनरत्ने—याः काश्चिस्तिथयः प्रोक्ताः पुण्या नक्षत्रसंयुताः । ऋक्षांते पारणं कुर्याद्विना श्रवणरोहिणीं । इति वचनात्केवलनक्षत्रांतपक्षो न युक्त इत्युक्तं तदसत् । भांते कुर्यात्तिथेर्वापीत्यनेकवचनैर्जयंतीपारणायां विहितस्य केवलनक्षत्रांतपक्षस्य पर्युदासासंभवात् । रोहिण्यंशे उभयांतपक्षमुख्यतात्पर्यस्य वर्णनीयत्वेन तत्साहित्येन श्रवणेऽपि तथैव वक्तुमुचितत्वात् । अतएव विष्णुशृङ्खलयोगे पूर्वदिने तंत्रेण कृतोपवासद्वयस्य परदिने नक्षत्राद्वादश्याधिक्ये नक्षत्रमात्रमतिक्रम्य द्वादश्यां पारणमुचितं । तथा सति व्रतद्वयस्यापि साद्रुण्यात् । यदा तु तिथ्यपेक्षया नक्षत्राधिक्यं पारणदिने भवति तदा एकादशी-

व्रतपारणायां द्वादश्या लङ्घने दोषाच्छ्रवणद्वादशीव्रतपारणा-
यास्तृभ्यातेन्यतर्गने कर्तव्यत्वाद्धिरोधप्रसक्तिः । तस्यां च सत्या-
मेकादशीव्रतप्रकरणे हेमाद्रिदाहृतैः—दशम्यामेकभक्तश्च मांस-
मैथुनवर्जितः । इत्यादिवर्चनैरेकादशीव्रतस्य त्रिदिनसाध्यत्वाव-
गत्या पूर्वप्रवृत्तन्यान्त्रिणस्तंत्रमध्यपानितया श्रवणद्वादशीव्रतं
पुरोडाशवन्प्रसंगानि तंत्रिप्रसंगिनो विरोधे तंत्रिणो बलवत्त्वेन
द्वादश्यामेव पारणं कार्यं । यदा तु एकादश्यामेव श्रवणयोगः
न द्वादश्यां तदोक्तरीत्यैकादश्यामेव व्रतद्वये तंत्रेणानुष्ठिते पार-
णादिने निःसंदेहं पारणानुष्ठेया । एकादश्याः श्रवणयोगाभावे
तु अनुष्ठितैकादशीव्रतस्य अस्वीकृतश्रवणद्वादशीव्रतस्य च
पारणायां यद्यपि आभाकास्मिन्पक्षेऽपि श्रवणयोगो निषिद्ध-
स्तथापि तत्संकोचः श्रुतेश्च मध्ये परिवर्तनमतीत्युदाहृतवचनेन
शोध्यः । सोऽपि तादृशमध्यभागान् द्वादश्याधिक्येन द्वादश्यां
पारणामंभयविषयः । द्वादश्यपेक्षया मध्यभागस्याधिक्ये तु साव-
काशनिषेधान्सावकाशविधेयत्ववन्त्वेन द्वादश्यामेव पारणमिति
शयनीप्रकरणोक्त एव निर्णयोऽनुसंधेयः । इति पारणा-
निर्णयः ।

इदं च श्रवणद्वादशीप्रसंगादन्या अपि महाद्वादश्या लि-
ख्यन्ते । ब्रह्मचैवर्णे — उन्मीलिनी वञ्जुली च त्रिस्पृशा पक्ष-
वर्धिनी । जया च विजया चैव जयंती पापनाशिनी । द्वाद-
श्योऽष्टौ महापुण्याः सर्वपापहरा द्वित्र । तिथियोगेन जायन्ते
व्रतस्त्रधापरास्तथा । नक्षत्रयोगात्प्रबलं पापं प्रशमयन्ति ताः ।
एकादशी तु संपूर्णा वर्धते पुनरेव सा । उन्मीलिनी मुनिश्रेष्ठैः
कथिता पापनाशिनी । अत्र वर्धते इति एकादशीवृद्धियुक्ता
द्वादशीत्यर्थो शोध्यः । द्वादश्योऽष्टाविन्युपक्रमात् ।—द्वादश्या-
मुपवासस्तु द्वादश्यामेव पारणं । वञ्जुली नाम सा प्रोक्ता
इत्यायुतविनाशिनी । अरुणोदय आद्या स्याद्द्वादशी सकलं दिनं ।
अंते त्रयोदशी प्रातस्त्रिस्पृशा सा प्रकीर्तिता । अरुणोदयः
सूर्योदयः ।—एकादशी द्वादशी च रात्रिशेषे त्रयोदशी । महस्पृ-
कदहोरात्रमिति पादौ तिथित्रयस्यैकाहोरात्रप्रवेशेन त्रिस्पृ-
शात्वप्रतीतेः ।—कुहराके यदा वृद्धिं प्रयाते पक्षवर्धिनी ।
विहायैकादशीं तत्र द्वादशीं समुपोषयेत् । अत्र विहायेति भव-

षड्वादश्यामिषोपवासद्वयासमर्थविषयं । पुष्यभ्रवणपुष्याचरोहि-
णीसंयुतास्तथा । उपोषिताः समफला द्वादश्योष्टौ पृथक्पृथगिति ।
अत्र मासांतरगताया अपि भ्रवणद्वादश्याः उक्तभ्रवणद्वादशीव-
देव निर्णयः । इतरनक्षत्रयुतासु तत्सूर्योदयादारभ्यापरसूर्योद-
यपर्यंतं नक्षत्रयोगो मुख्यः कल्पः । उपवासस्याहोरात्रसाध्य-
त्वेन तथा सत्येव कर्मकालव्याप्तिभावात् सूर्योदयप्रभृत्यस्तमय-
पर्यंतत्त्वमनुकल्पः ।—प्रातः संकल्पयेद्विद्वानुपवासव्रतादिकं ।
इति संकल्पकालव्याप्तिभावात् । नक्षत्रसाध्यव्रतेषु नक्षत्रस्यास्त-
मयसंबन्धेन प्राशस्त्यप्रसिद्धेभ्यः भ्रवणरोहिणीवत्स्वल्पकालस्य न-
क्षत्रयोगस्य प्राशस्त्यज्ञापकशास्त्रांतरादर्शनाच्च । पारणे तु— ति-
थिनक्षत्रसंयोगे उपवासो यदा भवेत् । इत्यादि सामान्यवचनेभ्यः
उभयांतेऽन्यतरांते वा । अत्र भ्रवणद्वादशीव्यतिरिक्ताः काम्याः ।
एकादशी द्वादशीव्रतसंनिपातनिर्णये समयहेमाद्रौ—ए-
कादश्युपवासव्रतं नित्यं द्वादशुपावासव्रतं काम्यमन्यदेवेति
स्पष्टमभिधानात् । तथा निर्णयान्तेपि तत्रैवोक्तं भ्रवणद्वादशी
व्यतिरेकेण द्वादश्यां यावज्जीविककाम्योपवासविधानमिति ।
उक्तं च दीपिकायां एवमभीष्टकाम्युपवसेदष्टौ महाद्वादशीगिति ।
व्याख्यानं चैतद्विवरणे अभीष्टं कामी तत्तदुक्तकामाभिलाषीति ।
यत्तु हेमाद्रिजैषोदाहृतं ।—द्वादश्योऽष्टौ सामान्याता याः पुरा-
णविचक्षणैः । तासामेकापि विहता इति पुण्यं पुण्यकृतं । इति ।
तत्र विहतेत्यारंभोत्तरं विघ्नं प्रापितेत्यर्थः । इत्यर्थस्य प्रतियो-
गिसत्तासापेक्षत्वात् । तथासत्येव पूर्वोदाहृताया यावज्जीविक-
काम्यत्वोक्तेः संभवान् । अत्राहुरभियुक्ता अपि—अन्यासु महतीस्त्वृधु-
बुतासु द्वादशीषु च । दिने रात्रौ च तत्सन्धं मुख्यं केषिद्यदा
तदा । ऋभ्योगेऽपि पूज्यत्वं जयंतीव्रतप्रचक्षते । तिथियुक्तास्व-
संदेहः काम्या अष्टावपि त्विमाः । इति । इति प्रसंगात्महा-
द्वादशीनिर्णयः ।

अस्यामेव भाद्रपदशुक्लद्वादश्यां वामनजयंतीव्रतं कार्यं । तत्र
वामनोत्पत्तिकृता श्रीभागवते—श्रोणायां चैव द्वादश्यां मु-
हूर्तेऽभिजिति प्रभुः । ग्रहनक्षत्रनाराद्याश्चक्रुस्तज्जन्म दक्षिणं ।
द्वादश्यां सविताऽतिष्ठन्मध्यंदिनगतो नृप । विजया नाम सा

प्रोक्ता यस्यां जन्म विदुर्हरेः । इति । यत्तु हेमाद्रौ—एकादशी यदा च स्याच्छ्रवणेन समन्विता । इत्युपक्रम्य—अथ काले बहुतिथे गते सा गुर्विणी भवत् । सुपुत्रे नवमे मासि पुत्रं वामनरूपिणं । इति उक्त्वा । एतत्सर्वं समभवदेकादश्यां युधिष्ठिर । इति एकादश्यां वामनजन्मोक्तं । तत्रापि—द्वादश्यास्ते विधिः प्रोक्तः श्रवणेन समन्विताः । इत्युपक्रमात्—पूर्वमेव समाख्याता द्वादशी श्रवणान्विता । इत्युपसंहाराच्च द्वादश्या एव तात्पर्यविषयत्वेन मुख्यत्वप्रतीतिः । एकादशी यदा च स्यादित्यत्र यदाशब्देन एकादश्या एव श्रवणयोगस्य निमित्तत्वप्रतीतिश्च द्वादश्याः श्रवणयोगाभावे श्रवणयुक्तेकादश्याः अनुकल्पत्वेन विधिपरत्वं मस्येवेति बोध्यं । तिथिद्वयेऽपि नक्षत्रयोगाभावे तु द्वादश्यामेवोपवासः । तस्या मुख्यत्वप्रतीतिः । नक्षत्रयोगस्य प्राशस्त्यार्थत्वात् । मध्याह्नव्यापिनी चैवं तिथिप्राप्ता । मध्याह्नं जन्मश्रवणेन तस्यैव कर्मकालत्वात् । दिनद्वये मध्याह्नव्याप्तां तद्व्याप्तां च एकादशीयुक्तैश्च प्राप्ता । एकादशी यदा च स्यादित्यादिसामान्य-वचनेभ्यः पारणा तु जयंतीष्वेवोभयांतेऽन्यतरांते वा कार्या । वामनायार्घ्यप्रदानमुक्तं भक्तिचंद्रोदये—ततः प्रभाते विमले अर्घ्यं दद्याद्विचक्षणः । नारिकेलेन शुभ्रेण पश्चादेवं प्रपूजयेत् । वामनाय नमस्तुभ्यं क्रांतं त्रिभुवनं यतः । गृहाणार्घ्यं मया दत्तं वामनाय नमोनमः । इति । इति वामनजयंतीनिर्णयः ।

अस्यामेव राज्ञः शक्रध्वजात्थापनं विहितं निर्णया-मृते मात्स्ये—द्वादश्यां च सिते पक्षे मासि भाद्रपदे तथा । शक्रमुत्थापयेद्राजा विश्वनक्षत्रसंयुजि । कन्यांकं शुक्लद्वादश्यां विश्वादिशुभसंयुजि । शक्रमुत्थापयेद्देवं तद्भक्तं च महीपतेः । इति । विश्वादिशुभं वैश्वदेवमपादानक्षत्रं ।

अस्यामेव द्वादश्यां रात्रौ भगवत्पूजां कृत्वा दधिघृतं निवेद्य दुग्धघृतं स्वीकुर्यात् । यत्र पायसादौ तद्रसोपलंभस्तदपि वर्जयेत् ननु दध्यादि । अतविधिगतदुग्धादिशब्दस्य द्रव्यांतरपरत्वे मानाभावात् । यानि तु संधिन्यादिदुग्धानि दुष्टतया निषिद्धानि तच्चिपिद्विषाक्येषु तुल्यन्यायतया दध्याद्यलाभेऽपि तादृशदुग्धचि-कारत्वनिमित्तस्तद्विकाराणां दध्यादीनां स्वतंत्र एव नि-

बेधः ।—क्षीराणि यान्यभक्ष्याणि तद्विकाराशने बुधः ।
सप्तरात्रं व्रतं कुर्यात्प्रयत्नेन समन्वितः । इति शंखस्मृत्युक्तेः ।
व्रतं गोमूत्रयावकप्राशनं । इति दुग्धव्रतनिर्णयः ।

अथ चतुर्दश्यामनंतव्रतं । तच्च तिथिद्वये उदयानंतर-
त्रिमुहूर्तव्यापिन्यां कार्ये—उदये त्रिमुहूर्तापि ग्राह्यान्तव्रते
तिथिः । इति माघवोक्तेः । तथा भाद्रपदस्यान्ते चतुर्दश्यां द्वि-
जोत्तम । पौर्णमास्याः समायोगे व्रतं चानंतकं चरेत् । इति
निर्णयामृते भविष्योक्तेः । नच—मध्याह्ने भोज्यवेलायां
समुत्तीर्य सरिस्ते । ददर्श शीला सा स्त्रीणां समूहं रक्तवा-
ससां । चतुर्दश्यामर्चयंतं भक्त्या देवं पृथक्पृथक् । इति मध्याह्ने
अनंतार्चनसंकीर्तनात्ममध्याह्नव्यापिनी ग्राह्येति शङ्क्यं । सामान्य-
विशेषप्रवृत्तशास्त्रांतरविरोधे आर्थवादिकविधिकल्पनाया असं-
भवात् । स्पष्टविधेर्भाधवणात् । अन्यथा स्त्रीसमूहेनैवैतद्व्रतं
कार्यमिति विध्युन्नयनापत्तेः । पूर्वाह्ने दैवादनुष्ठितस्यास्य व्रतस्य
मध्याह्नोपि गौणकालतया स्वीकार्य इत्येतदर्थवादात्सिद्ध्येत् ।
दिनद्वयेपि पूर्वाह्नव्यापित्वे पूर्वैव ग्राह्या । संपूर्णायां संदेहा-
संभवात् । दिनद्वयेपि पूर्वाह्नैकदेशव्याप्तौ परदिने कर्मकालपर्या-
प्तव्याप्तिसत्त्वे परैव । अन्यथा पूर्वैव मुख्यगौणकालोभयकाल-
व्याप्तिलाभात् । इति निर्णयः ।

अथानंतव्रतविधिः ।—स्नानं कृत्वा नदीतीरे शुचिर्भूत्वा
समाहितः । कृत्वा दर्भमयं शोयं फणासप्तकमंडितं । तस्याग्रतो
दृढं सूत्रं कुंकुमाकं सुशोभनं । चतुर्दशमंथियुक्तं संस्थाप्य च
प्रपूजयेत् । ततस्तु मूलमंत्रेण नमस्कृत्य चतुर्भुजं । नवाग्रपल्लावा-
भासं पिङ्गभृश्मश्रुलोचनं । पीतांबरधरं देवं शंखचक्रगदाधरं ।
प्रसन्नवदनं विष्णुं विश्वरूपं विंचितयेत् । ध्यानं । सहस्र० ।
आगच्छानंत देवेश तेजोराशे जगत्पते । क्रियमाणां मया पूजां
गृहाण पुरुषोत्तम । आवाहनं । पुरुषपदेदं० । नानारत्नसमायुक्तं
कार्तस्वरविभूषितं । आसनं देवदेवेश गृहाण पुरुषोत्तम । आसनं ।
पतावानस्य० । गंगादिसर्वतीर्थेभ्यो मया प्रार्थनया हृतं । तोयमेत-
त्सुखस्पर्श पाद्यार्थं प्रतिगृह्यतां । पाद्यं । त्रिपादूर्ध्व० । अनंता-
नंतदेवेश अनंतगुणसागर । अनंतानंतरूपोऽसि गृहाणार्थं

नमोस्तु ते । अर्घ्यं । तस्माद्विराळ० । गंगाजलं समानीतं सुवर्च-
कलशेऽस्थितं । आचम्यतां हृषीकेश त्रैलोक्यव्याधिनाशन ।
आचमनीयं । वाञ्छितं कुरु मे देव दुष्कृतं च निवारय । कुरुष्व
मे श्यां देव त्रैलोक्यार्तिभयापह । इति मधुपर्कः । अच्युता-
नंतगोविंद प्रणतार्तिप्रणाशन । देहि मेघ मनःसिद्धिं त्वन्नामस्मर-
णाद्धरे । इति पुनराचमनीयं । पंचामृतमंत्रैः पंचामृतस्नानं ।
गंगा च गोमती चैव यमुना च सरस्वती । नदीनदसहस्राणि
स्नानार्थं तोयमुत्तमं । यत्पुरुषेण० । अनंतगुणरत्नाय विभ्वरूप-
धराय च । नमो माह्वान्म्यदेवाय अनंताय नमोनमः । स्नानं ।
तंबूलं० । पीतांबरयुगं देव सर्वकामार्थसिद्धये । मया निवेदितं
भक्त्या गृहाण सुरसत्तम । वस्त्रयुग्मं । तस्माद्यज्ञात्स० । दामो-
दर नमस्तेस्तु ब्राहि मां भवसागरात् । ब्रह्मसूत्रं सोत्तरीयं
गृहाण सुरसत्तम । यज्ञोपवीतं । तस्माद्यज्ञात्सर्वदुतद्गुह्यः०
भीलंडं चंदनं दिव्यं गंधाढ्यं सुमनोहरं । विलेपनं सुरभेष्य
प्रीत्यर्थं प्रतिगृह्यतां । गंधं । कटिसूत्रांगुलीयं च कुंडले मुकुटं तथा ।
घनमालां कौस्तुभं च गृहाण सुरसत्तम । इत्यलंकाराः । नमः
सर्वहितार्थाय जगदाधारहेतवे । सर्वसंस्थितिरूपाय अनंताय
नमोनमः । अक्षतान् । अक्षयं बंधुपुत्रादि देहस्यैवाक्षयं मया ।
अक्षयान्सर्वकामांश्च अर्चितः कुरु मे प्रभो । नानापरिमलद्रव्यं ।
तस्माद्दृष्ट्वाभजायंत० । माल्यादीनि सुगंधीनि मालत्यादीनि वै
प्रभो । मयाहृतानि पूजार्थं पुष्पाणि प्रतिगृह्यतां । पुष्पाणि ।
केचिदंगपूजां एतैर्मन्त्रैश्छिन्ति । तद्यथा । अनंतायनमः पादौ
पूजयामि । संकर्षणाय० गुल्फौ० । कालात्मने० जानुनी० ।
विह्वरूपाय० । जंघे० विह्वनेत्राय० कटि० । मधुमूदनाय०
मेढ्रं० । पद्मनाभाय० नाभि० । परमात्मने० हृदयं । भीकंडाय०
कंठ० । सर्वास्त्रधारिणे० बाहु० । हरये० मुखं० । वाचस्पतये०
जिह्वां० । दामोदराय० दंतान्० । केशवाय० ललाटं० ।
कमलासनाय० शिरः० । सर्वात्मने० सर्वांगं पूजयामि । चतुर्दश-
नामभिः प्रथिपूजा । विष्णुरभिस्तथा सूर्यः सहस्राक्षः पितामहः ।
इंद्रुः पिनाकी विघ्नेशः स्कंदः सोमस्तथैव च । बरुणः पद्मनः
पृष्ठी वसवो प्रथिदेवताः । विष्णवेनमः । प्रथमप्रथिपू० ।
अग्नयेन० द्विती० सूर्याय० तृती० सहस्रार्चिये० चतु० पितामहाय०

पंच० चंद्राय० षष्ठ० पिनाकिने० सप्त० विम्लेशाय० अष्ट० स्कन्दाय०
नव० सोमाय० दश० वरुणाय० एका० पचनाय० द्वाद० पृथिव्यै०
त्रयो० वसुभ्यो० चतुर्द० ॥ सहस्रनामभिः तुलसीदलसमर्पणं ।
यत्पुरुषं० । वनस्पतिरसो दिव्यो गंधाढ्यो गंध उत्तमः । आग्नेयः
सर्वदेवानां धूपोयं प्रतिगृह्यतां । धूपं । ब्राह्मणोऽस्य० । घृतवर्ति-
समायुक्तं वह्निना योजितं मया । दीपं गृहाण देवेश त्रैलोक्य-
तिमिरापह । दीपं । चंद्रमामनसो० । नैवेद्यं गृह्यतां देव भक्तिं मे
ह्यचलां कुरु । ईप्सितं च वरं देहि परत्र च परांगति । नैवेद्यं ।
आचमनीयं । गंधकर्पूरसंयुक्तं कस्तूर्यादिसमन्वितं । करोद्धर्तनकं
देव गृहाण पुरुषोत्तम । करोद्धर्तनं । इदंफलं० फलं० । पूगी-
फलसमायुक्तं सकर्पूरं मनोहरं । भक्त्या दत्तं मया देव तांबूलं प्रति-
गृह्यतां । तांबूलं । हिरण्यगर्भं० । दक्षिणां । चंद्रादित्यौ च धरणि-
र्विद्युदग्निस्तथैव च । त्वमेव सर्वज्योतीर्षि आर्तिक्यं प्रतिगृह्यतां ।
भियेजात इति नीराजनं । नाभ्यामासी० । अनंत कामान्मे देहि
सर्वकामफलप्रद । अनंताय नमस्तुभ्यं पुत्रपौत्रप्रवर्धन । अनं-
ताय नमस्तुभ्यं सहस्रशिरसे नमः । नमोस्तु पद्मनाभाय नागा-
धिपतये नमः । नमस्कारः । समाप्त्या० । यानिकानि च पापानि० ।
प्रदक्षिणा । यत्नेनेति० । हस्ते पुष्पाणि संगृह्य मंत्रमेतमुदीरयेत् ॥
नमस्तेदेवदेवेश नमस्ते गरुडध्वज । नमस्ते पुंडरीकाक्ष नमस्ते
ह्यमरप्रिय । नमस्ते कमलाकांत वासुदेव नमोस्तुते । इति पुष्पां-
जलिः । अनंतः सर्वकामानामधिपः सर्वकामदः । व्रतेनानेन
सुप्रीतो भवत्विह सदा मम । इति प्रार्थना । अनंतगुणरत्नाय
विश्वरूपधराय च । सूत्रग्रंथिषु संस्थाय अनंताय नमो नमः ।
इति जीर्णदोरकं कलशे निधाय । नवदोरके वक्ष्यमाणा विष्णवा-
दिग्रंथिदेवताः संपूज्य । नमस्ते इति नत्वा । संसारेत्यादाय—अनंत-
संसार इति पुमान्दक्षिणहस्ते बध्नीयान् स्त्रीतु वामे इति क्रमः ।
नमस्ते देवदेवेश नमस्ते धरणीधर । सूत्रग्रंथिषु संस्थाय अनंताय
नमोनमः । संसारगहरगुहासु सुखं विदुर्न वाञ्छन्ति ये कुरु-
कुलोद्भव शुद्धसत्त्वाः । संपूज्य च त्रिभुवनेशमनंतदेवं बध्न्ति
दक्षिणकरे वरदोरकं ते । नूननदोरकप्रदणं । अनंतसंसार-
महासमुद्रे मग्नं समभ्युद्धर वासुदेव । अनंतरूपे विनियोजयस्व
अनंतसूत्राय नमोनमस्ते । विष्णुरग्निस्तथा सूर्यः सहस्राक्षः

पितामहः । इंद्रः पिनाकी विघ्नेशः स्कन्दः सोमस्तथैव च ।
 वरुणः पवनः पृथ्वी वसवो ग्रंथिदेवताः । एतद्ग्रंथिपूजनं ।
 ब्राह्मणपूजां कृत्वा वायनं दद्यात् । पक्षाक्षं फलसयुक्तं सघृतं
 दक्षिणान्वितं । द्विजवर्याय दास्यामि व्रतसंपूर्तिहेतवे । अनंतः
 प्रतिगृह्णाति अनंतो वै ददाति च । अनंतस्तारकोभाभ्यामनंताय
 नमोनमः । इति वायनदानं । जीर्णदोरकपूजांते—न्यूनातिरिक्तानि
 परिस्फुटानि यानीह कर्माणि मया कृतानि । क्षम्याणि चैतानि
 मम क्षमस्व प्रयाहि नुष्टः पुनरागमाय । इति क्षमापनं ।
 संबन्सरकृतां पूजां संप्रगृह्य मया प्रभो । व्रजेदानीमनंत त्वं
 विष्णुलोकं यच्छ्रया । गच्छगच्छ सुरध्रेष्ठ स्वस्थाने परमे-
 श्वर । यत्र ब्रह्मादयो देवास्तत्र गच्छ जनार्दन । इति तद्विसर्जनं ।

अथ कथा । सून उवाच । पुग तु जाह्नवीतीरे धर्मो धर्मपरा-
 यणः । जरासंधवधार्थाय राजसूयमुपाक्रमत् । कृष्णेन सह
 धर्मोत्तौ भीमार्जुनसमन्वितः । यज्ञशालामकुरुत नानारजो-
 पशोभिताम् । मुकाफलसमाकीर्णामिद्रालयसमप्रभां । यज्ञार्थं
 भूपतीः सर्वान्समानिन्ये प्रयजतः । गांधारीतनयो राजा तत्र-
 वै कुरुनंदनः । दुर्योधन इति ख्यातः समागच्छन्मन्त्रालयं ।
 दृष्ट्वा दुर्योधनस्तत्र प्रांगणं जलसंनिभं । ऊर्ध्वकंचुकमावृत्य
 तत्रागच्छच्छनैः शनैः । स्मितवक्त्राः स्त्रियः सर्वा द्रौपद्यादि-
 वरांगनाः । ततो गच्छन्स्थलधिया जलमध्ये पपात सः । पुनः
 सर्वे नृपाश्चैव ऋषयश्च तपोधनाः । उपहासं प्रचक्रुस्ता
 द्रौपद्यादिसुलोचनाः । महाराजाधिराजोऽसौ महाक्रोधसम-
 न्वितः । विनिर्गत्य स्वकं राज्यं मातुलेन वृतो नृपः ।
 तस्मिन्काले तु शकुनिः प्रोवाच मधुरं वचः । राजन्प्रतिक्रिया-
 मस्य सुयुक्तां कथयामि ते । मुंच मुंच ततः कोपमग्ने कार्यं हि
 वर्तते । द्यूतोपक्रमणेनैव सर्वराज्यमवाप्स्यसि । तस्मादुत्तिष्ठ
 गच्छवः सत्रस्य सदनं प्रति । तथेत्युक्त्वा महाराजा समागत्य
 मन्त्रालयं । विनिर्वर्त्य मत्स्यं सर्वे नृपा जग्मुः स्वकं पुरं । ततो
 दुर्योधनो राजा समागत्य गजाद्वयं । आनीय पांडुपुत्रांश्च धर्म-
 भीमार्जुनाम्परान् । द्यूतारंभं प्राकुरुत जितं राज्यं च तत्क्षणात् ।
 द्यूतेनैव जिताः सर्वे पांडवा वीतकल्मषाः । ततोऽरण्यांतरे गत्वा
 वर्तते वनचारिणः । ततो वृत्तांतमाकर्ण्य भ्रातृभिः सह पांडवं ।

युधिष्ठिरं द्रष्टुकामः श्रीकृष्णः स्वयमागतः । सूत उवाच ।
 अरण्ये वर्तमानास्ते पांडवा दुःखकशिताः । कृष्णं दृष्ट्वा
 महात्मानं प्रणिपत्येदमब्रुवन् । युधिष्ठिर उवाच । अहं दुःखीह
 संजातो भ्रातृभिः परिवारितः । कथं मुक्तिर्बन्दास्माकमनन्ता-
 दुःखसागरात् । श्रीकृष्ण उवाच । अनंतव्रतमस्त्येकं सर्वपाप-
 हरं शुभं । सर्वकामप्रदं नृणां स्त्रीणां चापि युधिष्ठिर । शुरुपक्षे
 चतुर्दश्यां मासि भाद्रपदे भवेत् । तस्यानुष्ठानमात्रेण सर्वपापैः
 प्रमुच्यते । युधिष्ठिर उवाच । कृष्ण कोयं त्वयाख्यातो योऽनंत
 इति कीर्तितः । किं शेषनाग आहोस्विदनंतस्तक्षकः स्मृतः ।
 परमात्मायवानंत उताहो ब्रह्म उच्यते । क एषोऽनंतसंज्ञो वै
 तथ्यं मे ब्रूहि केशव । श्रीकृष्ण उवाच । अनंत इत्यहं पार्थ मम
 रूपं निबोध तत् । आदित्यादिप्रहाचाराद्यः काल उपपद्यते ।
 कलाकाष्ठामुहूर्तादिदिनरात्रिशरीरवान् । पक्षमासर्तुवर्षादियुग-
 कल्पव्यवस्थया । योयं कालो मया ख्यातः सोऽनंत इति
 कीर्तितः । सोऽहं कालोऽवतीर्णोऽत्र भुवो भारापनुत्तये । दानवानां
 विनाशाय वसुदेवकुलोद्भव । पार्थ मां विद्वथनंतं त्वं कृष्णं विष्णुं
 हरिं शिवं । ब्रह्माणं भास्करं शेषं सर्वव्यापकमीश्वरं । अनादि-
 मध्यनिधनं त्रिगुणातीतमव्ययं । विश्वरूपं महाकायं सृष्टि-
 संहारकारकं । विश्वरूपमनंतं च यस्मिन्निद्राश्चतुर्दश । वसवो
 द्वादशादित्या रुद्रा एकादशापि च । सप्तर्षयः समुद्राश्च पर्वताः
 सरितो द्रुमाः । नक्षत्राणि दिशो भूमिः पातालं भूभुवादि च ।
 मा कुरुष्वत्र संदेहं सोऽहं पार्थ न संशयः । प्रत्ययार्थं मया
 रूपं भ्रातुस्तव च दर्शितं । युधिष्ठिर उवाच । अनंतव्रतमाहात्म्यं
 विधिं ब्रूहि विदांबर । किं पुण्यं किं फलं चास्य किं दानं कस्य
 पूजनं । केन चादी पुरा चीर्णं मर्त्ये केन प्रकाशितं । एतत्सवि-
 स्तरं कृष्ण ब्रूह्यनंतव्रतं प्रभो । श्रीकृष्ण उवाच । मासीत्पुरा
 कृतयुगे सुमंतुर्नाम वै द्विजः । वसिष्ठगोत्रे चोत्पन्नः सुरूपां स
 भृगोः सुतां । दीक्षानार्त्नीं चोपयेमे गृह्योक्तविधिना ततः ।
 तस्याः कालेन संजाता दुहितानंतलक्षणा । शीला नाम
 सुशीला सा ववृधे पितृवेषमनि । माता च तस्याः कालेन ज्वर-
 दाहेन पीडिता । विननाश नदीतोये सती स्वर्गपुरं ययौ ।
 सुमंतुस्तु ततोऽन्यां वै धर्मपुंसः सुतां पुनः । उपयेमे विधानेन

कर्कशां नाम नामतः । दुःशीलां कर्कशां चंडीं नित्यं कलहकारिणीं । सापि शीला पितुर्गृहे गृहार्चनरताऽभवत् । कुड्यस्तं भांगनद्वारदेहलीनोरणादिषु । चतुरंगकवर्णैस्तु नीलपीतसितासितैः । स्वस्तिकैः शंखपद्मैश्च अर्चयंती पुनः पुनः । पित्रा दृष्टा मुमतेन स्त्रीचिह्ना यौवने स्थिता । कस्मै देया मया कन्या विचार्यैव सुदुःखितः । एतस्मिन्नंतरे काले मुनिर्वेदविदां वरः । कन्यार्थी चागतः श्रीमान् कौंडिन्यो ब्राह्मणोत्तमः । रूपयौवनसंपन्नः सुमंतुं प्रत्यभाषत । सर्वलक्षणसंपन्नां त्वदीयां कन्यकां वृणे । पिता वदौ मुनीन्द्राय कौंडिन्याय शुभे दिने । गृह्योक्तविधिना पार्थ विवाहमकरोत्तदा । निर्वर्ण्यौहोदिकं कर्म प्रोक्तवान्वर्कशां द्विजः । किञ्चिदायादिकं देयं जामातुः पारितोषिकं । तच्छ्रुत्वा कर्कशा क्रुद्धा प्रोत्सार्य गृहमंडनं । पेटायां मुस्थिरं बध्वा प्राह भो गृह्यतामिति । भुक्तावशिष्टचूर्णेन पाथेयं च चकार सा । कौंडिन्योऽपि विवाह्येनां पथि गच्छन्शनैः शनैः । शीलां सुशीलामाश्रय नवोढां गोरथेन हि । मध्याह्ने भोज्यवेलायां समुत्तीर्य सरितटे । ददर्श शीला सा स्त्रीणां कदंबं रक्तवाससां । चतुर्दश्यामर्चयंतं भक्त्या देवं पृथक् पृथक् । उपगम्य शनैस्तत्र पप्रच्छ स्त्रीकदंबकं । आर्याः किमेतन्मे श्रूतं किं नाम व्रतमीदृशं । ता ऊचुर्योषितस्तांतु शीलां शीलविभूषणां । स्त्रिय ऊचुः । अनंतव्रतमेतद्धि व्रतं नंतस्तु पूज्यते । साध्वीदहमप्येतत्करिष्ये व्रतमुत्तमं । विधानं कीदृशं चात्र किं दानं कस्य पूजनं । स्त्रिय ऊचुः । कुर्यात्पूजां सरित्तीरे सदानंतस्य तूत्तमां । गोचर्ममात्रं संलिप्य मंडलं कारयेच्छुभं । तन्मध्ये स्थापयेत्कुंभमवणं धातुमृन्मयं । तत्र पात्रं न्यसेद्धैमं राजतं ताम्रवंशजं । पूजयेत्तत्र देवंशं सदानंतफलप्रदं । सूत्रैरात्ममितैः शृण्वैश्चतुर्दशभिरावृतं । चतुर्दशग्रंथिभिस्तु सज्यवृत्तैः सुनिर्मितैः । कुंकुमादिभिरक्तं च गंधाघैरर्चयेच्छुभैः । ततः प्रस्थस्य पक्वाच्च पुंनाम सघृतं च तत् । अर्घं विप्राय दातव्यमर्धमात्मनि भोजनं । ततस्तं दक्षिणे पुंसां स्त्रीणां वामे करे न्यसेत् । अनंतसंसारमहासमुद्रे मग्नं समभ्युद्धर वासुदेव । अनंतरूपे विनियोजयस्व अनंतसूत्राय नमोनमस्ते । अनेन दोरकं बद्धा कथां भुत्वा हरेरिमां । भुक्त्वा चांते व्रजेद्देश्म शीले प्रोक्तं

व्रतं तव । भीकृष्ण उवाच । एतच्छ्रुत्वा व्रतं शीला करे बद्धा
सुदोरकं । पाथेयशेषं विप्राय दत्त्वा भुक्त्वा तथैव च । इष्टा
स्त्रीभिरनुज्ञाता ताः प्रणम्य पतिं ययौ । ततो जगाम सा इष्टा
गोरथेन स्वमाभ्रमं । भर्त्रा सहैव शनकैः प्रत्ययस्तत्क्षणादभूत् ।
तेनानंतप्रभावेण बहुगोधनसंकुलं । इतस्ततः भ्रिया युक्तं धन-
धान्यसमाकुलं । भाकुलं व्याकुलं चैव सर्वभ्रातिथिपूजनैः ।
पेटामुदात्त्य तं दृष्ट्वा महत्कौतूहलं गता । मम मात्रा क्रूरया
च नित्यं वै क्रोधशीलया । भर्तुर्नियोगात्क्रोधेन प्रोत्थाय गृह-
चित्रकं । स्वस्तिकं पद्मशंखादि पेटायां निहितं रुपा । ततः सर्वं
यथावर्णं रत्नानि कनकादि च । अनंतरूपया तस्याः प्रत्यक्षं त-
त्क्षणादभूत् । सापि माणिक्यकांचीभिर्मुक्तामणिविभूषिता ।
दिव्यवस्त्रसमायुक्ता सावित्रीप्रतिमाभवत् । कदाचिदुपविष्टेन
इष्ट्वा बद्धं तु दोरकं । शीलाया इस्तमूलानु आक्षेपात्रोटितो रुपा ।
कोनंत इति जल्पेन ब्रुवता तेन पांडव । तया निवारितेनापि
साहसं दुष्कृतं कृतं । क्षिप्तो ज्वालाकुले बहौ डाहाकृत्वा प्रधा-
विता । शीला गृहीत्वा तत्सूत्रं क्षीरमध्ये समाक्षिपत् । तेन
कर्मविपाकेन तस्य भीः संक्षयं गता । गोधनं तत्करैर्नीतं गृहं
दग्धं गतं वसु । यद्यथैवागतं गेहे तत्तथैव गतं गृहात् । स्व-
जनैः कलहो नित्यं मित्रैः सह विरोधनं । न कश्चिद्वदते लोके
तेन साकं युधिष्ठिर । शरीरेणाभिसंतप्तो मनसाप्यतिदुः-
खितः । निर्वेदं परमं प्राप्तः कौण्डिन्यः प्राह तां स्त्रियं । कौ-
ण्डिन्य उवाच । शीले जानासि किं पापं यस्मादेतद्व्रतं मम ।
धनधान्यादिकं सर्वं यदि जानासि तद्वद् । शीलोवाच । प्रायो-
ऽनंतकृतो दोषो जातो भर्तर्न संशयः । अनंताक्षेपदोषेण दा-
रिद्र्यं पतितं गृहे । ततो जगाम कौण्डिन्यो निर्वेदाद्ब्रह्मनं वनं ।
ध्यायंस्तु मनसानंतं कं ब्रूयामीति केशवं । व्रतं निरशनं
कृत्वा ब्रह्मचारी हरिं जपन् । विलोकयन्त्ययौ पार्थ सोऽरण्यं
जनवर्जितं । तत्रापश्यन्महाचूर्णं पुष्पितं फलितं द्रुमं । वर्जितं प-
क्षिसंघातैः कृमिकोटिसमाकुलं । तमपृच्छद्विजोऽनंतः कं दृष्ट्वा
महाद्रुम । तमूचे चूतवृक्षोऽथ नानंतो वीक्षितो द्विज । एवं
निराकृतस्तेन गां ददर्श सवत्सकां । तृणमध्ये प्रधावन्तीमितक्षे-
तश्च पांडव । सोऽब्रवीदेतुके ब्रूहि यद्यनंतस्त्वयेक्षितः । गौद-

वाचाय कौडिन्यं नानंतं वेदयहं द्विज । ततो ब्रजन्ददर्शाग्रे
वृषभं शाकले स्थितं । तमपृच्छच्च गोस्वामिन्दृष्टोऽनंतः कश्चि-
न्वया । वृषभस्तमुवाचेदं नानंतो वीक्षितो द्विज । ततो ब्रजन्द-
दर्शाग्रे रम्यं पुष्करिणीद्वयं । अन्योन्यजलकल्लोलैर्वीचीपर्यतसं-
कुलं । छन्नं कुसुमकङ्करीः कुमुदोत्पलमंडितं । से-
वितं भ्रमरैर्हसैश्चक्रवार्कैर्वैस्तथा । ऊचे ब्रूतं द्विजोऽनंतो भव-
तीभ्यां यदीक्षितः । ने ऊचतुः पुष्करिण्यां नानंतो वीक्षितो
द्विज । ततो ब्रजन्ददर्शाग्रे गर्दभे कुंजरं तथा । तावपृच्छद्विजो-
ऽनंतो भवद्वा नोपलक्षितः । तावूचतुर्नेक्षितोऽसावनंतो द्विज-
सत्तम । तस्मिन्क्षणेऽथ विप्रोऽसौ निर्विण्णः समजायत । तस्मि-
न्नथ मुनिर्विण्णे कौडिन्ये ब्राह्मणोत्तमे । कृपयानंतदेवोऽपि
प्रत्यक्षः समजायत । वृद्धब्राह्मणरूपेण इत पहीन्युवाच तं ।
प्रवेशयामास गुहां गृहीत्वा दक्षिणे करे । स्वां पुगीं दर्शया-
मास दिव्यनारीनरैर्युतां । तस्यां निविष्टमात्मानं वरसिंहासने
शुभे । पाद्वस्त्रशोभशक्राप्जगदागरुडशोभितं । दर्शयामास
विप्राय पूर्वोक्तं विश्वरूपिणं । कौमुदेन विराजंतं यनमाला-
विभूषितं । तं दृष्ट्वा देवदेवेशमुवाच परया मुदा । कौडिन्य
उवाच । पापोहं पापकर्माहं पापात्मा पापसंभवः । त्राहि मां
पुंडरीकाक्ष शरणं मे भवाच्युत । नमो नमस्ते देवेश नमस्ते
पुरुषोत्तम । स्वधामस्मरणान्पापं यच्छेपं नः प्रणश्यतु । अद्य मे
सफलं जन्म जीवितं च सुजीवितं । यत्तवांग्रियुगांभोजे म-
ग्मूर्धा भ्रमरायते । तच्छ्रुत्वानंतदेवोऽपि ददौ तस्मै वरत्रयं ।
दारिद्र्यनाशनं धर्मं विष्णुलोकं सनातनं । प्रतिगृह्य वरान्निग्रः
ग्रहृष्टः प्रत्युवाच तं । कौडिन्य उवाच । कश्चनः को वृषः का
गौः किं तत्पुष्करिणीद्वयं । कः खरः कुंजरः कोऽसौ वृद्धब्राह्मण
एव च । अनंत उवाच । स चूभवृक्षो विप्रोऽभूद्विद्वान्वै वेद-
पारगः । विद्या न दत्ता शिष्येभ्यस्तेनैव तरुतां गतः । सा
गौर्वसुंधरा दृष्टा पूर्वं या वीजहारिणी । स दंभो वृषभो दृष्टो
लुप्तो योऽसौ पुराऽभवत् । यत्स्वस्वभ्यां पुरा दत्तं भद्रदं च
परस्परं । धर्माधर्मव्यवस्थानं तच्च पुष्करिणीद्वयं । खरः क्रो-
धस्त्वया दृष्टो येन तदुपकृतं कृतं । धर्मदूषकता यस्य पूर्वमा-
सीत्स कुंजरः । ब्राह्मणोऽसावनंतोऽहं गुहा संसारगहरं ।

इत्युक्तं ते मया सर्वं विप्र गच्छ पुनर्गृहं । चरानंतव्रतं तत्र
नववर्षाणि पंच च । ततस्तुष्टः प्रदास्यामि नाक्षत्रं स्थानमुत्तमं ।
भार्यया सह धर्मान्मा भुक्त्वा भोगान्मनोरमान् । पुत्रपौत्रस-
मायुकस्ततो मोक्षमवाप्स्यसि । श्रीकृष्ण उवाच । इति क्त्वा
वरं देवस्तत्रैवांतरधीयत । कौण्डिन्योऽप्यागतो गेहं बभार
व्रतमुत्तमं । व्रतस्यास्य प्रभावेन तस्य श्रीः सर्वतोमुखी । शी-
लया सकलान्भोगान्पुत्रपौत्रसमन्वितः । भुक्त्वा जगाम स
स्वर्गं नक्षत्रं च पुनर्वसुः । कल्पस्थायी च संभूतो दृश्यते
प्रज्ज्वलन्निव । अनंतव्रतधर्मेण सम्यक् चीर्णेन पांडव । एतस्ते
सर्वमाख्यातं व्रतानामुत्तमं व्रतं । यत्कृत्वा सर्वपापेभ्यो मुच्यते
नात्र संशयः । एतच्छ्रुत्वापि मनुजैर्लभ्यते वाञ्छितं फलं । ये तु
भृशंति सततं वाच्यमानमिदं व्रतं । सर्वपापविनिर्मुक्ता या-
स्यंति परमां गतिं । तस्मात्कुरुष्व राजेंद्र व्रतमेतच्छुभावाहं ।
संसारगह्वरगुहासु सुखं विहर्तुं वाञ्छन्ति ये कुरुकुलोद्भव
शुद्धसत्त्वाः । संपूज्य च त्रिभुवनेशमनंतदेवं व्रजंति दक्षिणकरे
वरदोरकं ते । इति श्रीभविष्योत्तरपुराणे अनंतव्रतकथा स-
माप्ता ।

अथ हेमाद्रिमदनरत्नाद्युदाहृतभविष्योत्तरोक्तोद्यापनप्रयोगः ।
व्रते परिपूर्णे अपूर्णे वा मस्यामेव चतुर्दश्यां कृतज्ञानादिनित्य-
क्रियः प्रातरेकभक्तव्रतं संकल्प्य नद्यां तीर्थांतरे वा सर्वोपधैः
सर्वगंधैस्तिलकलैरामलकैः स्नात्वा ज्ञानांगतर्पणं कृत्वा गृहमा-
गत्य गणपतिपूजनपुण्याहवाचनमातृकापूजननांदीभास्त्राचार्य-
स्निग्धरणानि कृत्वा आचार्यादीन्वस्त्रकुंडलादिभिः पूजयेत् ।
तत आचार्यः यदत्र संस्थितमिति मंत्रेण सर्वपान्थिकीर्यं शुचीव
इति यज्जभूमिं प्रोक्ष्य तस्यां शुद्धमृदा मंडपमध्ये चतुरस्रां वेदीं
कृत्वा तत्र पंचवर्णैः सर्वतोमद्रमालिख्य तत्र सर्वतोमद्रदेवता
आवाह्य पूजयेत् । तदिदं हेमाद्रौ स्कांदे—प्रागुदी-
च्यायता रेखाः कुर्यादेकोनविंशतिः । खंडेदुस्त्रिपदः कोणे
गुंजलाः पंचभिः पदैः । एकादशपदा बह्वी मद्रं तु नवभिः
पदैः । चतुर्विंशत्पदा वापी परिधिर्विंशतिः पदैः । मध्ये
षोडशभिः कोष्ठैः पद्ममष्टदलं स्मृतं । श्वेतैर्दुः गुंजला
रुष्णा बह्वी नीलेन पूरयेत् । मद्रारुणा सिता वापी परिधिः

पीतवर्णकः । बाह्यांतरदलश्वेता कर्णिका पीतवर्णिका । परि-
ध्यावेष्टितं पञ्च बाह्ये सत्त्वं रजस्तमः । तन्मध्ये स्थापयेद्देवान्ब्रह्मा-
द्यांश्च सुरोत्तमान् । इति । प्रतिकोणं त्रिभिरिन्ध्रिभिः पदैः
श्वेतवर्णपूरितैः खंडेदवः कार्याः । तदंतर्वर्तिपदप्रभृतिभिः पञ्चभिः
पदैः परिधिकोणपर्यंतं क्रमेण कृष्णवर्णैः शृङ्खलाः कार्याः ।
शृङ्खलायाः पक्षद्वये खंडेदुसंलग्नपदद्वयं तदधस्तात्पञ्चपञ्च द्वि-
पदानि परिधिपर्यंतं नीलवर्णेन पूरयेत्से बह्वयौ । बह्वया मूलपदपं-
क्तिगतानि पञ्चपदानि तदधस्तनपंक्तिगतानि त्रीणि तदध-
स्तनपंक्तिगतमेकं बह्वीसंलग्नं चैतानि नव रक्तेन पूरयेत्तद्भद्रं ।
एवं कोणचतुष्टयेऽपि भद्रद्वयांतर्धानिवह्वीद्वयांतर्वर्तिपरिधिप्रा-
च्यादिदिक्चतुष्टयेऽपि चतुर्विंशतिश्चतुर्विंशतिः पदान्यवशि-
ष्टानि भवन्ति ता वाप्यः श्वेतेन पूरणीयाः । शृङ्खला बह्वीवा-
प्यंतसंलग्नविंशतिपदानि पीतवर्णेन पूरणीयानि स परिधिः ।
परिधिमध्ये षोडशपदभुवि बाह्यांतरभागद्वययुताष्टदलवेष्टितक-
र्णिका पीतेनापूर्य दलानां बाह्यांतरभागा विभिन्नश्वेतवर्णाभ्यां
पूरणीयौ । मंडलाद्वहिः समंतात्परिधित्रयं कार्यं । तत्क्रमेण श्वे-
तरक्तकृष्णैः पूरयेत् । एवं चतुर्विंशत्यधिकशतत्रयपदानि
पूरितानि भवन्ति ।—भद्रं नवपदं तस्य निश्चलं पीतपूरितं ।
तेषां मध्ये तु कोष्ठानां विंशतिः कृष्णपूरिताः । परिधिः स तु
विज्ञेय इति । रेखात्रयं तु पुरतः कर्तव्यं यज्ञतो बुधैः । तमो
रजः सत्त्वमिति ज्ञेयं वर्णत्रयं त्विह । इति च ग्रंथांतरे ।
अन्यथ—पञ्च श्वेतं च रक्तं च क्रमो ह्येष सुदुर्लभः । इति
विशेषः । तत्रापि अंतर्भागेषु रक्तं बहिर्भागेषु श्वेतमिति व्य-
वस्था । ग्रंथांतरे तु संपूर्णे पक्षे श्वेतरक्तयोर्विकल्पः । शुद्धं
वा यदि वा रक्तं पञ्च कार्यं सुशोभनं । इत्युक्तेः । परे तु सप्त-
रिधिपक्षसंबन्धिषड्विंशत्यपदेशु कोणचतुष्टये त्रिपदान्खंडेदुन् कृत्वा
शिष्टचतुर्विंशत्यपदान्मिका वाप्येव कार्या । वापीयं च पीतेनैव
पूरणीया ।—चतुर्विंशत्यपदा वापी षड्विंशच्छेषमुच्यते । खं-
डेदुस्तत्र कर्तव्यो मध्ये वापी प्रकल्पयेत् । सर्वतोभद्रनामैत-
न्मंडलं शंभुनोदितं । वैष्णवेषु व्रतेष्वेतत्कर्तव्यं तु प्रयोजतः ।
इति शास्त्रात् । वापी पीता प्रकर्तव्या पञ्चवर्णमिदं स्मृतं ।
इति वचनाच्चेत्याहुः । अतश्च वैष्णवमतोद्यापने पञ्चवापीक्रमेव

सर्वतोभद्रं कार्यं । वापीचतुष्टयवेष्टिताष्टदलात्मकं तत्प्रकृत्य पठि-
तस्य सर्वमते समुद्दिष्टं सर्वतोभद्रमंडलमिति वचसः वैष्णव-
भिन्नस्थले सावकाशत्वात् ।—कारयेन्सप्तधान्यैर्वा वर्णकैरुप-
शोभितं । इति तद्गर्णधान्यानां पिष्टकानां च विकल्प इत्याहुः ।
इति सर्वतोभद्रं ।

ब्रह्मादिमंडलदेवतावाहनं । मध्ये ब्रह्माणं । ब्रह्मज-
ज्ञानं वामदेवो ब्रह्मात्रिष्टुप् ॐ ब्रह्मजज्ञानं० । मध्ये ब्रह्मणे सा-
युधाय सशक्तिकाय आवा० ॥ उत्तरे सोमं । आप्यायस्व गोतमः
सोमो गायत्री । आप्यायस्व० सोमाय गदाहस्ताय सशक्तये० ॥
ईशान्यां ईशानं । अभित्वाशुनःशेष ईशानो गायत्री । अ-
मित्वा० । ईशानाय शूलहस्ताय सशक्तये० ॥ प्राच्यामिंद्रं । इं-
द्रं चो मधुछंदा इन्द्रो गायत्री । इंद्रं चो वि० । इंद्राय वज्रहस्ता
यस० ॥ आग्नेय्यामग्निं । अग्निं दूतं काण्वो मेधातिथिरग्निर्गायत्री ।
अग्निं दूतं० । अग्नये शक्तिहस्ताय० ॥ याम्यायं यमं । यमाय सोमं
वैवस्वतो यमो यमोऽनुष्टुप् । यमाय सोमं० । यमाय दंडह-
स्ताय० ॥ नैऋत्यां निर्ऋतिं । मोषुणो घौरः कण्वो निर्ऋतिर्गा-
यत्री । मोषुणः परा० । निर्ऋतये खड्गहस्ताय ॥ प्रतीच्यां वरुणं ।
तत्त्वायामिशुनःशेषो वरुणस्त्रिष्टुप् । तत्त्वायामि० । वरुणाय
पाशहस्ताय ॥ वायव्यां वायुं । वायो शतं वामदेवो वायुर-
नुष्टुप् । वायो शतं० । वायवे ध्वजहस्ताय ॥ वायुसोममध्ये अष्टौ
वसून् । जम्यामत्रेत्यस्य वसिष्ठो वसवस्त्रिष्टुप् । जम्यामत्र० । अ-
ष्टवसुभ्यः सायुधेभ्यः सशक्तिकेभ्यः । ध्रुवं० अध्वरं० सोमं० अपः०
अनिलं० अनलं० प्रत्यूषं० प्रभासं० ८ ॥ सोमेशानयोर्मध्ये ए-
कादश रुद्रान् । आरुद्रासः श्यावाश्व एकादशरुद्रा जगती ।
आरुद्रासः० । एकादशरुद्रेभ्यः शक्तित्रिशूलपिनाकहस्तेभ्यः ।
वीरमद्रं० शंभुं० गिरीशं० महायशसं० अजं० पिनाकिनं०
अहिर्बुध्न्यं० कपालिनं० दिशांपतिं० भर्गं० भुवनाधीशं ११ ॥
ईशानेन्द्रयोर्मध्ये द्वादशादित्यान् । त्याजुमत्स्यो द्वादशादित्या गा-
यत्री । त्याजुक्षत्रियान्० द्वाद० सायुधेभ्यः सशक्तिकेभ्यः । अरुणं०
सूर्यं० वेदांगं० भानुं० इंद्रं० रविं० गभस्तिं० यमं० स्वर्णरे-
तसं० दिवाकरं० मित्रं० विष्णुं० १२ ॥ इंद्रादयोर्मध्ये अभि-
नौ । अभिनावर्तीराहुगणो गोतमोऽभिनावुष्णिक् । अभिना-

वर्ति० । अभिव्यांनमः अभिनौ आवा० ॥ अग्निमयोर्मध्येवि-
 श्वान्देवान् । ओमासो मधुच्छंदाविश्वेदेवा गायत्री । ओमास-
 श्वर्णीधृतः० । विश्वेभ्योदेवेभ्यः सायुधेभ्यः ॥ यमनि-
 ऋत्योर्मध्ये सप्तयक्षान् । अमित्यं वामदेवः सप्तयक्षाग्रही ।
 अमित्यंदेवं० । सप्तयक्षेभ्यः सायुधेभ्यः ॥ निऋतिवरुणयो-
 र्मध्ये सर्पान् । आयंगौः सारंपराणी सर्पा गायत्री । आ-
 यंगी० । सपेभ्यः सायुधेभ्यः ॥ वरुणवाय्वोर्मध्ये अप्सरसः ।
 अप्सरसामैतसऋष्यभृंगोगंधर्वाप्सरसोनुष्टुप् । अप्सरसां० ।
 गंधर्वाप्सरोभ्यः सायुधाभ्यः ॥ वायुत्तरयोर्मध्ये रुद्रान् । क-
 द्रुद्रायेंतिकाण्वोरुद्रोगायत्री कद्रुद्राय० । रुद्रेभ्यः सायुधेभ्यः ।
 वायुसोमयोर्मध्ये रुद्रादिगणान् सोमैन्द्रयोः स्कंदं । कुमारं माता
 कुमारस्त्रिष्टुप् । कुमारमाता० । कुमारायसायुधाय ॥ ब्रह्मसो-
 मयोर्मध्ये नंदीश्वरं । ऋषभं बैराजो ऋषभोनुष्टुप् । ऋषभं-
 मास० । नंदीश्वराय शूलहस्ताय ॥ ब्रह्मेशानयोर्मध्ये दक्षादि
 सप्तगणान् अदितिलोक्यो बृहस्पतिर्दक्षोनुष्टुप् । अदितिर्ह्यजनिष्ट
 दक्ष० दक्षादिभ्यः ॥ ब्रह्मैन्द्रयोर्मध्ये दुर्गा । तामग्निवर्णा सौमरि-
 दुर्गात्रिष्टुप् । तामग्निवर्णा० । दुर्गायै अभयवरदपाशांकुशाह-
 स्तायै ॥ तत्रैव विष्णुं । इदं विष्णुर्मेधातिथिर्विष्णुर्गायत्री । इदं
 विष्णुर्वि० । विष्णवे शंखचक्रगदाधराय ॥ ब्रह्माग्निमध्येस्वधां ।
 उदीरतां शंखः स्वधा त्रिष्टुप् । उदीरतां० पितृभ्यः स्वधास-
 हितेभ्यः ॥ ब्रह्मयमयोर्मध्ये मृत्युं । परं मृत्योः संकुसुको
 मृत्युस्त्रिष्टुप् । परंमृत्योः० मृत्यवे सायुधाय० ॥ ब्रह्मनिऋ-
 तिमध्ये गणपतिं । गणानां त्वा गृत्समदो गणपतिर्ज-
 गती । गणानां त्वा० । गणाधिपतये पाशांकुशाभयवरदहस्ताय ॥
 ब्रह्मवरुणयोर्मध्ये अपः । शन्नोदेवीरांबरीयः सिंधुद्वीप आपो
 गायत्री । शन्नोदेवी० । अद्भ्यः सायुधेभ्यः ॥ ब्रह्मवायुमध्ये
 मरुतः । मरुतोयस्यराहुगणो मरुतो गायत्री । मरुतो यस्य० ।
 मरुद्भ्यः सप्तगणसहितेभ्यः ॥ ब्रह्मणः पादमूले भूमिं । स्योना-
 मेधातिथिर्भूमिर्गायत्री । स्योनापृथिवि० । भूम्यै सायुधायै ।
 तत्रैव गंगाद्याः सरितः । इमंमे गंगे सिंधुक्षित्त्रैयमेधा नद्यो
 जगती । इमंमेगंगे० । गंगाभ्यः सायुधाभ्यः ॥ ब्रह्मणः पादमूले

सप्तसमुद्रान् । भजयोगा हिरण्यस्तूपः समसमुद्रास्त्रिष्टुप् । भज-
योगा भजयः० । लवणादिसप्तसमुद्रेभ्यः । तदुपरि मेरवे नमः
इति मेरं । ततो मंडलाद्वहिः सोमादिसमीपे क्रमेणायुधानि ।
गदायै० त्रिशूलाय० वज्राय० शक्त्यै० दंडाय० स्वज्ञाय० पा-
शाय० अंकुशाय० । तद्वहिः तेनैव क्रमेण । गौतमाय० भरद्वा-
जाय० विश्वामित्राय० कश्यपाय० जमदग्नये० वसिष्ठाय०
अत्रये० भरंधत्यै० । तद्वाह्ये पूर्वादिक्रमेण । ऐंश्र्यै० कौमार्यै०
ब्राह्म्यै० वाराह्यै० चामुडायै० वैष्णव्यै० माहेश्वर्यै० वैनायक्यै०
इत्यष्टौ शक्तीः प्रतिष्ठाप्य कांडानुसमयेन पदार्थानुसमयेन वा
बोद्धोपचारैः पूजयेत् । इति सर्वतोभद्रदेवतावाहनं ।

सर्वतोभद्राशक्तौ कर्णिकायुक्तमष्टदलं कुर्यात् । तन्मध्ये
कलशस्थापनविधिना सुदृढं नवममणं कलशं स्थापयेत् ।
तत्र पंचरत्नपंचपल्लवादिनिक्षिप्य ताम्रमयेन पूर्णपात्रेण पि-
घाय तस्मिन्पात्रे मापपरिमितस्वर्णनिर्मितं चतुर्दशप्रंथियुतम-
नंतं अयुत्तारणपूर्वकं न्यसेत् । तदुत्तरतः सुविस्तरां शय्यां
कृत्वा तस्यां सलक्ष्मीकमुसलद्वलयुतवासुदेवप्रतिमामयु-
त्तारणपूर्वकमेव न्यसेत् । ततो दोरके प्रतिमायां च श्रीमदनं-
ताय नम इति मंत्रेण आवाहनप्रभृति पंचामृतशुद्धोदकांनं
कुर्यात् । ततः । वत्सयुग्मं शुचि यस्माद्वासुदेवस्य बल्लभं । अनंतः
प्रीयतां तेन वत्सयुग्मेन सर्वदा । इति वत्सयुग्मं समर्प्य पीतय-
ज्ञोपवीतं उक्तनाममंत्रेण समर्पयेत् । ततः कर्पूरगगरमिध्रि-
तेन चंदनेन लेपयेत् । —लेपयेदं तवांगानि प्रीयतां मधुसूदन ।
इति । ततः पुष्पाणि संगृह्य प्रतिमायां पृथङ्नामभिः अंगेषु पू-
जयेत् । अनंताय नमः पादयोः । संकर्षणाय० गुल्फयोः । का-
लात्मने० जाम्बोः । विश्वरूपिणे० जंघयोः । विश्वरूपाय०
कट्ठां । विश्वव्यापिने० मेढ्रे । पद्मनाभाय० नाभौ । परमा-
त्मने० हृदये । धीकंडाय० कंठे० । सर्वास्त्रधारिणे० बाह्वोः ।
वाचस्पतये० मुखे० । केशवाय० ललाटे० । सर्वात्मने शि-
रसि । ततः लोकात्मा सर्वभूतानां निमेषत्रुटिसंचयः । जन्ममृ-
त्युजराव्याधिसंसारभयनाशनः । इति मंत्रेण श्रीमदनंतं पूर्णः
पूजयित्वा । धूपं दद्यात् तन्मंत्रः । वनस्पतिरसो दिव्यो गंधाढ्यः
सुमनोहरः । आग्नेयः सर्वदेवानां धूपोयं प्रतिगृह्यतां । इति ।

ततः । त्वं ज्योतिः सर्वदेवानां तेजसां तेज उत्तमं । आत्मज्योतिः परं धाम दीपोयं प्रतिगृह्यतां । इति दीपं । ततो नैवेद्यं । अन्नं चतुर्विधं स्वादु भूतानां जीवनं परं । नैवेद्यं ते मया दत्तं देव प्रीत्या प्रगृह्यतां । इति । ततः करोद्धर्तनं दत्त्वा फलं च समर्पयेत् । ततस्तांबूलं । पूगीफलं सपत्रं च सकर्पूरं मनोहरं । पवित्रीकृतमत्यंतं तांबूलं प्रतिगृह्यतां । इति । ततो दक्षिणानीराजनादि निर्वर्त्य । पूजामंडपान्पश्चिमभागे अनंतव्रतोद्यापनांगभूतं होमं करिष्य इति संकल्प्य । कुंडे स्थंडिले वा स्वगृह्योक्तविधिनाग्निं स्थापयित्वा मंडपोत्तरदिशि वेदिकायां आदित्यादिलोकपालांताग्रहपीठदेवतास्तत्तन्मंत्रैरावाह्य पूजयित्वा न्वाधानं कुर्यात् । चक्षुषी आज्येनेत्यंतं धीमदनन्तं अष्टोत्तरशतसंख्याभिरभ्यस्त्य-समिद्धिः प्रत्येकं तावत्संख्याकामिस्तिलाहुतिभिर्वाद्याहुतिमिर्यवाहुतिभिर्घृताहुतिभिश्च । अनंतं कालकालात्मानं संबत्सरं परिवत्सरं इदुवत्सरं वर्षवत्सरं उपसं अहोरात्रं अर्धमासं मासं ऋतून् सविदानंदं अग्निं वायुं सूर्यं प्रजापतिं च एताः देवताः उक्तद्रव्याणां प्रतिद्रव्यं एकैकयाहुत्या । आदित्यादिग्रहान् अर्कादिजातीयानिः समिद्धिः अष्टोत्तरशताष्टाविंशत्यन्यतमसंख्याकामिस्तद्रव्याहुतिभिः तावत्संख्याभिश्चर्वाहुतिभिश्च इतर-पीठदेवताश्च तत्तदुचितन्यूनसंख्याकामिस्तद्रव्याहुतिभिः प्रजापतिमाज्येन चर्वाज्यतिलैः स्विष्टकृतं आज्यतिलैः प्रजापतिं च इध्मसंनहनेनेत्यादि प्रकृतिवत् । आज्यभागांते समिदाद्युक्तपंचद्रव्याणां पंचाष्टोत्तरशतानि पुरुषसूक्तेन जुहुयात् । अतो देवेति वा इदं विष्णुरिति वा । ततः पंचभिरेभिर्द्रव्यैः अनंताय स्वाहेत्युक्तनामभिः स्वाहांतचतुर्थ्यैराहुतीर्जुत्वा व्यस्तसमस्तव्याहुतिभिस्तान्येष द्रव्याणि सहस्रकृत्वा ग्रहपीठदेवतोद्देश्यकहोमं च यथान्वाधानं कृत्वा चर्वाज्यतिलैरेव स्विष्टकृतं जुत्वा प्रजापतये स्वाहेत्याज्यतिलाहुतीर्जुहुयात् । ततः प्रायश्चित्तहोमान्ते लोकपालान्ग्रहांश्च संपूज्य बलिदानं च कृत्वा गीतवादित्रनिस्वनैः पूर्णाहुतिं जुहुयात् । ततः प्रजीताविमोक्षांते संस्थाजपेनोपस्थानं ग्रहकलशेनाभिषेकः । ततो ग्रहपीठमाचार्याय निवेद्य अग्निविसर्जनांतं कुर्यात् । पुराण-अवधनादिना रात्रौ जागरणं । ततः प्रातः कृतस्नानादिनित्य-

क्रियः पूर्वोक्तविधिना दोरकप्रतिमयोरनंतं संपूज्य सपत्नी-
कमाचार्यं वस्त्रालंकारचंदनादिभिः संपूज्य गां पूजयेत् । तत्र
मंत्रः । गावो ममाग्रतः संत्विति । सुरभिर्वैष्णवी माता नित्यं
विष्णुपदे स्थिता । प्रासं गृहं मया दत्तं गोमातस्मानुमर्हसि ।
इति गोप्रासं दत्त्वा गोदानविधिनाचार्याय गां दद्यात् । गोदा-
नांगदक्षिणात्वेन सुवर्णं च दद्यात् । अनंताय निषेदितं फ-
लादि आचार्यायैव दद्यात् । ततः पूर्ववृतांश्चतुर्दश विप्रान्व-
क्षोपवीतैः संपूज्य साचार्यास्तान्भोजयित्वा चतुर्दशभ्यो यथा-
शक्तिं दक्षिणां दद्यात् । आचार्यं क्षमापयित्वा ।—भक्तिहीनं
क्रियाहीनं द्रव्यहीनं तथैव च । मंत्रहीनं कृतं यच्च परिपूर्णं
तदस्तु मे । इति पठेत् । परिपूर्णं तदस्त्विति ते प्रतिब्रूयुः ।

अथ नष्टदोरकप्रायश्चित्तं । युधिष्ठिर उवाच । अनं-
तमृतमाहात्म्यं कृत्वां कृष्ण त्वयोदितं । भगवन्दोररूपेण भा-
ग्यदोसि महात्मनां । दोरं प्रमादतो नष्टं यदा स्याद्विदितं जनैः ।
तदा किं करणीयं स्याद्रतं त्रैलोक्यपावनं । कृष्ण उवाच ।
साधु पृष्टं त्वया राजन्वक्ष्यामि व्रतनिष्कृतिं । फलं लोकस्य
सर्वस्य रक्षार्थं शृणु तत्कृत्वा । दोरे नष्टे महान्दोषः प्रभवे-
द्भतिनामिह । तस्मात्तद्दोषनाशार्थं प्रायश्चित्तं विधीयते । गुरुं
प्रदक्षिणीकृत्य नमस्कृत्य समाहितः । विज्ञाप्य दोरनाशं च
कृत्वा दोरं व्रती ततः । इच्छ्यवाहं प्रतिष्ठाप्य तस्मिन्ध्यात्वा हरिं
परं । आज्यमग्नावधिधित्य चक्षुष्यंते हुते ततः । अष्टोत्तरशतं
हुत्वा मूलमंत्रेण वैष्णवः । नाममंत्रेण तद्धत्वा द्वादशाक्षरसं-
युजा । केशवादिसहस्रं हुत्वा प्रायश्चित्तं तु शक्तितः । पूर्णाहुतिं
ततो हुत्वा होमशेषं समापयेत् । व्रतच्छिद्रं तपश्छिद्रं यच्छिद्रं
यज्ञकर्मणि । वचनाद्भूमिदेवानां सर्वं संपूर्णतां व्रजेत् । मंत्रहीनं
क्रियाहीनं भक्तिहीनं जनार्दन । यत्पूजितं मया देव परिपूर्णं
तदस्तु मे । आचार्यपूजनं कार्यं दक्षिणाद्यैर्नृपोत्तम । एवं शा-
न्तिविधिं कृत्वा पूर्ववद्भूतमादिशेत् । कृत्वादोरं व्रती पश्चात्पू-
जितैः सह बंधुभिः । तस्मात्सर्वप्रयत्नेन प्रायश्चित्तं चरेत्सुधीः ।
प्रायश्चित्तमकृत्वा तु पुण्यं न स्याच्छुभं कश्चित् । व्याधिग्रस्तो
विपद्ग्रस्तः धिया संत्यज्यते गृहं । दोरस्यातिक्रमे वैव वदेत्सर्व-
मिदं बुधः । य इदं कुरुते पार्थ ह्यायुःपुत्राश्च संपदः । इति

श्रीनष्टानंतदोरकप्रायश्चित्तं । अग्निप्रतिष्ठा स्थालीपाकवत् । इ-
ध्यकरणे विकल्पः ।

अथ पौर्णमासीकृत्यं हेमाद्रौ ब्राह्मे भाद्रं प्रकृत्य—
नांदीमुखानां प्रत्यक्षं कन्याराशिगते रवौ । पौर्णमास्यां तु क-
र्तव्यं वराहवचनं यथा । इति । भाद्रपदमासांतर्गते कचिद्दिने
कन्यासंक्रमणे तन्मासमध्यवर्तिन्यां पौर्णमास्यां नांदीमुखानां
भाद्रं कर्तव्यं । तच्चावश्यकं प्रत्यक्षमिति शब्दात् । नांदीमुखश-
ब्दश्चात्र प्रपितामहान्परेषु प्रशंसार्थः । पिता पितामहश्चैव तथैव
प्रपितामहः । त्रयो ह्यश्रुमुक्ता ह्येते पितरः संप्रकीर्तिताः ।
तेभ्यः पूर्वं त्रयो ये तु ते तु नांदीमुक्ताः स्मृताः । इति तत्रैव
पुराणवचनात् । अस्याप्यत्रत्यभाद्रविध्यकवाक्यन्वात्र प्रसिद्ध-
नांदीभाद्रे एतेषां देवतान्वमिति हेमाद्रिः । अस्माच्च ग्रंथा-
न्नांदीमुखत्वविशिष्टानां नोद्देश्यत्वं किंतु वस्वादिरूपविशिष्टा-
नामेव । अतो देवतासादृश्यप्रयुक्तानिदेशेन नांदीभाद्रधर्माति-
देशः । नामातिदेशान्वशंकापरिहारौ त्वभुक्तवान्तवदुपेक्ष्यौ । क-
र्मणि तादृशनाम्नः कचिदप्यप्रयोगात् । अत्र मातामहपार्षण-
मपि—पितरो यत्र पूज्यंते तत्र मातामहा अपि । इति धौ-
म्यवचनात् । नचात्र पितृशब्दोऽजहलक्षणया जनकादिपरः ।
तन्यान्याप्यन्वात् । किंतु वस्वादिभावापत्तिरूपसंस्कारनि-
मित्तः । तत्ररूढत्वात् । नचैवं सपिंडीकरणोत्तरभाद्रमात्रे
मातामहानामापत्तिः । असति बाधके इष्टापत्तेः । पक्षभाद्रं
सहस्रमहालयं वा कुर्वत एवेदं नित्यमिति प्रयोगपारिजानः ।
पार्षणधर्मातिदेशादेव सपिंडमेतत् । यत्तु—पौर्णमासीषु सर्वासु
निषिद्धं पिंडपातनं । वर्जयित्वा प्रौष्ठपदीं यथा दर्शस्तथैव सा ।
इति गार्ग्यवचस्तत्र पौर्णमास्यधिकरणकभाद्रविषयं । आ-
ग्निद्विकेप्यापत्तेः किंतु सर्वपदोपादानात् सर्वतदधिकरणकभाद्र-
विशेषविषयावेष पिंडदाननिषेधतत्पर्युदासौ । अस्तिच सर्वपू-
र्णिमासु भाद्रं—भद्रावैधृतिरूपपक्षतनयोत्पत्त्यादिके पूर्णि-
मास्वाभिन्यादिककार्तिकीपरिमिते कालेऽन्वहं च स्मृतं इति
दीपिकोक्तेः । पूर्णिमासु द्वादशस्विति विवरणाच्चेत्यलं ।

अथ महालयः । हेमाद्रौ ब्रह्मपुराणे—आभ्ययुकृष्ण-
पक्षे तु भाद्रं कार्यं दिने दिने । त्रिभागहीनं पक्षं वा त्रिभागं

स्वर्धमेव वा । दिनेदिन इति वीप्सया तिथ्याधिक्येपि तत्र
 धादमायस्यकमिति सूचितं । अतएव वचनांतरं—कन्यागते
 सवितरि यान्यहानि तु षोडश । क्रतुभिस्तानि तुल्यानि देवो
 नारायणोऽब्रवीत् । इति । यत्त्वत्र हेमाद्रिणा परं व्याख्याद्वयम-
 कारि भाद्रपदपौर्णमास्या षोडशपूरणं आश्विनशुक्लप्रतिपदावेति
 तदसत् । एकपक्षांतर्गतत्वोपाधिना षोडशसंख्यासामंजस्यात् ।—
 मध्ये वा यदि वाप्यंत यत्र कन्यां व्रजेद्विः । स पक्षः स-
 कलः श्रेष्ठः धादृषोडशकं प्रति । इति वृद्धमनुवाक्येन षोड-
 शधादानां एकपक्षे कर्तव्यतायाः स्फुटमभिधानाच्च । यस्तु
 पराशरमाधवीये कार्णार्जिनिवचः—नभस्यस्यापरे पक्षे
 धादृ कार्यं दिने दिने । नैव नंदादिवर्जं स्यान्नैव निद्या चतु-
 र्विंशी । इति । तत्र दिने दिन इति वीप्सया सहिताच्छादमि-
 त्येकवचनास्तत्पक्षगतदिनसमसंख्याभ्यासविशिष्ट एकः प्रयोगो
 विधीयते । अस्मिन्पक्षे च ब्राह्मणैक्यनियमः । अमायां च द-
 क्षिणादानं । षोडशधादृपक्षे तु प्रत्यहं तत् । नच ब्राह्मणै-
 क्यमिति बोध्यं । त्रिभागहीनमिति पृष्ट्यादिः पक्षः । त्रिभाग-
 मिति एकादश्यादिः । पंचम्यूर्ध्वं च तत्रापि दशम्यूर्ध्वं ततोऽप्य-
 ति । इति विष्णुधर्मोक्तेः । अर्धमिति च एकादश्यादि पक्षम्यार्धं
 त्रयोदश्यादि । अन्ये तु—पश्चाद्यादि च दर्शानं पंचम्यादि
 दिगादि च । अष्टम्यादि यथाशक्ति कुर्यादापरपक्षिकं । इति
 कालादर्शवचनान् । त्रिभागहीनमिति दशम्यादिः । अर्ध-
 मिति चाष्टम्यादिः पक्ष एवोच्यत इत्याहुः । एवामपि च प-
 क्षाणामसंभवे—कन्यास्थे दिवाकरे सति एकस्मिन्नपि दिने
 धादृ कार्यम् । आपाक्याः पंचमे पक्षे कन्यामंस्थे दिवाकरे ।
 यो वै धादृ नरः कुर्यादेकस्मिन्नपि वासरे । तस्य संवत्सरं
 यावन्नृषाः स्युः पितरो भुवं । इति नागरम्बंढवचनान्—
 पिंडमिच्छन्ति पितरः कन्याराशिगते रक्षा । इति तद्राशिगत-
 स्यापि सूर्यस्य स्वातंत्र्येण निमित्तत्वप्रतीतेः । अतएवापरपक्षे
 धादृानुष्ठानाभावे यावन्नकन्यातुल्योः सूर्यस्तिष्ठति तावत्पर्यंतं
 धादृस्य काल उक्तः । हेमाद्रौ ब्राह्मे—यावच्च कन्यातुल्योः
 क्रमादास्ते दिवाकरः । तावच्छादस्य कालः स्याच्छून्यं प्रेतपुरं
 तदा । कन्यागते सवितरि पितरो यांति वै सुतान् ।

शून्या प्रेतपुरी सर्वा यावद्वृद्धिकदर्शनं । ततो वृद्धिकसंप्राप्तौ
 निराशाः पितरो गताः । ततः स्वमवनं यांति शापं दत्त्वा
 सुदारुणं । इति । अत्र यद्यप्यविशेषेण गौणः कालः प्रतीयते
 तथापि—इंसे वर्णासु कन्यास्थे शाकेनापि गृहे वसन् । पंच-
 म्योऽन्तरे दद्यादुभयोरपि पक्षयोः । इति हेमाद्रौ यमवचनात्
 आश्विनशुक्लपंचमीपर्यन्तं कालः प्रशस्तः । वृद्धिकसंक्रमणोत्तर-
 मपि कालविशेषमाह सुमंतुः—येयं दीपान्विता राजन्ध्याता
 पंचदशी भुवि । तस्यां दद्यान्न चेद्दत्तं पितॄणां वै महालये ।
 इति । एकस्यां च तिथौ धाढं कुर्वतो वर्ज्यानाह पृथिवीचं-
 द्रोदये वसिष्ठः ।—नंदायां भार्गवदिने चतुर्दश्यां त्रिज-
 न्मसु । एषु धाढं न कुर्यात् गृही पुत्रधनक्षयात् । इति । त्रि-
 जन्मानि स्वीयजन्मनक्षत्रं ततो दशममेकोनविंशं च । ननु
 जन्मभं तत्पूर्वोत्तरे चेति । निर्मूललक्षितलक्षणाप्रसंगात् । वृद्ध-
 गार्ग्योऽपि—प्राजापत्ये च पौष्णे च पित्रक्षे भार्गवे तथा ।
 यस्तु धाढं प्रकुर्यात् तस्य पुत्रो विनश्यति । इति । इदं च
 पितृमृताहव्यतिग्निकविषयं । आपाढ्याः पंचमे पक्षे कन्यासंस्थे
 दिवाकरे । मृताहनि पितुर्यो वै धाढं दाम्यति मानवः । तस्य
 संवत्सरं यावत्तृप्ताः स्युः पितरो ध्रुवं । इति नागरखंडे विशेषवि-
 धानेन सामान्यप्रवृत्तनिर्दिष्टापवादान् ।—या तिथिर्यस्य मासस्य
 मृताहे तु प्रवर्तते । सा तिथिः पितृपक्षे तु पूजनीया प्रयत्नतः ।
 अशक्तः पितृपक्षे तु करोत्येकदिने यतः । निषिद्धेऽपि दिने कुर्या-
 त्पिण्डदानं यथाविधि । इति कार्त्तिकवचनाच्च । मृताहे धा-
 ङ्गासंभवे तिथ्यादिनिर्दिष्टोऽन्यत्र विचार्यः । तादृशा अन्येऽपि
 कालहेमाद्रावुक्ताः—अमापाते भरण्यां च द्वादश्यां मध्यप-
 क्षणे । धाढे तिथिं च नक्षत्रं वारं च न विचारयेत् । इति ।
 संन्यासिदैवत्यं तु महालयं द्वादश्यां कुर्यात् ।—यतीनां च
 वनस्थानां वैष्णवानां विशेषतः । द्वादश्यां विहितं धाढं कृ-
 ण्णपक्षे विधीयते । इति संग्रहोक्तेः । यः कृष्णपक्षे
 धाढं करोति तेन चतुर्दशी न वर्ज्या । पक्षांतरेषु तु व-
 र्ज्यैव । नभस्यस्यासिते पक्षे धाढं कुर्याद्दिने दिने । नैव नंदादि
 वर्ज्यं स्यान्नैव वर्ज्या चतुर्दशी । इति कार्त्तिकजिनिवचनात् ।
 —कृष्णपक्षे दशम्यादौ वर्जयित्वा चतुर्दशी । धाढे प्रशस्ता-

स्तिथयो यथैता न तथेतराः । इति मनुवचनात् । अत्र दश-
म्यादावित्यादिपदेन पंचम्यादिपक्षाणामुपसंग्रहस्य व्याख्यातुभिः
कथनात् । चतुर्दश्यां मृतस्यापि शस्त्राद्यहतस्य महालये तिथ्यं-
तर एव धादं ।—धादं शस्त्रहतस्यैव चतुर्दश्यां महालये ।
इति कालादर्शवचनात् । अतश्चतुर्दशीमृतस्य पौर्णमासी-
मृतस्य वा धाद्वदिनममाद्यन्यतमङ्गाद्यं । तदसंभवे तिथ्यादिनि-
पेधविचारपूर्वकं दिनांतरं । महालये विशेषमाह देवलः—
दैवाद्यं नैव कुर्वीत दैवांतं नैव कुत्रचित् । दैवाद्यंतं हि कु-
र्वीत धादं मरणहेतुना । इति । आदौ देवा विश्वेदेवा अंते
देवा महाविष्णुरिति व्याख्यातं निर्णयामृते । विश्वेदेवाश्च
धुरिलोचनसंज्ञकाः—अपि कन्यागते सूर्ये काम्ये च धुरिलो-
चना । इति स्मृतैः । अतश्च विष्णुप्रीत्यर्थं ब्राह्मणपूजनाद्य-
त्रावश्यकमिति प्रतीयते । अत्रच मातृधादं पृथक् शस्तं माता-
महानां सपत्नीकत्वमेवेति स्मृत्यर्थसारः । मातामहीपार्वणमपि
वा पृथक्कार्यं । गयामहालयादिषु पृथक्सह वा भर्तृभिरित्यप-
राकीर्त्तेः ।—कुर्याद्वादशदैवत्यं पितृपक्षे च सर्वदा । तथा
तीर्थे गयायां च एष धर्मः सनातनः । इति कातीयोक्तेः ।
तथाचार्यादीनामप्येकोद्दिष्टं प्रतिदैवतमेकैकब्राह्मणे कार्यं । अश-
क्तस्तु एकस्मिन्नपि ब्राह्मणे सर्वैकोद्दिष्टानि कुर्यात् । यथोक्तं
निर्णयामृते चतुर्विंशतिमते—आचार्यगुरुशिष्येभ्यः स-
खिज्ञातिभ्य एव च । तत्पत्नीभ्यश्च सर्वाभ्यस्तथैव च जलां-
जलीन् । पिंडांस्तेभ्यः सदा दद्यात्कन्याभाद्रपदे नरः । तीर्थेषु
चैव सर्वेषु माघमासे मघासु च । एकस्मिन्ब्राह्मणे सर्वानाचा-
र्यादीन्प्रपूजयेत् । इति ।

चतुर्दश्यां पितुरपि शस्त्रहतस्यैकोद्दिष्टमेव कार्यं ।—समत्व-
मागतस्यापि पितुः शस्त्रहतस्य वै । एकोद्दिष्टं तु कर्तव्यं चतु-
र्दश्यां महालये । इति मरीचिवचनात् । अत्रैकोद्दिष्टे देवपू-
जनमावश्यकं ।—विश्वान्देवांश्च तत्रापि पूजयित्वा ततो-
ऽमलान् । ये वै शस्त्रहतास्तेषां धादं कुर्यादतंद्रितः ।
इति संबत्सरप्रदीपे हारीतोक्तेः । पितृपितामहयोर्द्वयोः
शस्त्रहतत्वे एकोद्दिष्टद्वयं कार्यं । यस्य तु त्रयः पित्रादयः श-
स्त्रहताः स पार्वणं कुर्यात् ।—पित्रादयस्त्रयो यस्य शस्त्रघाता-

स्वनुक्रमान् । स भूते पार्वणं कुर्यान् इति निर्णयामृते
पराशरवचनात् । शस्त्रघातग्रहणं विषादिहतानामुपलक्षणं ।—
प्रायोऽनशनशस्त्राग्निविषोद्वंशनिनां तथा । चतुर्दश्यां तु कर्त-
व्यमिति ब्रह्मांडवचनात् ।

अत्र पक्षे भरण्यां धाडं प्रशस्तं ।—भरणी प्रेतपक्षे तु म-
हती परिकीर्तिता । अस्यां धाडं कृतं येन स गयाधाडकृद्भ-
वेत् । इति मान्म्योक्तेः ।

अत्राप्यस्यां माघ्यावर्षसंज्ञं धाडं कार्यं । एतेन माघ्यावर्षे प्रोष्ठ-
पद्या अपरपक्षे इत्याश्वलायनोक्तेः । इदं चाष्टकावन्तमम्यादि-
दिनत्रयेऽनुष्ठेयं । एतेनेत्यष्टकाधर्मानिदेशान् । अत आश्वलाय-
नशास्त्रिभिर्नाष्टकाशब्देनैव संकल्पः कार्यः । माघ्यावर्षे क-
र्त्तव्य इति संकल्प्य सर्वोऽप्यष्टकाविधिः कार्यः । हरद-
त्तमते तु नैव । माघ्यावर्षमिति पाठं स्वीकृत्य मघावर्षायो-
गेन विहितन्वाध्वयोदशीधाडपरन्वेन व्याख्याय तत्रानंतरोक्ता-
न्वष्टक्यधर्मानिदेशपरतया तेन व्याख्यानात् । जयंतमतेपि
नाष्टकाधर्मानिदेशः । मासिमासि चैवमिति सूत्रेण प्रतिमासमपर-
पक्षे आन्वष्टक्यधर्मकधाडस्य पार्वणेन सह वैकल्पिकविधिमं-
गीकृत्य तन्मूत्रस्य प्रोष्ठपदापरपक्षे पार्वणनिवृत्त्यर्थन्वेन व्याख्या-
नात् प्रथमाष्टकापक्षाष्टम्यामिति कार्त्तव्यसूत्रेऽष्टकाया इह कर्त-
व्यत्वोक्तेः । कार्त्तव्यैरष्टकां कर्त्तव्य इति संकल्पः कार्यः ।—
नवम्यामष्टकाधाडं नवर्द्धव्यं कार्यं । अन्वष्टकासु नवभिः पिंडैः
धाडमुदाहृतं । पित्रादि मातृमध्ये च ततो मातामहांतकं । इति
कार्त्तव्योक्तेः ।

दीपिकायां तु क्रमांतरमुक्तं । मातृयजनं न्वष्टकास्वादित
इति । अत्र तत्तद्गृह्यानुसारेण व्यवस्था । बह्वल्यं वा स्वगृह्योक्तं
यस्य यन्कर्म चोदितं । इत्यादिशास्त्रान्तरात् । इदं जीवत्पितृके-
णापि मृतमातृकेणावश्यं कार्यं ।—अन्वष्टक्यां गयाप्राप्तौ
सत्यां यच्च मृतेऽहनि । मातुः धाडं सुतः कुर्यात्पितर्यपि च
जीवति । इति मैत्रायणीयपरिशिष्टात् ।—प्रांष्टपष्टका
भूयः पितृलोके सुखावहाः । सर्वासामेव मातृणां धाडं कन्या-
गते रवौ । नवम्यां हि प्रदातव्यं प्राप्तब्रह्मवरार्थं ते । इति हेमा-
द्रुदाहृतविशेषवचनाच्च । यद्यपि नास्य नवमीधाडस्यान्वष्टक्यत्वं

मन्यन्ते किन्तु—कन्यागते सवितरि पितरो यांति वै सुतान् । शून्या
प्रेतपुरी राजन्यावदृश्चिकदर्शनम् । इत्यर्थवादोऽस्तीति येषां श्राद्धे
संततिभूता ये अधिकारिणस्तैः कन्यागतोपलक्षितापरपक्षे
तेषां श्राद्धं कार्यमिति विध्युन्नयनं स्वीकृत्य दौहित्रप्रतिपच्छ्राद्धं
तन्मूलकमेव मन्यमानाः स्मृतिरक्षावल्यां तस्यामेव प्रति-
पदि जीवन्पितृकंप्रति विहितमातृश्राद्धवत् आचारप्राप्तं नवमी-
श्राद्धमपि तद्विधिमूलकमेव मन्यन्ते । मृतपितृकाणां च पितृश्राद्ध-
प्रयोगे एव पृथग्पृथग्वा मातृतृतेरपि संपादितत्वात् पृथगेत-
च्छ्राद्धानुष्ठानमुचितमित्येवं मृते भर्तरि तुष्यत इति देशविशेषप्र-
सिद्धवचनार्थं च समूलत्वेनोपपादयन्ति तन्मतेपि नवमीश्रा-
द्धस्य जीवन्पितृकं प्रत्यवश्यकर्तव्यताप्रतीतिश्च ।

अत्र सुवासिनीभोजनमुक्तं मार्कण्डेयपुराणे - मातुः
श्राद्धे तु संप्राप्ते ब्राह्मणैः सह भोजनं । सुवासिन्यं प्रदातव्य-
मिति शातानपोऽब्रवीत् । भर्तृग्रे मृता नारी सहदाहेन वा
मृता । तस्याः स्थाने निगुंजीत विप्रैः सह सुवासिनीं । इति ।
तत्रैव—स्त्रीश्राद्धेषु प्रदेयाः स्युरलंकाराश्च योपितां । इत्यादि ।
अनेकमृतमातृकेण सर्वोद्देश्यकं श्राद्धं सहैव कार्यं । —अनेका
मातरो यस्य श्राद्धे चापरपक्षके । अर्घ्यदानं पृथक्कुर्यात्पिण्ड-
मेकं तु निर्वपेत् । इति स्मृतिदर्पणे गालवोक्तेरिति केचित् ।
अन्ये तु हेमाद्रौ विष्णुधर्मोत्तरे—अन्वष्टकासु च स्त्रीणां
श्राद्धं कार्यं तथैव च । पिण्डनिर्वपणं कार्यं तस्यामपि तु सत्तम ।
इति वचसि श्राद्धत्वादेव प्राप्तपिण्डदानस्य पुनर्विधानं ।
यथा जीवन्पितृकस्वर्गार्भणीपतिन्वादिनिमित्तकपिण्डदाननिषेधे
प्राप्ते तदपवादार्थं तथा पृथक् पिण्डदानप्राप्त्यर्थं चेति वदंतः प्र-
त्येकं ब्राह्मणभोजनपिण्डदानेऽप्याहुः । अत्र चानुपनीतस्याप्यधि-
कारः । अमावस्यान्वष्टक्यादिश्राद्धं प्रकृत्य—एतच्चानुपनीतोऽपि
कुर्यात्सर्वेषु पर्वसु । श्राद्धं साधारणं नाम सर्वकर्मफलप्रदं ।
भार्याविर्हितोऽप्येतत्प्रवासस्थोऽपि नित्यशः । शूद्रोऽप्यमंत्रव-
त्कुर्यादनेन विधिना बुधः । इति शूलपाणौ मात्स्योक्तेः ।
जीवन्मातृकोऽपि सपत्नमातुः पार्वणं कुर्यात् । —सर्वासामेव
मातृणां श्राद्धं कन्यागते रवौ । नवम्यां हि प्रदातव्यं ब्रह्मल-
ब्धवराय ते । इति । अत्र सर्वासामित्युक्तिबलेन जीवन्पितृकनि-

णये मातामहस्तथा निर्णीतत्वात् ।—अन्वष्टक्यं च यन्मातुर्ग-
याधाद्धं महालये । पितृपत्नीषु यच्छाद्धं सर्वं पार्वणवद्भवेत् ।
इति आहदीपकालिकायां मनूक्तेः । अत्रैव महालयग्रह-
णादजीवन्पितृकस्यापि जीवन्मातृकस्य पार्वणविधिनैव सपत्न-
मानुः धाद्धं भवतीति प्रतीयते ।

मातृभिन्नानामपि कासांचिन्नवम्यां धाद्धं कर्तव्यमिन्युक्तं ।
तत्रैव ब्राह्मे—पितृमातृकुलोत्पन्ना याः काश्चित्पु मृताः स्त्रियः ।
धाद्धार्हा मातरो ज्ञेयाः धाद्धं तत्र प्रदीयते । इति । अत्र याः
काश्चिन्मृताः स्त्रियः धाद्धार्हा मातरो ज्ञेयाः । तदुद्देशेन धाद्धं
तत्र प्रदेयं इति वाक्यार्थपर्यवसानात् । पितृमातृकुलोत्पन्ना
इत्युपलक्षणं । ततश्चापुत्राया मातामह्या इव पत्न्या अपि
संग्रहात् शिष्टाचारोऽप्यनुसूनो भवति । नवमीधाद्धासंभवे-
ऽनुकल्पविधिर्भग्विधाने—एभिर्धुभिर्जपेन्मंत्रं शतवारं तु
तद्दिने । अन्वष्टक्यं यदा शून्यं संपूर्णं याति सर्वथा । इति ।
इति नवमीधाद्धनिर्णयः ।

अथ त्रयोदशीधाद्धं । तन्नित्यत्वं हेमाद्रौ विष्णुधर्मे-
धाद्धकालममावास्या नित्यं पार्थिवसत्तम । पौर्णमासी तथा
मार्घा धावणी च नृपोत्तम । प्रोष्ठपद्यामतीतायां तथा कृष्णत्र-
योदशी । एतानि धाद्धकालानि नित्यान्याह प्रजापतिः । धाद्ध-
मेतेष्वकुर्वाणो नरकं प्रतिपद्यते । इति । तत्काम्यत्वं प्रयोगपा-
रिजाने शङ्खः—प्रोष्ठपद्यामतीतायां मघायुक्तां त्रयोदशी ।
प्राप्य धाद्धं तु कर्तव्यं मधुना पायसेन वा । प्रजामिष्टां यशः
स्वर्गमारोग्यवर्धनं तथा । नृणां धाद्धे सदा प्रीताः प्रयच्छन्ति
पितामहाः । इति ।

मघायोगेन गजच्छायासंज्ञकायामस्यां स्वसंततिक-
र्तुं धाद्धं पितृभिराशास्यमित्युक्तमपराकै—इंसे इंस-
स्थिता या तु मघायुक्ता त्रयोदशी । तिथिर्वैवस्वती नाम सा
छाया कुंजरस्य तु । अपि नः स्वकुले भूयाद्यो नो दद्यान्नयो-
दशी । पायसं मधुसर्पिभ्यां प्राक्छाये कुंजरस्य च । इति ।
अत्र च प्राक्छाये इति कुंजरीयप्राक्छायाविशिष्टो देशः फ-
लातिशयार्थ इति ज्ञाप्यते । गजच्छायासंज्ञको मघायोगोऽपि
फलातिशयार्थः ।—तथा वर्षात्रयोदश्यां मघासु च विशेषतः ।

इति याज्ञवल्क्यीयवचसि विशेषपदोपादानात् । तद्योगाभा-
वेपि त्रयोदश्यां भाद्रं कार्यमेव । उक्तनित्यत्ववदेकवचसि
केवलत्रयोदश्या एव ग्रहणात् । तथा द्वादश्यादिकाले विद्य-
मानमघा अपि भाद्रकालः ।—आजमांसैश्च शाकैश्च पयसा
पायसेन च । एष वो दास्यति भाद्रं वर्षासु च मघासु च ।
इति वसिष्ठेन त्रयोदशीमनपेक्ष्य मघानामपि भाद्रकालत्वोक्तेः ।
इदं च मघाभाद्रं त्रयोदशीभाद्रेण पृथग्पृथग्वोपस्थितं अवि-
भक्ता अपि भ्रातरः पृथगेव कुर्युः ।—विभक्ता अविभक्ता वा
भाद्रं कुर्युः पृथक्सुताः । मघासु च ततोऽन्यत्र नाधिकारः
पृथग्विना । इति प्रयोगपारिजाते वचनात् । मघाभाद्राद-
न्यत्र पृथक्त्वं विना नाधिकार इति चतुर्थपादार्थः ।

मघायुक्तत्रयोदश्यां मलमासेपि भाद्रं कार्यमित्यपि तत्रैव—
तीर्थज्ञानं जपो होमो यवघ्नीहितिलादिभिः । जातकर्मान्यकर्माणि
नवभाद्रं तथैव च । मघात्रयोदशीभाद्रं भाद्रान्यपि च षोडश ।
चंद्रसूर्यग्रहे ज्ञानं भाद्रदानजपादिकं । कार्याणि मलमासेऽपि
नित्यं नैमित्तिकं तथा । इति ।

अथात्र निषेधाः प्रदर्श्यन्ते । तत्र वामनपुराणे गृही-
त्रयोदशीभाद्रं न कुर्यात्पुत्रवानपि । उपवासं च संक्रांतौ ग्र-
हणे चंद्रसूर्ययोः । इति । स्क्रांदे नागरग्वंष्ट्र—यो वाञ्छति
नरो मुक्तिं पितृभिः सह चान्मनः । असंतानश्च यस्तस्य भाद्रे
प्रोक्ता त्रयोदशी । संतानयुक्तो यः कुर्यात्तस्य वंशक्षयो भवेत् ।
इति । तत्रैव महालयत्रयोदशीं प्रकृत्य प्रदेशान्तरे ।—अथ भाद्रं
विना देयं तद्दिने मधुपायसं । खट्वांसां कालशाकं मांसं वार्ध्वाण-
सस्य च । तस्याभावेऽपि दातव्यं क्षीरोदनमनुत्तमं । तस्मि-
न्नहनि विप्रेभ्यः पितॄणां नृपे नृप । तस्याभावेपि दातव्यं
जलं तिलविमिश्रितं । इति । अत्र केषुचिद्वचनेषु त्रयोदशी-
सामान्यग्रहणात् महालयमिन्नत्रयोदशीविषया निषेधा इति
केचित् । तत्र । अनंतरोदाहृतनागरग्वंष्ट्रस्थनिषेधस्य प्रकर-
णान्महालयत्रयोदशीविषयत्वप्रतीतेः काम्यभाद्रविषयत्वमि-
त्यन्ये । तदप्यसत् । विहितत्वेन नित्यकाम्ययोर्निषेधानर्हत्वस्य
तुल्यत्वात् । पुत्रवत्पर्युदासस्योभयत्र संभवात् । परेणु—
अयनद्वितये भाद्रं विषुवद्वितये तथा । युगादिषु च सर्वासु

पिंडनिर्वपणादने । इति पुलस्त्येन युगादिषु पिंडदाननिषेधान् ।
 मस्यास्त्रयोदश्याश्च युगादिन्वात्सर्पिंडाश्चविषयाणि निषेध-
 वाक्यानीत्याहुः । तदपि न । युगाद्यंतरवदिहापि सामान्यनि-
 षेधेनैवापिंडत्वे मिडं निषेधवैयर्थ्यापत्तेः । अपुत्रस्यापि युगा-
 दिन्वप्रयुक्तपिंडनिषेधावश्यभावेन पुत्रवंतं प्रति विशेषतस्तन्नि-
 षेधस्य वैयर्थ्याच्च । तस्मान्त्संक्रान्त्युपवासादिवदिहापि पर्युदासा-
 श्चैव पुत्रवता श्राद्धमनुष्ठेयं । तद्विधिर्मंतरेण पितृनुद्दिश्य ब्रा-
 ह्मणेभ्यः पायसाद्यन्नदानं कार्यं । अपुत्रस्तु पिंडदानरहितं श्रा-
 द्धविधिना श्राद्धं कुर्यात् । यस्य श्राद्धप्राप्तिसं प्रत्येव पिंडदा-
 नपर्युदासमाफलान् । यश्च—श्राद्धं नैवैकवर्गस्य त्रयोदश्या-
 मुपक्रमेत् । न तस्मान्नत्र ये यस्य प्रजां हिंसन्ति तस्य ते । इति
 काण्डर्णाजिनिनिषेधः सोप्यपुत्रकर्तृकश्राद्धे मानामहपार्व-
 णस्यावश्यकत्वाकथनार्थः । नच—पितरो यत्र पूज्यन्ते तत्र
 मातामहा अपि । इति अमावास्याश्राद्धवदिहापि मातामहपा-
 र्वणस्य प्राप्तत्वेन पुनरिहापि तद्वचनं व्यर्थमिति शङ्क्यं । केपु-
 च्चिदाश्वलायनीयगृह्यादिषु पितृपार्वणस्यैव विधिमालोच्य ब-
 ह्वल्पं वा स्वगृहोक्तमिति शास्त्रावलम्बनेनामावास्याश्राद्धे विशे-
 षवचनरहितासु तद्विकृतिषु च केवलपितृपार्वणमेव यश्चिकी-
 र्षन्ति तं प्रति निषेधोपपत्तेः । तथान्यच्च हेमाद्रौ निषेध-
 वाक्यं—नेच्छेत्रयोदशीश्राद्धं पुत्रवान्यः सुतायुगी । एकस्यैव
 न कुर्यात्स पार्वणं तु समाचरेत् । इति । तदपि पुत्रवंतं सु-
 तायुःकामंप्रति पित्रायुर्हृदयकपार्वणेनिकर्तव्यताकश्राद्धघटित-
 त्रयोदशीश्राद्धप्रतिप्रसवार्थं । तथाहि सति तावत्सर्पिंडीकरणो-
 र्ध्वमपि पितृव्यादीनां सर्वश्राद्धसाधारणा एकोहिष्टनियमवि-
 धयः । कात्यायनः—सर्पिंडीकरणादूर्ध्वं पित्रोरेव हि पार्वणं ।
 पितृव्यभ्रातृमातृणामेकोहिष्टं सदैव तु । इति । अत्र मातृशब्दः
 सपत्नमातृपर इति हेमाद्रिः । प्रचेताः—सर्पिंडीकरणादूर्ध्वमेकोहिष्टं विधीयते । अपुत्राणां तु सर्वेषामपत्नीनां तथैव
 च । इति । अपत्नीनामकृतविवाहानामित्यपि सः । अग्निः—
 आत्रे भगिन्यै पुत्राय श्वशुरे मातुलाय च । पितृव्ये गुरवे श्राद्धमे-
 कोहिष्टं न पार्वणं । इति । एवं च त्रयोदशीश्राद्धविधिनाति-

देशसहितेन प्राप्तस्य पार्वणद्वयात्मकश्राद्धस्य पितृव्याद्युद्देश्यक-
पार्वणैः सहाचरणात्मकोऽपूर्वप्रयोगोऽनेन शास्त्रेणांशे प्रतिप्रस-
वत्तमकेन क्रियते । समाचरेदिति संशयस्य साहित्यवचनत्वात् ।
एवंच पितृव्यभ्रातृनमृणामपुत्राणां तथैव । मातामहस्यापु-
त्रस्य श्राद्धं तत्पितृवद्भवेत् । इति जातृकर्णवचनस्य पितृ-
वदितिपदमहिम्ना पार्वणप्रापकस्य त्रयोदशीश्राद्धविषयत्वं हे-
माद्रिणोक्तं संगच्छते । अतो निष्कामेन पुत्रिणा नित्यविधि-
पालनार्थं श्राद्धविधिरहितं पित्रादिपटुद्देश्यकं त्वप्रप्रदानमात्र-
मनुष्ठेयं । अथ श्राद्धं विना देयमित्युदाहृतवचनादिति सिद्धं ।
इति त्रयोदशीनिर्णयः ।

अथ चतुर्दशी । तत्र शस्त्रादिमृतस्य पित्रादरेकस्य द्वयो-
र्वैकोद्दिष्टं त्रयाणान्तु पार्वणमित्युक्तं । शस्त्रादिमरणं द्विविधं ।
प्रायश्चित्ताद्यर्थं विहितं प्रमादक्रोधादिसंजातं पापमृत्युरूपं च ।
तत्र विहितबुद्ध्या जलादिप्रवेशेन प्रायश्चित्तेन यो मृतः यो वा
वृद्धः शौचक्रियानुप्रस्तथामृतस्तस्य चतुर्दश्यां श्राद्धं न कार्य-
मित्याशयं शाकटायनवच उदाजहार हेमाद्रिः —
जलाग्निभ्यां विपन्नानां संन्यासे वा गृहे पथि । श्राद्धं कुर्वीत
तेषां वै वर्जयित्वा चतुर्दशी । इति । जलादीति शस्त्रादेरुपलक्षण-
मित्यपि सः । संग्रामप्रायोपवेशयोर्विहितत्वेपि ताभ्यां मृतानां
चतुर्दश्यां श्राद्धं विधेयं । आतिथैष्टुयं त्रयोदश्यां चतुर्दश्यां
तु मुप्रजाः । प्रीयन्ते पितरश्चास्य ये च शस्त्रहता रणे ।
इति मनूक्तेः । प्रायोऽनशनशस्त्राग्निविषोद्वंधनिनां तथा ।
चतुर्दश्यां भवेच्छ्राद्धं तृप्त्यर्थमिति निश्चयः । इति ब्रह्मपुरा-
णाच्च । पापमृत्युमृतानामपि तदुचितप्रायश्चित्तनागयणवत्यादि-
पूर्वकक्रियारहितानां नात्र श्राद्धं विधेयमित्याशयेन छाग-
लेयः — शस्त्रविप्रहतानां च शृंगिदंष्ट्रिसरीसृपैः । आत्मनस्त्या-
गिनां चैव श्राद्धमेषां न कारयेत् । इति । तादृशक्रियावतां
तु चतुर्दश्यां तिथ्यंतरे च श्राद्धं विधेयं । पितामहादिनृमेरव्या-
चक्ष्यकत्वात् । यद्यस्यामेव चतुर्दश्यां शस्त्रादिहतः कश्चित्सम्य
सांयत्सरिकेण पार्वणेनैकोद्दिष्टेन वा तदेकोद्दिष्टसिद्धिरिति ।
देवाच्छस्त्रादिहतस्य चतुर्दश्यां श्राद्धाकरणे चात्रैव पक्षे दिनां-
तरे तत्पार्वणविधिनैव विधेयमिति च हेमाद्रिः । अतश्चैत-

प्रतीयते । प्राप्ते पार्वणे देवताभूतपित्रादिगतदुर्मरणनिमित्तक-
अनुदंश्यामेकोद्दिष्टेति कर्तव्यताकः प्रयोगो विधीयते । नत्विदं
कर्मांतरं । तेनोपसिपार्वणत्वादपराह्व्यापिन्येव तिथिप्रांहेति ।
इति चनुदंशीनिर्णयः ।

हेमाद्रौ—हंसं हंसस्थितं यातु अमावास्या करान्विता ।
सा हंसा कुंजरच्छाया इति बाधायनोऽब्रवीत् । हंसः सूर्यः ।
तदेव तत्त्वाद्दस्तोऽपि हंसः । करश्चंद्रयुको हस्तः । इत्यमायां
गजच्छाया ।

अथ प्रतिपत्कृत्यं हेमाद्रौ—जातमात्रोऽपि दौहित्रो विद्यमा-
नेऽपि मातुले । कुर्यान्मातामहधाम्नं प्रतिपद्याश्विने सिते ।
इति । इदं च नवमीधाम्नोक्तन्यायेन जीवन्पितृकेणैव कार्यं ।
केचित्तु—मुंडनं पिंडदानं च प्रेतकर्म च सर्वशः । न जीवन्पि-
तृकः कुर्याद्गुर्विणीपतिरत्र च । इति दक्षोक्तेरपिंडकमेतदि-
त्याहुः । तन्न । धाद्विधिना सपिंडस्यैव विधानात् । अन्वष्ट-
क्यादिषु जीवन्पितृकाधिकारिकेषु पिंडप्रतिप्रसववाक्यस्योपल-
क्षणत्वांगीकारेण तदधिकारिकधाम्नान्तरसाधारणत्वात् । अ-
न्यधानेकश्रुतिकल्पनागौरवापत्तेः । निषेधस्य च धाद्वभावेपि-
यज्ञाज्ञा पातयन्पिंडं तन्नयेद्ब्रह्म शाश्वतं । इत्यादिशास्त्रेण प्रस-
क्तस्य विषयीकरणेनोपपत्तेः । नचेदं संगव्यापिन्यां कार्यं ।
तत्प्रापकवचसो निर्मूलत्वात् । अतः पार्वणत्वादपराह्व्यापिन्यां
कार्यं । अत्र च सपत्नीकानां मातामहानां देवतात्वं द्रष्टव्यं ।
अमावास्याधाद्व्याद्यंतर्गतमातामहपार्वण इव इहापि सत्यपि पि-
तृपार्वणविकृतित्वे सपत्नीकत्वगुणलभकस्य प्रमाणस्य—स्वभर्तृ-
पिंडमात्राभ्यस्तृप्तिरासां यतः स्मृता । इत्यनारभ्य वचसः प्रतिब-
धासंभवात् ।

अथात्रैव पक्षे कपिलाषष्ठी मदनरत्ने स्कान्दे—प्रौष्ठ-
पदासितेपक्षे षष्ठी भौमेन संयुता । व्यतीपातेन रोहिण्या सा
षष्ठी कपिला स्मृता । इति । यद्यपि फाल्गुनचैत्रवैशाखेष्वपि
तत्संभवस्तत्रैवोक्तस्तथापि भाद्रपदापरपक्षगाया एव प्रसिद्ध-
त्वात्तत्रैव कार्यं प्रदर्श्यते । तत्रैव—तस्यां चैव हुतं जप्तं यत्कि-
ञ्चित्प्रतिपादितं । तस्य सर्वस्य पुण्यस्य संख्या वक्तुं न शक्यते ।
इति । प्रतिपादितं दत्तं । अन्यत्रापि—अस्मिन्योगे समस्ते स्या-

आडिकापि यदा तिथिः । यदि हस्ते सहस्रांशुस्तदा कार्यं
व्रतं बुधैः । यद्येवं प्राप्यते योगः षष्ठ्यां कालविपर्यये । क-
पिला नाम सा प्रोक्ता षष्ठी ग्रहशताधिका । तस्यां हुतं च दत्तं
च सर्वं कोटिगुणं भवेत् । इति ।

अथात्र व्रतविधिः—पंचम्यामेकभक्तं च कुर्यात्तत्र वि-
चक्षणः । षष्ठ्यां प्रातः समुत्थाय कृत्वादौ दंतधावनं । जलपू-
र्णाञ्जलिं कृत्वा इमं मंत्रमुदीरयेत् । निराहारोऽद्य देवेश त्वद्भ-
क्तस्त्वनपरायणः । पूजयिष्याम्यहं भक्त्या शरणं भव भास्कर ।
दत्त्वाप्यं चेति संकल्पं कृत्वा चैवं शुचिस्ततः । स्नानं कृत्वा
प्रयत्नेन नद्यां तीर्थेऽथवा हृदे । तडागे दीर्घिकायां वा गृहे वा
नियतान्मवान् । देवदारुं तथोशीरं कुंकुमंलामनःशिलां । प-
त्रकं पद्मकं षष्ठीं मधुगव्येन पेययेत् । षष्ठीं पाष्टिकतंदुलाः ।
क्षीरेणालोह्य कल्केन स्नानं कुर्यात्समंत्रकं । आपस्त्यमसि दे-
वेश ज्योतिषां पतिरव च । पापं नाशय मे देव वाङ्मनःकायक-
र्मजं । पंचगव्यकृतस्नानः पंचभंगैस्तु मार्जयेत् । पंचभंगः पंच-
पलुषः । आनयेन्मृत्तिकां शुद्धां स्नानार्थं च प्रयत्नतः । मृत्तिके
ग्रहपूतासि काश्यपेनाभिर्मंत्रिता । पवित्रं कुरु मां नित्यं सर्व-
पापात्समुद्धर । इति मृत्तिकास्नानं । ततः—मंत्रेणानेन वरुणं
पूजयेद्बुद्धिमान्नरः । पाशाश्रयहस्तं वरुणं सर्ववारीश्वरं प्रभो ।
अद्याहं प्रार्थयामि न्यां पूतं कुरु सुरेश्वर । आदित्यो भास्करो
भानू रविः सूर्यो दिवाकरः । प्रभाकरोऽमितो वीरो देवः सर्व-
ेश्वरो हरिः । इति जपित्वा । गोमयेनोपलिप्तायां भूम्यां वै कुं-
कुमेन तु । मंडलं सर्वतोभद्रमालिखेद्बुद्धिमान्नरः । तत्र मध्ये
लिखेत्पद्ममष्टपत्रं सकर्णिकं । पूर्वपत्रं न्यसेत्सूर्यमाग्नेये तपनं
न्यसेत् । सुवर्णरेतसं याम्ये नैऋते विन्यसेद्बुधं । आदित्यं
वारुणे चैव वायव्ये च दिवाकरं । सौम्ये प्रभाकरं तत्र सूर्य-
मीशानपत्रके । तीव्ररश्मिधरं देवं ग्रहणा चैव विन्यसेत् ।
आधाररूपिणं देवं मध्ये वै वरुणं न्यसेत् । सहस्ररश्मिं सूर्यं
च सूक्ष्मं स्थूलं गुणान्वितं । सर्वगं सर्वरूपं च मध्ये भास्कर-
मेव च । अत्र मध्ये पूज्यं भास्करमनूपं तत्र ध्येया गुणा वि-
धीयन्ते । सप्ताश्वरथमारुढं पद्महस्तं दिवाकरं । भक्षसूत्रधनुः-
पाणिं कुंडलैर्मुकुटेन च । रत्नैर्नानाविधैर्युक्तं सौवर्णं तत्र कार-

येत् । शक्तितस्तु पलादूर्ध्वं तदर्धं कर्पतोपि वा । सौवर्णमरुहं
 कुर्याद्रौक्मं चैव तथा रथं । समाध्वैर्भूपितं कृत्वा रथं तस्या-
 ग्रतः स्थितं । अरुणं विनतापुत्रं गृहीताश्वीयरज्जुकं । एवंरूपं
 रथं कृत्वा पद्मस्योपरि विन्यसेत् । तस्योपरि न्यसेद्देवं रक्तवस्त्र-
 विभूषितं । रक्तचंदनमाल्यादिमंडितं चातिशोभनं । अग्रतः
 सारथिं कृत्वा पूजयेदरुणं शुचिः । रक्तपुष्पैः सुगंधैश्च तथा-
 न्यैरपि शक्तितः । ॐ विनतातनयो देवः कर्मसाक्षी तमोनुदः ।
 समाश्वः समरज्जुश्च अरुणो मे प्रसीदतु । मंत्रेणानेन संपूज्य
 सारथिं तदनंतरं । देवस्य न्यासनं कलयं प्रभूतादिकपंचके ।
 प्रभूतं विमलं सारं आराध्यं परमं शुभं । दीमादिशक्तिभिश्चैव
 नतो भानुं प्रपूजयेत् । दीमा सूक्ष्मा तथा भद्रा द्विविधा विम-
 लानघा । अमोघा विद्युता चेति नवमी सर्वतोमुखी । अप-
 वित्रः पवित्रो वा सर्वावस्थां गतोपि वा । यः स्मरेद्भास्करं देवं
 सबाह्याभ्यंतरं शुचिः । शिखायां भास्करं न्यस्य ललाटे सू-
 र्यमेव च । चक्षुर्मध्ये न्यसेद्भानुं मुखे तत्र रविं न्यसेत् । कंठे
 न्यसेद्भानुमंतं पद्मगोपं च हस्तयोः । तिमिरक्षयरुद्देवं स्तनयोरेव
 विन्यसेत् । जानयेदोभिधं नाभ्यां कट्ठां भानुं तथा न्यसेत् । उग्र-
 रूपं गुह्यदेशे दिव्यरूपं हि जंघयोः । पादयोः सर्वरूपं तु सूक्ष्म-
 स्थूलगुणान्वितं । एवं यथोक्तं विन्यस्य पात्रं गृह्य ततोऽर्चयेत् ।
 करधीरार्ककुसुमै रक्तचंदनचंपकैः । पुष्पैः सुगंधैर्धूपैश्च कुंकुमै-
 रुपशोभितं । पात्रमित्यर्चनांतर्गतार्घ्यसमय एव वक्ष्यमाणार्घ्य-
 साधारणपात्रपरिग्रहो विधीयते । शोभितमिति भावे निष्ठांतं ।
 अर्चयेदिति क्रियाविशेषणं । अर्चनांते देवांगेषु पूजामाह—
 मार्तण्डं भानुमादित्यं भास्करं तपनं रविं । हंसं दिवाकरं चेति
 पादतो मुकुटावधि । पादौ जंघे तथा जानुद्वयमूरं कटिं तथा ।
 नाभिं वक्षस्थलं शीर्षमेतेष्वंगेषु पूजयेत् । आनयेदर्घ्यपात्रं चे-
 द्रौप्यं वा ताम्रमेव वा । चेदित्यनेन वक्ष्यमाणार्घ्येषु पूजांत-
 र्गतार्घ्यपात्रात्पात्रभेदपक्षो ज्ञायते । अर्घ्यार्थं दैवतं पात्रमु-
 दकेन प्रपूरयेत् । पूजयेत्तत्र प्रागादि देवतास्ताः समाहिताः ।
 दिग्देवतास्ततः पूज्य गंधपुष्पांनुलेपनैः । पात्रे तोयं समादाय
 सपुष्पफलचंदनं । जानुभ्यामवनिं गत्वा सूर्यायार्घ्यं निवेदयेत् ।
 अर्घ्यां वक्ष्यमाणास्तदर्थं दैवकर्माह ताव्रादिजातीयं नत्वाय-

सादि । प्रपूरयेदिति वक्ष्यमाणार्घ्यपर्याप्तं पूरणं कार्यमित्याशयेन
 पूरितपात्रेऽष्टदिक्षु प्रथमं दिशां पूजनं ततो दिक्पालानामिन्द्रा-
 दीनां ततः पूर्वार्घ्यपात्रे पात्रान्तरे वा । तत्तोयं समादायेति क्रि-
 यायां वीप्सा बोध्या । वेदगर्भं नमस्तुभ्यं वेदगर्भं नमोस्तुते ।
 अव्यक्तमूर्तये तुभ्यमर्घ्यं गृह नमोस्तुते । ब्रह्ममूर्तिधरायेश
 चतुर्वक्त्र सनातन । सृष्टिस्थितौ संस्थिताय गृहाणार्घ्यं नमो-
 स्तुते । विष्णुरूपधरो देवः पीतवस्त्रश्चतुर्भुजः । प्रभवः सर्व-
 लोकानामर्घ्यं गृह नमोस्तु ते । तं रुद्ररूपिणं वन्दे भगवंतं
 त्रिशूलिनं । यो दहेच्च त्रिलोकं वै अर्घ्यं गृह नमोस्तु ते । उ-
 दयस्थं महद्भूतं तेजोराशिसमुद्भवं । तिमिरक्षयकृद्देवमर्घ्यं ० ।
 मन्त्रपूतं तडागेशं नृगतिं व्याधिनाशनं । समभिधैव जिह्वा-
 मिरर्घ्यं ० । त्वं ब्रह्मा त्वं हि विष्णुश्च रुद्रस्त्वं च प्रजापतिः । त्व-
 मेष सर्वभूतात्मा अर्घ्यं ० । कालात्मा सर्वभूतात्मा वेदात्मा सर्व-
 तोमुखः । जन्ममृत्युजराशोकसंसारभयनाशनः । दारिद्र्यव्य-
 सनध्वंसी धीमान्देवो दिवाकरः । सुयर्णस्फटिको भानुः
 स्वर्णरेता दिवाकरः । हरिदश्वोऽशुमाली च अर्घ्यं ० । चतुर्भि-
 र्भूर्तिभिः संस्था स्वष्टभिः परिगीयते । सामध्वनिस्तु यो यज्ञे
 अर्घ्यं ० । अत्र हरिदश्व इत्यर्घ्यस्य कालात्मेत्याद्यर्घ्यचतुष्टयांतेषु प्र-
 त्येकमनुपंगेण मन्त्रचतुष्टयं बोध्यं । अत एव दारिद्र्येत्यर्घ्यद्वये
 दिवाकरपदपाठनिमित्तपौनरुक्त्याभावः । ततश्च द्वादशमंत्रै-
 र्द्वादशार्घ्या देयाः । ततः पंचोपचारः पुनः पूजामाह । अथ
 गंधं च पुष्पं च तथा धूपं च दीपकम् । नैवेद्यं च यथाशक्त्या
 प्रार्थयेत्सूर्यदेवतां । अग्निमीळे नमस्तुभ्यं नमस्ते जातवेदसे ।
 इषे चैव नमस्तुभ्यमग्ने चैव नमोनमः । शनोदेवीर्नमस्तुभ्यं
 जगज्जन्म नमोनमः । आत्मरूपिभ्रमस्तुभ्यं विश्वमूर्ते नमोनमः ।
 त्वं ब्रह्मा त्वं च वै विष्णुस्त्वं धाता त्वं हुताशनः । मुक्ति-
 काममभीप्तामि प्रार्थयामि सुरेश्वर । विश्वतश्च भुरात्मातो
 विश्वतश्चरणाननः । विश्वात्मा सर्वतो देवः प्रार्थं ० । इति मन्त्रं
 समुच्चार्य नमस्कुर्वीत भास्करं । संवत्सरेति पाणिभ्यां तोयेन
 विसृजेन्मुखं । हंसः शुचिपदिन्यूचा सूर्यस्यैवावलोकनं । उदुत्यं
 चित्रमित्येतन्सूक्तं देवाग्रतो जपेत् । प्रागीशानेस्थे चैव कोणे फलकं
 चैव कारयेत् । फलैः पुष्पैरक्षताभिर्मह्यैर्नानाविधैरपि । शय्यां

तत्रैव देवस्य शुभे देदे प्रकल्पयेत् । पद्मधान्यं पङ्कजं देयं सौम्यं
 चैव महाफलं । पुर्यं अङ्गहस्तं च कारयेच्चैव बुद्धिमान् । वस्त्र-
 युग्मेन संछन्नं लवणोपरि विन्यसेत् । अनेनैव तु मंत्रेण ज्ञान-
 मर्ष्यार्चनं ततः । नमस्ते क्रोधरूपाय अङ्गहस्त जिघांसवे । जि-
 घांसकामं त्वां दृष्ट्वा दुद्रुवुः सर्वदेवताः । त्वया व्याप्तं मेरुपृष्ठं
 चन्द्रभास्करमुग्रम् । अतस्त्वां पूजयिष्यामि अर्घ्यं गृह्ण नमोस्तु ते ।
 अत्रास्तप्रारंभसमये काष्ठफलकोपरि पेशानदिशि शय्यां निधाय
 तत्समीपे फलपुष्पाक्षतपद्मपद्मधान्यानि निधाय शय्याया अथो
 लवणं निधाय राजतं अङ्गहस्तं पुर्यं शय्योपरि निधाय
 तत्र नमस्त इति शोडशोपचारैः पूजनं । तदन्तर्गतार्घ्यदानं च
 त्वया व्याप्तमिति मंत्रेणेति बोध्यं । क्षपयित्वा तु तां रात्रिं गी-
 तवादित्रयिः स्वनैः । ततस्त्वभ्युदिने सूर्ये होमं कुर्यात्स्वश-
 क्तिनः । पूजयेत्तत्र शक्त्या च देवांश्च विधिवद्भुक् । तत्र होमा-
 रंभे देवानावाहितान् शक्त्या पञ्चोपचारैरपि । होमोऽङ्कस्य
 समिद्भिश्च घृतमिध्रंस्त्रिलैस्तथा । समिद्भिश्च चरुं चैव घृतं च
 जुहुयाद्विजः । आकृष्णेनेति मंत्रेण शतमष्टोत्तरं क्रमात् । होमो
 व्याहृतिभिर्वाथ स्विष्टकृत्तदनंतरं । कपिलां पूजयेद्देवीं सर्वपाप-
 विनाशिनीं । वस्त्रयुग्मां सघटां च स्वर्णशृंगविभूषितां । सुवर्णा-
 स्यां सौम्यवुगं काम्यदोहनकान्वितां । मंत्रेणानेन तां दद्याद्वा-
 ह्मणाय च शक्तिनः । पूजयेदित्यत्र मंत्रेणेति तृतीयांतयोरन्वयः ।
 दानमंत्रस्तु वक्ष्यते । तत्र च कपिले इत्यादिभिः षण्मंत्रैः क्र-
 मेण गंधपुष्पभूपदीपनैवेद्यतांबूलानि देयानि । गावो मे इत्यनेन
 तु स्पर्शननमस्कारप्रदक्षिणा आवृत्त्या कार्याः । कपिले सर्व-
 देवानां पूजनीयासि रोहिणी । सर्वतीर्थमयी यस्मादतः शान्तिं
 प्रयच्छ मे । या लक्ष्मीः सर्वदेवानां या च देवेष्ववस्थिता ।
 धेनुरूपेण सा देवी मम पापं व्यपोहतु । विष्णोर्वक्षसि या लक्ष्मीः
 स्वाहा चैव विभावसोः । चंद्रार्कानलशक्तिर्या धेनुरूपास्तु
 मे धिये । चतुर्मुखस्य या लक्ष्मीर्या लक्ष्मीर्धनदस्य च । या ल-
 क्ष्मीलोकपालानां सा धेनुर्धनदास्तु मे । स्वधा त्वं पितृमु-
 स्यानां स्वाहा यज्ञभुजामपि । वषट्वा प्रोच्यते लोके सा धे-
 नुर्धनदास्तु मे । गावो मे अप्रतः संतु गावो मे संतु पृष्ठतः ।
 गावो मे हृदये संतु गवां मध्ये वसाम्यहं । गवां स्पृष्ट्वा नम-

स्कृत्य यो वै कुर्यात्प्रदक्षिणां । प्रदक्षिणीकृता तेन सप्तद्वीपा
वसुंधरा । ततो यथाविभवं ब्राह्मणपूजनं । ततः पात्रहस्ते सघृत-
तिलं ताम्रपात्रं निधाय तत्र गोपुच्छं निधायोदङ्मुखाय प्रा-
ङ्मुखो दद्यात् । तत्र मंत्रः । नमस्ते कपिले देवि सर्वपापप्रणा-
शिनि । संसारार्णवमग्नं मां गोमातस्त्रानुमर्हसि । इति पूर्वोक्त-
वस्त्रयुग्मसघंटादिविशेषणकीर्तनपूर्वकमिमां गां तुभ्यमहं संप्र-
ददे नममेति वदेत् । ततः सुवर्णमितं हेम रक्तवस्त्रयुग्मं च
दक्षिणां दद्यात् । सुवर्णदाने मंत्रो हिरण्यगर्भेति प्रसिद्धः ।
वस्त्रस्य । रक्तवस्त्रयुगं यस्मादादित्यस्य च बलुभं । प्रदानास्तस्य
मे सूर्यो ह्यतः शांतिं प्रयच्छतु । इति । ततस्तस्मै सूर्यप्रतिमां
सदक्षिणां दद्यात् । भास्करः प्रतिगृह्णाति भास्करो वै ददाति
च । भास्करस्तारकोभाभ्यां भास्कराय नमो नमः । इति दा-
तुर्महीतुभ्यै मंत्रः । ततः सगुडपायसेन ब्राह्मणान्भोजयेद्यथा-
शक्तिं तेभ्यो दक्षिणां दत्त्वा आचार्याय गोभूद्विरण्यवासोमीदि-
लबणतिलान्सदक्षिणान्दत्त्वा कपिलां प्रार्थयेत् । कपिले पुण्य-
कर्मासि निष्पापे पुण्यकर्मणि । मां समुद्धर दीनं च ददतो ह्यभयं
कुरु । दिवि वादित्रघोषैश्च सेव्यसे कथिता सदा । तथा वि-
द्याधराः सिद्धा भूतनाथाश्च सप्रहाः । कपिलारोमसंख्याता-
स्तत्र देवाः प्रतिष्ठिताः । पुष्पवृष्टिं प्रकुर्वन्ति नित्यमाकाशसं-
स्थिताः । ब्रह्मणोन्पादिते देवि अग्निकुंडात्समुत्थिते । नमस्ते
कपिले पुण्ये सर्वदेवनमस्कृते । जय नित्यं महासत्त्वं सर्वती-
र्थादिमंगले । दातारं स्वजनोपेतं ब्रह्मलोकं नयाशु वै । तत-
स्तां प्रदक्षिणीकृत्य गोदानप्रकरणोक्तगोमतीजपांते ब्राह्मणाभ्रत्वा-
शिषो प्राप्ताः ।

गोदानादेः फलमुक्तं तत्रैव—महीदेवमये पात्रे सङ्कृते
त्वाक्षयं भवेत् । अतः सर्वव्रतधेष्टमिदमग्र्यं महाफलं ।
तारयिष्यति दातारं नूनमक्षयमव्ययं । एवं भूतगणाः सर्वे भू-
तसंघातहर्षिताः । आकाशेऽस्य प्रनृत्यन्ति पुण्येऽस्मिन्दिवसागमे ।
पात्रभूताय ऋण्ये धोत्रियाय कुटुंबिने । एवं यः कपिलां
दद्याद्विधिदृष्टेन कर्मणा । स याति परमं स्थानं न चैवावर्तते पुनः ।
इति । अत्र कपिलास्वरूपं तर्दायष्टंगादिगतसुवर्णादिमान-

विशेषांतरसहितं कपिलादानप्रकरणोक्तं ग्राह्यं । तद्यथा मदन-
 रत्ने वाराहे—सुवर्णकपिला पूर्वा द्वितीया गौरपिंगला ।
 तृतीया चैव रक्ताक्षी चतुर्थी गुडपिंगला । पंचमी बहुवर्णा
 स्यात्पट्टी च श्वेतपिंगला । सप्तमी श्वेतपिंगाक्षी अष्टमी कृष्ण-
 पिंगला । नवमी पाटला ज्ञेया दशमी पुच्छपाटला । इति ।
 व्यासः—स्वर्णशृंगी रौप्यखुरा मुक्तालंगूलभूषिता ।
 कांस्योपदोहनां धेनुं वस्त्रच्छन्नामलंकृतां । दत्त्वा द्विजैर्द्राय नरः
 स्वर्गलोके महीयते । इति । कौमे—दशसांवर्णिके शृंगे खुराः
 पंचपलान्विताः । पंचाशत्पलिकं ताम्रं कांस्यं चैतावदेव तु । वस्त्रं
 तु त्रिगुणं धन्या दक्षिणा च चतुर्गुणा । एतैश्चालंकृता धेनुर्घटागल-
 विभूषिता । कपिला विप्रमुख्याय दत्ता स्वर्माक्षदा मता । इति । व-
 स्त्रादेर्लक्ष्मण्यादिगोदानसामान्योक्तवस्त्राद्यपेक्षमिति दानं मदन-
 रत्ने व्रतप्रकरणेऽधिकज्ञातसुवर्णस्य परिमाणं तु यथाविभवं
 कल्प्यं । स्कान्दे प्रभासस्वर्णे तु संक्षेपेणोक्तो व्रतविशेषः—
 उपलिप्ते शुचा देशे पुष्पैस्तत्र विभूषिते । स्थापयेद्व्रणं कुंभं
 चंदनोदकपूरितं । पंचरत्नैः समायुक्तं दूर्वापुष्पाक्षतान्वितं । रक्त-
 वस्त्रयुगच्छन्नं ताम्रपात्रेण संयुतं । रथो रुक्मपलस्यैव एकचक्रः
 मुचित्रितः । सांवर्णपलसंयुक्तां मूर्तिं श्लक्ष्णां च कारयेत् ।
 कुंभस्योपरि संस्थाप्य गंधपुष्पैस्तथार्चयेत् । आदित्यं पूजयेद्देवं
 नामभिः स्वैर्यथोदितैः । आदित्यो भास्करः सूर्यः प्रभाकरदि-
 वाकरौ । अत्र गंधादिपंचोपचारेषु पंचनाममंत्राः एकः श्लोको
 नमस्कारे द्वितीयः प्रार्थनायामिति बोध्यं । इतरेष्वुपचारा यदि
 क्रियन्ते आदित्यनाम्नैव देयाः । प्रभाकर नमस्तुभ्यं संसारान्मां
 समुद्धर । भुक्तिमुक्तिप्रदो यस्मात्तस्माच्छांतिं प्रयच्छ मे ।
 प्रार्थनामंत्रः । नमोनमस्ते वरद ऋक्सामयजुषां पते । नमोस्तु
 विश्वरूपाय विश्वधात्रे नमोस्तु ते । एवं संपूज्य विधिवद्देवदेवं
 दिवाकरं । पूजयेत्कपिलां धेनुं वस्त्रमाल्यानुलेपनैः । दान-
 मंत्रः—दिव्यमूर्तिर्जगत्कर्ता ह्यादशात्मा दिवाकरः । कपिला-
 सहितो देवो मम मुक्तिं प्रयच्छतु । यस्मात्त्वं कपिले पुण्या
 सर्वलोकस्य पावनी । प्रदत्ता सह सूर्येण मम मुक्तिप्रदा भव ।
 इति । इति कपिलापट्टीमंत्रः । इति कौस्तुभे महालयनिर्णयः ।

येनार्जितानि युधि भूमिपतीन्विजित्य दुर्गाणि दुर्महतराणि
निजैः कटाक्षैः । श्रीवाजबाहदुरसंज्ञनृपस्य तस्य वाचा हरेरिव
गिरावनिदेवतुष्ट्यै ॥ योनंतदेवहृतमंथनसंनिबंधक्षीराग्निजोऽथ
कमलापतिना धृतो यः । नित्यं निजे हृदि सनां प्रमुदेस्तु तस्य
भाद्रस्य दीधितिरियं स्मृतिकौस्तुभस्य ॥ इति भाद्रपदकृत्यं ॥

अथाश्विनकृत्यं । यमः—यृतमाश्वयुजे मासि नित्यं दद्या-
द्विजातये । प्रीणयित्वाश्विनौ देवौ रूपभागभिजायते । इति ।
तथा वामनपुराणे— तिलांस्तुरंगं वृषभं दधि ताम्रं वशा-
दिकं । प्रीत्यर्थं पद्मनाभस्य देयमाश्वयुजे नरैः । इति । वशा धेनुः ।

अथ नवरात्रनिर्णयः—तत्र नवरात्रपदं कर्मनामधेयं
नत्प्रत्यन्यायात् । तथाहि नवरात्रविधयस्तावच्छ्रूयन्ते रुद्रया-
मले—आश्विने मासि संप्राप्ते शुक्लपक्षे विधेस्तिथिः । प्रारभ्य
नवरात्रं स्याद्दुर्गा पूज्या तु तत्र वै । इति । प्रनापरुद्धे
श्रौम्यः—आश्विने शुक्लपक्षे तु कर्तव्यं नवरात्रकं । प्रतिप-
दादि क्रमेणैव यावद्भि नवमी भवेत् । इति । देवीपुराणेपि—
मासि चाश्वयुजे शुक्ले नवरात्रं विशेषतः । संपूज्य नवदुर्गां च
नक्तं कुर्यात्समाहितः । इति । अत्र नवरात्रशब्दस्य गुणवि-
धित्ववादिनापि तदंतर्गतो रात्रिशब्दः अहर्गणनामधेयद्विरा-
त्रनवरात्रान्तर्गतरात्रिशब्दवत् न सावनाहोरात्रपरः स्वीकार्यः ।
अतस्य प्रतिपदादिनवस्यंतत्त्वबोधकानेकशास्त्रवशेन तिथिहा-
सवृद्धयोः नित्यवत् । तावद्दहोरात्रसाध्यत्वासंभवात् । अहर्गणे
तु तादृशतिथिसाध्यत्वाभावात् । अतो लक्षणया रात्रिशब्द-
स्तिथिपरः स्वीकार्यः । तत्रापि न यत्किञ्चिन्नवतिथ्यात्मकगुण-
विधिसंभवः । नियततावत्संख्यतिथिप्रापकेनानेन शास्त्रेण
शास्त्रान्तरेण वा विरोधापत्तेः । येनैव अवदयापेक्षणीयतिथि-
विशेषप्राप्तिस्तेनैव तावत्संख्यतिथिविशेषप्राप्तिसंभवं पुनस्तत्प्रा-
पणस्याप्रवृत्तिविशेषकरत्वाच्च । अतः शास्त्रान्तरसिद्धां तच्छा-
स्त्रसिद्धां वा तिथिगतां तत्साध्यप्रधानकर्मगतां वा संख्यां
निमिष्ठीकृत्याहर्गणनामधेयनवरात्रशब्दवन्नामधेयत्वमेव स्वी-
कार्यं । अन्यथा अस्मिन्काले नवरात्रं कुर्यादिति उक्तानेकबचो-
गतनिर्देशानुपपत्तेश्च । नच रात्रिपदे तिथ्यादिलक्षणाभ्युपगमो
दोषः । मीमांसकैस्तत्प्रत्यन्यायेन स्वीकृतनामत्वेषु दर्शसमि-

दादिपदेषु लक्षणास्वीकारदर्शनात् । गुणविधित्ववादिनापि
 त्रियिलक्षणास्वीकाराच्च । अस्तिच नामत्वप्राहकं सामानाधि-
 करण्यं नवरात्रव्रतमिति । यत्रापि नवरात्रे इदं कुर्यादिति स-
 ममीनिर्देशस्तत्रापि पूर्वधुरमावास्यायां वेदिं करोतीतिवत्कर्म-
 नामैवेत्यलं । यद्यप्युक्तदेवीपुराणवाक्ये संपूज्य नक्तं कुर्यादिति
 नक्तस्य विशेष्यत्वं प्रतीयते तथापि पूजनमेव प्रधानकर्म । एकम-
 क्तनक्तादिकं तु ज्योतिष्टोमे पयोव्रतादिवत्कर्तृसंस्कारद्वारा पूज-
 नांगमिति बोध्यं । पूजाया एव नित्यकाम्याधिकारविधिभ्यां
 प्राधान्यबोधनान् । नित्यविधिस्तावत्—वर्षे वर्षे विधातव्यं
 स्थापनं च विसर्जनं । इत्यत्र स्थापनप्रभृतिविसर्जनांतपू-
 जाया नित्यत्वं बोध्यते । वसंते वसंते ज्योतिषा यजेतेतिवत् ।
 तथा कालिकापुराणे—यो मोहादधवालस्याद्देवीं दुर्गाम-
 होन्सवे । न पूजयति दुष्टान्मा द्वेगद्धान्यथ भैरव । क्रुद्धा
 भगवती तस्य कामानिष्टाभ्रहंति च । इति । काम्यत्वमपि त-
 त्रैव—एषमन्यैरपि सदा देव्याः काले [कार्यं] प्रपूजनं ।
 विभूतिमनुलां लब्धुं चतुर्वर्गप्रदायकम् । इति । तथा शास्त्रा-
 तंगपि—पूजयिन्वाश्विने मासि विशोको जायते नरः । इति ।
 नक्तादेः कर्तृसंस्कारद्वारा पूजनांगत्वं चोक्तं देवीपुराणे—
 कन्यासंस्थे रक्षां शुक्लामाश्विने प्राप्य नंदिकां । अयाची ह्यथ-
 र्वैकाशी नक्ताशी ह्यथवोन्नदः । इति प्रक्रम्य—त्रिकालं पूज-
 येद्देवीं जपस्तोत्रपरायणः । इति । अत्र यद्यपि त्रिकालपूजन-
 मुक्तं तथापि रात्रिपूजनमेव प्रधानं ।—आश्विने मासि मेघांते
 महिषासुरमर्दिनी । निशासु पूजयेद्भक्त्या सोपवासादिकः क्र-
 मात् । तथा—रात्रिव्रतमिदं देवि सर्वपापप्रणाशनं । सर्वका-
 मप्रदं नृणां सर्वशत्रुनिषर्द्धणं । इत्यादिभ्यो विशिष्य रात्रिपू-
 जाया एषोपवासादिविशेषणत्वेन फलसंबन्धित्वेन च बोधकेभ्यो
 देवीपुराणवचोभ्यः महानिबन्धकर्तृभिर्हेमाद्रिमाधवादिभिरपि
 नवरात्रव्रतस्यामुनैवाशयेन नक्तव्रतत्वं वदद्भिर्नक्तवचनानां
 प्रामाण्यस्वीकारसूचनाच्च । नच नक्तभोजनाभिप्रायात्तेषां न-
 क्तव्रतत्वोक्तिः । उपवासादिकल्पांतरविधिबलेन तस्य पाप्मि-
 त्वादुक्तदिशा तस्य अंगत्वाच्च । दृश्यते चाष्टमीपूजामहानिबं-

धेषु रात्रिकर्तव्यताविधिः ।—कन्यासंस्थे रवावीपे या शुक्ला तिथिरष्टमी । तस्यां रात्रौ पूजितव्या महाविभवविस्तारैः । इति । अतोऽत्र रात्रिपूजा प्रधानं । तदंगं च नक्तैकभक्तादि तादृ-
शनवरात्रिसाध्यपूजासमुदायस्य च नवरात्रपदं नामधेयमिति सिद्धं । अतएव तिथिहासे द्वयोः पूजयोस्तंत्रेणानुष्ठानं । ति-
थिवृद्धौ एकस्या एवाभ्यासेन तत् । महालये षोडशधाद्वधा-
दिमते षोडशधाद्वानुष्ठानवत् ।

अत्राधिकारिनिर्णयः । अत्रच न चतुर्णामेव वर्णानाम-
धिकारः किंतु म्लेच्छादीनामपीन्युक्तं भविष्योत्सरे—एवं
च विध्यवासिन्यां नवरात्रोपवासतः । एकभक्तेन नक्तेन स्व-
शक्त्याऽयाचितेन वा । पूजनीया जनैर्देवी स्थानेस्थाने पुरेषुरे ।
गृहेगृहे भक्तिपरैर्प्राप्तेप्राप्ते वनेवने । स्मार्तैः प्रमुदितैर्हृष्टैर्ब्राह्मणैः
क्षत्रियैर्नृपैः । वैश्यैः शूद्रैर्भक्तियुतैर्म्लेच्छैरन्यैश्च मानवैः । स्त्री-
भिश्च कुरुशार्दूल तद्विधानमिदं शृणु । इति । ननु नात्र
स्त्रीशूद्राणामधिकारः संगच्छते । नतरां म्लेच्छानां । लिंगे—शा-
रदी या महापूजा चतुःकर्ममयी शुभा । इति रूपनपूजनबलि-
दानहोमरूपचतुःकर्मान्मकत्वेन पूजाया निर्देशान् । तेषां च
कर्मणां तत्तत्पौराणमंत्रसाध्यत्वात् ।—श्रावयेच्चतुरो वर्णा-
न्वृत्त्वा ब्राह्मणमग्रतः । इति शूद्रस्य ध्वणमात्रविधानेन पौरा-
णमंत्रोच्चारणे अधिकाराभावात् । अतएव सहस्रनामभाष्ये
शूद्रः सुखमवाप्नुयादित्येतद्व्याख्यानावसरे शंकराचार्यैरुक्तं शू-
द्रस्य ध्वणादेव फलनिर्देशो ननु पाठादिति । सत्यं । अतएव
स्कान्दे भविष्ये च त्रिविधा पूजाभिहिता । शारदी चंडि-
कापूजा त्रिविधा परिगीयते । सात्विकी जपयज्ञार्चनैवेद्यैश्च
निरामिषैः । माहान्म्यं भगवत्याश्च पुराणादिषु कीर्तितं । पाठ-
स्तस्य जपः प्रोक्तो पठेद्देवीमनास्तथा । राजसी बलिदानेन नै-
वेद्यैः सामिषैस्तथा । सुरामांसाद्युपाहारैर्जपयज्ञैर्विना तु या ।
विना मंत्रस्तामसी स्यात्किंगतानां च संमता । ब्राह्मणैः क्षत्रि-
यैर्वैश्यैः शूद्रैरन्यैश्च मानवैः । एवं नानाम्लेच्छगणैः पूज्यते
सर्वदस्तुभिः । इति । अत्र सात्विकपूजाविधानं ब्राह्मणविषयं ।
निरामिषैरित्यत्रामिषग्रहणं रुधिरपशुहिसोपलक्षणार्थं । अत-
एव राजस्यां बलिदानग्रहणं तामस्यां सुरादिग्रहणं च संग-

च्छते । उक्तञ्च स्पष्टमेव कालिकापुराणे । स्वगात्ररुधिरं दत्त्वा
 ब्रह्महत्यामवाप्नुयात् । मद्यं दत्त्वा ब्राह्मणस्तु ब्राह्मण्यादेव ही-
 यते । इति । अतएव मद्यमपेयमदेयमनिर्ग्राह्यमित्युशनेवचन-
 मपि ब्राह्मणविषयत्वेनैव संगच्छते । राजसी बलिदानेन नैवेद्यैः
 सामिर्पस्तथा । इति श्लोकार्धविहितराजस्यां तु क्षत्रियशूद्रादीना-
 मधिकारः । अत्रापि जपयज्ञार्घ्यमित्यनुपंगः । आमिषग्रहणं च
 रुधिराद्युपलक्षणार्थं । क्षत्रियवैश्ययोः ब्राह्मणवज्रपयज्ञादि संभ-
 वात् ।—संदर्शनार्थमथाया देवीमूक्तं परं जपन् । इति मार्कण्डेय-
 पुराणे वैश्यकर्तृकजपयज्ञानुवाददर्शनाच्च ।—इदनुस्तौ बलि-
 र्बैव निजगात्रानृगुक्षितं । इति राजवैश्यकर्तृकस्य स्वगात्ररुधिर-
 दानस्य तत्रैव कथनाच्च । एवंच त्रयाणां वर्णानां जपयज्ञा-
 धिकारे सति शक्ताः स्वयं कुर्युर्गशक्ता ब्राह्मणद्वारा वा कार-
 येयुः । शूद्रस्तु जपादि ब्राह्मणद्वारैव कारयेत् ।—अमंत्रस्य तु
 शूद्रस्य विप्रो मंत्रेण गृह्यते । इति शूद्रपाण्याद्युदाहृतवचनेन
 समंत्रके कर्मणि ब्राह्मणद्वारैव शूद्रस्याधिकारनियमनात् । यदि
 तु क्वचिन्पुराणे शूद्रोऽनेन मंत्रेण पूजां कुर्याद्वलि दद्यादिति
 वचो दृश्यते तदा निषादस्थपतिन्यायेन तावन्मंत्रोच्चारणं त-
 स्यापि भवत्येव । तामसीविधायपि मांसादीत्यादिना बलिदा-
 नस्यापि संग्रहः । जपयज्ञैरिति द्वंद्वे यज्ञग्रहणं होमाभिप्रायं ।
 किरातग्रहणं च म्लेच्छमात्रोपलक्षणार्थं । किरातहृणां भ्रमसा
 इति पुराणे तेषां साहचर्यदर्शनात् । उक्तवाक्येपि अंत्यस्था-
 ननिर्दिष्टायां तामस्यामधिकारिकथनार्थं सर्वान्ते एवं नाना-
 म्लेच्छगणैः पूज्यन्ते सर्वदस्युभिः । इति कथनाच्च । अतो म्ले-
 च्छादीनां न शूद्रवद्ब्राह्मणद्वारापि जपे होमे समंत्रकपूजायां वा-
 धिकारः किंतु तैस्तत्तदुपचाराणां सुराद्युपहारसहितानां पश्चा-
 दिबलेभ्य मनसोत्सर्गमात्रं देवीमुद्दिश्य विधेयमिति सिद्धं ।

अथ नवरात्रप्रताशक्ताधिकारिका अनुकल्पा उच्यन्ते ।
 भविष्ये—माश्विने मासि शुक्ले तु कर्तव्यं नवरात्रकं । प्र-
 तिपदादि क्रमेणैव यावच्च नवमी भवेत् । त्रिरात्रं वापि कर्तव्यं
 समम्यादि यथाक्रमं । इति । तथा त्रिरात्रपक्षोपि । अष्टम्यां
 च नवम्यां च जन्ममोक्षप्रज्ञां शिष्यां । पूजयित्वाश्विने मासि वि-
 शोको जायते नरः । इति । पक्षांतराण्यप्याह धौम्यः—अथवा

नवरात्रं च सप्त पंच त्रिकादि वा । एकभक्तेन न केनायाचि-
तोपोषितैः क्रमात् । इति । अत्र सप्तरात्रपक्षे तृतीयायामारंभः ।
पंचरात्रपक्षे पंचम्यां । तत्र प्रकारविशेषः शाम्भ्वांतरे—एक-
भक्तस्तु पंचम्यां षष्ठ्यां नक्तं प्रवर्तयेत् । भयाचितस्तु सप्त-
म्यामष्टम्यां समुपोषितः । नवम्यां पारणं कुर्यात्पंचरात्रमिती-
रितं । इति । त्रिकादीत्यादिशब्दोक्त एकरात्रपक्षो द्विविधः ।
केवलप्राष्टम्यां केवलनवम्यां वेति । आद्य उक्तो ब्राह्मे—तत्राष्टम्यां
भद्रकाली दक्षयज्ञविनाशिनी । प्रादुर्भूता महाघोरा योगिनी-
कोटिभिः सह । अतोऽर्थं पूजनीया सा तस्मिन्नहनि मानवैः ।
उपोषितैर्धूपदीपैर्वस्त्रमालयानुलेपनैः । अत्रोपवासे पुत्रवत्पर्यु-
दास उक्तः कालिकापुराणे—उपवासं महाष्टम्यां पुत्रवाञ्छ
समाचरेत् । यथा तथैव पूतात्मा व्रते देवीं विसर्जयेत् । इति ।
व्रते समामे इति शेषः । केवलनवमीपक्षो भविष्यपु-
राणे—लब्धाभिप्रेक्षा वरदा शुक्ले चाश्वयुजस्य च । तस्मात्सा
तत्र संपूज्या नवम्यां चंडिका बुधैः । इति पुराणांतरे ता-
मेव नवमीं प्रकृत्य—तस्मादियं महापुण्या नवमी पापनाशिनी ।
उपोष्या तु प्रयत्नेन सततं सर्वपार्थिवैः । इति । पार्थिवग्रहणं नव-
रात्राशक्तमात्रोपलक्षणार्थं । नवम्यां तु नवम्यां तु देवदानवरा-
क्षसैः । गंधर्वैररिगैर्यक्षैः पूज्यते किन्नरैरपि । इति भविष्योत्तरवच-
स्तुपवासशेषिभूतायाः पूजायाः केवलनवम्यां सर्वाधिकारत्वेन
विधानात् । केचिदुक्तपक्षवत्षष्ठ्यादिकल्पोऽप्यनुकल्पः—बोध-
येद्विल्वशाखायां षष्ठ्यां देवीं फलेषु च । सप्तम्यां बिल्वशाखां
तामाहृत्य प्रपूजयेत् । पुनः पूजां तथाष्टम्यां विशेषेण समा-
चरेत् । जागरं च स्वयं कुर्याद्वलिदानं महानिशि । प्रभूतबलि-
दानं च नवम्यां विधिवच्चरेत् । ध्यायेद्दशभुजां देवीं दुर्गां तं-
त्रेण पूजयेत् । विसर्जनं दशम्यां तु कुर्याद्वै शारदोत्सवैः । धूलि-
कर्दमनिक्षेपैः क्रीडाकौतुकमंगलैः । भगलिंगाभिधानैश्च भग-
लिंगप्रगीतकैः । इति कालिकापुराणादित्याहुः । तदसत् ।
अत्रानुकल्पद्योतकवाशब्दाद्यभावेऽनारब्धनवरात्रव्रतं प्रत्येव
कुमार्यामिव पत्रिकायामपि पूजाविधिप्रतीतेः । स्वस्याशक्तौ
अन्यद्वारापि पूजा कारणीया ।—स्वयं वाप्यन्यतो वापि पूज-
येन्पूजयीत वा । इति देवीपुराणात् । अत्र विस्तृतपूजायामशक्तं

प्रति संक्षिप्तपूजाविधिः कालिकापुराणे—सम्यक्कलो-
दितां पूजां यदि कर्तुं न शक्नुयान् । उपचारांस्तथा दातुं पं-
चैतान्वितरेत्तदा । गंधं पुष्पं च धूपं च दीपं नैवेद्यमेव च ।
अभावे तोयपुष्पाभ्यां तदभावे तु भक्तिनः । संक्षेपपूजा कथिता
तथा वस्त्रादिकं पुनः । इति । इत्यनुकल्पविधिः ।

अथ प्रतिपत्तिर्णयः । सा यदा पूर्वाहोरात्रं व्याप्यापरत्र त्रिमु-
हूर्ता निष्ठति तदा पूर्वेषु प्राह्या ।—आदित्योदयवेलायामा-
रभ्य षष्टिनाडिकाः । तिथिस्तु सा हि शुद्धा स्यात् इति नार-
दोक्तेः । ईदृशस्थलीयोत्तरदिनतिथेस्तिथिमलत्वेन निंदित-
त्वाच्च । यदानु पूर्वदिने अमाविद्धा प्रतिपत्परदिने द्वितीया-
विद्धा तत्र यद्यपि परम्परविरुद्धानि वचनानि दृश्यन्ते तथा-
प्युक्तरीत्या रात्रिपूजाया एव प्राधान्यात् । अस्याश्च नक्तव्रतत्वेन
महानिबन्धोक्तेः—प्रदोषव्यापिनी प्राह्या सदा नक्तव्रते
तिथिः । इति वचनस्य प्रसिद्धनक्तव्रत इवात्रापि प्रवृत्तिसंभ-
वात् प्रदोषस्य कर्मकालान्वयमंगीकृत्य निर्णयः क्रियते । तत्र पद-
पक्षाः । पूर्वद्युग्धे प्रदोषव्याप्तिः १ परद्युग्धे वा २ दिनद्वयेपि
तद्व्याप्तिः ३ दिनद्वयेपि तदेकदेशे स्पर्शः ४ सामान्येन वैषम्येण
वा ५ दिनद्वये प्रदोषास्पर्शा ६ वेति । तत्राप्यपक्षद्वयव्यतिरि-
क्तपक्षेषु परैव प्राह्या—प्रातः संकल्पयेद्विद्वानुपवासव्रतादिकं ।
इति विहितसंकल्पकालसंबन्धलाभात् । त्रिकालविहितपूजाका-
लसंबन्धिन्वात् । अहोरात्रसंबन्धित्वेन उपवासेपि प्राशस्त्यला-
भात् । ईदृशविषय एवाधुनिकनिबन्धोदाहृतानि द्वितीयाविद्धप्र-
तिपद्विधायकानि वचनानि योजनीयानि । —या चाध्वयुजमासे
स्यात्प्रतिपद्भद्रया युता । शुद्धा ममार्चनं तस्यां शतयज्ञकलप्रदं ।
आश्विने मासि मे भक्तैः कर्तव्या शुक्लपक्षगा । प्रतिपत्तिमुह-
ूर्तापि पुत्रपौत्रप्रवर्धिनी । धनवृद्धिकरी पुंसां सर्वसांख्यकरी
तथा । इत्येवमादीनि । अत्र त्रिमुहूर्तापीत्यपिशब्दः कैमुतिकन्या-
येन प्रदोषव्यापिन्याः प्रशंसार्थः । तथा अमाविद्धानिपथा अपि
इहैव योज्याः ।—देशभंगो भवेत्तत्र दुर्भिक्षं चापि जायते ।
नंदायां दर्शयुकायां यत्र स्यान्मम पूजनं । पूर्वविद्धा तु या
शुक्ला भवेत्प्रतिपदाश्विनी । नवरात्रव्रतं तस्यां न कार्यं शुभ-
मिच्छता । इत्यादयः । भाष्येपि पक्षद्वयं संभवति कार्त्तिकेन

व्यामिरेकदेशेन वेति । उभयोरपि पक्षयोः पूर्वविज्ञैव प्राज्ञा । कर्मकालव्याप्तिलाभात् ।—नक्षत्रतेषु सर्वेषु रात्रियोगः प्रशस्यते । इति रात्रियोगप्रयुक्तप्राशस्त्यात् प्रतिपद्यमावाप्त्येत्यादिसामान्यशास्त्रानुसरणलाभाच्च । यद्विच सूर्यास्तात्पूर्वमपि प्रतिपद्यभ्यते तदा—यां तिथिं समनुप्राप्य यात्यस्तं पश्चिनीपतिः । सा तिथिः सकला ज्ञेयेत्याद्यापाद्यसाकल्यवशेन संकल्पत्रिविधपूजाकालप्राप्तिलाभाच्च । ईदृशविषय एवामाविद्याविधायकानि द्वितीयाविद्यानिषेधकान्याधुनिकग्रन्थोदाहृतानि वचनानि योज्यानि । तानि यथा नृसिंहप्रसादे—अमायुक्तैव कर्तव्या प्रतिपञ्चङ्गिकार्चने । न प्राज्ञा परसंयुक्ता शुद्धसंतानकांक्षिभिः । इति । धवलनिबन्धे—अमायुक्तैव सा प्राज्ञा प्रतिपञ्चङ्गिकार्चने । अन्यथाकरणे तावद्वाज्यभंगः प्रजायते । इत्येवमादीनि—द्वितीयाशेषसंयुक्ता प्रतिपञ्चङ्गिकार्चने । मोहादथोपदेशाद्वा कृतं पुत्रविनाशकं । प्रतिपच्छेषसंयुक्तद्वितीयायां ममार्चनं । कृतं धर्मं नाशयति संततिं पुत्रपौत्रकीं । द्वितीयादिकलोपेता प्रतिपञ्चङ्गिकार्चने । वर्जनीया प्रयत्नेन विपलेशो यथांभसि । यदि मोहात्प्रकुर्वीत ज्येष्ठः पुत्रो विनश्यति । इत्यादीनि च । ननु प्रदोषस्य कर्मकालत्वमादायैव निर्णयो भवता कृतः । संति तु पूर्वाह्नस्य कर्मकालत्वबोधकानि सामान्यतो विशेषतश्च प्रवृत्तानि गौडनिबन्धोदाहृतानि कानिचिद्वचनानि । सामान्यतस्तावत्पूर्वाह्ने दैविकं कर्मेत्यादि प्रसिद्धं । तथा नन्दिपुराणे—शरत्काले महापूजा क्रियते या च वार्षिकी । सा कार्यादयगामिन्यां न तत्र तिथियुग्मभवेत् । इति । तथा भविष्योत्सरे—प्रातरावाहयेद्देवीं प्रातरेव प्रवेशयेत् । प्रातः प्रातस्तु संपूज्या प्रातरेव विसर्जयेत् । इति । तथा देवीपुराणे—भगवत्याः प्रवेशादिविसर्गाताम् याः क्रियाः । तिथानुदयगामिन्यां सर्वास्ताः कारयेद्बुधः । इति । तथान्यत्र—भास्विनस्य सिते पक्षे प्रतिपत्सु यथाक्रमं । सुजातस्तिलतैलेन पूर्वाह्ने पूजयेच्छिवां । इति । तेभ्यः पूर्वाह्नस्य प्रधानकालत्वावगमे सति कथं परदिनव्यापिनीं प्रतिपदं परित्यज्य पूर्वदिने प्रदोषव्यापिन्या प्राज्ञत्वं निर्णयते । नच पूर्वाह्नकर्मकालत्वबोधका-

न्युक्तवचनानि माधवादिमहानिबन्धालिखितत्वाभिर्मूलानीति वाच्यं । रात्रेः कर्मकालन्वबोधकवचनानामपि त्वदुक्तानां माधवाद्यनुदाहृतत्वेन निर्मूलत्वशंकाया अनिवार्यत्वात् । किञ्च पूर्वेषुः प्रदोषमात्रव्यापिन्यामपराहप्रभृति तद्यापिन्यां वा न कलशस्थापनप्रभृति पूजोपक्रमः संभवति ।—आद्याः षोडश नाडीस्तु लब्ध्वा यः कुरुते नरः । कलशस्थापनं तत्र अरिष्टं जायते भूयं । इति निषेधादिति चेन्न । महानिबन्धकर्तृभिर्हेमाद्रिमाधवादिभिर्नवरात्रयतस्य नक्तयतन्वोक्त्या रात्रिप्रदोषयोः कर्मकालन्वबोधकशास्त्रेषु अमाविद्धप्रतिपद्येव नवरात्रोपक्रमरूपसकलप्रार्चनशिष्टाचारस्य च संवादलाभान् प्रामाण्यनिश्चये सति तदनुसारेणैव पूर्वाह्नकर्मकालन्वबोधकवचनानां नेतुमुचितत्वात् । तथाहि पूर्वाह्ने दैविकं कर्मेति वचनं तावन्—यागकालः स विह्वयः प्रातरुक्तो मनीषिभिः । इति वचनांतरसंवादादिपृथादौ सावकाशं । यच्च—शरत्काले महापूजेति प्रातरावाहयेद्देवीमिति च त्वयोदाहृतं तत्र प्रतिपदध्रुवणात्मसम्यादिदशम्यंततिथ्यनुष्ठेयपत्रिकापूजनादिविषयत्वं बोध्यं । अनप्येव सममीविषयवचो देवीपुराणे पठ्यते—युगाद्या वर्षवृद्धिश्च सममी पार्वतीप्रिया । रवेरुदयमीक्षन्ते न तत्र तिथियुग्मता । इति । पत्रिकापूजायां पूर्वाह्नप्राशस्त्यं ज्योतिःशान्त्रे—पूर्वाह्ने नवपत्रिका शुभकरी सर्वाधसिद्धिप्रदा आरोग्यं च धनं करोति विजयं चंडीप्रवेशे शुभा । मध्याह्ने जनपीडनक्षयकरी संप्रामघोरावहा सायाह्ने वधबंधनादि कलहं सर्वक्षतं सर्वदा । समम्यामस्तगायां यदि विशति गृहं पत्रिका भीफलाख्या राहः समांगराज्यं जनसुखमल्लिलं इति मूलानुरोधान् । तस्मान्मूर्त्योदयस्थां नरपतिशुभदां सममी प्राप्य देवीं भूपालो वेशयेत्तां सकलजनहितां राक्षसर्षं विहाय । इति । यच्च आश्विनस्येत्यादि वचनं तत्र पूर्वाह्ने पूजयेदित्यन्वयं न वतिथ्यधिकरणकप्रातःपूजाविषयं । प्रतिपत्तिवति बहुवचनांतस्य लिंगसमवायेन प्रतिपत्तदितरतिथिपरत्वात् । नच प्रातःपूजायाः प्राधान्यं । त्रिकालपूजाविधानेऽपि रात्रिपूजाया एव प्राधान्यस्य प्रागुपपादितत्वात् । अष्टम्यादौ तत्प्राधान्यस्यावश्यकत्वाच्च । यद्वा पूर्वाह्नस्यानेनान्वयमंगीकृत्य तदंगत्वमेव स्वीकार्यं ।—आश्विनस्य सिते पक्षे प्रतिपत्सु यथा-

क्रमं । सुखातस्तिलतैलेन पूर्वाह्ने च नृपोत्तम । पुण्याहवाचनं कृत्वा द्विजांश्चैव प्रपूजयेत् । इति डामरकरूपवाक्यसंवादात् । यस्तु षोडशनाडिकास्यागवचनं तदपि कलशस्थापनविषयं—आद्याः षोडश नाडीस्तु लब्ध्वा यः कुरुते नरः । कलशस्थापनं तत्र अरिष्टं जायते ध्रुवं । इति वचनांतरसंवादात् । यद्वोदयमारभ्य संपूर्णप्रतिपद्धिषयं ।—शुद्धे तिथौ प्रकर्तव्या प्रतिपञ्चोर्ध्वगामिनी । आद्यास्तु नाडिकास्त्याज्याः षोडश द्वादशापि वा । इति देवीपुराणवचःसंवादात् । शुद्धा वेधरहिता । ऊर्ध्वगामिनी अपराङ्गामिनीत्यर्थः । एवमुक्तप्रदोषव्यापिप्रतिपदि चित्रावैधृति योगेपि न दोषः । आरभ्य नवरात्रं स्याद्वित्वा चित्रां च वैधृति । इति वचसो निबन्धालिखितत्वेन निर्मूलत्वादिति केचित् । त्वाष्ट्रवैधृतियुक्ता चेत्प्रतिपञ्चडिकार्चने । तयोरन्ते विधातव्यं कलशारोपणं शुद्ध । इति वचनांतरसंवादात् । नवरात्रसंज्ञकपूजारंभभूतकलशस्थापनविषयमेतदित्यन्ये । अपरंतु वाजिनीराजनांगभूतकलशस्थापनविषयोऽयं निषेधः ।—आरभ्य नवरात्रं स्यात्प्रतिपञ्चाश्विने सिते । वाजिनीराजनं पञ्चाद्वित्वा चित्रां च वैधृतं । इत्यश्वशास्त्रीयवचनसंवादात् ।—आश्वयुक् शुक्लपक्षे तु स्वातीयोगे शुभे दिने । पूर्वमुच्चैः धवानाम् प्रथमं सूर्यवाहनं । तस्मात्साश्वरस्तत्र पूज्यो वै ध्रुवः । तदा । पूजनीयाश्च तुरगा नवमी यावदेव हि । इति ब्राह्मणवचने स्वातीयोग एव तद्विधानाच्च । ततो नीराजनं कर्म प्रतिपद्याश्विने सिते । आरभ्य नवरात्रं स्याद्वित्वा चित्रां च वैधृति । इति निर्णयशिरोमणीयवचनेन स्फुटमेव तन्निषेधस्य विषयांतरस्थापनाच्च । चंडिकार्चने यद्यपि त्वाष्ट्रादियुक्ता प्रतिपत् प्राह्या तथापि वाजिनीराजनांगकलशारोपणं तयोरन्ते विधातव्यमिति । यद्यपीत्यर्थकचेत्पद्युक्तवचोव्याख्यानसंभवाच्चेत्याहुः । अस्तु वा देवीपूजांगकलशस्थापनविषयो निषेधः । नच्चांगाग्निनिषेधानुरोधेन प्रधानकालबाधः कर्तुं शक्यत इति कथं तेन पूर्वप्रदोषमात्रव्यापिनी चंडिकार्चने प्रतिपन्निवारयितुं शक्यते । प्रधानपूर्वककर्तव्येपि कलशस्थापने चित्रादियुक्तनद्रहितानेककाललामसंभवे तद्रहितकालनियमार्थमिदं वचः प्रवर्तितव्यम् । ननु कृत्वाहव्यापिचित्रादियोगनिषेधार्थं निगदं प्विषोपांशुयजु-

वेति । अतएवेदशविषये निषेधसंकोचोऽपि स्मर्यते ।—चित्रा-
वैधृतिसंक्रान्तौ प्रतिपद्य स्यंगता । तदा पूर्वयुता ग्राह्या
त्यक्त्वा षोडश नाडिकाः । इति । इदमप्युक्तरीत्या कालद्वयलामे
नियमार्थमेवेति क्रामिकचित्रावैधृतितादृशघटिकासंबंधरहित-
कालालामे पूर्वोक्तरीत्या नैव निषेधप्रवृत्तिर्नतरां तदनुरोधेन
पूर्वप्रदोषव्यापिप्रतिपत्त्याग इति सिद्धं । यदा पूर्वदिने प्रदोषा-
दूर्ध्वं प्रवृत्ता परदिने सूर्यास्तात्पूर्वं समामेत्येवं दिनद्वयेपि कर्म-
कालास्पर्शिनी प्रतिपत्तदोत्तरैव ग्राह्या । संकल्पस्य पूर्वाह्नम-
ध्याह्नपूजयोश्च काले सत्त्वात् । यां तिथिं समनुप्राप्येति आपाद्य
साकल्यमादाय तृतीयपूजाकालेपि सत्त्वाच्च ।—प्रदोषव्यापिनी
यत्र त्रिमुहूर्ता दिवा तथा । तदा नक्तव्रतं कुर्यात्स्वाध्यायस्य
निषेधवत् । इति नक्तव्रतसामान्ये प्रवृत्तेन वचनेन प्रदोषसाया-
ह्नयोः क्रमेण मुख्यत्वगौणत्वे ज्ञापयता नक्तव्रतत्वेन माधवाद्युक्ते
देवीव्रतेपि सायाह्नस्य गौणत्वे विहिते सति गौणकालव्याप्तेरपि
लामाच्च प्रसिद्धनक्तसमाननिर्णयसंभवे तत्त्यागायोगाच्च । एवं
सायाह्ने उपक्रम्य रात्रौ पूजासमापने । यो यस्य विहितः
कालः कर्मणस्तदुपक्रमे । विद्यमानो भवेदंगं नोज्झितोपक्रमेण
तु । इति शास्त्रानुसरणसंभवाच्च । येषां तु कुलपारंपर्येणा-
माविद्धाद्वितीयाविद्ययोरन्यतरस्या भंगीकारः क्लृप्तः स्वक-
र्तृकचिरकालीनानुष्ठानेन वा तैर्व्यवस्थया तस्यामेव नवरात्रा-
रंभः कार्यः । आश्विक्थाह्ने पार्वणैकोद्दिष्टविध्योः शास्त्रांतरा-
नुसारिव्यवस्थासंभवेपि विज्ञानेश्वरेण यथाकुलाचारमपि
कथितव्यवस्थावदग्निहोत्रे उदितानुदितकालव्यवस्थावच्च तादृ-
शव्यवस्थाया असंभवे तूक्तनिर्णयानुसरणं कार्यमित्यलं ।

अथ एवं निर्णीते प्रतिपदिने भगवतीपूजां कर्तुमुपकल्पय-
ते । नूतनवस्त्ररंभास्तंभादिमंडितवेदमनि समच्चतुरक्षा चतुर्ह-
स्ता वेदिका कार्या । तदुपरि सर्वतोभद्रादिमंडलं । मृन्मयीप्र-
तिमा चेतस्रैव मंडले दार्वादिमयासने स्थाप्या । सौवर्ण्यादिप्र-
तिमा चेतस्याः पूजामंडलकुंभस्थेति देवीपुराणे कुंभोप-
र्येव पूजाविधानाच्च तत्पूजार्थं पृथगासनसंपादनं । प्रतिमा-
विधिश्च देवीपुराणे—हेमराजतमृदानुचैलचित्रार्पितापि वा ।
अङ्गे शूलेऽर्चिता देवी सर्वकामफलप्रदा । तथा—मृन्मयी प्रति-

मां कृत्वा बिल्वे वा यस्तु पूजयेत् । आत्मविस्तानुसारेण स लभेन्मौक्तिकं फलं । इति । प्रतिमालक्षणं च पूजारंभे वक्ष्यमाणं जटाजूटेत्यादिध्यानानुसारि बोध्यं । पंचशुद्धोदककलशान्संपादयेत् । पंचपल्लवपंचरत्नसप्तमृत्तिकासर्वोषधीदूर्वाहेमफलवस्त्रपूर्णपात्राणि महापूजोपयोगीनि फलतांबूलादीनि च संपादयेत् ।

अथ यजमानः कृतनित्यक्रियः पूजांगत्वेन संकल्पपूर्वं तिलतैलेन सुस्नातः परिहितधौतवस्त्रः कुंकुमचंदनादिकृतपुंड्रो बद्धशिखो धृतपर्वित्रः पद्म्यासह प्राङ्मुखः शुभासने उपविश्याच्चम्य प्राणानायम्य देशकालौ निर्दिश्य भुक्कफलकामोहं भयप्रभृति नवमीपर्यंतममुकनियमोपेतो दुर्गापूजनं प्रतिमायां कुमार्यां च करिष्ये । प्रतिमापूजनांगत्वेन कलशस्थापनं करिष्ये । तदादौ निर्विघ्नतासिद्ध्यर्थं गणपतिपूजनं स्वस्तिपुण्याहवाचनं च करिष्ये इति संकल्प्य पुण्याहवाचनांते उक्तसर्वतोभद्रे कलशस्थापनं कुर्यात् । मृन्मयप्रतिमापूजनपक्षे तत्पुरोदेशे कुर्यात् । वेदिकोणेष्वपरांश्चतुरः कलशान्स्थापयेदित्युक्तं विष्णुधर्मोत्सरे—चतुरः कलशान्यस्तु दद्याद्देवगृहे नरः । चतुःसमुद्रवलयं स तु भुंके वसुंधरां । इति । तच्च मध्यमकलशप्रभृति कांडानुसमयेनेत्यं कार्यं । महीधौरिति स्पृष्टभुवि भंक्रुरारोपणार्थं शुद्धमृदं प्रक्षिप्य ओषधयः समिति तस्यां यवान्प्रक्षिप्य आकलशेष्विति कुंभं निधाय । इमंमेगंगे इति शुद्धोदकेनापूर्य । गंधद्वारां० । यामोषधीः पूर्वा० । ओषधयः संवदंते० । कांडात्कांडात्० । अभ्यत्येबो० । स्योनापृथिवि० । याः फलिनीर्या० । सहिरस्त्रानि० । हिरण्यरूपः० इत्येतैर्मन्त्रैर्यथाक्रमं गंधसर्वोषधीयवदूर्वापंचपल्लवसप्तमृत्तिकाफलपंचरत्नहिरण्यानि क्षिप्त्वा युवासुवासा इति वस्त्रेणावेष्ट्य पूर्णपात्रं निधाय तत्र तत्स्वायामि० इति मंत्रेण वरुणं पूजयेत् । ब्रह्मपूजनमप्युक्तं ज्ञानार्णवे—पंचाशद्भिः कुशैः कार्यो ब्रह्मा पश्चान्मुचैः स्थितः । संज्ञाप्य स्थापितः कुंभे चतुर्बाहुभुक्तुर्मुखः । ब्रह्मजज्ञानमिति वा गायत्र्या वा प्रपूजयेत् । इति । एवमैशानकलशस्थापनांते कृते मध्यमकलशोपरि स्थापितायां पूर्वकृताभ्युचारणायां नूतनप्रतिमायां जीर्णायां वा मृन्मय्यां वा देवं

ध्यायेत् । तद्यथा मात्स्ये—जटाजूटसमायुक्तामर्धेदुकृतल-
क्षणां । लोचनत्रयसंयुक्तां पद्मेन्दुसदृशाननां । अतसीपुष्पवर्णा-
मां सुप्रतिष्ठां सुलोचनां । नववर्षावनसंपन्नां सर्वाभरणभूषितां ।
मुच्यारुच्यदनां तद्वन्वीनोन्नतपयोधरां । त्रिमंगस्थानसंस्थानां म-
हिषासुरमर्दिनीं । त्रिशूलं दक्षिणे दद्यान्खड्गं चक्रं क्रमादधः ।
तीक्ष्णं बाणं तथा शक्तिं वामतोपि निबोधत । खेटकं पूर्णचापं
च पाशमंकुशमूर्धजं । घंटां वा परशुं वापि वामतः सन्निवेशये-
त् । अधस्तान्महिषं तद्वद्विशिरस्कं प्रदर्शयेत् । शिरश्छेदोद्भवं
तद्वद्दानवं खड्गपाणिनं । हृदि शूलं निर्भिन्नं निर्यदं त्रिविभूषि-
तं । रक्तरक्तीकृतांगं च रक्तविस्फारितेक्षणं । वेष्टितं नागपाशे-
न भ्रुकुटीभीषणाननं । सपाशवामहस्तेन धृतकेशं च दुर्गया ।
यमद्रुधिरसिक्तं च देव्याः सिंहं प्रदर्शयेत् । देव्यास्तु दक्षिणं
पादं समं सिंहोपरि स्थितं । किञ्चिदूर्ध्वं तथा वाममंगुष्ठं महियो-
परि । स्नूयमानं च तद्रूपममैरः संनिवेशयेत् । इति । अथावाहनं ।
एहि दुर्गे महाभागे रक्षार्थं मम सर्वदा । आवाहयाम्यहं देवि
सर्वकामार्थसिद्धये । अस्यां मूर्तीं समागच्छ स्थितिं मन्त्रपया
कुरु । रक्षां कुरु सदा भद्रे विश्वेश्वरि नमोस्तुते । भगवति
ध्रीदुर्गे इहागच्छ इह तिष्ठ इह सन्निधेहि इह स्थिरा
भव सुप्रसन्ना भव इति । पूजाच देवीपुराणे—कुर्यादेव्या-
स्तु मंत्रेण पूजां क्षीरपृतादिभिः । इत्युपक्रम्योक्तेन—जयंती
मंगला काली भद्रकाली कपालिनी । दुर्गा क्षमा शिवा धात्री
स्वाहा स्वधा नमोस्तु ते । इति मंत्रेण कार्या । तल्लिंगकेन वैदिके-
नागमोक्तेन वा कार्या । —तल्लिंगैः पूजयेन्मन्त्रैः सर्वदेवान्स-
माहितः । इत्यग्निपुराणवचनात् । नास्मा सर्व समापये-
दिति वचनात्प्रणवादिबतुर्ध्व्यतेन नमोतेन नास्मा वा कुर्या-
त् । स्कंदपुराणे तु—दुर्गमं दुस्तरं कार्यं भवदुःखविनाशि-
नी । प्रणमामि सदा भक्त्या दुर्गा दुर्गातिनाशिनी । इत्यनेन पू-
जोक्ता । पूजांते छत्रचामरादिराजोपचारान्समर्प्य प्रणम्य प्रार्थ-
येत् । महिषमि महामाये चामुंडे मुंडमालिनि । द्रव्यमारोग्यं
विजयं देहि देवि नमः सदा । भूतप्रेतपिशाचेभ्यो रक्षोभ्यश्च महे-
श्वरि । देवेभ्यो मनुजेभ्यश्च भयेभ्यो रक्ष मां सदा । सर्वमं-
गलमांगल्ये शिवे सर्वार्थसाधिके । शरण्ये श्र्यंबके गौरि नारा-

यणि नमोस्तु ते । रूपं देहि यशो देहि भगं भगवति देहि मे ।
पुत्रान्देहि धनं देहि सर्वान्कामान्प्रदेहि मे । इति ।

यद्यपि—बलिप्रदाने पूजायामग्निकार्यं महोत्सवे । सर्व
ममैतच्चरितमुच्चार्य ध्राव्यमेव च । इति मार्कण्डेयपुराणस्थदेवी-
वचसि सामान्यतः उच्चारध्वने बलिप्रदानाद्यंगत्वेन विकल्पेन
विहिते तथापि उक्तशारदपूजाकाले ध्वनमेव कार्यं । शरत्काले
महापूजा क्रियते या च वार्षिकी । तस्यां ममैतन्माहात्म्यं श्रुत्वा
भक्तिसमन्वितः । सर्वबाधाविनिर्मुक्तो धनधान्यसमन्वितः ।
मनुष्यो मत्प्रसादेन भविष्यति न संशयः । इति तत्रैव विशेष-
वचनात् । एतन्नियमबलेनैव पूर्ववाक्यस्थचकारस्य वाशब्दाद्यं
व्याख्यातुमुचितत्वात् । नचैतौ सामान्यविशेषविधिपूजोत्तर-
जपादिविषयाविति शङ्क्यम् । बलिप्रदान इति सप्तमीभिः तस्या-
मिति सप्तम्या च स्तोत्रपाठादेः पूजाविधेयत्वप्रतीत्या तत्काली-
नत्वलाभात् वपया प्रातःसवने चरंतीतिवत् । ध्वनं च ब्राह्मणे-
नैव कारणीयं । ब्राह्मणं वाचकं विद्याभ्रान्यवर्णजमादरात् । इति भ-
विष्योक्तेः । सोपि—नारायणायनमः । नरायणरोत्तमायनमः ।
देव्यै सरस्वत्यैनमः । व्यासायनमः । इति नमस्कृत्य प्रणव-
मुच्चार्य स्तोत्रादिवाचनारंभं कुर्यात् । नारायणं नमस्कृत्य नरं
चैव नरोत्तमं । देवीं सरस्वतीं व्यासं ततो जयमुदीरयेत् ।
इति वचनात् । अष्टादशपुराणानि रामस्य चरितं तथा ।
विष्णुधर्मादिशास्त्राणि शिवधर्माश्च भारत । कार्पणं च पञ्चमो
वेदो यन्महाभारतं स्मृतं । शैवाश्च धर्मा राजेंद्र मानवोक्ता म-
हीपते । जयेति नाम चैतेषां प्रवदंति मनीषिणः । इति
भविष्यत्पुराणे जयशब्दव्याख्यानात् । प्रणवं चादितो जप्त्वा
स्तोत्रं वा संहितां जपेत् । अन्ते च प्रणवं दद्यादन्यथा विफलं
भवेत् । इति मात्स्यवचनात् । अन्ये नियमास्तत्रैवो-
क्ताः—शुद्धेनानन्यचित्तेन पठितव्यं प्रयत्नतः । न कार्यासक्त-
मनसा कार्यं स्तोत्रस्य वाचनं । आधारे स्थापयित्वा तु पुस्त-
कं प्रजपेत्सुधीः । हस्तसंस्थापनादेव यस्मादल्पफलं भवेत् ।
स्वयं च लिखितं यच्च कृतिना लिखितं च यत् । अब्राह्मणेन
लिखितं तथापि विफलं भवेत् । ऋषिच्छंदादिकं न्यस्य पठे-

स्तोत्रं विचक्षणः । संकल्पिते स्तोत्रपाठे संख्यां कृत्वा पठेत्सुधीः । अध्यायं प्राप्य विरमेन्नतु मध्ये कदाचन । कृते विरामे मध्ये तु अध्यायादि पठेत्पुनः । इति । तथा अन्यत्रापि वाचकस्मृतिव्याजेन त एवोक्ताः । विस्पष्टमद्भुतं शीघ्रं स्पष्टाक्षरपदं तथा । कलस्वरसमायुक्तं रसभावसमन्वितं । बुध्यमानः सदा ह्यर्थं ग्रन्थार्थं कृत्स्नशो नृप । ब्राह्मणादिषु सर्वेषु ग्रन्थार्थं चार्पयेन्नृप । य एवं वाचयेद्वाजन्स विप्रो व्यास उच्यते । इति । पूजांते दुर्गामंत्रं वैदिकमागमिकं वा जपेत् । -दुर्गाप्रतो जपेन्मंत्रमेकचित्तः समाहितः । इति देवीपुराणोक्तेः । ततो देवीमाहात्म्यस्यापि पुनः संख्यासंकल्पपूर्वकं पुरुषार्थं पाठं श्रवणं वा कुर्यात् । -माहात्म्यं भगवत्यास्तु पुराणादिषु कीर्तितं । पठेच्च शृणुयाद्वापि सर्वकामसमृद्धये । इति शास्त्रांतरात् । -संकल्पिते स्तोत्रपाठे संख्यां कृत्वा पठेत्सुधीः । इति वाराहीमंत्रे संकल्पितेति विशेषणेन पूजांगस्तोत्रपाठं व्यापृत्य संख्यांकृत्वेत्यनेन संख्यासंकल्पविधानाच्च । अंगेषु प्रधानसंकल्पात्पृथक्संकल्पाभावात् । अतएव दीक्षणीयादिषु आरंभाभावात्आरंभणीयेति दशमे जैमिनिनोक्तं । संति च मार्कंडेयपुराणे देवीस्तोत्रपाठादेः पूजांगत्वबोधकशास्त्रादन्यान्यपि पुरुषार्थत्वबोधकानि फलविशेषकामं प्रति सदानुष्ठेयत्वकादाचित्कानुष्ठेयत्वनैमित्तिकानुष्ठेयत्वविधिरूपाणि शास्त्राणि । तत्रार्थं—एभिः स्तवैश्च मां नित्यं स्तोप्यते यः समाहितः । तस्याहं सकलां वाधां नाशयिष्याम्यशेषतः । इत्युपक्रम्योपसंहृतं । तस्मान्ममैतन्माहात्म्यं पठितव्यं समाहितैः । श्रोतव्यं च सदा भक्त्या परं स्वस्त्ययनं महत् । इति । द्वितीयं च—अष्टम्यां च चतुर्दश्यां नवम्यां चैकचेतसः । श्रोष्यन्ति चैव ये भक्त्या मम माहात्म्यमुत्तमं । न तेषां दुष्कृतं किञ्चिदुष्कृतोत्था न चापदः । भविष्यति न दारिद्र्यं न चैवेष्टवियोजनं । शत्रुतो न भयं तस्य दस्युतो वा न राजतः । न शस्त्रानलतोयौघात्कदाचित्संभविष्यति । इति । तृतीयमपि—शांतिकर्मणि सर्वत्र तथा दुःस्वप्नदर्शने । ग्रहपीडास्तु चोप्रास्तु माहात्म्यं शृणुयान्मम । उपसर्गाः शमं यांतीत्यादि । तथा—अरण्ये प्रांतरे वापि दा-

वाग्निपरिवारितः । वस्युभिर्वा वृतः शून्ये गृहीतो वापि शत्रु-
भिः । सिंहव्याघ्रानुयातो वा बने वा वनहस्तिभिः । राक्ष-
कृदेन वाहसो वप्यो बंधगतोपि वा । माघूर्णितो वा वातेन
स्थितः पोते महार्णवे । पतत्सु वापि शस्त्रेषु संग्रामे भृशदा-
रुणे । सर्वबाधासु खोप्रासु वेदनाभ्यर्दितोपि वा । स्मरन्ममैतच्च-
रितं नरो मुच्येत संकटात् । इति । संख्याविशेषेण फलवि-
शेष उक्तो वाराहीतंत्रे—चंडीपाठफलं देवि शृणुष्व गदतो
मम । एकावृत्यादि पाठानां यथावत्कथयामि ते । संकल्पपूर्वं सं-
पूज्य न्यस्यांगेषु मनूस्सकृत् । पाठाद्वलिप्रदानाच्च सिद्धिमाप्नोति
मानवः । उपसर्गोपशान्त्यर्थं त्रिरावृत्तं पठेन्नरः । ग्रहोपशान्तौ
कर्तव्यं पंचावृत्तं वरानने । महाभये समुत्पन्ने सप्तावृत्तं समु-
भयेत् । नवावृत्या भवेच्छांतिर्वाजपेयफलं लभेत् । राजवश्या-
य भूत्यै च द्वाद्रावृत्तमुदीरयेत् । मर्कावृत्तेः काम्यसिद्धिर्वैरहा-
निश्च जायते । मन्वावृत्तात्पुमान्वश्यस्तथा स्त्री वश्यतामिया-
त् । सौख्यं पंचदशावृत्ताच्छिष्यमाप्नोति मानवः । कलावृत्या
पुत्रपौत्रधनधान्यागमं विदुः । राक्षां भीतिविमोक्षाय वैरस्योच्चा-
टनाय च । कुर्यात्सप्तदशावृत्तं तथाष्टादशकं प्रिये । महारण्य-
विमोक्षाय विंशावृत्तं पठेत्सुधीः । पंचविंशावर्तनात् भवेद्वंध-
विमोक्षणं । संकटे समनुप्राप्ते दुष्प्रकित्त्यामये तथा । जाति-
ध्वंसे कुलोच्छेदे आयुषो नाश आगते । वैरिवृद्धौ व्याधि-
वृद्धौ धननाशे तथा क्षये । तथैव त्रिविधोत्पाते तथा चैवाति-
पातके । कुर्याद्यज्ञाच्छतावृत्तं ततः संपद्यते शुभं । धेयोवृ-
द्धिः शतावृत्या राज्यवृद्धिस्तथा परा । मनसा चिंतितं देवि
सिद्धयेदष्टोत्तराच्छतात् । शताश्वमेधयज्ञानां फलमाप्नोति सु-
व्रते । सहस्रावर्तनाल्लक्ष्मीरावृणोति स्वयं स्थिरा । भुक्त्वा मनो-
गतान्कामाभरो मोक्षमवाप्नुयात् । यथाश्वमेधः क्रतूनां देवानां च
यथा हरिः । स्तवानामपि सर्वेषां तथा सप्तशतीस्तवः । अथवा
बहुनोक्तेन किमेतेन वरानने । चंड्याः शतावृत्तिपाठात्सर्वाः
सिध्यन्ति सिद्धयः ।

वेदपारायणमपि शिष्टाचारात्कार्यं तद्विधिर्बौधायनीय-
धर्मप्रश्ने—अथातोऽनभ्यपारायणविधिं व्याख्यास्यामः । शुचि-
वासाः स्याच्चीरवासा वा हविष्यमन्नमिच्छेदपः फलानि वा ग्रामा-

त्वाचीं वोदीचीं वा दिशमुपनिष्क्रम्य गोमयेन गोचर्ममात्रं स्थंडिलमुपलिप्य प्रोक्ष्य स्थंडिलमुल्लिख्याद्विरभ्युक्ष्याग्निमुपसमाधाय संपरिस्तीर्य एताभ्यो देवताभ्यो जुहुयात् । अग्नेयस्वाहा प्रजापतये विद्येभ्यो देवेभ्यः स्वयंभुवे ऋग्भ्यो यजुर्भ्यः सामभ्यः अथर्वभ्यः श्रद्धायै मेधायै प्रज्ञायै ध्रियै ह्रियै सवित्रे सावित्र्यै सदसस्पतये अनुमतये । वेदादिमारभेत् । संततमधीयीत नांतरा व्याहरेत् नांतरा विरमेदन्ताराविरमेत्रीन्प्राणायामानारभ्य वृक्षांतावेद(?) आरभेत । प्रतिच्छाया यावता कालेन तावन्तं कालं तदधीयीत । प्रतिच्छाया छायावैपरीत्यं । अपराह्णप्रवृत्तिगितियावन् । ततश्च पूर्वाह्ण एवाधीयीतेत्याशयः । स यदा जानीयात् ऋक्तो यजुष्टः सामत इति तद्वाङ्मणं तच्छब्दसं तद्देवतमधीयीत । वेदत्रयगतसंहितामात्रपारायणचिकीर्षायां विनियोगच्छन्दोर्द्वयतज्ज्ञानमावश्यकमित्यर्थः । ऋष्युपलक्षणमेतद्वादशवेदसंहिताया यदधीते । यदनध्यायेऽधीयीत यद्गुरवः । गोपितान्यकार्याणि भवन्ति ताभिः पुनीते । ताभिः संहिताभिः । शुद्धमस्य पूतं ब्रह्म भवति । ब्रह्म वेदः । अत ऊर्ध्वं संचयोपरतो द्वादशवेदसंहिता अधीत्य ताभिरुदानसो लोकमवाप्नोति । संचयोपरतो धनार्जनरहितः । अपरा द्वादश वेदसंहिता अधीयीत ताभिरवृहस्पतेर्लोकमवाप्नोति । अपरा द्वादश वेदसंहिता अधीयीत ताभिः प्रजापतेर्लोकमवाप्नोति । अनश्नसंहितासहस्रमधीयीत ब्रह्मभूतो ब्रह्मविराजो ब्रह्मभवतीत्यादि । रजोगुणोपहितस्य हिरण्यगर्भस्य विराजश्च सायुज्यं प्राप्य परब्रह्मभावं गच्छतीत्यर्थः ।

अथ कुमारीपूजनं देवीपुराणे—पितरो वसवो रुद्रा आदित्या गणलोकपाः । सर्वे ते पूजितास्तेन कुमार्यो येन पूजिताः । इति । तत्स्वरूपं स्कांदे—अरोगिणीं सुपुष्टांगीं सुरुपां व्रणवर्जितां । समानवंशसंभूतां कन्यां सम्यक्प्रपूजयेत् । इति । अत्र वंशस्य समानत्वं पूजकजातीयवंशापेक्षया । तेन ब्राह्मणेन ब्राह्मणी पूज्येत्यर्थः । तथा । एकवर्णा तु या कन्या पूजार्थं तां विवर्जयेत् । गंधपुष्पफलादीनां प्रीतिरस्यां न विद्यते । द्विवर्षकन्यामारभ्य दशवर्षावधि क्रमात् । पूजयेदित्यनुपंगः । देवीपुराणे—कुमारी स्याद्विवर्णा तु

त्रिवर्गा स्यान्निर्मूर्तिनी । चतुर्वर्गा तु कल्याणी पंचवर्गा तु रोहिणी । षट्पूर्वा तु भवेत्काली सप्तवर्गा च चंडिका । अष्टवर्गा शांभवी स्याद्दुर्गाद्यैर्नवभिः स्मृता । दशवर्गा भवेद्भद्रा । इति ।
 तथा—आयुष्यबलवृद्धयर्थं कुमारीं परिपूजयेत् । सौख्यधान्यध-
 नारोग्यपुत्रपौत्राभिवृद्धये । त्रिमूर्तिं पूजयेत्कन्यां त्रिवर्गस्य
 फलामये । अपमृत्युव्याधिपीडादुःखनाशोपपत्तये । कल्याणीं
 पूजयेद्धीमाश्रित्यं कल्याणवृद्धये । यशःकामो नरो नित्यं रोहिणीं
 पूजयेत्सदा । शत्रूणां विजयार्थी च कालिकां पूजयेन्नरः ।
 संप्राप्ते जयकामश्च चंडिकां पूजयेत्सदा । मद्यापापप्रणाशाय
 शांभवीं परिपूजयेत् । दुर्गा दुर्गान्तिनाशाय पूजयेत्प्रयतो नरः ।
 सुभद्रां पूजयेद्धीमान्दासीदाससमृद्धये । इति । तथा—एकां
 कन्यां भोजयित्वा ऐश्वर्यं लभते नरः । कन्याद्वयं भुक्तिमुक्ती
 त्रिवर्गफलदं त्रयं । चतुष्टयं राज्यदं च सर्वकामफलप्रदं ।
 विद्याप्रदं पंचकं च षट् षट्मसिद्धिदं । सप्तभिर्लभते राज्यम-
 ष्ठाभिर्गुणसंपदः । नवभिः पृथिवीशः स्यात्कुमारीणां च पूजनात् ।
 अलाभे तु विवाहानंतरं कन्या कन्यान्वमुपजायते । तावत्संपूज्य-
 तं कन्या यावत्पुष्पं न दृश्यते । इति । भौम्यस्तु—एकव-
 र्गा भवेत्संध्या द्विवर्गा च सरस्वती । त्रिवर्गा तु त्रिमूर्तिः
 स्याच्चतुर्वर्गा तु कालिका । सुभगा पंचवर्गा स्यात्षट्पूर्वा तु उमा
 भवेत् । सप्तभिर्मालिनी सा स्यादष्टवर्गा तु कुण्डिका । नवभिः
 कालसंवर्गा दशभिश्चापराजिता । एकादशेऽदे द्विद्राणी द्वाद-
 शेऽदे तु भैरवी । त्रयोदशे महालक्ष्मीर्द्विसप्ता चेह नायिका ।
 क्षेत्रजा पंचदशभिः षोडशे चर्चिका मता । एवं क्रमेण पूज्या
 सा यावत्पुष्पं न दृश्यते । इति । कामनाविशेषेण स्कांदे—
 ब्राह्मणीं सर्वकार्येषु जयार्थं नृपवंशजां । लाभार्थं वैश्यवंशोत्थां
 सुतार्थं शूद्रवंशजां । दारुणे त्वत्यजातीयां पूजयेद्विधिवन्नरः ।
 भोजयेच्छृंगवत्क्षौद्रं गंधपुष्पाक्षतादिभिः । इति ।

अत्र पूज्यकन्यास्वरूपमुक्तं तत्रैव—द्वानाधिकांगीं
 कुष्टाक्ष्यां विनाशिकुलसंभवां । प्रंथिस्फुटितशीर्णांगीं रक्तपूयव-
 णाकिनीं । जात्यंधां केकरां काणीं कुरूपां तनुरोमशां । संत्य-
 जेन्द्रोगिणीं कन्यां दासीगर्भसमुद्भवां । इति । तनुध्यासौ रोमशा

चेति कर्मधारयः । पूजाप्रकारो देवीपुराणे—प्रक्षाल्य पादौ सर्वासां कुमारीणां च वासव । सुलिते भूतले रम्ये तत्र ता आसने स्थिताः । पूजयेद्गुणैश्च अग्निश्चापि मनोहरैः । पूजयित्वा विधानेन भोजनं तामु दापयेत् । खंडलद्दुग्दं सर्पिर्दधि क्षीरं समाक्षिकं । तासां देयं कुमारीणां शनैर्भुजीयते-
 नु ताः । पानीयं याचितं देयमन्नं चायाचितं शुभं । प्रणिपातस्तु कर्तव्यो वृत्रहन्भक्तिपूर्वकं । अनेन विधिना शक्र देवी शीघ्रं प्रसीदति । इति । आवाहनपूजामंत्रौ स्कान्दे—मन्त्राक्षरमयीं लक्ष्मीं मानणां रूपधारिणी । नवदुर्गात्मिकां साक्षात्कन्यामावाहयाम्यहं । जगत्पूज्ये जगद्गच्छे सर्वशक्तिस्वरूपिणि । पूजां गृहाण कौमारि जगन्मातर्नमोस्तु ते । इति कुमारीपूजा ।
 —त्रिपुरां त्रिगुणाधारां त्रिवर्गज्ञानरूपिणीं । त्रैलोक्यवर्दितां देवीं त्रिमूर्तिं पूजयाम्यहं । इति त्रिमूर्तिपूजा ।—कालात्मिकां कलातीतां कारुण्यहृदयां शिवां । कल्याणजननीं नित्यं कल्याणीं पूजयाम्यहं । इति कल्याणीपूजा ।—अणिमादिगुणाधारामकाराक्षरात्मिकां । अनंतशक्तिकां लक्ष्मीं रोहिणीं पूजयाम्यहं । इति रोहिणीपूजा ।—कामचारीं शुभां कान्तां कालचक्रस्वरूपिणीं । कामदां करुणोदारां कालीं संपूजयाम्यहं । इति कालीपूजा ।—चंडवीरां चंडमायां चंडमुंडप्रभंजनीं । पूजयामि सदा देवीं चंडिकां चंडविक्रमां । इति चंडिकापूजा ।—सदानंदकरीं शान्तां सर्वदेवनमस्कृतां । सर्वभूतात्मिकां लक्ष्मीं शांभवीं पूजयाम्यहं । इति शांभवीपूजा ।—दुर्गमे दुस्तरे कार्ये भवदुःखविनाशिनीं । पूजयामि सदा भक्त्या दुर्गां दुर्गार्तिनाशिनीं । इति दुर्गापूजा ।—सुंदरीं स्वर्णवर्णाभां सुखसौम्याव्यदायिनीं । सुभद्रजननीं देवीं सुभद्रां पूजयाम्यहं । इति सुभद्रापूजा ।—एवमभ्यर्चनं कुर्यात्कुमारीणां प्रयत्नतः । कंषुकैश्चैव वल्लैश्च गंधपुष्पाक्षतादिभिः । नानाविधैर्मह्यमोज्यैर्मोजयेत्पायसादिभिः । इति । प्रत्यहं ब्राह्मणभोजनं योगिनीभोजनं चोक्तं नारदीये—प्रत्यहं भोजयेद्विग्रहान्कुमारीयोगिनीरपि । इति ।

अथ च दुर्गापूजापाठकुमारीपूजनादीनि दिनवृत्त्या का-

र्याणि—यदाद्ये दिवसे कुर्याच्छंडिकापूजनादिकं । द्विगुणं तु द्वितीयेऽद्वि त्रिगुणं तत्परेहनि । नवमीतिथिपर्यंतं वृद्ध्या पूजाजपादिकं । इति हेमाद्रौ देवीपुराणात्—एकोत्तरत्रि-
वृद्ध्या तु नवमी यावदेव तु । चंडीपाठं जपेच्चैव जापयेद्वा विधानतः । इति देवीपुराणाच्च एकैकोत्तरया वृद्ध्या रूपाणि परिकीर्तयेत् । तथैव कन्यकाविप्रद्वयानां वृद्धिरुत्तमा । इति डामरकल्पवचनाच्च । कामनाविशेषेण स्कान्दे—एकैकां पूजयेत्कन्यामेकवृद्ध्या तथैव च । द्विगुणं वापि प्रत्येकं नवकं नवकं तु वा । इति । नवभिर्लभते भूमिर्भार्य द्विगुणेन तु । एकवृद्ध्या लभेक्षेममेकैकेन धियं लभेत् । इति ।

भवानीसहस्रनामपाठोऽयुक्तो रुद्रयामले—तदेवो-
पक्रम्य नवरात्रेऽद्विताहारो दृढभक्तिर्जितेन्द्रियः । चंडिकाय-
त्रे विद्वान् शुचिः सन्मूर्तिसंनिधौ । एकाकी तु शतावृत्तं पठेद्धीरश्च निर्भयः । साक्षाद्गवती तस्मै प्रयच्छेद्दीप्तिरतं फलं । इति । प्रत्यहं वेदपारायणादि विहितं । नार-
दीये—वेदपारायणादीनि स्वशक्त्या कारयेद्भूमी । इति ।

दीपप्रज्वालनमुक्तं तत्रैव—अखंडं दीपकं देव्याः प्रीतये नवरात्रकं । उज्ज्वालयेद्दहोगात्रमेकत्रितो धृतव्रतः । इति । गीताद्युक्तं मात्स्ये—गीतवादित्रनिर्घोषं देवम्याग्रे प्रकाशयेत् । घंटा भवेदशकस्य सर्ववाद्यमयी यतः । इति ।

यात्राविधिः शिवरहस्ये—तत्रैव विमला दुर्गा ति-
ष्ठत्यमललोचना । सर्वदुर्गहरा नित्यं स्वभक्ताभयदायिनी । तत्राश्विने शुक्लपक्षप्रतिपद्यवधिं प्रिये । नवमीदिनपर्यंतं पूजा कार्या प्रयत्नतः । सा सर्वार्तिहरा देवी नित्यं काशीनियासिनी । पूजिता भक्तवरदा भवत्येव न संशयः ।

अथ प्रतिपदादिक्रमेण विशेषो भविष्ये—केशसं-
स्कारद्रव्याणि प्रदद्यान्प्रतिपदिने । षट्दोरं द्वितीयायां केशसं-
चयहेतवे । दर्पणं च तृतीयायां सिंदूरालककं तथा । मधुपर्कं चतुर्थ्यां तु तिलकं नेत्रमंडनं । पंचम्यामंगरागं च शक्त्यालं-
करणानि च । षष्ठ्यां बिल्वतरौ बोधं सायं संध्यासु कारये-
त् । सप्तम्यां प्रातरानीय गृहमध्ये प्रपूजयेत् । उपोषणमथा-
ष्टम्यामात्मशक्त्या च पूजनं । नवम्यामुग्रबंदायाः पूजां कु-

यां द्वलि तथा । कुमारी पूजनीया च भूषणीया च भूषणैः ।
संपूज्य प्रेषणं कुर्यादशम्यां शबरोन्सर्वैः । अनेन विधिना यस्तु
देवीं पूजयते नरः । स्कंदवन्द्यालयेन तु देवी सर्वापदि
स्थितं । इति ।

प्रत्यहं साधारणं दानान्तरमायुक्तं देवीपुराणे—ना-
रीकेलफलादीनि नवकं नवकं प्रिये । ताम्रमृन्मयपात्राणि सप-
थांसि तथैव च । वंशपात्राणि चत्वारि मध्यमोज्यान्वितानि
च । यदि वा तिलपात्राणि मृत्पात्राण्यथवा पुनः । अथवा
चान्यपात्राणि पंचामृतभृतानि च । सौभाग्यपात्राण्यथवा कुं-
कुमादिभृतानि च । दुर्गादेवीं प्रायतां म इत्युक्त्या विधिवद्-
देत् । दुर्गादेवीं प्रमत्ता म्यादिनि । अन्यदपि प्रत्यहमनुष्ठेयं
तत्रैव—प्रातःस्नानं जितहंढस्त्रिकालं शिवपूजकः । जपहोमस-
मायुक्तः कन्यका भोजयेत्सदा । इति । शिवपूजक इति शिवा
च शिवश्च शिवो न योगित्यर्थः । सदेति समभिव्याहारेण ढंढो-
पास्तयोः जपहोमयोस्तुल्यवर्तकतयताप्रतीतिः ।

तिलान्येनाष्टाविंशतिमन्त्र्यया अष्टोत्तरशतमन्त्र्यया वा दे-
वीमंत्रेण होमोपि प्रत्यहमनुष्ठेयः । नचैवमर्पमानवम्योहोम-
विधिविरोधः । तस्य देवीमाहात्म्यगतश्लोकैः प्रतिश्लोकमनुष्ठे-
यमहाहोमविषयत्वात् । द्वितीयादित्ययोपि प्रतिपद्वत्प्रदोषव्या-
पिन्यो प्राप्ताः ।

अथ समभ्यादिदिनत्रयविहितं पञ्चिकापूजनं—तत्र
समभ्यादितिथय उदयगामिन्य एव प्राप्ताः । भगवत्याः प्रवे-
शादि विसर्गाताश्च याः क्रियाः । तिथ्यानुदयगामिन्यां सर्वा-
स्ताः कारणेद्बुधः । इति नंदिपुराणान्—प्रातःकाले देवी-
मित्यादि पूर्वोक्तवचोभ्यश्च । तत्रैव मूलादिनक्षत्रयोगेन प्राश-
स्त्यं ननु तदनुरोधेन पूर्वविद्धायां तदनुष्ठानं । —ऋक्षयोगानु-
रोधेन राशौ पञ्चमिप्रेषणं । विसर्गं वाचरेद्यस्तु सगष्टः स वि-
नश्यति । इति निषेधान् । तदंगं च विन्वशास्त्रायां देवीबोध-
माभिनवृष्णनवभ्यामाद्र्क्षयुतायां केवलायां वा कार्यं ।—क-
न्यायां कृष्णपक्षे तु पूजयित्वाद्र्क्षे दिवा । नवभ्यां बोधयेद्देवीं
महाविभवविस्तरैः । इति लिंगान्—अत्र दिनेत्युक्तेः पूर्वाह्न-
व्यापिनी नवमी प्राप्ता । उभयत्र तत्संबन्धसाम्ये तु नक्षत्रयोग-

एव ग्राह्यनियामकः । नवम्यां बोधाकरणे तु यस्यां सप्त-
म्यां पत्रिकाप्रवेशनं चिकीर्षितं तद्व्यवहितपूर्वदिने सायाह्न्या-
पिन्यां ज्येष्ठर्ध्नसहितायां षष्ठ्यां सायाह्ने तत्कार्यं । षष्ठ्यभावे
तु पूर्वद्युस्तस्मिन्नेव काले तत्कार्यं । ज्येष्ठानक्षत्रयुक्तायां कुर्या-
द्विल्वानिमंत्रणम् । इति देवीपुराणवचनात् । पत्रीप्रवेशान्पू-
र्वेद्युः सायाह्ने बिल्ववामिनीं । चंडीमामंत्रयेद्विष्ठाघ्रात्र षष्ठी-
पुरस्कया । इति ब्रह्मांडपुराणाच्च । ज्येष्ठा वाप्यथवा षष्ठी
सायंकाले न चेद्भवेत् । सायमेव तथापि म्याद्विल्वशास्त्रानिमं-
त्रणं । पूर्वा षष्ठीं सप्तशत्रां सायं प्राप्तामपि त्यजेत् । यदा तु
पत्रिकापूजा न परेद्युर्भविष्यति । इति मन्मथभृक्ताव—यदा
च वृद्धिशास्त्रप्रवेशदिने पूर्णा सप्तमी नवमी च स्थप्रयुक्तपूजा-
ह्नां पौर्वाह्निकी सप्तम्याश्चतुर्थदिने भवति तदा ज्येष्ठमाध्यम-
पि पत्रिकापूजनं चतुर्हव्यापि कार्यं । यदा वा प्रवेशदिनोत्त-
रदिने भवेत् तदा द्यहव्यापि कार्यं—ग्रन्ती प्रपूजयेद्देवीं सप्तम्यादि-
दिनत्रये । द्वाभ्यां चतुर्होभिर्वा द्वाप्तवृद्धिवशान्निधेः । इति
भविष्योक्तेः—पत्रिकापूजनं च प्राक्कस्यापितंदेवीप्रतिमासमी-
पे एव कार्यं । प्रतिमापूजनमपि सप्तम्यामेवेत्युक्तपक्षे प्र-
तिमायाश्चापि पत्रिकार्येव सह प्रवेशादिविसर्जनानं कार्यमि-
त्युक्तं दृर्गाभक्तिनरंगिण्यां ।

अथप्रयोगः—उक्तविधायां नवम्यां प्रातः षष्ठ्यां वा
सायं शोभनबिल्वसमीपं गत्वा । ॐ बिल्ववृक्षाय नमः इति
अर्घ्यं पंचोपचाराण्युष्पांजलिं च समर्प्य तत्र दुर्गायै नम इति
मंत्रेण दुर्गामावाह्य षोडशोपचारैः संपूज्य गीतवाद्यघोषेण तत्र
दुर्गां विबोधयेत् । बिल्वालाभे पत्रिकान्तरे वा—रंभा कंची
हरिद्रा च जयंती बिल्वदाडिमौ । अशोको मानवृक्षश्च धात्र्या-
दिनवपत्रिका । इति दुर्गाभक्तिनरंगिण्यां देवीपुराणे
बिल्वसमन्वेन पत्रिकान्तराणामप्यभिधानात् । बोधने मंत्रः—
रावणस्य वधार्थाय रामस्यानुग्रहाय च । अकाले ब्रह्मणा बोधो
देव्यास्त्वयि कृतः पुनः । इमे मास्यसिने पक्षे नवम्यामाद्र-
योगतः । श्रवृक्षे बोधयामि त्वां यावत्पूजां करोम्यहं । इति ।
षष्ठ्यां बोधने तु—अहमप्याश्विनं मामि सायाह्ने बोधया-

म्यतः । इत्येतावद्वितीयस्थाने पठनीयं । ततो विल्वं प्रार्थयेत् । मेरुमंदारकैलासहिमवच्छिम्बरे गिरौ । जातः श्रीफलवृक्ष त्व-
मविकायाः सदा प्रिय । श्रीशैलशिखरे जात श्रीफल श्रीनिके-
तन । नेतव्योसि मया वृक्ष पूज्यो दुर्गास्वरूपतः । इति । तत
उक्तसमस्यां प्रातः पूर्वाभिमंत्रितं विल्वं गन्वा तं पुनः संपूज्य
कृतांजलिः प्रार्थयेत् । — विल्ववृक्ष महाभाग सर्वदा शंकरप्रि-
य । गृहीन्वा नवशाखां तु दुर्गापूजां करोम्यहं । शाखाच्छेदो-
द्भवं दुःखं न च कार्यं त्वया प्रभो । इति । तत पेशानीप्रा-
च्युदीच्यन्यतरदिग्गतां द्विफलां शोभनां शाखां धानस्पत्येन
मंत्रेण छेदयेत् । धानस्पत्येन मंत्रेण छिधि फट् ओं हुं फट्
इति मंत्रेणेति केचिन् । धनस्पतेशतवल्गोविरोहेत्यनेनेत्यन्ये ।
शाखां गृह्णानीयांगणे शुद्धपीठे निधाय शुद्धाद्विगमिषिच्य
विल्वशाखायै नमः इत्यर्घ्यादिभिः शाखायां प्रतिमायां च
देवीमावाहनपूर्वकं संपूज्य मायभक्तादिबलिं समर्प्य शाखां प्र-
तिमां च दोलाचारुढां पूजागृहद्वारदेशमानीय तत्र निधाय
तद्गृहगतानि भूतानि भूतेभ्योनमः इति गंधादिभिः पूजयेत् ।
ततस्तेभ्यः सपुष्पजलोन्मर्गेण मायभक्त्यादि दद्यात् । मंत्रः—
भूताः प्रेताः पिशाचाश्च ये यसंत्यत्र भूतले । ते गृहंतु मया दत्तो
बलिरेव प्रसाधितः । पूजिता गंधपुष्पाद्यैर्बलिभिस्तर्पितास्तथा ।
देशादस्माद्धिनिःसृत्य पूजां पश्यंतु मन्त्रतां । भूतेभ्यः एव मा-
यभक्त्यादिर्नमः । इति । ततो लाजचंदनसर्पफलपुष्पकुशा-
क्षताः फडिति मंत्रेणाभिमंत्र्य भूतापसारणाय तान्विकिरेत् ।
मंत्रः—अपसर्पंतु ते भूता ये भूता भूमिमाधिताः । भूता-
नामविरोधेन पूजाकर्म करोम्यहं । फट् इति । विकिरा-
न्विकिरेत्तत्र सप्त जमान्शराणुना । लाजचंदनसिद्धार्थफलपुष्प-
सिताक्षताः । विकिरा इति संप्रोक्ताः सर्वविघ्नविनाशनाः ।
इति शारदातिलकोक्तेः । शराणुः फडितिमंत्रो विकिरणे अ-
भिमंत्रणे चाभिप्रेतः । एतदकरणे दोषः कालिकापुराणे—
स्थितेषु सर्वभूतेषु नैवेद्यं मंडलं तथा । विलुपंति महान्दुग्धा
नच गृह्णन्ति देवताः । तस्माद्यज्ञेन कर्तव्यं भूतानामपसारणं ।
इति । ततः शाखायां प्रतिमायां च पुनर्देवीं संपूज्य श्रीशैले-
स्याद्युक्तमंत्रेण शाखां देवीरूपां ध्यान्वा गीतवाद्यशब्दैः प्रतिमां

शास्त्रां च पूजागृहमध्ये आनीय ।—भारोपितासि दुर्गे त्वं
मृन्मये श्रीफलेपि च । स्थिरा नितान्तं भूत्वा मे गृहे त्वं का-
मदा भव । इति शुद्धपीठे स्थिरीकुर्यात् ।

तत्र दिग्विशेषाभिमुखान्वनियमो दुर्गाभक्तितरंगिण्यां
देवीपुराणे—याम्या स्याच्छुभदा दुर्गा पूर्वा स्याज्जयवर्धिनी ।
पश्चिमाभिमुखी नित्यं न स्थाप्या सौम्यदिक्षुस्त्री । इति । प्रा-
णप्रतिष्ठां कृत्वा प्रतिष्ठामंत्रेण स्वशास्त्रोक्तेन द्विजः प्रतिष्ठाप-
येत् । शूद्रः सुप्रतिष्ठिता भवेत्येतेन । ततः सपुष्पाक्षतैरावाह-
येत् ।—आवाहयाम्यहं देवीं मृन्मये श्रीफले तथा । कलासशि-
खरादेवि विध्याद्रेहिमपर्वतात् । आगत्य बिल्वशास्त्रायां चंडिके
कुरु संनिधिं । भगवति दुर्गे इहागच्छेति । ततः—स्थापि-
तामि मया देवि श्रीफले मृन्मयेपि वा । आयुरारोग्यमैश्वर्यं
देहि देवि नमोस्तु ते । भगवति दुर्गे इह तिष्ठत्युक्त्वा—दुर्गे
दुर्गस्वरूपासि सुगतेजोमहायले । सदानंदकरे देवि प्रसीद मम
सिद्धये । पश्येहि भगवत्यंशं शत्रुक्षयजयप्रदे । भक्तितः पूज-
यामि त्वां दुर्गे देवि सुगन्धिते । पल्लवंश्च फलोपेतं पुष्पैश्च
सुमनोहरैः । पल्लवे संस्थिते देवि पूजये त्वां प्रसीद मे । दुर्गे
देवि इहागच्छ सांनिध्यमिह कल्पय । यज्ञभागान्गृहाण त्वं
योगिनीकोटिभिः सह । इति वदेत् । ततो जयंतीमंत्रांते इदं
पाद्यं दुर्गायै नम इत्येवं पाद्यानुपचारान्दद्यात् । तत्र पाद्यं गं-
धपुष्पादियुक्तं सौवर्णादिपात्रे अर्घ्यं गंधपुष्पाक्षतकुंकुमदधि-
द्व्यांकुशतिलफलबिल्वपत्रसहितं । आचमनीयानंतरं पंचामृ-
तस्नानशुद्धोदकस्नाने । ततः पुनराचमनीयं । वस्त्रं० । पुन-
राचमनीयं । चंदनं च दत्त्वा ॐदुर्गायै नम इति मंत्रावृत्त्या पु-
ष्पांजलित्रयं दद्यात् । ततः—अमृतोद्भवः श्रीवृक्षः शंकरस्य
सदा प्रियः । बिल्वपत्रं प्रयच्छापि पवित्रं ते सुरेश्वरि । ब्रह्म-
विष्णुशिवादीनां द्रोणपुष्पं सदा प्रियं । तत्तं दुर्गे प्रयच्छामि
सर्वकामप्रसिद्धये । इति मंत्राभ्यां बिल्वपत्रं द्रोणपुष्पं च समर्प्य
पुनर्जयंतीत्यादिमंत्रेण सुगंधिपुष्पाणि इमानि पुष्पाणि दुर्गायै
नम इति समर्प्य तेनैव धूपादिदक्षिणांतानुपचारान्दत्त्वा स्तुत्या
नमस्कृत्य महिषघ्नीति मंत्रेण स्तुत्वा—कुंकुमेन समालम्ब्य चं-
दनेन बिलेपिते । बिल्वपत्रकृतापीठे दुर्गेहं शरणागतः । इति ।

सर्वमंगलमांगल्ये रूपंदेहीति च हाभ्यां प्रार्थयेत् । ततो मा-
षमकबलिं दद्यात् । एवमेवाष्टमीनवमीदशमीदिनेष्वपि पूजा
शोभ्या ।

अथैनामां निर्णयः । नत्र यद्यपि अष्टमीनवम्योः पू-
जाया उक्तविधया नक्तघनत्वान्प्रतिपठद्वात्रिव्यापिन्योरेव प्रा-
ह्यन्वासे छे अपि तिथी सर्वस्मिन्नपि कार्यं पूर्वविद्धे एव प्राह्ये
इति प्राप्तं । तथापि गौरीव्रते कर्मकालव्याप्तिमनादृत्य द्विती-
याशेषसंयुक्तां तां परित्यज्य चतुर्थादिने सूर्योदयानंतरं स्व-
ल्पापि विद्यमाना प्राह्यन्युक्तं । तथेयं महापट्टी सममीशेषसं-
युक्तापि त्याज्या । उदयानंतरं नवमीदिने स्वल्पापि विद्यमाना
उपवासपूजाबलिदानेषु दिवागत्रां कर्तव्येषु सर्वत्र प्राह्या । —
नवमीसंयुता कार्या सदा दुर्गाष्टमी बुधः । सममीसंयुता हंति
पूर्वपुण्यकृतं फलं । इति देवीपुराणान् । सदा रात्रावस-
त्वंपीत्यर्थः । —नवम्या सह संयुक्तामष्टमीं कारयेद्बुधः । दु-
र्गादेवी तथा पूज्या पूर्वविद्धां न कारयेत् । इति स्कान्दे नि-
षेधाच्च । नचानेन परिभाषोक्तरीत्या त्रिमुहूर्तयोग एव निषेधो
ननु समम्याः स्वल्पयोगे इति वाच्यं । —सममीस्वल्पसं-
विद्धा वर्जनीया सदाष्टमी । स्तोकापि सा तिथिः पुण्या यस्यां
सूर्योदये भवेत् । इति मूलेनापि हि संयुक्ता सदा त्याज्याष्टमी
बुधः । लेशमात्रेण समम्या अपि स्याद्यदि दृषिता । अष्टम्यामु-
दिते सूर्ये दिनांतं नवमी भवेत् । कुजवारो भवेत्तत्र पूजनीया
प्रयत्नतः । इति वचनेभ्यः । भृङ्गपक्षेष्टमी चैवंत्यादिसामान्य-
प्रवृत्तिनिगमोक्तेभ्यः । यदा तु प्रथमदिनेऽष्टमीविद्धा नवमी क्षय-
वशात्परसूर्योदयोत्तरं नानुवर्तते तदा सममीविद्धैवाष्टमी त-
त्कार्ये स्वीकार्या । यथोक्तं स्मृतिसंग्रहे —यदा सूर्योदये न
स्यान्नवमी चापरंऽहनि । तदाष्टमीं प्रकुर्वीत सममीसहितां नृप ।
इति । ईदृशविषयत्वेनैव —अहं भद्रा च भद्रा च नावयोरंतरं
कचित् । तस्माद्धै सततं विद्धा कार्या दुर्गाष्टमी तिथिः । इ-
त्यादीनि कैश्चित्पठितानि वचनानि व्याख्येयानि । एवं पूर्वदिने
संपूर्णाष्टमी परदिने च नवमीविद्धा तदापि पूर्वाष्टम्येव प्राह्या ।
उत्तराप्राह्यत्ववचनानां सममीयुतानिषेधसाहचर्यवशेन पूर्वदिने
सममीयोगे सत्येव प्रवृत्तेः । स्वतोपि नियमविधिप्रयुक्तलाघ-

बलिभक्ष्या दिनद्वयगतनिधेः स्रङ्ख्यदशायामेव प्रवृत्तेः । नवमी तु नवप्रयुक्तबलिदानव्यतिरिक्तविषयेऽष्टमीविज्ञा प्राह्या । आश्व-
युक्तशुक्लपक्षे तु नवमी पूर्वसंयुता । सा महानवमी प्रोक्ता इति
शास्त्रात् । श्रीवर्णा दुर्गनवमीति वचनांतराच्च । बलिदाने तु न-
वमी दशमीविज्ञेय प्राह्या ।—सूर्योदये परं रिक्ता पूर्णा स्या-
दपरा यदि । बलिदानं प्रकर्तव्यं तत्र देव्याः शुभावहं । बलि-
दाने कृतेऽष्टम्यां राष्ट्रमंगो भवेन्नृप । इति देवीपुराणवचनस्य
नवमीप्रयुक्तबलिदानविषयत्वात् । अष्टमीप्रयुक्तस्य तु बलिदा-
नस्य तस्यामेव कर्तुमुचितत्वात् । उक्तंच द्विविधबलिदानं
कालिकापुराणे—सप्तम्यां बिल्वशाखां तामाहृत्य प्रतिपूज-
येत् । पुनः पूजां तथाष्टम्यां विशेषेण समापयेत् । जागरं च
स्थयं कुर्याद्बलिदानं महानिशि । प्रभूतबलिदानं तु नवम्यां
विधिवच्चरेत् । विसर्जनं दशम्यां तु कुर्याद्वै शार्ङ्गदोस्तवैः ।
इत्यष्टमीनवमीनिर्णयः ।

अष्टम्यां पूजासंभारविधिर्ब्रह्मांडे—उपोषितैर्धन्यधूप-
मान्यगंधानुलेपनैः । दीपगलैस्तथा भक्ष्यैः फलैर्मूलैश्च धान्यकैः ।
आमिर्गंधैर्विधैः शार्ङ्गहोमैर्नीराजजनैरपि । इति । अत्रोपवास-
विधिः पुत्रवद्भिन्नविषयः ।—उपवासं महाष्टम्यां पुत्रवाञ्छ
समाचरेत् । यथा तथैव पूतात्मा धनी देवीं प्रपूजयेत् । इति
कालिकापुराणे पुत्रवत्पर्युदासात् । कल्पोक्तपूजायामशक्तः
पंचोपचारैरेव कुर्यात् ।—सम्यक्कल्पोदितां पूजां यदि कर्तुं न
शक्नुयात् । उपचारंस्तथा दानुं पंचैतान्विचरेत्तदा । गंधं पुष्पं
च धूपं च दीपं नैवेद्यमेव च । इति कालिकापुराणात् । के-
वलष्टम्यां करिष्यमाणपूजायाः अष्टमीपूजां करिष्य इति सं-
कल्पः । अष्टमीनवमीपूजयोः पूर्वोत्तरदिनगतयोः प्रातःका-
लस्थयोः पृथक्संभवे संधिकालस्य च ततः पृथग्लाने संधि-
पूजापि दिवा रात्रौ वा पृथगेव कार्या ।—अष्टमीनवमीसन्धौ
तृतीया खलु कथ्यते । तत्र पूज्या त्वहं पुत्र योगिनीगणसं-
युता । इति कालिकापुराणे देवीवाक्ये तृतीयसंधिपूजावि-
धानात् । अस्याच्च कालविशेषेण फलतारतम्यं मन्यमृक्ते—
अष्टमीनवमीयोगो रात्रियोगे विशिष्यते । अर्धरात्रे दशगुणं
संध्यायां त्रिगुणं भवेत् । इति । संधिश्च तिथ्यांगत्याद्यदंडा-

त्मकः ।—अष्टम्याः शेषद्विदश नवम्याः पूर्वं एव च । तत्र या क्रियते पूजा विज्ञेया सा महाफला । इति कामरूपीयनिबन्धोक्तेः । यदा पूर्वदिनस्थितयष्टिद्विदशम्याः नवमीदिने शेषो भवति तदा अष्टमीपूजा पूर्वपुण्ये संधिपूजा नवमीपूजया सह परत्र कार्या । नच ।—यष्टिद्विदशमिकायास्तु तिथेर्निष्क्रमणे परे । अकर्मण्यं तिथिमलं विद्यादेकादशीं विना । इति तिथिमलभूतस्याष्टमीशेषस्य कर्मानर्हत्वमिति शङ्क्यं । विधिना निषेधबाधान् । नवमीद्विदश एव संधिपूजाविधेयेत्यपि कश्चित् । अष्टमीनवम्योश्चानयोः सप्रवृत्तिनिमित्तसंज्ञाविधिर्देवीपुराणे—याश्चर्द्धर्वायुगकाशं जलं वह्निः शशी ग्रहाः । तावच्च चण्डिकापूजा भविष्यति सदा भुवि । प्रावृत्तौ विशेषेण आश्विने चाष्टमीषु च । महाशब्दो नवम्यां च लोके ख्यातिं गमिष्यति । इति । अतश्च पूजात्रयेऽपि संकल्पे तादृशसंज्ञाप्रयोगः कार्य इति केचित् ।

तत्रैव बलिदानविधिर्देवीपुराणे—तद्दर्शयामिनीशेषे विजयार्थं नृपोत्तम । पञ्चाशत्प्राणोपेतं गन्धधूपस्त्रगर्जितं । विधिवत्कालिकालीनि जप्त्वा स्वङ्गेन घातयेत् । इति । कालिकापुराणे—देवी तु पूजयित्वा ये अर्धगात्रेऽष्टमीषु च । घातयन्ति पशून्भक्त्या ते भवन्ति महाबलाः । इत्यादि । बलिद्रव्याणि तत्रैव—पक्षिणः कच्छपा प्राहा मन्म्या नवविधा मृगाः । महियो गोधिकाऽगारे छागो बभ्रुश्च सूकरः । खड्गश्च कृष्णसारश्च गोधिका शरभो हरिः । शार्ङ्गलश्च नरश्चैव स्वगात्ररुधिरं तथा । इति । ब्राह्मणं प्रति विशेषस्तत्रैव—न दद्याद्ब्राह्मणो मद्यं तथा देव्यै कदाचन । सिंहव्याघ्रनगान्दन्वा ब्राह्मणो नरकं व्रजेत् । इहापि स्यान्सहीनायुः सुखसौभाग्यवर्जितः । स्वगात्ररुधिरं दत्त्वा ब्रह्महत्यामवाप्नुयान् । मद्यं दत्त्वा ब्राह्मणस्तु ब्राह्मण्यादेव हीयते । इति । अगारे गोधिकेति ग्राम्यत्वं ज्ञाप्यते । अतएव द्वितीयगोधाग्रहणमारण्याभिप्रायं । अत्र केषांचिदेव निषेधात् अन्यप्राणिबधो ब्राह्मणस्य भवतीति केचित् । पूर्वोक्तमतानुसारिणस्तु वाक्यभेदभयान्सिंहादिग्रहणं प्राणिमात्रोपलक्षणार्थं । अतो ब्राह्मणेन मायकुल्मायबलिदानमेव कार्यमित्याहुः । एवं—कृत्वा घृतमयं व्याघ्रं नरं सिंहं तथैव च । मथवा पूषविकृतं

यवक्षोदमयं च वा । घातयेच्छंद्रहासेन तेन मंत्रेण संस्कृतः । इति ।
सिंहाद्यनुकल्पविधिमपि मतद्वयानुसारिणो द्वेधा व्याचक्षते ।
यथाभुतमेव ग्राह्यं उपलक्षणं चेति । येच सिंहादिभिन्नप्राणि-
बलिर्विधिं ग्राह्यणविषयं मन्यन्ते तेपि यथाकुलाचारं प्राणि-
बलिदानं मापकुल्माणादिबलिदानं वेति व्यवस्थामाहुः । क्षत्रि-
यादिकं प्रति कृष्णसारनिषेधस्तत्रैव—न कृष्णसारं वितरेद्बलिं
तु क्षत्रियादिकः । प्रदत्तकृष्णसारं तु ब्रह्मवध्यमवाप्नुयात् । इति ।

नवम्यां पूर्ववत्पूजां विधाय होमं कुर्यात् ।—नवम्यां
बलिदानं च कर्तव्यं वै यथाविधि । जपं होमं च विधिवत्कु-
र्यात्तत्र विभूतये । इति कालिकापुराणोक्तेः । केचित्तु रा-
जमानन्दे—अष्टम्यां रात्रियोगे कृतनियमविधिर्यज्ञकर्मप्रतिष्ठां
इति वचनात् ।—शुभासुरवधार्थाय रक्तबीजो मयासुरः । अ-
ष्टम्यां निहतो देव्या रात्रौ चैयारुणोदये । ततःप्रभृति विं-
ध्याद्रीं स्थिता पूजा प्रवर्तिता । शस्त्रार्थमंत्रेहोतव्यं पायसं
घृतसंयुतं । मांसानि तत्र होमार्थं मेयाद्यानि च सर्वशः । अ-
जस्त्वेकस्तु होतव्यो रक्तवर्णो विशेषतः । कृष्णवर्णश्च होतव्यो
गौरस्तित्तिर एव वा । रोहितं मत्स्यमांसं च होतव्यं जयमी-
प्सता । इति धौम्यवचनाच्च । होमस्याष्टमीकृत्यत्वेनैव प्रती-
तेस्तत्रैव होमः कार्यः । तदसंभवे नवम्यामित्याहुः । अन्ये तु
अरुणोदये विद्यमानाष्टम्यां होममुपक्रम्य नवम्यां तत्समामिः
कार्या । तदसत्वे तु नवम्यामेव तदुपक्रमसमाप्ती कार्ये
इत्याहुः । अत्र यथाकुलाचारं व्यवस्था । होमश्च जयंतीत्या-
दिमंत्रेण तिलैः कार्यः । पूजयेत्तिलहोमंश्च दधिक्षीरघृतादिभिः ।
इति देवीपुराणोक्तेः । तत्रैव जयंतीमंत्रं प्रकृत्य—अनेनैव
तु मंत्रेण जपहोमादि कारयेत् ।

डामरकल्पे तु पक्षान्तराण्युक्तानि—चंडीसप्तशतीजाप्ये
होममंत्रो नवाक्षरः । कथितः पूजनाध्यायं तेन होमो भवेद्विद्व । न-
मोदेव्यं महादेव्यं शिवायै सततं नमः । नमः प्रकृत्यं भद्रायै नियताः
प्रणताः स्म तां । अथवायं भवेद्धोमः श्लोकैः स्तोत्रनिरूपितैः ।
इति । सप्तशतीस्यस्तवरहस्ये—प्रतिश्लोकं च जुहुयात्पायसं
तिलसर्पिणा । इति । अत्रापि यथाकुलाचारं व्यवस्था । पूर्वो-
क्तकाम्यविधिबलात् । अधिकसंख्ये जपं कृते तु दशांशेन

होमः कार्यः ।—पायसं सर्पिणा युक्तं तिलैः शुद्धैर्विमिश्रितं ।
होमयेद्विधिवद्भक्ष्या दशांशेन नृगोक्षम । इति डामरतंत्रान् ।
होमद्रव्यान्गण्यपि रुद्रग्रामले—प्रधानद्रव्यमुद्दिष्टं पायसान्नं
तिलाम्लथा । किंशुकैः सर्पपैः पूगलाजदूर्वाकुंरैरपि । यवैर्वा
श्रीफलैर्दिव्यैर्नानाविधफलैस्तथा । रक्तचंदनखंडैश्च गुग्गुलैश्च
मनोहरैः । प्रतिश्लोकं च जुहुयान्सर्वद्रव्याणि च क्रमान् । इति ।
तत्र उपसंहारे सर्वपदश्रवणाद्वाशब्दश्चाथे । कृतपुरश्चरणस्य हो-
मद्रव्यविधिः ।

अथ प्रयोगः । कृतनित्यक्रियः देवीपूजां विधाय पवित्र-
पाणिः सभायः प्राङ्मुख उपविश्य देशकालौ संकीर्त्य दुर्गा-
प्रीत्यर्थं होमं करिष्ये इति संकल्पयेत् । प्रहमस्वचिकीर्षायां स-
प्रहमस्वमित्यपि । कुलधर्मप्राप्तभैरवनृसिंहादिदेवत्यहोमचिकी-
र्षायां उक्तसंकल्पवाक्ये नृसिंहप्रीत्यर्थं होमं च तंत्रेण करिष्ये ।
इति संकल्पयेत् । ततस्तदंगत्वेन यथाचारं गणेशपूजनपुण्या-
हयाचनादि यथाकुलधर्मं कृत्वा । अस्मिन् कर्मणि आचार्ये त्वां
वृणे । आचार्यस्तु यथा स्वर्गे शक्रादीनां बृहस्पतिः । तथा त्वं
मम यज्ञेऽस्मिन्नाचार्यो भव सुव्रत । इत्याचार्यवरणं कुर्यात् ।
ब्रह्मवरणं कृताकृतं इति । ततः—अग्न्य यागस्य निष्पत्तौ भवं-
तोऽभ्यधिता मया । सुप्रसन्नैः प्रकृतं व्यं शान्तिकं विधिपूर्वकं ।
इति चतुरोऽष्टौ वा ऋग्विजो वृणुयान् । ततस्तान्यथासंभवं गं-
धादिभिः पूजयेत् । ततः प्रतिमासु ग्रहपूजापक्षे तदङ्गुसारण-
माचार्यन्धिगन्धतः कुर्यात् । तत आचार्यः शुचिः पवित्र-
पाणिः—यदत्र संस्थितं भूतं स्थानमाश्रित्य सर्वदा । स्थानं
त्यक्त्वा तु तत्सर्वं यत्रस्थं तत्र गच्छतु । अपक्रामं तु भूतानि
पिशाचाः सर्वतोदिशं । सर्वेषामविरोधेन ब्रह्मकर्म समारभे ।
इति होमदेशे प्राच्यादिदिक्षु प्रादक्षिण्येन सर्पपान्विकीर्य । शु-
चीय इति ऋचा पंचगव्येन कुशैः प्रोक्ष्य । एतोन्विद्रमिति तु-
खेन कुशोदकेन संप्रोक्ष्य कृताञ्जलिः प्रार्थयेत् । स्वस्त्ययनं ता-
र्क्ष्यमिति द्वाभ्यामृभ्यां । ततः स्थंडिलाद्यग्निप्रतिष्ठापनानं यज्ञ-
मानगृहोक्तविधिना कुर्यात् । अग्निध्यानं च । ततस्तदैशान-
दिक्स्थितवेदिकायां पीठे वा वक्ष्यमाणलक्षणमंडलेषु सवित्रा-
द्यावाहनं कुर्यात् । तद्यथा । प्रणवस्य परब्रह्मऋषिः परमा-

त्मा देवता गायत्रीछन्दः व्याहृतीनां क्रमेण जमदग्निभरद्वाजभृगव
 ऋषयः । अग्निवायुसूर्या देवताः दैवीगायत्रीदैवीउष्णिक्दैवीवृ-
 हत्यश्छन्दांसि । सूर्याद्यावाहने विनियोगः । ततः आकृष्णेन
 हिरण्यस्तूपः सवितात्रिष्टुप् । सूर्याद्याहने विनियोगः । आकृ-
 ष्णेन० ॐ भूर्भुवःस्वः कल्मिषदेशोद्भव काश्यपसगोत्र सूर्येहा-
 गच्छेति प्रहर्षाठमध्ये द्वादशांगुलवर्तुलमंडले प्राङ्मुखं सूर्यं
 रक्तपुष्पाक्षतैरावाह्य इहतिष्ठेति स्थापयेत् । ततः आग्नेये चतु-
 रस्रे विंशत्यंगुले मंडले प्रत्यङ्मुखं सोमं ध्वतपुष्पाक्षतैः । आप्या-
 यस्वर्गातमः सोमो गायत्री सोमाद्याहने वि० । आप्यायस्व० ।
 ॐ भूर्भुवःस्वः यमुनातीरोद्भव आत्रेयसगोत्र सोम इहागच्छे-
 त्यादि । ततो दक्षिणे त्रिकोणव्यंगुले दक्षिणाभिमुखं भौमं रक्त-
 पुष्पाक्षतैः । अग्निर्मूर्धाविरूपोंगारको गायत्री अंगारकाद्याहने
 वि० । अग्निर्मूर्धा० । ॐ भूर्भु० अवन्तिदशोद्भव भारद्वाजसगोत्र
 भौम इहागच्छेत्यादि । ईशान्ये बाणाकारे चतुरंगले उदङ्मुखं
 बुधं पीतपुष्पाक्षतैः उद्बुध्यध्वं साम्यो बुधस्त्रिष्टुप् बुधावा-
 हने० । ॐ उद्बुध्यध्वं० । ॐ भूर्भु० मगधदेशोद्भव आत्रे-
 यसगोत्रबुध इहागच्छेत्यादि । उत्तरे दीर्घचतुरस्रे उदङ्मुखं
 वृहस्पतिं पीतपुष्पाक्षतैः वृहस्पते गृत्समदो वृहस्पतिस्त्रि-
 ष्टुप् । वृहस्पत्याद्याहने० । ॐ वृहस्पते० चित्रं । ॐ भू०
 सिंधुदेशोद्भव आंगिरसगोत्र वृहस्पते इहागच्छेत्यादि ।
 ततः पूर्वे चतुरंगुले पंचकोणे शुक्रपुष्पाक्षतैः प्राङ्मुखं शुक्रं ।
 शुक्रः पराशरः शुक्रो द्विपदा विराट् शुक्राद्याहने वि० ।
 ॐ शुक्रः शुशुक्रा० । ॐ भोजकटदेशोद्भव भार्गवसगोत्र शुक्र
 इहागच्छेत्यादि । पश्चिमे धनुषाकारे द्व्यंगुले प्रत्यङ्मुखं शनिं
 कृष्णपुष्पाक्षतैः शमग्निरिर्बिडिः शनिरुष्णिक् शन्याद्याहने० ।
 ॐ शमग्निरग्नि० । ॐ भू० सौराष्ट्रदेशोद्भव काश्यपसगोत्र शनि-
 श्वर इहागच्छेत्यादि । एवमेव नैऋत्ये शूराकारे द्वादशांगुले
 दक्षिणाभिमुखं राहुं कृष्णपुष्पाक्षतैः कयानो वामदेवो राहुर्गा-
 यत्री राह्याद्याहने० । ॐ कयान० । ॐ भू० राटिनापुरोद्भव पैटीन-
 सगोत्र राहो इहागच्छेत्यादि । वायव्ये ध्वजाकारे षडंगुले दक्षि-
 णाभिमुखं केतुं धूम्रपुष्पाक्षतैः । केतुं कृष्णवन्मधुच्छन्दाः केतुर्गा-
 यत्री केत्वाद्याहनेवि० । ॐ केतुं कृष्णवन्० । ॐ भू० अंतर्वेदिसमुद्भव

जमिनिसगोत्र केनोद्वागच्छेत्यादि । अथाधिदेवताः । इयंबकं व-
 सिष्ठो रुद्रोनुष्टुप् । इश्वगावाहने० । ॐ इयंबकं यजामहे । ॐ
 भू० इश्वरंद्वागच्छ० सूर्यदक्षिणपार्श्वे इश्वरं । गौरीर्मिमायदीर्घ-
 तमोमाजगती उमावाह० । ॐ गौरीर्मिमाय० ॐ भू० उमेद्वागच्छे-
 ति० सोमदक्षिणपार्श्वे उमां । यदक्रंदोदीर्घतमा स्कंदस्त्रिष्टुप् स्कं-
 दावा० । ॐ यदक्रंद० ॐ भू० स्कंद० पूर्वचन्द्रामदक्षिणपार्श्वे स्क-
 न्दं । विष्णोर्नुकं दीर्घतमाविष्णुस्त्रिष्टुप् । विष्णवा० ॐ विष्णोर्नु०
 बुधदक्षिणपार्श्वे विष्णुं । ब्रह्मजज्ञानं वामदेवो ब्रह्मा० । ॐ ब्रह्मज-
 ज्ञानं० ॐ भू० बृहस्पतिदक्षिणपार्श्वे ब्रह्माणं । इंद्रं वामपुच्छंदा इंद्रो
 गायत्री इंद्रावाहने० शुक्रदक्षिणपार्श्वे इंद्रं । यमाय सोमं यमो-
 यमोनुष्टुप् । यमावाहने० ॐ यमायसोमं । ॐ भू० शनैश्चरद-
 क्षिणपार्श्वे यमं । मोपुणोर्घारः कण्वः कालो गायत्री ॐ मोपुणः पगा०
 ॐ भू० गार्हपत्यदक्षिणपार्श्वे कालं । उपोवाजं प्रस्कण्वश्चित्रगुमोष्टुहनी
 चित्रगुमावा० ॐ उपोवाजं० ॐ भू० केतुदक्षिणपार्श्वे चित्रगुमं ।
 अथ प्रत्यधिदेवताः । अग्निं दूतं काण्वो मेधातिथिरग्निर्गायत्री ।
 अग्न्यावा० ॐ अग्निं दूतं० ॐ भू० सूर्यवामपार्श्वे अग्निं । अप्सुमे
 मेधातिथिगपोनुष्टुप् । अथावाहने० ॐ अप्सुमे० ॐ भू० आप
 इद्वागच्छते हतिष्ठत इति सोमवामपार्श्वे अपः । स्योनापृथिवी मेधा-
 तिथिर्भूमिर्गायत्री भूम्यावा० ॐ स्योना० ॐ भू० भूमिवामपार्श्वे
 भूमिं । इदं विष्णु मेधातिथिर्विष्णुर्गायत्री । विष्णवावा० ॐ इदं-
 विष्णु० ॐ भू० बुधवामपार्श्वे विष्णुं । इंद्रधेष्टानि गृत्समद इं-
 द्रस्त्रिष्टुप् । इंद्रावा० ॐ इंद्रधेष्टानि० ॐ भू० गुरुवामपार्श्वे इंद्रं ।
 इंद्राणीं वृषाकपिरिंद्राणीपंक्तिः । इंद्राण्यावा० ॐ इंद्राणीमा०
 ॐ भू० शुक्रवामपार्श्वे इंद्राणीं । प्रजापते हिरण्यगर्भः प्रजापति-
 स्त्रिष्टुप् । प्रजा० ॐ प्रजापते० ॐ भू० शनिवामपार्श्वे प्रजापतिं ।
 आयंगौः सार्यराक्षी सर्पा गायत्री । सर्पावा० ॐ आयंगोः ॐ
 भू० सर्पाः इद्वागच्छत इदतिष्ठतेति राहुवामपार्श्वे सर्पान् । ब्र-
 ह्मजज्ञानं वामदेवो ब्रह्मात्रिष्टुप् । ब्रह्मावा० ॐ ब्रह्मजज्ञानं ॐ
 भू० केतुवामपार्श्वे ब्रह्माणं । अथ क्रतुसाधुप्यदेवताः । गणानां त्वा
 शौनको गृत्समदोगणाधिपतिर्जगती । गणपत्या० ॐ गणानां त्वा०
 ॐ भू० राहोरुत्तरतो गणपतिं । जातवेदसे मारीचः कश्यपो
 दुर्गात्रिष्टुप् । दुर्गावाहने० ॐ जातवेदसे० ॐ भू० शनैरुत्त-

रतो दुर्गा । तववायोव्यम्बांगिरसो वायुर्गायत्री । वाय्वावा०
 ॐ तव वाय० ॐ भू० रवेरुत्तरतो वायुं । आदिह्रस्व आकाशो
 गायत्री । ॐ आदित्यज० ॐ भू० राहोर्दक्षिणे आकाशं । ए-
 योउषाप्रस्कण्वोऽभिनी गायत्री । अह्यवावा० ॐ एषोउषा०
 ॐ भू० अभिनी इहागच्छतं इहतिष्ठतं इति केतुदक्षि-
 णेऽभिनी । यद्वा विनायकादीन्पंच पीठोत्तरतः स्थाप-
 येत् । उत्तरे क्षेत्राधिपति । वास्तोष्पतेवसिष्ठो वास्तोष्प-
 तिस्रिष्टुप् । वास्तोष्पत्यावा० ॐ वास्तोष्पते० ॐ भू० उत्तरे
 वास्तोष्पति । तत्रैव क्षेत्रस्यवामदेवः क्षेत्राधिपतिरनुष्टुप् । क्षेत्र-
 पालावा० ॐ क्षेत्रस्यपति० ॐ भू० । ततः इंद्रादिलोकपालान्स्-
 र्याभिमुखान्स्थापयेत् । इंद्रं विश्वामधुछंदा इंद्रोनुष्टुप् । ॐ इंद्रं-
 विश्वा० ॐ भू० इंद्रइहागच्छेत्यादि । अग्निदूतंकाण्वोमेधाति-
 थिरग्निर्गायत्री । ॐ अग्निदूतं० ॐ भू० । यमायसोमं यमोय-
 मोनुष्टुप् । यमावाह० ॐ यमायसोमं० ॐ भू० । मोषुणो
 घौरःकण्वोनिर्ऋतिर्गायत्री । निर्ऋत्यावा० ॐ मोषुणः परा०
 ॐ भू० । तत्स्वायामिशुनःशेषोवरुणस्त्रिष्टुप् वरुणा० ॐ त-
 त्स्वायामि० ॐ भू० । तववायोव्यम्बांगिरसोवायुर्गायत्री । वा-
 य्वावा० ॐ तव वाय० ॐ भू० । सोमोधेनुं गौतमः सोमः
 स्त्रिष्टुप् । सोमावा० ॐ सोमोधेनुं० ॐ भू० । तमीशानं गौ-
 तमईशानोजगती ईशानावा० ॐ तमीशानं० ॐ । तदस्तुमि-
 त्रावरुणा० गृहा वै प्रतिष्ठेति प्रतिष्ठाप्य ध्यायेत् ।

मात्स्ये—पञ्चासनः पञ्चकरः पञ्चगर्भसमधुतिः । सप्ताश्व-
 रथसंगुको द्विभुजः स्यात्सदा रविः । १ । श्वेतांबरधरः श्वेतः श्वे-
 ताश्वः श्वेतभूषणः । गदापाणिर्द्विबाहुश्च कर्तव्यो वरदः शशी
 । २ । रक्तमाल्यांबरधरः शक्तिशूलगदाधरः । चतुर्भुजो मेघगतो
 वरदः स्याद्धरासुतः । ३ । पीतमाल्यांबरधरः कर्णिकारसमधुतिः ।
 खड्गचर्मगदापाणिः सिंहस्थो वरदो बुधः । ४ । देवदैत्यगुरु
 तटन्पीतश्वेता चतुर्भुजौ । दंडिनी वरदौ कार्यौ साक्षसूत्रकमंडलू
 । ५ । ६ । इंद्रनीलधुतिः शूली वरदो गृध्रवाहनः । बाणबा-
 णासनधरः कर्तव्योऽर्कसुतः सदा । ७ । करालवदनः खड्गचर्म-
 शूली वरप्रदः । नीलसिंहासनस्थश्च राहुरत्र प्रशस्यते । ८ ।
 धूम्रा द्विबाहुवः सर्वे गदिनो विद्वताननाः । गृध्रासनगता

नित्यं केतवः स्युर्वर्गप्रदाः । ९ । सर्वे किरीटिनः कार्या ग्रहा
लोकहितावहाः । अंगुलेनोच्छ्रिताः सर्वे शतमष्टोत्तरं सदा ।
इति । नाममंत्रेण षोडशोपचारैः पूजयेत् । ततः चित्रवितानो-
परि मंडितग्रहवेदीशानभागं मुलक्षणं कलशं स्थापयेत् । मही-
र्याग्निं भूमिं स्पृष्ट्वा । ओषधयः समिति यवान्क्षिप्त्वा । आकलशे-
ष्विति कलशं स्थाप्य । इमंम इति जलेनापूर्य । गंधद्वारामिति गंधं
क्षिप्त्वा । याओषधीरित्यौषधीः । ओषधयः समिति यवान् । कांडा-
न्कांडादिति दूर्वाः । अश्वत्थेव इति पंचपल्लवान् । स्योनापृथिवीति
सप्तमृदः । याः फलिनीरिति फलं । सहिरज्जानीति पंचरज्जानि ।
हिरण्यरूप इति हिरण्यं क्षिप्त्वा । युवासुवासा इति वाससा-
वेष्ट्य । पूर्णादर्वीति पूर्णपात्रं न्यसेत् । नतस्तत्र तन्वायामीति
वरुणं संपूज्य । ततः सर्वे समुद्रा इति तीर्थान्यावाह्य कलशा-
मिमंत्रणं कुर्यात् । कलशस्य मुखे विष्णुरिति । कलशप्रा-
र्थना—देवदानवसंवादे मथ्यमाने महोदधौ । उत्पन्नोसि तदा
कुम्भं विभृतो विष्णुना स्वयं । त्वत्तोये सर्वतीर्थानि देवाः सर्वे
त्वयि स्थिताः । त्वयि तिष्ठन्ति भूतानि त्वयि प्राणाः प्रतिष्ठिताः ।
शिवः स्वयं त्वमेवासि विष्णुस्त्वं च प्रजापतिः आदित्या व-
सवो रुद्रा विश्वेदेवाः सपैतृकाः । त्वयि तिष्ठन्ति सर्वेपि यतः
कामफलप्रदाः । त्वत्प्रसादादिमं यत्नं कर्तुमीहं जलोद्भव । सा-
क्षिभ्यं कुरु देवेश प्रसन्नो भव सर्वदा । इति । नत आचार्यो-
ऽग्निस्मर्मापमागत्य यजमानं अग्नेर्दक्षिणत उपवेदय समिद्धयमा-
दाय देवतापरिग्रहार्थमन्वाधानं करिष्ये । अस्मिन्नन्वाहिते-
प्रावित्यादि चक्षुषी आज्येनेत्यंतमुक्त्वा सवितारं सोमं भौमं
बुधं बृहस्पतिं शुक्रं शनैश्चरं राहुं केतुं च अमुकसंख्याकाभिः
अर्कपलाशखदिरापामार्गपिप्पलोटुंबरशमीदूर्वाकुशजातीयसमि-
दाहुतिभिः तत्संख्याकाभिश्चर्वाहुतिभिराज्याहुतिभिश्च । ज-
पदशांशहोमचिकीर्षायां तु एता एव देवताः प्राक्कारितजपद-
शांशसंख्याकाभिस्तिलाहुतिभिरिति वदेत् । ईश्वरं उमां स्कन्दं
विष्णुं ब्रह्माणं इंद्रं यमं कालं चित्रगुप्तं अग्निं अपः भूमिं विष्णुं
इंद्रं इंद्राणीं प्रजापतिं सर्पान् ब्रह्माणं । विनायकं दुर्गां वायुं आ-
काशं अश्विनौ वास्तोष्पतिं क्षेत्रपालं । इंद्रं अग्निं यमं निर्ऋतिं
वरुणं वायुं सोमं ईशानं च एता देवताः प्रत्येकं अमुकसंख्या-

काभिः समिदाहुतिभिः चर्वाहुतिभिराज्याहुतिभिश्च । अमुकेति स्थाने प्रधाने या संख्याका तद्व्यूनसंख्यामिह अमुकेति स्थाने वदेत् । कवचागलाकीलकांतर्गतमंत्रलिंगोक्ताः शैलपुण्यादिदेवताः तत्तन्मंत्रसमसंख्याभिः यथाचारं सर्पिस्तिलादिमिधपासाहुतिभिः । महाकालीं प्रथमचरितांतर्गतमंत्रसमसंख्याकाभिः यथाचारं सर्पिस्तिलाज्यमिधपायसाहुतिभिः । महालक्ष्मीं द्वितीयचरितांतर्गतमंत्रसंख्याकाभिस्तादृशाहुतिभिः । महासरस्वतीं तृतीयचरितांतर्गतमंत्रसमसंख्याकाभिस्तादृशाहुतिभिः । महाकालीं महालक्ष्मीं महासरस्वतीं यथाक्रमं तत्तद्गृहस्यांतर्गतमंत्रसमसंख्याकाभिस्तादृशाहुतिभिः । श्रीनृसिंहादिदैवव्यहोमचिकीर्षायां नृसिंहं तदीयसहस्रनामस्तोत्रमंत्रसमसंख्याकाभिस्तादृशाहुतिभिः इत्यादि यथासंभवं द्रष्टव्यं । शेषेण स्विष्टकृतमित्यादि प्रकृतिवत् । पात्रासादने यावंत्यः स्थाल्यः चरुपायसाधर्था अपेक्ष्यन्ते यावंतः क्षुचः आज्यस्थाल्यश्चाज्यहोमार्थमपेक्ष्यन्ते तावतामासादनं प्रोक्षणं च कार्यं । काले ऋवाणां संमार्गश्च । पर्यग्निकरणकाले आज्येन सह चरुपायसप्रभृतिसकलहोमद्रव्याणां पर्यग्निकरणं कार्यं । आज्यभागांते यजमानः साक्षतजलेन त्यागं कुर्यान् । प्रतिग्रहं प्रतिद्रव्यं अष्टाविंशतिसंख्याकाहुतिपर्याप्तसमिद्रव्यं चरुद्रव्यं आज्यं च आदित्याय सोमाय भौमाय बुधाय बृहस्पतये शुक्राय शनैश्चराय राहवे केतुभ्यश्च नमः । संख्यांतरचिकीर्षायां अष्टाविंशतीत्यस्य स्थाने तां वदेत् । अमुकसंख्याहुतिपर्याप्तं तदेव द्रव्यत्रयं ईश्वराय उमायै स्कंदाय विष्णवे ब्रह्मणे इंद्राय यमाय कालाय चित्रगुमाय अग्नये अद्भ्यः भूम्यै विष्णवे इंद्राय इंद्राण्यै प्रजापतये सपेभ्यः ब्रह्मणे विनायकाय दुर्गायै वायवे आकाशाय अश्विभ्यां वास्तोष्पतये क्षेत्रपालाय इंद्राय अग्नये यमाय निर्ऋतये वरुणाय वायवे सोमाय ईशानाय नमः । कवचागलाकीलकांतर्गतमंत्रसमसंख्याकाहुतिपर्याप्तं यथाचारं सर्पिस्तिलाज्यमिधपायसं तत्तन्मंत्रलिंगोक्ताभ्यः शैलपुण्यादिभ्यो नमः । प्रथमचरितांतर्गतमंत्रसमसंख्याहुतिपर्याप्तं यथाचारं सर्पिस्तिलाज्यादिमिधं पायसं महाकाल्यै नमः । एवं द्वितीयचरितांतर्गतमंत्रं महालक्ष्म्यै नमः । एवं तृतीयं महासरस्वत्यै नमः । यथाक्रमं तद्गृहस्यांतर्गतमंत्रसमसंख्याहुतिपरिमितं द्रव्यं

यथाक्रमं महाकाल्यै महालक्ष्म्यै महासरस्वत्यै नमः । एवं
वृत्तिहादिहोमेषु बोध्यं ।

ततो होमं समाप्याग्निं संपूज्य स्विष्टकृदादि प्रायश्चित्ताहु-
त्यंतं हुत्वा बलिदानं कुर्यात् । तत्रादावभ्यायतनस्य समंततः
प्रागादिक्रमेण दिक्पालेभ्यो बलीन्द्र्यान् । त्रातारमिंद्रं गर्गेंद्र-
स्त्रिष्टुप् । इंद्रप्रीत्यर्थं बलिदानं विनियोगः ॐ त्रातारमिंद्रं० । इं-
द्राय सांगाय सपरिवाराय सायुधाय सशक्तिकाय एष मावभक-
बलिर्नमः । भो इंद्र अमुं बलिं गृहाण दिशं रक्ष सकुटुंबस्य यज्ञ-
मानस्य आयुःकर्ता क्षेमकर्ता शांतिकर्ता पुष्टिकर्ता तुष्टिकर्ता भव
इति सपुण्याक्षतं जलं त्यजेत् । अग्न्येवं सर्वत्र । अग्निदूतं काण्वो-
मेधातिथिरग्निर्गायत्री० अग्निदूतं० । अग्नये सांगायत्यादिपूर्व-
वत् । यमायसोमं वैवस्वतो यमोयमोनुष्टुप् । मोषुणो धौरः कण्वो
निष्कृतिर्गायत्री । तत्त्वायामिशुनःशेषोवरुणस्त्रिष्टुप् । तववायो
व्यभो वायुर्गायत्री । सोमोधेनुं गौतमः सोमस्त्रिष्टुप् । तमीशानं
गौतम ईशानोजगती० । अथ ग्रहबलयः । तत्र पूर्वं आकृष्णेन-
हिरण्यस्तूपः सविता त्रिष्टुप् सवितृप्रीत्यर्थं० । आकृष्णेन० आदि-
त्याय सांगायसपरिवाराय ईश्वराग्निरूपाधिदेवताप्रत्यधिदेवता-
सहितायेत्यादि । भोसवितरिमं बलिं गृहाण मम सकुटुंबस्यायुः-
कर्ता० भवेति । ततो वेद्याग्नये—आप्यायस्वगौतमः सोमो गा-
यत्री सोमाय० उमाग्रपाधिदेवताप्रत्यधिदेवतासहितायेत्यादि० ।
ततो दक्षिणे—अग्निर्मूर्धा विरूपोंगारको गायत्री भौमाय० स्कन्द-
भूमिरूपाधिदेवताप्रत्यधिदेवतासहितायेत्यादि । ततः ईशान्ये—
उद्दुध्यध्वं सौम्योबुधस्त्रिष्टुप् बुधाय० नारायणविष्णुरूपाधिदेव-
ताप्रत्यधिदेवतासहितायेत्यादि । ततः उत्तरे—बृहस्पतेर्गृत्सम-
दोबृहस्पतिस्त्रिष्टुप् बृहस्पतये सांगाय ब्रह्मैन्द्ररूपाधिदेवताप्रत्य-
धिदेवतासहितायेत्यादि । ततः पूर्वे—शुक्रःपराशरःशुक्रोद्विपदा
विराट् शुक्राय० इंद्रेंद्राणीरूपाधिदेवताप्रत्यधिदेवतासहितायेत्या-
दि । ततः पश्चिमे—शमग्निरिंरिंविठिः शनिरुष्णिक् शनये सांगाय
यमप्रजापतिरूपाधिदेवताप्रत्यधिदेवतासहितायेत्यादि । ततो नै-
ऋत्यां कयानो वामदेवो राहुर्गायत्री राहवे सांगाय कालसर्प-
रूपाधिदेवताप्रत्यधिदेवतासहितायेत्यादि । ततो वायव्ये—केतु-
कृष्णन्मधुच्छंदाः केतवो गायत्री केतुभ्यश्चित्रब्रह्मरूपाधिदेवता-

प्रत्यधिदेवतासहितेभ्यः० । भो केतवः इमं सदीपं माषभक्तबलिं
 गृहीध्वं मम सकुटुंबस्य आयुःकर्तारः क्षेमकर्तारः पुष्टिकर्तारस्तु०
 रोभवत । अथ वेपुस्तरतो गणपत्यादिपंचकस्य । गणानांत्वा गृ-
 न्समदो गणपतिर्जगती गणपतये सांगाय सपरिवाराय ऋद्धि-
 बुद्धिसहितायेमं बलिं० । जातवेदसे कश्यपो दुर्गात्रिष्टुप् दुर्गायै
 सांगायै सपरिवारायै सायुधायै सशक्तिकायै इमं माषभक्तब-
 लिं० भो दुर्गे अमुं माषभक्तबलिं गृहाण मम सकुटुंबस्यायुःकर्त्री
 क्षेमकर्त्री शान्तिकर्त्रीपुष्टिकर्त्री भव । वायोशतं गौतमोवामदेवो
 वायुरनुष्टुप् वायवे० । आदिद्वत्सभाकाशो गायत्री आका-
 शाय० । एषोऽथा प्रस्कण्वोद्विनौगायत्री । आद्विभ्यां सां-
 गाभ्यां सपरिवाराभ्यां सायुधाभ्यां सशक्तिकाभ्यां इमं माषभक्त-
 बलिं० । भो अद्विनौ इमं बलिं गृहीतं मम आयुःकर्तारौ क्षेमक-
 र्तारौ शान्तिकर्तारौ पुष्टिकर्तारौ तुष्टिकर्तारौ भवतं । वास्तो-
 ष्पने वसिष्ठो वास्तोष्पतिस्त्रिष्टुप् वास्तोष्पतय इत्यादि० । ततः
 क्षेत्रपालाय कुंकुमादिरक्तं रक्तपुष्पादियुक्तं सदीपं सदक्षिणं मा-
 षभक्तबलिं दद्यात्—क्षेत्रस्य वामदेवः क्षेत्रपालोऽनुष्टुप् । क्षे-
 त्रपालाय भूतप्रेतपिशाचराक्षसशाकिनीडाकिनीवेतालादिपरिवा-
 र्युतायेमं माषभक्तबलिं कुंकुमपुष्पयुतं सदीपं सतांबूलं सदक्षिणं
 समर्पयामि । भो क्षेत्रपाल० ततः शूद्रेण दुर्गां ह्यजेन वा बहिर्देशं
 नयनं कारयेत् । नयनदेशं यथाचारमग्निः प्रोक्षेत् । शान्तापृथि-
 धीति० । ततो हस्तौपादौ प्रक्षाल्याचामेत् । तत आचार्यः सुवि
 ङादशगृहीतमाज्यं गृहीत्वा यथाचारं वस्त्रचंदनादिभूषितं
 नारिकेलादिफलं तदुपरि निधाय यजमानेन सपथ्यन्वारब्धस्ति-
 ष्ठपूर्णाहुतिं जुहुयान् । समुद्रादूर्मिरिति तृचस्य गौतमो वाम-
 देवोऽग्निस्त्रिष्टुप् । पूर्णाहुतिहोमे० । समुद्राद्० । वयं नाम० ।
 चत्वारिंशं० । मूर्धानं बार्हस्पत्यो भारद्वाजोऽग्निस्त्रिष्टुप् । मूर्धा-
 नंदि० । पुनस्त्वादित्यारुद्रावसवोऽग्निस्त्रिष्टुप् । पूर्णा० । पूर्णा-
 दर्विविभ्वेदेवाः शतक्रतुरनुष्टुप् । पूर्णा० । समने अग्ने समवान-
 ग्निर्जगती पूर्णा० । धामेते वामदेवआपोजगती पूर्णाहुतौ वि० ।
 ऊर्मिस्वाहेति । यजमानः अग्नये वसुरुद्रादित्येभ्यः शतक्रतवे स-
 मवतेअग्नयेऽद्भ्यश्चेति त्यजेत् । ततः पूर्णपात्रविमोकः । सऋग्वि-
 कसाचार्यो यजमानः संस्थाजपेनोपनिष्ठेन । आचार्यः परित्त-

रणान्यपसार्याग्न्यर्चनानं कुर्यात् । ततो ब्रह्मकलशोदकेन स-
न्धिकं दूर्वापल्लवहस्तस्तिष्ठन्नाचार्यः प्राङ्मुखं यजमानं वामभा-
गामने पर्वीसहितं पुत्रादिसहितमभिषिञ्चेत् । समुद्रज्येष्ठा इति
चतसृणां वसिष्ठ आपस्त्रिपुप् । त्रायन्तामिति तिसृणां समर्पय
आपोनुपुप् । अभिषेकेष्वि० । सुगन्धामभिषिञ्चन्त्वित्यादि पौ-
रणमंत्रंश्चाभिषेकं कुर्यात् । अभिषेकान्ते सुस्नातौ वंपती श्वे-
तानि वासोगन्धमात्यानि धृन्वाऽग्नेः पद्मादुपविशतः पत्नी दक्षि-
णतो यजमानो मानस्तोक इति विभूतिं धृन्वा आचार्यादीनां ध-
पुण्यादिभिः संपूज्य । आचार्याय धेनुं ऋत्विग्भ्यो हिरण्यं अ-
न्येभ्यश्च ब्राह्मणेभ्यो भूयसीं दक्षिणां दन्वा स्थापिताग्न्यादिदे-
वताः पंचोपचारैः संपूज्य । उत्तिष्ठब्राह्मण० । यांतु देवगणा इति
विस्मृज्य । प्रतिमाः सोपस्करा आचार्याय समर्प्य । गच्छ गच्छ
सुरधेष्टेत्याग्निं विस्मृज्य । दशावरब्राह्मणभोजनं कृत्वा विष्णुं
स्मृत्येदवरार्पणं कुर्यात् । इति होमः ॥ ॥ प्रात्यहिकं कुमारीपूज-
नादि कृत्वा पूजोपदेष्टुं वस्त्रयुग्मं यथाशक्ति दक्षिणां च द-
द्यात् ।—नवम्यां पूर्ववत्पूजा कर्तव्या भूतिमिच्छता । दक्षिणां
वस्त्रयुग्मं च आचार्याय निवेदयेत् । इति मातृस्यमृतकान् ।

अथ विसर्जनकालः । तच्च दशम्यां कार्यं ।—निहते
रावणे वीरे नवम्यां सकलैः सुरैः । विशेषपूजां दुर्गायाश्चक्रे
लोकपितामहः । ततः संप्रोषिता देवी दशम्यां शारदोत्सवैः ।
इति कालिकापुराणान् उदाहृतमविष्यवचनाच्च । रुद्रग्या-
मले—दशम्यामभिषेकं च कृत्वा मूर्तिं विसर्जयेत् । इत्युक्तेः ।
अत्र विशेषो भवतलनिबन्धे—अंत्यपादो दिवा भागे भवणस्य
यदा भवेत् । संप्रेषणं तदा देव्या दशम्यां तु पुनर्दिवा । इति ।
दिनद्वये दशमीसत्त्वे पूर्वदशम्यां भवणांत्यभागयोगे तत्रैव विस-
र्जनं कार्यं । तत्र तद्योगाभावे तु परदशम्यामेव तत् । परदिने
दशम्यभावे तु पूर्वदशम्यां नक्षत्रयोगे सति असति वा कार्यं ।
पूर्वदिने नक्षत्रयोगानुरोधेन क्रियमाणविसर्जनेन पूर्वाह्णादपर
इत्याशयेनोक्तं राजमान्दे—निर्माल्यं तु भवणदशमी वास-
रांते तु जप्त्वा इति भवणदशमीभ्यां युक्ते दिनान्ते निर्माल्य-
त्यागेन देवीविसर्जनमुपलक्ष्यते । दिनद्वयेपि नक्षत्रयोगसत्त्वा-

सत्त्वयोस्तु नक्षत्रयोगप्राशस्त्यं प्रातःकालप्राशस्त्यं चाभिप्रेत्योक्तं
रूपनारायणीये । दशम्यां प्रातःसंप्रेषयेदिति ।

अथ विसर्जनं । देवीं पूर्ववत्संपूज्य प्रणम्य कृताञ्जलिः
देवीमीक्षमाणस्तद्व्रततिष्ठन्स्तुवीत ।—दुर्गा शिवां शान्तिकरीं
ब्रह्मणीं ब्रह्मणः प्रियां । सर्वलोकप्रणेत्रीं च प्रणमामि सदाशिवां ।
मंगलां शोभनां शुद्धां निष्कलां परमां कलां । विश्वेश्वरीं वि-
श्वमातां चण्डिकां प्रणमाम्यहं । सर्वारोग्यमयीं देवीं सर्वरोगभ-
यापहां । ब्रह्मेशविष्णुसहितां प्रणमामि सदा उमां । विंध्यस्थ्यां
विंध्यनिलयां दिव्यस्थाननिवासिनीं । योगिनीं योगमातां च चं-
डिकां प्रणमाम्यहं । ईशानमातरं देवीमीश्वरीमीश्वरप्रियां । प्र-
णतोस्मि सदा दुर्गा संसारार्णवतारिणीं । इत्यादिस्तोत्रैः स्तुत्वा
महियम्रीत्याद्युक्तश्लोकचतुष्टयेन प्रार्थ्य—विधिहीनं क्रियाहीनं
भक्तिहीनं यदर्चितं । पूर्णं भवतु तत्सर्वं त्वत्प्रसादान्महेश्वरि ।
मानः क्षमस्वेत्युक्ता । ॐ दुर्गायै नमः इत्यैशान्यामेकपुष्पनिक्षे-
पेण विसर्जयेत् । ततो मृदादिप्रतिमासन्धे स्नोतसि तत्प्रवाहणं ।
कलशमुत्थापयेत् । तत्रमंत्रः—उत्तिष्ठ देवि चण्डेशि शुभां
पूजां प्रगृह्य च । कुरुष्व मम कल्याणमष्टाभिः शक्तिभिः सह ।
गच्छ गच्छ परं स्थानं स्वस्थाने देवि चण्डिके । व्रज स्नोतोजले
वृद्धये तिष्ठ गेहे च भूतये । इति । अथ गीतवाद्यमंत्रघोषैः स्नो-
तोजलं नीत्वा स्नोतसि प्रवाहयेत् । तत्रमंत्रः—दुर्गे देवि जग-
न्मातः स्वस्थानं गच्छ पूजिते । संवत्सरे व्यतीते तु पुनरागम-
नाय वै । इमां पूजां मया देवि यथाशक्ति निवेदिताम् । रक्ष-
णार्थं समादाय व्रज स्थानमनुत्तमं । इति । ततो गृहमागत्य
हस्तौ पादौ प्रक्षाल्य आचम्य पूजास्थाने सपरिवारो यजमानः
समुपविशेत् । तं ब्राह्मणाः स्थापितकलशोदकंन पूर्वोक्तमंत्रैर-
भिषिच्युः । दुर्गापूजाप्रतिष्ठासिद्धयर्थं यथाशक्ति दक्षिणां दत्त्वा
ब्राह्मणान्भोजयित्वा वंधुभिः सह भुञ्जीत । यदिने विसर्जनं तत्रैव
नियमत्यागम्योचितत्वात् विसर्जनोत्तरं तद्दिन एव पारणं का-
र्यं । प्रतिपदादिपूर्णांतं वृद्धिभेदेन पूजयेत् । इति धाम्यवचसि
पूर्णापदवाच्यायां दशम्यां पूजारूपव्रतान्ते धवणात् व्रतान्ते
पारणौचित्यादिति । अन्येतु मत्पि दशम्यां विसर्जनविधौ न-
वम्यामेव पारणं कार्यं—आश्विने शुक्लपक्षे तु नवरात्रमुपोषितः ।

नवम्यां पारणं कुर्याद्दशमीसहिता न चेत् । इति ब्रह्मांडपु-
 राणात् । रुद्रयामलेपि—नवम्यां पारिता देवी कुलवृद्धि
 प्रयच्छति । दशम्यां पारिता देवी कुलनाशं करोति हि ।
 इति ।—तस्मान् पारणं कार्यं नवम्यां विबुधाधिप । इति
 नवमीप्रशंसादशमीनिंदापूर्वकं नवम्यां पारणाविधिभ्रवणाच्च ।
 तत्रैव—त्रिकालं पूजनं कुर्यान्प्रत्यहं भक्तितत्परः । अष्टम्यां जा-
 गरं चैव महापूजनपूर्वकं । होमं कुर्यान्महारात्रे बलिदानं च
 माधव । प्रातर्वै पारयेद्देवीं ब्राह्मणान्मोजयेत्तथा । कुमारीणां पं-
 चकं च संमोज्य विविधान्नकैः । स्वयं च पारणं कुर्याद्वाग्नौ
 जागरणं तथा । दशम्यामभिषेकं च कृत्वा मूर्तिं विसर्जयेत् ।
 इति । अष्टमीदशमीमध्यमदिने पारणाप्रतीतिश्च । नचैवं—शुक्ल-
 प्रतिपदारभ्य यावत्स्यान्नवमीनिधिः । इति वचःसु व्रतस्य न-
 वमीपर्यंतत्त्वप्रतीतिर्विरुध्येतेति वाच्यं । पारणारूपांगस्य व्रत-
 प्रयोगाबहिर्भावेन चरमांगत्वेन च व्रते नवमीपर्यंततायाः सुनि-
 र्वाहात् । यस्तुतस्तु पूजाया एव व्रतत्वेन तस्याश्च प्रधानभू-
 ताया नवम्यामपि सत्त्वेन फलिसंस्कारोपवासाभावेपि नवमी-
 पर्यंतत्वाक्षतिरित्याहुः । अत्रैवं व्यवस्थापि । प्रथमदिने स्वल्पाष्ट-
 मीयुक्ता नवमी द्वितीयदिने पारणापर्याप्तनवमीयुक्ता दशमी त-
 द्वितीयदिने च पूर्वोक्तविसर्जनार्हतापादकनक्षत्रयोगवती दशमी
 तदोक्तनिर्णयानुसारेण अष्टमीनवम्युपवासयोः पूर्वदिने सिद्ध-
 त्वादवशिष्टनवम्यां पारणं निर्विवादं । संगच्छते च तदभिप्रायेण
 नवमीविधयो दशमीनिषेधा अष्टमीदशमीमध्यदिनपारणाकर्तव्य-
 तावेदकवचांसि च । संगच्छते च दशमीमिश्रितनवमीनिषेधो-
 प्यत्रैव नवम्यां भोजनसमाम्यभिप्रायेण । यदातु अवशिष्ट-
 नवमीदिनएव दशमीनक्षत्रयोगादिना विसर्जनार्हता तदापि वि-
 सर्जनोत्तरं पारणमिति निर्विवादं । यदा तु पूर्वदिने सप्तमीवे-
 धरहिता षष्टिदंडात्मिका अष्टमी परदिने अष्टमीशेषसंयुक्ता
 नवमी तद्वितीयदिने नवमीशेषसंयुक्ता शुद्धा वा दशमी तदा
 परदिने दशम्याः सत्त्वेपि नवमीयुक्तदशम्यामेव विसर्जनपारणे
 विधेये । नवमीपूजायाः संधिपूजायाश्च पूर्वदिन एव परसिद्ध-
 त्वात् । यदातु प्रथमदिने अष्टमी द्वितीयसूर्योदयात्पूर्वं मुहूर्तद्व-
 यादिपरिमाणा स्वल्पा वा परदिने च नवमी षष्टिदंडात्मिका त-

द्वितीयदिने नवमीशेषसंयुक्ता दशमी तत्रापि तत्परदिने दश-
मीसत्त्वेपि नवमीयुक्तदशम्यामेव विसर्जनपारणे । उक्तहेतोः
तिथिमूलस्य कृत्यान्वत्त्वाच्च । यदा तु तिथौपि तिथयस्तत्तदिने
तत्तत्कृत्यार्हाः तत्र पूर्वोदाहृतवचनद्वैधाद्वाक्षिणात्यानां नवम्या-
मेव पारणाचारदर्शनात्प्राच्यानां तु दशम्यामेव तद्दर्शनात् सां-
वत्सरिके पार्वर्णेकोद्दिष्टविधिविरोधे विज्ञानेश्वरोक्तव्यवस्थावदि-
हापि यथाचारमेव व्यवस्थोचिता । इति पारणानिर्णयः ।

अथ सूतके स्त्रीकर्तृकपारणायां च विशेषः । पारणाहे द्विवि-
धसूतकप्राप्तौ तु ब्राह्मणद्वारा नवम्यामेव होमं कारयित्वा पारणं
कार्यं । सूतकांते ब्राह्मणभोजनं च कार्यं । सूतके पारणं कुर्या-
न्नवम्यां होमपूर्वकं । तदंते भोजयेद्विप्रान्दानं दद्याच्च शक्तितः ।
इति रुद्रयामलोकेः ।—काम्योपवासे प्रक्रांते त्वंतरा मृतसू-
तके । तत्र काम्यव्रतं कुर्याद्दानार्चनविवाजितं । इति माधवी-
दाहृतकर्मवचनाच्च । अर्चनं स्वयं न कार्यमित्याशयकमेतत् ।
नित्यपूजनस्य ब्राह्मणद्वारा अवश्यकर्तव्यत्वात् । एवं रजस्वलाया-
पि काले पारणं कृत्वा शुद्धपुत्तरं दानादि कार्यं ।—प्रारब्ध-
दीर्घतपसि नारीणां यद्रजो भवेत् । न तत्रापि व्रतस्य स्यादुप-
रोधः कदाचन । इति माधवीये सत्यव्रतांक्तेः । यस्तु—निय-
मस्था यदा नारी प्रपश्येदंतरा रजः । उपोष्यैव तु ता रात्रीः
स्नात्वा शेषं चरेद्भूतं । इति । तत्रोपोष्यैवेति षड्विंशतिरित्येव
ब्रूयादितिषद्वेवकारोपनिबन्धेनानुवादप्राप्त्यपेक्षः सन्निधवाविषयः ।
अतः स्नात्वेत्यादिविधिरपि तद्विषय एव । न च पूर्ववाक्ये दी-
र्घतपोब्रह्मणाददीर्घतपोरुपैकाहोपवासविषयमेतदित्युक्तं । नका-
द्यपेक्षयैकाहोपवासस्यापि दीर्घत्वात् । इति पारणानिर्णयः ।

अथ नवरात्रे क्षातचंड्यादिविधानेन देव्या आराधनं चिकीर्षु
प्रति तद्विधानं प्रदर्शयामः । रुद्रयामले—शतचंडीविधानं
तु प्रोच्यमानं ऋणुष्व तत् । सर्वोपद्रवनाशार्थं शतचंडीं समार-
भेत् । षोडशस्तंभसंयुक्तं मंडपं पल्लवोज्ज्वलं । चतुःकोणयुतां
वेदीं मध्ये कुर्याद्विधानतः । पकेष्टकाचितां रम्यामुच्छ्राये हस्त-
संमितां । पंचवर्णरजोभिन्न कुर्यान्मंडलकं शुभं । पंचवर्णविता-
नं च किंकिणीजालमंडितं । आचार्येण समं विप्रान्वरयेद्दश सुव-
तान् । ईशान्यां स्थापयेत्कुंभं पूर्वोक्तविधिना हरे । वारुण्यां च

प्रकर्तव्यं कुंडं लक्षणलक्षितं । मूर्तिं देव्याः प्रकुर्वीत सुवर्णस्य
 पलेन वै । तदर्धेन तदर्धेन तदर्धेन महामते । अष्टादशभुजां
 देवीं कुर्यादष्टकगमपि । पट्टकलयुगच्छन्नां वेदिमध्ये निधा-
 पयेत् । देवीं संपूज्य विधिवज्रपं कुर्युर्दश द्विजाः । दशावरा
 इत्यर्थः । दशमार्दा शतं चांते जपेन्मंत्रं नवार्णकं । चंडीसम-
 शान्त्यामध्ये संपुटोयमुदाहृतः । एकं हं त्रीणि चत्वारि जपेद्दिन-
 चतुष्टयं । रूपाणि क्रमशस्तद्वत्पूजनादिकमाचरेत् । पंचमे
 दिवसे प्रातर्होमं कुर्याद्विधानतः । शुद्धं च पायसं दूर्वायवान्शुक्ल-
 निलानपि । चंडीपाठस्य होमं तु प्रतिश्लोकं दशांशतः । होमं
 कुर्याद्विष्टादिभ्यः समिदाज्यचक्रकमान् । हुत्वा पूर्णाहुतिं दद्या-
 द्विष्टेभ्यो दक्षिणां क्रमान् । कपिलां गां नीलमणिं श्वेताश्वं
 छत्रचामरे । अभिषेकं ततः कुर्युर्यजमानस्य ऋग्विजः । एवं
 कृतेमणेशान सर्वसिद्धिः प्रजायते । इति रुद्रयामलोक्तं शतचंडी-
 विधानं ।

हामरकल्पे — शतचंडीविधानं हि यथावन्नहदाभ्यहं ।
 मुष्टोरायामनावृष्ट्यां भूकपे च मुदागणे । परचक्रभये तीव्रे क्षय-
 रोगे उपस्थिते । राजवादादिकार्येषु आपन्सु मुतजन्मनि ।
 महोपघातनाशाय पंचविंशतियोजने । देशे सर्वत्र शांत्यर्थं
 शतचंडीमिमां जपेत् । शिवाभ्यासे शुभे देशे चतुर्दशं मुतोर्गणं ।
 पताकालंकृतं कुर्यान्मंडपं वेदिभूयितं । तत्र कुंडं प्रकर्तव्यमुक्त-
 लक्षणसंयुतं । सदाचाराः कुलीना ये हीमंतः सत्यवादिनः ।
 चंडिकापाठसंपूर्णा दयावंतो जितेंद्रियाः । ईदृग्लक्षणसंयुक्ता
 दंभमोहविघर्जिताः । दश विप्रांसमभ्यर्च्य महालक्ष्मीस्वरू-
 पिणः । मधुपर्कविधानेन यथावन्नहदाभ्यहं । श्रीपर्णावृक्षपातानि
 हस्तमात्राणि मानतः । अष्टांगुलसमुच्छ्रायसहितानि समानि
 च । स्रुवः स्रुचा समायुक्तः स्वादिगे लक्षणान्वितः । समविंश-
 तिदर्भाणां विष्टगे ग्रंथिभूयितः । विष्टगे सर्वयज्ञेषु लक्षणं परि-
 कीर्तितं । सुखोष्णोदकसंयुक्ताः पाद्याश्च ताम्रभांडिकाः । शंखा-
 श्चार्घ्यप्रदानाय गंधपुष्पफलान्विताः । दूर्वोदकसमायुक्ताः स्थाप-
 नीयाः पृथक्पृथक् । ताम्रपात्राणि च तथा जलपूर्णानि सर्वदाः ।
 आचमनीयार्थानीमानि । मधुपर्काय कांस्यादि दधिमध्वाज्यपू-
 रितं । महाहाणि च वस्त्राणि मुद्रिका भूषणानि च । मयूरपत्र-

छत्राणि सोष्णीयाणि समाहरेत् । पादुका आहरेत्तत्र ताम्रभू-
 षणभूषिताः । अन्यन्स्मार्तं तदप्युक्तं मधुपर्कस्य पूजने । शत-
 चंडीमन्त्रे कृत्वा प्रयत्नेन समाहरेत् । स्मार्तेन विधिना सर्वं
 मधुपर्केण पूजनं । कृत्वा फलमवाप्नोति महायशार्हणोपमं ।
 अन्येभ्यो मधुपर्कस्य विप्रेभ्यो यन्त्रपूजनं । तस्माद्विगुणितं
 दद्यादाचार्याय तु पूजनं । अर्चितास्ते द्विजधेष्टाः संतुष्टाः पूर्ण-
 मानसाः । यजमानं सपत्नीकं सुतयंधुसमन्वितं । उपवेद्यासने
 पुण्यैः कुशाग्रैरुपभूषिते । वेदमंत्राक्षरैः पूर्णं कुर्युस्ते स्वस्तिवा-
 चनं । कृतस्वस्त्ययनो विंप्रैर्वेदवादिभ्रनिःस्वनैः । चंडिकामंडपं
 यायान्परिवारविभूषितः । पश्चिमद्वारमार्गेण प्रविश्य क्रतुमंडपं ।
 ददाति पूजनेऽनुष्ठां देशिकस्य कृतांजलिः । देशिक आचार्यः ।
 देशिकः सर्वमंत्रज्ञो नवभिर्ब्राह्मणैः सह । नवग्रहांश्च दिग्देवी-
 लोकापालसमन्वितान् । दिशापालांश्च संपूज्य कलशं स्थाप्य
 पूज्य च । मंडपस्य चतुर्दिक्षु दत्त्वा भूतबलिं बहिः । मंडपे
 कलशौ ह्रीं ह्रीं द्वारि द्वारि निवेशयेत् । गंगादितोयसंपूर्णां
 चाम्रपल्लवशोभितां । उपस्पृश्योदकं ध्यात्वा चंडिकां देववं-
 दितां । उपविद्यासने वेद्यां बद्ध्वा पद्मासनं दृढं । प्राणायाम-
 विशुद्धान्मा देशिकः शुभलक्षणः । चंडिकापूजनं कुर्याद्विशेषेण
 समन्वितं । कस्तूरीकुंकुमोपेतं सकर्पूरं सचंदनं । पल्लवयुतं
 सर्वमनुलेपनमाहरेत् । दिव्ययन्त्रमलंकारं हेमगद्याणकत्रयं ।
 लक्षपुष्पचतुर्थांशं गुग्गुलुं च पल्लवयुतं । दीपानां विंशतिश्चाष्टौ
 मंडपे जपसाधनं । कुड्यौ ह्रीं हविष्यान्नं नैवेद्यं सरसं शुचि ।
 तांबूलानां सकर्पूरं शतद्वयमनुत्तमं । नवचंडीविधानोक्तं महाल-
 क्ष्मीप्रपूजनं । नवभिर्ब्राह्मणैः सार्धं कृत्वाचार्यो द्विजोत्तमः ।
 ददाति नवविप्रेभ्य आचार्यश्चंडिकामयः । कार्यं जप्य प्रसिध्य-
 र्थमनुष्ठां मानपूर्वकं । ततोऽनुब्रामनुप्राप्य वेद्यामाचार्यसन्निधौ ।
 मृद्धासनेषु संतुष्टा उपविष्टाः सुनिश्चलाः । न्यासध्यानममा-
 युक्ता नासाग्रम्यावलोकितः । सुगंधिपुष्पमालाढ्याश्चंडिका-
 चरितत्रयं । सर्गहर्म्यमृषिच्छंदोदेयनाशक्तिसंयुतं । बीजतन्त्रस-
 मोपेतमुपांशुगणसंयुतं । जपेयू रूपमेकैकं मौनिनस्त्यक्तमत्सराः ।
 समुन्थाय ततः कुर्युरेकैकं ते प्रदक्षिणं । चंडिकां तु नमस्कारैः
 परितोष्य पुनः पुनः । उपविद्यासनेपूजैः श्लोकैः सर्वार्थसाधनैः ।

प्रार्थयेयुः प्रार्थ्यफलं महालक्ष्मीं दृढमताः । कुमार्यो दशसं-
ख्याता भोज्या विप्रा दशोत्तमाः । महाकालीमहालक्ष्मीसर-
स्वत्या जपं जपन् । भोजयेत्परया मनसा देशिकादि दश
छिजान् । नतो बंधुसमायुक्तो भुंजीयाद्यज्ञकृत्पुमान् । सत्क-
थाभिः सुगीतैश्च सर्ववादित्रनिःस्वनैः । पूजनैः प्रेक्षणैश्चैव
वेदपाठैर्निशां नयेत् । द्वितीये दिवसे स्नान्वा विधिवत्से द्विजा
दश । चंडिकानर्पणं कुर्युः संपूर्णं ध्यानपूर्वकं । सर्वं पृथक्पृथ-
क्कृत्वा दिग्देवीपूजनादिकं । बहिर्भूतबलिं दत्त्वा कृत्वा देव्याः
प्रदक्षिणं । पुष्पागारे महारम्ये स्वस्वमासनमास्थिताः । जयंती
जय चंडीति यावद्दुर्गाप्रपूजनं । पूर्वम्मान्पूजनात्कुर्याद्विगुणं
पूजनं क्रमान् । आचार्यः सुस्थितः शान्तश्चंडिकायाश्च तोषणं ।
कृते तु पूजने विप्रा जपेयुर्द्विगुणं जपं । द्विगुणं तु प्रकर्तव्यं
कुमारीछिजपूजनं । कार्यश्च जागरे रात्रौ युक्तैः सर्वैर्महोत्सवैः ।
चंडिकापूजनं जाप्यं कुमारीछिजभोजनं । तृतीयेऽहनि कर्तव्यं
त्रिगुणं च सजागरं । चतुर्थे दिवसे सर्वं सम्यक्कार्यं चतुर्गुणं ।
महाजागरणोपेनं होमः स्यात्पञ्चमेऽहनि । पायसं सर्पिषा युक्तं
निलैः शुक्लैर्विमिश्रितं । जुहुयादुक्तविधिना दशांशेन नृपोत्तम ।
रुद्राध्याये तथा होमो मंत्रणैरेकन साध्यते । चंडीसप्तशतीजाप्ये
होममंत्रो नवाक्षरः । कथितः पूजनाध्याये तेन होमो भवेद्विह ।
नमोर्द्वयं ० स्मृतां । अथवायं भवेद्धोमः श्लोकैः स्तोत्रनिरु-
पितैः । अथवेत्यस्य मध्यमणिन्यायेनान्वयः । जपहोमे सुसंपूर्णे
दिग्देवीनां शतं शतं । होतव्यं नाममंत्रश्च हविषा तेन
सादरं । शतं शतं क्रमाद्वैयमाज्यं चरुसमिसिलाः । ग्रहेभ्यो
वैदिकंमंत्रैः फलं पुष्पं शतं शतं । लोकपालान्दिशापालान्होमे
सर्पिःसमिसिलान् । आचार्यादिद्विजाः सर्वे जुहुयुश्च शतंशतं ।
होमे संपूर्णतां प्राप्ते नमस्कृत्वैष्टदेवतां । चंडिकां देवदेवानामृ-
षीणां वंशितां परां । स्तंभद्वये स्तुवं कृत्वा यजमानः स्वलंकृतः ।
घृतकुंभदशांशेन दद्यात्पूर्णाहुतिं स्वयं । मूर्धानंमंत्रपाठेन नवा-
क्षरमथेन च । प्राशनं मार्जनं चाद्यं नवदुर्गाविधानवत् । जपं
हुतं समावेद्य चंडिकायै मनोरथान् । ब्रह्मणो निष्कपटं च
दद्याद्दोमिथुनद्वयं । यस्याः प्रभावमतुलं श्लोकमुक्त्वा कृतांजलिः ।

दद्याद्भूमिभुनान्यष्टाचार्याय च भक्तिमान् । चतुर्विंशतिसं-
ख्याकैर्हमगघाणकैः सह । एकैकमत्र विप्रेभ्यो दद्याद्भूमिभुनं
समं । निष्कत्रयसमायुक्तं वस्त्रालंकारभूषितं । सुस्थितं स्वासने
शान्तं यजमानं महोत्सवं । कुंकुमाक्ताक्षता दूर्वाः सुगंधं चंदनं
दधि । आदायादाय ते विप्रा आचार्यश्च सुपूजितः । स्तोत्राणां
च चतुर्णां तु महालक्ष्मीपरायणाः । एकैकं श्लोकमुच्चार्य दधुरा-
शिपुमुत्तमं । सभार्यः ससुतः पूर्णो लब्ध्वाशीर्वादमंगलं । रत्न-
पुष्पांजलिं दद्याच्चंडिकायै विसर्जनं । भूरिदानं ततो दद्यान्पुण्य-
वादित्रनिःस्वनैः । प्रविशेच्छान्तिपादैश्च तोरणाढ्यं स्वमालयं ।
शतचंडीविधानस्य कृतेन सुकृतेन हि । महालक्ष्मीस्तदा
तस्मै त्रैलोक्यसुखमुत्तमं । प्रयच्छतीत्यग्निमन्त्रश्लोकगतक्रियाया
अत्रानुगमः । यद्यन्कार्यं समुद्दिश्य क्रियते शतचंडिका । तच्च
तस्य महालक्ष्मीः सत्यमाप्नु प्रयच्छति । इति डामरोक्तशतचंडी-
विधिः ।

सहस्रचंडीविधिः रुद्रयामले—सहस्रचंडी विधिव-
च्छृणु विष्णो महामते । राज्यभ्रंशादिप्रकृत्य । इत्यादिविविधे
दुःखे क्षयरोगादिजे भये । सहस्रचंडी कार्या तु कुर्याद्वा कार-
येत्तथा । जापकास्तु शतं प्रोक्ता विंशद्वस्तश्च मंडपः । भोज्याः
सहस्रं विप्रेन्द्राः शतं गावश्च दक्षिणा । गुग्गे द्विगुणं देयं
शय्यादानं तर्ध्व च । सप्तभान्यं च भूदानं श्वेताश्वं च मनो-
हरं । पंचनिष्कमिता मूर्तिः कर्तव्या परिमाणतः । अष्टादश-
भुजा देवी सर्वायुधविभूषिता । अवारिताग्रं दातव्यं सहस्रं
प्रत्यहं विभो । शतं वा नियताहारः पयःपानेन वर्तयेत् । एवं
यश्चंडिकापाठं सहस्रं तु समाचरेत् । तस्य स्यान्कार्यसिद्धिस्तु
नात्र कार्या विचारणा । इति ।

अत्रैव नवरात्रे नृपं प्रति विहितं लोहाभिसारिकं कर्म
निर्णयामृते भविष्योत्तरे—जयाभिलाषी नृपतिः प्रतिप-
त्प्रभृति क्रमात् । लोहाभिसारिकं कर्म कारयेद्यावदष्टमी । प्रागु-
दक्प्रवणे देशे पताकाभिरलंकृतं । मंडपं कारयेद्दिव्यं नवसप्तकरं
वरं । षोडशहस्तप्रमाणमित्यर्थः । आग्नेय्यां कारयेत्कुंडमिषु-
मात्रं सुशोभनं । मेखलात्रयसंयुक्तं योन्याभ्यन्तदलाभया । राज-
चिह्नानि सर्वाणि शस्त्राण्यस्त्राणि यानि च । आनीय मंडपे

तानि मंत्रैरेवाधिवासयेत् । ततस्तु ब्राह्मणः शान्तः शुक्लांबरधरः
 भुविः । ॐकारपूर्वकमंत्रैस्तर्हिर्गैर्जुहुयादृतं । लोहनामामब-
 त्पूर्वं दानवः सुमहाबलः । स देवः समरे क्रुद्धैर्बहुधा शकली-
 कृतः । तदंगसंभवं सर्वं लोहं यदृश्यते क्षितौ । तस्याभिसारणा-
 द्राक्षो विजयः समुदाहृतः । शम्भ्रात्ममंत्रैर्होतव्यं पायसं घृतसं-
 युतं । हुतशेषं तुरंगाणां राजानमुपहारयेत् । लोहामिसारिकं
 कर्म तेनैतदृषिभिः स्मृतं । धृतपत्न्ययनानद्वान्गजांश्च समलं-
 कृतान् । भ्रामयेन्नगरे नित्यं नन्दिघोषपुंरस्कृतान् । प्रत्यहं
 नृपतिः क्षान्त्वा संपूज्य पितृदेवताः । पूजयेद्राजचिह्नानि फल-
 माल्यविलेपनैः । पूजामंत्रान्प्रवक्ष्यामि पुराणोक्तानहं तव । यैः
 पूजिताः प्रयच्छन्ति कीर्तिमायुर्यशो बलं । इति । तत्र—यथाबु-
 दाष्टादयन्ति शिष्यायेमां वसुंधरां । तथा छादय राजानं विज-
 यारोग्यवृद्धये । इति छत्रं पूजयेत् । शशांककरसंकाश क्षीर-
 डिङ्डीरपांडुर । प्रोत्सारयाभु दुरितं चामरामरदुर्लभ । इति
 चामरं । गंधर्वकुलजातस्त्वं मा भूयाः कुलदूषकः । ब्राह्मणः
 सत्यवाक्येन सोमस्य वरुणस्य च । प्रभावाच्च हुताशस्य वर्धय
 त्वं तुरंगमान् । तेजसा चैव सूर्यस्य मुनीनां तपसा तथा ।
 रुद्रस्य ब्रह्मचर्येण पवनस्य बलेन च । स्मर त्वं राजपुत्रोऽसि
 कौस्तुभं च मणिं स्मर । सुरासुरैर्मध्यमानक्षीरोदादमृतादिभिः ।
 जात उच्चैःश्रवाः पूर्वं तेन जातोऽसि तन्स्मर । यां गतिं ब्रह्महा
 गच्छेन्मातृहा पितृहा तथा । भूम्यर्थेऽनृतवादी च क्षत्रियश्च
 पराङ्मुखः । सूर्याचंद्रमसौ वायुर्यावन्पश्यन्ति दुष्कृतं । तां गतिं
 व्रजसि क्षिप्रं तच्च पापं भवेत्तव । निष्कृतिं यदि गच्छेथा युद्धे-
 ऽध्वनि तुरंगम । रिपून्विजित्य समरे सहभर्त्रा सुखी भव । इति
 अश्वं ।—शक्रकेतो महावीर्यं दयामवर्णार्चयाम्यहं । पत्रिराज
 नमस्तेस्तु तथा नारायणध्वज । गरुमांमारुतगतिस्त्वयि संनि-
 दितो यतः । धारयंत्यायुधान्यत्र रक्ष त्वं च ग्निपून्ह । इति
 ध्वजं ।—यथा हिरण्यकशिपोर्युद्धे देवासुरास्तथा । कालने-
 मिषधे यद्वा यद्वा त्रिपुरघातने । शोभितस्तु तथैवाद्य शोभया-
 स्मान्स्वशोभया । पूतना रेवती नाम्ना कालरात्रिस्तु वा
 स्मृता । दहस्वाशु रिपून्सर्वान्पताके त्वं मयार्चिता । इति

वताकां ।— कुमदौ वारणौ पद्मपुष्पदंतौ च वामनः । सुप्र-
तीकोऽञ्जनो नील एतेष्टौ देवयोनयः । तेषां पुत्राश्च पौत्राश्च
कन्यावष्टौ समाभिताः । मद्रो भद्रो गजश्चैव राजसंकीर्ण एव
च । बनेबने प्रसूतास्ते यूथानि सुमहांति च । पांतु त्वां वसवो
रुद्रा आदित्याः समरुद्रणाः । भर्तारं रक्ष नागेंद्र स्वामी च
प्रतिपाल्यतां । भवामुहि जयं युद्धे गमने स्वस्ति नो व्रज । इति
हस्तिनं । असिर्वियमनाः खड्गः स्तीक्ष्णधारो दुरासदः । भीगर्भो
विजयश्चैव धर्माधारस्तथैव च । इत्यष्टौ तव नामानि स्वयमु-
क्तानि वेधसा । हिरण्यं च शरीरं ते धाता देवो जनार्दनः ।
पिता माता महादेवस्तस्मात्पीलय सर्वदा । इति खड्गं । सर्वा-
युधमहामात्र सर्वदेवारिसूदन । चाप मां सर्वदा रक्ष साकं
सायकसप्तमैः । धृतं कृष्णेन रक्षार्थं संहारार्थं हरेण च । त्रयी-
मूर्तिगतं देव धनुरस्त्रं नमाम्यहं । इति चापं ।— सर्वायु-
धानां प्रथमं निर्मितासि पिनाकिना । शूलायुधाद्विनिष्कृत्य
कृत्वा मुष्टिग्रहं शुभं । चंडिकार्यं प्रदत्तासि सर्वदुष्टनिर्वाहिणी ।
तथा विस्तारिता चासि देवानां प्रतिपादिता । सर्वसत्त्वांगभू-
तासि सर्वांशुभनिवारिणी । क्षुरिके रक्ष मां नित्यं शान्तिं
यच्छ नमोस्तु ते । इति क्षुरिकां ।— रक्षांगानि गजाग्रक्ष
रक्ष वाजिधनानि च । मम देहं सदा रक्ष कट्टारक नमोस्तुते ।
इति कट्टारकं ।— प्रास ज्ञापय शत्रुंस्त्वमनया लोकमायया ।
गृहाण जीवितं तेषां मम सैन्यं च रक्षय । इति कुन्तं ।—
शर्मप्रदस्त्वं समरे वर्म सैन्ये यशोद्यमे । रक्ष मां रक्षणीयोऽहं
तापनेय नमोस्तुते । इति वर्म ।— प्रोत्सारणाय दुष्टानां
साधुसंरक्षणाय च । ब्रह्मणा निर्मितश्चासि व्यवहारप्रसिद्धये ।
यशो देहि सुखं देहि जयदो भव भूषतेः । ताडयस्व रिपून्स-
र्वान्हेमदंड नमोस्तुते । इति कनकदंडं ।— दुंदुभे त्वं सप-
त्नानां घोषाद्धृदयकंपन । भव भूमिपसैन्यानां तथा विजयव-
र्धनः । यथा जीमूतघोषेण प्रहरति च बर्हिणः । तथास्तु
तव शब्देन हर्षोऽस्माकं मुदावहः । इति दुंदुभिं ।—
पुण्यस्त्वं पुण्यशंखानां मंगलानां च मंगलं । विष्णुना विधृ-
तोऽसि त्वमतः शान्तिप्रदो भव । इति शंखं ।— विजयो

जयदो जेता त्रिपुघाती शुभंकरः । दुःस्रहा धर्मदः शांतः सर्वा-
 रिष्टविनाशनः । एतेष्टां संनिधौ यस्मात्तव सिंहा महाबलाः ।
 तेन सिंहासनेति त्वं मंत्रैर्वेदैश्च गीयसे । नमस्ते सर्वतोभद्र
 भद्रदो भव भूपतेः । त्रैलोक्यजयसर्वस्व सिंहासन नमोस्तु ते ।
 इति सिंहासनं ।— तथैव कर्मचिह्नानि स्थानि पूज्यानि
 शिल्पिभिः । लोहाभिसारिकं कर्म कृत्वा मंत्रपूर्वकं । यमं
 कृत्वा तथाष्टम्यां पूर्वाह्णे ज्ञानमाचरेत् । यमं नियमं । कुंकुम-
 पंकसदनैश्चतुर्गन्धैः शैलपिष्टैश्च । चर्चितगात्रां देवीं कुसुमैर-
 भ्यर्चयेद्बहुभिः । कुमुदैः सपद्मकुसुमैः सधूपदीपैः सनैर्वेद्यैः ।
 मांसेर्न्युपहारिर्मौगल्यशब्दसमुच्छलितैः । विहितछत्रैर्यानैः
 स्यन्दनसितशस्त्रधारिजनलोकैः । तुष्टैश्चास्त्रादि च निवेद्यते
 सर्वमेव भगवत्यै । कुंकुमपंकादीनां योग्यतया देव्यर्चने विनि-
 योगो बोध्यः । पूजामंत्रास्तु— जयंती मंगला काली भद्रकाली
 कपालिनी । दुर्गा क्षमा शिवा धात्री स्वाहा स्वधा नमोस्तु
 ते । बिल्वपत्रमंत्रस्तु— अमृतोद्भवध्रीवृक्षमहादेवप्रियं सदा ।
 बिल्वपत्रं प्रयच्छामि पवित्रं ते सुगंधवति । दुर्गा सा पूजनीया
 च तद्दिने द्रोणपुष्पकैः । इति । अधिवासने पूजायां होमे च
 त एव मंत्राः । होमसंख्या प्रतिदेवतं प्रतिद्रव्यमष्टोत्तरशतादि-
 रूपा । इति लोहाभिसारिकं ।

अथैव अद्वयमात्रविषयो विशेषविधिः निर्णयामृतने
 देवीपुराणे— आश्वयुक्तशुक्लप्रतिपत्स्वान्तियों शुभे दिने ।
 पूर्वमुष्णःश्रया नाम प्रथमं श्रियमाहवत् । तस्मान्साध्वेनैरेस्तत्र
 पूज्योऽसौ श्रद्धया सदा । पूजनीयाश्च तुरगा नवमी यावदेव हि ।
 शान्तिस्यस्त्ययनं कार्यं तदा तेषां दिने दिने । धान्यं बहुतातकं
 कुष्टं वचां सिद्धार्थकांस्तथा । पंचवर्णेन सूत्रेण ग्रंथि तेषां तु
 बंधयेत् । वायव्यैर्वारुणैः सौरैः शार्ङ्गैर्मंत्रैश्च वैष्णवैः । वैश्वदेवै-
 स्तथाग्नेयैर्होमः कार्या दिने दिने । तुरंगा रक्षणीयास्तु पुरुषैः
 शस्त्रपाणिभिः । न च ताडयाः क्वचिर्कश्चिन्नं च वाह्याः कथं-
 चन । इति । अत्र तुरगपूजाया उच्चैःश्रवःपूजातः पृथग्विधाना-
 त्प्रतिमायामुच्चैःश्रवसं रेवंतनामकं देवं च संपूज्य प्रत्यक्षाश्च-
 पूजनं कर्तव्यमिति प्रतीयते । वायव्यैरित्यादिबहुवचनेभ्यः
 प्रत्येकं कपिजलाधिकरणन्यायेन मंत्रेषु त्रित्वं लभ्यते ।

अथ नृसिंहप्रसादनिर्णयामृतोदाहृतपौराणवचांसि चानु-
सृत्य प्रयोगः । पोडशहस्तप्रमाणमंडपं पताकोपशोभितमैशान-
प्रवणदेशे विधाय तद्गोप्ययां हस्तमात्रं त्रिमेषलमश्वत्थदलो-
पमयोनियुक्तं मनोहरं कुंडं विधाय मंडपैशानदेशे राजचिह्नानि
शस्त्राण्यस्त्राणि स्थापयेत् । अश्वशालां गोमयलिप्तां सर्वतोवे-
ष्टनेन नरसंचारवर्जितां नानापुष्पफलाद्यलंकृतां धूपितां च कृत्वा
तस्यामुदयात्प्रागेव स्थापितानलंकृताग्निर्जल(?)पुष्पमालाभिरर्चि-
तांस्तुरगान्सूर्यकरस्पर्शवर्जं शस्त्रपाणयः पुरुषाः समाहं रक्षेयुः ।
तेषां कंडदेशेषु गुग्गुलामलकीधान्यभल्लातककुष्ठवचापामार्गशी-
जलोद्दृष्टेतस्यपाणां पंचवर्णसूत्रेण वस्त्रे पोडलिकां कृत्वा
बध्नीयात् । प्रतिपदः स्वातियोगाभावे यस्यां तिथौ स्वातियोगः
प्रातर्भवति तामारभ्य नवमीपर्यंतमश्वपूजा कार्या ।—आश्व-
युजशुक्लपक्षे तु स्वातियोगे शुभे दिनं । इति प्रकृत्य ब्राह्मे
वाजिनीराजनविधेरिति संप्रदायविदः । अन्ये तु सत्यामसत्या-
मपि स्वान्यां प्रतिपदि चित्रावैभृतिर्योगे द्वितीयायां पंचम्यां वाश्व-
पूजारंभः—वाजिनीराजनं पश्चाद्वित्वा चित्रां च वैभृतिं । इत्य-
श्वशास्त्रोक्तेरित्याहुः । द्वितीयाविधिश्च व्यवहारोच्चये—आश्व-
युजशुक्लपक्षे तिथौ द्वितीयादिसमरात्रं तु । तत्र दिवाकरकिर-
णैरस्पृष्टा वाजिनो रक्ष्याः । गुग्गुलं द्विगुलं चैव वचापामार्ग-
तंडुलान् । लोहं सिद्धार्थकं चैव बध्नीयाद्वाजिकंडके । प्रहृष्टो-
मस्तु कर्तव्यो ग्रहाणामर्चनं तथा । इति । तृतीयापंचम्योरपि
विधिर्दृष्टो गोविंदार्णवे—स्वान्यादित्ये तृतीयादीं समाहं
चाश्विने सिते । रक्षां कृत्वा हयानां तु शांत्या नीराजयेत्ततः ।
इति । भृपालवल्लभे—कार्तिके मासि पूर्णायामष्टम्यां द्वाद-
शीदिने । आश्विनं शुक्लपंचम्यां हयनीराजनं स्मृतं । इति ।
अत्र पंचम्यंतोक्तकालेषु देवात्तदनारंभे गौणकालत्वेनाष्टमीद्वा-
दशीपूर्णमास्यो विहिता इति बोध्यं । सौगंधिकपुष्पसूर्यवल्ली-
दर्शनं तुरंगाणां न कारयेत् । दृष्ट्वा पुष्पद्वयं बाह्या न लभंते
शुभां गतिं । तस्मात्सौगंधिकं पुष्पं सूर्यवल्लीं च यजयेत् ।
इति हयशरीरवचनात् । सौगंधिकं तु कटारमित्यमरः । स्थल-
कमलमिति यावत् । सूर्यवल्ली दुरदुरेति प्रसिद्धा । तत्रैव प्रधा-
नाश्वसमीपे स्थंडिलं कार्यम् । ततो यजमानो देशकालौ संकीर्त्य

सकलशत्रुजयसिद्धिद्वारा श्रीपरमेश्वरप्रीत्यर्थं लोहामिसारिक-
यज्ञं वाजिनीराजनसहितं करिष्ये इति संकल्प्य गणपतिपूजना-
दिआचार्यवरणानं कुर्यात् । तत आचार्यः छत्रचामरादीनां
पूर्वोक्तमंत्रैः पूजां कुर्यात् । षोडशोपचारैः प्रत्यक्षाश्वपूजनान्पूर्व
प्रतिमादा उच्चैश्चैः पूजां विधाय रेवंतपूजनं कार्यं । तत्रमंत्रः
शालिहोत्रं—नमो देवाधिदेवाय तुरंगवलचारिणे । सूर्यपुत्राय
देवाय तुरंगसहिताय च । तुरंगपरिपद्यस्य नृगजोपरि धावति ।
साश्वमश्ववाधियं रक्ष शरणं न्वां मजाम्यहं । इति । सूर्यपुत्र
महाबाहो छायाहृदयनन्दन । शान्तिं कुरु तुरंगाणां रेवंताय
नमोस्तु ते । इति वा । मारसिन्धौ—कुंकुमागरुकपूर्वचंदनाद्य-
नुलेपनैः । पशुपुष्पाद्यभूषणं दधिमोदकपायसैः । ये पूजयन्ति
रेवंतं तेषां धीरनपायिनी । इति । ततः प्रत्यक्षाश्वपूजनं तन्नी-
राजनं च कृत्वा सिंहासनांतपूजां कुर्यादुदाहृतमंत्रैः । कदाचि-
देतासु पूजासु स्त्रीकर्तृकत्वप्रसक्तावपि रेवंतपूजां स्त्री न कुर्यात् ।
अभूष्टं पूर्वभूषणं पठ्या रेवंतपूजने । सूनुराशस्ततो नारी न
नियोज्या तद्वचनं । इति गोविंदार्णवे सारसिंधुवचनात् ।
सर्वपूजांतं कुंडे गृह्योक्तविधिनाग्नस्थापनादि । ततो ग्रहाणा-
मावाहनादि । ततो गृह्योक्तविधिना वायव्यादिलिङ्गमंत्रैरेक-
विंशतिराज्याहुनीर्जुहुयात् । ॐकारपूर्वकमंत्रैस्तद्विर्गंजुहुयाद्भृतं ।
इति भविष्योक्तेः । वायवायाहिदशनेनितिसृणां मधु-
च्छंदा वायुर्गायत्री वाजिनीराजनप्रधानाज्यहोमे० वायवायाहि०
वायउक्थेमिः० वायोतव० । वायवहदं० । नहितेक्षत्रमितिति-
सृणामाजीगर्तिः शुनःशपो वरुणस्त्रिपुप् । वाजिनी० । नहिते
क्षत्रं० । अबुधेराजा० । उदंहिराजा० । वरुणायेदं० । उदु-
त्यमिति तिसृणां काण्वः प्रस्कण्वः सूर्यो गायत्री । उदुत्यं०
अपत्ये० भद्रधमस्य० सूर्यायेदं० । उक्थमितिद्वयोर्मधुच्छंदाः
शक्रोनुपुप् । उक्थमि० । तमिस्त्रि० । शक्रायेदं० । ज्येष्ठेनसोत-
रित्यांगिरसोमेधातिथिः शक्रो गायत्री । ज्येष्ठेनसोत० । शक्रा-
येदं० । अतोदेवाइतिसृणां मेधातिथिर्विष्णुर्गायत्री । अतो-
देवा० इदंविष्णु० त्रीणिपदा० विष्णवहदं० । भोमास इति
तिसृणां मधुच्छंदा विश्वेदेवा गायत्री । ॐभोमास० विश्वेदेवा-
सोभमुर० विश्वेवासोभक्षिध० । विश्वेभ्योदेवेभ्यहदं० । अग्नि-

मीळ इति तिसृणां मधुच्छंदा अग्निर्गायत्री । अग्निमीळे० अग्निः
पूर्वेभिः० अग्निना० अग्नयइदं० । अथ यजुःशास्त्रिणि यजमाने-
ऽपेक्षिताः तत्सच्छास्त्रीयमंत्रा लिख्यन्ते । पीवोभन्नां-रायेनु-आनो-
नियुद्गिरिति तिसृणां वसिष्ठऋषिः वायुर्देवता त्रिष्टुप्छंदः । वाजि-
नीराजन० एवमग्रेषु विनियोगः । पीवोऽन्नाः रायिवृधः सुमेधाः श्वेतः
सिषकिनियुतामभिधीः । तेवायवे समनसोवितस्थुर्विश्वेश्वरः
स्वपत्यानि चक्रुः स्वाहा । रायेनुयं जज्ञत् रोदसीउभे राये देवी
धिषणाधातिदेवं । अधावायुं नियुतः सध्वतस्वाः उतध्वेनं वसु-
धितिं निरेके स्वाहा । आनोनियुद्गिः शतिनीभिरध्वरः
सहस्रिणीभिरुपयाह्वयज्ञं । वायो अस्मिन्हविषि मादयस्व यूयं
पात स्वस्तिभिः सदा नः । स्वाहा । इदंवायवेनममहति
तिसृणांत्यागः । उरुः० हिराजा-इमंमे-तत्त्वायामीति तिसृणां
शुनःशेष ऋषिः वरुणोदेवता आद्यांत्यायास्त्रिष्टुप् मध्यमागायत्री ।
उरुः० हि राजावरुणश्चकारमूर्याय पंथामन्वेतवाउ । अपदेपादा-
प्रतिघातवेकरतापवकाहृदयाविधधित् स्वाहा । इमंमेवरुण-
श्रुधीहवमद्याचमृडय । त्वामवस्तुगचके स्वाहा । तत्त्वायामिष-
ह्मणावंदमानस्तदाशास्त्रे यजमानाहविभिः । अहंउमानोवरुणह-
बोभ्युरुशः० समानआयुःप्रमोयीः स्वाहा । इदंवरुणाय० । उद्वय-
मुदुत्यमितिद्वयोः प्रस्कण्यः सूर्यः क्रमेणानुष्टुप्गायत्री । चित्रमि-
त्यस्यकुन्सभांगिरसः सूर्यस्त्रिष्टुप् । उद्वयंतमसस्पृगिष्यंतो ज्योतिरु
त्तरं । देवदेवत्रासूर्यमग्नमज्योतिरुत्तमः० स्वाहा । उदुत्यंजातवेद-
संदेवं वदंति केतवः । इशेविदवायसूर्यः० स्वाहा । चित्रं देवाना-
मुदगादनीकंचक्षुर्मित्रस्यवरुणस्याग्नेः । आप्राद्यावापृथिवीअंत-
रिक्षः सूर्यआत्माजगतस्तस्थुषश्च स्वाहा । सूर्यायेदं० । प्रातार-
मित्यस्यगर्ग इन्द्रः सुत्रामा-तस्यवयमित्यनयोः प्रजापत्यदिवसरस्व-
त्यऋषयः । इन्द्रो देवता त्रिष्टुप्छंदः । प्रातारमिन्द्रमवितारमि-
न्द्रः० हवेहवेसुहवः शूरमिन्द्रं । इवेनु शक्रं पुरुहंतमिन्द्रः० स्व-
स्तिनोमघवाधात्विन्द्रः स्वाहा । इन्द्रः सुत्रामास्ववाः० अवोभिः
सुमृडीकोभवतुविश्ववेदाः । बाधतां द्वेपोभभयंकृणोतुसुवीर्यस्य
पतयः स्याम स्वाहा । तस्यवयः० सुमनैर्यज्ञियस्यापि भद्रे
सौमनसेस्याम । स सुत्रामा स्ववाँइन्द्रो अस्मेभाराचिद्वेपः
सनुतर्युयोत स्वाहा इदमिन्द्राय० । इदंविष्णुरित्यस्यमेधा-

तिथिं ऋषिर्विष्णुर्गायत्री । इरावतीत्यस्य वसिष्ठो विष्णुस्त्रिष्टुप् ।
 उरुविष्णो इत्यस्य प्रजापतिर्विष्णुर्गनुष्टुप् । इदं विष्णुर्विचक्रमे
 प्रधानिदधेपदं । समुद्रमस्य पांसुर्गं स्वाहा । इरावतीधेनुमती
 हिभूतः सूर्यवामिनीननवेयशस्य । व्यस्तभ्राद्रोदसीविष्णुरेतेदा-
 धारपृथिवीमामिनोमयूखः स्वाहा । उरुविष्णोर्विक्रमस्वो रुक्षया-
 यनस्कृधि । घृतं घृतयोनेपिषप्रप्रयज्ञपतिरतिरस्वाहा । इदं विष्ण-
 वेनमम । ओमास इति मधुच्छंदा ऋषिः—विश्वेदेवास इत्यस्य
 गृत्समदो विश्वेदेवा देवता गायत्र्या । विश्वेदेवा इत्यस्याः
 सुहोत्रो विश्वेदेवास्त्रिष्टुप् । ओमासश्चरणाधृतो विश्वेदेवास आ-
 गत । दाश्वाः सोदागुपः सुतः स्वाहा । विश्वेदेवाः ऋणुनेमः हव-
 मे ये अंतर्गिरेय उपद्याविष्ट । ये अग्निजिह्वा उतवा यजत्रा आस-
 द्यास्त्रिन्विहंपिमादयध्वः स्वाहा । इदं विश्वेदेव्योदेवेभ्योनमम ।
 अग्नेन येत्यस्य अगस्त्यः अयंत इति प्रजापतिः अग्निदेवता त्रिष्टुप् ।
 यमज्ञ इति मधुच्छंदा अग्निर्गायत्री । अग्नेन यमुपधाराये अस्मा-
 न्विदयानिदं वयुना निविहान् । युयोध्यस्स जुहुगणमेनो भूयि-
 ष्ठांतेनम उक्तिविधेम स्वाहा । अयं नो अग्निर्वग्निः कृणोत्वयं वृधः
 पुण्यतु प्रभिदन् । अयं शक्नोत्यनु जहंगणोयं वाजान्जयतु वा-
 जसातो स्वाहा । यमज्ञेष्टुमन्त्यमवाचा जेपुयं जुनाः । सयं ताश-
 द्यतीरिष्यः स्वाहा । इदं अग्नयेः । शस्त्रास्त्रमंत्रः प्रतिमंत्रमष्टो-
 त्तरशतं अष्टाविंशति वाष्टौ वा घृतपायसाहुतीर्हुत्वा हुतशयं तुरंग-
 गजेभ्यो दद्यात्तुरंगेभ्य एव वा । ततः स्थंडिले
 पूर्वकल्पिते गृहोक्तविधिनाऽग्निं प्रतिष्ठाप्य पूर्वगानि कृत्वा
 वध्यमाणमंत्रैः सायंप्रातराहुतीश्च जुहुयात् ।—रोहिताश्वमहा-
 भाग इव्यवाह नमोनमः । धूमध्वजक्रतूद्धार सूर्यस्य प्रथितः
 पथि । उत्तिष्ठ होमं गृह्णेमं शांतिरस्तु हवेषु नः स्वाहा ।
 इति प्रथमाहुत्याग्निमुन्थाप्य । ॐ प्रजापतीन्द्रियमवरुणविश्वस्व-
 त्तुषेः सुपेणादिशस्यादित्यादिव गरुडदुवभ्यविष्णुविश्वेदेवसाध्य-
 मरुद्भ्यः स्वाहा । ॐ विद्याधरयक्षगंधर्वनक्षत्रोद्गुणप्रहृतावासासु-
 किप्रभृतिनागसर्वपौर्णमासादेवनदीसागरवनस्पतिभ्यः स्वाहा ॥
 ॐ अन्येभ्यो देवेभ्यः स्वाहेति तिस्र आहुतीर्जुहुयात् ।
 एवं सायमपि चतस्र आहुतयो होतव्याः । नित्यं प्रत्यूषवेलाया-
 मेवाश्वान्नापयेत्पाययेच्च । पुरोहितं द्विकालं गंधतांबूलवस्त्रा-

दितोषितैस्त्रिभिः ब्राह्मणैः पुण्याहस्वस्तिष्कृद्धिवाचनं शान्ति-
सूक्तपाठं च कारयित्वा नर्तकगायकवादित्रवादिमांगल्यैः प्रत्यहं
अद्वयशालायां नृत्यगीतवादित्रनिनदस्तुतीः कारयित्वा सममे
दिने सायंहोमानंतरं होमशेषं स्वगृह्योक्तविधिना समापयेत् ।
ततोऽष्टमदिने जलाशयतीरे वर्तुलमंडपे वरुणायनम इति गंधा-
दिभिर्वरुणं संपूज्य वरुणाय एष बलिर्नमम इति दधिगुडभक्तेन
बलिं दत्त्वा पश्चादद्वांस्तोत्रेऽवगाह्य पुष्पमालाभिर्विभूष्य शाला-
यामभिप्रवेशयेत् । ततो विजयदशम्यां नगराद्द्विदशान्यां दिशि
प्राक्प्रवणे शुर्वा देशे दशहस्तोच्छ्रितं शुभदारुमयं काष्ठद्वयं
मध्येऽष्टहस्तावकाशमुत्तरदक्षिणक्रमेणारोप्य तस्योपरि समान-
जातिकाष्ठमयं तुरंगं कृत्वा तत्तोरणध्वजमालाद्यलंकृतं कृत्वा
शस्त्रपाणिभिः पुरुषैरभिरक्षणीयं । ततो राजसंप्रामयोग्यमु-
ख्याद्वयमुन्वानभ्वान्सपुगेहितान्सम्यगलंकृतान् शस्त्रपाणिभिः
पुरुषैः वक्ष्यमाणपुण्याहब्रह्मघोषगीतवादित्रबंदिजनस्तुतिभिः
सह तोरणसमीपं प्रापयेयुः । तत उक्ततोरणस्तम्भसमीपे पुरो-
हितः स्वगृह्योक्तमांगेनाग्निं प्रतिष्ठाप्य शान्तिकलशं स्थापयित्वा
चरुंधपयित्वा पूर्वोक्ताज्याहुत्याग्निमुन्थाप्य प्रजापतीन्द्रादिभिस्त्रि-
भिर्मंत्रैस्त्रिभ्यः आज्याहुतीर्हुत्वा स्विएकृदादिहोमशेषं समाप्य अग्ने
र्दक्षिणतः प्रजापतीन्द्रित्यादिभिर्मंत्रैर्बलित्रयं दत्त्वा राज्ञं स्वस्तीति
ब्रूयात् । ततश्चत्वारः पुरुषाः प्रतिस्तम्भसमीपं क्रमेण तिष्ठेयुः ।
तत्रैकः पुरुषः होमाग्नौ प्रथममुल्कां प्रज्वाल्य धारयति तत्रान्यो
ज्वालयति तत्रान्य एवमन्योन्यमुक्त्वा प्रदीपनं कुर्युः । पूर्वधार-
णसमकालमुत्तरेणां ज्वालनधारणे यथाभवतस्तथान्योन्यं
संकेतः पूर्वमेवोचित इत्यर्थः । तत उदकेन पुरोहितो मुख्याद्वं
प्रोक्षयित्वा हविःशेषकृतपिंडं वक्ष्यमाणमंत्रेण प्राशयेत् । मंत्रश्च
अद्वयराज पुरोधस्तु विष्णुश्च पुरतःस्थितः । वरुणः पाशह-
स्ताभ्यां न्वनृष्टं परिरक्षतु । वैवस्वतकुबेरी च पार्श्वयोगभिर-
क्षतां । चंद्रादिन्यां पृष्ठवंशमुदरं पृथिवीधरः । रश्मंतु यज्ञं
गंधर्वा बलमिन्द्रो ददातु मे । हविःशेषमिदं प्राश्य विजयार्थं
महीपतेः । इदं वरुणादिभ्यः । ततो हविःप्राशनानंतरं तमभ्वं
पूजयित्वा तस्यैवाभ्वस्य दक्षिणकर्णं मुख्यो वैश्यो वक्ष्यमाणमंत्रं
जपेत् । मंत्रस्तु—कुलाभिजनजत्यश्व लक्षणैर्व्यजनैः स्थितः ।

भर्तारभिरक्ष त्वं शिवसंस्तरणो भव । भंकदंडमनिष्टानि क्षमस्व
 नुरगोत्तम । इति । इत्थं कर्णजपानंतरं ब्राह्मणाः स्वस्थयन-
 मुर्धैः पट्टनः पुरोहितपुरःसराः शान्तिकलशोदकेन कुशैस्तम-
 भ्रमभिर्पिच्येयुः ।—सुरास्वामभिर्पिचंतु ब्रह्मविष्णुमहेश्वराः ।
 वामुदेवो जगन्नाथस्तथा संकर्षणो विभुः । प्रद्युम्नश्चानिरुद्धश्च
 भवन्तु विजयाय ते । आम्बडलोऽग्निर्भगवान्यमो वै निर्ऋतिस्तथा ।
 वरुणः पवनश्चैव धनाध्यक्षस्तथा शिवः । ब्रह्मणा सहिताः
 सर्वे दिक्पालाः पांतु ते सदा । कीर्तिलक्ष्मीर्धृतिर्मेधा पुष्टिः
 भद्रा क्रिया मतिः । बुद्धिर्लज्जा वपुः शान्तिः कान्तिस्तुष्टिश्च
 मानरः । एतास्वामभिर्पिचंतु देवपत्न्यः समागताः । आदित्यश्च-
 द्रभा भौमो बुधजीवमिनार्कजाः । प्रहास्वामभिर्पिचंतु राहुः के-
 तुश्च तर्पिताः । देवदानवगंधर्वा यक्षराक्षसपन्नगाः । ऋषयो
 मनवो गावो देवमानर एव च । देवपत्न्यो द्रुमा नागा दैत्याश्चाप्स-
 रसां गणाः । अस्त्राणि सर्वशस्त्राणि राजानो वाहनानि च ।
 औषधानि च रत्नानि कालस्यावयवाश्च ये । सरितः सागराः शै-
 लास्तीर्थानि जलदानदाः । एते त्वामभिर्पिचंतु सर्वकामार्थसिद्धये ।
 इतिमंत्रैः । ततस्तोरणमध्ये पुरोहितेन जयंत्युक्तं अग्रे पुरोहित-
 स्तत्पश्चान्मुख्याश्वस्तत्पश्चान्मंत्रिणस्तत्पश्चादशेषाश्वाः प्रतीच्यां
 निर्गच्छेयुः । ततो भूरिदक्षिणादानं । इति वाजिनीराजनं ।

अथ राजयोग्यमुख्याश्वलक्षणं । शालिहोत्रे—
 अर्कपत्रसवर्णस्य देता ह्यविरलाः समाः । लाक्षार्धसमा जिह्वा
 स्तनां चोत्तरतालु च । मणिर्यद्वर्णं च नेत्रं यस्य नस्त्वा-
 स्तथा । सुशुक्रवाहनो वाहो विषये यस्य तिष्ठति । कौरव्य पृथिवी
 तस्य चतुरंता ससागरा । आङ्गादिनिर्जिता तिष्ठेद्यस्याश्वस्ता-
 दृशो भवेत् । संप्रामे विजयी चैव सर्वकामार्थदः सदा । शुक्र-
 पक्षसवर्णश्च यस्य रक्तं भवेच्छिरः । क्षिप्रं सर्वसमं चाक्षि
 नान्यवर्णेन चाकृतं । तेन राष्ट्रं च कोशश्च कोष्ठागारं च वर्धते ।
 गौरो मणिनिभश्चैव श्वेताश्वस्ताम्रतालुकः । बलं कोशोऽथ
 मित्राणि प्रजा तेनैव वर्धते । श्वेताश्वस्तालुरक्तश्च मध्वक्षो
 लोहितैः सटैः । आवर्तशुद्धं तं वाहं राजा वेदमनि वासयेत् ।
 तेन राष्ट्रं च कोशश्च कोष्ठागारं च वर्धते । कृष्णमेघप्रभो वाजी
 मेघबुंदुभिनिस्वनः । कृष्णसर्प इवोदग्रः शुभसन्वगतिश्च यः ।

एतेनानुप्रयातस्य चक्रं न प्रतिहन्यते । शंखश्वेतो भवेद्वाजी
शंखघोषसमस्वनः । सशीघ्रं हंसवद्गच्छेच्चात्यर्थं विनतोन्नतः ।
तेन राष्ट्रं च कोशश्च कोष्ठागारं च वर्धते । अरिपृथ्वीं विनतस्ता-
म्रोष्ठस्ताम्रतालुकः । पराभूताश्च तिष्ठन्ति शत्रवः कामदो हि सः ।
पुष्करं पृथिवी माला चन्द्रो वै लांगलं गदा । धनुः शंखः पताका
वा ललाटे यस्य दृश्यते । सर्वशुक्लानि कौरव्य तस्य पार्थिव-
लक्षणं । श्वेतपादश्च नुरगः श्वेतजिह्वश्च लोहितः । आनन्दं तं
विजानीयान्परराष्ट्रप्रमर्दनं । चक्रं वा यदि वा यज्ञमायतं वा
धनुर्भवेत् । वर्णान्यन्वेन कौरव्य तस्य पार्थिवलक्षणं । एतस्मिन्
लक्षणं राजा येषु चाश्वेषु लक्षयेत् । तेषामास्तरणं लेपं शिर-
स्थानानुलेपनं । अग्रमालाग्रगंधाश्च भोजनाग्रं तथैव च । देयं
नित्यं सदाश्वेभ्यः कर्तव्याश्च प्रदक्षिणाः । तुरंगाः पूजिताः
सम्यग्यस्य तिष्ठन्ति वेदमनि । वर्धते पुत्रपौत्रश्च मित्रैः शत्रून्ज-
यत्यथ । इति ।

अथाश्वशालायां कर्तव्यं । नाकुलेऽश्वचिकित्सिते ।
मंदुरांते सदा धार्यां रक्तवर्णां महाकपिः । सर्वाभयविनाशाय
याजिनां च विवृद्धये । वाजिशाला तु मंदुरा इति कोशः ।
विष्णुधर्मोत्तरे—तुरंगार्थं तथा धार्याः प्रदीपाः सार्वग-
त्रिकाः । कुक्कुटांश्चारणांश्चैव मर्कटांश्च विशेषतः । धारये-
दश्वशालासु सवत्सां धेनुमेव च । भजाश्च धार्या यत्नेन तुर-
गाणां हितं पिणा । इति । श्यामरक्तमुखभेदेन यानरमर्कटभे-
दोऽत्र बोध्यः । अन्यच्च—गोगजाश्वाविशालासु तत्पुत्रीपस्य
निष्क्रमं । अस्तं गते न कुर्वीत देवदेवे दिवाकरे । इति ।

अथ वरुणप्रहृष्टीतस्य विमोक्षोपायः शालिहोत्रे—वरुण-
प्रहृष्टस्य विज्ञानं शृणु सुव्रत । सुमनास्त्वं गन्वा हयो
भवति दुर्मनाः । वमने वा निश्चसिति रक्तनेत्रोऽभिबीक्षते ।
प्रस्वेदः सर्वगात्रेषु विह्वलमिव तिष्ठति । वारिगजगृहीतस्य
रूपमेतत्प्रकीर्तितं । उदकेन गृहीतस्य ग्रहेण वरुणस्य च ।
बलिप्रणामांजलिभिरनंविनात्येति पूजया । प्रहृष्टविमोक्षो न भव-
तीत्यर्थः । तंदुलोशीरसुमनःपुष्पाण्यगुरुचंदनं । अपूपान्मत्स्य-
कुल्माषान्लाजानुलोमिकांस्तथा । रक्तौदनं शशे यावच्छोणितं
मत्स्यकैः सह । भजस्य चाग्र्यमांसानि कृसरं मैरवीं सुगं ।

अनुलोमजानीयकृतास्तु प्रतिलोमजानीयकृताँल्लुजानित्यर्थः ।
 मैरवीं पैरीं । ग्राहणी च कुमारी या शुक्लवस्त्रा बलिं हरेत् ।
 वैद्यधोपोषितस्तत्र कृतजप्यः कृतांजलिः । वादित्रेणोदकं
 गत्वा वारुणीं दिशमादिशेत् । पश्चिमदिगभिमुखो मंत्रान्वदे-
 दित्यर्थः । वरुणाय नमो गच्छे ये चाभ्यानुचराः परे । बलिं मे
 प्रतिगृह्णन्तु भूयश्चेमाश्च देवताः । दिशश्च विदिशः सर्वा नक्ष-
 त्राणि ग्रहः सह । मरुद्वणाश्चंद्रमूर्यां सुपर्णोत्तराक्षसाः । बलिं
 च प्रतिगृह्णन्तु ग्रहा मुचन्तु याहनं । प्राङ्मुखश्च ततो वैद्यस्त-
 तश्चोदीरयेदिदं । आप एव इमाः सर्वा अग्निः सर्वं प्रवर्तते ।
 सोमादापस्तर्थाग्निः सोमात्सर्वमिदं जगत् । सोमं देवं नम-
 स्यामि मुच्येवं च नुगमं । वरुणग्रहन्तुष्टु न जीवति कदा-
 चन । एवं च भिषजः कुर्युः शेषाणां शान्तिरस्त्विति । इति ।
 अवादीन्धमनन्तेन नवरात्रविनिर्णयः । अमुना मुदमायानु
 माया भगवतो हरेः ॥

अथ उपांगलल्लिताव्रतं । तच्च पूर्वविद्धपंचम्यामेव कार्यं ।
 पंचमीसामान्यनिर्णये माधवोदाहृतवचनेन देवे पित्र्ये च
 तद्विधानात् । यद्यपि भुक्त्वा जागरणे नक्तं चंद्रायर्घ्यने तथा ।
 तारावनेषु सर्वेषु रात्रियोगो विशिष्यते । इति हेमाद्रुदाहृतव-
 चनेन जागरणोपेतव्रतेऽस्मिन् पूर्वविद्धा नियंतुं शक्यते ।
 तत्कथायां निशि वा स्याद्विसर्जनं इति जागरणस्य पार्श्विकत्व-
 प्रतीतेः । तथापि तत्कथायामेव - विनिर्वर्त्यादिकं कर्म शुची
 रागविवर्जितः । चत्वारिंशत्तथा चाष्टौ च इत्यादिना दंतधावना-
 न्युक्त्वा मंडपिकानिर्माणाधुनयाऽपराहृत्स्यैव कर्मकालप्रतीतेश्च ।
 पूर्वविद्धायां संध्यागर्जिते परा प्राह्णा । गर्जितं संध्ययोस्त्याज्य-
 मिति तत्रैवाभिधानात् । ईदृशविषये पंचमीक्षये वा नारंभस्त-
 त्रैवेदशाभिप्रायकनिषेधात् । अथोपांगलल्लिताव्रतं । स्कंद
 उवाच—विधानं तस्य वक्ष्येऽहं तच्छृणुष्व तपोधन । शुक्ल-
 पक्षस्य पंचम्यामिषे मासि खरेद्धतं । गर्जितं संध्ययोस्त्याज्यं
 दिनवृद्धिक्षयौ तथा । निर्वर्त्यावश्यकं कर्म शुचिः संगविव-
 र्जितः । ततो गत्वा घनं विप्राः प्रार्थयेच्च घनस्पतीन् । आयु-
 र्बलं यशो बर्चः प्रजाः पशुषसूनि च । ब्रह्म प्रज्ञां च मेधां च
 एवं नो देहि घनस्पते । इति घनस्पतिप्रार्थना । अपामार्गसमु-

द्रुतैर्दंतकाष्ठैः करोम्यहं । दंतानां धावनं मातः प्रसन्ना भव
सर्वदा । दंतकाष्ठग्रहणं । चत्वारिंशत्तथा चाष्टौ कल्पितानि
विधानतः । दंतकाष्ठान्युपादाय तडागं वा नदीं व्रजेत् । मुख-
दुर्गंधिनाशाय दंतानां च विशुद्धये । छीवनाय च गात्राणां
कुर्वेऽहं दंतधावनं । इति दंतधावनं । दंतधावनपूर्वाणि मज्ज-
नानि समाचरेत् । ततो यथाविधि ज्ञात्वा शुक्लवासा गृहं
व्रजेत् । उपचारैः षोडशभिरेभिर्मन्त्रैः समाहितः ।

अथ पूजा । तिथ्यादिसंकीर्त्य श्रीललितादेवीप्रीत्यर्थं उपां-
गललितापूजनमहं करिष्ये । आसनादिकलशपूजांतं कुर्यात् ।
ध्यानम् । नीलकौशेयवसनं हेमाभां कमलासनं । भक्तानां
वरदां नित्यं ललितां चितयाम्यहं । ध्यानं । आगच्छ ललिते
देवि सर्वसंपत्प्रदायिनि । यावद्भूतं समाप्येत तावत्त्वं संनिधौ
भव । सहस्रशीर्षेत्यावाहनं । कार्तस्वरमयं दिव्यं नानामणि-
गणान्वितं । अनेकशक्तिसंयुक्तमासनं प्रतिगृह्यतां । पुरुषपवे-
त्यासनं । गंगादिसर्वनीर्थेभ्यो मया प्रार्थनयाहृतं । तोयमे-
तत्सुखस्पर्शं पादार्थं प्रतिगृह्यतां । एतावानस्येति पाद्यं ।
निधीनां सर्वरत्नानां त्वमनर्घ्यगुणा ह्यसि । तथापि भक्तयाराध्ये
त्वां गृहाणार्घ्यं नमोस्तु ते । त्रिपादूर्ध्वेन्यर्घ्यं । पाटलोशीरकर्पूर-
सुरभि स्वादु शीतलं । तोयमाचमनीयार्थं शिशिरं प्रतिगृह्यतां ।
तस्माद्विराट्त्रिन्याचमनीयं । अत्राप्यायस्येत्यादिपंचामृतज्ञानं ।
मंदाकिन्याः समानीतं हेमांभोरुहवासितं । ज्ञानाय ते मया भक्त्या
नीरं स्वीक्रियतामिदं । यन्पुरुषेणेति ज्ञानं । महाभिषेकः सर्वभूपा-
धिके सौम्ये लोकलज्जानिवारके । मयोपपादिते तुभ्यं वाससी
प्रतिगृह्यतां । तंयज्ञमिति वस्त्रं । तस्माद्यज्ञादिति यज्ञोपधीतं ।
मलयाचलसंभूतं घनसारं मनोहरं । हृदयानंदनं चाह चंदनं
प्रतिगृह्यतां । तस्माद्यज्ञादिति गंधं । अक्षता विमलाः शुद्धा
मुक्तामणिसमप्रभाः । भूपार्थं च मया देवि देहि मे निर्मलां ध्रियं ।
हिरण्यरूप इत्यलंकारार्थं अक्षताः । हरिद्रादिसौभाग्यद्रव्यं ।
नागकेतकपुष्पागचंपकेभ्यः समाहृताः । शुभाः सुमनसो देवि
पूजार्थं प्रतिगृह्यतां । तस्मादश्वेति पुष्पं । ततः पुष्पैः प्रत्यंग-
पूजा । उपांगललितार्थं नमः पादौ पूजयामि । भगवन्धै०

गुल्फौ० । सिद्धेश्वर्यै० जंघे० । भद्रकाल्यै० जानू० । श्रियै०
 ऊरू० । विश्वरूपिन्यै० कटि० । देव्यै० नामि० । वरदायै०
 कुक्षि० । शिष्यायै० हृदयं० । वागीश्वर्यै० स्कंधौ० । महा-
 देव्यै० बाहू० । प्रकृतिभद्रायै० करौ० । पद्मिन्यै० मणिबंधं० । सर-
 स्वत्यै० मुखं० । पद्मकेसरवासिन्यै० नासिकां० । महिषासु-
 रमर्दिन्यै० नेत्रे० । लक्ष्म्यै० कर्णौ० । भवान्यै० ललाटं० ।
 विध्यवासिन्यै० शिरः । सिंहवाहनायै० सर्वांगपू० ॥ देवद्रुम-
 रसोद्भूतः कालागदसमन्विनः । आघ्रेयतामयं धूपो भवानि
 घ्राणतर्पणः । यत्पुरुषमिति धूपं । चक्षुर्द सर्वलोकानां तिमि-
 रस्य निधारणं । आर्तिक्यं कल्पितं मनया गृहाण परमेश्वरि ।
 ब्राह्मणोऽस्येति दीपं । मोदकापूपलङ्कयटकोदुम्बरादिभिः ।
 सघृतं पायसेनाम्नं नैवेद्यं प्रतिगृह्यतां । चंद्रमामनस इति
 नैवेद्यं । मध्येपानीयं । उत्तरापोशनं । कर्पूरवासितं तोयं मंदा-
 किन्याः समाहृतं । आचम्यतां हि ललिते तेन त्वं परमेश्वरि ।
 पुनराचमनं । हस्तप्रक्षालनं । मुखप्रक्षालनं । मलयाचलसंभूतं
 कर्पूरेण समन्वितं । करोद्धर्तनकं देवि गृह्यतां ललिते शुभं ।
 चंदनेन करोद्धर्तनं । इदं फलं मया देवि स्थापितं पुरत-
 स्तव । तेन मे सुफलायामिर्भवेज्जन्मनि जन्मनि । फलं । कर्पू-
 रैलालवंगादितांबूलीदलसंयुतं । क्रमुकस्य फलं चैव तांबूलं
 प्रतिगृह्यतां । नाभ्याभार्मानि तांबूलं । यज्ञमाणिक्यवैडूर्यमुका-
 विद्रुमभाषितं । पुष्परागेण खचितं हेमपुष्पं प्रगृह्यतां । समा-
 स्यासन्० । सुवर्णपुष्पं । हिरण्यगर्भं इति हिरण्यं । धियेजात
 इति नीराजनं । यज्ञेनयज्ञं जातवेदसे इति पुष्पांजलिः । पुत्रा-
 न्देहि यशो देहि देहि सौभाग्यसंपदा । अवैधव्यं च मे देहि सर्वा-
 न्कामांश्च देहि मे । यानिकानिचेति प्रदक्षिणा । नमस्तुभ्यं
 जगद्धात्रि भक्तानां हितकारिणि । जगद्धीतिविनाशिन्यै सर्व-
 मंगलमूर्तये । यज्ञेनयज्ञं इति नमस्कारः । श्रीदेव्यै नमः कुमार्यै०
 भवान्यै० कात्यायिन्यै० सरस्वत्यै० नागेश्वर्यै० वरदायै० पद्मिन्यै०
 पद्मकेसरनिवासिन्यै० महिषासुरमर्दिन्यै० इति नामभिः । दूर्बे
 पीयूषसंभूते शतमूले शताङ्कुरे । शतं नाशय पापानां धनायुर्व-
 धनं कुरु । इति दूर्वा अभिमन्त्र्य । त्वं दूर्बे अमृतोत्पन्ने बन्दि-
 तासि सुरासुरैः । सौभाग्यं सर्वसंपत्तिं देहि सर्वफलप्रदे ।

दूर्वाछेदनमंत्रः । अथ दूर्वाकुरान्साप्राञ्चत्वारिंशत्तथाष्टभिः ।
अधिकान्दस्त आदाय मंत्रमेतं जपेद्बुधः । बहुप्ररोहा सततम-
मृता हरिता लता । यथेयं ललिते मातस्तथा मे स्युर्मनोरथाः ।
इत्युक्त्वा पूजयेद्देवीमेवमेवंविधं सुधीः । चत्वारिंशतिकृत्वस्तु
अष्टकृत्वः समाचरेत् । ततो बाणकमादाय विंशत्या वटका-
दिभिः । पठ्यमानेन मंत्रेण आचार्याय निवेदयेत् । उपांगल-
लितादेव्या व्रतसंपूर्णहेतवे । बाणकं द्विजवर्याय सहिरण्यं
ददाम्यहं । ललिताप्रतिगृह्णाति ० । इति बाणकमंत्रः । अर्धे विप्राय
दातव्यमर्धमात्मनि भोजयेत् । ततः कथां समाकर्ण्य बाणका-
क्षस्य संख्यया । स्वयमद्यास्तदेवाञ्च वाग्यतः सहबांधवैः ।
रात्रौ जागरणं कुर्यान्नृत्यगीतादिमंगलैः । प्रभाते पूजयेद्देवीं
निशि वा स्याद्विसर्जनं । सवाहना शक्तियुता ललिता पूजिता
मया । मातर्मामनुगृह्णाथ गम्यतां निजमंदिरं । इति । इति
विसर्जनं । अत्रचाथदूर्वाकुरानितिश्लोकेष्टचत्वारिंशत्संख्यदूर्वा-
ग्रहणं प्रकृत्य देवीमित्यंतेन समंत्रां ताभिः पूजां विधाय, एव-
मित्यनेन पादत्रयेण तादृशपूजाया अष्टचत्वारिंशद्धारमभ्यासो
विधीयते । लभ्यते चात्राचारसंवादः ।

अथ कथा । सूत उवाच । पुरा कैलासशिखरे सुखासीनं
वडाननम् । कथयंतं कथां दिव्यामिदमूचुर्महर्षयः । ऋषय ऊचुः ।
महासेन महादेवनन्दनानंतविक्रम । भास्यातानि सुपुण्यानि
श्रुतानि त्वत्प्रसादतः । कथास्त्वहदनांभोजप्रसूता भूरिभूतयः ।
न तृप्तिमधिगच्छामः पायंपायं सुधामिव । शुश्रूषवो वयं देव्या
व्रतं तत्कथयस्व नः । मनोमिलयितार्थानां सिद्धिर्यस्मिन्कृते
भवेत् । स्कंद उवाच । साधु पृष्टं महादेव्या माहात्म्यं मुनि-
पुंगवाः । वच्मि सर्वविधानेन तच्छृणुष्वं जगद्धितं । भृगुक्षेत्रे
किल पुरा विप्रोऽभूद्भूतमाभिधः । श्रुतिस्मृतिपुराणज्ञो धनी
च बहुबांधवः । अनपत्यस्य तस्याथ जज्ञाते जरतः सुतौ ।
भीषतिगोपतिश्चेति विदधे नामनी तयोः । अचिरेणैव कालेन
स पंचत्वमगाद्विजः । तौ तु बालौ धनं बंधून्हित्वा तद्धर्मचा-
रिणी । सती विवेश दहनं स्वयानुं पतिना सह । अथ ते
बांधवाः सर्वे हा कष्टमिति चाब्रुवन् । रुदंतो दुःखिताश्चक्रुस्त-
त्रियां पारलौकिकी । अथामुष्य सपत्नोऽभूद्भ्राता स जगृहे

धनं । अपुष्पाक्षौ बटू गृहं निजमानीय दुर्मनाः । नास्ति चक्रे
 धनं सर्वं ताभ्यां किञ्चिन्न वै ददौ । ततो मौजीधरौ बालौ बंधुभिः
 कथिनं वसु । ययाचाते पितृद्रव्यं देहि नौ दायमिन्युत । स ता-
 वूखे गतं द्रव्यं युवां केन प्रताग्नौ । निर्गच्छतं मम गृहादि-
 त्यादिपरुषं बहु । तौ तद्वचोऽभिनिर्विण्णौ बालौ धीपतिगो-
 पती । वभापेते मिथः कष्टं धिगदो पितृहीनतां । यावो देशां-
 तरं यत्र स्वजनो नास्ति कश्चन । अनाभाष्यैव सुहृदो जग्म-
 तुर्दिशमुत्तरां । भिक्षावरौ बहून्देशान्वनानि सरितो गिरीन् ।
 समतिक्रम्य ययतुर्विशालां नामतः पुरीं । कासारमीक्षां चक्राते
 तत्पुर्याः संनिधौ शुभं । पुंडरीकवनाकीर्णं रक्तपद्मोपशोभितं ।
 संध्याभ्रभूयिनं चारु यथा तारांकितं नभः । धांतौ पथिगतौ
 बालौ क्षणं विभ्रम्य तत्तटे । आचम्य शिशिरं तोयं सक्नुभ
 यथाविधि । गताध्वमेदी विप्रौ तौ पुरं प्रविशतां ततः ।
 वीथीचतुष्पथयुतं चारुगोपुरमंडितं । देवतागाररुचिरं सौध-
 राजिविराजितं । नानार्थीश्रीरतिक्रम्य विप्रवासमवापतुः । कस्य-
 चित्तथ विप्रस्य श्रुत्विपासार्दितां गृहं । ययतुर्वेदिकायां तावुप-
 विष्टौ धमातुरौ । स्वामी तस्याथ गेहस्य विवेक इति विभ्रुतः ।
 आगतौ वैश्वदेवांते स ददर्शातिथी द्विजौ । अनापृच्छथ श्रुतं
 शीलं तथा च कुलनामनी । ऋषिवत्पूजयामास स्वरन्धर्मं
 सनातनं । अथ तौ भोजयामास स्वाह्वनेन द्विजोत्तमः । तौ
 ब्रह्मचारिणौ विप्रौ तां सपर्यां विलोक्य च । देशबंधुपरित्याग-
 खेदमुज्झायभूवतुः । अथापृच्छन्कृपातुस्तौ कां युवां कुत आ-
 गतौ । किमर्थमल्पवयसौ निर्गतौ स्वगृहादिति । तद्विवेकस्य
 वचनमाकर्ण्य धीपतिस्तदा । आनुपूर्व्येण सकलं वृत्तांतं सम-
 भाषत । पितृहीनाविति श्रुत्वा त्यक्तौ बंधुजनेन च । आ-
 द्यास्य स्थापयामास स्वगृहे बहुवासरं । प्रचक्रमे स्वशिष्यैश्च
 सहाध्यापयितुं भुनीः । बभूवतुश्च तौ बालौ गुरुशुभ्रपणे रतौ ।
 गुरोर्गृहे निवसतोरगता निर्मला शरत् । कुलपद्मवनाकीर्णा
 पूर्णचंद्रानना शुभा । तस्यां सशिष्यमाचार्यं चरंतं व्रतमुत्तमं ।
 पप्रच्छतुर्भोः किमिदमावाभ्यामपि कथ्यतां । ताभ्यामेवं कृते प्रश्ने
 विवेक इदमब्रवीत् । विवेक उवाच । उपांगललितादेव्या व्रतं
 देवर्षिपूजितं । सर्वकामप्रदं नृणां स्त्रीणामपि विशेषतः । वि-

द्याकामेन कर्तव्यं व्रतमेतदनुत्तमं । सुतार्थिना च कर्तव्यं त-
थैव धनकाम्यया । विद्याकामौ तु तौ बालौ व्रतमाचरतु-
र्द्विजौ । भक्तितो गुर्वनुत्तमतौ यथाशक्त्या यथाविधि । तौ
तत्प्रसादात्सकलं शास्त्रं वेदानवापतुः । अन्यस्मिन्हायने भक्त्या
विवाहार्थं च चक्रतुः । भीपतिगोपतिश्चैव व्रतमेतत्तपोधनाः ।
अचिरेणैव कालेन माघे मासि तयोर्गुरुः । स्वां विवाहोचितां
कन्यां नाम्ना गुणवतीमिति । विनीताय भुतवते यूने भीपतये
तदा । विचार्य तांधवैः सार्धं ददौ पुण्ये सुवासरे । पारिवर्द्धं बहु
मुदा प्रादाद्दुहितृवत्सलः । विवेकोऽपि मुदं लेभे सानुरागो
विलोक्य तौ । अन्येऽप्ये पुनरेतत्तु व्रतं देव्याश्च चेरतुः । भ्रातरौ
तं निजं देशमिच्छंतौ च धनादिकं । अथान्येऽहनि कस्मि-
न्मित्राबुपाध्यायमूचतुः । स्वामिन्युष्मत्प्रसादेन विद्या लब्धा
तथा वसु । अनुजानीहि गच्छामो निजं देशमितो यतः ।
इत्याकर्ण्य समालोक्य शुभं वासरमावृतः । स्वयं प्रापयितुं
विप्रस्तौ तां कन्यां च निर्ययौ । अथ देव्याः प्रसादेन पितृव्यस्य
तयोः किल । अन्येषणे मतिर्जाता क तौ भीपतिगोपती । नि-
र्गतौ क गतौ देशं वसतः केत्यचितयत् । लोको निन्दति मां
कुर्यां तयोरन्वेषणे मति । दिदृशुस्तौ ततः सोपि निर्जगाम
निजात्पुरात् । किञ्चित्स नगरं प्राप्तो द्विजो बालौ गवेपयन् ।
तदेव नगरं प्राप्तो विवेको यत्र विद्यते । सशिष्यः कन्यया
सार्धं क्रमन्मार्गं शनैः शनैः । तत्र तेषां समजनि संगमो
मुनिसत्तमाः । तं दृष्ट्वा तादृशं विप्रो विवेको ब्राह्मणोत्तमं ।
भीपतेस्तु पितृव्याय तत्सर्वं स न्यवेदयत् । विदां चकार तौ
कृच्छ्रान्मध्यमे वयसि स्थितौ । प्रणम्य विधिनाभ्यर्च्य ततः
प्रोचे वचो मुदा । भ्रातुस्तव सुतावेतौ पालिनौ पाठितौ मया ।
इति भुत्वा विवेकस्य वचनं मुदितोऽभवत् । आलिलिंगे च तौ
बालौ मूर्ध्नेजिप्रत्पुनःपुनः । पादानतां गुणवतीं विवेकेन निरु-
पितां । आशीर्भिरभिनंघाथ सहर्षौ भूद्विजोत्तमः । विवेकं
वचनं प्रोचे त्वत्प्रसादादिमौ सुतौ । दृष्टौ मत्तो न धन्योऽस्ति सु-
हृत्त्वं यस्य हि द्विज । अथ ते मुदिताः सर्वे भृगुक्षेत्रं ययु-
र्मुदा । हातिभिः सह संगम्य शृण्वद्भिस्तद्विचेष्टितं । स्वपितृ-
व्यगृहे स्थित्वा दिवसानष्ट सप्त च । लब्ध्वा पितृधनं गंह

निजं श्रीपतिगोपती । ईयतुस्तदनुष्ठातो विवेकः स्वपुरं ययौ ।
 विवेकाक्यो द्विजवरस्ततः स्वपुरमागमत् । श्रीपतिगोपतेस्तत्र
 विवाहमकरोत्तदा । तावेकचेतसौ सत्रं चक्रतुर्विप्रतर्पणं । श्री-
 पतिः भक्षया युक्तो कनीयान्ययशंकितः । विचार्य भार्यया
 सार्धं विमलस्तनूनादभूत् । स भोगान्विविधान्भुञ्जन्प्रमत्तो ध-
 नसंपदा । न देय्याराधनं चक्रे न धर्मं सुखलंपटः । केनचि-
 स्यथ कालेन नष्टं तस्य गतं धनं । अकिञ्चनो गतध्वितां भा-
 र्ययाभ्वासितस्तदा । भवज्ञानुगृहे विप्रा भुञ्जते बहवः सदा । गच्छा-
 मोऽनुदितं कांतं तत्र भोक्तुं यथासुखं । एवं भोजनवेलायामाग-
 त्यागत्य तद्गृहं । भुक्त्वा भुक्त्वा निजगृहमीयतुर्बहुवासरं । कदा-
 चिदागतो यावन्नोपनिर्भार्यया सह । उपविष्टेषु विप्रेषु भोक्तुं
 नाविद्वतासनं । भ्रमराशोः सकाशे तु भोजनाय श्रुधानुरः ।
 उपविष्टः श्रीपतेस्तु भार्यया स निवारितः । अस्मादुत्तिष्ठ वै तूर्णं
 स्वमुच्छिष्टं करिष्यसि । तिष्ठ तिष्ठ क्षणं चैकं पश्चाद्भुञ्क्ष्वेति सा-
 ब्रवीत् । गोपतिर्भार्यया दुःखं गतो विमनसाबुभौ । अभुक्त्वैव
 विनिर्गम्य ययतुर्निजमंदिरं । ततः स्वजायां प्रोवाच निजमार्गं
 विचिंतयन् । गोपतिरवाच । भ्रात्रा मया समं चैव संविभक्तं
 धनं प्रिये । दुर्गतोहं धनी ज्यायान्धूयतामत्र कारणं । पुरावाभ्यां
 गुरुगृहे व्रतमाचरितं शुभं । उपांगललितादेव्या विद्यादि सकलं
 यतः । प्राप्तं मया प्रसादेन परित्यक्तं प्रमादिना । ज्येष्ठ आचरते
 नित्यं तस्माच्छीस्तं तु सेवते । तस्माद्दहं तदा भोक्ष्ये यदा द्रक्ष्यामि
 तां शिवां । इत्युक्त्वा निर्गतस्तस्माद्गृहादकृतभोजनः । तद्भार्या
 धितयाविष्टा सापि तस्यावनभती । भुक्तेषु सर्वविप्रेषु श्रीपतिः
 पर्यपृच्छत । क्व गतो गोपतिरिति तच्छ्रुत्वा सोऽपि दुःखितः ।
 गोपतिस्तु सरिदुर्गान्वनानि बहुशो भ्रमन् । अपृच्छत्पथिका-
 न्मार्गे न देव्याः पद्मभ्यगात् । पञ्चमे वासरे प्राप्ते क्षुत्पिपासा-
 र्दितो बने । अलम्बदर्शनो देव्या दुःखितो निपपात ह । तं कृ-
 ष्णगतमालोक्य भवानी भक्तवत्सला । कृतापराधमपि तं प्रीत्या
 जमाह चंडिका । गतमूर्च्छः समुत्थाय दिगंतानवलोकयत् ।
 ददर्श कूरतो गोपं चारयंतं गयां गणं । तं दृष्ट्वा किञ्चिदाश्चस्य
 ययौ तस्यांतिकं शनैः । अपृच्छत्को भवान्याति कुत्रत्यः कुत
 आगतः । कोयं देशः क्व वासोऽस्ति पुरं किं नाम तद्वद ।

निशम्य वचनं तस्य वक्तुं गोपः प्रचक्रमे । गोप उवाच ।
उपांगं नाम नगरं उपांगो नाम भूपतिः । उपांगल-
लितादेव्या विद्यते तत्र मंदिरं । तत्रत्योऽहं समायातः
पुनस्तत्र प्रजाम्यहं । इत्याकर्ण्य वचस्तस्य विप्रः स मुदितोऽ-
भवत् । स गोपसहितः सायं विवरं प्रविवेश ह । दूराद्दर्श-
मभनं पुरमध्ये तपोधनाः । उपांगललितादेव्याः स्फाटिकं ग-
गनंलिहं । सौवर्णेन विवित्रेण कलशेनोपशोभितं । यथोदया-
च्चलः शैलो वधानो भानुमंडलं । त्वरितो गोपमामंथ्य प्रासादं
प्रययौ मुदा । प्रणम्य वंद्यद्भूमौ कृतांजलिपुटस्तदा । उपांग-
ललितां देवीमथ स्तोतुं प्रचक्रमे । गोपतिरुवाच । नमस्तुभ्यं
जगद्धात्रि भक्तानां हितकारिणि । जगद्धीतिविनाशिन्यै सर्व-
मंगलमूर्तये । इत्था निशुंभमद्विपप्रभृतीन्सुरारीर्निद्रादयो निज-
पदेषु यथाभिविक्ताः । लोकत्रयावनगृहीतमहावतारे मानः प्र-
सीद् वरदे कुरु मेऽनुकंपां । त्वां मुक्तये मुनिजनाः कुटिलीकृतांगीं
गौरीं निजे वपुषि कुंडलिनीं भजंति । भक्त्यैव देवमनुजाः
कनकारविंदे वद्धासनामधिरतं कमलां स्तुवंति । देवीं चतुर्भुजां
चैव हस्ते चैव गदाधरां । शार्ङ्गखड्गधरां चैव सौम्याभरणभूषितां ।
सरस्वती पद्मिनी च पद्मकेसरवासिनी । नमोस्तु ते महादेवि
तथा महिषमर्दिनि । चराचरकुले चैव चरोद्भवसमागते । नी-
लकंठप्रिये देवि क्षमस्व जगदंबिके । अपराधाः कृताः सर्वे मया
जन्मनि जन्मनि । तत्सर्वं क्षम्यतां देवि मातर्मे धुनिशारदे ।
सापराधोऽपि शरणं प्राप्तस्त्वां जगदंबिके । इदानीमनुकंप्योहं
यद्वाञ्छसि कुरुष्व तत् । इति स्तुत्वा स शर्वांगीं प्रणम्य च
पुनः पुनः । कृतसंख्याविधिस्तत्र शेतेस्माकृतभोजनः । स्वप्ने
मूर्तिमयी देवी विप्रमेवं समादिशत् । गोपते यन्म नृपाहं या-
ह्युपांगं महीपति । मत्पूजनकरंडस्य याचस्व च पिधानकं । त-
त्पूजयन्निरुद्धे परामृद्धिमवाप्स्यसि । स्वप्न इत्याप्तसंदेशात्प्र-
बुद्धो गोपतिस्तदा । राजदर्शनविलायां नृपछारं समभ्यगात् ।
प्रविष्टोऽसौ नृपसमां प्रतीहारैर्निवेदितः । राज्ञा संभाषितस्तत्र
नियसादासने शुभे । पृष्टागमनहेतुश्च ययाचे नृपपुंगवं । देवार्च-
नकरंडस्य पिधानं देहि मे नृप । याचितः स तु विप्रेण
जातादेशो नृपोप्यदात् । पिधानकं नमस्कृत्य तस्यै वासोध-

नानि च । आशीर्भिरभिनंद्याथ तमामंज्य च भूपति । उपांग-
ललितादेव्याः प्रासादं पुनरागमन् । प्रणिपत्याविकां विप्रस्त्व-
रितो निर्ययी विलात् । समीपे स्वपुरं दृष्ट्वा दृष्टो गृहमुपावि-
शात् । सुहृद्भिः सह संगम्य तत्सर्वं कथयन्मुदा । पूजयित्वा
पिधानं तद्विधे पारणां ततः । एवमाराधयंस्तत्तु सुसमृद्धोऽ-
भवत्पुनः । सोऽपि सत्रं समारंभे द्विजाग्र्यो बहुवासरं । अथ
तस्याभवत्कन्या ललिता नाम सुंदरी । सा तत्पिधानमादाय
विहर्तुं याति सर्वदा । प्रमत्तत्वात्प्रियत्वाच्च पितृभ्यामनिवा-
रिता । कदाचित्सा वयस्याभिः साकं गंगाजले शुचौ । क्रीडन्ती
दृष्ट्वा तोये नीयमानं कलेवरं । पिधानहस्ता सासिचदन्त्याः
प्राञ्जलिमिस्तदा । स सर्पदष्ट उत्तस्थौ ततो देव्याः प्रसादतः ।
सातिकांतं द्विजं दृष्ट्वा मनसा चकमे पतिं । जुहावाभ्यवहाराय
जनकस्य निकेतनं । मार्गं च परिप्रच्छ कुलशीलादिकं च
सा । स च तत्सर्वमाचख्यौ गुणराशीति नाम च । ललिता-
मंत्रयामास गुणराशिं द्विजोत्तमं । परिविष्टेषु विष्टेषु पितुर्मे वे-
दमनि द्विज । गृहीतापोशनो भूत्वा भार्यार्थं च त्वमर्थय । म-
यानुमोदितस्तस्य स मां तुभ्यं प्रदास्यति । तयोक्तो गुणरा-
शिस्तु यथार्थं च चकार सः । गोपतिर्भार्यया साकं विचार्य
च सबांधवः । परीक्षिताय विप्रत्वे विद्यादि कुलशीलकं । प्र-
ददौ स तदा कन्यां ललितां गुणराशये । शुभे मुहूर्ते विधि-
वद्विवाहमकरोत्तदा । वराय ब्राह्मणेभ्यश्च ददौ बहु धनं मुदा ।
प्रददौ च तयोगेहमदुराच्च स्ववेदमतः । तत्रोपतुः सानुरागौ
मिथस्ती दंपती चिरं । पिधानकं तु तस्मात् निजं ललितया
गृहं । शर्नधनं तु तत्सर्वं गोपतेरगमदृष्ट्वा । गुणराशिर्यनी
जातो महामायाप्रसादतः । करंडस्य पिधानं तज्जनन्या बहु-
वासरं । याचितापि न वै दद्याल्ललिताऽपूजयद्गृहे । अथ सा
गोपतेर्जाया तस्यैवानर्चनाद्वृतं । विस्रं विचित्र्यातिपापाज्जामा-
तरमघातयत् । समिद्धं वनं यातं स्वयं तद्गृहमागता । शो-
चन्ती किल तां कन्यां स तु देव्याः प्रसादतः । उत्थाय विपि-
नादेत्य भुक्त्वा शेते सुखं गृहे । पादसंवाहनं तस्य कुरुते
ललिता शुभा । तं दृष्ट्वा दुःखिता भूमौ प्रणिपत्य पुनः पुनः ।
गुणराशिस्तदा तस्यै प्रायश्चित्तमदाद्बहु । सात्मानं बहुकालेन

पुनः कृच्छ्रादिभिः शनैः । धीपतेस्त्वचलां लक्ष्मीं समालोक्य
तपोधनाः । गोपतिस्तमथापृच्छद्भ्रातस्त्वं वर्तसे कथं । किमाचरसि
कल्याणं येन भीरनपायिनी । इति तस्य वचः श्रुत्वा धीपति-
र्विस्मितस्तदा । सस्माराथ व्रतं देव्या यत्कृतं गुरुमन्दिरे ।
सोऽपि भक्त्या व्रतं चक्रे पुनर्भ्रात्रुपदेशतः । अलभत्परमामृद्धिं
पुनश्च मुदितोऽभवत् । उपांगललितादेव्याः कुर्यादाराधनं शुभं ।
एवमेतत्पुरा वृत्तं माहात्म्यं कथितं मया । कृतमन्यैश्च बहुभि-
स्तेऽपि लब्धमनोरथाः । व्रतमेतत्तु यः कुर्यादपुनः पुत्रवान्भ-
वेत् । इत्येतद्भनमाख्यातं पुरावृत्तं द्विजोत्तमाः । इदं तु ललिता-
देव्याः कृत्वा व्रतमनुत्तमं । पूज्यो भवति लोकस्य सत्यं सत्यं न
चान्यथा । इति श्रीस्कन्दपुराणे उपांगललिताव्रतकथा संपूर्णा ॥

अत्रैव पक्षे मूलनक्षत्रे पुस्तकेषु सरस्वतीमावाहयेत् । ततो-
ऽध्यापनादि न कुर्यात् ।—आश्विनस्य सिते पक्षे मेधाकामः
सरस्वती । मूलेनावाहयेद्देवीं पूर्वाषाढासु पूजयेत् । उत्तरासु
बलिं दद्याच्छ्रवणेन विसर्जयेत् । इति संग्रहोक्तेः ।—ना-
ध्यापयेन्न च लिखेन्नाधोयीत कदाचन । पुस्तके स्थापिते दैवे
विद्याकामो द्विजोत्तमः । इति रुद्रयामलाच्च । कार्यद्वयेपि
नक्षत्रद्वयं पूर्वविद्धं । सामान्यनिर्णयानुसरणादाचाराच्च ।

अत्रैव पक्षे दशम्यामपराजिनापूजनं । तच्चापराह्व्या-
पिन्यां—दशम्यां तु जनैः सम्यक्पूजनीयाऽपराजिता । पेशानीं
दिशमाश्रित्य अपराह्वे प्रयत्नतः । इति स्कान्दात् । पगदिन
एवापराह्व्यात्तौ परैव । तदभावेपि परस्यामेव भ्रवणयोगेपि
परैव ।—उदये दशमी किञ्चित्संपूर्णैकादशी यदि । भ्रवणक्षे
यदा कार्या सा तिथिर्विजयाभिधा । भ्रवणक्षे तु पूर्णायां का-
कुत्स्थो निर्गतो यतः । उल्लंघयेयुः सीमानं तद्दिनक्षे ततो
नराः । इति कद्वयपवचनात्पक्षांतरेषु सर्वेषु पूर्वैव—या पूर्णा
नवमीयुक्ता तस्यां पूज्यापराजिता । क्षेमार्थं विजयार्थं च पूर्वोक्त-
विधिना नरैः । नवमीशेषयुक्तायां दशम्यामपराजिता । ददाति
विजयं देवी पूजिता जयवर्धिनी । एकादश्यां न कुर्वीत पूजनं
चापराजितम् । इति स्कान्दात् । यथौदयिकस्वल्पदशम्या
एव भ्रवणयोगे यां तिथिमित्यादिना साकल्यमादायापराह्वे-
ऽपराजिनापूजनं भवति । नैवं पक्षांतरेषूचितमिति ज्ञापनार्थ-

मुक्तं एकादश्यां नेति । अस्यामेव दशम्यां विजयमुद्धर्तव्या-
पिन्यां देशान्तरयात्रार्थिभिर्यात्रा विधेया ।—आश्विनस्य सिते
पक्षे दशम्यां सर्वराशिषु । सायंकाले शुभा यात्रा दिवा वा
विजयक्षणे । इति भृगुवचनात् । सर्वेति चंद्रानुकूल्यं नापे-
क्ष्यमित्याशयः । इयं संध्यामतिक्रान्तः किंचिदुद्भिन्नतारकः ।
विजयो नाम कालोऽयं सर्वकार्यार्थसाधकः । इति ज्योतिः-
शास्त्रोक्तविजयमुद्धर्ताभिप्रायं सायमिति । एकादशो मुह-
ूर्तोपि विजयः परिकीर्तितः । तस्मिन्सर्वविधातव्या यात्रा विजय-
कांक्षिभिः । इति भृगुक्तविजयमुद्धर्तस्यानुकूल्यन्वाशयं दिवा
वेति । एकादशीयुक्ते उक्तमुहूर्तेऽपि प्रस्थानं न विधेयं । दशमीं यः
समुल्लंघ्य प्रस्थानं कुरुते नरः । तस्य संवत्सरं राज्ये न कोपि
विजयो भवेत् । इति स्कांदनिषेधात् ।

अत्र राजानं प्रति विशेषो गोपध्वजाक्षणे—राजा निर्गत्य
भवनान्पुरोहितपुरोगमः । प्रास्थानिकविधिं कृत्वा प्रतिष्ठेत्पूर्वतो
दिशि । गत्वा नगरसीमानं वास्तुपूजां समारभेत् । संपूज्य चाथ
दिक्पालान्पूजयेत्पथि देवताः । मार्गे शमीमूले दिक्पालपूजनपूर्वकं
वास्तुदेवतापूजनं कुर्यादित्यर्थः ।—मंत्रैर्दिक्पौराणैः पूजयेच्च
शमीतमं । अमंगलानां शमनीं शमनीं दुःकृतस्य च । दुःस्वप्नना-
शिनीं धन्यां प्रपद्येहं शमीं शुभां ।—ततः कृताशीः पूर्वस्यां दिशि
विष्णुकमान्कमेत् । रिपोः प्रतिकृतिं कृत्वा ध्यान्वा च मनसाध-
तं । शरेण स्वर्णपुंखेन विध्येद्द्वयमर्मणि । दिशां विजयमंत्राक्ष-
पटितव्याः पुरोधसा । पूर्वमेव विधिं कुर्यादक्षिणादिदिशास्वपि ।
पूज्यान्दिग्जांश्च संपूज्य सांवत्सरपुरोहितौ । गजवाजिपदातीनां
प्रेक्षाकौतुकमाचरेत् । जयमंगलशब्देन ततः स्वभवनं विशेत् ।
नीगन्धमानः पुण्याभिर्गणिकाभिः समंगलं । एवं यः कुरुते
राजा वर्षे वर्षे सुमंगलं । आयुरारोग्यमैश्वर्यं विजयं च स ग-
च्छति । नाधयो व्याधयस्तस्य भवंति न पराजयः । धियं
पुण्यमवाप्नोति विजयं च सदा भुवि । इति । अत्रैवापराहे सी-
मोल्लंघनमपराजितापूजनं चान्यैरपि कार्यं । उल्लंघयेद्युः सीमानं
तद्दिनक्षं ततो नराः । इति कश्यपवचनात्—दशम्यां च
नरैः सम्यक्पूजनीयाऽपराजिता । पेशानीं दिशमाभित्य अप-
राहे प्रयत्नतः । इति पुराणसमुच्चयवचनात् ।

पूजाप्रकारश्च । अपराह्णे ग्रामादौशान्यां दिशि गत्वा भुवि-
देशे भुवमुपलिप्य चंदनादिनाष्टदलमालिख्य देशकालकीर्त-
नांते क्षेमसिधौ अपराजितापूजनं करिष्ये इति संकल्प्य अ-
पराजितायै नम इति मध्येऽपराजितां दक्षिणतः क्रियाशक्त्यै
नम इति जयां वामत उमायै नम इति विजयां प्रतिष्ठाप्याप-
राजितायै नमः जयायै नमः विजयायै नम इति षोडशोपचारैः
संपूज्य प्रणम्य विसर्जयेत् । तत्र मंत्रः—इमां पूजां मया
देवि यथाशक्ति निवेदितां । रक्षार्थं तु समादाय व्रज स्वस्था-
नमुत्तमं । इति । राहः संकल्पे यात्रायां विजयसिधौ इति
विशेषः । प्रणामानंतरं च संप्रार्थयेत् ।—चारुणा मुक्षपद्मेन
विचित्रकमलोज्ज्वला । जयादेवी शिवे भक्ता सर्वान्कामान्ददातु
मे । कांचनेन विचित्रेण केयूरेण विभूषिता । जयप्रदा महा-
माया शिवभावितचेतसा । विजया च महाभागा ददातु विजयं
मम । हारेण तु विचित्रेण भास्यत्कनकमंखला । अपराजिता
भद्ररता करोतु विजयं मम । इति । ततो द्वारिद्रवस्त्रे सदूर्व-
सिद्धार्थान्वलयाकारं प्रदक्षिणमाबध्य तदभिमंत्रयेन्मंत्राभ्यां ।—
सदापराजिता यस्मात्त्वं लतासूतमा स्मृता । सर्वकामार्थसि-
द्ध्यर्थं तस्मात्त्वां धारयाम्यहं । भवापराजितं देवि मम सर्वस-
मृद्धये । पूजितायां त्वयि भयो ममास्तु दुरितं हतं । इति
दक्षिणबाहौ मंत्राभ्यां धारयेत् । जयदे वरदे देवि दशम्याम-
पराजिते । धारयामि भुजं दक्षे जयलाभाभिवृद्धये । बलमाधेहि
बलयमपि शत्रौ पराजयं । त्वद्धारणाद्भवेयुर्मं धनधान्यसमृ-
द्धयः । इति । ततः पूर्ववद्विसर्जनं । ततो देवालयादिगतदेवी-
नीराजनं । चतुरंगबलं मह्यं निररिष्टं व्रजन्विह । सर्वत्र विजयो
मेऽस्तु त्वत्प्रसादान्सुरेश्वरि । इति । कृत्वा नीराजनं राजा
बलसिधौ यथाक्रमं । शोभनं स्वजनं पश्येज्जलगोगोष्ठुसंनिधौ ॥

अथ शमीपूजनं । तत्र मंत्रो दर्शितः अमंगलानां शमनी-
मिति । पूजायां विशेषो भार्गवार्चनदीपिकायां—शमी-
युक्तं जगन्नाथं भक्तानामभयंकरं । अर्चयित्वा शमीवृक्षमर्चयेच्च
ततः पुनः । इति । पूजांते शमीं प्रार्थयेत् । तत्र मंत्रो भ-
विष्ये—शमी शमयते पापं शमी लोहितकंटका । धरिष्यन्तु-

नवाणानां रामस्य प्रियर्वादिनी । करिष्यमाणयात्रायां यथाकालं
सुखं मया । तत्र निर्विघ्नकर्त्री त्वं भव श्रीरामपूजिते । इति ।—
गृहीत्वा साक्षतामाद्रां शमीमूलगतां मृदं । गीतवादित्रनिर्घोषै-
रानयेन्मृगहं प्रति । ततो भूषणवस्त्रादि धारयेत्स्वजनैः
सह । इति ।

अथैकादश्यादिकृत्यं निर्णयामृते ब्राह्मे—सोपवा-
सश्च कर्तव्य एकादश्यां प्रजागरः । द्वादश्यां वासुदेवस्य पूज-
नीयश्च सर्वदा । यात्रोत्सवश्च कर्तव्यस्त्रयोदश्यां तु वैष्णवैः ।
उपवासश्चतुर्दश्यां पूर्णिमास्यां हरिं जपेत् । इति । तथा तत्रैव
विष्णुः—आश्वयुज्यां अश्विनीगतेन चंद्रमसा घृतपूर्णपात्रं
सुवर्णयुक्तं विप्राय दत्त्वा दीप्ताग्निर्मयतीति । तत्रैव भारते—
पूर्णिमा चाश्विने मासि कौमुदी परिकीर्तिता । कौमुद्यां पूज-
येत्तुश्मीमिद्रमंगवनस्थितं । निशि जागरणं कृत्वा परं ह्यनुत्सव-
माचरेत् । इति ।

अथैवाश्वयुजीकर्मोक्तमाश्वलायनेन । पर्वद्वये विष्णु-
तित्वात्खंडपर्वणि कार्ये । अथ तन्प्रयोगः । पूर्वपुरुषलेपन-
वितानबंधनादिना गृहमलंकृत्य भुवं समीकृत्य । परे-
द्युः सर्वे गृह्याः कृताभ्यंगस्नाना धातशुक्लांबरधरा भवेयुः ।
आपासने हुते प्रथमप्रयोगे स्वस्तिवाचननां दीक्षाद्धे कार्ये ।
देशकालौ संकृत्य मम स्त्रीपुत्रादिसहितस्य न्यूनापेक्षितविषय-
संपूर्णतापूर्णानवसादनसिद्धिद्वारा श्रीपरमेश्वरप्रीत्यर्थं आश्व-
युजीकर्म करिष्ये इति संकल्प्य । चक्षुषी आज्येनेत्यंते अत्र
प्रधानं । पशुपतिं शिवं शंकरं पृषातकं चरुणा पृषातकं पृषात-
कद्रव्येण शेषेणेत्यादि । पात्रासादने चरुस्थाल्या सह पृषातक-
स्थाल्यासादनं । प्रोक्षणे स्थाल्योः सह प्रोक्षणं । द्रव्या सह
स्वांजलेस्ते कार्ये । पशुपतये त्वाप्तुष्टं निर्वपामि । पशुप० प्रो-
क्षामीति निर्वपप्रोक्षणे । चरुभ्रषणांते सादितपात्रे पयो नि-
षिच्य । पयस्याज्ये निषिके तु तत्पयः स्यात्पृषातकमिति वृ-
त्तिकृत् । जयंतस्तु उभयं पृषातकपदवाच्यमित्याह । चरु-
पृषातकाभ्यां सह आज्यं पर्यग्निकृत्योत्पवनपक्षे पृषातकं त्रिः-
प्रोक्ष्य आज्यभागांते पुत्रादिभिरन्वारण्यश्चरुमवदाय । ॐ पशु-

पतये शिषाय शंकराय पृषातकाय स्वाहेति जुहुयात् । पृषा-
तकायेदं० । ततो यजमानांजलावन्यः कश्चिदुपस्तीर्य स्त्रुवेण
पृषातकं द्विरवदायाभिधारणं करोति । ततो यजमानो जुहोति ।
ऊनं मे पूर्यतां पूर्णं मे मोपसदन्पृषातकाय स्वाहेति । पृषातका-
येदं० । ततः स्विष्टकृदर्थमुपस्तीर्य चरोर्हस्तेन पृषातकस्य स्त्रुवे-
णोत्तरार्धादवदाय द्विरभिधार्य स्विष्टकृदादिकर्मांते दश श्री-
न्याग्राह्यणान्भोजयेत् । इत्याश्वयुजीकर्म ।

तिथिर्दीधिन्युक्ताप्रयणकालनिर्णयरीत्या स्मार्ताप्रयणकाल-
निर्णयो बोध्यः । तदपि यद्यस्यामेव पौर्णमास्यां क्रियते तदा-
श्वयुजीकर्मणैकप्रयोजनं कार्यं । उक्तसंकल्पवाक्ये कर्मेत्यंते मम
रोगजरानिवृत्तिर्धार्थशोभप्राप्तिद्वारा धीपरमेश्वरप्रीत्यर्थं आग्र-
यणं करिष्ये इति विशेषः । आश्वयुजीदेवतानां पूर्वन्व । जी-
र्णनवान्नपृषातकार्थे स्थालीप्रयमासाद्य । सौम्यचरुपक्षे तदी-
यस्थाल्या सह चतुष्टयं । पूर्वपक्षे शर्पद्वयं उत्तरस्मिन्नयं ।
प्रथमशर्पे पशुपतये त्वेति निरूप्य द्वितीये तूष्णीमष्टौ मुष्टीन्न-
वाग्राभिरुप्य तृतीये सोमायत्वेति श्यामाकांश्चतुरोमुष्टीभिरुप्य ।
पुनर्मध्यमशर्पे तूष्णीं निरूप्य । सौम्याभावपक्षे द्वितीयशर्पे
क्रमेण द्वादशमुष्टीनां तूष्णीं निर्वापः । पक्षद्वयेपि निर्वापव-
न्मोक्षणं । सौम्यसन्वे जीर्णर्वाहिदश्यामाकानां क्रमेण त्रिःफली-
करणांतोऽवघातः कार्यः । तदभावे द्विः । आज्यभागांते कृते
पृषातकहोमांतं पूर्ववत्कृत्वा नवर्वाहिचरोरवदायावदाय ।
सजूर्ऋतुभिः सजूर्विधाभिः सजूर्दिद्राग्निभ्यां स्वाहा ।
सजूर्ऋतुभिः सजूर्विधाभिः सजूर्विश्वेभ्योदंवेभ्यः स्वाहा । इति
आहुती जुहुयात् । इन्द्राग्निभ्यामिदं० । विश्वेभ्यो देवेभ्येदं० ।
इति त्यागौ । ततः श्यामाकचरोरवदाय ॐ सोमाय स्वाहेति
जुहुयात् । सोमायेदं० । पुनर्वाहिचरोरवदाय सजूर्ऋतुभिः
सजूर्विधाभिः सजूर्द्यावापृथिव्याभ्यां स्वाहा । द्यावापृथिव्याभ्या-
मिदं० । ततः क्रमेण हवित्स्त्रयस्य हविश्चतुष्टयस्य वा उत्तरार्धा-
दवदाय स्विष्टकृतं हुवेभ्यमसंनहनं प्रहृत्य । वैश्वदेववर्जं आग्र-
यणहविषां तद्भविषो वैकदेशमादाय विहाराद्वहिः प्राङ्मुखः
सव्येपाणौ कृत्वा दक्षिणेनाभिमृशति । प्रजापतये त्वा ग्रहं
मृहामि मह्यं धियै मह्यं यशसे मह्यमज्ञाघायेति । ततो—अ-

द्राघः श्रेयः समनष्ट देवास्त्वयावशेन समशीमहि त्वा । स नो मयोभूः पितृवाविशेह शन्नो भव द्विपदे शं चतुष्पदे । इति प्राश्याचम्य तद्वश एवासीनो नाभिमालभेत । अमोसि प्राण तदृतं ब्रवीम्यमोसि सर्वानसि प्रविष्टः । समे जरां रोगमपनुद्य शरीरादमाम एधि ममृद्याम इंद्र । इति । पत्नीनु वैश्वदेवशोषं तूर्णां प्राश्रयात् । ततः कर्मशोषं समाप्य विंशतिं पद्वा ब्राह्मणा-
न्भोजयेत् । कालान्तरे त्वाप्रयणं उक्तप्रयोगगताश्वयुर्जापदार्थ-
परिहारणोद्यं । साम्यविकल्पश्च वृत्तिरुक्तः । श्यामाकैस्तु प्रस्तरं कुर्यान्नाप्रयणं दृष्ट्यात् । अपिचात्र समानतंत्रं कुर्या-
न्साम्यं चरुं तस्य च नामधेयेन होम इति । सच द्यावापृथि-
र्वीयान्प्रागुचितः ध्यातमूत्रदृष्टक्रमानुसरणात् । तथान्यदपि तदु-
क्तमनुसंधेयं । अनाहिताग्निना स्थालीपाक एव कार्यो नाग्नि-
होत्री चैतानादपि त्वेत्ययं पक्षः कार्य इत्याप्रयणं । अस्यामे-
व तिथौ आचारप्राप्तं ज्येष्ठापन्यनीराजनादि परविद्यायामेव
कार्यं । येनार्जितानि युधि भूमिपतीन्विजित्य दुर्गाणि दुर्ग्रह-
तराणि निजैः कटाक्षैः । श्रीयाजयाहदुरसंस्तनृपस्य तस्य वाचा
हरेरिव गिरावनिदेवतुष्टये । योऽनंतदेवकृतमंधनं । दीधि-
निरियं स्मृतिकौस्तुभस्य ॥

अथ कार्तिककृत्यं । तदाह निर्णयामृतं विष्णुः—
कार्तिकं सकलं मासं नित्यकार्यं जितेन्द्रियः । जपन्हविष्यभु-
ग्दांतः सर्वपापैः प्रमुच्यते । इति । वामनपुराणोपि—राजतं
कांचनं दीपान्मणिमुक्ताफलादिकं । दामोदरस्य प्रीत्यर्थं प्रद-
द्यात्कार्तिकं नरः । इति । हेमाद्रौ दीपदानविधिः—पूर्ण
आश्वयुजे मासि पौर्णमास्यां समाहितः । प्रथमे च निशारंभे
मनोवाक्यसंयतः । नमः पितृभ्यः प्रेतेभ्यो नमो धर्माय वि-
ष्णवे । नमो यमाय रुद्राय कांतारपतये नमः । दद्यादनेन
मंत्रेण दीपं भक्ष्यासमन्वितः । यः कार्तिकं समग्रं तु वर्धते
तस्य संपदः । दिवाकरेऽस्ताचलमौलिभूते गृहाददूरे पुरुष-
प्रमाणं । यूपारुतिं यज्ञियवृक्षदारुमारोप्य भूमावध तस्य मूर्ध्नि ।
यवांगुलच्छिद्रयुतास्तु तत्र द्विहस्तदीर्घाश्च सुपट्टिकास्तु । कृत्वा
चतस्रोऽष्टदलाकृतीस्तु याभिर्भवेदष्टदिशानुसारी । अष्टय-
वैर्मितमंगुलं यवांगुलं । तत्कर्णिकायां तु महाप्रकाशो दीपः

प्रदेयो दलगास्तथाष्टौ । स्वदिङ्मुखा दीपवरास्तु तैलमृतादि-
युक्ताश्च यथोपलब्धं । अनंगलम् त्वथ वस्त्रखंडं नवं सुरक्तं
त्वथवा सुगुहं । अनंगलम् अपरिहितं । धन्यं प्रयोज्यं च
सुखं च हृद्यं क्षिप्रं सुशोभं सुसमं समस्तं । तच्छालिपिष्टो-
परि संनिधेयं यथा न नश्येन्न च कंपने वा । सर्वं प्रकुर्यान्नि-
गुणप्रमाणं मध्येहि तस्याप्यथ दीपगज्यः । दलेषु शोभाकृषमतीव
कुर्यान्मनोरथानामुपलब्धये च । घंटाष्टकं लंबितपुष्पदाम सुव-
स्त्रशोभान्वितमत्र पश्चात् । संयोज्य भूमिं त्वथ गोमयेन स-
चंदनान्केन जलेन लिप्त्वा । अनेकवर्णैरथ मंडले तु कृत्वाष्ट-
पत्रं कमलप्रमाणं । फलानि मूलानि तथाक्षतानि लाजा दधि
क्षीरमथान्नपानं । नानाविधं भक्ष्यविशेषणं च सनृत्यगीतं मधुरं
च वाद्यं । निवेद्य धर्माय हराय भूमौ दामोदरायाप्यथ धर्म-
राज्ञे । प्रजापतिभ्यस्त्वथ सन्पितृभ्यः प्रेतेभ्य एवाथ तपःस्थि-
तेभ्यः । नैर्ऋत्यकोणादथ दक्षिणांतं धर्मादिभ्यः प्रेतपर्यन्ति-
केभ्यः । ततो जलं शीतलमानयित्वा सर्पिःसमध्वक्तमतीव
गृह्यं । आपूर्य चाष्टौ कलशान्जलेन नैर्ऋत्यकोणादथ सन्नि-
धाय । हेमादिपात्रं तिलहेमपूर्णं दद्यान्निधानं च सदक्षिणं
च । गोभूहिरण्यं रजतं च वस्त्रं फलानि मूलानि यथाश्च
धान्यं । गृहं रथं शयनं वाहनं च यद्यापि किञ्चिद्दृश्यं म-
नोज्ञं । निवेद्येद्ब्राह्मणसत्तमेभ्यो नैर्ऋत्यकोणाद्यथ संस्थि-
तेभ्यः । एकैकशः प्रीणनं चाथ कुर्यात्स्वशक्तिमार्गं स्वधनं
विचार्य । दीपान्समग्रानथ वर्जयित्वा सर्वं नयेयुस्त्वथ विप्र-
मुष्याः । प्रदक्षिणीकृत्य वनांगनां तु ततो भवेत्संयतनक्त-
भोजी । वनांगना वनदेवता दीपस्तंभमूर्तिः । इतीदमीदृग्यहा-
रयुक्तं निशागमे प्रत्यहमेव कुर्यात् । मासं समग्रं परया च
भक्त्या समाप्यते कार्तिकपौर्णमास्यां । दिनत्रयं दीपमहोत्सवं
वा एकोऽथ वा दीपवराश्च देयः । तथाश्चयुज्यादि समग्रमासं
निशागते प्रत्यहमेव भक्त्या । नमोस्तु कान्तारकदेवताभ्य इ-
त्येवमुक्त्वा स्वगृहस्य शान्तिं । नार्या नंग्नाथ मुसंयतेन भक्त्या
युतेनाथ निशासु भोज्यं । संध्यात्रये दीपवराश्च देया रात्र्या-
गमे कार्तिकपौर्णमास्यां । नदीतटे चैव गृहान्तरे वाप्यथैकलि-
गेष्वथ चैत्यवृक्षे । सहस्रमष्टाधिकमत्र तैलपलस्य पात्रे सुशुभे शतं

वा । देयं तदर्थं गन्धवा तदर्थः प्रमाप्य रिक्तास्त्वथ पूरणीयाः । प्रमाप्य तोलनादिना तैलपरिमाणं निर्णय । हस्तान्स्वकीयांश्च क्षतुर्दशैश्च प्रमाप्य घृत्तं त्वथ सूत्रवर्ति । प्रज्वालयेत्तां च निरुध्य धीमांस्त्रीणामलंकारयुतैः प्रयुज्य । देवीमहावर्तिरतीव घंघा पुण्या च या सा भुवनप्रकाशा । एतन्न कुर्यादथ यस्तु मन्द-
स्त्वस्यांधकारस्य कुतः प्रशान्तिः । अयं हि दीपः किल कल्पवृ-
क्षश्चितामणिर्भद्रकरोथ रेणुः । अनेन दीपेन मनोरथानां संप्रा-
प्तिरस्तीति न संशयोऽत्र । एतानि चोक्त्वाथ कचिद्वचांसि दामो-
दग्न्यांतरितो बभूव । इति । तथा दीपवर्तिगतविशेषविधिरपि तत्रैव सूर्याय रक्तवस्त्रेण पूर्णवर्ति प्रबोधयेदिति अपरार्के भ-
विष्योऽस्मिन् तु—विष्णोर्गयतने यस्तु सहस्रं परिदीपकान् । प्रज्वालयेत्स्वनुदिनं दिवा रात्रमनिवृत्तः । तामिन्द्रमभ्वयुक्पक्षे गुरुपक्षे तु कार्तिके । स याति भवनं विष्णोस्तेजोमयवपुः पुमान् । दीपदाने मंत्रः—दामोदगय नमसि तुलायां दो-
लया सह । प्रदीपं ते प्रयच्छामि नमोनेताय वेधसे । इति ।

अथ स्नानविधिः । मुहूर्तावशेषितायां रात्रौ आश्विन-
शुक्लदशमीमेकादशी वा आरभ्य तदसंभवे तत्पूर्वमासी वा आरभ्य तीर्थादीं गत्वा प्रत्यहं स्नानं कार्यं । नाडीद्वयावशि-
ष्टायां रात्र्यां गच्छेज्जलाशयं । इत्यादि पाद्मादिबचोभ्यः । ततो विष्णुं स्मृत्वा देशकालौ संकीर्त्य अर्घ्यदानपूर्वं स्नानं कुर्यात् । तत्रार्घ्यमंत्रः—नमः कमलनाभाय नमस्ते जलशायिने । नमस्तेस्तु हृषीकेश गृहाणार्घ्यं नमोऽस्तुते । अथ स्नानमंत्रौ—
कार्तिकेऽहं करिष्यामि प्रातः स्नानं जनार्दन । प्रीत्यर्थं तव दे-
वेश दामोदर मया सह । ध्यात्वाहं त्वां च देवेश जलेऽस्मि-
न्स्नानमुच्यते । तव प्रसादान्पापं मे दामोदर विनश्यतु । इति । ततोऽर्थं पुनर्हिर्दद्यात् । नित्यं नैमित्तिकं कृष्ण कार्तिके पापना-
शने । गृहाणार्घ्यं मया दत्तं राधया सहितो हरे । व्रतिनः कार्तिके मासि स्नानस्य विधिवन्मम । गृहाणार्घ्यं हरे । इति । अन्योपि स्नानगतो विशेषः पादौ स्मृत्वा भार्गव्यीं विष्णुं शिवं सूर्यं जले विशेषत् । नाभिमात्रे जले तिष्ठेद्ग्रीवायाद्यथा-
विधि । तिलामलकचूर्णेन गृही स्नानं समाचरेत् । वनस्थानां यतीनां च तुलसीमूलमृत्तिका । स्नानसाधनमिति शेषः । स-

ममीदर्शनवर्माद्वितीयादशमीषु च । त्रयोदश्यां च न ज्ञाया-
 द्धार्त्रीफलनिलैः सह । इति कार्तिकज्ञानं । मधुरामाहात्म्ये
 तत्रैव—दुर्लभः कार्तिको विप्र मधुरायां नृणामिति । वि-
 स्तरेण चैतन्मधुरासेनौ द्रष्टव्यं । पंचनदमाहात्म्यं कार्त्ती-
 स्वडे—शतं समास्तपस्तप्त्वा कृते यत्प्राप्यते फलं । तत्कार्तिके
 पंचनदे सहजज्ञानेन लभ्यते । कार्तिके बिंदुतीर्थे यो ब्रह्मचर्य-
 परायणः । ज्ञाम्यत्यनुदिते भानौ भानुजातस्य भीः कुतः । इति ।
 भानाविति तदुदयकाल इत्यनुकल्पविधिः । मासज्ञानासंभवे
 ज्येष्ठज्ञानमपि तत्रैवोक्तं ।—वाराणस्यां पंचनदे ज्येष्ठज्ञानास्तु
 कार्तिके । अमी ते पुण्यवपुषः पुण्यभाजोऽतिनिर्मलाः । इति ।
 तुलसीधात्र्योः कार्तिके माहात्म्यमुक्तं पाद्ये—तुलसीका-
 ननं राजन् गृहे यस्यावतिष्ठति । तद्गृहं तीर्थरूपं तु न याति
 यमकिकराः । रोपणान्पालनान्स्पर्शान्मृणां पापहरा तथा । तु-
 लसी हरते पापं वाङ्मानःकायसंभ्रं । तुलसीमंजरीभिर्यः
 कुर्याद्धरिहरार्चनं । न स गर्भगृहं याति मुक्तिमार्गो न सं-
 शयः । तुलसीविपिनच्छाया यत्र यत्र भवेन्नृप । तत्र श्राद्धं
 प्रकुर्वीत पितॄणां दत्तमक्षयं । तुलसीदललक्षेण कार्तिके यो-
 ऽर्चयेद्धरिं । पत्रपत्रे मुनिश्रेष्ठ मौक्तिकं लभते फलं । धार्त्रीछा-
 यासु यः कुर्यापिडदानं नृणोत्तम । तृप्तिं प्रयाति पितरस्तस्य ये
 नरकं स्थिताः । मूर्ध्नि पाणां मुखे चैव देहे च नृपसत्तम । धत्ते
 धार्त्रीफलं यस्तु स च ज्ञेयो हरिः स्वयं । देवार्चनं नरः कु-
 र्याद्धार्त्रीपत्रैः फलैरपि । सुवर्णपुष्पैर्विविधैरर्चनम्यामृयान्फलं ।
 तीर्थानि मुनयो देवा यज्ञाः सर्वेऽपि कार्तिके । नित्यं धार्त्री
 समाश्रित्य तिष्ठत्यर्कं तुलास्थिते । इति । स्कान्दे—कार्तिके
 मासि विप्रेन्द्र धार्त्रीवृक्षोपशोभिते । वरं दामोदरं विष्णुं चि-
 त्वास्त्रैस्तोषयेद्विभुं । मूलेन पायसेनाथ होमं कुर्याद्विचक्षणः । ब्रा-
 ह्मणान्भोजयेद्भक्त्या स्वयं भुञ्जीत बंधुभिः । इति ।

हरिजागरविधिः पाद्ये—जागरं कार्तिके मासि यः
 कुर्यादरुणोदये । दामोदराग्रे सेनानीगोसहस्रफलं लभेत् ।
 इति । तथा । विष्णोः शिवस्य वा कुर्यादालये हरिजागरं । शि-
 वविष्णुगृहाभावे सर्वदेवालयेष्वपि । दुर्गारण्यस्थितो यश्च यदि
 वापद्रतो भवेत् । कुर्यात्तदाश्वत्थमूले तुलसीनां वनेष्वपि ।

विष्णुनामप्रबंधानि यो गायेद्विष्णुसंनिधां । गोसहस्रप्रदानस्य
फलमाप्नोति मानवः । वाद्यकृत्पुरुषश्चापि वाजपेयफलं लभेत् ।
सर्वतीर्थाश्चगाहोन्धं नर्तकः फलमाप्नुयात् । सर्वमेतल्लभेत्पुण्यं
तेषां तु द्रव्यतः पुमान् । अर्चनाद्दर्शनादपि तत्पदंश-
मवाप्नुयात् । इति । तथा—अभावे तुलसीनां तु वैष्णवं पू-
जयेद्विजं । यस्मात्संनिहितो विष्णुः स्वभक्तेष्वपि सर्वदा । स-
र्वाभावे यती कुर्याद्वाङ्मणानां गवामपि । सेवामभ्यर्थयत्योर्व-
तसंपूर्णहंतवे ।

पुष्पविशेषविधिः पाद्ये—सरोरुहाणि तुलसी माल-
ती मुनिपुष्पकं । कार्तिके विहितान्येवं दीपदानं तु पंचमं ।
केतकीपुष्पेणकेन पूजितो गरुडध्वजः । समासहस्रं सुप्रीतो
जायते गरुडध्वजः । कार्तिके नार्चितो येस्तु कमलैः कमले-
क्षणः । जन्मकोटिषु विप्रेन्द्र न तेषां कमला गृहे । अपराध-
सहस्राणि अपराधशतानि च । पद्मेनकेन देवेशः क्षमते हरि-
रर्चितः । विहाय सर्वपुष्पाणि मुनिपुष्पेण केशवं । कार्तिके
योऽर्चयेद्भक्त्या वाजिमेषफलं लभेत् । इति । कार्तिके यत्यादि-
मासोपवासं कुर्यान्नतु गृहस्थः ।—वानप्रस्थो यतिर्वापि नारी
वा विधवा मुने । मासोपवासं कुर्वीत गुरोर्विप्राक्षया यतः ।
आश्विनम्यामले पक्षे एकादश्यामुपोषितः । यतमेतन्तु गृही-
याद्यार्वाह्निशहिनानि तु । इति प्रकृत्य न गृहस्थश्चरद्भनमिति
पाद्योक्तः ।

पक्षांतराणि कार्त्तुम्वहे—कृच्छ्रं वा चातिकृच्छ्रं च प्रा-
जापत्यमथापि वा । संप्राप्ते कार्तिके मासि कुर्याच्छ्रुतयातिपु-
ण्यवान् । कृच्छ्रोऽत्र—एकभक्तेन नक्तेन तथैवायाचितेन
च । उपवासं चकेन पादकृच्छ्र उदाहृतः । इत्येव पादकृच्छ्रो
ज्ञेयः । प्राजापत्यस्य पृथगुपादानात् । तत्रैव—एकांतरव्रतं
कुर्याच्चिरात्रव्रतमेव वा । पंचरात्रं सप्तरात्रं संप्राप्ते कार्तिके व्रती ।
पक्षव्रतं वा कुर्वीत मासोपोषणमेव वा । नोज्ञो वंध्यो विधातव्यो
व्रतिना केनचित्कचित् । शाकाहारं पयाहारं फलाहारमथापि
वा । चरेद्यवाग्राहारं वा संप्राप्ते कार्तिके व्रती । इति । व-
र्ज्यान्युक्तानि पाद्ये—पलांडुं लशुनं हिगुं उन्नाकं गृजनं
तथा । नालिकां मूलकं शिप्रुं वर्जयेत्कार्तिके व्रती । भलाबुं

चापि घृताकं कृष्णमांडं बृहतीफलं । कलिंगं च कपित्थं च व-
 र्जयेद्वैष्णवो यती । रजस्वलांत्यजम्लेच्छपतितावर्तकैः सह ।
 द्विजविट्त्वेदबाह्यं न वदेत्सर्वतो यती । इति । तथा । द्विःपा-
 चितं च दग्धान्नं नैवाद्याद्वैष्णवो यती । क्रमात्कृष्णमांडबृहती
 छत्राकं मूलकं तथा । ध्रीफलं च कलिंगं च फलं धात्रीभवं
 तथा । नारिकेलं तथा लाबुं पटोलं बदरीफलं । चर्मं घृताकजं
 शाकं शाकं तुलसिजं तथा । शाकान्येतानि वर्ज्यानि क्रमात्प्रति-
 पदादिषु । धात्रीफलं रवं तद्वर्जयेत्सर्वदा गृही । इति ।
 स्कान्देपि—कार्तिके वर्जयेत्क्षेहं द्विदलं बहुबीजकं । मापमुद्र-
 मसूरांश्च चणकांश्च कुलित्थकान् । निष्पावाप्राजमापांश्च आ-
 टक्यो द्विदलं स्मृतं । नूतनान्यपि जीर्णानि सर्वाण्येतानि वर्ज-
 येत् । इति । काशीम्वंडेपि—पत्रभोजी भवेद्दूर्जं कांस्यं
 त्याज्यं प्रयत्नतः । कांस्यस्य नियमे दद्यात्कांस्यं सर्पिःप्रपूरितं ।
 ऊर्जे न भक्षयेत्क्षौद्रमतिक्षौद्रगतिप्रदं । मधुत्यागे घृतं दद्या-
 त्पायसं च सशर्करं । अभ्यंगऽभ्यवहारे च तैलमूर्जं विवर्ज-
 येत् । तैलत्यागे तिलान्दद्याद्रोणमात्रान्सकांचनान् । द्रोणः
 षोडशप्रस्थान्मकः । कुडवं प्रस्थमाढकं । द्रोणं च सारिका
 चेति पूर्वपूर्वाष्टतुर्गुणं । इति स्मृतैः । बहुले कांस्यभोजी यः
 स कृमिः पूयशोणिते । मांसाशिनश्च ये भूपास्त्यजेयुस्तेऽपि
 कार्तिके । नियमे मन्यमांसानां दद्याद्वै कार्तिके यती । कृष्णमां-
 डानि समापाणि त्रिंशत्स्वर्णयुतान्यपि । त्रिंशदिति कृष्णमांड-
 विशेषणं । कार्तिके मौनभोजी यः सोऽश्रात्यमृतमय हि । सु-
 घंटां सतिलां मौनी सहिरण्यां प्रदापयेत् । कार्तिके लवणं
 त्यक्तं येन व्रतभृता सदा । त्यक्ताः सर्वे रसास्तेन तत्पार्गा गां
 प्रदापयेत् । भूशय्यां कार्तिके कुर्वन्न भुवं संस्पृशेद्भृता । पर्यंकं
 भूशयो दद्यान्सतूलं सोपधानकं । इति । संस्पृशेत्प्रतिगृही-
 यात् । तथा—दीपं यः कार्तिके दद्यादम्बुं घृतवर्तिकं । मो-
 हांधतमसं प्राप्य न स गच्छति दुर्गतिं । इति । तत्रैव विध-
 वाधर्मप्रकरणे—कार्तिके वर्जयेत्सैलं कार्तिके वर्जयेन्मधु ।
 कार्तिके वर्जयेत्कांस्यं कार्तिके चापि संधितं । संधितं लवणशाकं ।
 फलत्यागे फलं देयं रसत्यागे च तद्रसः । धान्यत्यागे च त-
 द्धान्यमथवा शालयः स्मृताः । धेनूर्दद्यात्प्रयत्नेन सालंकाराः

सकांचनाः । एकतः सर्वदानानि दीपदानं तथैकतः । कार्त्तिके दीपदानस्य कलां नार्हति षोडशीं । उपसंहारे चोक्तं—भर्तृ-
स्वरूपी भगवान्प्रायनामिति चोद्धरेत् । इति । एतावद्भूतासं-
भवे चानुमान्यव्रतासंभवे वा कार्त्तिके किञ्चिद्भूतमवश्यं
कार्यं ।—चतुर्थ्यपि च मासेषु न सामर्थ्यं व्रते यदि । तदोज्ञे
व्रतिना भाव्यमप्यद्फलमिच्छता । इति । अग्रतः कार्त्तिको
येषां गतो मूढधियामिव । तेषां पुण्यस्य लेशोपि न भवेन्मू-
करान्मनां । इति कार्त्तीस्वंहान् । ऊर्जे व्रतं मर्धा दोलां धा-
वणे तंतुपूजनं । चैत्रे दमनकारोपमकुर्वाणो व्रजत्यधः । इति
शास्त्रान्तराच्च । पाश्चे—शालग्रामशिलाग्रं तु यः कुर्यान्स्व-
स्तिकं गृहे । कार्त्तिके तु विशेषेण पुनात्यास्रममं कुलं । अणुमात्रं
तु यः कुर्यान्मंडलं केशवाग्रतः । मृदा धातुयिकरैश्च द्विवि-
कल्पशतं यसेत् । मंडलं कुरुते नित्यं या नारी केशवाग्रतः ।
समजन्ममु वैधव्यं सा नाम्नेति कदाचन । इति ।

अत्रैवेतिहासपुराणश्रवणं प्रकृत्य तदारंभसमामिविधिर्हो-
मादौ—कार्त्तिकादि महायाहो कार्त्तिकं यावदेव तु । अग्नि-
ष्टोमं गोसवं च ज्योतिष्टोमं तथैव च । इति । भूयसो यज्ञाननु-
क्रम्य—आदित्ययज्ञस्य तथा राजमृत्याश्वमेधयोः । फलं प्राप्नोति
राजेंद्र मासैर्द्वादशभिः क्रमात् । इत्थं यज्ञफलं प्राप्य लोकान्याति
तथोत्तमान् । इति । अन्येषां विज्ञापस्तत्रैव । शूद्राणां परतो
वैश्या वैश्यानां क्षत्रियास्तथा । क्षत्रियाणां तथा विप्राः शृण्वन्ते ते-
प्रतः सदा । मध्ये स्थितोऽपि सर्वेषां विप्राणां वाचयेन्नृप । ये
च संकरजा राजन्दूरास्ते शूद्रपृष्ठतः । ब्राह्मणं वाचकं विद्या-
न्नान्यवर्णजमादरात् । श्रुत्वा अन्यवर्णजाद्राजन्वाचकाक्षरकं व-
जेत् । ब्राह्मणेन महायाहो द्वौ देवौ क्षत्रियेण तु । वाचकस्य
नृपध्रेष्ठ वैश्येनापि नृपस्तथा । शूद्रे चाप्यथ चत्वारो दातव्याः
स्वर्णमायकाः । मासि मासि नृपध्रेष्ठ धृजया वाचकस्य तु ।
तथा—समामेषु पुराणेषु स्वशक्त्या तर्पयेन्नृप । वाचकं ब्रा-
ह्मणांश्चैव सर्वकामैः प्रपूजयेत् । हिरण्यं रजतं वस्त्रं गावः कां-
स्योपशोहनाः । दत्त्वा तु वाचकायेह श्रुतस्य प्राप्नुते फलं ।
वाचकः पूजितो येन प्रसन्नास्तस्य देवताः । आद्रे यस्य द्विजो
भुंक्ते वाचकः भद्रयान्वितः । भवंति पितरस्तस्य तृप्ता वर्ष-

शतं नृप । तथा—विस्पष्टमद्भुतं शांतं स्पष्टाक्षरपदं तथा ।
कलास्वरसमायुक्तं रसभावसमन्वितं । ब्राह्मणादिषु सर्वेषु प्र-
थार्थं चार्पयेन्नृप । य एवं वाचयेद्राजन्स विप्रो व्यास उच्यते ।
इति । काशीखंडे पठितमभिलाषाष्टकं पुत्रकामेन पठ-
नीयं । वैशाखे कार्तिके माघे विशेषनियमैर्युतः । यः पठेत्स्नानस-
मये लभते सकलं फलं । कार्तिकस्य तु मासस्य प्रसादादह-
मन्ययः । तत्र पुत्रन्वमेप्स्यामीति तत्रैव स्तोत्रांते विश्वानरं प्रति
शिवोक्तः ।

अथामलकीमूले देवाराधनविधिः । सोत्सवं धात्री-
मूले गन्वा पाकांते भुविः सकलपापक्षयद्वारा दामोदरप्रीत्यर्थं
धात्रीमूले दामोदरपूजनमहं करिष्ये । पुरुषसूक्तेन षोडशोप-
चारैः संपूजयेत् । तत्र धूपान्प्राक् पुष्पैरंगपूजा । दामोदरायनमः
पादां पूजयामि । केशवाय० कटिपू० नागायणाय० उदरं०
वामनाय० कंठं० श्रीधराय० बाहू० गोविंदाय० मुखं० सह-
स्राक्षाय० नेत्रे० सर्वेश्वराय० ललाटं० विष्णवे० शिरः० दामो-
दराय० सर्वांगं० । ततो धूपादिपुष्पांजल्यंतं गंधपुष्पधीफल-
युक्तमर्घ्यं दद्यात् । नमः सहस्रशीर्षाय सहस्राक्षाय ते नमः ।
नमस्ते सहस्रपदे पुराणाय नमोस्तुते । सहस्रनाम्ने देवेश प्रसीद
न्वं ममाच्युत । अर्घ्यं गृह्णाण भगवन्सर्वकामप्रदो भव । अक्षया
संततिमैस्तु दामोदर नमोस्तु ते । इति । अपराधसहस्राणीति
प्रार्थ्य । धात्रीं कुंकुमगंधादिनाभ्यर्च्य पुष्पैः पूजयेत् । धार्यैरनमः
शांत्यै० कांत्यै० मेधार्यै० प्रकृत्यै० विष्णुपद्म्यै० महालक्ष्म्यै०
रमायै० कमलायै० इंदिरायै० लोकमात्रे० कल्याण्यै० कमनी-
यार्यै० सावित्र्यै० जगद्धार्यै० गायत्र्यै० सुधृत्यै० अव्यक्तायै०
विश्वरूपायै० सुरूपायै० अग्निर्धर्मधार्यै० । ततो धात्रीमूले सव्ये-
नैव तर्पयेत् ।—पिता पितामहश्चान्ये अपुत्रा ये च गोत्रिणः ।
वृक्षयोनिं गता ये च ये च कीटन्वमागताः । रौरवे नरकं ये च
महार्गास्वसंज्ञके । निर्यग्योनिगता ये च ये च ब्रह्मांडमध्यगाः ।
पिशाचन्वं गता ये च ये च प्रेतन्वमागताः । ते पिबंतु मया
दत्तं धात्रीमूलेऽक्षयं पयः । ते सर्वे तृप्तिमायांतु धात्रीमूले नि-
पेचनान् । आब्रह्मस्त्वपश्यंतं इत्यादिभिर्भिषिच्य सूत्रेण वष्टयेत् ।
दामोदरनिवासायै धार्यै देव्यै नमोस्तुते । सूत्रेणानेन बध्नामि

सर्वदेवनिवासिनी । चतुर्दिक्षु धात्र्यैनम इति बलिं दत्त्वाऽष्टदि-
क्षु अष्टौ दीपान्प्रज्वाल्य समर्पयेत् ।—इमे दीपा मया दत्ताः प्र-
दीपा नृनपूग्निताः । धात्रि देवि नमस्तुभ्यमतः शान्तिं प्रयच्छ मे ।
इति धात्रीमष्टकृत्यः प्रदक्षिणीकृत्य दंडवत्प्रमेत् ।—धात्रि देवि
नमस्तुभ्यं सर्वपापक्षयंकरि । पुत्रान्देहि महाप्राप्ते यशो देहि
यत्नं च मे । प्रज्ञां मेधां च सांभाग्यं विष्णुभक्तिं च शाश्वती ।
नारोगं कुरु मां नित्यं निष्पापं कुरु सर्वदा । वर्चस्वं कुरु मां
देवि धनघनं तथा कुरु । संवत्सरकृतं पापं दूरीकुरु ममा-
क्षये । नृनपूर्णं मह्यं काम्यपात्रं ब्राह्मणाय दद्यात् ।—कास्यं
ब्रह्ममयं प्रोक्तमाज्यं भोज्यं दिवांकसां । सुवर्णं रुद्रदैवत्य-
मतः शान्तिं प्रयच्छ मे । इति । ततः सपत्नीकान्ब्राह्मणान् रा-
धादामोदरप्रीत्यै यथाशक्ति संपूज्य भोजयेद्भुञ्जीत चेति ।
पाद्मे—अनेन विधिना यस्तु कार्तिक्यां पूजयेद्धरिं । सर्वपा-
पयिनिर्मुक्तो वैष्णवं प्राप्नुयात्पदं । इति । कृन्धकार्तिकेयने-
नैव विधिना पूजनं कार्यं । अपेक्षितविधेरन्यतो ग्रहणस्याष्टमि-
कन्यायसिद्धत्वात् ॥

अथ तुलसीविवाहविधिः । विष्णुग्रामले—आदा-
वेवाथ तुलसीचने वा स्वगृहेपि वा । मासत्रयेण संवर्ध्या
ततो यजनमारभेत् । सांभ्यायने प्रकर्तव्यं गुरुशुक्रोदये तथा ।
अथवा कार्तिके मासि भाष्मपंचदिनेषु वा । वैवाहिकेषु ऋ-
क्षेषु पूर्णिमायां विशेषतः । मंडपं कार्येत्तत्र कुंडवेदी विवाह-
वत् । ब्राह्मणांश्च भुर्चान्छातान्वेदवेदांगपारंगान् । ब्राह्मणं दे-
शिकं चैव चतुरश्रं तथन्विजः । ग्रहयज्ञं पुरः कृत्वा मातृणां
यजनं तथा । कृत्वा नांदामुखं धाड्यं सांवरणं स्थापयेद्धरिं ।
कृत्वा च तौण्यां तुलसीं लग्नं त्वस्तमिते रवां । संपूज्यालंकृतां
तां च प्रदद्याद्विधिना हरः । षष्ठी चतुर्थ्यर्थे । वासःशतेन
मंत्रेण वस्त्रयुग्मेन वेष्टयेत् । यदायमेति मंत्रेण कंकणं पाणिप-
तये । कोशदिति च मंत्रेण करग्रहो विधीयते । कर्तव्यश्च
ततो होमो विशेषाद्विधिपूर्वकं । आचार्यां वेदिकाकुंडे जुहु-
याच्च तथाहुतीः । ॐ नमो भगवते केशवायनमः स्वाहा । ॐ

नारायणायनमः० माधवाय० गोविदाय० विष्णवे० मधुसूदनाय०
त्रिविक्रमाय० वामनाय० धीधराय० हृषीकेशाय० पद्मना-
भाय० दामोदराय० उपेन्द्राय० वासुदेवाय० अनिरुद्धाय० अ-
च्युताय० अनंताय० गदिने० चिक्रिणे० विष्वक्सेनाय० वै-
कुण्ठाय० जनार्दनाय० मुकुन्दाय० अधोक्षजाय० ।—यजमानः
सपत्नीकः सहामात्यैश्च गोत्रजैः । प्रदक्षिणाः प्रकुर्वीत चतस्रो
विष्णुना सह । सविष्णुतुलस्या इत्यर्थः । पठेयुः शांतिकाध्या-
यांस्तथा वैष्णवसंहितां । गायन्ति मंगलं नायौ भेरीतूर्यादिभिः
स्वरैः । गां पदं च तथा शय्यामाचार्याय प्रदापयेत् । ऋग्विग्भ्यो
दापयेद्वत्खाण्यन्येषां चैव दक्षिणां । ब्राह्मणान्भोजयेत्पश्चान्मर्षिः-
क्षीरैः सशर्करैः । एवं प्रतिष्ठितां देवीं विष्णुना च समर्चयेत् ।
आजन्मोपार्जितं पापं दर्शनेन प्रणश्यति । इति ।

कार्तिककृष्णचतुर्थ्यां करकचतुर्थीव्रतं चन्द्रोदयव्यापिन्यां
कार्यं । तस्य कर्मकालत्वात् । दिनद्वयेऽपि तद्याध्यादौ तिथि-
दीधित्युक्तो निर्णयोऽनुसंधेयः । कार्तिककृष्णाष्टम्यां माथुरमं-
डलवासिभिः राधाकुण्डे स्नानं विधेयं । तद्विधिर्मथुरासेनैव
द्रष्टव्यः । सा चारुणोदयव्यापिनी ग्राह्या । तदभावे सूर्योद-
यव्यापिनी ।

अथ कृष्णद्वादश्यां गोपूजनं हेमाद्रौ भविष्ये—संप्राप्ते
कार्तिके मासि कृष्णपक्षे कुरुत्तम । द्वादश्यां कृतसंकल्पः
स्नान्वा पुण्यजलाशये । नरो वा यदि वा नारी नक्तं संकल्प्य
चेतसि । ततो मध्याह्नसमये कृत्वा देवार्चनादिकं । प्रतीक्षे-
तागमं भक्त्या गवां गोध्यानतत्परः । सवन्सां तुल्यवर्णां च
शीलिनीं गां पयस्विनीं । चंदनादिभिर्गालिष्य पुष्पमालाभिर-
र्चयेत् । कुंकुमालक्तर्कगंधधूपदीपैः सुगंधिभिः । अर्घ्यं ताम्र-
मये पात्रे कृत्वा पुष्पाक्षतैस्तिलैः । चंदनैः कुसुमैर्गंधैः पुष्पैः
कालोद्भवैस्तथा । पादमूले तु दद्याद्धं मंत्रेणानेन पांडव । क्षा-
रोद्गर्णवसंभूते सुरासुरनमस्कृते । सर्वदेवमये मातृगृहाणार्घ्यं
नमोनमः । ततो मायादिसंसिद्धान्वटकान्विनिवेदयेत् । सुरभि-
त्वं जगन्मातर्देवि विष्णुपदे स्थिता । सर्वदेवमये प्रासं मया
दत्तमिमं प्रस । ततः प्रार्थयेत् । सर्वदेवमये देवि सर्वदेव-
रत्नकृते । मातर्ममामिलपितं सफलं कुरु नंदिनि । इति । ए-

वमभ्यर्च्य विधिवद्व्या गवि गवादिकां । पर्युक्ष्य चारिणा
 भक्त्या प्रणम्याथ पुनः पुनः । तद्दिने तैलपक्वं च स्थालीपक्वं
 युधिष्ठिर । गोक्षीरं गोघृतं चैव दधि तक्रं च वर्जयेत् । मा-
 पाश्र्वं कामनोऽश्रीयाद्वाश्र्वं विगतमन्सरः । भूर्मां स्वपेद्रुह-
 चारी शृणुयान्पुण्यमाप्नुयात् । इति । अत्र गोक्षीरसमभिव्याहा-
 रादधितक्रं अपि गोसंबन्धिनी वर्जयेत् इति लभ्यते । गोमूत्रं गो-
 मयं क्षीरं दधि सर्पिः कुशोदकं । इति सातपथविधौ गोमूत्रस-
 मभिव्याहारान् क्षीरं गोसंबन्धवत् । व्रतफलमपि तत्रैवोक्तं । ऊर्जे
 सिते छिदशगद्वि च गां सवन्सां याः पूजयन्ति वटकैः कुसु-
 मैश्च हृद्यैः । ताः सर्वकामसुखभागविभूतिभाजो मर्त्ये वसन्ति
 सुचिरं नृप जीवयन्साः । इति । अत्र पूजायाः फलसंबन्धाव्या-
 धान्यं । सायं गवागमनकालस्तत्कालः । संकल्पनकयोः प्रातः-
 प्रदोषौ स्पर्ष्टौ । कालत्रयव्याप्तिलाभे न संदेहः । दिनद्वये एक-
 कांगसहितप्रधानकालव्याप्तिलाभे युग्मादिशास्त्राभिर्णयः । इमा-
 मेव षादशीमास्य पंचसु दिनेषु नीगजनमुक्तं नार्हदीये—
 भाश्विने कृष्णपक्षे च षादश्यादिषु पंचसु । तिथिशूक्तः पूर्व-
 रात्रे नृपनीराजनाविधिः । नीराजयथुर्देवास्तु विप्राणाश्च
 नुरंगमान् । ज्येष्ठान्ध्रेष्ठान्जघन्यांश्च मातृमुख्याश्च योषितः ।
 इति । गौणमुख्यत्वाद्द्रमानाभ्यामेकादश्यां षादश्यां च कार्तिका-
 श्विनसंबन्धो न विरुद्धः ।

अथ त्रयोदश्यां यमदीपदानं मदनरत्ने स्कान्दे—कार्ति-
 कस्यासिते पक्षे त्रयोदश्यां निशामुखे । यमदीपं यदिद्द्यादपमृ-
 त्युर्धि नश्यति । तत्र मंत्रः—मृत्युना पाशदंडाभ्यां कालेन
 दयामया सह । त्रयोदश्यां दीपदानात्सूर्यजः प्रीयतां मम ।
 इति । अत्र निशामुखस्य कर्मकालन्यासस्यापिनी तिथिर्माह्या ।
 दिनद्वये तथासन्वे तत्रैव । कृष्णत्रयोदश्यास्तिथिर्दीधितां तथा
 निर्णीतन्यात् ।

अथ हेमाद्रौ स्कान्दे गोत्रिरात्रव्रतं । ईश्वर उवाच—
 व्रतानामुत्तमं स्कंद तव वक्ष्ये सनातनं । अनेन चार्णमात्रेण
 सर्वयज्ञफलं लभेत् । यत्कृत्वा सर्वदानस्य फलमाप्नोति मानवः ।
 गोत्रिरात्रमिति स्यात् सर्वपापप्रणाशनं । नारी वाथ नरो वापि
 त्रिरात्रव्रतमाचरेत् । कृष्णपक्षे त्रयोदश्यां मासि चाश्वयुजे

तथा । दीपोत्सवसमीपे तु व्रतमेतत्समाचरेत् । तुशब्धो वा-
शब्दार्थे । ततश्च कृष्णत्रयोदशीमारभ्य वा कार्यमिति ल-
भ्यते ।—प्रातः स्नात्वा त्रयोदश्यां कृत्वा वै दंतधावनं । त्रि-
रात्रं नियमं कुर्याद्गोविंदभक्तिभाषितः । गोविंद जगतांनाथ गो-
वर्धनधरानघ । गोत्रिरात्रं करिष्यामि शरणं मे भवाच्युत ।
नियममंत्रः—गोष्ठं वा गोपथं वाथ कृत्वा भूमिगृहं शुभं ।
अष्टहस्तं चतुर्हस्तं चतुरस्रं सुशोभनं । वितानपुष्पमालाभिः
फलैर्नानाविधैरपि । मध्ये वेदिं ततः कृत्वा मंडलं तत्र कार-
येत् । सर्वतोभद्रनामाथ नवरत्नमथापि (?) वा । तन्मध्ये वि-
न्यसेद्देवं गोवर्धनधरं हरिं । रुक्मिणीं मित्रविदां च शैष्यां
जांबवतीं तथा । वामभागे तु देवस्य पूज्यो वै भक्तिभाषितः ।
सत्यभामा च राधा च सुंदरी नाम्नजित्यथ । दक्षिणे चैव पू-
ज्यास्तु नंदं च पुरतो न्यसेत् । बलभद्रं यशोदां च पृष्ठतः पू-
जयेच्छुभां । सुरभीं च सुनंदां च सुभद्रां कामधेनवः । एता-
श्चतस्रो देवस्य कृष्णस्य पुरतो न्यसेत् । सुवर्णमायकाः कार्यः
षोडश प्रतिमाः शुभाः । गोवर्धनश्च कर्तव्यो राजतः पलसं-
मितः । छत्राकारो महावृक्षैः शोभितः पश्चिभिः शुभः । गोपी-
गोपसमाकीर्णो महावृक्षसमन्वितः । एवं संस्थाप्य यत्नेन ततः
पूजां समाचरेत् । आगच्छ भगवन्कृष्ण गोपीगोपसमन्वितः । रु-
क्मिण्यादिर्भार्याभिर्मम पूजां गृहाण च । आवाहनमंत्रः । ॐ नमः
कृष्णाय पादां च हरये जानुनी नमः । उदरं बलदेवाय मुकुं-
दाय नमः कटिं । चक्रिणे च भुजां पूज्यौ कंठे श्रीकंठधारिणे ।
मुखं पद्ममुखायेति गोविंदाय नमः शिरः । प्रणवादिनमोर्नैश्च
अष्टांगं पूजयेद्धरेः । ॐ रुक्मिण्यै नमः मित्रविदायै० शै-
ष्यायै० जांबवत्यै० सत्यभामायै० राधायै० सुदेव्यै० नाम्न-
जित्यै० यशोदायै० बलभद्रायै० नंदायै० सुरभ्यै० सुनंदायै०
सुभद्रायै० कामधेनवे० । गोवर्धनधराधार गोकुलत्राणकारक ।
विष्णुबाहुकृतोद्धार पूजयामि नगोत्तम । एवं संपूज्य विधिव-
न्पश्चादर्थ्यं प्रदापयेत् । गवामाधार गोविंद रुक्मिणीवल्लभ
प्रभो । गोपगोपीसमायुक्त अर्थ्यं गृहं नमोस्तु ते । एवं पूजां
समार्प्यैव भक्तिभावसमन्वितं । गवामर्थ्यं प्रदातव्यं सायाह्ने तु
दिनत्रयं । मंत्रेणानेन विधिवद्विंशतीनां स्वशक्तिः । रुद्राणी

चैव या माता वसूनां दुहिता च या । आदित्यानां च भगिनी
 सा नः शान्तिं प्रयच्छतु । इत्यर्घ्यमंत्रः । नमो गोभ्यः धीमतीभ्यः
 सौरभेयिभ्य एव च । नमो धर्मसुताभ्यश्च पवित्राभ्यो नमो नमः ।
 इति पूजामंत्रः । सुरभी वृष्णर्षी माता नित्यं विष्णुपदे स्थिता ।
 प्रतिगृह्णानु मे प्राप्तं सुरभी मे प्रसीदतु । इति गोप्रासमंत्रः ।
 गावो मे अग्रतः संतु गावो मे संतु पृष्ठतः । गावो मे हृदये
 संतु गवां मध्ये वसाम्यहं । मा वियोगोऽस्तु मे पुत्रैर्भर्त्रा च सह
 बांधवैः । न्यग्रसादेन भक्तिः स्यान्निश्चला गाः सदा न्वयि । इति
 प्रार्थनामंत्रः । एषं संपूज्य गायश्च गोविंदं च विशेषतः । पु-
 ष्यैर्गर्धश्च दीपैश्च धूपैर्नानाविधैर्गणैः । नैवेद्यैर्घृतपक्कैश्च फलेर्ना-
 नाविधैर्गणैः । समभ्यान्यैर्विरूढैश्च वंशपात्रस्थितैः शुभैः । सुवा-
 सिन्यस्तथा पूज्या नित्यं तांबूलकुंकुमैः । कंठसूत्रैस्तथा पुष्पै-
 स्तथा वायनकादिभिः । एषं संपूज्य विधिवद्गोविंदं तु दिनत्रयं ।
 उपवासत्रयं चैव चतुर्थे दिवसे पुनः । प्रातः शुचिः समुत्थाय
 कृत्वा ज्ञानं प्रयत्नतः । प्रणम्याचार्यमुख्येन होमं तत्रैव कार-
 येत् । तिलैर्गणैस्तृणैश्च गायत्र्या होममाचरेत् । ततो विसृज्य
 देवेशं गुरवे प्रतिपाद्य च । गायश्च पुच्छे समालिख्य पुरस्कृत्य
 छिज्जर्भान् । हृष्टेन मनसा स्कंदं गृहमागत्य यत्नतः । मिथु-
 नानि द्वादशाष्टौ भूयणाच्छादनादिभिः । संपूज्य भोजनं दत्त्वा
 गोदानानि च दापयेत् । गुरोर्दपत्यमर्चिन्वा वासोभूयणसंयुतं ।
 भक्त्या गोवर्धनं कृष्णं गोपगोपीसमन्वितं । गृहोपकरणैर्युक्तं
 यथाशक्त्या च भक्तिनः । गुरोः संपादयेद्दामान्दक्षिणासहितं हरिं ।
 क्षमाप्य च गुरं तत्र भुञ्जीत शुचि सत्कृतं । इष्टैः शिष्टैः स-
 मानैश्च वाग्यतो विष्णुतत्परः । दीपोत्सवे यत्नमिदं शुचिमा-
 नसेन कृत्वा नरः सकलसंततिवृद्धिकारि । भुक्त्वोपभोगनि-
 चयं सुखसंप्रयुक्तो ह्यंते प्रयाति भवनं मनुजो मुरारेः । इति
 स्कंदपुराणोक्तं गोत्रिरात्रमंत्रं ।

नरक चतुर्दश्यां कर्तव्यं मदनरत्ने भविष्ये—कार्तिके
 कृष्णपक्षे तु चतुर्दश्यां विधूये । तिलतैलेन कर्तव्यं ज्ञानं न-
 रकभीरुभिः । इति । ब्राह्म—तैले लक्ष्मीर्जले गंगा दीपा-
 बल्यां चतुर्दशी । प्रातःज्ञानं तु यः कुर्याद्यमलोकं न पश्यति ।

इति । अत्र चंद्रोदयज्ञानासंभवे प्रातःकालो गौणत्वेन विधी-
यते । स्वकालादुत्तरो गौण इति सामान्यशास्त्रात् । ज्ञाने वि-
शेषस्तत्रैव—अपामार्गमथो तुंभी प्रपुष्पाटमथापरां । भ्रामवे-
त्ज्ञानमध्ये नु नरकस्य क्षयाय वै । इति । मंत्रः—सीतालो-
ष्ठसमायुक्त सकंटक दलान्वित । हर पापमपामार्ग भ्राम्यमाणः
पुनः पुनः । इति मंत्रलिङ्गादेव सीतालोष्ठसाहित्यं
भ्रामणर्पणः पुन्यं चानुष्ठेयं । अपामार्गशास्त्राया अलाभे तत्प-
त्रभ्रामणं कार्यं । ज्ञानानंतरं यमनर्पणं कार्यमिति तत्रैव—
अपामार्गस्य पत्राणि भ्रामयेच्छिरसोपरि । ततश्च तर्पणं कार्यं
धर्मराजस्य नामभिः । इति । नामानि च यमायेत्यादीनि प्राक्
दर्शितानि । यमाय नमः यमनर्पयामि इति प्रयोगः । स्कान्दे—
दक्षिणाभिमुखो भूत्वा तिलैः सम्यक्समाहितः । देवतीर्थेन
देवत्वान्पितृतीर्थेन वा पुनः । यज्ञोपवीतिना कार्यं प्राचीनाधी-
तिनाथया । देवत्वं च पितृत्वं च यमस्यास्ति द्विरूपता । इति ।
जीवन्पितृकोप्येतद्देववत्कुर्यात् ।—जीवन्पितापि कुर्यात् तर्पणं
यमभीप्सयोः । इति जीवन्पितृकनिर्णये पाद्मोक्तः तिलतर्प-
णादिनिषेधानुल्लंघनौचित्याच्च । तत्रैव—ततः प्रदोषसमये दी-
पान्दद्यान्मनोहरान् । ब्रह्मविष्णुशिवादीनां भवनेषु मठेषु च ।
प्राकारोद्यानवापीषु प्रतोलीनिष्कुटेषु च । कंदरासु विविक्तासु
हस्तिशालासु चैव हि । इति । दीपदाने मंत्रः प्राच्यनिबंधे—
अग्निज्योतीं रविज्योतिश्चंद्रोज्योतिस्तर्ध्वं च । उत्तमः सर्वज्योतीनां
दीपोऽयं प्रतिगृह्यतां । इति । अनेनैवामायामपि दीपदानं ।

अत्रास्तसमये उल्कादानं विहितं ज्योतिर्निबंधे—तुला-
संस्थे सहस्रांशौ प्रदोषे भूतदर्शयोः । उल्काहस्ता नराः कुर्युः
पितॄणां मार्गदर्शनं । इति । उल्काग्रहणतद्दानविसर्जनेषु मंत्राः
प्राच्यनिबंधे—शस्त्राशस्त्रहतानां च भूतानां भूतदर्शयोः ।
उज्ज्वलज्योतिषा देहं दहेयं व्योमवह्निना । इति । अग्निद-
ग्धाश्च ये जीवा येऽप्यदग्धाः कुले मम । उज्ज्वलज्योतिषा द-
ग्धास्ते यांतु परमां गतिं । यमलोकं परित्यज्य आगता ये
महापथे । उज्ज्वलज्योतिषा वत्सं प्रपश्यंतो व्रजंतु ते । इति ।
लैंगे ।—ततः प्रेतचतुर्दश्यां भोजयित्वा तपोधनान् । शैवा-
न्विप्रांस्त्वथ परान्दिशलोके मर्ह्यते । दानं दत्त्वा तु तेभ्यश्च

यमलोकं न गच्छति । मायपत्रम्य शाकं न भुक्त्वा तत्र दिने नरः । प्रेतचतुर्दशीकाले सर्वपापैः प्रमुच्यते । इति । विभूदय-
पदस्थानं दिनोदयः इति कविः पाठः । प्रातःकालस्य गौणत्वप्रा-
पकः । चंद्रोदयकालो मुख्यः । पूर्वत्रैव चतुर्दश्यां तद्व्याप्तौ त-
त्रैवाभ्यंगादि दीपदानानं निविवादं । तदंगकर्मकालेषु तिथि-
सन्धानम् । परत्रैव तद्व्याप्तौ तत्रैवाभ्यंगादि । असत्यामपि चतु-
र्दश्यां काले दीपदानं कार्यं । ज्ञानदिनप्रदोषे तिथ्यनपेक्षे त-
द्विधानम् । सूर्योदये तिथ्यनुवृत्तौ यां तिथिमिति तत्रापि ति-
थिसन्वाद्य बाधकभावे क्रमव्याप्यनुरोधेनान्वान् । दिनद्वये
तद्व्याप्तौ पूर्वैव । बहुकर्मकालव्याप्तिलाभात् । पृथ्वीचंद्रोदये—
पूर्वविद्यचतुर्दश्यां कार्तिकस्य मितेनरे । प्रत्युपसमये ज्ञानं
कुर्यात्तत्र प्रयत्नतः । इति पूर्वविज्ञानियमाद्य । दिनद्वये तद-
व्याप्तौ पक्षत्रयं संभवति । पूर्वत्रोपःकालैकदेशं व्याप्यसन्धं
सूर्योदयव्याप्यसन्धं क्षयो वा चतुर्दश्या इति । तत्रापक्षे
अनंतरोदाहृतपृथ्वीचंद्रोदयवचनादुपःकालैकदेशे चतुर्दशीयुक्ते
ज्ञानं कार्यं न चंद्रोदयापेक्षा । यत्तु कैश्चिदुक्तं—तिथ्यादौ
च भवेद्यावान्हासो वृद्धिः परेऽहनि । तावान्प्रातः स पूर्वद्यु-
रहरोऽपि स्वकर्मणि । इति वचनात्रयोदश्यां चतुर्दशीक्षयप्र-
क्षेपे सति चंद्रोदयेपि चतुर्दशीसन्वात्तदानीमभ्यंगः कार्यं इति ।
तत्र । विधेयान्शयिन्याः पूर्वद्युःपदोक्तायास्तिथेरैव स्वशब्देन
निर्देशान्स्वपितृभ्यो दद्यादित्यादौ तथैव व्युत्पत्तः । अतश्चतुर्द-
शीकार्यं चतुर्दश्याममागतवृद्ध्यादिप्रक्षेपेण कर्मकालव्याप्यादि-
निर्णयः कार्यं इति वचनार्थो नतु त्रयोदश्यां चतुर्दशीगतवृ-
द्ध्यादिप्रक्षेपेणेति व्युत्पत्तिविरुद्धं वचनार्थमाश्रित्यैकभक्तादि-
तिथेः कर्मकालव्याप्तिं वर्णयद्भयो नमः प्राचीनेभ्यः । अत-
श्चतुर्दशीप्रयुक्तोपःकालैकदेशे ज्ञानं कार्यं । तदसंभवे सूर्यो-
दयात्परतो गौणकालेपि कार्यं । अपरपक्षद्वये तु परत्रैव चंद्रो-
दये ज्ञानं कार्यं । अमाया वृद्धिसन्धे उक्तवचसा चतुर्दश्यां
तत्प्रक्षेपतया चंद्रोदयव्याप्तिसंभवात् । अमाया वृद्धयसन्धे चंद्रो-
दयव्यापिन्याममायां ज्ञानौचित्यात् ।—इवासिते चतुर्द-
श्यामिदुक्षयतिथावपि । ऊर्जादौ स्वातिसंयुक्ते तदा दीपा-
वली भवेत् । इति उद्योतिर्निबंधोदाहृतनारदवाक्येऽपि श-

ध्वेन चतुर्दशीस्थानेऽमाया मनुकल्पत्वेन विधेरीदशविषय एव प्रवृत्त्यौचित्यात् । स्वातीयोगस्तु प्राशस्त्यार्थः । दीपावलीशब्दोऽभ्यंगस्नानपरः । अमुनैवाशयेन सर्वज्ञनारायणेन चतुर्थयामे चतुर्दशीसत्त्वमभ्यंगप्रयोजकत्वेनोक्तं । —तथा कृष्णचतुर्दश्यामाभिवनेकौदयात्पुरा । यामिन्याः पश्चिमे यामे तैलाभ्यंगो विशिष्यते । इति अर्थसिद्धस्यान्यकौदयपूर्वसत्त्वस्य निर्देशोऽकौदयोत्तरकाले गौणबुद्ध्या स्नानं न कार्यमिति ज्ञापनार्थं । मुख्यकाले केनापि निमित्तेनाज्ञातस्नानस्य पुंसः स्नाने च भवति गौणविधेः सार्थकत्वं । शक्यते च यांतिधिमित्याद्यापाद्यसाकल्यबलेनामायुक्तचंद्रोदयकालेपि चतुर्दशीसत्त्वं वक्तुमित्यलं ।

अथामाकृत्यं मदनरत्ने भविष्ये चतुर्दशीकृत्यं प्रकृत्य — अत्रैवामायां नक्तभोजनं कार्यं । गृहस्थेन प्रकर्तव्यं रात्रौ भोजनमंगलं । दिवा धाढं प्रकर्तव्यं हेम्ना चामेन वा तथा । इति हेमाद्रौ पाद्मोक्तं । एवं प्रभातसमये अमायास्यां नराधिप । स्नान्वा देवान्पितृन्मनया संपूज्याथ प्रणम्य च । कृत्वा तु पार्वणधाढं दधिशीघ्र्यनादिभिः । भोज्यनानाविधैर्विप्रान्भोजयित्वा क्षमापयेत् । इति ।

तद्दिने राक्षः कर्तव्यमपि तत्रैवोक्तं — ततोऽपराह्नसमये घोषयेन्नगरं नृपः । अद्य राज्यं बल्लेलोको यथेष्टं चेष्टतामिति । लोकं प्रति महोत्सवं विधाय पुनर्नृपप्रन्युक्तं । ततोऽर्धरात्रसमये स्वयं राजा मजेन्पुरं । अवलोकयितुं रम्यं पद्मयामेश्वरं शनैः शनैः । तद्दृष्ट्वा महदाश्चर्यं वृद्धिं चैवान्मनः शुभां । बलिराज्यप्रमोदं च ततः स्वगृहमावजेत् । इति । तत्रैव स्त्रियःप्रतिविधिः — एवं गते निशीथे च जने निद्रार्द्रलोचने । तावन्नगरनारीभिस्तुर्यङ्गिडिमनिस्वनैः । निष्काश्यते प्रहृष्टाभिरलक्ष्मीः स्वगृहांगणान् । वेश्याविलासिनी सार्धं स्वस्तिमंगलकारिणी । गृहाद्गृहं यजंती च पादाभ्यंगप्रदायिनी । इति । आदित्यपुराणेऽपीमामेवामां प्रकृत्योक्तं — दिवा तत्र न भोक्तव्यमृते बालानुराजानान् । प्रदोषसमये लक्ष्मीं पूजयित्वा यथाक्रमं । दीपवृक्षास्तथा कार्याः शक्त्या देवगृहेषु च । वस्त्रैः पुष्पैः शोभितव्याः क्रयविक्रयभूमयः । दीपमालापरिक्षिप्ते प्रदेशे तदनंतरं । ब्राह्मणान्भोजयित्वा दौ संभोज्य च बुभुक्षितान् । मलंकृतेन भोक्तव्यं नववस्त्रोपशोभिते । इति ।

पादोपि—कार्तिके मास्यमावास्या तस्यां दीपप्रदापनं । शालायां
ब्राह्मणः कुर्यात्स गच्छेत्परमं पदं । इति । श्राद्धदिनात्पूर्वेष्वध्वरेषु
प्रदोषव्यापिन्याममायां तत्रैव दीपदानं । पुराणभेदेनोक्तयोः
क्रमस्याशास्त्रीयत्वात् । शास्त्रीयत्वेऽपि क्रमात्कालस्य बलवत्त्वान् ।

अथ प्रतिपत्कृत्यं । अत्राभ्यंगावश्यकत्वं प्रागेवोक्तं । लक्ष्मीं
पूज्यानंतरं प्रार्थयेत् । —नमस्ते सर्वदेवानां वरदासि हरिप्रिये ।
या गतिस्त्वत्प्रसन्नानां सा मे भूयान्वदर्चनात् । इति लक्ष्मीं
पूज्य कुशेऽपि पूजयेत् । तत्र मंत्रः प्राच्यनिबन्धे—धनदाय
नमस्तुभ्यं निधिपन्नाधिपाय च । भवंतु त्वत्प्रसादान्मे धन-
धान्यादिसंपदः । इति । तत्र निर्णयामृतं स्कान्दं—प्रातः-
गोवर्धनः पूज्यो घृतं चापि समाचरेत् । भूषणीयास्तथा गावः
पूज्या वाहनदोहनं । वर्जयेदिति शेषः । गोवर्धनपूजामंत्रस्त-
त्रैव—गोवर्धन धराधार गोकुलप्राणकारक । कृष्णबाहुकृत-
च्छाय गवां कोटिप्रदो भव । इति । गोपूजामंत्रौ च ।—ल-
क्ष्मीया लोकपालानां धेनुरूपेण संस्थिता । घृतं वहति य-
ज्ञार्थं मम पापं व्यपोहतु । अग्रतः संतु मे गावो गावो मे संतु
पृष्ठतः । गावो मे हृदये संतु गवां मध्ये वसाम्यहं । इति ।
इदमेव गोवर्धनपूजान्तकं कर्माऽन्नकृतोत्सवत्वेन पादो उक्तं ।
यस्यां प्रतिपदि पण्मुहूर्तव्यापिनी द्वितीया भवति तत्र चंद्र-
दर्शनदोषान्पूर्वं प्रतिपद्येत्तत्कर्म कार्यं—गवां क्रीडादिने यत्र
रात्रौ दृश्येत् चंद्रमाः । सोमो राजा पशून्हति सुरभीपूजकां-
स्तथा । इति पुराणसमुच्चयोक्तेः ।—प्रतिपददर्शसंयोगे क्रीडने
तु गवां मतं । परविद्धेषु यः कुर्यात्पुत्रदारधनक्षयः । इति
देवलवचनाच्च । चंद्रादर्शनपर्याप्तप्रतिपद्वृद्धौ तु परत्रैव
कार्यं ।—त्रियामिका दर्शनिधिर्भवेच्छेतसार्थं त्रियामाप्रतिपद्वि-
वृद्धौ । दीपोत्सवे ते मुनिभिः प्रदिष्टे अतोऽन्यथा पूर्वयुते
विधेये । इति निर्णयामृतं वचनात् । प्रातःकालस्य कर्मका-
लत्वाच्च । नंदोदये तु यत्रैव पूजयेत्सुरभीः सदा । इति स्मृ-
तेष्व । गोवर्धनपूजनं च मुख्यगोवर्धनसंनिधौ तस्यैव कार्यं ।
तदसंनिधौ गोमयेन गोवर्धनं कृत्वा तत्समन्वितगोपालपूजन-
मावाहनप्रतिष्ठापूर्वकं कार्यं ।—ततो बलेर्बृहद्भारि स्थाप्यो गो-

मयमूर्तिमन् । मुने भीमालगोपालः स्थाप्यो गोवर्धनो महान् ।
इति पाद्मोक्तेः ।

अथ पूजाप्रयोगः । पवित्रपाणिनाचम्य प्राणानायम्य देश-
शकालौ संकीर्त्य श्रीकृष्णप्रीत्यर्थं गोवर्धनगोपालपूजान्मकं म-
होत्सवं करिष्ये इति संकल्प्य । प्रथमप्रयोगे गणेशपूजनस्वस्ति-
वाचनाद्यन्ते ऋत्विगेको वर्गीतव्यः । द्वितीयादिप्रयोगे तु तद्वर-
णमेव । भोजनार्थमन्ये इयवरा ब्राह्मणा वर्गीतव्याः । ततो भूत-
शुद्ध्यादिना संपन्नाधिकारो गोवर्धनसंयुतं गोपालमावाह्य स्था-
पयेत् ।—बलिगङ्गां हारपालो भवानद्याऽभवः प्रभो । निजवा-
क्यार्थनार्थाय सगोवर्धन गोपते । इति । ततः श्रीगोपालं गोव-
र्धनं च पाद्याद्युपचारैः पूजयेत् ।—गोपालमूर्ते विश्वेश शक्रो-
न्मयविभेदक । गोवर्धनकृतच्छत्र पूजां मे हर गोपते । गोवर्धन
भगभार गोकुलत्राणकारक । विष्णुशङ्कृतच्छत्राय गवां कौटि-
प्रदो भव । इतिमंत्राभ्यां यथाविभवं भक्ष्यभोज्यादियुतं नैवेद्यं
समर्पयेत् । पलालवंगपूगादियुतं तांबूलं दद्यात् । उक्तपूजान्ते
गंधाद्युपचारैर्गोपूजनं प्रत्यक्षगवामसंनिधौ मृदादिनिर्मिततन्त्र-
निर्मापूजनं कार्यं । तत्रमंत्रां पूर्वोक्तां । यालक्ष्मीर्गालोकेति ।
अग्रतः संत्विजि च । ततो वृत्तचिह्नद्वारा स्वगृहोक्तविधिना
होमः कार्या गृहसिद्धायेन । आगावो अग्निस्रिति प्रनेवद्-
न्विति मंत्राभ्यां । स्त्रीशूद्रगृहे तु पूजासंबन्धुक्तपौराणमंत्राभ्यां
यालक्ष्मीर्गोवर्धनेति च । होमान्ते ब्राह्मणभोजनं । भुक्तवद्भयः
प्रत्येकं धेनुदानं तदभावे तन्निष्क्रयो देयः । अन्येभ्योऽप्याश्वत्था-
डालं यथाशक्त्यन्नं दत्त्वा गोभ्यो यवसमन्नप्रासं च दत्त्वा गिरये
बलिदानं कार्यं । ततः शरत्पुष्पादिभिर्गवामलंकारं कृत्वा भुक्त-
वद्भिः स्वलंकृतैः स्वनुलिप्तैः सुवासोभिर्गोब्राह्मणहोमाग्निगि-
रीणां प्रदक्षिणां कुर्वद्भिस्तथा गोभिः सह प्रदक्षिणा कार्या ।
यथा गोभिरपि प्रदक्षिणा ब्राह्मणादीनां कृता भवतीति । ततः
श्रीकृष्णार्पणं कार्यमित्यन्नकुटोत्सवः ।

अत्रैव दिनेऽपराह्णे पूर्वस्यां दिशि मार्गपालीबंधनाद्युक्तं
निर्णयामृते—मार्गपालीं प्रबध्नीयान्तुं स्तंभेऽथ पादपे । कुश-
काशमयीं दिव्यां लंबकैर्यदुभिर्मुने । कृते होमे द्विजैर्द्वैस्तु बध्नी-
यान्मार्गपालिकां । नमस्कारं ततः कुर्यान्मंत्रेणानेन सुमत ।

मार्गपालि नमस्तेस्तु सर्वलोकसुखप्रदे । विधेयैः पुत्रदारायैः
पुनर्गृहि वृत्तस्य मे । इति । नीराजनं च तत्रैव कार्यं राष्ट्रजनप्रदं ।
मार्गपालितलेनाथ यांति गावो गजा वृषाः । राजानो राजपु-
त्राश्च ब्राह्मणाः शुद्रजातयः । मार्गपालीं समुल्लंघ्य नीरजः स्युः
सुखान्विताः । इति ।

अथ राक्षो वष्टिकाकर्षणमुक्तमादित्यपुराणे—कुशकाश-
मयीं कुर्यादष्टिकां सुहृदां नवां । तामेकतो राजपुत्रा हीनव-
र्णान्स्थान्यतः । गृहीत्वा कर्षयेयुर्वै यथाचारं मुहुर्मुहुः । जये
च हीनजार्त्तानां जयो राक्षस्तु चम्सरं । जयचिह्नमिदं राजा
विदर्शितं प्रयत्नतः । इति सर्वसाधारणं । कार्यांतरमपि त-
त्रैव—तस्माद्वृत्तं प्रकर्तव्यं प्रभाते तत्र मानवैः । तस्मिन्वृत्ते
जयो यस्य तस्य संवत्सरं शुभं । पराजये विरुद्धं तु लब्धनाश-
स्ततो भवेत् । श्रोतव्यं गीतवाद्यादि स्वनुलिप्तैः स्वलंकृतैः । वि-
शेषेण भवनं स्वीयं प्रशस्तैर्वाभ्यर्च्यैः सह । तस्यां निशायां कर्तव्यं
शय्यास्थानं सुशोभनं । दयिताभिश्च सहितैर्नैया सा च भवे-
न्नृणां । नवैर्वस्त्रैश्च संपूज्या द्विजसंघं धिवांधवाः । इति । तथा
राजानंप्रति कार्यांतरमुक्तं निर्णयामृतं स्कान्दे—कृत्वा तत्स-
र्वमेवेह रात्रौ दैत्यपतेर्वलेः । पूजां कुर्यान्नृपः साक्षाद्भूमौ मंड-
लके शुभे । बलिनामाख्यदैत्यं च वर्णकैः पंचरंगकैः । सर्वाभरण-
संपूर्णं विध्यावल्या सहामितं । कृष्णमांड्याणजंभोरुमयदानवसं-
युतं । संपूर्णहृष्यदनं किरीटोत्कटकुंडलं । द्विभुजं दैत्यराजानं
कारयित्वा नरः स्वयं । गृहस्य मध्ये शालायां विशालायां त-
तोऽर्चयेत् । इति । अर्चनविधिः मदनरत्ने—गंधपुष्पाक्षतैश्च-
क्षैरक्षतैर्गुडपूपकैः । मधुमांससुरालेह्यदीपावलयुपहारकैः । मं-
त्रेणानेन राजेन्द्र समं त्री सपुरोहितः । बलिराज नमस्तुभ्यं
विरोचनसुत प्रभो । भविष्येद्रसुराराते पूजये प्रणिगृह्यतां ।
एवं पूजां नृपः कृत्वा रात्रौ जागरणं ततः । कारयेत्प्रेक्षणी-
यादि नटनर्तकनाटकैः । इति । तथा तत्रैव—लोकस्यापि
गृहस्यान्तं शय्यायां शुक्लतंडुलैः । संस्थाप्य बलिराजानं फलैः
पुष्पैश्च पूजयेत् । बलिमुद्दिश्य दीयते दानानि कुरुनंदन ।
यानि तान्यक्षयाण्याहुर्मयैतत्संप्रदर्शितं । यदस्यां दीयते दानं
स्वल्पं वा यदि वा बहु । तदक्षयं भवेत्सर्वं विष्णोः प्रीतिकरं

वरं । इति । मार्गपालीप्रभृतिबलिपूजांतं द्यूतवर्जं पूर्वविद्धाया-
मेव कार्यं । कर्मकालव्यामिलाभात् ।—भाषणी दुर्गनवमी
दूर्वा चैव हुताशनी । पूर्वविद्धा प्रकर्तव्या शिषरात्रिर्बलेर्दिनं ।
इति वचनाच्च । द्यूतं तु गोवर्धनपूजाविधा पठितमपि तस्या-
मिव द्यूते द्वितीयावेधप्रयुक्तापवादाभावान्परदिन एव कार्यं ।
नारीकर्तृकनीराजनमंगलमालिकान्मकं कार्यद्वयं तु मुहूर्तमात्रा-
यामुत्तरस्यामेव प्रतिपदि कार्यं ।—लभ्यते यदि वा प्रातः
प्रतिपदटिकाद्वयं । तस्यां नीराजनं कार्यं सायं मंगलमालिका ।
इति मदनरत्ने भविष्योक्तंः नीराजनं प्रातः कार्यं ।—नारी-
नीराजनं प्रातः सायं मंगलमालिका । अथ चेन्प्रतिपदस्वल्पा
नारीनीराजनं भवेत् । द्वितीयायां तदा कुर्यात्सायं मंगलमा-
लिकां । इति ब्राह्मणवचनात् । स्वल्पामायुक्तायामपि प्रति-
पदि न कार्यं चेत्तत्—आश्विनांते यदा दशं नारीनीराजनं
भवेत् । नारीणां तत्र वैधव्यं देशे दुर्भिक्षमेष च । कार्तिके
शुक्लपक्षादावमावास्या घटीद्वयं । देशभंगभयाक्षैव कुर्यान्मंगल-
मालिकां । इति देवीपुराणवचनात् इति । प्रतिपत्कृत्यं ।

अथ द्वितीयाकृत्यं निर्णयामृते स्कान्दे—ऊर्जशुक्ल-
द्वितीयायामपराह्णं चर्चयद्यमं । ज्ञानं कृत्वा भानुजायां यमलोकं
न पश्यति । इति । प्राच्यनिबन्धे—यमं च चित्रगुप्तं च
यमदृतांश्च पूजयेत् । अर्घ्यञ्चात्र प्रदातव्यो यमाय सहजो-
द्भवः । भ्रातृभगिनीभिरित्यर्थः । अर्घ्यमंत्रः । एहोहि मातंङ्ग
पाशद्वस्त यमांतकालोकधरामरेश । भ्रातृद्वितीयाकृतदेवपूजां
गृहाण चार्घ्यं भगवन्नमस्ते । इति । पूजांते यमं यमुनां च प्र-
णमेत् । धर्मराज नमस्तुभ्यं नमस्ते यमुनाप्रज । पाहि मां किं-
करैः सार्धं सूर्यपुत्र नमोस्तुते । यमधर्म नमस्तेस्तु यमुने लो-
कपूजिते । वरदा भव मे नित्यं सूर्यपुत्रि नमोस्तु ते । इति ।
लैङ्गे—कार्तिके तु द्वितीयायां शुक्लायां भ्रातृपूजनं । या न
कुर्याद्विनश्यति भ्रातरः समजन्मसु । भ्रातुरपि तद्गृहे भोज-
नाकरणे भविष्ये—कार्तिके शुक्लपक्षे तु द्वितीयायां युधि-
ष्ठिर । यमो यमुनया पूर्वं भोजितः स्वगृहे स्वयं । अतो यम-
द्वितीया सा प्रोक्ता लोके युधिष्ठिर । मस्यां निजगृहे पार्थ न
भोजय्यमतो बुधैः । यत्नेन भगिनीहस्ताद्भोज्यं पुष्टिवर्धनं ।

पूर्णमास्यां पूर्णमास्यां यजेतेतिवत् । यत्तु विष्णुधर्मोत्तरं—
 कार्तिकस्य मिते पक्षे तदेव दिनपंचकं । विबोधयन्ति देवेशं
 गम्या मंत्रा दिवाकसः । देशान्तरं कुर्वन्ति तदापि च महो-
 त्सवं । इत्येकादशीमारभ्य दिनपंचकं प्रबोधकालन्वेनोक्तं त-
 त्रयोदशीप्रभृति गौणस्याभिप्रायं । अतो द्वादश्यामकृतोत्सवेन
 तत्रोत्सवः कार्यः । यत्तु तत्रैव चोत्तरं—आषाढे शुक्लपक्षात्ते
 भगवान्मधुसूदनः । भोगिभोगे निजां मायां योगनिद्रां समाप्नु-
 यान् । शतंऽसौ चतुरो मामान्यावद्व्रवति कार्तिकी । इति ।
 तत्र पक्षात् इत्युपक्रमाद्यद्यपि कार्तिकीपदेन पूर्णमास्येव प्र-
 बोधकालन्वेन प्रतीयते । तथापि पूर्णमास्यां शयनोत्सवव्रतस्वी-
 कारं येन कृतां तद्विषयं तद्वोध्यं । अत्र द्वादश्यां रात्रौ रेव-
 त्यन्त्याद्योगः प्रशस्तस्तद्भावे रात्रौवेव तन्मन्त्रयोगमात्रं ।—
 पौष्णायमानं च सुगर्हिता प्रबुध्यते इति नारदीयवच-
 नान् । उक्तब्रह्मवाक्ये रात्रिविधेश्च पादयोगो यदा न स्या-
 दक्षेणापि तदा भवेत् । इति चाराहोक्तेः । यदा द्वादश्या
 वेधपादयोगो नक्षत्रयोगो वा न रात्रौ तदा दिवेव प्रबोधो-
 त्सवः । निशि स्वापो दिवोऽन्धानं संध्यायां पन्विर्ननं । इति
 मात्स्न्यवचनं दृष्टविषयपत्र नियमार्थं न्यान् । नक्षत्रयोगस्य
 द्वादश्यां सर्वधैवाभावेऽपि तत्रैव प्रबोधोत्सवः कार्यः । मंत्रा-
 दिना तिथेः प्राधान्यात् । नक्षत्रस्य तिथेः प्राशस्त्यार्थं न्यान् ।
 तिथेरपि रात्रायमन्वे दिवा कार्यः उक्तमात्स्न्यात् । दिवापि
 द्वादशानक्षत्रयोगाभावे संध्यासमयपत्र द्वादश्यां कार्यः ।—
 द्वादश्यां संधिसमये नक्षत्राणामसंभवे । आभाकामितपक्षेषु
 शयनावर्तनादिकं । इति वराहोक्तेः । द्वादश्यामिति नक्षत्रा-
 णामित्यनेन संबध्यते । संधिसमय इति शयनादिना । यत्तु
 जीमूतबाहूनोदाहृतवाक्ये—अप्राप्ते द्वादशीमृक्षे उत्थानश-
 यने हरेः । पादयोगेन कर्तव्यं नाहोरात्रं विचिंतयेत् । इति ।
 तदपि मुख्यकाले केनापि निमित्तनाकृतोत्सवेन पुंसां त्रयो-
 वृष्यादिगौणकाले कर्तव्योत्सवः पादयोगवशेन दिवेव कार्यो
 रात्रौ वा तद्वहितायामिति संदेहे नियमार्थं ननु नक्षत्ररहित-
 द्वादशीबाधेन त्रयोदश्यादौ पादयोगेऽप्राप्तकर्तव्यताप्रापणपूर्वं
 राज्यादिनिषेधार्थं । अपूर्वविधौ गौरवान् । अनेकार्थविधौ

वाक्यमेवाह । एवं निर्णीतकाले महापूजां समाप्य देवमुत्थाप-
येत् इदं विष्णुरिति वैदिकमंत्रेण । तथा—ब्रह्मोद्भूद्राग्निकुबेर-
सूर्यसोमादिभिर्वैदित बन्दीय । बुभ्यस्व देवेश जगन्निवास
मंत्रप्रभावेण सुखेन देव । इयं च द्वादशी देव प्रबोधार्थं विनि-
र्मिता । त्वयैव सर्वलोकानां हितार्थं शेषशायिना । उत्तिष्ठो-
त्तिष्ठ गोविन्द त्यज निद्रां जगत्पते । त्वयि सुमे जगत्सुप्तमुत्थिते
चोत्थितं जगत् । इति पौराणमंत्रेण । एवमुत्थाप्य पुष्पांजलिं
दद्यात् । तत्र मंत्रः चरणं पवित्रमिति वैदिकः ।—गता मेघा
धियश्चैव निर्मलं निर्मला दिशः । शारदानि च पुष्पाणि गृह्णाण मम
केशव । इति पौराणम् । ततो यद्यद्रव्यवर्जनं कार्तिके कृतं
तद्रव्यं पूर्वोदाहृतशास्त्रानुसारिद्रव्यांतरं च ब्राह्मणेभ्यो दत्त्वा
घृतसंपूर्णतां प्रार्थयेत् ।—इदं घृतं मया देव कृतं प्रीत्यै तव
प्रभो । न्यूनं संपूर्णतां यातु त्वत्प्रसादाज्जनार्दन । इति । ततो
अगवद्वर्षणं कुर्यात् नक्षत्रयोगप्रयुक्तपारणानिषेधनिर्णयस्तु श-
यन्यादिषट्कोप्यः इति । प्रबोधोत्सवः ।

अथातः शुक्लदादशीव्रतानुष्ठापनं ध्यात्वास्यामः । आपा-
दकार्तिकयोः शुक्लकादश्यां यदा वा धन्वाविस्ते स्यातां तन्मासेषि
विधेयं ।—दशम्यामेकभक्तं तु दंतधावनपूर्वकं । एकादश्यां
शुचिर्भुत्वा कृत्वाचार्यं बहुश्रुतं । श्रुताध्ययनसंपन्नं क्रोधलो-
भयवर्जितं । उपोष्य नियतो गन्नावाचार्यसहितो व्रती । कु-
र्यादावाधनं विष्णोः शक्त्या भक्त्या जगद्गुरोः । देवालये नदी-
नारं शुचां देशेऽथवा गृहे । मंडपं कारयेत्तत्र पुष्पमालोपशो-
भितं । उल्लोचनसमार्काणि कदलीस्तम्भमंडितं । तन्मध्ये सर्व-
तोभद्रं मंडलं परिकल्पयेत् । ब्रह्माद्या देवतास्तत्र स्थाप-
यित्वा प्रपूजयेत् । तन्मध्ये स्थापयेत्कुंभमवर्णं तंदुर्लभं । समं-
तादंतिके चैव नामभिः केशवादिभिः । तस्योपरि न्यसेन्पात्रं
तंदुर्लभं परिपुरितं । वेणुमृन्मयधातुनामेकेन रचितं शुभं ।
यस्त्रेणाच्छादितं तस्मिन्सौवर्णं राजनं तु वा । शक्त्या संपादितं
विष्णुं पूजयेद्भक्तिमान्नरः । ध्यान्वा चतुर्भुजं देवं शंखचक्रग-
दाधरं । पीतांबरयुगोपेतं लक्ष्म्या युक्तं विभूषितं । लसत्कौस्तु-
भशोभ्याख्यं मेघदयामं सुलोचनं । आवाह्य प्रतिमायां तु पं-
चामृतपुरःसरं । उपचारैः षोडशभिर्यथावत्प्रतिपूजयेत् ।

आगच्छ देवदेवेश जगद्योने रमापते । शुद्धे ह्यस्मिन्नधिष्ठाने
 सन्निधेहि कृपां कुरु । ॐ भूः पुरुषमावाहयामि । ॐ भुवः
 पुरुष० । ॐ स्वः पुरुष० । ॐ भूर्भुवस्वः पुरुष० । रुक्मिणीं
 स्त्रीचतुःसहस्रसहितां । जांबवतीं स्त्रीचतुःसहस्र० । सत्यभामां
 स्त्रीचतुःसह० । कालिंदीं स्त्रीचतुःसहस्र० । पूर्वदक्षिणपश्चिमो-
 त्तरदलाभ्यंतरेषु षोडशसहस्राणि पूजयेत् । आग्नेयादिचतुष्को-
 णेषु शंखादीन्यायुधानि पूजयेत् । पुरतो गरुडं । लोकपालां-
 स्तदंगेषु पूर्वादिषु यथाक्रमं । अतोदेवा १ इदंविष्णु० २ ।
 विष्णोः कर्माणि पश्यन् ३ । ब्राह्मणपदाविचक्रमे ४ तद्विष्णोः
 परमंपदं ५ । तद्विष्णोः विपन्यवोः ६ । विचक्रमेपृथिवी० ७ ।
 विष्णोर्नुकं० ८ । प्रतद्विष्णुस्तः ९ । ननेविष्णोः १० । प्रवि-
 ण्य० ११ तदस्य० १२ । इगवती० १३ । तावां० १४ ।
 यपदने० १५ क्रमेणतु । प्रदद्यादासनं पाद्यमर्घ्यमाचमनीयकं ।
 स्नानं घन्त्रं चोपवीतं गंधपुष्पाणि धूपकं । दीपं नैवेद्यं तांबूलं
 प्रदक्षिणनतीः क्रमान् । संपूर्णतायाः सिध्यर्थं यथाशक्त्या तु
 दक्षिणां । विष्णुं पुरुषमृक्तेन चैतन्मंत्रैः प्रपूजयेत् । स्त्रीशूद्रा-
 दिभिराग्राह्यं मंत्रैः पांगणिकैस्तथा । अथवा मूलमंत्रेण सर्वे-
 यामुदितो विधिः । क्षमाप्य देवदेवेशं स्तुत्वा स्तोत्रैः प्रस-
 न्नाः । रात्रौ जागरणं कुर्यात्पुराणश्रवणादिभिः । एकचित्तेन
 भावेन गीतनृत्यादिभिः सह । प्रभातायां तु शर्वर्यां कृत्वा
 चायदयकं विधिः । अग्निं संस्थाप्य विधिवन्पयसि श्रपयेच्चक्रं ।
 पवित्रंत इमं मंत्रं जपन्प्रापणमुद्धरेत् । पायसादुद्धृतं किञ्चि-
 त्प्रापणं तन्प्रकीर्तितं । अन्वाधानादिकं कुर्यादाज्यभागांतमेव
 च । अनादेशाहुतीः पंच होतव्याः सर्पिषा ततः । पौरुषेणाथ
 मृक्तेन प्रन्यूचं जुहुयाद्धृतं । चतुर्दश्याज्यमिध्रास्तु जुहुयात्पा-
 यसाहुतीः । यामुदेवाय रामाय ध्रियै स्वाहेति विष्णवे १४ ।
 विष्णोर्नुकं० १ तदस्य प्रियं० २ प्रतद्विष्णु० ३ । परोमा-
 त्रया० ४ विचक्रमे० ५ त्रिदेवः ६ व्याहृतिभिः १४ । के-
 शवाद्यैर्द्वादशभिर्जुहुयात्पायसाहुतीः । ततः । त्वामेकमाद्यं पु-
 रुषं पुराणं नारायणं विश्वसृजं यजामः । त्वयैव भागो विहितो
 विधेयो गृहाण हव्यं जगतामधीश । इति प्रापणं निवेद्योपति-
 ष्ठेत । ततस्त्रिचतुरोऽग्निं प्रदक्षिणं परिक्रम्य भिधिविद्वा इति जा-

नुनी निपात्य भुवसूक्तं पुरुषसूक्तं वा जम्बाद्यौ पदानि प्रतिदिश-
मेतैर्मन्त्रैर्गच्छेत् । कृष्णाय वासुदेवाय हरये परमात्मने । शरण्याया-
प्रमेयाय गोविन्दाय नमो नमः । नमःस्थूलाय सूक्ष्माय व्यापका-
व्यापकाय च । अनन्ताय जगद्धात्रे ब्रह्मणेऽनंतमूर्तये । अव्यक्ताया-
खिलेशाय चिद्रूपाय गुणात्मने । नमो मूर्ताय सिद्धाय पराय
परमात्मने । देवदेवाय वंद्याय पराय परमेष्ठिने । कर्त्रे विश्वस्य
गोप्त्रे च तत्संहर्त्रे च ते नमः । अथ निवेदितप्रापणं मूर्ध्नि कृत्वा
घोषयेत् । के वैष्णवा के वैष्णवा इति । वयं वैष्णवा इत्युद्यः प्रति-
वदेत् । तेभ्यः समानेभ्यो हविर्देयं । ततो द्वादशाक्षरेण मंत्रेण
इदममृतमहं प्राश्रामि इति प्रादयाचम्य सिद्धयेस्वाहेति जुहु-
यात् । यत इन्द्र भयामह इत्यात्मानमभिमन्त्र्य होमशेषं समाप्य—
ततो होमावसाने च गामरोगां पयस्विनीं । सवन्सां धवलां
सार्ध्वीं सवस्त्रां कांस्यशोहनां । दद्याद्भुतस्य पूत्यर्थमाचार्याय
सदक्षिणां । भूयणानि विचित्राणि वासांसि विविधानि च ।
आचार्याय प्रदेयानि दक्षिणां भूयसीं तथा । यदीच्छेदात्मनः
श्रेयो व्रतस्याविफलं फलं । तेनाचार्यः प्रयत्नेन पूजनीयो न
संशयः । विप्रान्द्वादशसंख्याकान्नामभिः केशवादिभिः । यत्नो-
पवीतभूषाङ्गरलंकृत्य प्रपूजयेत् । पकान्नपूरितान्कुम्भान्पृथग्द-
द्यात्सदक्षिणान् । पायसान्नप्रधानेन भोजयेद्ब्राह्मणान्मर्ता ।
वाचयित्वा सुसंपूर्णं प्रणिप्रत्य क्षमापयेत् । ततः सोपस्करं पीठ-
माचार्याय निवेदयेत् । भुञ्जीत तदनुज्ञातः स्वेष्वंधुजनैः सह ।
इत्याह भगवान्बोधायनः । इति शुक्लैकादशीव्रतोद्यापनं ।

अथातः कृष्णैकादशीव्रतोद्यापनं व्याख्यास्यामः । मार्गशीर्षकृष्णै-
कादशीमारभ्यैतद्भुतं चरेत् । पूर्वोक्तेन विधानेन व्रतनिष्ठो जितें-
द्रियः । पूर्ववन्मंडपं कृत्वा तन्मध्ये मंडलोपरि । तिलेषु तिलपूर्णं
तु कलशं विन्यसेत्सुर्धाः । अंकितं नामभिश्चैव क्रमात्संकर्षणा-
दिभिः । तिलपूर्णं तथा पात्रं विन्यस्य कलशोपरि । संस्थाप्य
प्रतिमां तत्र उपचारैस्तु पूर्ववत् । पूजयेच्छ्रीपतिं भक्त्या जा-
गरादि विधाय च । आदावेव गणेशादीनाम्नेयादिषु विन्यसेत् ।
प्राग्वत्पुष्पांजलिं दत्त्वा मंत्रैरेभिरनुक्रमात् । ब्रह्मणस्पतेति ब्र-
ह्माणं पूर्वस्यां दिशि पूजयेत् । विष्णोर्नुकं विष्णुमपि मध्ये सं-
पूज्य चादितः । दक्षिणे बलभद्रं तु प्रयुक्तं पश्चिमे न्यसेत् ।

उत्तरे त्र्यम्बकं रुद्रं संपूज्य गरुडं पुरः । वामभागे भ्रियं पूज्या-
निरुद्धमपि तत्रहि । आग्नेयादिषु कोणेषु आयुधानि हरेर्यजेत् ।
पूर्वादिष्वष्टपत्रेषु विमलाद्याश्च शक्तयः । अनुग्रहं पृष्ठभागे म-
ध्यपथ हरेः सुधीः । इन्द्राग्नी लोकपालांश्च पूर्वादिष्वप्यनुक-
मान् । एवं संपूज्य गोविदं भक्तिप्रद्वेन चेतसा । रात्रौ जाग-
रणं कुर्याच्छ्रुत्वा माहान्म्यमुत्तमं । ततः प्रभातसमये कृत्वा
चावश्यकं विधि । अग्निं संस्थाप्य विधिवत्पूर्ववत्पायसं भ्र-
पेत् । पायसं सघृतं चैव हुत्वा संकर्षणादिभिः । चतुर्दशाहुनी-
हुत्वा पूर्ववत्प्रापणं हरेत् । इदं विष्णुश्च मंत्रेण शतमष्टोत्तरं
तिलैः । जुहुयाच्चांगदेवेभ्यस्ततः स्विष्टकृदादिकं । समाप्य पूर्व-
वत्सर्वं गुर्वादीन्पूजयेत्ततः । कृष्णामेकां सघत्मां च गां दद्याच्च
पयस्विनीं । भूयणानि सवस्त्राणि दद्यादाचार्यतुष्टये । तावन्न किं-
चिदामोति व्रतस्योद्यापने विधिः । भक्त्या संपूजितो यावन्नाचार्यः
फलदां हि सः । ततो द्वादशसंख्याकान्द्विजान्संस्पर्शनादिभिः ।
नामभिः परिपूज्यापि वासोलंकारचर्चितान् । भोजयेत्परमा-
ञ्जेन तेभ्यो दद्याच्च दक्षिणां । फलोपचितसंयुक्तांस्तिलपूर्णा-
न्नवाग्नयान् । संस्पर्शनादिभिश्चैव नामभिः पृथगंकितान् । म-
न्यानपि यथाशक्ति भोजयेद्विजपुंगवान् । दीनानाथांश्च संतर्प्य
भूयसीं दक्षिणां दिशेत् । व्रतसंपूर्णतां चैव याचयित्वा क्ष-
माप्य च । पूजितं सत्कृतं देवं सवल्लं सोपचारकं । आचार्याय
प्रदद्यात्तु प्रणम्य च पुनः पुनः । तदाक्षां प्राप्य सुप्रीतः स्वेष्ट-
बंधुजनैः सह । कुर्वीत पारणं चित्तं स्मरन्देवं सनातनं । एवमु-
द्यापनं कृत्वा यत्फलं लभते नरः । तदाख्यातुं न वै शक्तो
बागीशश्चतुराननः । भवाग्नौ विषये घोरे विषयाणां समाकुले ।
संप्राप्यैकादशीं मर्त्यः कश्चित्तरति पुण्यवान् । तृणकाष्ठसमूहं
वै यथा दहति पावकः । तथैवैकादशीवह्निर्दहति पापसंचयं ।
नार्हिसायाः परो धर्मो तानृतात्पातकं परं । केशवाभ्रापरो देवो
नैकादश्याः परं व्रतं । एवं कृते सुपुण्ये तु व्रतस्योद्यापने
शुभे । नारी वा पुरुषो वापि याति विष्णुसलोकतां । इति कृ-
ष्णैकादशीव्रतोद्यापनं ।

अथ भीष्मपंचकव्रतं मदनरत्ने देवीपुराणे—ए-
कादश्यां तु पृथ्वीयाद्भूतं पंचदिनात्मकं । प्रातः ज्ञात्वा विधा-

नेन मध्याह्ने च तथा व्रती । नद्यां निर्हरेगते वा समालम्ब्य
 च गोमयं । यवमीहितिलैः सम्यक् पितृन्संतर्पयेत्क्रमात् ।
 ज्ञात्वा मौनं नरः कृत्वा धौतवासा दृढव्रतः । ततः संपूजये-
 द्वेवं सर्वपापहरं हरिं । ज्ञापयेच्चाच्युतं भक्त्या मधुक्षीरघृतेन
 च । तथैव पंचगव्येन गंधचंदनधारिणा । चंदनेन सुगंधेन कुं-
 कुमं नागकेसरं । कर्पूरोशीरमिश्रेण लेपयेद्गुरुद्वजं । अर्चयेद्गु-
 चिरैः पुष्पैर्गंधधूपसमन्वितैः । गुग्गुलं घृतसंयुक्तं ददेत्कृष्णाय
 भक्तिमान् । दीपकं च दिवारात्रौ दद्यात्पंचदिनानि तु । नैवेद्यं
 देवदेवस्य परमान्नं निवेदयेत् । एवमभ्यर्च्य देवेशं स्तुत्वा चैव
 प्रणम्य च । ॐ नमो वासुदेवेति जपेदष्टोत्तरं शतं । जुहुयाच्च
 घृताभ्यक्ततिलवीहियवान्ब्रती । पङ्कजरेण मंत्रेण स्वाहाकारा-
 न्वितेन च । उपास्य पश्चिमां संध्यां प्रणम्य गरुडध्वजं । ज-
 पिन्वा पूर्ववन्मंत्रं क्षितिशायी भवेन्नरः । सर्वमेतद्विधानं च कार्यं
 पंचदिनेष्वपि । विशेषोक्तं व्रते चास्मिन्यदन्यूनं शृणुष्व तत् ।
 प्रथमेहि द्वेः पादौ पूजयेत्कमलैर्नरः । द्वितीये बिल्व-
 पत्रेण जानुदेशं समर्चयेत् । पूजयेत्तु तृतीयेहि नाभिं भृंगारकेण
 तु । बाणबिल्वजपाभिश्च ततः स्कंधौ समर्चयेत् । ततस्तु पूजये-
 द्दर्शयि मालत्या चक्रपाणिनः । कार्तिक्यां देवदेवस्य भक्त्या
 तद्व्रतमानसः । अर्चयित्वा हृषीकेशमेकादश्यां समाहितः ।
 त्रिःप्राश्य गोमयं सम्यगेकादश्यामुपायसेत् । गोमूत्रं मंत्रवद्भयो
 द्वादश्यां प्राशयेद्ब्रती । क्षीरं चैव त्रयोदश्यां चतुर्दश्यां तथा
 दधि । संप्राश्य कायशुद्ध्यर्थं लंघनीयं चतुर्दिनं । पंचमे दिवसे
 ज्ञात्वा विधिवन्पूज्य केशवं । भोजयेद्वाह्यणान्भक्त्या ततो द-
 द्याच्च दक्षिणां । ततो नक्तं समभ्रीयात्पंचगव्यपुरःसरं । एवं
 सम्यक्समाप्य स्याद्यथोक्तं व्रतमुत्तमं । इति । तत्रैव भविष्यो-
 त्तरे—स्त्र्याभिर्वाक्येन कर्तव्यं स्वपत्युः पुण्यवर्धनं । विधवाभि-
 स्तु कर्तव्यं पुत्राणां शुभवृद्धये । सर्वकामसमृद्धये मोक्षार्थं चैव
 पांडव । नित्यं ज्ञानेन दानेन कार्तिकीं यावदेव तु । वैश्वदे-
 वस्तु कर्तव्यो विष्णुध्यानपरायणैः । पापस्य प्रतिमा कार्या तौ-
 द्रवकातिभीषणा । अङ्गहस्तातिविकृता लौही दंष्ट्राकरालिनी ।

१ भरविदमशोक च चतुर्न च वनमल्लिका । नीलोत्पलं च पंचैतं पंचवा-
 णस्य सायकाः ।

तिलप्रस्थोपरि स्थाप्य कृष्णवस्त्रामिवेष्टिता । रक्तवस्त्रकृतापीडा
ज्वलत्काञ्चनकुण्डला । संपूज्या परया भक्त्या धर्मराजस्य ना-
मभिः । इममुच्चारयेन्मंत्रं गृहीतकुसुमाञ्जलिः । यदन्यजन्मनि
कृतमिह जन्मनि वा पुनः । पापं प्रशममायातु तव पादप्र-
सादनः । एवं संपूज्य विधिवन्प्रतिमा सर्वकाञ्चनी । वाचकाय
प्रदानव्या धर्मो मे प्रीयतामिति । कृतकृत्यः स्थिरो भूत्वा वि-
रक्तः संयतो भवेत् । शान्तचेता निराबाधः परं पदमवाप्नुयात् ।
नीलोत्पलदलदयामध्वतुर्दृष्टुध्वतुर्भुजः । अष्टपादस्त्रिनयनः शं-
कुकर्णो महास्वनः । जटी द्विजिह्वस्ताम्राश्रो मृगराजतनु-
च्छदः । चित्तनीयो महादेवो यस्य रूपं न विद्यते । इति ।
पादौ तु—ज्ञात्वा मीनं नरः कृत्वा शान्तवासा द्रव्यतः ।
भीष्मायोदकदानं च अर्घ्यं चैव प्रयत्नतः । दद्यादिति शेषः ।
पूजा भीष्मस्य कर्तव्या दानं दद्यान्प्रयत्नतः । पञ्चरत्नं विशेषेण
दद्याद्विप्राय यत्नतः । वासुदेवोपि संपूज्यो लक्ष्म्यायुक्तः सदा
प्रभुः । यत्किञ्चिन्क्रियते सर्वं पञ्चधा तु प्रकल्पयेत् । अर्घ्य-
मंत्रः—सत्यव्रताय शुचये गङ्गाय महात्मने । भीष्माय च
ददाम्यर्घ्यमाजन्मब्रह्मचारिणे । वसूनामवताराय शान्तनोगन्म-
जाय च । अर्घ्यं ददामि भीष्माय सोमवंशोद्भवाय च । इति ।
उदकदानमंत्रः—वैयाघ्रपादगोत्राय सांकृत्यप्रवराय च । गं-
गापुत्राय भीष्माय प्रदास्येहं तिलोदकं । अपुत्राय ददाम्येतस्स-
लिलं भीष्मधर्मणे । इति । अत्रैकादशीशब्देन प्रसिद्धव्रतदिन-
ग्रहणं । प्रकरणान्तरेण लक्षणायां प्रमाणाभावात् । तिथिश्च युग्मवा-
क्याद्वाद्दशीविर्द्धेयं ग्राह्यम् । दिक्पञ्चदशभिस्तथेत्युक्तवैधर्म्यैव दु-
षकत्वं । एवं च दशम्यविर्द्धेकादशीमारभ्य पञ्चदिनात्मकं व्रतं
चतुर्दश्यविर्द्धपूर्णमास्यां चैतस्समाप्यते तदा नैव संदेहः । तिथि-
क्षयवशेन नैवं घटते चेत् विज्ञायामप्यारंभः । प्रधानव्रतानु-
रोधेनांगतिधिगुणस्य परविद्धत्वादेरनादरणीयत्वात् । एवम-
विर्द्धेकादश्यामारभ्य परविद्धपूर्णमास्यां समापने यदि तिथि-
वृद्धिवशेन षड्दिनापत्तिस्तदा पूर्वपौर्णमास्यामपि समाप्तिः ।
उपक्रमसमाप्त्योरंगत्वाविशेषेपि मुख्यं वेति न्यायेनोपक्रमधर्म-
स्यैव बलवत्त्वात् ।

अथ प्रयोगः । स्वगृहोक्तविधिना प्रातः ज्ञात्वा संख्यामु-

पास्य चारिपूर्णं ताम्रपात्रमादायोदङ्मुखः पवित्रपाणिराचम्य
देशकालौ संकीर्त्य धीकृष्णप्रीत्यर्थं भीष्मपंचकव्रतं करिष्ये इति
संकल्प्य मध्याह्ने निर्झरगतौ वा गोमयेन स्नात्वा तर्पणकाले यव-
व्रीहितिलैः पितृन्संतप्य पुनः स्नात्वा विष्णुपूजासमाप्तिपर्यन्तं
दृढमौनी भवेत् । धातं वासः परिधाय तिलकं कृत्वा गंधपुष्पा-
दियुतमर्घ्यमुक्तमंत्रेण भीष्माय पंचकृत्वो दत्त्वोक्तमंत्रेण यज्ञो-
पवीती पितृनीयेन सतिलमुदकं पंचकृत्वो भीष्माय दत्त्वा
भीष्मं लक्ष्मीसहितं वासुदेवं च पंचोपचारजले संपूज्य पंचर-
त्नानि ब्राह्मणाय दद्यात् । ततो गृहं गत्वा प्राणायामान्ते आवा-
हनाद्युपचारान्समर्थं जलेनाभिषिच्य मधुक्षीरघृतैः पंचगव्येन
संस्नाप्य सुगंधिचंदनोदकेनाभिषिच्य वस्त्रालंकारौ समर्थं कर्पूरो-
शीरमिश्रेण सुगंधिचंदनेन कुंकुमनागकेसरसंमिश्रितेन विष्णुं
लेपयेत् । चंदनलिर्मर्मनोहरपुष्पैः सधूपैरभ्यर्च्य सघृतगुग्गुलधूपं
समर्थं दीपं दद्यात्स दीपः पंचसु दिनेष्वनवच्छिन्नो भवेत् । पा-
यसं निषेध पूजाशेषं समापयेत् । ततो हरये नम इति कमलैः
पादौ पूजयेत् । ततः सदस्त्रनामस्तोत्रादिना स्तुत्वा प्रणम्याष्टा-
क्षरं मंत्रमष्टोत्तरशतं जप्त्वा गृहोक्तप्रकारेणाग्निप्रतिष्ठापनादि
कृत्वा घृताभ्यक्ततिलव्रीहियवान् ॐ विष्णवे नमः स्वाहेति
अष्टोत्तरशतं हुत्वा सुवर्णं दद्यात् । गंधद्वारागमिति गोमयमा-
दाय त्रिःप्रादयोपयसेत् । शाकं नीयारादि वा भक्षयेत् । सायंसं-
ध्यामुपास्य विष्णुं प्रणम्याष्टाक्षरं पुनर्जप्त्वा भूमिशायी भवेत् ।
एवं पंचस्वपि दिनेषु कुर्यात् । तत्र विशेषः । द्वितीयेह्नि कम-
लस्थाने बिल्वपत्रैर्जानुदेशं पूजयेत् । गोमयस्थाने गोमूत्रं गा-
यत्र्या आदाय प्राश्नीयात् । तृतीयेह्नि भृंगारकेण नाभिं पूज-
येत् । क्षीरमाप्यायस्वेत्यादाय प्राश्नीयात् । चतुर्थेह्नि बाणबिल्व-
जपामिः स्कंधावर्चयेत् । दधिक्राव्ण इति दध्यादाय प्राश्नीयात् ।
पंचमेह्नि मालत्या शीर्षं पूजयेत् । प्राशनात्पूर्वं पापपुरुषदान-
पक्षे उक्तलक्षणां तन्प्रतिमां यमायेत्यादिनामभिः पूजयेत् ।
ततः पुष्पपूर्णांजलिमादाय—यदन्यजन्मनि कृतमिह जन्मनि
वा पुनः । पापं प्रशममायानु तव पादप्रसादनः । इति सं-
पूज्य धीकृष्णप्रीत्यर्थं धर्मो मे प्रीयतामिति वाचकायान्यस्मै वा
प्रतिमां दत्त्वा ब्राह्मणान्पूजयित्वा यथाशक्ति गोहिरण्यादि

तेभ्यो दद्यात् । ततो नीलोत्पलेत्यादिप्रकारं महादेवं ध्यायेत् । ततो ब्राह्मणांस्त्यवरान्भोजयित्वा तेभ्यो यथाशक्ति दक्षिणां दत्त्वा नक्तं पंचगव्यं उक्तमंत्रैश्चत्वारि शुक्रमसीति घृतं चादाय प्रणवेनाभिमन्त्र्य प्रणवेन तत्प्राशनपूर्वकं शाकमुन्यन्नभोजनं कुर्यात् । उक्तदानाभावपक्षे ब्राह्मणभोजनादि स्त्रीशूद्राणां पंचगव्यादानं तत्प्राशनं चामंत्रकं । जपहोमावप्रणवौ । द्वितीयादिदिनेषु वस्त्रं गार्घ्यं पायसं श्वेतकृष्णनिलसहितं वस्त्रं च सुवर्णस्थाने क्रमेण देयानि । तांबूलाभ्यंगवर्जनसत्यवचनादिनियमयुक्तः पंचदिनेषु भवेत् । इति भाष्मपंचकं ।

अथ चतुर्दशी । कृतोपवासजागरणेन तस्यामरुणोदयध्यापिन्यां विश्वेशमभ्यर्च्य शैवान्भोजयित्वा पारणं कार्यं । शिवरहस्ये जागरादिप्रकृत्य—ततोऽरुणोदये जाते ज्ञान्वा ज्ञान्वा च भस्मना । समाप्य संध्यां विश्वेशं समभ्यर्च्य यथाविधि । मङ्गलान्भोजयामासुर्धृषयो बुभुजुः स्वतः । इति पठितेन पुगकल्पेन विध्युन्नयनात् ।—ततः प्रभाते विमले कृत्वा पूजां महाद्भुतां । दंडपाणेर्महाधासि घनेस्मिन्कृतपारणाः । इति सनत्कुमारसंहितायां पारणोक्त्या पूर्वोपवाससूचनाश्च । कार्तिकव्रतोद्यापनांगोपवासे तु परविद्धैव चतुर्दशी प्राह्या । प्रधानभूतव्रतसमाप्तेः परविद्धपूर्णमास्यामनुष्ठेयाया अनुरोधेनांगोपवासनिर्णयस्योचितत्वात् । शुक्लपक्षेऽष्टमी चैवति शास्त्राच्च । उद्यापनविधिश्चोक्तः पाद्मे—ऊर्जशुक्लचतुर्दश्यां कुर्यादुद्यापनं व्रती । व्रतसंपूर्णतार्थाय विष्णुप्रीत्यर्थमेव च । तुलस्या उपरिष्टात् कुर्यान्मंडपिकां शुभां । सुतोरणां चतुर्धारां पुष्पचामरभूषितां । द्वारेषु द्वारपालांश्च पूजयेन्मृन्मयान्पृथक् । पुण्यशीलं सुशीलं च जयं विजयमेव च । तुलस्या मूलदेशे च सर्वतोभद्रमेव वा । चतुर्भिर्वर्णकैः सम्यक् सौभाग्यसमलंकृतं । तस्योपरि सपिधानं पंचरत्नसमन्वितं । महाफलेन संयुक्तं कुंभं तत्र निधापयेत् । पूजयेत्तत्र देवेशं शंखचक्रगदाधरं । कौशेयपीतवसनं युक्तं जलधिकन्यया । इन्द्रादिलोकपालांश्च पूजयेन्मंडपे व्रती । तस्यामुपवसेद्भक्त्या शांतः प्रयतमानसः । पूजयेद्देवेशं सौवर्णं गुर्वनुकया । उपचारैः षोडशभिर्नानामस्यसमन्वितैः । रात्रौ जागरणं कुर्याद्भीतिवाद्यादिमंगलैः । गीतं

कुर्वति ये भक्त्या जागरे चक्रपाणिनः । जम्मांतरशतोद्भूतैस्ते
मुक्ताः पापसंचयैः । नराणां जागरे विष्णोर्गीतं नृत्यं च कुर्वतां ।
गोसहस्रं च ददतां फलं सममुदाहृतं । गीतनृत्यादिकं कुर्व-
न्दर्शयन्कौतुकानि च । पुरतो वासुदेवस्य रात्रौ यो हरिजागरे ।
पठन्विष्णुचरित्राणि यो रंजयति वैष्णवान् । सुखेन कुरुते
वाद्यं स्वेच्छालापांश्च दर्शयन् । भावैरेतैर्नरो यस्तु कुरुते हरि-
जागरं । दिनेदिने तस्य पुण्यं तीर्थकोटिसमं स्मृतं । ततस्तु
पूर्णमास्यां च सपत्नीकान्द्विजोत्तमान् । त्रिंशन्मितानथैकं वा
स्वशक्त्या वा निमंत्रयेत् । अतोद्देवा इति द्वाभ्यां जुहुयात्तिल-
पायसं । प्रीत्यर्थं देवदेवस्य देवानां च पृथक् पृथक् । दक्षिणां
च यथाशक्ति प्रद्यात्प्रणमेष्व तान् । पुनर्देवं समभ्यर्च्य देवांश्च
तुलसीं तथा । ततो गां कपिलां तत्र पूजयेद्विधिवद्गन्त्री । गुरुं ब्र-
ह्म-तोपदेष्टारं ब्रह्मालंकरणादिभिः । सपत्नीकं समभ्यर्च्य नत्वा
सर्वान्क्षमापयेत् । युष्मत्प्रसादाद्देवेश प्रसन्नो भव सर्वदा । ब्र-
ह्मादस्माच्च यत्पापं समजन्मकृतं मया । तत्सर्वं नाशमायातु
स्थिरा मे चास्तु संततिः । मनोरथाश्च सफलाः संतु नित्यं
तवार्चनात् । देहांते वैष्णवं स्थानं प्राप्नुयामतिदुर्लभं । इति
क्षमाप्य तान्विप्रान्प्रसाद्य च विसर्जयेत् । तामर्चां गुरवे द-
द्याद्ब्रह्मयुक्तां तदा व्रती । ततः सुहृद्गुरुयुतः स्वयं भुञ्जीत भ-
क्तिमान् । कार्तिके चाथ तपसि विधिरंघविधः स्मृतः । इति ।

अस्यामेव पूर्णमास्यां वृषोत्सर्गविधिर्भविष्ये—का-
र्तिक्यां तु वृषोत्सर्गो विवाहः शुभलक्षणः । कार्यः कुरुकु-
लश्रेष्ठ हरेर्नीराजनं तथा । गजाश्वरथदानं च घृतधेन्वादय-
स्तथा । प्रदेयाः पुण्यकृद्भिस्तु तास्ताः संकल्प्य देवताः । इति ।
मात्स्ये—कार्तिक्यां यो वृषोत्सर्गं कृत्वा नक्तं समाचरेत् ।
शैवं पदमवाप्नोति शिवव्रतमिदं स्मृतं । इति । तत्कालांतर-
विधिर्हेमाद्रौ विष्णुधर्मोत्सरे—अभ्ययुकशुक्लपक्षस्य पंच-
दश्यां नराधिप । कार्तिकेप्यथवा मासि वृषोत्सर्गे तु कारयेत् ।
प्रहणे द्वे महामुख्ये तथा चैवायनद्वयं । विषुवद्वितीयं चैव
मृताहे बांधवस्य च । इति । तत्रैव ब्राह्मे—अथ चैत्र्यां वृ-
षोत्सर्गः कार्तिक्यां वा प्रयत्नतः । कर्तव्यस्त्वथ रेवत्यां त्रिभि-

वर्णैर्हिजातिभिः । इति । तत्रैव देवीपुराणे—गोविवाहोऽथ वा
 कार्यो माध्यां वा फाल्गुनेपि च । इति । मात्स्ये—कार्तिक्यामा-
 श्वयुज्यां वा माध्यायादयोरथापि वा । फाल्गुन्यां वाथ चैत्र्यां वा
 वंशाभ्यां वा तथैव च । वैभृती वा व्यतीपाते मन्वादिषु युगा-
 दिषु । दिनच्छिद्रेऽर्कसंक्रान्ते क्रान्तिसाम्ये तथैव च । अष्ट-
 कासु च कर्तव्य इति । तत्रैव—मानापित्रोः क्षयाहे तु विशे-
 पेण प्रशस्यते । इति । कान्यायनः । अथ वृषोत्सर्गो गोयज्ञेन
 व्याख्यातः कार्तिक्यां पौर्णमास्यां रेवत्यां वाश्वयुजस्येति ।
 पौर्णमास्यामेव कर्तव्य इति कर्कः । तेन रेवतीयुकाभिविनी-
 पौर्णमासी प्रशस्तेति लभ्यते । वृषलक्षणं हरिहरः—लो-
 हितो यस्तु वर्णेन मुखं पुच्छं च पांडुरः । श्वेतः खुरविषा-
 नाभ्यां स वृषो नील उच्यते । तथा—चरणाश्च मुखं पुच्छं
 यस्य श्वेतानि गोपतेः । लाभ्याससवर्णश्च न नीलमिति नि-
 दिशेत् । तथान्यत्रापि—भूमौ कर्षति लांगूलं प्रलंबं स्थूल-
 बालधिः । पुग्स्तादुन्नतो नीलो वृषभः स प्रशस्यते । प्रसिद्धा
 चेदश्वृषोत्सर्गस्याश्वमेधसाम्यप्रतिपादिका गाथा । एष्टव्या
 बहवः पुत्रा यद्येकोपि गयां यजेत् । यजेत वाश्वमेधेन नीलं
 वा वृषमुन्मृजेत् । इति । एतन्संवादिवचो हेमाद्रौ—अश्व-
 मेधसमं पुण्यं वृषोत्सर्गादवाप्यते । इति । तथा—श्वेतोदरः
 कृष्णपृष्ठो ब्राह्मणस्य प्रशस्यते । क्षिग्धवर्णोऽथ रक्तश्च क्षत्रियस्य
 प्रशस्यते । कांचनाभश्च वैश्यस्य कृष्णः शूद्रस्य शस्यते । यस्य
 प्रागायते शृंगं भूमत्वाभिमुखं सदा । सर्वेषामेव वर्णानां स च
 सर्वार्थसाधकः । इति । तथा—रक्तशृंगाग्रनयनः श्वेतवर्णो
 भवेद्यदि । शर्फः प्रवालसदृशोर्नास्ति धन्यतरस्ततः । इति ।—
 अतसीपुष्पवर्णश्च तथा धन्यतरः स्मृतः । श्वेतं च जडरं यस्य
 भवेत्पृष्ठं च गोपतेः । वृषभश्च समुद्रः स सततं कुलवर्धनः ।
 इति । कान्यायनः—एकवर्णं द्विवर्णं वा वृषभं च समुत्सृ-
 जेत् । यो वा यूथं छादयति यं वा यूथं च छादयेत् । रोहितो
 वैव स्यात्सर्वानेरुपेतः जीववत्सायाः पयस्विन्याः पुत्रो यूथेव
 च रूपस्वितमः स्यादिति । वृषोत्सर्गफलं च हेमाद्रौ आदि-
 त्यपुराणे—अले प्रक्षिप्य लांगूलं तोयं सोदरते वृषः । दश-
 वर्षसहस्राणि पितरस्तेन तर्पिताः । कूले समुद्धता या च

गृहे भवति मृत्तिका । भक्ष्यभोज्यमयैः शैलैः पितरस्तेन त-
र्पिताः । इत्यादि । नीलवृषोत्सर्गे च फलातिशय उक्तस्तत्र वा-
राहे—मुक्त्वा च नीलकण्ठं तु कौमुद्याः समुपागमे । इत्या-
दिना । महाभारते दानधर्मेषु—नीलपङ्कजप्रमोक्षेण अमा-
वास्यां तिलोदकैः । वर्गासु दीपकैश्च पितृणामनृणो भवेत् ।
इति । नीलवृषस्य लांगूलं तोयमभ्युद्धरेद्यदि । पट्टिर्वर्षसह-
स्राणि पितरस्तेन तर्पिता इत्यादि ।

अथ प्रयोगः । स चाश्वलायनशास्त्रिभिर्गृहपरिशिष्टोक्त-
रीत्या कार्यः । तद्यथा । अथोत्सर्गः । शूलगवधन्कार्तिक्यां
पौर्णमास्यां वैशाख्यां वा रेवत्यां वाश्वयुजस्य गोर्जोत्पुत्रायाः
सुतं प्रेष्टं स्वस्य यृथस्याकुष्ठिनमपृपतमेकहायनं छिदायनं त्रि-
हायनं वा नीलं बभ्रुं पिङ्गलं लोहितं वा लक्षणमप्येके कामं
कृष्णमालोहितमष्टाभिर्वन्सतरीभिश्चतसृभिर्वा घ्राहियचमतीमि-
रद्विरापोहिष्टीयाभिर्ऋग्भिर्वा मदेव्याभिश्च प्राञ्चमभिविच्यालं-
कृत्य गोष्ठे चतुष्पथे वाग्निमुपसमाधाय वाङ्मं स्थालीपाकं सर्व-
हुतं हुत्वा सौम्यं पायसं पाण्यं यावकं च पूर्णपात्रोदकेन
निर्नानेन मार्जयित्वा वृषमग्निं त्रिःप्रदक्षिणं पर्यानीयांकयित्वा
कद्रुद्रायमारुद्रायातेपितरिमारुद्रायस्थिरधन्वन इति सूक्तैश्च-
तस्रो दिश उपस्थाय प्राञ्चं प्रागुद्वं वा यन्सतरीममेतमुत्सृज्य ।
ततः । एतंयुवानं परितो दक्षामि तेनर्ऋतंतीक्ष्णरथ प्रियेण । मानः
शामजनुया मुभागा रायस्पोषेण समिगा मदेमेति । शांतापृ-
थिवी ऋचा ऋषभमासमानानामिति च सूक्तेन स यन्पिबति खा-
दति लांगूलं चोदयच्छने तेन देवानृषीन्पितृन्प्रीणाति सप्त सप्त
चोभयतः परावरानुद्धरति यन्प्रेतार्थमुत्सृष्टस्ते महतो नरका-
दुक्तामयति तस्मादेकादशेऽङ्गि प्रेताय वृषमुत्सृजेदाद्यं मासिकं
च दद्यादिति । अपरपरिशिष्टे तु कुम्भांश्च गां वृषममिति सू-
क्तनोत्सर्गानंतरं रुद्रसूक्तैर्दिशामुपस्थानमुक्त्वोक्तं ब्राह्मणान्मो-
जयित्वा निलानुदकुम्भांश्च गां वासो हिरण्यं दक्षिणां स्वस्त्य-
यनं वाचयीत । इति । अत्रत्ये शौनकोक्ते वृषोत्सर्गे निर्दिष्ट-
चरयावकपायसान्मकहवित्त्वयध्रपणस्य हेमाशुदाहृतकालिका-
पुराणोक्तवृषोत्सर्गनिर्देशेन कर्मक्यप्रतीतेः कालिकापुराणोक्त-
विध्युपसंहारोपि समर्थः कार्यः । यथोक्तं हेमाद्रौ कालि-

कापुराणे—नीलोत्पलदलप्रस्थः श्वेतांघ्रिचंद्रमस्तकः । सुभ्र-
 र्युचा लोहिताक्षो वृषभो नील उच्यते । वृषभं लोहितं पिंगं
 सुश्वेनं वाथ मोक्षयेत् । चतुष्पात्सकलो धर्मो वृषभो हरवा-
 हनः । तमुद्दिश्य स मोक्षयो विधिना येन मे शृणु । सोप-
 वासः शुचिः स्नात्वा गत्वा चैव हरालयं । वितानं दीपमुद्घोष्य
 विन्यसेच्छिवमूर्धनि । गन्धेन शुभगंधेन कपनं कारयेच्छिवं ।
 पलैस्तु पंचविंशद्भिः सर्पिणा यजनो बुधः । समुद्भूय कथा-
 यैस्तु क्षान्त्य कोष्णेन वारिणा । भूयोप्यभ्यंजयेत्सेन पंचगव्येन
 शंकरं । ततः स्नाप्य शिवं भक्त्या कर्पूरागरुचंदनैः । पूजये-
 त्कुसुमैः धेष्टैः समालिप्य च चंदनैः । सौवर्णं कमलं कार्यं
 पंचविंशद्वलांगुलं । सरसं च न्यसेन्मूर्ध्नि केसराक्ष्यं सकर्णिकं ।
 वस्त्रयुग्मं तथा श्वेतं सूक्ष्मं दद्यान्सुशोभनं । दन्वार्घ्यं बोधये-
 दीपांस्ततः पट्टविंशसंख्यया । रौप्यताम्रादिपात्रस्थैर्नीराजनं तु
 कारयेत् । ततो भूतर्वालिं दद्यान्सर्वदिक्षु प्रयत्नतः । पूजाने
 पूजयेद्विप्रानष्टौ दद्याच्च दक्षिणां । ततो वेद्यां वितानं च चतु-
 रक्षं प्रकल्पयेत् । तत्रैवाग्निं समाधाय त्रींश्चरुभ्रपयेद्बुधः । स्था-
 लीपाकं च रुद्राय यावकं च सपायसं । तेषामाहुतयो दत्त्वा
 प्रभी रौद्रर्वालिं ततः । हरेस्तर्वासु काष्ठासु मंत्रेण विधिपूर्वकं ।
 सार्धं वत्सतर्गभिश्च ब्रह्मघोषेण वै पुनः । अभिषिच्य वृषं तं तु
 विधिदृष्टेन कर्मणा । रक्तपीतसितैः कृष्णैः पुष्पैश्चापि विभूषयेत् ।
 संयुक्तं वस्त्रयुग्माभ्यां हेमवैडूर्यसंभवं । ताभ्यामपि संभवं संयुक्तं
 कुर्यादिति शेषः । घंटिके घंटिकाभ्यां च वासयित्वा विभूषयेत् ।
 विकिरेच्च ततो लाजान्जातवेदःप्रदक्षिणं । परीत्यांजलिना पुच्छं
 सहमेन तु धारयेत् । हराय परमेशाय पुष्पोद्कयुतेन च । हस्त-
 मुत्क्षिप्य मोक्षयो मयादत्तमुदीरयेत् । जघमूर्धं स्फिजामूर्धं मोक्ष-
 यित्वा प्रदक्षिणं । भंकयेत्तु त्रिशूलेन कुंकुमेन विपश्चिता । दद्या-
 दंकयुतं कुंभं प्रणम्येशं च सोदकं । कर्षार्थं हेमविन्यस्तं सपुं
 तिलसंयुतं । तच्चास्य वस्त्रयुग्मेन सहाचार्याय दापयेत् । शिव-
 व्रतधरान्विप्रान्संयतांश्च विशेषतः । हिरण्यवस्त्रदानेन व्रतस्था-
 न्भोज्य तोषयेत् । दीनानां दुःखितानां च भोजनं चानिवारितं ।
 अरण्ये चत्वरे वापि गोष्ठे वा मोक्षयेद्बुधं । न गृहे मोक्षयेद्विष्णु-
 न्पुष्कलं कामयन्फलं । इति । नैसिरीयैर्बोधायनोक्तविधिना

वृषोत्सर्गः कार्यः । स यथा । कार्तिक्यां पौर्णमास्यां आश्विन्यां वैशाख्यां वा गवां मध्ये क्रियेतैकवर्णो द्विवर्णो वा यो वा यूथं छादयति लोहितवर्णाया जीववत्सायाः पुत्रो यूथेषु मुख्यतमो यो भवति तमलंकरोति गंधमाल्यादिभिर्वस्त्रैश्च शिवस्त्वष्ट्रः पिशंगरूप इति ब्राह्म्यां यूथमुख्याश्च समीपे देवयजन उल्लेख-
नाद्यग्निप्रतिष्ठापनांतं कृत्वा नमस्ते रुद्रंति पंचदशभिरष्टाभिरर्ध-
चैश्च । ततः स्विष्टकृदादिवरदानांतं कृत्वा बिल्वपणेषु यो रुद्रो
अग्राविति हुतशेषं निधाय रुद्रं जपित्वा गोमिथुनं लाजामंत्रेण
त्रिः प्रदक्षिणमग्निं पर्यानीयांकयित्वा ऋचांप्राचीमिति तिलो-
दकं निधाय तं वत्सतरीश्च पाययित्वा कृता यांतु पितर इति
ध्यात्वोन्सृज्येत युवानमिति गच्छंतमनुमंत्रयते । त्वां गावो
वृणत राज्यायेति गवां मध्ये तिष्ठंतमनुमंत्रयते मयोभूर्वात
इत्यनुवाकेनाथ तासां पयसि पायसं धपयित्वा ब्राह्मणान्भोज-
यित्वाशिषो वाचयित्वा यथाशक्ति दक्षिणां दत्त्वाश्वमेधफलमवा-
प्नोतीत्याह भगवान् बौधायनः । वाजसनेयिनः कात्यायनो-
कविधिना कुर्युः । मध्येगवां सुसमिद्धमग्निं कृत्वा आज्यं सं-
स्कृत्येहरतिरिति पद्रुद्रोति । पुषागामन्वेतु न इति पौष्णस्य
जुहोति रुद्रान्जपित्वैकवर्णं तमलंकृत्य यूथे मुख्याश्चतस्रो व-
त्सतयः ताश्चालंकृत्येतं युवानं परिषो ददामीत्येतयर्चा तमुन्सृ-
जेत् । नभस्थमग्निमंत्रयते मयोभूरित्यनुवाकशेषेणेति । पौ-
ष्णस्य धपणानुपदेशात्सिद्धम्योपादानमिति कर्कः । विष्णु-
स्मृतौ—पौष्णचरुमात्रविधानास्तत्रत्येतिकर्तव्यता अविरुद्धा
समर्थैर्यजुःशास्त्रभिरुपसंहार्या । सा यथा हेमाद्रौ विष्णुः ।
गवांमध्ये सुसमिद्धमग्निं परिस्तीर्य पौष्णं चरुं पयसा धपयित्वा
पुषागा अन्वेतु न इह रतिरिति हुत्वा वृषभमयस्कारस्त्वंकयेत्
एकस्मिन्पार्श्वे चक्रेणापरस्मिन्शूलेन दक्षिणबाहौ चक्रेण वाम-
स्त्रिजं त्रिशूलेनेति व्यवस्थोक्ता विष्णुस्मृतिटीकायां ।
अंकितं हिरण्यवर्णेति चतसृभिः शंनो देव्यति च ज्ञापयेत् । ज्ञा-
तमलंकृतं ज्ञातालंकृताभिश्चतसृभिर्वत्सतरीभिः सार्धमानीय
रुद्रान्पुरुषसूक्तं कृष्णांडीश्च जपेत् । पितावत्सेति वृषस्य दक्षि-
णकर्णे पठेद्वच—वृषो हि भगवान्धर्मश्चतुःपाद्ः प्रकीर्तितः ।

वृणोमि तमहं भक्त्या स मे रक्षतु सर्वतः । एतंयुवानं० ।
 माहात्म्ये प्रजया मा तनूभिर्मोरधाम द्विपते सोमराजन् ।—
 वृषं वन्सतर्गयुक्तमेशान्यां कारयेद्दिशि । होतुर्वस्त्रयुगं दद्यात्सु-
 वर्णं कांस्यमेव च । अयस्काराय दातव्यं वेतनं मनसेप्सितं ।
 भोजनं यद्वसुपिण्डं ब्राह्मणांश्चात्र भोजयेत् । उत्सृष्टो वृषभो
 यस्मिन्पिबत्यथ जलाशये । जलाशयं तत्सकलं पितृस्तस्योपति-
 ष्ठति । ऋगणोल्लिखते भूमिं यत्र कचन तपितः । पितृणामन्न-
 पानादि प्रभृत्युपतिष्ठते । इति । पितावन्सन्तिमंत्रः काटक-
 शास्त्रास्थः ।

अथ भट्टचरणोक्तिः मानान्तरसंहितामनुसृत्य पदार्थान्वदामः ।
 प्रागेव मुमुहूर्ते रुद्राय महादेवाय जुष्टो वर्धस्वेति शिरस्त आ-
 पुच्छाद्वाह्यवमर्ताभिर्गद्विचूर्णं प्रोक्ष्य वर्धयेद्यावन्सदन्तो भवति
 सेचनसमयां वा । ततो ग्रामाद्द्विष्टः प्राच्यामुर्दाच्यां वा दिर्शी-
 ष्टदेशे ध्वजादियुतं षोडशस्तंभं मंडपं छायामात्रं वा कृत्वा तदे-
 शानदेशेऽष्टहस्तां चतुर्हस्तां वा घेदि कृत्वा द्यौहेन सद्यो वा
 पितृणामुद्धारकामनया फलांतरकामनया वा संकल्प्य गणप-
 तिकुलदेवतापूजनं स्वस्तिवाचनं च कृत्वा मातृकापूजनसमये
 वस्त्रगततंदुलपुंजेषु अंगणपतिं स्थापयामि ॐ गौरी स्थापयामी-
 त्येवं प्रणवादिनामभिः कुलदेवतानानां षोडशानामेव स्थाप-
 नादिपूजां कृत्वा । ततो वृद्धिश्चाहमाचार्यवर्णं च । मंडपपक्षे
 तद्देवताप्रतिष्ठापनं । अत्र प्रहमखः कृताकृतः । पूर्वदिने वृषस्य
 चत्सतरीणां चतसृणां द्वयोरेकस्या वा मांगलिकज्ञानं । ब्रा-
 ह्मणभोजनं कृत्वा स्वयं हविष्यं भुंजीत । उपवासं वा कुर्यात् ।
 ततः श्वोभूतं शिवालये गत्वा संकल्पपूर्वकं दीपोद्दोधनवितान-
 नबंधनादिदक्षिणादानांतं कालिकापुराणोक्तं शिवाराधनं कृत्वा
 चतुर्हस्तवितानाच्छादितायां वेद्यां स्थंडिलं विधाय वृषोन्स-
 गांगभूतं होमं करिष्य इति संकल्प्याध्वरनामाग्निस्थापनांतं
 स्वगृहोक्तविधिना स्वयमाचार्यो वा कुर्यात् । ततोमैरेशान्यां
 पंच गोमातरः पूज्याः । ॐ नंदां ॐ सुमनसं ॐ सुभद्रां ॐ
 सुशीलां । ॐ सुरभिं । तदग्रे महीर्घारित्यादिविधिना स्था-
 पिते पंचरत्नाद्यन्विते कलशे ताम्रादिमयपूर्णपात्रे कृताग्न्युता-
 र्णहंमरुद्रप्रतिमायां रौद्रमंत्रेणावाहनादिभी रुद्रं संपूज्य त-

त्कलशस्य रुद्रानुमंत्रणार्थं ऋत्विजं योजयेत् । ततः सवन्सत-
रीकं वृषं प्राञ्चं व्रीहियवमतीभिर्गद्भिर्गभिर्पिचेत् । आपोहिष्ठेतिन-
वर्चस्य मृतम्यांशरीयः सिधुष्ठीप आपो गायत्री पञ्चमीवर्धमाना
सप्तमीप्रतिष्ठा अंत्येष्टे अनुष्टुभां वृषवन्सतर्यभिपेके विनियोगः ।
कयानश्चित्र इति तिमृणां गौतमो वामदेव इंद्रो गायत्री ।
अभीपुण इति पादनिचृत् वृषवन्सतर्यः । ततो वस्त्रगंधाक्षत-
माल्यैर्गलंकृत्यान्वाधानं । चक्षुरीआज्येनेत्यंते रुद्रं चरुणा सोमं
पायसेन इंद्रं यावकेनेति शौनकमते । परिशिष्टमते रु-
द्रमित्यम्यस्थाने हरमित्यादि १२ नामनिर्देशः कार्यः ।
इंद्रमित्यम्यस्थाने पूरणमिति विशेषः । शेषेणस्विष्टकृतमि-
त्यादि शृलगावंचेति कृतवांश्च यस्मिन् ब्रह्माणमुपविशेत् । निर्यापे
रुद्राय न्यानुष्टं निर्वपामीत्येवं हविस्त्रयस्य समंभ्रो निर्याप-
स्तथा प्रोक्षणं । पूर्वपरिशिष्टमते रौद्रस्य तूर्णी निर्यापप्रोक्षणे ।
आज्यभागानि ॐ रुद्रायस्वाहा सोमायस्वाहा इंद्रायस्वाहेति
हविस्त्रयस्यावदानधर्मेण होमः शौनकमते । परिशिष्टमते उप-
स्तरणानंतरं सर्वं चक्रं अवदानधर्मेणादायाभिघार्य हराय मृ-
डाय शर्वाय भवाय महादेवाय उग्राय भीमाय पशुपतये रु-
द्राय शंकराय ईशानाय स्वाहेति उप्रायेत्यादि पणनामभिरे-
व वा रुद्रायस्वाहेति वा जुहुयात् । ततोऽवदानधर्मेण सोमाय-
स्वाहेति पायसें हुत्वा । तथैव पूरणेस्वाहेति यावकं हुत्वा ।
चतसृषु दिक्षु चतस्रः कुशसूना निधाय तामु हविःशेषेण
यलिं हरन् । यास्ते रुद्र पूर्वम्यां दिशि सेनास्ताभ्य एतन्नमस्ते
अस्तु मामा हिंस्रमिति । दक्षिणम्यां प्रतीच्यामित्येवमादिशेत् ।
दर्भस्मभैस्त्रुणैश्च ग्रथितः कटः सूना । ततो हविर्हयशेषेणैव
स्विष्टकृद्भजुप्रहरणं । पूर्णपात्रनिनयनान्ते निनीतादिः स्थस्य वृ-
षस्य च मार्जनं संस्थाजपेनोपस्थानं । अस्मिन्काले वा वृषा-
भिपेकः । ततः मुवासिनीभिः कृतनीराजनं वृषं वेदेरुत्तरतः
प्रादक्षिण्येन नीत्वा प्राङ्मुखं वृषं स्वयमुदङ्मुखो मधुपर्केण
यथागृह्यं पूज्य गंधेन रक्तपीतमिनकृष्णपुष्पैर्वासोभ्यां हेमव-
ह्वर्याभ्यां घंटिकाभ्यामन्यैश्च विविधैर्भूषणैर्गलंकृत्य छत्रोपान-
त्कांक्ष्यमाजनादि यथाशक्ति समर्प्य हरिद्राकुंकुमादिना सं-
पूज्यांकनार्थं दक्षिण उरौ वामे च चिह्नं कृत्वा वृषे न्यासं कु-

यांन् । इषेन्वेति मूर्ध्नि । इमारुद्रायेति दक्षिणचिह्ने । नमस्ते
 रुद्र इति वामचिह्ने । सहस्राणीति ललाटे । विभ्राडिति ज्यं-
 बकमिति नेत्रयोः । मानसलोक इति नासिकायां । अवतन्येति
 मुखे । नीलप्रीवेति कंठे । मर्माणि त इति बाहुमध्यतः । स-
 मिधाम्निमिति बाह्वोः । नमो वः किङ्किभ्य इति हृदि । हिरण्य-
 गर्भ इति नाभा । मीढुष्टमेति कट्यां । मानोमहान्तमिन्यूषोः ।
 उदुत्यमिति जंघयोः । इमारुद्राय इति जान्वोः । रक्षोहणमिति
 गुदे । वृष्णस्त इति लिङ्गे । वृषभंमा इति पुच्छे । त्रिपादूर्ध्वेति
 त्रुणेषु । एवं न्यासं कृत्वाग्नेः पश्चिमभागे वेदिसमीपे स्वगृहो-
 क्तविधिना वृषाय वत्सतरीदानं कन्यादानवत्कुर्यात् । तद्यथा ।
 देशकालौ स्मृत्वा मम सर्वपूर्वजानां निरतिशयसानन्दब्रह्मलो-
 कप्राप्त्यर्थं रुद्रस्वरूपिणे वृषाय वत्सतरीदानं करिष्ये इति सं-
 कल्प्य वत्सतर्यस्तारयन्तु पुण्यवर्धनामिति वृषग्वरे जलसेचना-
 दिकं कार्यं । ततो मम समस्तेत्यादि रुद्ररूपिणे वृषाय यथा-
 शक्यलंकृता वत्सतरीन्तुभ्यमहं संप्रददं । अनेन वत्सतरी-
 दानेन वृषस्यरुपी श्रीरुद्रः प्रीयतामिन्युक्त्वात्य नीलोद्वाहस्य
 प्रतिष्ठासिध्यर्थं इदं हिरण्यं दक्षिणान्वेन संप्रदद इति सुवर्ण-
 परिमितं न्यूनं वा हिरण्यं दद्यात् । ततो रुद्रकलशोदकेन
 वृषवत्सतरीणामभिषेकः । अपोहिष्टेतिनवर्चः ९ । समुद्रज्येष्ठाः
 ४ । इमंमे गंगे २ । कयानः ३ । सहस्राक्षं शतधारमृषिभिः प-
 वमानं कृतं । तेन त्वामभिषिचामि पावमान्यः पुनंतु ते । भगं
 ते वरुणो राजा भगं सूर्यो बृहस्पतिः । भगमिन्द्रश्च वायुश्च भगं
 समर्पयो ददुः । यच्च केशेषु दौर्भाग्यं सीमने यच्च मूर्धनि । ल-
 लाटे कर्णयोरक्ष्णोरगस्तदं प्रंतु सर्वदा । सुगस्वा० । सिद्धये ।
 एवमभिषिच्य वृषकर्णे जपेत् । धर्मस्त्वं वृषरूपेण गवामानंद-
 कारकः । अष्टमूर्तेरधिष्ठानमतः पाहि सनातन । ततः ॐ ती-
 क्ष्णगुंगाय विद्महे वेदपादाय धीमहि । तन्नो वृषः प्रचोदयात् ।
 इति पुण्यैः संपूज्यानया गायत्र्या ऋषभंमासमानानामिति च
 वृषं संप्रार्थयेत् । ततो गावश्च—गावो ममाग्रतः संतु गावो मे
 संतु पृष्ठतः । गावो मे हृदये संतु गवां मध्ये वसाम्यहं । पंच
 गावः समुत्पन्ना मध्यमाने महोदधौ । तासां मध्ये तु या नंदा
 तस्यै धेन्वै नमोनमः । या लक्ष्मीः सर्वदेवानां या च देवेष्वव-

स्थिता । धेनुरूपेण सा देवी मम पापं व्यपोहतु । अयं हि वो
मया दत्तः सर्वासां पतिरुत्तमः । तुभ्यं चेता मया दत्ताः
पत्न्यः सर्वा मनोरमाः । इति । ततो वृषान्वारब्ध आचार्यो
लाजादिना विवाहहोमं कुर्यात् । ततोऽग्नेः पूर्वत उद्ध्युस्ववृष-
पुच्छं वत्सतरीपुच्छंस्तान्नपात्रे मेलयित्वा यवतिलमिश्रोदकं-
देवर्षिपितृतर्पणं कार्यं यजमानेन । देशकालौ संकीर्त्य दुर्ग-
तिगतानां पितृणामुद्धारार्थं आत्मनः संतानाविच्छेदाय वृषव-
त्सतरीपुच्छेषु तर्पणं करिष्ये इति संकल्प्य नित्यपितृतर्पणव-
द्देवर्षिपितृतर्पणं कृत्वा वाराहब्रह्मांडपुराणमंत्रैस्तर्पणं कुर्यात् ।—
ब्राह्मणा देवताः सर्वा ऋषयो मुनयस्तथा । असुरा यातुधा-
नाश्च मातरश्चंडिकास्तथा । दिक्पाला लोकपालाश्च ग्रहदेवाधि-
देवताः । ते सर्वे तृप्तिमायांतु नीलपुच्छे सुतर्पिताः । विश्वेदे-
वास्तथादित्याः साध्याश्चैव मरुद्गणाः । क्षेत्रपीठोपपीठानि नदा
नद्यश्च सागराः । पानाले नागपत्न्यश्च नागाश्चैव सर्पवृत्ताः ।
पिशाचा गुह्यकाः प्रेता गंधर्वा गणराक्षसाः । पृथिव्यापश्च ते-
जश्च वायुराकाशमैव च । दिवि भुव्यंतरिक्षे च ये च पाताल-
वासिनः । शिवः शिवा तथा विष्णुः सिद्धिर्लक्ष्मीः सरस्वती ।
तपोधनाश्च भगवानव्यक्तः परमेश्वरः । क्षेत्रीयधिलता वृक्षा
वनस्पत्यधिदेवताः । कपिलः शेषनागश्च तक्षकोऽनंत एव च ।
अन्ये जलचरा जीवा असंख्यातास्त्यनेकशः । चतुर्दश यमाश्चैव
ये चान्ये यमकिंकराः । सर्वेऽपि यक्षराजानः पक्षिणः पशव-
स्तथा । स्वर्दजोद्भिदजा जीवाश्चांडजाश्च जरायुजाः । अन्येपि
वनजीवा ये दिवा निशि विहारिणः । मजा गोमहिषीरूपा ये
चान्ये पशवस्तथा । शान्तिदाः शुभदास्ते स्युर्नीरेणानेन तर्पिताः ।
आब्रह्मस्तंबपर्यंतं ये चान्ये गोत्रिणस्तथा । ते सर्वे तृप्तिमायांतु
नीलपुच्छे सुतर्पिताः । सर्पव्याघ्रहता ये च शृंगिदंष्ट्रघनिला-
दिभिः । अपुत्रा अक्रिया ये च अक्षाना धर्मवर्जिताः । आम-
गर्भमृता ये च शस्त्रघातमृताश्च ये । संस्काररहिता ये च रौ-
रवादिषु गामिनः । आब्रह्मस्तंबपर्यंतं देवर्षिपितृमानवाः । तृ-
प्यंतु पितरः सर्वे मातृमातामहादयः । अतीतकुलकोटीनां
सप्तद्वीपनिवासिनां । आब्रह्मभुवनाल्लोकादिदमस्तु तिलोदकं ।
पितृवंशे मृता ये च मातृवंशे तथैव च । गुदश्चशुरवंधूनां ये

चान्ये बांधवाः स्मृताः । ये मे कुले तुमपिंडाः पुत्रदारविव-
 जिताः । क्रियालोपगता ये च जात्यंधाः पंगवस्तथा । विरूपा
 आमगर्भाश्च ज्ञाताऽज्ञाताः कुले मम । ते पिबन्तु मया दत्तं वृष-
 पुच्छे तिलोदकं । ये बांधवा बांधवा वा येऽन्यजन्मनि बांधवाः ।
 ते सर्वे तृमिमायांतु वृषपुच्छतिलोदकैः । वृक्षन्वं च गताः केचि-
 नृणमुन्मलताम्यिताः । याननासु च योगसु जार्ताषु विवि-
 धासु च । नरकेषु च घोरेषु पतिता ये स्वकर्मणा । देवन्वं
 मानुषन्वं च तिर्यगन्वं वा गताश्च ये । तृमिकीटपतंगन्वं गता ये
 च स्वकर्मभिः । तेषामुद्धरणार्थाय जलमेतदहदाभ्यहं । आब्रह्म-
 स्त्वंपर्यंतं जगत्पश्यतु ० ॥ अथ यजमानः पुत्रकामश्चेत्तदा देश-
 कालसंकीर्तनपूर्वकं पुत्रकामो वृषपुच्छे स्नानमहं करिष्ये इति
 संकल्पं कुर्यात् । ततः परिहितादनवाससां प्राङ्मुखो दंपती
 वस्त्रपांटे उपवेशयित्वा तयोरपरि समधान्यफलान्वितवंश-
 पात्रे पुच्छान्येकीकृतानि पुरुषान्तरेण धारयित्वा दक्षमुत्त आ-
 चायां वंशपात्रोदकेन दंपती अभिषिञ्चेत् समुद्रज्येष्ठा इत्यादि-
 भिर्योरुणैश्च मंत्रैः । ततो वस्त्रान्तराणि परिधाय वंशां वृषदक्षि-
 णमुखं पायसादिसंभवद्रव्येण प्रार्चानार्चनीं दक्षिणामुखः सव्यं
 जान्वाच्य यजमानः पित्रार्दानुद्दिश्य धातुपूर्वकं पिंडदानं त-
 न्मात्रं वा कुर्यात् । मात्रादिव्यो मातामह्यादिव्यश्च पृथग्दद्या-
 दिति केचित् । तत्र संकल्पः । एवंगुणविशेषणं सर्वपितृणां
 ब्रह्मलोकप्राप्त्यर्थं आत्मनश्च संतानाविच्छेदार्थं वृषमुखं सध्राद्धं
 पिंडदानं करिष्ये इति महालयवदेकोद्दिष्टदेवतादेशेनापि
 कृत्वा पौर्णमासैः पिंडदानं कुर्यात् । पितृवंशे स्मृता ये च
 मातृवंशे तथैव च । गुरुभ्यश्च गुरुबंधुनां ये चान्ये बांधवाः स्मृताः ।
 ये मे कुले तुमपिंडाः पुत्रदारविवजिताः । क्रियालोपगताश्चैव
 जात्यंधाः पंगवस्तथा । विरूपा आमगर्भाश्च ज्ञाताऽज्ञाताः कुले
 मम । गुरुदत्तेन पिंडेन तृप्ता यांतु गतिं च ते । वृक्षयोगिगता
 ये च तिर्यग्योगिगताश्च ये । पंगुन्वं च गता ये वै ये च मूकत्वमा-
 गताः । आब्रह्मणो ये मम वंशजाता मानुस्तथा वंशभवा म-
 र्दीयाः । वंशह्वये ये मम दासभूता भृत्यास्तथैवाश्रितसंवकाश्च ।
 मित्राणि सख्यः पशवश्च वृक्षा दृष्टाश्च स्पृष्टाश्च कृतोपकाराः ।
 जन्मांतरं ये मम संगताश्च तेभ्यः स्वधापिंडमहं ददामि ।

अज्ञातदंता ये केचिद्ये च गमं प्रयाडिताः । तेषामुद्गरणार्थाय
इमं पिंडः । वंधुवर्गाश्च ये केचिन्नामगोत्रविचजिताः । स्वगोत्रे
परगोत्रे वा तेभ्यः पिंडः । उद्ध्वनमृता ये च विपशस्त्रहताश्च
ये । शृंगिभिर्दंष्ट्रिभिर्वापि तेभ्यः पिंडः । अग्निदाहे मृता ये च
सिंहव्याघ्रमृताश्च ये । आत्मोपघातिनो ये च तेभ्यः पिंडः ।
अग्निदग्धाश्च ये केचिन्नाग्निदग्धास्तथा परे । विद्युद्योरहता ये
च तेभ्यः पिंडं दद्याभ्यहं । रौग्ये चांधतामिन्त्रे कालमृते च ये
गताः । तेषामुः पिंडः । असिपत्रवने घोरे कुर्मापाके च ये
गताः । तेषामुः । अनेकयातनासंस्था मृताः प्रतेषु ये गताः ।
तेषामुद्गरणार्थायः । असंख्ययातनासंस्था ये नीता यमकिंकराः ।
तेषामुः । पशुयोनिगता ये च पक्षिकोटसर्गमृताः । अथवा
वृक्षयोनिसंस्थास्तेभ्यः पिंडः । अन्यैर्दुर्मरणैश्च धुत्तृङ्गभ्यामपि
ये मृताः । भूतप्रेतपिशाचा वा तेभ्यः पिंडः । दिव्यंतर्गिभ्य-
भूमिस्थाः पितरो बांधवाद्यः । ते सर्वे तृप्तिमायांतु पिंडेना-
नेन सर्वदा । जात्यंतरसहस्राणि भ्रमेन स्वेन कर्मणा । मा-
नुष्यं दुर्लभं येषां तेभ्यः पिंडः । ये केचिन्प्रेतरूपेण वर्तन्ते पि-
तरो मम । ते सर्वे तृप्तिमायांतु पिंडेनानेन सर्वदा । एवं पि-
ण्डदानं कृत्वा स्वगृहोक्तविधिना पिण्डदानशेषं समाप्य वृषमुखे
पिण्डदानं पूर्णमस्त्विति ब्राह्मणान्प्रति व्रूयान् । ते च संपूर्णम-
स्त्विति प्रतिव्रूयुः । पिण्डोद्धारणान्ते जातवेदसः प्रादक्षिण्येन
परितो लाजान्विकीर्य वृषवःसतरीः प्रादक्षिण्येनाग्नः पूर्वतो
नीत्वा वृषदक्षिणऊर्गे त्रिशूलेन वामे चक्रेण चांकयित्वालंकृतं
प्रांचमुत्सृजेत् । देशकालौ संकीर्त्य पितृणामुद्धारणपूर्वकं ब्रह्म-
लोकावाप्तये स्वसंतानाविच्छेदाय वृषमुत्सृजार्हमिति संकल्प-
पूर्वमुत्सृजेदिति केचित् । सहस्रपुष्पोदकेनांजलिना वृषपुच्छं
धारयित्वा हराय परमेशायैव मया दत्तो नममेति जलप्रक्षेपपूर्वकं
हस्तमुत्क्षिप्योच्चैर्वदेत् । हरायैत्यादिद्वादशनामोद्धारणपूर्वकं वा ।
व्रजतः पृष्ठं हस्तं दत्त्वा मंत्रो वदेत् । ॐ एतं युवानं परि चो
ददामि तेन श्रील्लेर्ताश्चर्य प्रियेण । मान शानजनुया सुभागा
रायस्पोषेण समिगा मदेम । ॐ शान्ता पृथिवीः सर्वतः ॐ
शान्तिः शान्तिः शान्तिः । सर्वतोव्रजस्वेत्युक्त्वा ऋषभंमासमा-

नानामिति सूक्तेनोपनिष्ठेत । अस्य सूक्तस्य ऋषभ ऋषभोऽनु-
 पुष अंत्या महापंक्तिः ऋषभोपस्थाने विनियोगः । ततः कद्रु-
 द्रायेति सूक्तस्य गौरः कण्वो रुद्रो गायत्री जपे विनियोगः ।
 जपांते प्राञ्चं कृत्वा गोभिः सह जलं पिब तृणानि भक्षय श्रेष्ठं
 यूथं पर्यटेति वदेत् । अथ दक्षिणाभिमुखं कृत्वा । इमारुद्रा-
 येति सूक्तस्य कुन्मो रुद्रो जगती अंत्ये त्रिष्टुभौ जपेविः । ॐ
 इमारुद्राय नमः० इति जपांते गोभिः सहेत्यादिपूर्ववत् । ततः
 प्रत्यङ्मुखं कृत्वा आनेपितरिति सूक्तस्य गृन्समदो रुद्रस्त्रिष्टुप् ।
 जपेविः । आने पितरः० इति सूक्तजपांते गोभिः सहेत्यादिपूर्व-
 वत् । अथोदङ्मुखं कृत्वा इमारुद्राय स्थिरधन्वन इति सूक्तस्य
 वसिष्ठो रुद्रो जगती । अंत्या त्रिष्टुप् जपेविः । ॐ इमारुद्राय
 स्थिरधन्वे० इति सूक्तजपांते गोभिः सहेत्यादिपूर्ववत् ।
 इति शानकमते । परिशिष्टमते तु वृषेण त्रिरग्निप्रदक्षिणां का-
 रयित्वोक्तरीत्या स्वन्वत्यागं विधाय कद्रुद्रायेमारुद्रायातेपित-
 रिमारुद्रायस्थिरिति सूक्तैश्चतस्रो दिश उपस्थायैतं युषानं शां-
 नेति मंत्राभ्यां ऋषभमेति सूक्तेन च वन्सतरीभिः सह वृषं
 प्राञ्चं प्रागुदञ्चं घान्मृजेत् इति विशेषः । ततो गच्छति वृषऽनु-
 गच्छन्स्तुधीत । वृषो हि भगवान्धर्मो मुक्तयो वन्सिका इमाः ।
 सारूप्यं चैव सायुज्यं सांनिध्यं च सलोकताम् । इमाः सरूपाः
 पत्न्यस्तु चतस्रस्तव गोपते । कल्पिताः क्रीडनार्थं च त्वया
 सार्धं प्रजन्विमाः । धर्मोऽसि त्वं चतुष्पादः स्मृतो वन्सतरी-
 स्थिमाः । चतुर्णां पोषणार्थाय मयोत्सृष्टास्त्वया सह । देव-
 तानां पितॄणां च मनुष्याणां च योगतः । भूतानां तृप्तिजनना-
 स्त्वया सार्धं प्रजन्विमाः । नमो ब्रह्मण्यदेवाय भूतर्षिपितृपो-
 यक । त्वयि मुक्तेऽक्षया लोका मम संतु निरामयाः । वृषो हि
 भगवान्धर्मश्चतुष्पादः प्रकीर्तितः । वृषोमि तमहं भक्त्या स
 मां रक्षतु सर्वतः । धर्मतस्तव संभूतिः स्वाहा त्वं च विभा-
 वसोः । वृषरूपेण या देवी सर्वकामप्रदा भव । अदिनिर्देवमा-
 तस्त्वं वेदमाता तथेश्वरी । धेनुरूपेण सा देवी मम पापं व्यपो-
 हतु । गावो मे भद्रतः संतु गावो मे संतु पृष्ठतः । गावो मे हृदये
 संतु गवां मध्ये वसाम्यहं । या लक्ष्मीः सर्वदेवानां या च देवे-
 प्ववस्थिता । धेनुरूपेण सा देवी मम० । पंचगावः समुत्पन्ना

मध्यमाने महोदधौ । तासां मध्ये तु या नन्दा तस्यै देव्यै नमो-
नमः । धर्मं देहि यशो देहि पुत्रान्देहि सुसंपदः । एकोत्तरशतं
चैव कुलानां तारयस्व मे । रुद्रमाता मया दत्ता पत्न्यस्तव
वृषोत्तम । पितॄणां तारणार्थाय पर्यटस्व महीमिमां । खुराप्र-
क्षेपणैः सर्वं मम पापं व्यपोहतु । पितरस्तृप्तिमायांतु खुराप्र-
जलसीकरैः । ये त्वां हिंसन्ति पाप्मानो नरकं यांतु तेऽक्षयं ।
ये त्वां रक्षन्ति धर्मिष्ठाः स्वर्गं ते निवसंतु वै । तव दर्पकृतो-
च्चाटैर्नदीकूलविहारणैः । अक्षयाः संतु मे लोकाः पूर्वजानां
तु सौख्यम् । धनं संतानमारोग्यं बांधवानां विशोकता । ततः
प्रदक्षिणीकृत्य वृषं तमतिवाहयेत् । तत्र मंत्राः । धारणा-
द्धर्म इत्याहुर्धर्मेण विधृताः प्रजाः । चर त्वं धर्मरूपेण वृष वत्स-
तरीयुतः । धर्मस्त्वं वृषरूपेण ब्रह्मणा निर्मितः पुरा । तवोत्सर्ग-
प्रभावेण मामुद्धर महार्णवात् । एवं नमस्कृत्य मंत्रवाद्यघोषेण
सीमानं नीत्वा दक्षिणस्कंधेन प्रेरयन्विमृजेत् । वृषवत्सतरीणां
सर्वमलंकाराद्याचार्यो गृहीयात् । सच न बाह्यो गावश्च न
दोह्याः । न बाह्योऽसौ नच क्षीरं पातव्यं केनचिद्वशां । इति
वचनात् । तत आगत्य चरणक्षालनं आचमनादि विधाय
स्थापितदेवतानामुत्तरपूजां विधाय उत्तिष्ठेति मंत्रेण यांतु
देवगणा इति विमृज्य देवप्रतिमामाचार्याय दद्यात् । रुद्रकलशः
सोपस्करो रुद्रजापकाय द्यः । ततो रुद्रस्थालीपाकवीहिसं-
बंधितुपफलीकरणमग्नौ प्रहृत्य प्रायश्चित्तादिहोमशेषं समाप-
येत् । केचिन्स्विष्टकृदत्रैवेच्छन्ति । ततोऽनककर्म सोऽकुंभं हिरण्यं
यथाशक्ति दत्त्वास्य वृषोत्सर्गकर्मणः परिपूर्णतासिध्यर्थं शतं शिव-
व्रतधरान्ब्राह्मणान्यथोपपन्नेनाग्नेन भोजयिष्य इति संकल्पयेत् ।
एतदशक्तौ पंचाशत्तदशक्तौ पंचविंशतिं यथाशक्ति वेति वृद्धाः ।
शांन्वायनभाष्ये कौर्म—कुर्याल्लक्षादिभोज्यं तु एकादश
शतानि वा । अथवा तु शतं भोज्यं दद्यादन्नमवारितं । उत्सृष्टे वृषभे
दद्याच्चतुर्दशपदानि च । शय्यां सोपस्करो दद्याद्द्याहानानि
वै दश । चतुर्दश तथा विप्राः सभार्या वेदपारगाः । उमाम-
हेम्बरप्रीत्यै परिधार्याः स्वशक्तिनः । भुवं सस्यवतीं दद्याद्वृष-
लांगलसंगुतां । दद्याच्च सप्तधान्यानि कपिलां गां सवत्सकां ।
आचार्यं पूजयेच्चैव सपत्नीकं विचक्षणः । इति । ततोऽस्य वृषो-

त्सर्गस्य प्रतिष्ठाफलसिद्ध्यर्थं आचार्यपूजनं करिष्ये इति संकल्प्य यथाशक्ति वस्त्रालंकारचंदनमाल्यादिभिर्गाचार्यमभ्यर्च्य तिला-
नुदकुंभं कर्णार्धपरिमितं हेमं वृष्योजनार्थं गृपं वस्त्रयुग्मं च
दद्यात् । ततो यथाशक्ति ब्रह्मणे दक्षिणां दत्त्वा नानागोत्रेभ्यश्च
भूयसीं दक्षिणां दत्त्वा सहिरण्याज्यकांम्यपात्रे—आज्यं तेजः
समुद्दिष्टमाज्यं पापहरं स्मृतं । आज्यं मुराणामाहार आज्ये
लोकाः प्रतिष्ठिताः । इत्यवलोक्य ब्राह्मणाय प्रतिपाद्य न्यूना-
तिरिक्तं पूर्णमस्त्विति प्रार्थयेत् । पूर्णमस्त्विति ब्राह्मणाः प्रति-
श्रूयुः । इदानीं कलशोदकेनाभिषेक इति केचिन् । ब्राह्मणाशिर
आदाय सर्वाणि ह वा अस्य रुद्रस्य नामधेयानि सर्वाः सेनाः
सर्वाण्युच्छ्रयणानीति विचिंत्य शंतानीयं जपन् गृहान् गत्वा
संकल्पितब्राह्मणान्भोजयित्वा यथाशक्ति हिरण्यवस्त्रदानेन
तांस्नोपयेत् । स्वस्ति भवन्तो ब्रुवंन्विन्युक्त्वा ते स्वस्तीति श्रूयुः ।
तद्दिने दीनदुःखितानामनिवाग्निभोजनं देयं । तत ईश्वरा-
र्पणं कृत्वा यंधुभिः सह भुञ्जीत । इति आश्वलायनवृषोत्स-
र्गप्रयोगः ।

बौधायनोक्तप्रयोगे वृषयस्सतर्गाभिर्मिलोदकपानसमये
पितृन्मिथ्यानविधानान् पृथक् तर्पणं । गोमिथुनविधानादक्षिणां-
तर्गनिवृत्तिः । प्रयोगारंभान्पूर्वमेव वत्सतर्गणां दोहनं । अने
तदीयपयसि ब्राह्मणभोजनार्थं पायसध्रपणविधानान् । शेषं
यथामुत्र पौराणां गोपसंहारणं कार्यं । इति तैत्तिरीयप्रयोगः ।

अथ कान्तीयः । मातृपूजापूर्वमाभ्युदयिकं कृत्वा गोष्ठे
गवांमध्ये वा पंचभूमस्कारान्कृत्वा आयस्यस्थापनं कार्यं—
गोष्ठाभावे गवांमध्ये तद्भावे नदीतटे । अग्निमेतिधावुपविश्ये-
श्वरप्रीतये वृषोत्सर्गमहं करिष्ये इति संकल्प्य । विशेषः का-
रिकायां—अकालमव्रणं कुंभमश्वत्थदलसंयुतं । गंधोदकयुतं
वहेः स्थापयित्वेशगोचरे । स्मरैकैकल्पितानृजैर्पाणमाम्यां वृषो-
त्सृजि । ब्रह्मणो गमनादींश्च पूर्णपात्रचरांतकान् । प्रणयनकाले
क्षीरजलयोः प्रणयनं तंडुलानंतरं पाण्णपिष्टचरोः सिद्धस्यासा-
दनं । प्रणीतपयसि पायसध्रपणं । पर्युश्रणाने सुसमिद्धेऽग्नौ
पडाज्याहुनीर्जुहोति । इहरतिः स्वाहा । इहरमध्वं स्वाहा ।
इहधृतिः स्वाहा । इहस्वधृतिः स्वाहा । उपसृज धरुणं मात्रे

धरुणो मातरं धयन्स्वाहा । रायस्पोषमस्मासुदीधरत्स्वाहेति ।
 सर्वत्रेदमग्नय इति त्यागः । ततः आधाराज्यभागांते पायसेन
 नवाहुर्नानुहुयात् । अग्नयेस्वाहा १ रुद्राय ० २ अपउपस्पृश्य ।
 शर्वाय ० ३ पशुपतये ० ४ उग्राय ० ५ शनये ० ६ भवाय ० ७
 महादेवाय ० ८ ईशानाय ० ९ यथादेवतं त्यागः । पूषागा इत्या-
 दिना सनोतुन इत्यन्तेन मंत्रेण स्वाहायुतेन पिष्टचरोरेका-
 हुतिः । इदं पूष्णे । पायसपौष्णाभ्यां स्विष्टकृते हुत्वा । व्या-
 हृत्यादिहोमसंस्त्रवप्रादानांते पूर्णपात्रवरयोरन्यतरं ब्रह्मणे द-
 क्षिणां दद्यात् । ततो विशेषः कारिकायां—घटेन क्षापये-
 सेन वृषं वन्सतरीयुतं । जम्बैव सघटे रुद्रानग्रेरुत्तरतः स्थितः ।
 रुद्राध्यायं जपेत्कर्णं दक्षिणे वृषभस्य तु । अलंकृत्य वृषं पुष्प-
 माल्यार्घ्यैर्वाससापि च । घंटिकानूपुरार्घ्यैश्च सुवर्णतिलकेन तु ।
 बर्हीयान्कंकणान्यादौ प्रीवां सूत्रेण वेष्टयेत् । गृध्रे मुख्याभ्य-
 तन्त्रो या अलंकृत्यैवमेव ताः । ततस्तर्पणपिंडदानादेः पौगाण-
 म्योपसंहारं पूर्वं तर्पणादिकार्यं ततो वन्सतरीमध्ये वृषं प्राञ्चं
 कृत्वा एतं युवानमिति मंत्रपाठ इति वासुदेवः । वन्सत-
 रीणां कर्णं पठित्वा सोदकं वृषपुच्छमादाय वन्सतरीरुहिदयो-
 न्मृजेदिति कारिकायां । ततश्चेताभ्यो वन्सतरीभ्य एतं वृष-
 भमलंकृतं संप्रदेद नमम । वन्सतरीस्वरूपी परमेश्वरः प्रीयता-
 मिति मंत्रांते वदेत् । ततो विशेषः कारिकायां—पाणिभ्यां
 संहिताभ्यां तु गवामध्ये स्थितं वृषं । मयोभूरित्यनुवाकेन शे-
 पेणैवाभिमंत्रयेत् । अनुवाकेऽवधिः कर्णं सूर्यस्वाहान्तको भ-
 वेत् । ततोऽस्य दक्षिणे भागे त्रिशूलाकृतिमालिखेत् । वामभागे
 तथा चक्रं प्रतमेनायसेन तु । विपरीतं तु शूलस्य विप्रयन्त्र-
 वैश्ययोः । प्रदक्षिणं पश्चिमाभ्यां प्रागुदीच्यां समुन्मृजेत् । वृषं
 वन्सतरीयुक्तं ततस्तमनुमंत्रयेत् । धर्मोसि त्वं चतुष्पादधत्तस्त्रः
 स्ते प्रियाः शुभाः । एता हि योषणा तुभ्यं मयोन्मृष्टास्त्वया
 सह । धर्मस्त्वं वृषरूपेण जगदानन्दकारकः । अष्टमूर्तेरधिष्ठान-
 मतः पाहिसनानन । त्वयि मुक्तेऽक्षया लोका मम संतु निरा-
 मयाः । ततः । मातृपक्षाभ्यं ये केचिद्ये चान्ये पितृपक्षाः । गुरु-
 भ्यश्च गुरुबन्धूनां ये चान्ये पिंडवर्जिताः । वृषोत्सर्गेण ते सर्वे ल-
 भंतां गतिमुत्तमां । दद्यादनेन मंत्रेण तिलपुच्छयुतं जलं । पि-

नृभ्यश्च समासेन ब्राह्मणेभ्यश्च दक्षिणां । वृषोत्सर्गनिमित्तं हि त्रिप्रभृतिद्विजभोजनं । इति । वृषयस्ततरीषु न कस्यापि औपादानिकस्वन्वांगीकार उचित इति हरिहरः । इति कातीयवृषोत्सर्गः ।

एवमेष शांन्वायनानां विशेषस्तदीयसूत्रोक्तो लिख्यते । तिस्र आहुतयः । इहरति० ध्वंस्वाहा । इहधृति० उपसृजं० गाय० रन्ध्रा० । ततः पूयागा इत्यनेन चरोरेका चतुरवसाहुतिः । ततो रुद्रकलशे जपः तद्विधिसूत्रे पाठद्वयं । रुद्रान् जपिष्वेति रुद्रमिति वा । प्रथमपाठे कद्रुद्रायेति पूर्वोक्तानि सूक्तानि त्र्यंबकमित्येषां पाठः । द्वितीयपाठे रुद्रपरिशिष्टोक्तो रुद्रजपः । अग्निर्मान्त्रे० येनेदं० सहस्रशीर्षा० अहंरुद्रेभिः० । नतमंहः० आशुःशिशानो० बिभ्राइवृहन्पि० कद्रुद्राय० इमारुद्राय० आतेपितः० इमारुद्रायस्थिर० सोमारुद्राधारयेथा० जराबोध० नमोमहद्भ्यः० रुद्राणामेति० प्रवःपातं० आवो राजानं० कद्रिण्यासु० हंसःशुचिपत्० कथामहेरुद्रिया० तमुष्टुह्रियः० भुवनम्यपितरं० रथीतमं कपर्दिनं० रुद्रम्यये० अस्मेरुद्रा० प्रबोछारिरिचं० त्र्यंबकमिति । एवं विहितस्य रुद्रजपस्याद्यंतयोजपः प्रणवव्याहृत्यादेः कार्यः । यथोक्तमृग्विधाने—ओंकाराद्यान्तु ता जप्त्वा सावित्रीं च तदिन्युचं । आपोहिष्ठेति सूक्तं च शुद्धवत्योघमर्पणं । शंघत्यः स्वस्तिमत्यश्च पाषमान्यस्तथैव च । सर्वत्रैतन्प्रयोजकव्यमादावन्ते च कर्मणां । इति । ता व्याहृतीः । सूक्तैर्बः शुद्धवत्य० १. एतोनु० ३ अघ० ऋतंच० शंघत्यः० शन्नः० ३४ स्वस्तिमत्यः स्वस्तिनो० ७ पाषमान्यः स्वादिष्ठया० १० एवं जपान्ते धारुणलिगमंत्रैर्वृषमभिपिच्यः पुरुषसूक्तन्यासं कृत्वा कुंकुमेन ललाटे अर्धचंद्राहृतिं कृत्वा वृषो हि भगवानिति जपित्वा कर्पूरादिगंधं वृषमुपलिप्य तीक्ष्णशृंगायेति धर्मस्त्वमिति च प्रार्थ्य घंटाचामरादिनिर्वृषमलंकृत्य पूर्वविधिना तर्पणपिंडदाने कृत्वैतं युवानं० माश्वत्थान्नजनुया संविदेमेति प्रांचमुत्सृजेत् वत्सतरीमध्यस्थे वृषे मयोभूरित्यनुवाकशेषेणानुमंस्य सर्वगृहस्थगोपयसि पायसं भपयित्वा ब्राह्मणान्भोजयेत् पूर्वोक्तान्यतरसंस्थया । बहुधैवमनन्तेन वृषोत्सर्गो न्यरूप्यं । अमुना मुदमायातु सोमः श्रीवृषबाहनः।

अथैव नीलवृषदानं ब्राह्मे—नीलं च वृषभं दद्याच्चतु-
र्वत्सतरीयुतं । सर्वसस्यचरं रम्यं सर्वगंधसमन्वितं । सुवाससं
ब्राह्मणाय महाकांतारतारकं । यावन्ति तस्य रोमाणि शरीरे
सन्ति संख्यया । तावद्युगसहस्राणि स्वर्गे वसति तत्प्रदः । पू-
जयित्वा ततो विष्णुं रक्तमाल्यानुलेपनैः । भोक्तव्यं गोरस-
प्रायं स्वमद्यं स्थंडिले ततः इति । तथा तत्रैव—पूर्णमास्यां
तु संपूज्यो भक्त्या दामोदरः सदा । ततश्चंद्राद्याः पूज्यास्तारका-
कृत्तिकास्तु यत् । कार्तिकेयस्तथा बभ्रो वरुणश्च दुताशनः । धान्यैः
सप्तकैर्द्वागोर्ध्वं भूषितव्यं निशागमे । मात्यैर्धूपैस्तथा गंधैर्भक्षै-
रुष्णावचैस्तथा । परमाग्नेः फलैः शाकैर्वह्निब्राह्मणतर्पणैः । एवं दे-
वस्तु संपूज्यो दीपो देवो गृह्णाद्बुद्धिः । दीपोपांते तथा गर्तश्च-
तुर्गन्धो मनोरमः । चतुर्विंशांगुलः कार्यः सितकचंदनधारिणा ।
गवां क्षीरेण संपूर्णः समंतात्परिरक्षितः । तप्तहेममयो मत्स्यो
मुक्तानेत्रो मनोहरः । प्रक्षेप्तव्यो विधानेन नमोस्तु हरये पठेत् ।
ब्राह्मणायाथ योग्याय दद्यात्तन्क्षीरसागरं । इति ।

अस्यामेव पूर्णमास्यां नक्षत्रयोगेन पुण्यत्वमुक्तं । निर्णया-
मृते ब्राह्मे—आग्नेयं तु यदा ऋक्षं कार्तिक्यां भवति कवित् ।
तिथिः सापि महापुण्या मुनिभिः परिकीर्तिता । प्राजापत्यं यदा
ऋक्षं तिथौ तम्यां नराधिप । सा महाकार्तिकी प्रोक्ता देवा-
नामपि दुर्लभा । तथा—पुण्या महाकार्तिकी स्याज्जीवेंद्रोः
कृत्तिकास्थयोः । इति । विशाखासु यदा भानुः कृत्तिकासु
च चंद्रमाः । स योगः पद्मको नाम पुष्करेण्वपि दु-
र्लभः । इति ।

अस्यामेव पूर्णमास्यां कार्यांतराणि । तत्र तावद्भक्षप्रदक्षि-
णाव्रतोद्यापनं । विष्णुभर्मोत्तरं—भीकृष्ण उवाच । चातु-
र्मास्ये तु संप्राप्ते पंचगव्याच्छुचिर्भवेत् । स्वकृतं पापमुच्चार्य
ज्ञानं च सकलं भवेत् । संकल्प्य कुर्यान्नियतः कार्तिक्यां तु
जितेन्द्रियः । लक्षं समाप्य पञ्चानु कुर्यादुद्यापनं व्रती । आचार्य
वरयेद्विद्वान्ब्राह्मणानृत्विजस्तथा । स्वस्तिवाचनपूर्वेण कालरूपं
जनादनं । वस्त्रेण परिधानेन निर्घ्रणे कलशोऽर्चयेत् । हुत्वा तु
विष्णुगायत्र्या शतमष्टोत्तरं चरुं । कपिलां गां ततो दद्यादा-
चार्याय सदक्षिणां । ब्राह्मणानृत्विजश्चैव यथान्यायं प्रपूजयेत् ।

पायसं जुहुयाच्च स हस्त्रं विजितेन्द्रियः । अंहोमुग्वैश्वदेवेन
सूकेन प्रत्यृचं बुधः । नतमंहोन आयुरित्यंतं दशसहस्रं वे-
त्यर्थः । ब्राह्मणान्भोजयेत्पश्चात्तेभ्यो दद्याच्च दक्षिणां । एवं कृत्वा
व्रतमिदं पवित्रं पापनाशनं । पूर्वजन्मार्जितैः पापैरिह जन्मार्जि-
तैरपि । आगामिजन्मभिश्चैव मुच्यते नात्र संशयः । गुंजात्रय-
सुवर्णं च दद्याच्चैव तु दक्षिणां । प्रत्येकं च सहस्रे तु तदर्धं च
तदर्धकं । भगवानुवाच । तस्मात्त्वमपि राजेंद्र कृत्वेदं व्रतमु-
त्तमं । मुक्तस्त्वं सर्वपापेभ्य आपद्भ्यश्च विमुच्यसे । इति ।

ततः लक्ष्मणमस्कारव्रतोद्यापनमुक्तं ब्रह्मांहे—आपा-
दस्य सिते पक्षे एकादश्यां समाहितः । संकल्प्य देवदेवस्य
पुण्यलक्षणाणि । मम लक्ष्मणमस्कारव्रतस्य पुरुषोत्तम । नि-
र्विघ्नं व्रतं सांगं कुरु त्वं हृपया हरे । पापपंकजिमग्नं मां पा-
पघ्नस्य भाजनं । व्रतेनानेन सुप्रीतः समुद्धर जगन्पते । इति
संकल्प्य मनसा कार्तिके तु समाचरेत् । प्रातःस्नात्वा व्रतं कु-
र्यादामध्याह्नं सदा मुनिः । यद्वा तदा न भुंजीत कृत्वा तु ल-
घुभोजनं । अनृतं न वदेत्कापि ननु ध्यायेत्कदाचन । देवतार्चा
जपं होमं न त्यजेत् कथंचन । अतिथिं पूजयेन्नित्यं यथाशक्त्य-
नुसारतः । कार्तिके मासि संप्राप्ते पौर्णमास्यां ततः परं । सं-
स्थाप्य कलशं पूर्णं सवस्त्रं सपिधानकं । विष्णोश्च प्रतिमां तत्र
पूजयेद्विष्णुनामिकां । अतोदेवेति सूकेन पूजयेदुपचारकैः ।
नामभिः केशवार्च्यश्च अंगपूजा विधीयते । नैवेद्यांतं समभ्यर्च्य
कुर्यान्पश्चाच्च तर्पणं । पारुषेण च सूकेन तिलगोधूमतंदुलैः ।
शंखेनाभूरितं तोयं तिलगोधूमतंदुलैः । गंधपुष्पाक्षताद्यैश्च अर्प्य
विष्णोर्निवेदयेत् । देव देव जगन्नाथ सर्वव्रतफलप्रद । व्रते-
नानेन सुप्रीतो गृहाणार्प्यं मयार्पितं । पारुषेणापि सूकेन सप्ता-
वृत्त्या च वै हुनेत् । चरुणा तिलव्रीह्याद्यैः समिद्धिः सर्पिषा
सह । होमशयं समाप्याथ पूर्णाहुतिमतः परं । आचार्यं पूज-
येत्पश्चाद्द्याह्नोमिधुनं गुरोः । ब्राह्मणान्भोजयेत्पश्चाच्छतं विं-
शति पंच वा । दक्षिणां च यथाशक्ति गृहीयादाशिषस्ततः ।
अनुज्ञातश्च तेभ्यो वै स्वयं भुंजीत वंधुभिः । इदं व्रतं महा-
पुण्यं पापारण्यदवानलं । पापपर्वतकुलिशं पापाग्धितरणोद्भुपं ।
सर्वपापहरं नृणां सद्यो विष्णोः प्रसादनं । नानेन सहशं

किंचिल्लोकेषु त्रिषु विद्यते । सर्वेषामाभ्रमाणां च विहितं भुति-
बोधितं । नारीणां सधवानां च विधवानां विशेषतः ।
सर्वेषामपि पापानां प्रायश्चित्तमिदं भवेत् । इति ।

तथा तुलसीलक्षपूजोद्यापनमुक्तं भविष्ये — अथ राजन्प्र-
वक्ष्यामि लक्ष्मीतुलसीव्रतं । विष्णुप्रीतिकरं नृणां विष्णुभक्ति-
विवर्धनं । कार्तिके मासि कुर्वीत माघे वारंभणं तथा । दिने
दिने सहस्रं तु अर्पयेत्तुलसीदलं । एवं मासत्रयं कुर्यात्तत उ-
द्यापनं चरेत् । मासत्रयं दशदिनाधिकमिति विशेषः । वैशाखे
माघमासे तु कुर्यादुद्यापनं क्रमात् । यस्मिन्मासे प्रकर्तव्यं द-
र्शने गुरुशुक्रयोः । शुभे दिने शुभर्क्षे च शुभलग्ने सुवासरे ।
आचार्ये वरयेद्वादी वेदवेदांगपारंगं । दातं शांतं तथा सांगं निः-
स्वकं ब्रह्मचारिणं । विधिज्ञं तत्त्ववेत्तारं पुत्रवतं तपस्विनं ।
स्वगृहलोकेन मार्गेण पूर्वेषुः स्वस्तिवाचनं । प्रभाते स्थंडिलं
कुर्यात्कुर्यादग्निमुखं तथा । आधारांतं प्रकुर्वीत गृह्योक्तविधिना
तथा । पंचजाघं तथा सर्पिः पालाशं चरुमेव च । जुहुया-
दिति शेषः । अष्टाक्षरद्वादशार्णषड्गुणैः प्रणवेन तु । यथासंख्यं
मंत्रविनियोगः । दलानां तु दशांशेन तर्पणं कारयेत्पुरा । त-
र्पणस्य दशांशेन होमं कुर्याद्विचक्षणः । होमांते कपिलां द-
द्यादाचार्याय सवत्सकां । ततः स्विष्टकृतं कृत्वा होमशेषं समा-
पयेत् । होमस्य तु दशांशेन ब्राह्मणान्भोजयेत्ततः । सहस्रनाम-
दानं तु कुर्याद्वै ब्राह्मणोत्तमं । सहस्रनामभिः कुर्यात्तर्पणं तु
विचक्षणः । घृदावनं सुवर्णेन कृत्वा तेनैव मंजरीं । कृत्वाचार्या-
य वर्याय दापयेन्मंत्रराजतः । प्रणवेनेत्यर्थः । एवं व्रते कृते
विष्णुः सुप्रीतो वरदो भवेत् । सम्यग्दानं समासाद्य विष्णुलोकं
स गच्छति । होमभस्म समादाय रक्षणं त्वात्मनश्चरेत् । ब्र-
ह्मराक्षसभूतानि पिशाचप्रहरक्षकाः । पीडां न तत्र कुर्वन्ति
होमभस्म तु यत्र वै । सर्पादिबाधके प्राप्ते गर्भिण्याश्च विनि-
र्गमे । भस्मप्रक्षेपमात्रेण सर्वे पश्येत्स्फुटं नृणां । इति । संक-
टमिति शेषः ।

अथान्यल्लक्षपूजोद्यापनं स्कान्दे लक्षपूजां प्रकम्य—
भीकामो बिल्बपत्रैश्च शांतिकामश्च कृष्या । आयुःकामेन क-
र्तव्यं चंपकैः पूजनं हरेः । विद्याकामेन कर्तव्यमतसीधात्रि-

मिस्रथा । विष्णोः प्रसादकामेन तुलसीभिः समाहितं । पुत्र-
 कामेन कर्तव्यं बार्हतं पूजनं शुभं । दुःखप्रशमनार्थाय शस्य-
 धान्यैः प्रपूजयेत् । रंगवल्लयादिभिर्ध्वजैश्च देवस्याग्रे विनिर्मितैः ।
 पद्मादिभिः स्वस्तिकाद्यैश्चक्राद्यैः पूजयेद्विभुम् । एवं हि सर्वपु-
 ष्यैश्च सर्वकामार्थसिद्धये । लक्षपूजां प्रकुर्याच्च सुप्रसन्नो हरि-
 र्भवेत् । उद्यापनं ततः कार्यं मंडपं तत्र कारयेत् । वेदिका च
 प्रकर्तव्या मंडपे च सुशोभना । पुण्याद्वाचनं कुर्यादाचार्यं
 वरयेत्ततः । आचार्यस्तु दक्षांशेन तर्पयेद्यदि वा द्वित्रैः । गी-
 तवादित्रनिर्घोषैर्ब्रह्मघोषेण भूयसा । प्रविश्य मंडपे तस्मिन्नाग्नौ
 जागरणं ततः । वेदिकायां प्रकर्तव्यं स्वस्तिकं परमाद्भुतं । त-
 न्मध्ये तु दलैः कुर्याच्छ्रेतद्वीपं तु शोभनं । कलशं स्थापयेत्तत्र
 ताम्रं चैव महत्प्रभं । पंचपल्लवसंयुक्तं न्यसेद्वस्त्रं सुसु-
 श्मकं । सौवर्णीं प्रतिमां तत्र स्थापयेच्च हरेर्विभोः । पूजां तत्र
 प्रकुर्वीत पंचामृतपुरःसरैः । धूपदीपैः सनैवेद्यं गीतवादित्रनु-
 त्यक्तैः । वेदशास्त्रपुराणैश्च रात्रौ जागरणं व्रती । कुर्यादितिशेषः ।
 ततः प्रभातसमये सुस्नातः सुशुचिर्भवेत् । स्थंडिलं कारयेत्तत्र
 स्वशास्त्रोक्तविधानतः । हवनं च प्रकुर्वीत सतिलाज्येन पा-
 यसा । मूलमंत्रेण गायत्र्या विष्णोर्नाम्ना सहस्रकैः । विष्णोरि-
 त्यस्य मध्यमणिम्यायेनान्वयः । मूलमंत्रे नियममाह । येन
 मंत्रेण पूजा तु कृता तेनैव होमयेत् । शर्कराघृतमिश्रेण चरुणा
 जुहुयात्ततः । अष्टाधिकसहस्रं तु शतमष्टाधिकं तु वा । पृथक्
 द्रव्यचतुष्केण दक्षांशेन तु होमयेत् । ततः स्विष्टकृतं हुत्वा पू-
 र्णाहुतिमनंतरं । श्रेयःसंपादनं पश्चादाचार्यं पूजयेत्ततः । ब्रा-
 ह्मणान्पूजयेत्पश्चात्तेभ्यो दद्याच्च दक्षिणां । आचार्यं पूजयेत्स-
 म्यग्वस्त्रालंकारभूषणैः । पयस्विनीं च गां दद्याद्विरण्यादींस्त-
 थैव च । प्रतिमां च सवस्त्रां च कलशं पर्वतं तथा । पर्वता-
 कारं तंडुलमयं श्वेतद्वीपमित्यर्थः । दत्त्वा क्षमापयेत्पश्चाद्देवदेवं
 जनार्दनं । येन येन प्रकुर्याच्च लक्षपूजां च विष्णवे । तत्तद्द-
 द्यात्सुवर्णेन कृत्वा विष्णुं प्रपूजयेत् । यदि दीपः कृतस्तेन त-
 हानं चैव कारयेत् । सुवर्णवर्तिकां कृत्वा दीपपात्रं च रौप्यकं ।
 गोघृतेन समायुक्तं सर्वकामार्थसिद्धये । क्षमापयेत्तथा देवं ब्रा-

ह्यणान्भोजयेच्छतं । होमादिकं यथाशक्ति कृत्वा च फल-
मश्नते । एवं यः कुरुते पूजां तस्य विष्णुः प्रसीदति ।

अथ लक्षवर्तिव्रतोद्यापनमुक्तं वायुपुराणे—लक्षव-
र्तिव्रतस्यास्य विधानं कीदृशं वद । इत्युपक्रम्य—कालो
हि कार्तिको मामो वैशाखो माघ एव च । सहस्रगु-
णितं धत्ते व्रतमेतद्धि कार्तिके । तस्मात्कोटिगुणं धत्ते माघ-
मासे व्रतोत्तमं । तस्मादनंतगुणितं फलं वैशाखमासि वै ।
एतस्मिन्मासत्रितये यस्मिन्मासे समाप्यते । तस्मान्मासत्रया-
त्पूर्वमारब्धव्यमिदं व्रतं । अंते मासि प्रकुर्वीत समाप्तिं च
विचक्षणः । सहस्रवर्तिभिः कुर्याद्वारतिं विष्णवेऽन्वहं । गो-
घृतेनाथ तैलेन सम्यगाक्तैर्मनोहरैः । यस्मिन्मासे समाप्तिः
स्यात्पौर्णमास्यां तु कारयेत् । उद्यापनं विधानेन व्रतसंपूर्ति-
कारणं । प्रातः स्नात्वा शुचिर्भूत्वा पंचगव्यं तु प्राशयेत् । पु-
ण्याहवाचनं कृत्वा वरेदाचार्यमुत्तमं । ब्राह्मणानृत्विजश्चैव कु-
र्यात्तर्पणमंजसा । सतिलैश्च यवैः कुर्यादग्नेनयेत्यृचा द्विजः ।
वर्त्या दशांशतः कुर्यात्तर्पणं तु विचक्षणः । तर्पणस्य दशांशेन
होमं कुर्याद्विधानतः । तर्पणोक्तेन मंत्रेण पायसं च घृतान्वितं ।
पालाशसमिधश्चैव मंत्ररत्नेन वैष्णवः । मंत्ररत्नेन तद्विष्णोरि-
त्यनेन । घृतं च विष्णुगायत्र्या होमस्यायं विधिः स्मृतः । क-
लशेषु तथा स्थाप्यं परिधानं सवस्त्रकं । तत्र मासाधिदेवस्य
प्रतिमां कारयेत्ततः । कार्तिके दामोदरेत्येवमूहं । कालो विष्णु-
स्तथा बह्वीरविर्दीपो निशाकरः । रुद्रः शेषो जगद्धापी तेजोरूपी
महेश्वरः । निरंजनः कलाध्यक्षो विश्वरूपो जगत्प्रभुः । स्वप्र-
काशः स्वयंज्योतिश्चतुर्व्यूहो जलाशयः । परब्रह्मेति द्वादशना-
मभिः पूजयेद्धरिं । शिरो ललाटं नेत्रे च कर्णौ नासामुखे
तथा । कंठस्कंधौ तथा बाहू स्तनौ वक्षस्तथोदरं । नाभिं कटीं
च जघने ऊरू जानू च गुल्फके । पादौ तदग्रे क्रमशो ह्यंगा-
न्येव तु पूजयेत् । आचार्यं पूजयेत्पश्चाद्ब्राह्मणानृत्विजस्तथा ।
गौर्दातव्या सवत्सा च सालंकारा गुणान्विता । त्रिशत्पलं कां-
स्यपात्रं घृतेन परिपूरितं । सुवर्णवर्तिसंयुक्तमाचार्याय नि-
वेदयेत् । अथवा तद्दशफलं तथा घृतसमन्वितं । अथ वा तु
यथाशक्ति दद्यादावश्यकं त्विदं । व्रताभावे तु गां दद्यात्कांस्यं

चै घृतपूग्निं । यावज्जीवं जीवपतिर्भवत्येव न संशयः । रजो-
दोषनिवृत्तिः स्यान्प्राणमाभ्यां ददाति या । ब्राह्मणान्भोजयेत्प-
श्चाद्विन्नशास्त्रं न कारयेत् । या चैवं कुरुते नारी तस्याः पुण्य-
फलं शृणु । अवश्यान्वपि पापानि रहस्यानि कृतानि च । न-
श्यन्ति नानि सर्वाणि व्रतस्यास्य प्रभावतः । इति ।

अथ रुद्रलक्षवर्णिप्रतोद्यापनं । तत्रादौ तदारंभविहिता
पूजोच्यते ।—देवदेव जगन्नाथ प्रार्थयेहं जगत्पते । अतोऽत्र प्री-
तिभावेन लिंगेऽस्मिन्संनिधौ भव । आवाहनं । कार्तस्वरमयं
दिव्यं नानामणिविभूषितं । अनेकरत्नसंयुक्तमासनं प्रतिगृ-
ह्यतां । आसनं । गंगादिसर्वतीर्थेभ्यो मया प्रार्थनयाहृतं । तो-
यमेत्सुखस्पर्शं पाद्यार्थं प्रतिगृह्यतां । पाद्यं । वरेण्य यज्ञपुरुष
प्रजापालनतत्पर । नमो माहात्म्यदेवाय गृहाणार्घ्यं नमोस्तु ते ।
अर्घ्यं । पाटलोशीरकर्पूरसुरभि स्वादु शीतलं । तोयमाचमनी-
यार्थं निर्मलं प्रतिगृह्यतां । आचमनीयं । पंचामृतं मयानीतं पयो
दधि घृतं मधु । कर्पूरशर्करायुक्तं गृहाण त्रिपुरांतक । पंचामृतं ।
मंदाकिन्याः समानीतं हेमांभोरुहवासितं । ज्ञानाय ते मया
भक्त्या नीरं स्वीक्रियतां शिव । ज्ञानं । सर्वभूषाधिके सौम्ये
लोकलज्जानिधारणे । मयोपपादिते तुभ्यं वाससी प्रतिगृ-
ह्यतां । वस्त्रं । महादेव नमस्तेस्तु ब्राहि मां भवसागरात् । ब्र-
ह्मसूत्रं सोत्तरीयं गृहाण पुरुषोत्तम । यज्ञोपवीतं । मलयागरु-
संभूतं घनसारं मनोहरं । हृदयानंदनं चारु चंदनं प्रतिगृ-
ह्यतां । गंधं । रंजिताः कुंकुमेनैव अक्षताश्च सुशोभनाः ।
गृहाण ब्राहि मां सर्वपापेभ्यो वृषभध्वज । अक्षताः । माल्या-
दीनि सुगंधीनि मालत्यादीनि वै प्रभो । मया हृतानि पूजार्थं
पुष्पाणि प्रतिगृह्यतां । पुष्पाणि । अत्र बिल्वदलार्पणं । वनस्प-
त्युद्भवो दिव्यो गंधाढ्यः सुमनोहरः । आग्नेयः सर्वदेवानां धू-
पोयं प्रतिगृह्यतां । धूपं । आज्यं च वर्तिसंयुक्तं वह्निना यो-
जितं मया । दीपं गृहाण देवेश त्रैलोक्यतिमिरापह । दीपं ।
अन्नं चतुर्विधं स्वादु रसैः षड्भिः समन्वितं । भक्ष्यभोज्यस-
मायुक्तं नैवेद्यं प्रतिगृह्यतां । नैवेद्यं । कर्पूरवासितं तोयं मंदा-
किन्याः समाहृतं । आचमनं जगन्नाथ मयादत्तं हि भक्तितः ।
आचमनं । पुगीफलं महद्दिव्यं नागवल्लीदलैर्युतं । कर्पूरैलाल-

यंगाढ्यं तांबूलं प्रतिगृह्णानां । तांबूलं । हिरण्यगर्भगर्भस्थं हेम-
यीजं० । दक्षिणां । मंदारचंपकजपाशतपत्रजातीकह्लारकिंशुक-
सरोरुहवंधुकानि । धत्तूरकपूर्गशिरीषकुरंदबाणविल्वानि देव
मम भक्तियुतो गृहाण । यत्नेनेति मंत्रपुण्यं । नमस्ते देवदेवेश
नमस्ते धरणीश्वर । नमस्ते विश्वरूपाय नमस्ते पुरुषोत्तम । नम-
स्कारः । लोकात्मन्सर्वभूतात्मन्निमेषत्रुटिसंभव । जन्ममृत्युज-
राव्याधिसंसारभयनाशन । प्रदक्षिणा । मंत्रहीनं क्रियाहीन-
मिति प्रार्थना ।

अथ कथा । नारद उवाच—देवदेव जगन्नाथ जगदानं-
दकारक । कौतूहलपूर्वकं वै किञ्चित्प्रश्नं करोम्यहं । श्रुतानि
देवदेवेश व्रतानि नियमास्तथा । तीर्थानि च महादेव यज्ञदा-
नान्यनेकशः । नास्ति मे निश्चयो देव भ्रामितोहं त्वया पुनः ।
कथयस्व महादेव यद्गोप्यं व्रतमुत्तमं । शिव उवाच । शृणु
नारद यत्नेन व्रतानामुत्तमं व्रतं । रुद्रवर्त्या महापुण्यं सर्वोप-
द्रवनाशनं । सुखसंस्पर्शकं चैव पुत्रराज्यसमृद्धिदं । शंकर-
प्रीतिजनकं शिवलोकप्रदं शुभं । स्वभर्त्रा सह संबंधमहालोह-
करं परं । शृणु नारद यत्नेन गिरीशो यत्र तुष्यति । दीपानां
लक्षकं यस्तु कुर्यात्परमधार्मिकः । यावत्कालं प्रज्वलन्ति दी-
पास्ते लिंगसंनिधौ । ब्रह्मणो युगसाहस्रं दाता स्वर्गे महीयते ।
कौस्तुभेन(?) समायुक्ता दीपा दत्ताः शिवालये । सुरलोके च
कैलासे तिष्ठन्ति शिवमूर्तयः । एवं हि बहवः संति दीपाश्च
द्विजसत्तम । अधुना संप्रवक्ष्यामि यत्पूर्वं कथितं तव । यत्कृत्वा
कृतकृत्याः स्युर्देवासुरनरेश्वराः । ये वै ज्ञात्वा न कुर्वन्ति ते
ज्ञात्वा दुःखभागिनः । रुद्रवर्तिसमं नास्ति त्रिषु लोकेषु सु-
व्रतं । अतएव सदा कार्यं व्रतमेतत्सुदुर्लभं । मयाख्यातं व्रत-
मिदं किमन्यच्छ्रोतुमिच्छसि । नारद उवाच । केन चीर्णं व्रतमिदं
कथयस्व प्रसादतः । पूजाविधिं च मे ब्रूहि उद्यापनविधिं वद ।
ईश्वर उवाच । शृणु नारद महाभाग यत्त्वं श्रोतुमिहेच्छसि ।
तदहं ते प्रवक्ष्यामि विस्तरेण महामते । क्षिप्रायाश्च तटे रम्ये
उज्जनीति पुरी शुभा । तस्यामासीत्सुगंधाख्या वारस्त्री चाति-
सुंदरी । तया शुल्कं कृतं दंडमेदमैव सुदुःसहः । सुवर्णानां
शतं द्वे च प्रतिकां कृतवत्यथ । युवानश्च तया विप्र भंशि-

तास्तु सुगंधया । एवं हि बहवो लोका लुण्ठिताश्च सुगंधया ।
 कदाचित्सा गता क्षिप्रां कान्तुकाविष्टमानसा । ददर्श च मनो-
 रम्यामृषिभिः परिसंवितां । केचिद्व्यानपरा विप्राः केचिज्जप-
 पगयणाः । केचिच्छिवार्चनं सक्ताः केचिद्विष्णोः प्रपूजने ।
 तेषां मध्ये वसिष्ठो हि तथा दृष्टो महामुने । उपद्रष्टा तु
 सर्वत्र कुशलो नीतिमार्गविन् । तस्या धर्मेऽभवेद्वद्विर्भावि-
 पुण्यबलात्तदा । विगताशा जीवनं हि विपयेषु विशेषतः ।
 विनम्रकंधरा भूत्वा प्रणिपत्य पुनः पुनः । स्वकर्मपरिहाराय
 प्रपच्छ मुनिपुंगवं । सुगंधोवाच । अनाथनाथ विप्रेन्द्र सर्ववेद-
 विशारद । प्रसीद पाहि मां देव शरणागतवत्सल । मया कृ-
 तानि विप्रेन्द्र पापानि सुबह्वनि च । तस्य पापस्य नाशाय का-
 रणं ब्रूहि मे प्रभो । ईश्वर उवाच । एवमुक्तस्तया विप्रो व-
 सिष्ठो मुनिरादरात् । तदा ज्ञात्वा च तत्सर्वं तस्याः कर्म पुरः-
 सरं । ततश्चोवाच स मुनिर्वचस्तां सत्यसंगरः । वसिष्ठ उ-
 वाच । शृणु सुश्रोणि सुभगे तव पापस्य संक्षयः । येन जायेत
 पुण्येन तत्सर्वं कथयामि ते । कुरुष्व तीर्थगमनं त्रिषु लोकेषु
 विश्रुतं । प्रयागमिति चाख्यातं सर्वदेवाभिरक्षितं । गत्वा तत्र
 कुरुक्षेत्रे व्रतं त्रैलोक्यदुर्लभं । रुद्रवर्त्या महापुण्यं शिवप्रीति-
 करं परं । अत्र च तत्र गत्वा कचित्क्षेत्रे रुद्रवर्तिव्रतकर्तव्यतो-
 द्यते । अतएव सुगंधयोत्तरवाहिनीज्ञानोत्तरं काश्यां तद्व्रतं
 कृतमिति वक्ष्यते । कार्पासतंतुभिः कार्या रुद्रवर्तिः शिवप्रिया ।
 लक्षसंख्या च कर्तव्या गव्याज्येन परिष्कृता । देया शिवालये
 नित्यं भक्तियुक्तेन चेतसा । कृत्वा व्रतमिदं भद्रे प्राप्स्यसि त्वं
 परां गतिं । शिव उवाच । ततः सा कोशमादाय भृत्यं चैव
 सुमित्रकं । आगत्य तीर्थराजं वै दत्त्वा दानानि भूरिशः । व्रतं
 कृत्वा ययौ काशीं सुमित्रेण समन्विता । कृत्वा सर्वाणि ती-
 र्थानि विश्वेशं प्रणिपत्य च । उपोषित्वा रात्रिमेकां जागरन्
 तथा कृतः । ज्ञात्वा चोत्तरवाहिन्यां दत्त्वा दानानि भूरिशः ।
 ततश्चक्रे व्रतं विप्र वसिष्ठेनोदितं तु यत् । यथोक्तविधिना
 सर्वं तथा चानुष्ठितं व्रतं । ततः सा सशरीरैव तस्मिंश्चिन्ने लब्धं
 गता । एवं या कुरुते नारी व्रतमेतत्सुदुर्लभं । यं यं चिंतयते
 कामं व्रतस्यास्य प्रभावतः । पुत्रपौत्रधनं चैव जायते नात्र संशयः ।

प्रसंगेनापि वक्ष्यामि माणिक्यवर्तिसंज्ञकं । व्रतमिति शेषः ।
तस्यादानेन विघ्नेद्र मदर्धासनभागिनी । जायते मत्प्रिया सा
हि यावदाभूतसंग्रहं । अथ चोद्यापनं वक्ष्ये व्रतसंपूर्णहेतवे ।
प्रारंभः कार्तिके माघे वैशाले श्रावणे तथा । तेष्वेवोद्यापनं
कार्यं यथोक्तविधिना ततः । कलशं ताम्रजं चैव वस्त्रयुग्मेन
बेष्टयेत् । तस्योपरि न्यसेद्देवमुमया सहितं शिवं । सुवर्णनि-
र्मितं देवं वृषमेण समन्वितं । पूर्वोक्तेन विधानेन पूजां कृत्वा
विधानतः । रात्रौ जागरणं कार्यं कथाश्रवणपूर्वकं । ततः प्र-
भाते विमले स्नात्वा नद्यां विधानतः । आचार्यं वरयेद्भक्त्या
द्विजैरेकादशैः सह । होमश्चैव तदा कार्यो घृतपायसविल्वकैः ।
अष्टोत्तरसहस्रं वा अष्टोत्तरशतं तु यत् । रुद्रसूक्तं पठन्विप्र
मूलमंत्रेण वा पुनः । ततः पूर्णाहुतिं कृत्वा ब्राह्मणैः स्वस्ति-
वाचनं । आचार्यं पूजयेद्भक्त्या वस्त्रालंकारभूषणैः । तस्मै देया
सवत्सा च गौरेका द्विजसत्तम । ऋत्विजस्तोपयेत्पश्चाद्वस्त्रालं-
कारभूषणैः । तत्रैव भोजनीयाश्च सपत्नीकाः प्रयत्नतः । एवं
विधिं या कुरुते सर्वपापैः प्रमुच्यते । कथां श्रुत्वा विधानेन
स्थाप्य सर्वं निवेदयेत् । अभ्वमेधसहस्रस्य वाजपेयशतस्य च ।
कथाश्रवणमात्रेण फलं तल्लभते नरः । इति भविष्योत्तरपुराणे
लक्षवर्तिकथोद्यापनं समाप्तं ।

अथ धारणापारणव्रतोद्यापनं भविष्ये—चातुर्मास्ये
तथा चादौ मासि कौंतेय सुव्रत । पुण्याहं कारयेत्पूर्वमेका-
दश्यां सुशोभने । पश्चात्संकलय राजेन्द्र तदारभ्य व्रतं चरेत् ।
आदौ मासि तथा चांते चातुर्मास्येप्यथापि वा । एकस्मिन्ध-
रणं कार्यं पारणं च तथापरे । उपवासो धारणं स्यात्पारणं
भोजनं भवेत् । अष्टोत्तरशतं दद्यादर्घ्यान्देवाय तन्मनाः । स-
माप्ते मासि राजेन्द्र कुर्यादुद्यापनं बुधः । चातुर्मास्ये व्रती चैव
मासिमासि तु कारयेत् । प्रतिमासमुद्यापनभेदमित्यर्थः । उप-
वासदिने प्राप्ते पुण्याहं कारयेत्पुरा । आचार्यं वरयेत्पश्चाद्वा-
ह्मणांश्च ततः परं । कुर्यात्तु प्रतिमां पश्चाद्वस्त्रालंकारा-
प्युक्तं तु संस्थाप्य पूजयेन्निशि भूमिप । पंचामृतैस्तथा पु-
ष्पैस्तुलसीदलसंचयैः । मालतीकेतकीभिश्च मल्लिकाकुसुमै-
स्तथा । रात्रौ जागरणं कुर्यात्पुराणकथनादिभिः । प्रातःकाले

समायाते ब्राह्मणांस्तु निमंत्रयेत् । पश्चात्संध्यादिकाः कृत्वा दे-
वपूजां समापयेत् । पश्चादग्निं समाधाय होमं कुर्याद्यथाविधि ।
निषुसीदेति मंत्रेण जुहुयात्तु तिलौदनं । अरायिकाणेमंत्रेण
जुहुयाच्च घृतौदनं । अष्टाक्षरेण मंत्रेण पायसं जुहुयात्ततः ।
लक्ष्मीनारायणो देवः स्थानत्रयेऽपि देवता । पूर्णाहुतिं ततो
हुत्वा होमशेषं समापयेत् । ब्राह्मणान्पूजयेत्पश्चादाचार्यं पूज-
येत्ततः । एवं कृत्वा महाराज ब्रह्महत्यादिपातकैः । मुच्यते
नात्र संदेहस्तस्मात्कुरु महाव्रतं ।

अथ कथा । पुरा त्रेतायुगे राजन्किर्किंधा नगरेऽभवत् ।
वालिश्च सुग्रीवश्चैव युयुधाते परस्परं । सुग्रीवस्य रुमां भार्या
बलाह्वाली जहारह । कदाचिद्देवयोगेन रामो लक्ष्मणसंयुतः ।
जानक्या मार्गणार्थाय किर्किंधोपवनं ययौ । रामाय कथितं
सर्वं सुग्रीवेण प्रयत्नतः । ततश्चिच्छेद राजेंद्र रामस्ता-
न्सप्त तालकान् । बाणेनैकेन रामोऽपि जघान समरे हरिं ।
सुग्रीवाय ततस्तारां दत्त्वा राज्येऽभ्यपेक्षयत् । सुग्रीवः प्रातःवा-
न्हृत्यां हुत्वा वालिनमग्रजं । ततश्च राघवादिष्टः कृत्वा धार-
णपारणं । होमादिकं तु कृत्वैव तद्रतस्य प्रभावतः । विमुक्त-
स्तद्वधादोषास्तथान्यैः पातकैरपि । नारदोऽपि पुरा राजन्पूर्वजन्मनि
शूद्रजः । ब्राह्मणैरुपदिष्टस्तु चक्रे धारणपारणं । सर्वपापविनि-
र्मुक्तस्तद्रतस्य प्रभावतः । जितेन्द्रियस्ततो भूत्वा ब्रह्मपुत्रत्वमा-
प्तवान् । तस्मात्सर्वप्रयत्नेन कुर्याद्धारणपारणं । इन्द्रियाणां
वशार्थाय सर्वपापप्रशान्तये । तस्मात्त्वमपि राजेंद्र कुरुष्व व्रतमु-
त्तमं । किं दानैस्तपसा किं वा किमन्यैर्व्रतसंचयैः । धारणं पारणं
कृत्वा व्रतानामुत्तमव्रतं । सर्वयज्ञेषु तीर्थेषु सर्वदानेषु यत्फलं ।
तत्फलं समवाप्नोति कृत्वा धारणपारणं । इदं व्रतं महापुण्यं
तपसामुत्तमं तपः । अन्यैरपि कृतं भूय पापं मुक्त्वा दिवं गताः ।
ब्रह्महत्यादि पापानि दहत्येव न संशयः । देहांते परमं स्थानं
साक्षाद्विष्णुतनुं विशेत् । इदं व्रतं महापुण्यं पवित्रं पापनाशनं ।
पठतां शृण्वतां चैव ददाति परमां गतिं । इति ।

मासोपवासव्रतोच्चापनं तु यद्यपि द्वादश्यां विहितं
तथापि केनापि कारणेन तत्रासंभवे पूर्णमास्यामपि तत्कार्यं ।
कार्तिकव्रतसामान्योच्चापनकालत्वेन पूर्णमास्यास्तत्र तद्विधा-

नात् । उद्यापनविधिश्च पाद्मे—कृत्वा मासोपवासं च यथो-
क्तविधिना नरः । या नारी कुरुते साध्वी वासुदेवं समर्च-
येत् । अन्यूनधिकमेवं तु व्रतं त्रिंशद्दिनैरिदं । कृत्वा मासोप-
वासं तु संयतात्मा जितेन्द्रियः । ततोऽर्चयेत् वै पुण्यं द्वादश्यां
गरुडध्वजं । पूजयेत्पुष्पमालाभिर्गन्धधूपविलेपनैः । वस्त्रालंकारवा-
द्यैश्च तोषयेदच्युतं नरः । स्नापयेत्तु हरिं भक्त्या तीर्थचंदन-
वारिभिः । चंदनेनानुलिप्तांगान्धूपपुष्पैरलंकृतान् । वस्त्रदाना-
दिभिश्चैव भोजयेत्तु द्विजोत्तमान् । दद्याच्च दक्षिणां तेभ्यः प्र-
णिपत्य क्षमापयेत् । विप्रान्क्षमापयित्वा तु विसर्ज्याभ्यज्य पूज्य
च । एवं वित्तानुसारेण भक्तियुक्तेन शक्तितः । एतदर्थार्थस्य
पूज्येत्यत्रान्वयः । पूज्याभ्यज्यविसर्ज्यक्षमापनमिति प्राति-
लोभ्येनान्वयश्च बोध्यः ।—एवं मासोपवासं तु कृत्वाभ्यर्च्य
जनार्दनं । भोजयित्वा द्विजांश्चैव विष्णुलोके महीयते । एवं
मासोपवासं हि सम्यक्कृत्वा त्रयोदश । निर्यापयेत्ततस्तान् वै विधि-
नानेन तच्छृणु । कार्येद्वैष्णवं यज्ञमेकादश्यामुपोषितः । पूज-
यित्वा च देवेशमाचार्यानुज्ञया हरिं । अर्चयित्वा यथाशक्त्या
ह्यभिवाद्य गुरुं तथा । ततोऽनु भोजयेद्विद्वान्नामस्कारपुरःसरं ।
विभुद्धकुलचारित्रान्विष्णुपूजनतत्परान् । पूजयित्वा द्विजान्स-
र्वान्भोजयित्वा त्रयोदश । तावन्ति वस्त्रगुग्मानि भोजनाच्छाद-
नानि च । यौगपद्यानि सूत्राणि ब्रह्मसूत्राणि चैव हि । दद्याच्चैव
द्विजाप्रेभ्यः पूजयित्वा प्रणम्य च । ततोऽनु पूजयेच्छक्त्या शय्यां
स्तरणसत्कृतां । साच्छादनशुभां श्रेष्ठां सोपधानामलंकृतां ।
कारयित्वात्मनो मूर्तिं कांचनीं तु स्वशक्तितः । न्यस्य तस्यां तु
शय्यायामर्चयित्वा स्नगादिभिः । आसनं पादुके छत्रं वस्त्रगुग्म-
मुपानहौ । पवित्राणि च पुष्पाणि शय्यायामुपकल्पयेत् । एवं
शय्यां तु संकल्प्य प्रणिपत्य च तान्द्विजान् । संकल्प्य दत्त्वा ।
प्रार्थयेच्चानुमंत्रार्थं विष्णुलोकं ब्रजाम्यहं । नरो धीमान्ब्रजेच्छ्री-
मान्विष्णोः स्थानमनामयं । मंडपस्थैः स्थितैर्विप्रैरिति वाच्यं
मुहुर्मुहुः । इति ब्रजस्वेति । मंत्रहीनं क्रियाहीनं भक्तिहीनं द्विजो-
त्तमाः । सर्वं संपूर्णतां यातु भवद्वाक्यप्रसादतः । विधिर्मासो-
पवासस्य यथावत्परिकीर्तितः । इति ।

अथ शय्यादानं भविष्ये—तस्माच्छयां समासाद्य सा-

रदाढमयीं दृढां । दंतपत्रान्वितां रम्यां हेमपट्टैरलंकृतां । हंसतू-
लीप्रतिच्छन्नां शुभगंडोपधानिकां । प्रच्छादनपटीयुक्तां गंधधू-
पादिवासितां । तस्यां संस्थापयेद्द्वैमं हरिं लक्ष्म्या समन्वितं ।
उच्छीर्षके घृतभृतं कलशं परिकल्पयेत् । तांबूलकुंकुमक्षोदकर्पू-
रागरुचंदनं । पार्श्वेषु स्थापयेद्भक्त्या सप्तधान्यानि चैव हि । शय-
नस्थस्य भवति यदन्यदुपकारकं । भृंगारकनकाढ्यं च पंचवर्णवि-
तानकं । शय्यामेवंविधां कृत्वा ब्राह्मणायोपपादयेत् । सपत्नी-
काय संपूज्य दद्याद्द्वै विधिपूर्वकं । मंत्रं प्रयोगे वक्ष्यामः । दत्तवैतस्य
हि सकलं प्रणिपत्य विसर्जयेत् । इति । मृतशय्यायां विशे-
षस्तत्रैव । मृतस्यैकादशाहं विधिरेवं प्रकीर्तितः । विशेषं
चात्र राजेंद्र कथ्यमानं निशामय । तेनोपभुक्तं यत्किञ्चित्पूर्वं
तस्य गृहे स्थितं । तद्वात्रलभं च तथा वस्त्रवाहनभाजनं । यद्य-
दिष्टं च तस्य स्यात्तत्सर्वं परिकल्पयेत् । तमेव पुरुषं द्वैमं तस्यां
संस्थापयेत्सदा । पूजयित्वा प्रदानव्या मृतशय्या यथोदिता ।
इति । अथ प्रयोगः । देशकालौ संकीर्त्य मम दशसहस्रवर्षाव-
च्छिन्नस्वर्गलोकवाससिद्धिद्वारा श्रीपरमेश्वरप्रीत्यर्थं शय्यादा-
नमहं करिष्ये । इति काम्यदाने संकल्पः । प्रेतशय्यादाने तु ।
अमुकगोत्रस्य अमुकनाम्नः प्रेतस्य प्रेतन्वनिवृत्त्या उत्तमलोकप्रा-
प्त्यर्थं मरणदिनादारभ्य एकादशेहनि शय्यादानं करिष्ये । तदं-
गत्वेन पात्रपूजनं शय्यास्थप्रतिमायां लक्ष्मीनारायणपूजनं च
करिष्ये । इति संकल्प्य । वस्त्रालंकारादिभिः पात्रं संपूज्य
अभ्युत्तारणपूर्वकमुक्तविधप्रतिमायामावाहनादि षोडशोप-
चारैर्लक्ष्मीनारायणौ पूजयेत् । प्रेतशय्यादाने तु प्रेतप्रतिमायां
प्रेतपूजनं करिष्ये इति संकल्प्यैकदेशो विकारः । यथाविभवं
पात्रपूजनाते अभ्युत्तारणपूर्वकं शय्यास्थप्रतिमायां अमुकगोत्रं
अमुकनामानं प्रेतमावाहयामीत्येवं षोडशोपचारैः संपूजयेत् ।
ततः शय्याशिरःप्रदेशे घृतपूर्णकुंभं निधाय पार्श्वतः सप्तधा-
न्यानि निधाय शय्यायां नारिकेलादिफलं च निधाय पूर्ववद्दान-
फलं च संकीर्त्य इमां शय्यां सारदाढमयीं तूलिकोत्तरच्छद्प्र-
च्छन्नां लक्ष्मीनारायणप्रतिमायुतां शुभगंडोपधानघृतकुंभसप्तधा-
न्यतांबूलकर्पूरकुंकुमागरुचंदनदीपिकोपानहच्छत्रचामरविताना-
सनभोजनभाजनजलभाजनतांबूलपात्रफलयुतां तुभ्यमहं संप्र-

ददे । इति पात्रहस्ते जलं प्रक्षिप्य मंत्रं पठेत् ।—यस्मादशून्यं शयनं केशवस्य शिवस्य च । शय्या ममाप्यशून्या स्यात्तथा जन्मनि जन्मनि । इति । प्रेतशय्यादाने तु लक्ष्मीनारायणपदस्थाने प्रेतपदोच्चारणमिति विशेषः । प्रतिग्रहीता स्वस्तीत्युक्त्वा देवस्यत्वेति प्रतिगृहीयात् । दाता कृतस्य शय्यादानस्य पूर्णतायै इदं हेमसुवर्णपरिमाणं दक्षिणात्वेन तुभ्यमहं संप्रददे इति पात्रहस्ते दद्यात् । प्रतिग्रहीता स्वस्तीत्युक्त्वा कइदं कस्मा इति बह्वचः पठेत् । यजुःशास्त्री देवस्यत्वेति । ततस्तं करे धृत्वा शय्यायामुपवेशयेत् । पूर्णतां वाचयित्वा भूयसीं संकल्प्येश्वरार्पणं कुर्यात् । इति कौस्तुभे द्विविधशय्यादानं ।

अथ गोपद्मव्रतं ।—चतुर्भुजं महाकायं जांबूनदसमप्रभं । शंखचक्रगदापद्मरमागरुडशोभितं । सेवितं मुनिभिर्देवैर्यक्षगंधर्वकिन्नरैः । एवमिदं हरिं ध्यात्वा ततो यजनमारभेत् । ध्यानं । आवाहयामि देवेशं भक्तानामभयप्रदं । सुस्निग्धं वरदं शांतं मनसावाहयेद्धरिं । आवाहनं । सुवर्णमणिभिर्दिव्यैः सचिते देवनिर्मिते । दिव्यसिंहासने स्निग्धे प्रविशस्व सुरोत्तम । आसनं । पादोदकं सुरश्रेष्ठ सुवर्णकलशे स्थितं । गंधपुष्पाक्षतैर्युक्तं गृहाण रमया सह । पाद्यं । अष्टद्रव्यसमायुक्तं स्वर्णपात्रस्थितं जलं । अर्घ्यं गृहाण देवेश भक्तानामभयप्रदं । अर्घ्यं । देवदेव नमस्तेस्तु पुराणपुरुषोत्तम । मया नीतमिदं तोयं गृहीष्वचमनीयकं । आचमनीयं । पंचामृतैस्ततः ज्ञानं मंत्रैर्वेदोद्भवैरपि । मध्येमध्ये प्रपूजा च मधुपर्कपुरःसरं । पंचामृतं । नदीनां चैव सरसो मया दत्तं शुभं जलं । अनेन ज्ञानमंत्रेण मंत्रैर्वाहनसंभवैः । ज्ञानं । वल्लयुग्मं समानीतं पट्टसूत्रेण निर्मितं । सुवर्णसदृशं चेदं गृहाण त्वं सुरेश्वर । वस्त्रं । कार्पासतंतुमिर्युक्तं सुवर्णेन विराजितं । अनेकरत्नसचितं गृहाणेशोपवीतकं । उपवीतं । केयूरमुकुटवल्यैर्नूपुरैरंगुलीयकैः । निर्मितानि स्वर्णरत्नैर्गृहाणाभरणानि भो । आभरणानि । चंदनं मलयोद्भूतं कस्तूर्यगरुसंयुतं । कर्पूरेण च संमिश्रं स्वीकुरुष्वानुलेपनं । अनुलेपनं । शतपत्रैः कर्णिकारैश्चंपकैर्मल्लिकादिभिः । तुलसीदलयुक्तानि गृहाण पुरुषोत्तम । पुष्पाणि । दशांगं गुग्गुलं धूपं सुगंधं च मनोहरं । क-

ष्णागरुसमायुक्तं गृहाण रमया सह । धूपं । एकार्तिक्यं समा-
नीतं गोघृतेन सुवर्तिना । संयुक्तं तेजसा कृष्ण गृहाणादिस्व-
दीधितिं । दीपं । अन्नं च पायसं भक्ष्यं सिताघृतसमन्वितं ।
दधिक्षीरघृतैर्युक्तं गृहाण सुरपूजित । नैवेद्यं । इदं फलमिति
फलं । नागधर्मादलैर्युक्तं कर्पूरलासमन्वितं । सुगंधस्वादिरैर्युक्तं
तांबूलं प्रतिगृह्यतां । तांबूलं । हिरण्यगर्भेति दक्षिणां । नमस्ते
देवदेवेश नमस्ते गरुडध्वज । नमस्ते विष्णवे तुभ्यं व्रतस्य
फलदायक । नमस्कारः । यानि कानिचेति प्रदक्षिणा । नंद-
नस्य प्रमूनेश्च तथा चैवप्रथस्य च । सुरहस्तच्युतैरीश गृहाण
कुमुमांजलि । पुष्पांजलि । नीराजनं गृहाणेश पंचवर्तिभिरा-
वृतं । तेजोगशे मया दत्तं लोकानंदकर प्रभो । नीराजनं । ततः
संघन्सरोक्तं वायनं दद्यात् । गुपकान्नमिदं सर्वं गृहाण त्वं द्वि-
जोत्तम । त्वत्प्रसादादहं विप्र मुच्येय कर्मबंधनात् । वायनं ।
मंत्रहीनं क्रियाहीनं भक्तिहीनं सुरेश्वर । व्रतेनानेन सुप्रीतः
संपूर्णफलदो भव । प्रार्थना । इति पूजाविधिः ।

अथ कथा । सनत्कुमार उवाच । क्षेत्राणां च व्रतानां च
तीर्थानां बहुधा प्रभो । विधानं त्रिविधाख्यानं त्वत्प्रसान्मया
श्रुतं । गुंगुगं हि ये धर्मास्तेऽपि स्वाभिन्निरूपिताः । अथाप्येकं
हि पृच्छामि चतुर्युगफलप्रदं । सर्वव्रतशिरोरत्नं सर्वसंपत्सुख-
प्रदं । दुःस्वप्ननाशनं दुष्टप्रहपापहरं तथा । सर्वरोगप्रशमनं
विष्णुसायुज्यमुक्तिदं । नारीणामथवा पुंसां भुक्तिमुक्तिप्रदं
व्रतं । ब्रूहि चेदस्ति देवर्षे दयां कृत्वा कृपायुतः । नारद उ-
वाच । भगवन्सर्वमाख्यानं यत्पृष्टं विदुषा त्वया । इदानीमेव
यत्पृष्टं तद्गुह्यं परमं हरेः । तथाप्येतत्प्रवक्ष्यामि त्वामवाच्यं नहि
प्रभो । गोपन्नसंज्ञकं ह्येकं व्रतानामुत्तमोत्तमं । अष्टसिद्धिप्रदं
दिव्यं विख्यातं भूमिमंडले । सनत्कुमार उवाच । भगवन्भूतभ-
व्येश सर्वशास्त्रविशारद । तद्भूतं ब्रूहि मे शीघ्रं किंविधानं कदा
भवेत् । कस्मिन्मासे प्रकर्तव्यं कथमुद्यापनं प्रभो । पुरेदं केन
वा चीर्णं देवर्षे कथय व्रतं । नारद उवाच । आषाढकार्तिकौ
मासौ व्रतग्रहणसिद्धिदौ । शुभे वारे शुभे लग्ने चंद्रे वा तद्भूतं
भवेत् । आषाढ्यां पौर्णमास्यां तु तथाष्टम्यां हरेर्दिने । प्रारम्भे-
द्भूतमेतत्तु कार्तिकावधि तत्सिधौ । तिलामलककल्केन ज्ञात्वा

नित्यं विधाय च । नदीतीरे तथा गोष्ठे शिवागारे हरिस्थले ।
 गृहे वृंदावने वापि लिखेद्गोपघ्नकं पदं । त्रयस्त्रिंशत् पद्मानि
 कुर्याद्भक्त्या दिनेदिने । तत्संख्याया प्रकर्तव्या अर्घ्यप्रदक्षिणा-
 नतीः । कृष्णनाथं समुद्दिश्य लक्ष्म्या सह जगत्प्रभुं । गंधाद्यैरु-
 पचारैस्तु यथाशक्ति प्रपूजयेत् । तथा पक्वान्नैवेद्यं समर्प्य प्रा-
 र्थयेद्भारि । ब्राह्मणं च ततः पूज्य पद्मसंख्यां समुत्सृजेत् । प्रथ-
 मेऽप्ये तु षट्कैर्द्वितीयेऽपूपकैर्मती । तृतीये शालिगिष्ठांश्चतुर्थे
 पूरिकादिभिः । पंचमे परमाणेन वायनं च द्विजातये । आषाढी-
 मवधि कृत्वा कार्तिक्यां तु समापयेत् । पंचवर्षमिदं कार्यं
 पश्चादुद्यापनं भवेत् । एतद्भूतं नरा नार्यः कुर्युरिष्टं लभन्ति वै ।
 अत्रार्थे कथयिष्यामि इतिहासं पुरातनं । ऋषीणां पृच्छयमानानां
 सूतेनोक्तं मया श्रुतं । ऋषय ऊचुः । केन चादौ पुरा चीर्णे मर्त्ये
 केन प्रकाशितं । कीदृगुद्यापनं तस्य किं फलं सूत कथ्यतां ।
 पुरा शक्रोऽमरावत्यां देवदानवकिंनरैः । रुद्रैरादित्ययक्षाद्यैर्ग-
 धर्वैर्बसुभिः सह । रंभया नृत्यमारेमे श्रीङ्गालोमेन विह्वलः ।
 एवं नृत्ये क्रियमाणे ऋटितं सारमंडलं । मृदंगचर्म ऋटितं क्रि-
 यतामधुनात्र किं । ततः प्रत्याह तं शक्रो धर्ममूर्तिमयं
 प्रभुं । क्षणमात्रं विचार्याथ धर्मराजस्तमुक्तवान् । धर्मराज
 उवाच । इन्द्र व्रतं जन्ममध्ये न कृतं प्राणिभिः कचित् । तच्चर्मज्ञा-
 युभिः शक्र कर्तव्यं छादनं तयोः । शक्र उवाच । कर्मभूमौ तु
 यः कश्चित्स्यादेवं कथयस्व तं । धर्मराज उवाच । चातुर्मास्य-
 व्रतं चैकं संक्रांतिव्रतमेव च । न कुर्वति च या नार्यस्तासा-
 माच्छादनं त्वचः । कुर्वेत्तु दुंदुभीश्वास्य विचार्यध्वं महाधियः ।
 कृष्णस्य भगिनी साक्षात्सुभद्रानाम नामतः । तया नहि कृतं
 किंचिन्न श्रुतं जातुचिद्भूतं । सूत उवाच । ते तस्य वचनं श्रुत्वा
 भुवं समुपचक्रमुः । तत्र संसदि यज्जातं हृदिकृत्याथ नारदः ।
 ह्यापारे द्वारवत्यां वै कृष्णं यादवनंदनं । प्रगायन्कृष्णनामानि
 वीणापाणिस्तमभ्यगात् । स्वर्चितस्तेन कृष्णेन भक्त्या परमया
 मुदा । वाक्सुधाद्रवसेकेनासिच्य कृष्णस्तमुक्तवान् । कृष्ण
 उवाच । भो भो लोकज्ञ देवर्षे भुवनेषु चरस्यदः । लोकांतरेषु
 चारित्रं यद्विशेषं वदस्व मे । नारद उवाच । भगवन्देवदेवेश
 शृणुष्व कथयामि ते । अहं सकाशाद्धर्मस्य ह्यागतश्च तवां-

तिकं । तत्र जातं महाश्वर्यं धर्मस्य सदसि शृणु । तत्र सर्वे
समानीताः सुरा इन्द्राश्चतुर्दश । इन्दुश्चैकादश रुद्रा आदित्या
द्वादशापि च । वसवोऽष्टौ तथा नागयश्रराक्षसपन्नगाः । रंभया
च समारण्यं नृत्यं शक्रस्य पश्यतः । व्रुटितं चर्म वाद्यानामव-
तास्तस्य साधनं । यमः प्राह तदा दूतान्सुभद्रा ह्यवतास्ति भो ।
तद्वानयध्वं तच्चर्मैत्यादिष्टं तत्त्वदर्पितं । सूत उवाच । इति
नारदवाक्यं तु श्रुत्वा कृष्णस्त्वरान्वितः । शीघ्रं गत्वा हृषीकेशः
सुभद्रामंदिनं प्रति । तथा संपूजितः कृष्णस्तामुवाच तु सत्वरं ।
किञ्चिद्भूतं त्वया भद्रे कृतं नो वेति शंस मां । सुभद्रोवाच ।
सर्वव्रतानि भो कृष्ण कृतान्येव न संशयः । नो चेत्तव सहो-
दर्यं स्यां न चार्जुनवल्लभा । पुत्रोऽभिमन्युः स्यान्नो चेत्कथयस्व
सहोदर । कृष्ण उवाच । तथापि शीघ्रं भगिनि अर्घकं व्रत-
माचर । गोपघ्नेति च विख्यातं सर्वलोकेषु विभ्रुतं । सूतेन
कथितं पूर्वमृषीणां हितकाम्यया । इति कृष्णवचः श्रुत्वा
सुभद्रा तत्तथाकरोत् । आचार्यं केशवं कृत्वा रात्रौ यामचतुष्टयं ।
कृष्णोपदिष्टविधिना सत्वरं च समापितं । उद्यापनं च तत्कालं
कृतं गोपघ्नके व्रते । तद्भूतस्य प्रभावेण यमलोकं न सा गता ।
एवं व्रते समामे तु काले यमभटा विशन् । भटा ऊचुः । सुभद्रे
तव देहस्य चर्मार्थं चागता वयं । तच्चर्म सुरवाद्यानां छाद-
नार्थं यतो व्रता । सूत उवाच । इति दूतवचः श्रुत्वा सुभद्रा
प्राह सत्वरं । सव्रता ह्यधुना चाहं विचारयंत्वशंकिताः ।
तावद्यमभटाः सर्वे पद्मानि ददृशुस्तदा । गोपघ्ननिचयं
तस्या गृहे गां च सवत्सकां । विष्णुं च रमया विप्रान्वेदघोष-
समन्वितान् । स्थंडिले हस्तमात्रे तु सुसमिद्धं मरुत्सखं ।
अहो कृष्णेनोपदिष्टं व्रतमेतन्न संशयः । तर्हीत्यैव भटाः
सर्वे पुनर्जगुर्यमांतिकं । तद्भूतस्य प्रभावेण सुभद्रार्प्येदिकं
सुखं । भुक्त्वांते वरयोगेन गताच्युतपदं महत् । तस्माज्जो
ऋषयः सर्वे कुरुध्वं व्रतमुत्तमं । व्रतं गोपघ्नसदृशं न भूतं न
भविष्यति । नारद उवाच । इति तस्य वचः श्रुत्वा चक्रुर्व्रतम-
नुत्तमं । सनत्कुमार भो ब्रह्मंस्त्वमप्येतद्भूतं कुरु । भुक्तिमुक्तिप्रदं
चैव नात्र कार्या विचारणा । सनत्कुमार उवाच । भो भो
नारद देवर्षे सर्वज्ञानमुधानिधे । त्वद्वाक्यामृतसंसिक्तः परां

शीतलतामियां । शीघ्रं ब्रूहि सखे मेऽद्य ब्रतस्योद्यापने विधिः ।
नारद उवाच । पूर्णेन्द्रे बाणसंख्याके ब्रतस्योद्यापनं भवेत् ।
आदौ मध्येऽवसाने च त्रिषु चोद्यापनं स्मृतं । अशक्तौ पञ्चमे
वर्षे यथावद्वक्तिसंयुतः । विष्णोश्च प्रतिमा कार्या सुवर्णम्य
पलेन च । पलस्यार्धेन चार्धेन विलशाठ्यविवर्जितः । आपादस्य
सिते पक्षे कार्तिकस्याथ वा तिथौ । एकादश्यां निराहारो
दंतधावनपूर्वकं । तिलामलककल्केन स्नान्वा धार्येऽथ धामसी ।
ब्राह्मणांश्च समाहूय धृतालंकारभूषणः । पुण्याहं वाचयित्वा
तु आचार्यब्रह्मश्रुत्विजां । वरणं तु प्रकर्तव्यं पश्यानि च समा-
लिखेत् । पुष्पमंडपिका कार्या चतुर्दशरोपशोभिता । द्वारेषु
द्वारपालांश्च पूजयेच्च पृथक्पृथक् । मध्ये रत्नाकरं कृत्वा प्रति-
मायां यजेद्धरिं । रमया सहितं कृष्णं भक्त्या गंधादिभिः स्म-
रन् । नारायण जगन्नाथ मुरारे मधुसूदन । त्रिपुरारे जगन्त्रष्टः
केशमूर्ते नमोनमः । इमं मंत्रं समुच्चार्य जगन्नाथं समर्चयेत् ।
पश्चादिमं महापुण्यमितिहासं व्रतोद्भवं । शृणुयाद्वक्तृभावेन
गीतनूर्यादिना ततः । जागरस्तु प्रकर्तव्यः परेहि तु कृता-
ह्निकः । त्रयस्त्रिंशन्मिनान्यिप्रानाहूय होममाचरेत् । अतोदेव-
तिमंत्रेण जुहुयात्तिलपायसं । शर्कराघृतसंयुक्तं संख्ययाष्टोत्तरं
शतं । ततस्तु प्रतिमां विष्णोः स्वर्चितां चक्षुरेष्टितां । पुष्पस-
सहितां धेनुमाचार्याय निवेदयेत् । अथवा वर्षसंख्याकान्वि-
लशाठ्यविवर्जितः । ब्राह्मणांश्च सपत्नीकान्भोजयेच्च सुपूजितान् ।
भुञ्जीयाद्द्वंधुभिः सार्धं दीनानाथांश्च भोजयेत् । एवं यः कुरुते
ह्येतद्भूतं पुण्यतमोत्तमं । ऐहिकां च धियं भुक्त्वा अंते स्थानं तु
वैष्णवं । ययं चिंतयते कामं तंतं प्राप्नोति निश्चितं । इदं पुण्यतमा-
ख्यानं पुत्रपौत्रप्रवर्धनं । ये शृण्वन्ति नरा नार्यः पदं वैष्णवमामुषुः ।
अशक्तेभ्यो न दातव्यं न तत्फलमयामुयात् । तस्माद्भयान्प्रकर्तव्यं
वाञ्छितार्थस्य सिद्धये । इह भुक्त्वा तु विपुलान्सर्वान्कामान्मनो-
रमान् । अंते स्वर्गपदं गच्छेत्सर्वपापविवर्जितः । नातः परतरं
पुण्यं त्रिषु लोकेषु विधुतं ७५ इति श्रीमन्नारदीयपुराणे पाता-
लखंडे सनत्कुमारनारदसंवादे गोपब्रतं सोद्यापनं सपूर्णं ।

अथेदमेतत्सुल्यन्यायमेव गोपब्रततोद्यापनं भवि-
ष्ये—आषाढ्याः शुक्लपक्षे तु एकादश्या विशोपतः ।

नदारभ्य च कार्त्तिकया द्वादश्यान्तं व्रतं चरेत् । गोष्ठेयवापि
 गोस्थाने गोमयेनोपलिप्य च । त्रयस्त्रिंशसु पक्षानि गंधपुष्पैः
 प्रपूजयेत् । तत्संख्याकानि चार्घ्याणि नमस्कारप्रदक्षिणाः ।
 तत्संख्यानि ह्यपूपानि ब्राह्मणाय निवेदयेत् । प्रथमे वत्सरे चैत-
 द्वितीये चैवमेव हि । वायने च तथा भेदः पायसं त्वेष निर्मितं ।
 तृतीये मंडकान्दद्याच्चतुर्थे गुडमिश्रितान् । पंचमे घृतपक्वांश्च पूर्णे
 वत्सरपंचके । उद्यापनं प्रकुर्वीत आदौ चांते च मध्यमे ।
 एकादश्यामुपोष्याथ दंतधावनपूर्वकं । अभ्यंगवस्त्रामरभैः
 स्वर्चितैर्ब्राह्मणैः सह । पुण्याहं वाचयित्वा तु प्रतिमायां यजे-
 ऋग् । कर्ममात्रसुवर्णेन तदर्धार्धेन वा पुनः । मायमात्रसुवर्णेन
 विस्रशाठ्यं न कारयेत् । कृतायामिति शेषः । उपचारैः
 षोडशभिः स्वर्चितां वस्त्रवेष्टितां । प्रतिमां पूजयेत्पश्चाद्वाग्रात्रौ
 जागरणं तथा । प्रभाते विमले सूर्ये कृत्वाह्निकपुरःसरं । अहः-
 प्रवृत्तौ विहितं संध्यावंदनं तदादिनित्यकर्म कृत्येत्यर्थः ।
 जुहुयान्पुरुषस्मूकेन स्वाहाकारैः पुनःपुनः । पुनर्द्वादशनाम्नापि
 पिप्पलस्य समिच्छतं । पायसेन शतं चाष्टौ कृत्वा पूर्णाहुतिं
 तथा । ततस्तु प्रतिमां दद्यात्स्वर्चितां वस्त्रवेष्टितां । सवत्सां
 विधिना धेनुमाचार्याय निवेदयेत् । ब्राह्मणान्पंच योपिद्भिः
 पङ्कसाग्नेन भोजयेत् । भुञ्जीत बंधुभिः सार्धमेकाग्रैरेव चेतसा ।
 इदं व्रतं महापुण्यं शृण्वंतु मुनिपुंगवाः । इह भुक्त्वा तु विपुला-
 न्सर्वान्कामान्मनोगतान् । अंते गच्छति सा स्वर्गं कुलकोटिश-
 नैरपि । इति ।

अथ गोप्रदानविधिः । पवित्रपाणिराचम्य प्राणानायम्य
 देशकालौ संकीर्त्य श्रीपरमेश्वरप्रीत्यर्थं गोदानं करिष्य इति
 संकल्प्य । ब्राह्मणं गां च यथाशक्ति वस्त्रादिभिः संपूजयेत् ।
 तद्यप्यंतिकामः करिष्यमाणगोदाने प्रतिग्रहीतारं त्वामहं वृणे
 इति वृत्वा । नारायणं ब्राह्मणे आवाह्य श्रीनारायणाय नम इति
 आसनपाद्यादिषोडशोपचारैः पूजयेत् । ततः पक्षे गोशरीरे
 देवता आवाहयेत् । शृंगमूले ब्रह्मविष्णू आवाहयामि । शृंगाग्रे
 सर्वतीर्थान्या० शिरोमध्ये महादेवमावाह० । ललाटाग्रे गौरीमा०
 नासावंशे पण्मुखं० नासायुग्मेकंबलाश्चतुरौ नागौ० कर्णयो-
 रश्विनौ० चक्षुषोः शशिभास्करोः दंतेषु वायुमा० जंघासु

धर्ममा० खुरमध्ये गंधर्वान्० खुराग्रेषु पन्नगान्० खुरपश्चिमाग्रेषु
 अप्सरसां गणान्० पृष्ठे दद्रान्० सर्वसंधिषु वसून्० भोणीतटेपि-
 तून० लांगूले सोमम्० बालेषु आदित्यरश्मीन्० गोमूत्रे गंगां०
 गोमये यमुनां० क्षीरे सरस्वतीं० दध्नि नर्मदां० सर्पिणि दुता-
 शनं० उदरे पृथ्वीं० पयोधरेषु सागरान्० कृत्स्नशरीरे कामधेनुं०
 गृहावैप्रतिष्ठा० । ततः षोडशोपचारैः संपूज्य । आगाधो
 अगमन्निति पुष्पांजलिं दद्यात् । सर्वत्र पात्रं देयद्रव्यं च संपूज्य
 दद्यात् । तथाच दामोदरीये मनुः—योजितः प्रतिगृह्णाति
 योजयित्वा प्रच्छयति । तावुभौ गच्छतः स्वर्गं नरकं तु विपर्यये ।
 इति । ततः सवन्सां गां प्राङ्मुखीमवस्थाप्य दाता पुच्छदेशे
 बद्धशिल्बः प्राङ्मुखस्तिष्ठेत् । पात्रभूतो विप्रस्तत्रैव दक्षिणत
 उदङ्मुखस्तिष्ठेत् । दाता यथाशक्तिकनकयुतमाज्यपात्रमादाय
 तत्र गोपुच्छं निक्षिप्य सतिले प्राग्ग्रे विप्रपाणां घृताक्तं सति-
 लकुशं पुच्छं निक्षिप्य जलं क्षिपेत् । तत्र मंत्रः—यक्षसाधन-
 भूता या विश्वस्याघौघनाशिनी । विश्वरूपधरो देवः प्रीयतामा
 नया गवा । इति । केचिद्गोपुच्छे देवापिपितृतर्पणं कृत्वा
 वक्ष्यमाणपौराणमंत्रैरपि तर्पणमिच्छन्ति । ब्रह्माद्या देवताः सर्वा
 ऋषयो मुनयस्तथा । असुरा यातुधानाश्च मातरश्चंडिकास्तथा ।
 दिक्पाला लोकपालाश्च ग्रहदेवाधिदेवताः । ते सर्वे तृप्तिमा-
 यांतु गोपुच्छोदकतर्पिताः । विश्वेदेवास्तथादित्याः साध्याश्चैव
 मरुद्गणाः । क्षेत्रोपपीठपीठानि नदा नद्यश्च सागराः । पाताल-
 नागकन्याश्च वायुगकाशमेव च । दिवि भुव्यंतरिक्षे च ये च
 पातालवासिनः । शिवः शिवा तथाविष्णुः सिद्धिर्लक्ष्मीः
 सरस्वती । तपोवनानि देवाश्च भगवान्परमेश्वरः । क्षेत्रौपधि-
 लता वृक्षा वनस्पत्यधिदेवताः । कपिलः शेषनागश्च तक्षको-
 ऽनंत एव च । अन्ये जलचरा जीवा असंख्यातास्त्वनैकशः ।
 चतुर्दश यमाश्चैव ये चान्ये यमकिंकराः । सर्वेपि यक्षराजानः
 पक्षिणः पशवस्तथा । स्वेदजोद्भिज्जजा जीवा भंडजाश्च जरा-
 युजाः । अन्ये च वनगा वा ये दिवानिशिविहारिणः । अजागो-
 महिरीरूपा ये चान्ये पशवस्तथा । शान्तिदाः शुभदास्ते स्युर्गोपु-
 च्छोदकतर्पिताः । सर्पव्याघ्रहता ये च शस्त्रघातहताश्च ये ।
 संस्काररहिता ये च रौरवादिषु गामिनः । आग्रहस्तंबपर्यंतं

देवर्षिपितृमानवाः । तृप्यंतु पितरः सर्वे मानृमानामहादयः ।
 अनीनकुलकोटीनां समष्टीपनिवासिनां । आब्रह्मभुवनाहोकादि-
 दमस्तु तिलोदकं । पितृवंशे मृता ये च मातृवंशे तथैव च ।
 गुरुभ्यगुरुबंधूनां ये चान्ये बांधवाः मृताः । ये मे कुले लुन-
 पिन्नाः पुत्रदाग्निवर्जिताः । क्रियालोपगताश्चैव जान्यंधाः
 पंगवस्तथा । विरूपा आमगर्भाश्च ज्ञानाज्ञाताः कुले मम । ते
 पिबंतु मया दत्तं गोपुरुष्ठस्य तिलोदकं । ये बांधवा बांधवा
 वा येऽन्यजन्मनि बांधवाः । ते सर्वे नृमिमायांतु गोपुरुष्ठस्य
 तिलोदकैः । वृक्षन्वं च गताः केचिन्नृणगुल्मलतास्थिताः ।
 यातनासु च योगसु जानीषु विविधासु च । नरकेषु च
 घोरेषु पतिता ये स्वकर्मभिः । देवन्वं मानुषन्वं वा तिर्यकप्रेत-
 पिशाचतां । कृमिकीटपतंगन्वं याता ये च स्वकर्मभिः । तेषा-
 मुद्धरणार्थाय जलमेतद्दाम्यहं । ततोऽमुकप्रवरान्वितामुक-
 गोत्रोन्मत्तायामुकशास्त्राध्यायिनेऽमुकशर्मणे ब्राह्मणाय तुभ्यमिमां
 सवन्सां सुवर्णशृंगीं शैब्यशृंगं ताम्रपृष्ठीं मुक्तालांगूलां कांस्य-
 दोहनां रक्तवस्त्रावृतां घंटालंकृतकंठां गंधपुष्पमालाशोभितां
 एतावदसंभवे यथाशक्त्यलंकृतां वा संप्रददे नममेति वदेत् ।
 ब्राह्मणः प्रतिगृह्णामीत्युक्त्वा ॐ स्वस्तीति वदेत् । ततः सुवर्णपरि-
 मितं यथाशक्ति वा हिरण्यं सतुलसीदलं दक्षिणां दद्यात् ।
 कृतस्य गोदानस्य पूर्णतायै इमां दक्षिणां तुभ्यमहं संप्रददे ।
 नममेति पूर्ववत् ब्राह्मणो वदेत् । स ब्राह्मणां धेनुं कानिश्चिन्त्य-
 दान्यनुव्रज्य महाभारतोक्तां गोमतीं जपेत् । गावो मामुपनि-
 ष्तु हेमशृंग्यः पयोमुचः । सुरभ्यः सौरभेयश्च सरितः सागरं
 यथा । गावः पश्याम्यहं नित्यं गावः पश्यंतु मां सदा ।
 गावोऽस्माकं वयं तासां यतो गावस्ततो वयं । इति । यमोक्तां
 वा—गावः सुरभयो नित्यं गावो गुग्गुलुसंनिभाः । गावः
 प्रतिष्ठा भूतानां गावः स्वस्त्ययनं महत् । अन्नमेव परं गावो
 देवानां हविरुत्तमं । पायनं सर्वभूतानां क्षरन्ति च वहन्ति च ।
 हविषा मंत्ररूपेण तर्पयंत्यमरान्दिवि । ऋषीणामपि होतृणां
 गावो होमे प्रतिष्ठिताः । सर्वेषामेव भूतानां गावः शरणमुत्तमं ।
 गावः पवित्रं परमं गावो मंगलमुत्तमं । गावः सर्वस्य लोकस्य
 गावो धन्याः सवाहनाः । नमो गोभ्यः भीमतीभ्यः सौरभेयीभ्यः

एवञ्च । नमो ब्रह्मसुताभ्यश्च पवित्राभ्यो नमोनमः । ब्राह्मणा-
 ष्वैव गावश्च कुलमेकं द्विधा कृतं । एकत्र मंत्रास्तिष्ठन्ति हवि-
 रन्यत्र तिष्ठति । इति । वसिष्ठोक्तौ प्रार्थनामंत्रौ पठेत्—घृत-
 क्षीरदुधा गावो घृतयोम्यो घृतोज्झवाः । घृतनद्यो घृतावर्तास्ता
 मे संतु सदा गृहे । घृतं मे हृदये नित्यं घृतं नाभ्यां प्रतिष्ठितं ।
 घृतं मे सर्वतश्चैव गवां मध्ये वसाम्यहं । इति । अत्र दानात्पूर्वं
 गोः पूजनसमये तस्याः शृंगमूलादौ ब्रह्मविष्णवादिदेवता
 आवाह्य ताभिः सह गोपूजनं कार्यमिति केचित् । ता देवता
 हेमाद्रौ भविष्ये—शृंगमूले गवां नित्यं ब्रह्मविष्णू समाभितौ ।
 शृंगाग्रे सर्वतीर्थानि स्थावराणि चराणि च । शिरोमध्ये
 महादेवः सर्वभूतमयः स्थितः । ललाटग्रे स्थिता गौरी
 नासावंशे च ण्णमुखः । कंबलाश्वतरौ नागौ नासायुग्ममुपा-
 भितौ । कर्णयोरश्विनौ देवौ चक्षुषोः शशिभास्करी । दंतेषु
 वायवः सर्वे जिह्वायां वरुणः स्थितः । सरस्वती च हुंकारे
 मासपक्षौ च गंडयोः । संध्याद्वयं तथोष्ठाभ्यां प्रीवामिन्द्रः
 समाभितः । रक्षांसि वक्षोदेशे तु साध्याश्चोरसि संस्थिताः ।
 चतुष्पात्सकलो धर्मः स्वयं जंघासु संस्थितः । खुरमध्ये तु
 गंधर्वाः खुराग्रेषु च पद्मगाः । खुराणां पश्चिमाग्रेषु गणा अस्मर-
 सां तथा । रुद्राश्च सकलाः पृष्ठे वसवः सर्वसंधिषु । धोणी-
 तटस्थाः पितरः सोमो लांगूलमाभितः । आदित्यरश्मयो वालाः
 पिंडीभूताश्च संस्थिताः । साक्षाद्वंगा च गोमूत्रे गोमये यमुना
 स्थिता । क्षीरे सरस्वतीदेवी नर्मदा दक्षि संस्थिता । हुताशनः
 स्वयं सर्पिर्ब्राह्मणानां गुरुः परः । अष्टाविंशतिदेवानां कोटयो
 रोमसु स्थिताः । उदरे पृथिवी ज्ञेया सागराश्च पयोधराः । इति ।

अस्यामेव पौर्णमास्यां त्रिपुरोत्सवाख्यं दीपदानमुक्तं भ-
 विष्ये—पौर्णमास्यां तु संध्यायां कर्तव्यस्त्रिपुरोत्सवः । दद्या-
 दनेन मंत्रेण सुदीपांश्च सुरालये । कीटाः पतंगाः शलभाश्च
 वृक्षा जले स्थले ये धिचरन्ति मर्त्याः । दृष्ट्वा प्रदीपं नहि
 जन्मभागिनो भवंति सत्यं द्रवपचाश्च विप्राः । इति । येनाजिता-
 नि० । योनंतदेव० ऊर्जास्यदीधितिरियं स्मृतिकौस्तुभस्य ॥

अथ मार्गशीर्षकृत्यं निर्णयामृतं भारते—मार्गशीर्षं तु
 यो मासमेकमकेन संक्षिपेत् । भोजयेत्तु द्विजान्मत्स्या स मुच्ये-

व्याधिकिल्विधैः । इति । ऋग्विधाने—सदसस्पतिमेकर्चं मेधा-
कामो जपेद्बुधः । अयुतं चैव सिद्धिश्च मार्गशीर्षे न संशयः । इति ।

अत्र कृष्णाष्टम्यां भैरवजयंतीव्रतमुक्तं शिवरहस्ये—
कालाष्टमीति विज्ञेया कार्तिकस्यासिताष्टमी । तस्यामुपोषणं कार्यं
तथा जागरणं निदिशि । इति । भैरवस्य तु कर्तव्या पूजा याम-
चतुष्टये । कार्यं शिवकथालापैर्निदिशि जागरणं सदा । जागरं चो-
पवासं च कृत्वा कालाष्टमीदिने । प्रयतः पापनिर्मुक्तः शैवो भवति
शोभनः । इति । यामचतुष्टयं रात्रिसंबन्धि विवक्षितं प्रकरणान् ।
काशीवासिनां निन्यं चैतन् । तदधिकारे—यो देवि भैरवा-
ष्टम्यामुपवासं प्रयत्नतः । न करिष्यति मोहेन यास्यत्येवेह
यातनां । इति तत्रैव वचनान् । काशीखंडे—मार्गशीर्षा-
सिताष्टम्यां कालभैरवसंनिधौ । उपोष्य जागरं कुर्यान्महापापैः
प्रमुच्यते । यत्किञ्चिद्गुप्तं कर्म कृतं मानुषबुद्धितः । तत्सर्वं
विलयं याति कालभैरवदर्शनात् । अनेकजन्मनियुतेर्यत्कृतं
जंतुभिस्त्वयं । तत्सर्वं विलयं याति कालभैरवजागरात् । कृत्वा
च विविधां पूजां महासंभारविस्तरैः । नरो मार्गासिताष्टम्यां
वार्षिकं विघ्नमुन्सृजेदिति । अत्र चैकैवाष्टमी मुख्यगौणचांद्रमा-
नाभ्यां कार्तिकमार्गशीर्षामिताष्टमीन्वेन पुराणयोरुक्तेति श्रेयं ।
पूजोपवासजागरणानां त्रयाणामपि फलसंबन्धावगमान्प्राधान्यं ।
अतएवाष्टम्या दिनद्वयगामित्वे प्रधानकालव्याप्तिलाभान्पूर्वैव
ग्राह्या । कृष्णपक्षेऽष्टमी चैव कृष्णपक्षे चतुर्दशी । पूर्वविद्धा
प्रकर्तव्येति शास्त्राच्च । रुद्रव्रतेषु सर्वेषु कर्तव्या संमुखी तिथिः ।
इति वचनाच्च । यन्तु शिवरहस्ये—नित्ययात्रादिकं कृत्वा
मध्याह्ने संस्थिते रथौ । कृत्तिवासेश्वरं प्रापुर्बिल्वपत्रादिसा-
धनाः । इति प्रक्रम्य—तद्गोप्ररूपादनघान्मस्तः श्रीकालभैरवः ।
आविरासीत्तदा लोकान्भीषयन्नखिलानपि । इति मध्याह्ने
भैरवप्रादुर्भावध्वजान्मध्याह्नव्यापिनी परा ग्राह्येति । तदसन् ।
पूर्वार्धगतनित्ययात्रासंबन्धित्वेन मध्याह्नानुवादान् । अस्तिच
प्राप्तिः काशीखंडे—सचैलमादौ संज्ञाप्य चक्रपुष्करिणी-
जले । संतर्प्य देवान्सपितृन्ब्राह्मणांश्च तथार्थिनः । इति ।
मध्याह्निकमणिकर्णिकाज्ञानोपक्रमाया एव नित्ययात्रायाः—ततः
पुनर्दंडपाणिमित्येषां पंचतैर्धिका । दैनंदिनी विधातव्या महाफल-

ममीप्सुभिरित्यंतेन ग्रंथेन विधानात् । अस्तु चोत्तरार्धगतक्रिया-
न्वयो मध्याह्नस्य तथापि मध्याह्नेऽन्यैरपि कृत्तिवासेश्वरे
गंतव्यमिति विधिकल्पनं पुराकल्पबलेन स्यात् । ततश्च भैरव-
जयंत्याः कथं निर्णयः । नच तदेति सर्वनाम्ना मध्याह्नपरामर्श
इत्यपि शङ्क्यं । अव्यवहितस्य प्रसीदेशेत्यभिवंदनस्य परामर्श-
संभवे बह्वर्थव्यवहितमध्याह्नपरामर्शायोगात् । तत्परामर्शोऽपि
नैतदर्थवादबलेन मध्याह्नविषयविध्युन्नयनं संभवति । सामा-
न्यविधिविरोधे मध्याह्ने भोज्यवेलायामिति वाक्यशेषेणानंतव्रते
मध्याह्नकल्पनासंभवसिद्धौ माधवोक्तन्यायस्य प्रकृतेऽपि
तुल्यत्वात् । द्विविधसामान्यशास्त्रविरोधस्येहापि दर्शितत्वात् ।
विशेषप्रवृत्तकर्मकालशास्त्राविरोधस्येहाधिक्याच्च । उक्तौ हि
रात्रौ पूजाजागरणविधी । संति च शिवरहस्ये भैरवप्रादुर्भा-
वाने तदुपोद्बलकानि यच्चांसि—एतस्मिन्नंतरे देवाः सूर्योप्यस्तं-
गतः शिवं । ततः संध्यादिकं कृत्वा शिवपूजापरा बभुः । ततः
काशीपालनार्थं भैरवः स्थापितो मया । कृत्तिवासेश्वरश्चैव
दक्षिणादिदिशि सादरं । ततः सायं विष्णुमुख्याः कृत्वा पूजां
मम प्रिये । भैरवाभ्यर्चनार्थाय मुख्यभैरवसंनिधौ । ततस्ते
भैरवं देवमुपचारैश्च पोडशैः । संपूज्यार्घ्यप्रदानानि चक्रुर्भक्ति-
समन्विताः । उगोष्णस्यांगभूतमर्घ्यदानमिह स्थितं । तथा
जागरणं रात्रौ पूजा यामचतुष्टयं । इति । अत्रास्तोत्तरमेव क्षेत्र-
पालत्वं तन्प्रयुक्तं सार्धपूजनं तदैवेति स्पष्टं प्रतीयत इति न
मध्याह्नादरः प्रामाणिक इति प्रदोषव्यापिन्येव ग्राह्या इति
सिद्धं । भैरवदर्शनं च कालोदके ज्ञान्वा कार्यमित्युक्तं काशी-
स्वंगे—तीर्थे कालोदके ज्ञान्वा कृत्वा तर्पणतत्परः । विलोक्य
कालराजं च निरयादुद्धरेन्पितृन् । इति । पूजांते प्रयोष्या देयाः ।
तत्रमंत्राः शिवरहस्ये—भैरवार्घ्यं गृहाणेश भीमरूपाध्यया-
नघ । अनेनार्घ्यप्रदानेन तुष्टो भव शिवप्रिय । सहस्राक्षिशि-
रोबाहो सहस्रचरणाजर । गृहाणार्घ्यं भैरवेदं सपुण्यं परमेश्वर ।
पुष्पांजलिं गृहाणेश वरदो भव भैरव । पुनरर्घ्यं गृहाणेदं सपुण्यं
यातनापह । इति भैरवजयंतीनिर्णयः ।

अत्र शुक्लपंचम्यां नागपूजा प्रसिद्धा दक्षिणात्यानां । द्यो-
तिता च हेमाद्रौ स्कान्दे—शुक्ला मार्गशिरे पुण्या भावणे

या च पंचमी । ज्ञानदानैर्बहुफला नागलोकप्रदायिनी । इति ।
इयं पंचमी नागपूजायां षष्ठीयुतैव ग्राह्या । पंचमी नागपूजायां
कार्या षष्ठीसमन्विता । इति वचनात्परैवेत्युक्तं निधिदीधितौ ।
कुलधर्माविरोधेन चेतन् ।

अथ चंपापष्टी । तन्स्वरूपं मल्लारिमाहात्म्ये—मार्गे भाद्र-
पदे शुक्ला षष्ठी वैभृतिमंयुता । रविवारेण संयुक्ता सा चंपेतीह
विश्रुता । इति । विशाखामांमयोगेन सा चंपेतीह विश्रुता ।
इति । मदनरत्ने । स्मृत्यन्तरे तु—मार्गशीर्षेऽमले पक्षे
षष्ठ्यां चार्द्रशुमालिनः । शतनागगते चंद्रे लिङं स्यादृष्टिगोचरं ।
इति शिखलिङ्गदर्शनं कार्यमित्यर्थः । उक्तप्रकारयोगानामन्यतरो
यस्यां लभ्यते सा पूर्वा पद्म वा ग्राह्या । योगभावे तु परैव
ग्राह्या । षष्ठी तु शस्त्रोत्तरंति दीपिकोक्तेः । स्कंदवने त्वियं
पूर्वैवेत्युक्तं निधिदीधितौ ।

अथ समस्यां कर्तव्यमुक्तं निर्णयामृते ब्राह्मे—तद्विष्णो-
र्दक्षिणं नेत्रं तदेयावृत्तिमन्पुनः । अदित्यां कश्यपाज्जह्ने मित्रो
नाम दिवाकरः । समस्यां तेन सा ख्याता लोकैर्मिमन्मित्रसप्तमी ।
षष्ठ्यां च क्षपणं कार्यं तस्मै मित्राय भानवे । तत्रोपवासः
कर्तव्यो भक्ष्यान्यथ फलानि वा । रात्रौ जागरणं कार्यं गीतनृत्य-
पुरस्कृतं । समस्यां यपनं कृत्वा ततः क्षान्त्वा यजेद्रवि ।
नानाकुसुमसंभारैर्भक्ष्यैः पिष्टमयैः शुभैः । मधुना च प्रशस्तेन
होमजप्यसमाश्रिभिः । ब्राह्मणान्भोजयन्पश्चाद्दीनानाथांश्च मान-
वान् । अष्टम्यां संविभज्याश्च तर्प्याश्च नटनर्तकाः । दिनद्वये च
भोक्तव्यं पिष्टान्नं मधुमंयुतं । इति । दिनद्वये समस्यामष्टम्यां
च । अत्र पौर्णमास्यां मृगशीर्षयुक्तायां लयणदानमाह निर्णया-
मृते विष्णुः—मार्गशीर्षपौर्णिमास्यां मृगशिरोयुक्तायां चूर्णितल-
वणस्य सुवर्णनाभं प्रस्थमेकं चंद्रोदये ब्राह्मणाय प्रतिपादयेत् ।
अनेन कर्मणा रूपसौभाग्यभागभिजायते इति ।

अत्रैव दत्तात्रेयजयंतीविधिः सत्त्वाद्रिस्वंहे—मार्गशीर्षे
पंचमेक्षि दशेक्षि च सुनिर्मले । मृगशीर्षयुते पूर्णमास्यां हस्य च
वासरे । जनयामास देदीप्यमानं पुत्रं सती शुभं । तं विष्णु-
मागतं ज्ञात्वा भविर्नामाकरोत्स्वयं । दत्तवान्स्वस्य पुत्रत्वाद्-
सात्रेय इतीश्वरं । इति । इयं प्रदोषन्यापिनी ग्राह्या शिष्टाचारात् ।

अत्रैव प्रत्यवरोहणाख्यं कर्माह्वाश्वलायनः— मार्गशीर्ष्यां प्रत्यवरोहणं चतुर्दश्यां पूर्णिमास्यां वेति । अथ प्रयोगः । कर्ता मार्गशीर्षपूर्णिमास्यां पूर्वेषुभ्यनुर्दश्यां वा प्रत्यवरोहणं कर्तुं दिवैव निवेशनमलंकृत्य फलरहितधान्यतृणनिर्मितं कटं संपाद्य नान्दीश्राद्धं च कृत्वा सूर्यास्तमिते सायमौपासनानंतरं प्राणानायम्य देशकालौ संकीर्त्य मम स्त्रीपुत्रादिसहितस्य जलस्थ-लचरस्पर्षाधानिवृत्त्यभयहेमंतसौमनस्यसिद्धिद्वारा धीपरमेश्वर-प्रीत्यर्थं प्रत्यवरोहणाख्यं कर्म करिष्ये इति संकल्प्य । चक्षुर्ग्रीवाज्येनेत्येते अत्र प्रधानं भ्वेतं भ्वेतं पायसेन इधमसंनहनेन रुद्रमित्यादि पूर्णपात्रनिधानांतंऽष्टौ मुष्टींस्तूर्णीं निरुप्याष्टकृत्व-स्तूर्णीं प्रोक्ष्य पयसि चरुश्रपणाद्याज्यभागांते पुत्राद्यन्वारब्धोऽ-वदानधर्मेणावदाय जुहुयात् । अपभ्वेतेति मंत्रयोर्हिरण्यगर्भश्रुविः भ्वेतो देवता आद्यानुष्टुप् द्वितीया गायत्री प्रत्यवरोहणप्रधानहोमे वि० अपभ्वेन पदाजदि पूर्वैश्चापरेण च । समञ्च वारुणीरिमाः सर्वाश्च राजयांधवीः स्वाहा । भ्वेतायेदं नमम । नवैश्वेतश्चाध्या-गारेर्हिर्जघान किञ्चन । भ्वेतायवै दार्याय नमः स्वाहा । भ्वेता-येदं० । इति हेमाद्रुती हुत्वा । अभयं नः प्राजापत्येभ्यो भूया-दित्यग्निर्मिश्रमाणो जपित्वा । शिषोनः सुमना भवेति हेमंतं ध्यान्वा पूर्वनिर्मितं कटमास्तार्य स्त्रीपुत्रादिसहितस्तत्रोपविश्य । स्योनापृथिवीमेधातिथिर्भूमिर्गायत्री प्रत्यव० । ॐ स्योनापृ० सप्रथः इति जपित्वा । यजमानः प्राक्शिरा उदङ्मुखो दक्षिण-पाश्वेन कटे शयीत । ततो गृहपतेरंते यथाज्येष्ठं सर्वे पुत्रपौ-त्रादयस्तत्रैव शय्यान् । तत उत्थायोपविश्य प्राङ्मुखः सर्वे अतोदेवा मेधातिथिर्बिष्णुर्गायत्री जपेवि० । एतामृचं त्रिजपेयुः । पुनस्तत्रैव शयित्वोत्थायोपविश्य दक्षिणामुखाः अतोदेवा अव-तुन इति पादं जपित्वा । पुनरपि तथैव शयित्वोत्थायोपविश्य प्रत्यङ्मुखः यतो विष्णुर्विचक्रमे इति जपेयुः । पुनस्तत्रैव शयि-त्वोत्थायोदङ्मुखः पृथिव्याः समधामभिरिति जपेयुः । ततः स्विएकहज्रं होमशेषं समापयेत् । ततो यथापूर्वं शयित्वा उदिते सूर्ये कृतनित्यक्रियाः सर्वे संगम्य सौर्याणि स्वस्त्ययना-नि च सूक्तानि जपेयुः । तत्र कारिकाः—उदुत्यं नव पद-विभ्रं देवानामुदगादिति । नमोमित्रस्य सूक्तं तु सूर्यो न इति

चापरं । उक्तानि सूर्यसूक्तानि वक्ष्ये स्वस्त्ययनानि च । आनो-
भद्रास्तथा स्वस्तिनोमिमीतां परावतः । इति । तत्र उदुत्यमिति-
नवानां काण्वः प्रस्कण्वः सूर्यो गायत्री । चित्रदेवानामिति
यण्णामागिरसः कुन्सः सूर्यस्त्रिष्टुप् । नमोनित्रस्येति सौर्योभितपाः
सूर्यो जगती दशमी त्रिष्टुप् । सूर्यो न इति पञ्चर्चस्य सूर्यश्चभ्रुः
सूर्यो गायत्री । आनोभद्रा इति दशर्चस्य राष्ट्रगणो गान्तमो
विश्वेदेवाः पञ्चाद्याः सममी च जगत्यः षष्ठी विराट् शेषास्त्रि-
ष्टुभः । स्वस्तिनो मिमीतामित्यस्यात्रिविश्वेदेवास्त्रिष्टुप् । परावत
इत्यस्य मानयो नाभानेदिष्टो विश्वेदेवा जगती अन्ये त्रिष्टुभौ
जपेयि० । यद्यपि सौर्याणि चत्वारि ग्रंथकृद्भिर्दर्शितानि तथापि
त्रयाणां पाठेन शास्त्रार्थोपपत्तेस्तृतीयचतुर्थयोर्विकल्पः । स्योने-
त्यारभ्येतदन्तं मंत्रज्ञाः पुत्रादयोऽमात्या अपि कर्त्ता सह जपेयुः ।
ततो गृहमिद्धाभेन ब्राह्मणान्भोजयित्वा ॐस्वस्तिभवंतोब्रुव-
न्त्विति कर्त्ता वदेत् । ॐस्वस्ति इति ब्राह्मणाः प्रतिब्रूयुः इति
कारिकाकारः । जयन्तस्त्वाह । स्वस्त्ययनं व्रतेत्युक्ताः स्वस्त्यय-
नमिति वदन्ति । अथवा स्वस्तिपदोपलक्षितानुपुण्याहं स्वस्ति
ऋद्धिमित्येवमादीन्शब्दान्वदन्तीति । ततः सामास्यो भुञ्जीतेति
प्रत्यवरोग्रहणं । येनाजितानि० योनेतदेवकृतं० तस्य मार्गाख्यदी-
धितिरियं स्मृतिकान्तुभस्य ॥

अथ पौषकृत्यं निर्णयामृतं—पौषमासं तु कौंतेय
एकभक्तेन यः क्षिपेत् । सुभगो दर्शनीयश्च यशोभागी च
जायते इति । वामनपुराणे—प्रासादनगरादीनि गृहप्रावर-
णानि च । नारायणस्य तुष्ट्यर्थं पौषं देयानि यत्नतः । इति ।

मार्गशीर्ष्यादिर्षाणमासीचतुष्टयानंतरासु पौषकृष्णाष्टमीप्रभृ-
तिषु चतसृष्वष्टमीषु अष्टकाश्राद्धं कार्यं । तत्पूर्वसममीषु पूर्व-
द्युःश्राद्धं तदुत्तरनवमीषु चान्वष्टक्यं कार्यं । अशक्तस्त्रिष्वेकस्यां
वा कुर्यात् । हेमन्तशिशिरयोश्चतुर्णामपरपक्षाणामष्टमीष्वष्टका ए-
कस्यां वा पूर्वद्युः पितृभ्यो दद्यादपरेशुरन्वष्टक्यमित्याश्वलाय-
नोक्तेः । तिस्रोष्टकास्तिस्रोन्वष्टका इति विष्णुस्तोत्रे । अयं
त्रित्वपक्षो नाश्वलायनाशखिनां । मलमासे च नानुष्ठेयमेतत् ।
ऋतुद्वयांतर्गतमलमासेष्टकानिबृत्त्यर्थत्वेनोर्ध्वमाग्रहायण्यास्ति-
स्रोष्टका इति शास्त्रांतरप्रसिद्धत्रित्वनिरासार्थत्वेन च सौत्रचतुर्भ-

हजस्य वृत्तिकृता व्याख्यानात् । यद्यपि प्रयोगपारिजातोदा-
हृताभिस्मृतौ—सिंहस्थे मकरस्थे वा प्रोष्ठपान्माघमासयोः ।
कृष्णपक्षेष्टका कार्या गृहस्थाद्यैः स्वशक्तितः । इति भाद्रेऽष्ट-
कोक्ता तथाप्याश्वलायनैस्त्र नाष्टकानां संकल्पः कार्यः ।
माघ्यावर्षेति संज्ञांतरवति तत्रत्यभाद्रेऽष्टकाधर्मानिदेशस्याश्व-
लायनोक्तेः । चतुर्ग्रहणेन न्यूनसंख्याया इवाधिकसंख्याया
अपि निरासौचित्याच्च । एकस्यामिति पक्षे माघ्या उपरिष्ठाद्-
ष्टम्यां क्रियेत । तत्रापि पूर्वेंदुरान्वष्टक्ययोरसंभवेऽष्टकामात्रमपि ।
यद्युच्चै उपरिष्ठान्माघ्याः पूर्णमास्या अपरपक्षस्य समस्यामष्टम्यां
नवम्यामिति क्रियेतापि वाष्टम्यामेवेति बौधायनोक्तेः । तिस्र
इति पक्षे मार्गशीर्षे न कार्यं । अमावास्याष्टकास्त्रिस्तः पौषमा-
सादिषु त्रिष्विति पाद्भ्योक्तेः । तत्राष्टकाभाष्यमपराङ्म्यापिन्या-
मष्टम्यां पार्ष्णवत्कार्यं । तदनुगोधेन पूर्वेंदुःश्राद्धमान्वष्टक्यं
च कार्यं । अवश्यं कार्यं चैतत् । अप्यनहुतो यवसमाहरेदग्निना
वा कक्षमुपोषेदेषामेष्टकेति नत्वेवानष्टकः स्यादित्याश्वलाय-
नोक्तेः । प्रत्याज्ञायान्तरमपि वृत्तिकृतोपन्यस्तं । अपिचानूचा-
नेभ्य उदकुंभमाहरेदपि वा श्राद्धमंत्रानधीर्यानेति ।

अथ प्रयोगः । पूर्वेंदुस्तिथ्यादिसंकीर्त्य पार्ष्णवन्निवृत्तसं-
कीर्त्य भ्योऽष्टकाभाष्यं कर्तुं पूर्वेंदुःश्राद्धं करिष्य इति संकल्प्य
क्षणदानांतं दर्शयन्कृत्वा पिंडपितृयज्ञविधानेनेध्माधानांतं
कुर्यात् । हविस्त्रयपक्षे पात्रासादने स्थालीत्रयासादनं स्थालीनां
क्रमेण व्रीहिभिः पूरणं क्रमेणौदनतिलमिश्रौदनपायसानां श्रपणं
क्रमेण त्रयाणामभिघारणं । उदगुह्यास्योल्मुकान्पश्चिमतः क्रमेणाग्ने-
यीसंस्थानामासादनं दक्षिणतोऽभ्यंजनांजनकशिपूपषर्हणासादनं
अपूपमात्रपक्षे तत्स्थापनायैकैव स्थाली शृणोत्खलमुसलकृष्णा-
जिनानां निवृत्तिः । अस्त्रेहपक्षो गोधूमविकारोऽपूप इति मिना-
क्षरायां । अतोऽपूपा मंडका इति वृद्धाः । चतुःशरावपरि-
मितगोधूमानां पिष्टेन कार्याः । शराव इति पुरुषाशनपरिमाणे
वर्तते इति जयंतः । तेषां सिद्धानामुपादानमिति वृत्तिकृदा-
दयः । अतः पात्रासादनांतं स्थाल्यां गृहसिद्धानपूपाभिधायो-
ल्मुकप्रणयनादि दक्षिणतोऽध्वानिधानांतं कृत्वाऽपूपस्थाली-
मग्नौ निधायाभिघार्योदगुह्यास्योल्मुकपश्चिमतो निदध्यात् । पक्ष-

द्वयेपि इध्माधानान्ते ब्राह्मणपच्छौचाद्याच्छादनप्रदानकरशुद्धयंतं
 कृत्वा त्रिषु पात्रेषु ओदनादिभ्यस्त्रिभ्यः पृथगुद्धृत्य केवलापूपेभ्यो
 वोद्धृत्य घृताक्तं कृत्वा । अपूपानां बहुसाधनसाध्यन्वात्स्नीकर्तृक-
 त्वाच्च नित्येग्नौ ध्रपणं न संभवतीति गृहसिद्धानामेवोपादानमि-
 च्छंति इति वृत्तिकारः । अग्नौ करिष्य इति पितृविप्रान्प्राची-
 नावीत्यनुज्ञाप्य कुरुष्वेति तैरनुज्ञातो मेक्षणे धौवाज्येन सह-
 दुपस्तीर्य क्रमेण त्रिभ्योपि द्विर्विभक्त्या पश्चांतरेऽपू-
 पेभ्यएव द्विरवदाय शिष्टमभिघार्यावत्तमभिघार्य प्राकृतमंत्रयोः
 स्थानं उदीरतामित्यष्टाभिर्नुदृयात् । प्रतिमंत्रमुक्तवावदानावृत्तिः ।
 उदीरतामित्यष्टानां शंखश्रुपिः पितरोदेवता त्रिष्टुपछंदः पूर्वेषुः
 आहंङागर्गाकरणहोमे विनियोगः । उदीरता० १ इदं पितृभ्यो० २
 आहंपितृन्० ३ बर्हिषद्० ४ उपहृताः० ५ आच्याजानु० ६ आसीना-
 सो० ७ येनः पूर्व० ८ प्रतिमंत्रमंते स्वाहाकारस्थाने स्वधाइति
 पठनीयं । पितृभ्य इदं नममेति त्यागश्च । यज्ञोपवीती मेक्षणमग्नौ
 प्रहृत्याप उपस्पृश्य प्राचीनावीती हुतशिष्टपरिवेषणादिसंपन्न-
 वाचनान्तं कृत्वा उद्धृत्य भुक्तशेषान्नं निदधाति । चरुत्रये स्यात्पा-
 त्रोत्सर्गपर्यंतं भास्वशेषं समापयेत् । ततः पार्वणद्वयदेवतानां
 तिलतर्पणं कृत्वा संयतो दिनशेषं नयेत् ॥ अथाष्टम्यां कर्ता
 प्राणानायम्य देशकालौ संकीर्त्य प्राचीनावीती दर्शवत्पितृ-
 नामानि संकीर्त्याष्टकाभास्वं करिष्य इति संकल्य क्षणदानान्तं
 कृत्वा औपासनाग्निं प्रज्वालय प्राणायामादि अष्टकांगहोमं करिष्ये ।
 देवता० चक्षुषी आज्येनेत्यंते अग्निं द्विश्चरुणा । ग्रीष्मं हेमंतमृत्तून्
 वर्षाः शरदं संवत्सरमधिपतिमहोरात्रे चरुणा । पृथिवीमंतरिक्षं
 द्यां देवीं दिशः प्रदिश उद्दिशोऽपो विद्युनश्चरुणा । आपोमरी-
 षीर्धातारं समुद्रं भूतं भविष्यद्विभवं ब्रह्माणं चरुणा । विश्वाना-
 दित्यान्वसून् देवाब्रुद्रान् गोमन्मरुतः प्रजापतिं परमेष्ठिनं चरुणा ।
 प्रजापतिं चरुणा । शेषेणेत्यादि । निर्वापकाले शूर्पे पश्चिमे
 निधाय तच्छूर्पमग्नेः पश्चिमतो निधायाष्टाविंशतिमुष्ट्रीन्तूष्णीं
 निरुप्य तावद्भारंतूष्णीं प्रोक्ष्यावहत्याद्यान्यभागांतं कृत्वाऽवदान-
 विधिनाऽवदाय । अग्नेनयेतिद्वयोरगस्त्यश्रुपिः अग्निर्देवता त्रिष्टु-
 पछंदः अष्टकांगहोमे विनियोगः । अग्नेनयसुपथा० विधेमस्वाहा ।
 अग्नयइदं० । अग्नेत्वंपारयान० शंयोःस्वाहा । अग्नयइदं० ।

ग्रीष्मो हेमन्तऽङ्कतवः शिवानो वर्षाः शिवाऽभमयाः शरत्तः ।
 संवत्सरोऽधिपतिः प्राणदोनोऽहोरात्रे कृणुतां दीर्घमायुः स्वाहा ।
 ग्रीष्माय हेमन्तायर्तुभ्यो वर्षाभ्यः शरदे संवत्सरायाधिपतयेऽहो-
 रात्राभ्यामिदं० । शांतापृथिवीशिवमं० सर्वतःस्वाहा । पृथि-
 व्यामन्तरिक्षायदिवेदिग्भ्यः प्रदिग्भ्य उदिग्भ्योऽङ्गणोविद्युत इदं० ।
 आपो मरीचीः प्रबहंतु नोधियो धाता समुद्रो बहंतु पापं । भूतं
 भविष्यदभयं विश्वमस्तु मे ब्रह्माधिगुप्तः स्वाराक्षणिस्वाहा ।
 अभ्योमरीचिभ्यो धात्रे समुद्राय भूताय भविष्यते विश्वस्मै
 ब्रह्मणइदं० । स्वाराक्षराणीत्यशुद्धः पाठः । विश्व आदित्या
 वसवश्च देवा रुद्रा गोप्तारो मरुतः सवंतु । ऊर्जं प्रजाममृतं
 पिबन्मानः प्रजापतिर्मयि परमेष्ठी दधातु स्वाहा । विश्वेभ्य
 आदित्येभ्यो वसुभ्यो देवेभ्यो रुद्रेभ्यो गोमृभ्यो मरुद्भ्यः प्रजा-
 पतये परमेष्ठिन इदं० । ग्रीष्म इत्याद्य एतदन्ता मन्त्रा एकश्रुत्येन
 वाच्याः । भविष्यतस्वरोमन्त्रः सौत्र एकश्रुतिर्मवेदिति कारि-
 कोक्तेः । प्रजापते हिरण्यगर्भः प्रजापतिस्त्रिष्टुप् । प्रजापतेनत्व-
 देता० रयीणां स्वाहा । प्रजापतयइदं० । स्वष्टकृदादिहोमशेषं
 समाप्य । ब्रह्मणपादप्रक्षालनादि । कामकालौ विश्वेदेवौ । वृद्धि-
 (इष्टि)भास्त्रे क्रतुदक्षावष्टम्यां कामकालाविति प्रयोगपारिजाने
 शांस्त्रोक्तेः । आच्छादनकरशुध्यंतं कृत्वा भोजनार्थादुद्धृत्य घृते-
 नाकृत्वा पित्रर्थविप्रसमीप उपविश्य प्राचीनावीती पाणिं पर्युक्ष्य
 तत्र दक्षिणाग्रान्दर्भानास्तीर्य मेक्षणे उपस्तरणादिविधिनाऽवहाय
 सोमायेत्यादिमन्त्राभ्यामाहुतिद्वयं हुत्वा पुनः पर्युक्ष्य संस्थाजपे-
 नोपतिष्ठेत् । एवं पितामहादिपाणिष्वपि । विप्रास्तदन्नं पात्रे
 निक्षिप्याचम्योपविशेयुः । कर्तान्नस्य हुतशिष्टस्य च परिवेषणा-
 दिसंपन्नवाचनांतं कृत्वा भुक्तवत्स्वनाचांतेषु विप्रसमीपे भोजन-
 पात्राद्वाहुमात्रमुत्सृज्य रेखाद्वयपूर्वकं भोजनार्थादन्नादुद्धृत्य ते-
 नैव पिंडदानविकिरदाने कुर्यात् । न कार्यमग्निप्रत्येयादित्या-
 द्यत्र तु कर्मणि । प्राशयेन्मध्यमं पिंडं भ्रातृशेषं समापयेत् ।
 इति कारिका । स्वस्त्ययनवाचनं विसर्जनात्पूर्वं प्रत्यवरोहण-
 वत्कार्यमित्यपि पक्षं वृत्तिकृत् । विसर्जनांते पार्वणद्वयदेवतानां
 तर्पणं कुर्यात् । इति प्रथमाष्टका ।

द्वितीयादिषु तिष्ठषु द्रव्यविधिर्हेमाद्रौ वायुपुराणे-भाषा-

पूर्वैः सदा कार्या मांसैरन्या भवेत्सदा । शाकैरन्या तृतीया
स्यादेवं द्रव्यगतो विधिः । तत्रैव ब्राह्मेतु शाकमांसापूपात्म-
कानि द्रव्याणि तिसृष्वेतासु विधाय भाद्रगतायां चतुर्थ्या
शाकविधिरुक्तः । अत्र हेमाद्रिः । शाकादिशब्दाः सर्वस्यापि
भोज्यस्य तत्तद्द्रव्ये प्रधानत्वप्रतिपादनपराः नतु द्रव्यांतरनि-
वृत्तिपरा इति । अतश्च तीर्थयात्रांगभाष्ये इदं घृतं सोपस्कर-
मिति वदिमऽपूपाः सोपस्करा इत्येवं त्यागवच ऊह्यं । भाष्ये
मांसस्य कलिवर्ज्यत्वात्तन्स्थाने माषान्नं देयं । इदं माषान्नं सोप-
स्करमित्येव संकल्पः ।

नवम्यामन्वष्टक्यं । कर्ता देशकालकीर्तनानि प्राचीनावीनी
दक्षिणामुखः पित्रादिमात्रादिसप्तर्षीकमातामहादिपार्वणदेवता-
नामानि प्रकृतिवस्त्रिंशद्व्यान्वष्टक्यभाङ्गं करिष्य इति संकल्प्य
क्षणदानान्तं कुर्यात् । तत्रच द्विमातृकेण मात्रोः स्थानं क्षणः
क्रियतामिति । बहुमातृकेण मातृणां स्थानं क्षणः क्रीयतामिति
क्षणदानं कार्यं । एवं पितामहीद्विन्वयबहुन्वयोः प्रपितामही-
द्विन्वयबहुन्वयोश्च क्षणदानं कार्यं । वृत्तिरुता पिण्डदानाव-
सरे यदि छे मातरां यदा द्वियद्वय इत्यादि ग्रंथेन मिलितानेक-
मात्रादिगतदेवतात्थ्यऊहनिमित्तत्वेन सिद्धवदनुवदता अन्वष्ट-
क्यस्य आरंभप्रभृत्येव तथा ऊहने मात्राद्युद्देशसूचनात्सिद्धव-
स्त्रिंशदस्य विद्युन्नायकत्वं सध्यं हि मनुष्या इत्यादौ प्रसिद्धं ।
प्रतिपार्वणं नवावरा ब्राह्मणाः । अशक्तौ ततः प्रागप्ययुजः । सप्त
पंच त्रय एको वा । सप्तपक्षे एकस्यैक इतरयोस्तयः । पंचपक्षे
एकस्य त्रयः इतरयोरैकैकः । इदं चान्वष्टक्य एवंति वृत्तिरुत् ।
पूर्वद्युःप्रभृतिष्विति जयंतः । दक्षिणाप्रवणदेशोपरि कृतस्थंडिले
विधिवदग्निं प्रतिष्ठाप्य परिभित्योत्तरतो द्वारं कुर्यात् । नवा
परिभरणं । परिसमुह्य त्रिवारमप्रदक्षिणमकंपयन्प्राग्दक्षिणाप्रस-
मूलैर्दक्षैः परिस्तीर्य दक्षेणु चरुस्थालीत्रयशूर्पस्फ्योलूबलमुस-
लक्ष्मवभ्रवकृष्णाजिने सकृदाच्छिन्नत्रयेध्ममेक्षणकमंडलूनेकैकश
आग्नेर्यासंस्थान्यासाद्य स्थालीषु मीहिपूरणादिशुद्धौदनतिलमि-
श्रौदनपायसभरणान्तं कृत्वा दधिमंधपूर्णपात्रं मधुमंधपात्रं चाग्ना-
वधिभयतीति जयंतः । भपयित्वा चरुनग्नौ दधिमंधानधि-
भवेत् । इति कारिकाकारः । दधिमिधं भर्जितववपिष्टं

दधिमंथः । मधुमिथं तन्मधुमंथः । ओदनामद्रवं पात्रांतरे-
णादायोल्मुकं प्रणीय पूर्ववत्परिस्तीर्यापहता इति स्वयेन
रेखात्रयं पश्चिमापवर्गमुल्लिख्य प्रत्येकमभ्युक्ष्यैकेन सहृदाच्छिन्ने-
नावस्तीर्य ध्रुवायामाज्यं कृत्वा दक्षिणत आसाद्य स्रुवेण
पंचापि हवींषि प्रत्येकमभिघायोदगुह्यास्योल्मुकात्पश्चिमदमे-
ष्वाग्नेयीसंस्थान्यासाद्याभ्यंजनादीनि दक्षिणत आसाद्य कशि-
पुत्रयमुपवर्हणत्रयं चासादयेत् । इध्माधानांतं कृत्वा ब्राह्मण-
पादक्षालनादि । अर्घ्येषु विशेषः । नवपात्राण्यासाद्योत्तानीकृतेषु
प्रत्येकं श्रीर्ग्रीन्दर्भान्निधाय जलेन संपूर्य शन्नोदेर्व्यपिति
सर्वाणि सहृदनुमंत्रयेत् । तिलोसीत्यनूदितावृत्त्या प्रतिपात्रं
तिलान्निक्षिप्य गंधादि च निक्षिप्य तत्तद्विप्राप्तो निधानांतं
कृत्वा पितरिदंते अर्घ्यं० । मातरिदंते अर्घ्यं० । मातरौइदंवा ।
मातरइदं वो अर्घ्यं इत्येवं यथार्द्धिं दत्त्वा करगुह्यंते पात्रच-
तुष्टये मधुमंथयर्घ्यं चतुर्भ्य उद्धृत्य घृताक्तं कृत्वाग्नौकुरिष्य
इत्युक्त्वा क्रियतामित्युक्ते मेक्षणे उपस्तीर्य चतुर्भ्यो द्विर्द्विष्वदाय
हवींष्यवत्तं चाभिघार्य सोमायेति कृत्वा तथैव द्विष्वत्तुष्टयस्य
दक्षिणभागादवदायान्नयइति मंत्रेण पूर्वोद्धृतेर्दक्षिणतो कृत्वा
यज्ञोपवीती मेक्षणं परिहृत्याप उपस्पृश्यान्नयग्विषणंते हुतशि-
ष्टचतुष्टयं पार्षणत्रयपात्रे पविष्य त्यागादिसंयन्नवाचनांतं कृत्वा ।
पिंडार्थं विकिरार्थं च सर्वस्मादग्राह्यविष्वत्तुष्टयान्मधुमं-
थाभ्यां चोद्धृत्य शेषनिघेदनादिकाले बर्हिषु प्रत्यगपवर्गं
सतिलजलेः शुभ्रंतां पितरः शुभ्रंतां मातरः शुभ्रंतां
सपर्जाकमातामहाः इत्येवं नवमंत्रैर्निनयनं कृत्वा । शुक्रांयराः
शुक्रगंधाः शुक्रयज्ञोपवीतिनः । आत्मनोऽभिमुखासीना ज्ञान-
मुद्रा निरायुधाः । वसवः पितरो ज्ञेया रुद्रास्तत्र पितामहाः
पितुः पितामहाः प्रोक्ता आदित्या बर्हिषि स्थिताः । इति ध्यान्वा
मधुसर्पिस्तिलयुताश्रवर्षिडान्दद्यात् । एतत्ते इत्यादि यथार्द्धिगं ।
एतत्ते मातर्यज्ञदे येचत्यामित्येषमेकमातृकस्य । एतद्वा मातरौ
यज्ञदारुद्रदे येचयुवामिति द्विमातृकस्य । एतद्वा यज्ञदारुद्रद्वि-
ष्णुदाः येचयुष्मानिति बहुमातृकस्य । येचेत्यस्य स्थाने नोह
इति वृत्तिरुत् । अत्र पितरोऽमीमदंतपितर इत्यत्र नोहः ।
स्त्रीर्षिष्ठेषु ओदनामद्रयं लघणमिध्वक्षीरं च निनयेत् ।—अभ्यं-

जाथांपदं द्वित्वे बहुत्वेऽभ्यङ्ग्वमित्यथ । द्वित्वेजाथांपदं
त्रयाद्बहुत्वेऽङ्ग्वंपदं वदेत् । दद्याद्दशामनूहेन मंत्रस्यावृत्ति-
रिष्यते । अनूहेनैव पिंडाभ्य स्रुदेवोपतिष्ठते । अनूहेनैव
वैषां स्याद्युगपच्च प्रवाहणं । पिंडत्रयमनूहेन पर्णी वै प्राशयेदथ ।
स्यात्पात्रोत्सर्गपर्यंतं भ्रातृशेषं समापयेत् । अक्षय्योदकदानादि ।
जयंतमंतं येचेत्यस्य स्थाने याञ्चेत्यूहः । एतद्गो मातरो वास
इति च । भ्रातृन्ते पार्वणत्रयदेवतानां तिलतर्पणं कुर्यात् ।
इत्यनाहिताग्नेः ।

अथाहिताग्नेः प्रयोगपारिजाते पूर्वद्युःभ्रातृप्रकरणे ।
आहिताग्निश्चाच्छादनांतं कृत्वा दक्षिणाग्निप्रज्वलनादिहवि-
रासादनांतं कृत्वा ब्राह्मणाननुज्ञाय दक्षिणाग्नाविधमपसमाधाय
उदीरतामित्यष्टावाहुतीर्हुत्वा मेक्षणादिविसर्जनांतमनाहिताग्नि-
यत्कुर्यादिति । अष्टकान्वष्टकास्वप्येतेन ग्रंथेनौपासनगतपाणि-
होमयोः दक्षिणाग्नौ कर्तव्यताज्ञापनात्प्रयोग ऊह्यः । जयंतस्त्वा-
न्वष्टक्यांते आह । एवमाद्याहिताग्नेरौपासनाभावे शालाग्नौ
भवतीति ।—इत्यष्टकाप्रयोगस्य निरूपणमकार्यदः । देवेनानंत-
संज्ञेन मुदं यात्वमुना हरिः ॥ १ ॥

पौषशुक्लाष्टम्यां बुधवारे कृत्यमुक्तं भविष्ये—पुष्ये
मासि यदा देवि शुक्लाष्टम्यां बुधो भवेत् । तदा तु सा
महापुण्या महाभद्रेति कीर्तिता । तस्यां ज्ञानं जपो होमस्तर्पणं
विप्रभोजनं । मत्प्रीतये महादेवि पूज्योऽहं विधिवद्बुधैः । इति ।
तथा—पुष्ये मासि यदा देवि अष्टम्यां नगजे बुधे । नक्षत्रं
जायते पुण्यं यल्लोके रौद्रमुच्यते । तदा तु सा महापुण्या
जयंती अष्टमीयुता । तस्यां ज्ञानं तथा दानं जपो होमश्च
तर्पणं । सद्यः कोटिगुणं देवि कृतं भवति कृत्स्नशः । रौद्रं
भरणीति वराहमिहिरः ।

अथ पौर्णमास्यां पुष्ययुतायां अलक्ष्मीनाशनाय ज्ञानादि
बिहितं ब्राह्मे—इदं जगत्पुरा लक्ष्म्या त्यक्तमासीत्ततो हरिः ।
पुरंदरश्च सोमश्च तथा शुक्रबृहस्पती । पंचैते पुष्ययोगेन
पूर्णमास्यां तपोबलात् । अलंकृतं पुनश्चक्रुः सौभाग्योत्सवस-
स्मिभिः । तस्माच्चरैः पुष्ययोगे तत्र सौभाग्यबृद्धये । गौरस-

वर्षकल्केन समालिप्य स्वकां तनुं । कृतज्ञानैस्ततः कार्य-
मलक्ष्मीनाशनं परं । उद्धृत्य देवं च तथा सर्वौषधियुतैर्जलैः ।
जापयित्वा नवं वस्त्रं गृहीत्वाकृच्छादनं ततः । प्रष्टव्यं मंगलशतं
धूपन्नकमाल्यशोभितं । ततो नारायणं शक्रं चंद्रं शुक्रं बृह-
स्पतिं । संपूज्य पुष्पधूपाद्यैर्नैवेद्यैश्च पृथक्पृथक् । प्रशस्तैर्वैदिकै-
र्मन्त्रैः कृत्वाग्निहवनं शुभं । धनैर्विप्रांश्च संतर्प्य नवैर्वस्त्रैश्च
शोभितैः । ततः पुष्टिकरं हृद्यं भोक्तव्यं घृतपायसं । पुण्ययोगे तु
कर्तव्यं राज्ञा ज्ञानं च सर्वदा । इति । येनाजितानि युधि०
श्रीबाजबाहदुरसंज्ञनृपस्य तस्य वाचा हरेरिव गिराऽवनिदेव-
नुष्ठ्यै ॥ १ ॥ योनंतदेवकृतं० तस्य पौषाख्यदीधितिरियं स्मृति-
कौस्तुभस्य ॥ २ ॥ इति पौषकृत्यानि समाप्तानि ॥

अथ माघमासकृत्यं । तत्र धर्मप्रश्ने बौधायनः ।
तपस्यायामवगाहनं देवतास्तर्पयित्वा पितृनर्पणमनुनीर्थ उ-
त्तिचञ्जूर्जवहंतीरिति । अथ माघस्नानकालः । प्रयागसे-
नौ ब्राह्मे—अरुणोदये तु संप्राप्ते ज्ञानकाले विचक्षणः ।
माघवाग्निगुणं ध्यायन्त्यः ज्ञाति सुरपूजिते । प्रयागवारिणि
शुभे तस्य पुण्यस्य का मितिः । इति । पाद्मे—माघमासे रटं-
त्यापः किञ्चिद्भ्युदिते रवौ । ब्रह्मघ्नं वा सुरापं वा कं पतंतं
पुनीमहे । इति । जले पतंतं ज्ञानं कुर्वंतमिति केचिद्वाचस्प्युः ।
अन्ये ब्रह्मघ्नादिपदसमभिव्याहाराच्छ्रेयोभ्यः पतंतमिति । अ-
विष्टये—यो माघमास्युपसि सूर्यकराभितप्तः ज्ञानं समाचरेति
चारुनदीप्रवाहे । उद्भूत्य समपुरुषान्पितृमातृतश्च स्वर्गं प्रयात्य-
मलदेहधरो नरोसौ । इति । अत्र सूर्यकराभितप्त इति विशे-
षणादुपःशब्दः प्रातःकालपर इति वृद्धाः । एतेषां ज्ञान-
कालानामुत्तमाधमन्वमुक्तं ब्राह्मे—उत्तमं तु सनक्षत्रं तुमन्तारं
तु मध्यमं । सवितर्युदिते भूप ततो हीनं प्रकीर्तितं । इति ।
आरंभसमामिकालौ ब्राह्मे—एकादश्यां तु शुक्लायां पौषमासे
समारमेत् । द्वादश्यां पौर्णमास्यां वा शुक्लपक्षे समापनं ।
इति । विष्टणुः—दर्श वा पौर्णमासी वा प्रारभ्य ज्ञानमाचरेत् ।
केचित्सु मकरस्थे रवौ माघ इति मंत्रान्मकरप्रभृति कुंभसंक्रम-
णपर्यंतं ज्ञानं कार्यमित्याहुः । अत्राधिकारिणो भविष्ये—
ब्रह्मचारी गृहस्थो वा वानप्रस्थोऽथ मिश्रुकः । बालवृद्धयु-

धानश्च नरनारीनपुंसकाः । ज्ञात्वा माघे शुभे तीर्थे प्राप्नुवन्ती-
 न्सितं पदं । इति । ज्ञानसाधनीभूतजलविशेषेण फलविशे-
 योऽभ्यधायि पादौ—तमेन वारिणा ज्ञानं यद्वृहे क्रियते नरैः ।
 यद्वृहफलदं तद्धि मकरस्थे दिवाकरे । वह्निःज्ञानं तु वाप्यादौ
 छादशाब्दफलं स्मृतं । तडागे द्विगुणं राजस्रग्धां चैव चतुर्गुणं ।
 दशधा देवज्ञानेषु शतधा च महानदी । शतं चतुर्गुणं राजन्म-
 हानयोश्च संगमे । सहस्रगुणितं सर्वं तत्फलं मकरे ख्यौ ।
 गंगायां ज्ञानमात्रेण लभते मनुजो नृप । शतेन गुणितं माघे
 सहस्रं राजसत्तम । निर्दिष्टमृगिभिः ज्ञानं गंगायमुनसंगमे ।
 इति । आरम्भे संकल्पमंत्रश्च विष्णुः—तत्र चोन्थाय नियमं
 गृह्णीयाद्विधिपूर्वकं । माघमासमिमं पूर्णं ज्ञान्येह देव माधव ।
 तार्थस्यास्य जले नित्यमिति संकल्प्य चेतसि । इति । एतन्म-
 त्रल्लिगात्संपूर्णमाघज्ञानमेकतीर्थेणैव कर्तव्यं ।

प्रात्याह्निकस्नानविधिः पादौ—मकरस्थे ख्यौ माघे
 गोधिदाच्युतमाधव । ज्ञानेनानेन मे देव यथोक्तफलदो भव ।
 इति मंत्रं समुच्चार्य ज्ञायान्मौनसमन्वितः । वासुदेवं हरिं
 कृष्णं माधवं वा स्मरेत्पुनः । मेनौ—ब्रह्मध्वजविशां चैव
 मंत्रघनज्ञानमिष्यते । तूर्णीमेव तु शूद्राणां तथैव कुरुनन्दन ।
 नमस्कारोऽथ वा कार्यः सर्वपापघ्नहानिदः । इति । शूद्राणा-
 मिति स्त्रीणां संकल्पाज्ञानानामुपलक्षणं । तथा । ततः ज्ञात्वा
 शुभे तीर्थे दत्त्वा शिरसि वै मृदं । वेदोक्तविधिना राजन्मर्या-
 यार्थं निवेदयेत् । पितृन्संतर्प्य तत्रस्थोऽथतीर्थं च ततो जलात् ।
 इष्टं देयं नमस्कृत्य पूजयेत्पुरुषोत्तमं । शङ्खचक्रधरं देवं माधवं
 नाम पूजयेत् । माधवनाम्ना पूजयेदित्यर्थः । वह्निं हुत्वा
 विधानेन तत्स्वेकाशनो भवेत् । भूशय्या ब्रह्मचर्येण शक्तः
 ज्ञानं समाचरेत् । इति । तथा—कर्तव्यो नियमः कश्चिद्भूत-
 रूपी नरोत्तमैः । फलातिशयहेतोर्ये किञ्चिद्भोज्यं त्यजेद्बुधः ।
 भूमौ शयीत द्योतव्यमाज्यं तिलसमन्वितं । त्रिकालं चार्चये-
 भित्यं वासुदेवं सनातनं । दातव्यो दीपकोऽस्त्रंडो देवमुद्दिश्य
 माधवं । इंधनं कंबलं वस्त्रमुपानद्युगलं घृतं । तैलं कार्पास-
 कोष्ठं च उष्णीं तूलवतीं पटीं । अन्नं चैव यथाशक्ति देयं माघे
 नराधिप । सुवर्णं रक्तिकामात्रं दद्याद्वेदविदे तथा । परस्याग्निं

न सेवेन त्यजेद्विप्रः प्रतिग्रहं । परस्येति दोषातिशयार्थं । न
 धर्हि सेवयेत्स्नातो ह्यस्नातोपि वरानने । होमार्थं सेवयेद्वि-
 शीतार्थं न कदाचन । इति नारदीये सामान्यनिषेधात् ।
 तथा—अहन्यहनि दातव्या तिलाः शर्करयान्विताः । अन-
 भ्यंगी वरारोहे सर्वं मासं नयेद्वती । अप्रावृत्तशरीरस्तु न
 साक्षात्स्नानमाचरेत् । सूर्यप्रीतिकामेन प्रत्यहं दंपतीभ्यां भोजनं
 वस्त्रादि च देयं । माघे मास्युपसि स्नानं कृत्वा दंपत्यमर्चयेत् ।
 भोजयित्वा यथाशक्ति माल्यवस्त्रविभूषणैः । सौभाग्यं पद्मा-
 प्रोति शरीरारोग्यमुत्तमं । सूर्यलोकप्रदं पुण्यं सूर्यमतमिदं
 स्मृतं । इति वचनात् । निर्णयामृते विष्णुः । माघे मास्यग्निं
 प्रत्यहं तिलैर्हुत्वा सघृतं कृसरं ब्राह्मणान्भोजयित्वा दीपान्नि-
 र्भवतीति । वामनपुराणे—माघे मासि तिलाः शस्तास्तिल-
 धेनुश्च दानतः । इध्मंधनादयश्चान्ये माधवप्रीणनाय तु । इति ।

अथ तिलपात्रदानं विष्णुः—ताम्रपात्रं तिलान्कृत्वा पल-
 पोडशकल्पिते । सहिरण्यं स्वशक्त्या वा विप्राय प्रतिपादयेत् ।
 नाशयेन्निविशं पापं वाञ्छनःकायसंभवं । कौर्म—तिलपूर्णं
 कांस्यपात्रं सहिरण्यं द्विजातये । प्रातर्दत्त्वा तु विधिवद्दुःस्वप्नं
 प्रतिहन्ति सः । ताम्रपात्रं दशगुणं जघन्यं पङ्किकीर्तितं । द्विगुणं
 मध्यमं प्रोक्तं त्रिगुणं चोत्तमं स्मृतं । स्थण्णमकं जघन्यं तु द्विगुणं
 मध्यमे स्मृतं । त्रिगुणं चोत्तमे तद्वत्सुवर्णं पङ्किकीर्तितं । ब्राह्मे—
 ताम्रपात्रं तिलैः पूर्णं प्रस्थमात्रं द्विजाय तु । सहिरण्यं च यो दद्या-
 च्छुद्धाचित्तानुसारतः । सर्वपापविशुद्धात्मा लभते परमां
 गतिं । इति । सहिरण्यतिलपात्रदाने मंत्रो मदनरत्ने—देव-
 देव जगन्नाथ वाञ्छितार्थफलप्रद । तिलपात्रं प्रदास्यामि तवांगे
 संस्थितो ह्यहं । इति । अहिरण्यतन्पात्रदाने तु—तिलाः पुण्याः
 पवित्राश्च सर्वपापहराः स्मृताः । शुक्लाश्चैव तथा कृष्णा विष्णु-
 गात्रसमुद्भवाः । यानि कानि च पापानि ब्रह्महत्यासमानि च ।
 तिलपात्रप्रदानेन तानि नश्यन्तु मे सदा । इति मंत्रः । तिल-
 पात्रं यमदैवत्यं ब्रह्मलोकप्राप्तिकामः संप्रददे इति संकल्पः ।
 अथान्यदानमंत्राः । हिरण्यगर्भसंभूतं सौवर्णं चांगुलीयकं ।
 धर्मायेदं प्रयच्छामि प्रीणानु कमलापतिः । अंगुलीयकस्य ।
 कांचनं हस्तवलयं रूपकातिसुखप्रदं । विभूषणं प्रदास्यामि

त्रिभूषयतु मां सदा । बलयस्य । क्षीरोदमथने पूर्वमुद्धृतं
कुण्डलद्वयं । धिया सह समुद्धृतं ददे श्रीः प्रीयतां मम । कुण्ड-
लस्य । मणिकाञ्चनपुष्पाणि मुक्ताफलमयानि च । तुलसीपत्र-
दानस्य कलां नाहंति योद्धशी । सुवर्णतुलसीदानाद्भक्षणः
कायसंभवात् । पापं प्रशममायातु सर्वे संतु मनोरथाः । इति
सहिरण्यतुलसीपत्रस्य । शालग्रामशिला पुण्या भुक्तिमु-
क्तिप्रदायिनी । शालग्रामप्रदानेन मम संतु मनोरथाः । चक्रां-
कितसमायुक्ता शालग्रामशिला शुभा । दानेनैव भवेत्तस्या
उभयोर्बोद्धितं फलं । सच्चक्रशालग्रामशिलादानस्य ।
विष्णुधर्म—अहिंसः सर्वभूतेषु वासुदेवपरायणः । नमोस्तु
वासुदेवायैत्यहश्चाष्टशतं जपेत् । अतिरात्रस्य यज्ञस्य ततः
फलमवाप्नुयात् । इति । इति माघस्नाननियमाः । संपूर्णमाघस्नाना-
शक्तस्य हस्नानं तदशक्त एकाहस्नानमपि कुर्यात् । पाद्मे—प्रयागे
माघमासे तु त्र्यहस्नानस्य यत्फलं । नाश्वमेधसहस्रेण तत्फलं लभते
भुवि । इत्यादिवचोभ्यः । स्वर्णभारसहस्रेण कुरुक्षेत्रे रविग्रहे ।
तत्फलं लभते माघे वैष्णवां चैव दिनेदिने । इति वचनाच्च ।

अधार्धोदयः । मदनरत्ने—माघामायां व्यतीपाते
आदित्ये विष्णुदैवते । अधोदयं तदित्याहुः सहस्रार्कग्रहैः समं ।
निर्णयामृते महाभारते—अमार्कपातध्वर्णयुक्ता चैतुष्य-
माघयोः । अधोदयः स विज्ञेयः कोटिसूर्यग्रहैः समः । अमार्कः
घयोः । अधोदयः स विज्ञेयः किञ्चिद्यूनो महोदयः । दिवंव
योगः शस्तोयं ननु रात्रौ कदाचन । इति प्रयोगपरिज्ञाते
यसिष्ठः । सूर्यस्याधोदये काले ह्येते योगाः प्रकीर्तिताः । अधो-
दय इति ख्यातः कोटिसूर्यग्रहैः समः । स्कान्दे—अधोदये
तु संप्राप्ते सर्वे गंगासमं जलं । शुद्धात्मानो द्विजाः सर्वे
भवेयुर्ब्रह्मसंनिभाः । इति । तत्रैव दानविशेषोपि विहितः ।
चतुःषष्टिपलं मुख्यममत्रं तत्र कारयेत् । चत्वारिंशत्पलं वापि
पञ्चविंशतिमेव वा । निधाय पायसं तत्र पञ्चमष्टपलं लिखेत् ।
पञ्चस्य कर्णिकायां तु कर्पमात्रं सुवर्णकं । तदभावे तदर्थं
वा तदर्थं वापि कारयेत् । कृत्वा तु तंडुलैः शुद्धैः पञ्चमष्टपलं
शुभं । अमत्रं स्थापयेत्तत्र ब्रह्मविष्णुशिवात्मकं । तेषां प्रीति-

करी पूजा श्वेतमाल्यैः सुशोभनैः । वस्त्रादिभिरलंकृत्य ब्राह्म-
णाय निवेदयेत् । मंत्रः—सुवर्णपायसामंत्रं यस्मादेतन्नैविष्यं ।
भावयोस्तारकं यस्मात्तद्गृहाण द्विजोत्तम । इति । समुद्रमेखलां
पृथ्वीं सम्यग्दत्त्वा तु यत्फलं । तत्फलं लभते मर्त्यः कृत्वा दान-
ममत्रकं । इति । पलं सुवर्णाब्जन्वारः । कर्ष्यः सुवर्णः । अमत्रं
पात्रं कांस्यमयं । एवं सुघटितं कार्यं कांस्यभाजनमुत्तमं । इति
शास्त्रांतरसंवादात् । समुद्रमेखलायाः पृथ्व्याः सम्यग्दानफलका-
मोऽर्धोदयविहितामत्रदानं करिष्य इति संकल्प्य । पात्रवरणं कृत्वा
सुलिने देशे प्रक्षालिततंडुलैरष्टदलं कृत्वा । तत्रोक्तान्यतरपरि-
माणं कृताभ्युत्सारणं कांस्यपात्रं निधाय तत्र पायसं प्रक्षिप्य
तस्मिन्नष्टदलं कृत्वा तत्कर्णिकायामुक्तान्यतरपरिमाणं हैमं
लिंगं निधाय । पात्रे ब्रह्माणं पायसे विष्णुं लिंगे शिवं यथा-
धिकारं तत्तल्लिङ्गकवैदिकमंत्रैर्नाममंत्रैर्वावाहनाद्युपचारैः संपूज्य
पुष्पांजलिं दद्यात् । ततो ब्राह्मणं वस्त्रादिभिरभ्यर्च्योक्तमंत्रोच्चा-
रणपूर्वकममुकप्रवरान्वितामुकगोत्रोत्पन्नायामुकशर्मणे तुभ्य-
मेतत्सुवर्णलिंगपायसयुक्तममत्रं संप्रददे नममेति पात्रहस्ते जलं
दद्यात् । प्रतिग्रहीता देवम्यत्वेति प्रतिगृहीयात् । ततोऽस्य
दानस्य संपूर्णतासिद्ध्यर्थं इदं हिरण्यं संप्रददे इति यथाशक्ति
दक्षिणां दद्यात् । इत्यमत्रदानप्रयोगः ।

अथ हेमाद्रिमदनरत्नोक्तमर्धोदयव्रतं । पूर्वाह्णे संगमे
ज्जात्वा आचम्य प्राणानायम्य देशकालौ संकीर्त्य सर्वपापवि-
शुद्ध्यर्थं अर्धोदयव्रतं करिष्ये ।—त्रिदैवत्यव्रतं देवाः करिष्ये
भुक्तिमुक्तिदं । भवन्तु संनिधौ मेऽद्य त्रयो देवास्त्रयोऽग्रयः ।
इति संकल्प्य शुचौ देशे तिलपर्वतत्रयं कार्यं । प्रतिपर्वतं तिलाः
साष्टशतत्रयसंख्यद्रोणमिताः शतत्रयसंख्यद्रोणमिता वा ।
कुडवं प्रस्थमाढकं । द्रोणं च क्षरिका चेति पूर्वपूर्वाब्जनु-
गुणं । ब्रह्मविष्णुशिवप्रतिमाः प्रत्येकं पलतदर्धतदर्धान्यतर-
परिमाणा हेम्ना कार्याः । सोपस्कारा शय्या सवत्सा गावः
पूजात्रयसामग्रीत्युपकल्पनं कृत्वा मध्याह्ने ज्ञानादिमाध्याह्निकं
कृत्वाचार्यवरणं यथाशक्ति वस्त्रालंकारभूषणैर्हस्तमात्राकर्णमात्रा-
पीठछत्रकमंडलुभिः तत्पूजनं कृत्वा । आचार्यद्वारा कृताभ्युत्सारणं
प्रतिमात्रयं पर्वतत्रयमध्यभागेषु निधाय । दक्षिणपर्वतस्य

ब्रह्मप्रतिमायां ब्रह्माणं पूजयेत् । तत्र मंत्रः—नमो विश्वसृजे
 नुभ्यं सत्याय परमात्मने । देवाय देवपतये ज्ञानानां पतये नमः ।
 अनेन षोडशोपचारैः पूजयेत् । ततो ब्रह्मणे नम इति पादौ ।
 हिरण्यगर्भाय नम इत्यूरु । आत्रेनम इति जंघे । परमेष्ठिन इति
 जानुनी । वेधसेनम इति गुह्यं पद्मोद्भवायनम इति नाभि । हंस-
 बाहनायनम इति कटिदेशं । शतानंदायनम इति वक्षः । सावित्रीपत-
 येनम इति बाहू । ऋग्वेदाय नम इति पूर्ववक्त्रं । यजुर्वेदायनम इति
 दक्षिणं । सामवेदायनम इति पश्चिमं । अथर्ववेदायनम इत्युत्तरं ।
 चतुर्वक्त्राय नम इति शिरः । हंसायनमः कमलाय नम
 इत्यात्मनं । ततः समंतात्प्राच्यादिदिक्षु इंद्रादिलोकपालास्त्राममंत्रैः
 पूजयेत् । ततः प्रार्थना । हिरण्यगर्भे पुरुष प्रधानाव्यक्तरूप-
 भृक् । प्रसादसुमुखो भूत्वा पूजां गृह्ण नमोस्तुते । तदुत्तर-
 पर्वतस्थप्रतिमायां विष्णुं पूजयेत् । तत्र मंत्रः—नारायण
 जगन्नाथ नमस्ते गरुडध्वज । पीताम्बर नमस्तुभ्यं जनार्दन
 नमोस्तुते । ततः अनंतायनम इतिपादौ । विश्वरूपाय० ऊरु ।
 मुकुंदाय० जानुनी । गोधिंदाय० जंघे । प्रद्युम्नाय० गुह्यं । पद्म-
 नाभाय० नाभि । भुवनोदराय० उदरं । कौस्तुभवक्षसे० वक्षः ।
 चतुर्भुजाय० बाहून् । विश्वतोमुन्वाय० वदनं । शतसहस्रशिर-
 सेन० शिरः । ततः प्रार्थयेत् । आदित्यचंद्रनयन दिग्बाहो
 दैत्यसूदन । पूजां दत्तां मया भक्त्या गृहाण करुणाकर । इति ।
 तदुत्तरस्थप्रतिमायां शिवं पूजयेत् । मंत्रः—महेश्वर महेशान
 नमस्ते त्रिपुरांतक । जीमूतकेशाय नमो नमस्ते वृषभध्वज ।
 इति । ततः ईशानाय नमः पादौ । चंद्रशेखराय० जंघे० । पशु-
 पतयेदेवाय० जानुनी । शंकराय० ऊरु । उमाकांताय०
 गुह्यं । नीललोहिताय० नाभि । कृत्तिवाससे० उदरं । नागोपवी-
 तिने० वक्षः । भोगिभोगाय० बाहू । नीलकंठाय० कंठं ।
 पंचवक्त्राय० मुखानि । कपर्दिने० मौलीन् । ततः प्रार्थ-
 येत् । अंधकारेऽप्रमेयात्मन्ममो लोकांतकाय च । पूजां
 दत्तां मया भक्त्या गृहाण वृषभध्वज । इति । स्तोका नाम-
 मंत्राश्च सर्वे प्रणवपूर्वा द्विजकर्तृकव्रते पठनीयाः । पूजात्रयेपि
 अभिषेककाले पंचामृताभिषेकपूर्वकोऽभिषेकः कार्यः । बस्त्रा-
 र्पणकाले ब्रह्मणे श्वेतं बस्त्रयुगं विष्णवे पीतं शंकराय लोहितं

देयं । पुष्पार्पणकाले कमलानि ब्रह्मणे तुलसीपत्राणि विष्णवे
बिल्वपत्राणि शंकरे देयानि । तत्कालसंभवान्यन्यानि
दिव्यपुष्पाणि त्रिभ्योपि देयानि । पूजान्ते आचार्यो गृह्योक्तवि-
धिना स्थंडिलं संस्कृत्य प्रजापतये विष्णुरूपाय रुद्राय नमः
इति वद्वि संस्थाप्य चरुभक्षणसहितं आज्यभागांतं विधिना
कृत्वा । अग्नयेप्रजापतये स्वाहा । अग्नयेविष्णवे स्वाहा ।
अग्नयरुद्राय स्वाहेति चर्वाहुतित्रयं हुत्वा । आज्याहुतित्रयं
जुहुयात् । प्रजापतेनन्वदेता० । इदंविष्णुः० । त्र्यम्बकयजामहे० ।
ततश्चर्वज्याभ्यां स्विष्टकृतं हुत्वा शेषं कर्म समापयेत् ।
पूर्णाहुतिकाले ब्रह्मणे विष्णवे महादेवाय स्वाहेति मंत्रेणैव
पूर्णाहुतिः । होमांते स्वर्णशृंगीं रौप्यखुरां घंटाभरणभूषितां
ताम्रपृष्ठां कांस्यदोहां सर्वोपस्करसंयुतां पयस्विनीं गां आचार्याय
दद्यात् । यज्ञसाधनभूता० । गवामंगेषु तिष्ठन्ति० । यथाशक्तिमुद्यर्जं
दक्षिणापि देया । ततस्त्रीन्ब्राह्मणान्यथाविभवं पूजयित्वा ।
देशकालौ संकीर्त्य इमां ब्रह्मप्रतिमां तिलपर्यंतसहितां सोप-
स्करां ब्रह्मप्रीत्यै तुभ्यं संप्रददे नमम इति पात्रहस्ते जलं प्रक्षिप्य
कृतस्य दानस्य सपूर्णतार्यं ब्रह्मप्रीत्यै इमां सोपस्करां शय्यां
इमां सवत्सां गां इमानि हिरण्यभूमिधान्यानि तुभ्यं संप्रददे
नममेति पुनर्जलं प्रक्षिपेत् । पञ्चं विष्णुप्रीत्यै शिवप्रीत्यै च
तत्प्रतिमादानं शय्यादि दानं च कृत्वा कर्मणः सांगतार्यं दशाव-
रान्ब्राह्मणान्भोजयेत् । इत्यर्थादयमन्तं ।

अथ प्रयागे वेणीस्नानमहिमा मात्स्ये—सितासिते तु
यत्स्नानं माघमासे शुधिष्ठिर । न तेषां पुनरावृत्तिः कल्पकोटि-
शतैरपि । पादौ—कुरुक्षेत्रसमा गंगा यत्रकुत्रावगाहिता ।
तस्माद्दशगुणा प्रोक्ता यत्र विन्ध्येन संगता । तस्माच्छन्नगुणा
प्रोक्ता काश्यामुत्तरवाहिनी । काश्याः शतगुणा प्रोक्ता गंगा
यमुनसंगता । सहस्रगुणिता सापि भयन्त्यश्चिमवाहिनी ।
पश्चिमामिमुखी गंगा कालिंद्याः सह संगता । इति कल्पकृतं
पापं सा माघे नृप दुर्लभा । इति ।

अथ प्रयागक्षेत्रपरिमाणं वेणीपरिमाणं च मात्स्ये—पंचयो-
जनविस्तीर्णं प्रयागस्य तु मंडलं । अप्रयागं प्रतिष्ठानाद्यन्तुगो
बासुकेर्हृदात् । कंबलाश्वतरौ नागा नागश्च बहुमूलकः । प्रति-

धानशब्देन कूपो लक्ष्यते । प्राच्यामातत्कूपादुत्तरत आवासु-
 कीहृदात्पश्चिमे कंबलाभ्वतरौ नागौ दक्षिणे बहुमूलको नाग इति
 कोणेषु साधितेषु यच्चतुरस्रं तत्प्रयागमित्यन्वयः । तद्याप्यं वेणी-
 परिमाणं पादौ—माघः सितासिते विप्र राजसूयैः समो भवेत् ।
 चतुर्विंशतिविस्तीर्णे सितनीलांबुसंगमे इति । चतुर्विंशति-
 धनुर्विस्तीर्ण इत्यर्थः । तद्वधयोपि । कालिंघा उत्तरे कूले भागी-
 रथ्याश्च पश्चिमे । वटस्य पूर्वदिग्भागे ज्ञातः किमनुशोचसि ।
 इति सूचिताः । अतएव नद्योस्तटांतरगतसंगमे नैव महिमेति
 गम्यते । योजनापरिमाणं स्मृतौ—इस्तो बितस्तिद्वितयं
 वंडो इस्तचतुष्टयं । तन्सहस्रद्वयं क्रोशो योजनं तच्चतुष्टयं ।
 इति । धनुःप्रमाणमादित्यपुराणे—पण्णवत्यंगुलश्चैव धनु-
 र्दंडः प्रकीर्तितः । इति । अत्रच धृतश्राद्धप्रभृति यात्राविधिः प्राप्ति-
 निमित्तकवपनादितीर्थधाद्वातकर्मविधिश्च मथुरासेतूकरीत्या
 संकल्पवाक्येषु प्रयागपदोहकल्पनया बोधेयः । इयांस्तु ती-
 र्थांतरात्प्रयागे विशेषः । तीर्थांतरे दशमासोत्तरं पुनर्गमने वपना-
 द्यावश्यकं न तन्मध्ये । प्रयागे तु तन्मध्ये योजनत्रयाधिकदे-
 शाद्यात्रार्थं पुनरागतेन वपनाद्यवश्यं कार्यं ।—ऊर्ध्वमध्वादिमा-
 सोनाद्यदा तीर्थं व्रजेन्नरः । तदा तद्वपनं शस्तं प्रायश्चित्तमृते
 द्विज । प्रयागे प्रतियात्रं तु योजनत्रय इष्यते । इति वचनात् ।
 जीवत्पितृकोऽपि गुर्विणीपतिरपि कृतचूडो बालोऽपि प्रथमया-
 त्रायां वपनं कुर्यात् । अकृतचूडो न कुर्यादिति केचित् । अम-
 र्तकस्त्रीणां वपने न विवादः । समर्तृकाणामपि सामान्यव-
 चोभ्य एव संपूर्णवपनमुचितमिति वृद्धाः । अन्येतु—विद्व-
 द्विप्रनृपस्त्रीणां नेष्यते केशवापनं । सर्वान्केशान्समुद्धृत्य छेदये-
 दंगुलद्वयं । तीर्थादिषु समर्तृणां स्यादेवं केशवापनं । इति
 दिव्योदासीयवचनाद्द्वयंगुलं केशच्छेदनमेवोचितं । नचेदं नि-
 र्मूलं । धुरकर्म न शस्तं स्याद्योपितां तु वरानने । समर्तृकाणां
 तत्रैव विधिं तासां शृणुष्व मे । सर्वान्केशान्समुद्धृत्य छेदयेदं-
 गुलद्वयं । इति प्रभासम्बुडवचःसंवादात् । नचैतत्प्रभासमा-
 त्रविषयं । होलाकाधिकरणन्यायेन लाघवेनोभयमूलत्वेन साधा-
 रणभुतेरेव स्वीकरणात् । मतद्वयेपि वेणीभूतकेशा मांगलिक-
 वेणालंकृता भर्तारं नमस्कृत्य तदनुज्ञया वापनं द्वांगुलछेदनं वा

कृत्वा वेणीपूजनं स्वयं कुर्याद्भर्तृद्वारा वा कारयेत् । स्त्रीकर्तृकपूजायां वेण्यै नम इति मंत्रः । पुंकर्तृकायामिमं मे गंगे इति । पूजारंभे गंगां ध्यायेत् सितमकरनिघण्णामिति । यमुनां ध्यायेत् ।—शंभोरंभोमयी मूर्तिः खट्वांगास्थिकपालिनी । महामणिफणाटोपभैरवा प्रेतसंस्थिता । भविमुक्तस्मशानेयं हैमवत्यां भितादिशं । निजाभितच् र्गसिद्धिसाधनतत्परा । त्रिजगत्पापनाशाय पयोरूपा महानदी । इति । सरस्वतीं ध्यायेत् दोर्भिर्युक्ता चतुर्भिरिति । पूजांतं पत्नी छिन्नवेणीयुक्तं वैष्णवपात्रं अंजलौ निधाय तस्यां स्वर्णादिमयवेणीं मुक्ताप्रवालादि च निधाय—वेण्यां वेणीप्रदानेन मम पापं व्यपोहतु । जन्मांतरेऽप्यपि सदा सौभाग्यं मम वर्धतां । इति वेण्यां क्षिपेत् । ब्राह्मणाः सुमंगलीरियं वधूरिति पठेयुः । ततो वेणीदानपूर्णतासिद्ध्यर्थं ब्राह्मणान्दक्षिणया सुवासिनीः सौभाग्यद्रव्यकंबुकपादिभिस्तोषयेत् । इति वेणीदानं ।

अथास्थिप्रक्षेपविधिः । सच यद्यपि ब्रह्मांडे तीर्थसामान्ये विहितः ।—ज्ञात्वा ततः पंचगव्येन सिक्त्वा हिरण्यमाल्याज्यतिलेन योज्यं । ततस्तु मृत्पिण्डपुटे निधाय पद्मयेद्दिशं प्रेतगणोपगूढां । नमोस्तु धर्माय इति प्रविश्य तीर्थे स मे प्रीत इति क्षिपेच्च । ज्ञात्वा ततो तीर्थदिवाकरौ च दृष्ट्वा प्रदद्यादथ दक्षिणां च । एवं कृते प्रेतपुरे स्थितस्य स्वर्गे गतिः स्यात् न मर्द्देद्रुल्या । इति । गंगायां चासौ ब्रह्मलोकप्राप्तिसाधकत्वेन यमनोक्तः ।—गंगातोयेषु यस्यास्थि क्षिप्यते शुभकर्मणः । न तस्य पुनरावृत्तिर्ब्रह्मलोकात्सनातनात् । इति । वाराहेच्च माधुर्यमुनान्तर्गतार्धचंद्रास्यप्रदेशे विहितः । दर्शितश्चास्माभिस्तद्विधिर्मथुरासेतौ । तथापि प्रयागे समुचितः । शिष्टाचारादृद्धोक्तम् ।

अथ शौनकाद्युक्तविधिना तत्प्रयोगः । शुक्रास्तादिरहितकाले कृतौर्ध्वदेहिकस्यास्त्रां तीर्थे प्रक्षेपं कर्तुं यत्र तानि ज्ञातानि भवेयुस्तां भुवं सचैलज्ञानपूर्वकं प्रोक्षेद्भव्यैः । गायत्र्या गोमूत्रेण । गंधद्वारापिति गोमयेन । आप्यायस्वेति पयसा । दधिक्वाण्य इति दध्ना । घृतं मिमिक्ष इति घृतेन । ततः उपसर्पेति चतसृणां शंखः पितरस्त्रिष्टुप् भूप्रार्थनजननसुदुस्तरजास्थिप्रहणेन

क्रमेण विनियोगः । एताभिः क्रमेणास्थिग्रहणांतानि कर्माणि कृत्वा स्वयं जलाशये विधिना गृह्योक्तेन ज्ञायात् । ततोऽस्थी-
 नि स्पृष्ट्वा पंचगव्यंरतोन्विद्रमिति मंत्रावृत्त्या ज्ञात्वा स्पृष्ट्वैव
 दशज्ञानानि कुर्यात् । उक्तमंत्रैस्तेनैव क्रमेण पंचगव्यज्ञानानि ।
 देवस्यन्वेति कुशोदकेन । मानस्तोके इति भस्मना । अद्वक्त्रांते
 रथक्रांते इति मृदा । मधुवाना इति मधुना । आपोहिष्ठेति शुद्धो-
 दकेन । एवं दश ज्ञानानि विधायास्थां कुशमार्जनं कुर्यात् ।
 तत्र मंत्रा अतोदेवेति ऋक् । अथ सप्त सूक्तानि । एतोन्विद्रं०
 १ शुर्चावो० २ नतमंदः० ३ इतिवा इतिमेमनः० ४ स्वादि-
 ष्ठा० ५ ममाग्नेवर्चः० ६ कद्रुद्राय० ७ ततो यदीयान्यस्थीनि
 तस्य कृतसर्पिंडीकरणस्य पार्वणध्वाङ्गं हिरण्येन कुर्यात् । इति ।
 दशाहाभ्यंतरे यस्य गंगातोयेऽस्थि मज्जति । गंगायां मरणे
 यादृकादृक्फलमवाप्नुयात् । इति शास्त्रात् । यदि दशाहाभ्यंत-
 रेऽस्थिप्रक्षेपश्चिकीर्षितस्तर्देकोहिष्ठं तत्रैवसक्तुर्पिंडदानं तिलतर्पणं
 च कृत्वा पुनः पंचगव्येन पंचामृतैः शुद्धोदकेन च प्रक्षाल्य
 यक्षकर्दमेनानुलिप्य पुष्पैः प्रपूज्य वस्त्रपट्टांबरश्वेतचीनांशुकमा-
 जिष्ठवस्त्रनेपालकंबलशुद्धमृद्भिरावेष्ट्य ताम्रसंपुटे कुर्यात् ।—
 अजिनं कंबलं दर्भा गोकेशाः शाणमेव च । भूर्जपत्रं ताडपत्रं
 सप्तधा वेष्टनं स्मृतं । इति—अजिनं कंबलं दर्भा गोकेशा भूर्ज-
 पत्रकं । ताडपत्रं च नेत्रं चेत्यस्थां वेष्टनसप्तकं । इति वा पाठः ।
 व्यासस्तु—पट्टवस्त्रं च कौशेयं मांजिष्ठं श्वेतवस्त्रकं । कंबलं
 शाणपट्टं च अजिनं च यथोत्तरं । इति क्रममाह । अतोऽग्नीयां
 कल्पानां विकल्पः । यक्षकर्दमलक्षणं मंत्रराजानुष्ठुविधाने ।—
 त्रिपलं चंदनं प्रोक्तं कुंकुमं तत्समं स्मृतं । कर्पूरं तु तदर्थं
 स्याद्वनसारध्वं तत्समः । पलमेकं च कस्तूरी मेलनाद्यक्षक-
 र्दमः । इति । ततोऽस्थिषु हेमखंडमौक्तिककल्पप्रवालनीलमणी-
 न्प्रक्षिप्य गृह्योक्तविधिना स्थंडिलादिकृत्वा अष्टोत्तरशतं तिला-
 ज्याहुतीर्जुह्यात् । उदीरतां शंखः पितरस्त्रिष्टुप् । अस्थि-
 प्रक्षेपांगतिलाज्यहोमे विनियोगः । होमं समाप्य सवेष्टनास्थि-
 गर्भं ताम्रसंपुटमादाय तीर्थं गच्छेत् । मूत्रं पुरीषमावाप्तं
 कुर्यान्नास्थीनि धारयन् । काष्ठीस्वर्गदेऽन्येपि नियमाः—अस्पृ-
 द्हीनजातिः स शुचिष्मान्स्थंडिलेशयः । इति । ततस्तीर्थं प्राप्य

तीर्थप्राप्तिनिमित्तं स्नानादि विधायार्थानि स्नापयित्वा अमुकगो-
त्रस्यामुकशर्मणोऽपुनरावृत्तिप्रदलोकावामये वेणीतीर्थेऽस्थिप्रक्षे-
पमहं करिष्य इत्येवं संकल्प्य पलाशपत्रपुटे पञ्चगव्येनास्थीन्या-
सिच्य हिरण्यशकलमाल्यधृततिलमिधितानि कृत्वा मृत्पिण्डे
निधाय दक्षिणां दिशमवेक्षमाणो नमोस्तुधर्मायेति वदन् तीर्थे
प्रविश्य नाभिमात्रे जले स्थित्वा स मे प्रातोस्तु इति तीर्थे निक्षि-
पेत् । ततः स्नात्वा जलाद्वहिरागत्य सूर्ये दृष्ट्वा हरिं स्मृत्या
ब्राह्मणाय यथाशक्ति रजतं दक्षिणां दद्यात् । अमुकगोत्रस्येत्या-
द्यन्ते कृतस्यास्थिप्रक्षेपस्य सांगतासिध्यर्थे इदं रजतं चन्द्रदैवत्यं
तुभ्यं संप्रदेहे इति । लोभेन परास्थां नयने चांद्रायणं प्राय-
श्चित्तं—मातृकुलं पितृकुलं वर्जयित्वा नराधमः । अस्थीन्यन्य-
कुलोत्थानि नात्वा चांद्रायणं चरेत् । इति वचनान् ।—अ-
स्थीनि मातापितृवंशजानि नयन्ति गंगामपि ये कदाचित् ।
सर्वाधवस्यापि दयाभिभूतास्तेषां तु तीर्थानि फलप्रदानि ।
इति वचनान्तराच्च । इत्यस्थिप्रक्षेपविधिः ।

अथ त्रिवेण्यां देहत्यागविधिः । तत्र श्रुतिः—ये वै तन्वां ?
विस्तृजन्ति धीरास्ते जनासो अमृतत्वं भजन्ते । इति । अमृतत्वं
मोक्षं । इदं च माघविषयं—ध्यात्वा विष्णुपदांभोजं प्रयागे विष्णु-
तत्परः । तनुं त्यजति वै माघे तस्य मुक्तिर्न संशयः । इति
ब्राह्मोक्तः । कालान्तरे तनुत्यागात्तु स्वर्गप्राप्तिः—गंगायमुनमा-
साद्य यस्तु प्राणान्परित्यजेत् । दीप्तकाञ्चनवर्णाभिर्धिमार्जमानुष-
र्णिभिः । गंधर्वाप्सरसां मध्ये स्वर्गे मोदति मानवः ।
इति पाश्चात्तसामान्यवचनस्योक्तविशेषशास्त्रवशेन माघेतरका-
लविषयत्वात् । अत्रच यथाशक्ति सर्वप्रायश्चित्तं कृत्वा स्वीय-
श्राद्धाधिकार्यभावे जीवच्छादं सर्पिडनां विधाय ब्राह्मणर्दाना-
नाथेभ्यो गवादिदानानि कृत्वा । कृतोपवासः पारणाहं फला-
हेखपूर्वकं संकल्प्य विष्णुं ध्यात्वा वेणीं प्रविशेदित्याहुर्वृक्षाः ।
इति वेण्यां देहत्यागविधिः ।

अथ जीवच्छादं । तत्र शौनकः—जीवच्छादं प्रवक्ष्यामि
शौनकोहं द्विजम्ननां । कृष्णपक्षे त्रयोदश्यां स्नात्वापोष्य समा-
हितः । तस्मिन्नहनि संभारानुपकल्प्य यथाक्रमं । पद्मस्रं
हेमसूत्री वै अंकुशं तांतवं तथा । पाशं केशांश्च पालाशं वृंतं

कृष्णाजिनं तथा । औदुम्बरसमिद्धहिरासनं कलशाच्चवान् ।
 ग्रीवामात्रे जले तीर्थे स्नान्वा मध्यंदिने अपेत् । अपेक्षावती ।
 उत्थाय ब्राह्मणान्भोज्य कृत्वा पुण्याहमुमतं । बस्त्रांगुलीयकादीनि
 इत्याचार्याय भक्तिनः । सघृतं पायसाद्यं च स भुक्त्वा दक्षिणा-
 मुक्तः । सायंकालेऽग्निमाधाय पुरस्तात्तत्र संस्कृतं । सुसंस्कृतं
 चरुं कृत्वा मंत्रैः षड्भिर्यथाक्रमं । द्वाभ्यां चत्वारिंशदंगेति
 तत्संविदुर्ध्वैकया । अन्नंयति द्वाभ्यां च जातवेदस इत्युवा ।
 कृत्वा पुरुषसूक्तेन प्रत्यृचं षोडशाहुतीः । अतोदेवादिषड्भिश्च
 सावित्र्याष्टशतानि च । अष्टाविंशतिसंख्या वा होमशेषं समा-
 पयेत् । गत्वा चतुष्पथं सूर्वां रज्जुकायंकुशांस्तथा । ग्रीयतां
 किंकरायेति दद्यात्कृष्णाय वै मुने । कृष्णाय किंकरायैतत्स तु
 मे ग्रीयतां नमः । इति यमकिंकरोद्देशेन त्यागः । निधाय कल-
 शाग्रीतः सोदकांस्तनुवेष्टितान् । पुरुषाकृतिवत्कुर्याच्छिरसि
 ग्रीन्मुखे तथा । ग्रीवैकं चतुरो वक्षो बाह्वोर्द्वौ तथैव च । एकं
 लिङ्गे पादयोश्च पञ्चपञ्चेति कथ्यते । एवमेकविंशतिकलशाः ।
 यन्मे ग्रीतोसि भगवन्नित्याह्वय सुसंस्कृतान् । पञ्चगव्येन प्रक्षाल्य
 एतोन्विद्रादिभिस्तथा । पालाशवृत्तानीति शेषः । कृष्णा-
 जिने तु पालाशवृत्तैः कृत्वा नराकृतिं । चत्वारिंशच्छिरोग्रीवं दश-
 त्रिंशदुरस्यपि । बाह्वोर्ध्वैकशतं दद्यात्पञ्चपञ्चांगुलिष्वपि । ऊढरे
 विंशति दद्याज्जघयोर्विंशतिद्वयं । ऊर्वोर्ध्वैव पट्टिर्दद्यान्मेढ्रे चत्वारि
 विन्यसेत् । ग्रीणि ग्रीणि वृषणयोः पादयोर्लिंशतं तथा । विन्य-
 सेच्छेदवृत्तानि दशपादांगुलीषु च । शतानि ग्रीणि षष्टिश्च
 पालाशं वृत्तमाहरेत् । अलाभे यज्ञवृक्षाणां वृत्तान्यपि समा-
 हरेत् । निवेद्य कलशे प्राणान्घृते देहं निवेद्य च । कलश
 इत्येकत्वमविवक्षितं । कलशेषु प्राणप्रवेशं चिंतयित्वेत्यर्थः ।
 मध्ये शयित्वा स्वं देहं विचस्वत्युदिते सति । सुस्नाप्य सकलं
 शृङ्गिभः स्वदेहं स्वयमेव तु । सम्यक् पुरुषसूक्तेन ग्रीसूक्तेन
 समाप्य च । अन्नेन ब्राह्मणान्भोज्य यमकिंकरतृप्तये । दाहश्च
 तस्य कर्तव्यः पितृमेधविधानतः । होतृग्रीत्या च वरयेद्बालहृ-
 द्जातुरानपि । होताचार्यस्तग्रीत्या तद्वचनेन बालादीन्चार्यवे-
 सिलोदकदानाचार्ये । तिलोदकं च कर्तव्यं गोव्रणामसमायुतं ।
 नद्यादितीरे कर्तव्यं दशाहं वा दिनं गृहे । दिनं चेद्गृहपत्यदि-

स्वर्थः । एकादश्यां च कर्तव्यं भास्वं तु ब्राह्मणाश्च । सर्वमे-
कादि वा कुर्यात्सर्पिंडीकरणं विना । एकादश्यां च नो कुर्या-
त्सर्पिंडात्मन्त्रवत्तथा । मन्त्रकर्माणि जीवेन भास्वं कुर्याच्च
सत्स्वपि । यथाविधि प्रकर्तव्यं सर्पिंडीकरणवद्वते । अनेनाः
स्त्री च शूद्रश्च वृत्तैर्दग्ध्वा स्वकां तनुं । तद्वद्वयैव क्रियाः
सर्वाः कुर्यादिति समाधुतिः । देशान्तरमृतस्यैवं चंडालाद्यैर्ह-
तस्य च । यद्येकादि कुर्यात्सुब्राह्मणस्य चकारादन्यवर्णयोश्चै-
कादश्यां कुर्याद्दिनांतरे वा सर्पिंडीकरणवर्जं । स्त्रीशूद्रौ प्रत्याह ।
एकादश्यामिति स्त्रिया शूद्रेण चैकादश्यां पिंडोपलक्षितमौर्ध्व-
देहिकं न कार्यं । समन्त्रककर्माणि तूष्णीं कार्याणि । सत्स्वपि
पिंडादिष्वधिकारिषु जीवच्छास्त्रं न कार्यं । असत्सु त्वाह
यथेति । अनेना इति कृतप्रायश्चित्त इत्यर्थः । देशान्तरमृतादे-
रस्त्रामप्यलाभे पर्जन्यंतदाहमात्रमतिदिश्यते । इति शौनकोक्तो
जीवच्छास्त्रविधिः ।

अथ बहुचेतरावश्यापेक्षितो ब्राह्मोक्तो जीवच्छास्त्रविधिः ।
तत्र जलधेनुत्रयदानविधानात्तदुपयोगित्वेन जलधेनुविधिः
प्रदर्श्यते । विष्णुधर्मोत्सरे—जलधेनुं प्रवक्ष्यामि प्रीयते
दत्तयानया । देवदेवो हृषीकेशः सर्वेशः सर्वभावनः । जल-
कुंभं नरव्याघ्र सुवर्णरजतान्वितं । रत्नगर्भमशेषैस्तु प्राम्यैर्धान्यैः
समन्वितं । सितवस्त्रयुगच्छत्रं दूर्वापल्लवशोभितं । कुष्ठमां-
सीमुरोशीरबालकामलकैर्युतं । प्रियंगुपत्रसहितं सितवस्त्रोप-
शोभितं । सोपानत्कं च सच्छत्रं दर्भविष्टरसंस्थितं । चतुर्भिः
संवृतं भूप तिलपात्रैश्चतुर्दिशं । स्थगितं दधिपात्रेण घृतक्षौद्र-
वता मुजे । उपोषितः समभ्यर्च्य वासुदेवं जलेशयं । पुष्प-
धूपोपहारैश्च यथाविभवमादृतः । संकल्प्य जलधेनुं तु कुंभं
तममिपूज्य च । पूजयेद्भस्त्रकं तद्वत्कृतं जलमयं बुधः । एवं
संपूज्य गोविंदं जलधेनुं सबत्सकां । सितवस्त्रधरः शांतो धीत-
रागो विमत्सरः । दद्याद्विजाय राजेंद्र प्रीत्यर्थं जलशायिनः ।
जलशायी जगद्योनिः प्रीयतां मम केशवः । इति ऋष्यार्य
भूनाथ विप्राय प्रतिपाद्यतां । अपकाक्षाशिना स्थेयमहोरात्र-
मतः परं । अनेन विधिना दत्त्वा जलधेनुं नराधिप । सर्वा-
न्कामानवाप्नोति ये दिव्या ये च मानुषाः । इति । अत्र सुव-

र्णादीनां विनियोगो दानांतरे दृष्टानुसारेणेत्थं कृद्दैरुक्तः ।
 सुवर्णं शृंगाकृति । रजनं खुराकृति । तिलपात्राणि ताम्रम-
 यानि । दधिपात्रं कांस्यमयं । धान्यानि पाद्वर्षद्वये । कुष्ठादीनि
 ब्राणदेशे । प्रियंगुपात्रं भवणे । यक्षोपवीतं शिरसि । वत्सश्च-
 तुर्थोदने कार्यः । दक्षिणा सुवर्णमारभ्य यथाशक्ति देयेति ।
 एवं जलधेनुत्रयं संपाद्य सर्वप्रायश्चित्तादिमुमूर्षुकर्तव्यं कृत्वा ।
 कृष्णछादद्यां कृतोपवासः त्रयोदश्यां देशादिसंकीर्त्य मम
 और्ध्वदेहिकफलावामये जीवच्छ्राद्धं करिष्ये इति संकल्प्य
 शालग्रामादीं धीविष्णुं षोडशोपचारैः संपूज्य तदग्रे जलधेनु-
 स्तिम्बः संपूज्य यथाशक्ति सतिलाः सदक्षिणास्ता निवेदयेत् ।
 सोमायन्वापितृमते स्वधानमः इत्युक्तरां । अग्नये कव्यवाहनाय
 स्वधानमः । इति दक्षिणां । यमायांगिरस्वते पितृमते स्वधानमः
 इति मध्यमां । ततः पंचब्राह्मणानां पादप्रक्षालनं कृत्वा देवे द्वौ
 पित्र्ये त्रीनुपवेश्य धास्रवदेवान्संपूज्य । वसुभ्यस्त्वाहं विप्रं भोज-
 यामि । रुद्रेभ्यस्त्वाहं विप्रं भोजयामि । आदित्येभ्यस्त्वाहं विप्रं भो-
 जयामि। इति प्रत्येकं क्रमेणोक्त्वा। आसनाबाहनादिना तानपि धा-
 स्रवत्पूज्य सर्वान् धास्रविधिना भोजयित्वा ब्रह्मादिभ्यस्त्रीर्निपडा-
 न्दत्योत्तरस्थां सोमोद्देश्यकां सोपस्करां जलधेनुं वसुस्थानीयब्रा-
 ह्मणाय दद्यात् । दक्षिणां अग्न्युद्देश्यकां रुद्रस्थानीयब्राह्मणाय द-
 द्यात् । मध्यस्थां यमोद्देश्यकां सूर्यस्थानीयाय दद्यात् । विश्वेदेवब्रा-
 ह्मणाभ्यां सदक्षिणं तिलपूरितं कांस्यपात्रं देयं । स्वस्त्युदकाक्षय-
 जलादि दत्त्वा विसर्जयेद्विष्णुं । ॐ नमो नारायणायत्यष्टाक्षरं
 वैक्येन स्मरन् । ततः धास्रशेषं समाप्य स्वयं पारणां कृत्वा
 रात्रौ कामकुलेशानविशेषणं नारायणं स्मरन् यथाशक्ति जागरं
 कुर्यात् । प्रातःस्नानादि कृत्वा ततश्चतुर्दश्यां यथाप्राप्ति सरिद्धरां
 गच्छेत् । तत्र पूर्वेण ग्रामद्वारेण विप्रो गच्छेत् । उत्तरेण
 क्षत्रियः । पश्चिमेन वैश्यः । दक्षिणेन शूद्रः । गमनकाले च
 यवान्वस्त्राणि लोहस्र्जानि धिकिरन् । — जितं ते पुंडरीकाक्ष
 नमस्ते मधुसूदन । नमस्तेस्तु हृषीकेश महापुरुष पूर्वज । इति
 पठन् गच्छेत् । नदीतीरे दक्षिणाभिमुखः स्मार्तं लौकिकं वा
 बहिः स्वयं ज्वालयेत् । ततश्चित्थर्थं गर्तजननं भूमिप्रार्थनादि
 प्रत्यक्षमरणवत्सर्वं । जीवच्छ्राद्धे सर्वत्र प्रेतशब्दो न प्रयोज्यः ।

ततः प्रत्यक्षदाहे कर्तव्यं स्वशास्त्रोक्तं । पूर्णाहुत्यंतं होमं कृत्वा प्रधानहोमस्थाने निरग्निभूम्यं यमाय रुद्राय च स्वाहान्ते संस्क्र-
ताज्येनाहुतित्रयं हुत्वा पंचाशत्कुशैः कृतां ब्रह्मलोकगमनहेतु-
मात्मप्रतिकृतिमन्येन क्रव्यादमग्निमित्यादिना स्वस्वशास्त्रीयम-
न्त्रेण दाहयेत् । ततो वातास्त इत्यादिशवदाहवत् । ततो मुद्र-
मिधं तिलमिधं च तंडुलचरुद्वयमन्यस्मिन्नग्नौ सपवित्रकं धप-
येत् । तदग्निसमीपे कर्पूत्रयं कृत्वा प्रत्येकं मधुक्षीरघृतोदकैः
पूरयेत् । तदुपांते मुद्रपूरितानि त्रीणि शरावाणि ॐ पृथिव्यं-
नमस्तुभ्यं । ॐ यमायनमस्तुभ्यं । ॐ रुद्राय स्मशानपतये
नमस्तुभ्यं । इति प्रत्येकं निवेदयेत् । ततो दीपं प्रतिकृतिदाहा-
र्थमग्निं ॐ क्रव्यादवह्नितप्तार्थं भूम्यं नम इति पङ्कशीराक्तज-
लकुंभजलेन निर्वापयेत् । ततः ज्ञात्वा नाभिमात्रं जले स्थित्वा
यमादिभ्यः समतिलजलान्जलीन्दद्यात् । तत्रायं प्रकारः ।
ॐ यमायस्वधानमः धर्मराजाय० मृत्यवेधर्मराजाय० अंतका-
यधर्म० वैवस्वतायधर्म० कालायधर्मरा० सर्वप्राणिहरायेति ।
ततः ॐ नमो रुद्रायस्मशानपतये नमः । इति मंत्रेण जलो-
दकपूर्णं कुंभं भुवि विकिरेत् । ततो दक्षिणाग्रदर्भेषु ॐ शुक्ल-
वाहनाय रुद्राय स्वधा नमः इति रुद्रं स्मरन्नमुक्तगोत्रामुक्त-
तिलोदकं तुभ्यमस्त्विति दद्यात् । ततः पूर्वकृतचरुभ्यां पंच
पंच पिंडान्प्रत्येकमित्येवं दशपिंडान्स्वोद्देशेन पिंडदानविधिना
दत्त्वाप्यं गंधपुष्पधूपदीपबलीन्दत्वा प्रत्येकं सर्वव्याघ्रणानक्षय्यम-
स्त्विति ब्रूयात् । ततो विष्णोः सोम्यं मुखं स्मरेत् । पिंडानामू-
ष्मणि निवृत्ते एकैकं पिंडं जलपूर्णकुंभे निधाय नाभिमात्रं
जले प्रविश्य एकैकं जलमध्ये क्षिपेत् । तत एकैकं
जलपूर्णकुंभमेकैकं च तिलजलांजलिमित्येवं पंचपंच कुंभाः
जलांजलयश्च देयाः । ततः ज्ञात्वा गृहे आगत्य गृहद्वारोपांते
पात्रद्वये क्षीरं जलं च क्षिपेत् । जीवात्र ज्ञाहान्ति जलं
निवेद्येदं दुग्धं पिबति दुग्धं निवेदयेत् । तस्मिन्दिने आशौचं ।
ततो रात्रौ दक्षिणाग्रदर्भेषु उदङ्मुखः स्वपेत् । प्रातरमावा-
स्यायां ज्ञात्वा जीवच्छास्त्रं करिष्य इति संकल्प्य सपिंडकं
स्वस्यैकोद्दिष्टं भास्त्रं कुर्यात् । तत्र पिंडसमीपे घृताभ्रमांसदधिभिः
कर्पूत्रयं पूरयेत् । ततो मासिकानि षोडश कृत्वा सपिंडीकरणं

प्रत्यक्षमृतवत्कुर्यात् । सर्वत्र जीवच्छ्राद्धे प्रेतशब्दोच्चारणं नास्ति ।
इति जीवच्छ्राद्धविधिः समाप्तः ।

अन्येपि धर्मा माघे प्रयागे कार्यतया ब्राह्मे उक्ताः ।—
वैष्णवानि पुराणानि विष्णुभक्तिविशारदाः । शृण्वन्ति कथयं-
तीह ते गच्छन्ति हरेः पुरं । ये कुर्वन्ति महाभागा वेदपारायणं
कच्चित् । यावन्त्यक्षरजालानि यावन्तः स्वरविदवः । तावन्ति
माधवस्यास्य रूपाणि स्थापितान्यलं । कन्यागोभूहिरण्यानि
दानानि विविधानि च । प्रयागे कुर्वतां पुंसामणुरप्यखिलं
जगत् । प्रयागे पुण्यवाङ्मोके अन्नदानं करोति यः । कृतं तेन
मुनिश्रेष्ठ कोटिब्राह्मणभोजनं । निलतर्पणमध्यत्र पुनात्यासप्तमं
कुलं । इति । तत्र पुराणध्वजविधिः कार्तिककृत्ये हेमाद्रु-
क्तादर्शितः पारायणविधिर्बाधायनीयधर्मप्रश्नोक्तो नवरात्रप्रक-
रणे दर्शितः ।

अन्नदानमिति सामान्योक्त्या सहस्रभोजनस्यापि संग्रहा-
सिद्धिर्बाधायनसूत्रोक्तोऽभिधीयते । अथातः सहस्रभोजनविधि-
व्याख्यास्यामः । उदगयन आपूर्यमाणपक्षे पुण्ये नक्षत्रे त्रिजन्मन-
क्षत्रे वा दक्षिणायने वा क्रियेत स्वगृहे देवगृहे वा यच्च शुचिर्देशः
स्यात्तत्र शुचिर्भूत्वा गुग्मान्ब्राह्मणान्सुप्रक्षालितपाणिपादानाचम-
य्यासनं दत्त्वा गन्धपुष्पधूपदीपैरलंकृत्य संकल्पसिद्धिरस्त्विति
वाचयित्वा त्रिवृताग्नेन ब्राह्मणान्पूज्यादिषो वाचयित्वा प्रदक्षिणां
नमस्कारं विधाय सहस्रात्मानमीश्वरं सहस्रभोजनेन संपूज्यैकस्मै
स्वाहा द्वाभ्यां स्वाहेति दशानुवाकान् भोजनांते द्वादशब्रा-
ह्मणाः भ्राविता भवन्ति पश्चाद्वा ब्राह्मणानग्नेन परिविष्य पुण्याहं
स्वस्त्यृद्धिमिति वाचयित्वा देवयजनोल्लेखनप्रवृत्त्यग्निमुक्तान्कृत्वा
पक्वाञ्जुहोति । विष्णोर्नुकमिति पुरोनुवाक्यामनूच्य विष्णोः
पृष्ठमसीति याज्यया जुहोति । अथान्याहुतीरुपजुहोति केशवा-
यस्वाहा नारायणायस्वाहेति द्वादशनामधेयैः । स्वहृकृतः प्रवृत्ति
सिद्धमाधेनुवरप्रदानात्पयोदनं मुहूर्तदनं दध्योदनं वा ब्राह्मणाय
निवेदयित्वा बल्ययुगानि कुंडलानि अंगुलीयकमुपानहौ छत्र-
मिति च दद्यादन्नशेषमाज्यशेषं पक्वशेषमुभौ आयापती प्राप्नी-
यातां सर्वकल्मषैर्महापातकैः प्रमुच्यते । षट्तिर्बर्षसहस्राणि
ब्राह्मणो लोकमतीत्य विष्णुलोके महीयते । इति भगवान्बौधा-

यनः । प्रयागसेनौ माघं प्रकृत्य—तिलञ्जायी तिलोद्वर्ती
तिलहोमी तिलोदकी । तिलभुक् तिलदाता च षट्तिलाः
पापनाशनाः । तैलमामलकाञ्चैव तीर्थं देयानि नित्यशः । इति ।

अत्र च तिलहोमत्वेन अयुतलक्षहोमाणात्मनो ग्रहमन्त्र-
स्यापि संग्रहः । तत्र स्वल्पसमिदादिहोमसत्त्वेऽपि अयुतादि-
संस्थापूर्तेस्तिलैः कर्तव्यताया मदनरत्नादौ कथनात्—शेषाणां
स्थापनैर्मन्त्रैर्होमो व्याहृतिभिस्तिलैः । इति वसिष्ठप्रवचनाच्च ।
तद्विधिश्च मान्द्ये—ग्रहयज्ञस्त्रिधा प्रोक्तः पुराणभूतिबोधितः ।
प्रथमोऽयुतहोमः स्याल्लक्षहोमस्ततः परः । तृतीयः कोटिहोमस्तु
सर्वकामफलप्रदः । इति । स्कान्दे—भीकामः शान्तिकामो वा
तथैवाभिष्वरप्रिपून् । वृष्ट्यायुःपुष्टिकामो वा ग्रहयज्ञं समारभेत् ।

तद्योग्यदेशश्च महाकपिलपञ्चरात्रे—स्फुटिता च सश-
न्या च घल्मीकारोहिणी तथा । दूरतः परिवर्ज्या भूः कर्तुरायु-
र्थनापहा । ईशकोणप्लवा सा च कर्तुः भीदा मुनिभित्तं ।
पूर्वप्लवा वृद्धिकरी वरदा तृत्तराप्लवा । इति कमप्रवणभूमा-
शस्त्यमभिधाय शेषदिकप्रवणानिषेधो दर्शितः ह्यग्नीर्ष्यपं-
चरात्रे—ज्ञात्वा भूमिं परीक्षेत पूर्वोदकप्रवणां शुभां । श्वेता-
रुणा पीतकृष्णा विप्रादीनां प्रशस्यते । प्रयोगस्मारे—वित-
स्तिमात्रविस्तारं निर्माय विवरं भुवि । निक्षिपेत्ता मृदस्तस्मि-
स्तासु शिष्टासु शोभनं । समासु मध्यमं विद्याभ्यूनास्वधममु-
च्यते । सशान्त्या च भूर्निषिद्धा । प्रासादारंभकाले च गृहादौ
च विशेषतः । शल्योद्धारस्तु कर्तव्यो यद्दीच्छेच्छुभमात्मनः ।
इति पञ्चरात्रोक्तेः । यस्तु प्राचां भूसमीकरणादरः स मंडपे
नियमार्थः पूर्वोक्तानेकशास्त्रविरोधात् । तस्मादेतस्यां दिशि
यतेत वा यातयेदिति ध्रुव्या यथा वै दक्षिणः पाणिरेवं देवय-
जनमिति कल्पेन विरोधाच्च । किंतु प्राचीसाधनार्थः । अतए-
वोक्तं ह्यग्नीर्ष्यपञ्चरात्रे—भूमिं तोयसमां कृत्वा दर्पणोदरस-
न्निभां । द्वादशांगुलमानेन तत्र वृत्तं तु भ्रामयेत् । मध्ये तु
निश्चलं शंकुं स्थाप्य छायां निरीक्षयेत् । वृत्तरेखा तु या
वाह्या शंकुच्छायाप्रकल्पिता । प्रवेशनिर्गमौ तस्यां शंकुछायां
निरूपयेत् । शंकुच्छायाप्रविह्वान्यां प्राक्प्रतीच्यौ प्रसाधयेत् ।
तोयसमामिति तोयगत्वा समतया परीक्षितामित्यर्थः । शंकु-

छायायै प्रकल्पितेति विग्रहः । पदार्थादर्शो रात्रौ प्राची-
साधनोपाय उक्तः । कृत्तिका भ्रवणः पुष्यश्चित्रास्वात्योर्यदं-
तरं । एतन्प्राच्या दिशो रूपं युगमात्रोदिते पुरः । इति । युग-
लक्षणं शुल्बे—पडशीतिरंगुलानि युगमिति । मयं च
प्राचीज्ञानोपायो युगमात्रोपरिगतकृत्तिकादेर्नलिकानिरीक्षणेन,
चित्रास्वात्यन्तराले तु एकदंडसंबद्धनलिकाद्वयकरणकेन युग-
पञ्चक्षत्रद्वयनिरीक्षणेन ज्योतिषप्रसिद्धो बोध्यः ।

मात्स्ये—प्रहस्योत्तरपूर्वेण मंडपं कारयेद्बुधः । रुद्रावत-
नभूमौ वा चतुरस्रमुदकशृङ्खं । दशहस्तमथाष्टौ वा हस्ताङ्कुर्या-
द्विधानतः । तस्य द्वाराणि चत्वारि कतव्यानि विचक्षयैः ।
इति । दानोद्द्योते पञ्चरात्रादौ—कनीयान्दशहस्तः स्यान्म-
ध्यमो द्वादशोन्मितः । तथा षोडशभिर्हस्तैर्मंडपः स्यादिहोत्तमः ।
इति । संग्रहे—दशद्वादशहस्तो वा द्विद्विवृद्धया ततः क्रमात् ।
इत्युक्तं भवतुर्दशहस्तोऽपि लभ्यते । तुलापुरुषदानाधिकारे लैंगे—
विंशद्भस्तप्रमाणेन मंडपं कुंडमेव वा । अथाष्टादशहस्तेन
कलाहस्तेन वा पुनः । इति । कलाः षोडश । अत्र च दशह-
स्तेऽष्टहस्ते चैक एवाग्निः कुंडं चैकमेखलमेवेति पक्षाभ्ययणेन
ऋत्विगुपवेशनादिसौकर्यं बोध्यं । चतुरस्रसाधनं च शुल्बोक्त-
पञ्चशंकुपक्षेण बोध्यं । इष्टप्रमाणसूत्रस्य सपाशद्वयस्य मध्येऽर्धा-
धयोश्च विज्ञानि विधायेष्टदेशे निपात्य पाशयोश्चिह्नेषु च
पञ्चशंकुभिहत्योपांत्यशंकोः पाशौ प्रतिमुच्य मध्यचिह्नं दक्षिण
उत्तरतश्चाकृष्य चिह्ने कृत्वा मध्यमे शंकौ पाशौ प्रतिमुच्य
चिह्नयोरुपरि मध्यचिह्नमेवोभयत आकृष्य शंकुभिहन्यात् ।
तत एकं पाशं पश्चिमशंकौ निधाय द्वितीयं दक्षिणे शंकौ
निधाय मध्यचिह्नं नैर्ऋत्यामाकृष्य शंकुः । एवमेवोत्तरशंकौ
द्वितीयपाशं निधाय वायव्ये शंकुः । ते भोणी प्रथमपाशं पूर्व-
शंकौ एवमेवांसी । यद्वा प्राक्सूत्रस्याद्यंतयोर्मध्ये च त्रीन्शंकुभि-
हत्य तदर्थे भक्षापरपर्यायकर्णार्थेन वृद्धिः कार्या । तच्चतुर्वि-
शत्यंगुलं तिलोनमेकोनत्रिंशदंगुलं सूत्रं भवति । तद्विपाशं विधाव
वृद्धयंते चिह्नं कृत्वा वृद्धिपाशं मध्यशंकौ निधायैतत्पाशं पश्चिम-
शंकौ निधाय चिह्नं नैर्ऋत्यामाकृष्य शंकुः । एवं वायव्यां । एवमं-
साविति । कर्षलक्षणं च प्रमाणं तृतीयेन वर्षयेत्तच्चतुर्थेनात्मव-

अतुल्यशोनेनेति शुल्बोक्तं बोध्यं । कनीयसि मंडपे पूर्वादिविक्-
शंकूनाममितो हस्तमात्रे द्वौ द्वौ शंकू निष्ठाया द्विहस्तविस्तृतानि
चत्वारि द्वाराणि । मध्यमे चतुरंगुलाधिकद्विकराणि उत्तमे
त्वष्टांगुलाधिकद्विकराणि ।—कल्पयेद्विकरं द्वारं चतुरंगुलवृ-
द्धितः । मध्यमोत्तरयोरिति पांचरात्रोक्तेः । मंडपतृतीयभागेन
मध्ये वेदिः कार्या । तस्याश्चतुर्षु कोणेषु चत्वारः स्तंभाः परितो
द्वादशेति षोडशस्तंभो मंडपः संपद्यते ।

स्तंभपरिमाणं शारदानिलके षोडशस्तंभसंयुक्ते चत्वा-
रस्तेषु मध्यमाः । अष्टहस्तसमुच्छ्रयाः संस्थाप्या द्वादशामितः ।
पंचहस्तप्रमाणास्ते निश्चिद्रा ऋजवः स्मृताः । इति । पंचरात्रे
तु—मंडपाधोच्छ्रितान्वेदसंख्यां भूडान्वितांस्तथा । स्तंभान्समं च
संस्थाप्य स्तंभद्वादशकं पुनः । बाह्ये पीठप्रमाणेन तत्रतत्र विभा-
गतः । इति । पीठं वेदिः । तस्या मंडपतृतीयांशमितत्वात्तत्परि-
मिता बाह्याः स्तंभा इति प्रतीतेरेतद्वाक्यसंवादेन षोडशहस्तविषये
धारदावाक्ये हस्ततृतीयांशसहितपंचहस्तमितत्वं द्वादशस्तंभेषु
बोध्यं । क्वचित्तयेत्यनंतरं वलिकामूर्ध्वतस्तेषामिति पाठः । तत्र
चतुर्णो स्तंभानां शिखाभिः प्रोतरंभ्राणि उभयतोरंभ्रद्वयवन्ति
तिर्यक्काष्ठानि वलिकासंज्ञानीति ज्ञेयं । बाह्यस्तंभेषु नैतानि
नियतानि इति मदनरत्ने । सर्वस्तंभानां पंचमोशो भूमौ
निक्षेपः ।—पंचमांशं न्यसेद्भूमौ सर्वसाधारणो विधिः । इति
वास्तुशान्त्रात् ।

अथ तोरणानि मंडपाद्विहरेकहस्तोपरि द्विहस्तोपरि
वा द्वारसंमुखतया पूर्वादिविधु कार्याणि । मंडपद्वारबाह्ये
च वेदिमानेन दिक्मात् । ग्लक्षमौदुंबरकाभ्यध्वजोत्थं तोरणं
न्यसेत् । इति मंत्रमुक्तावलयुक्तेः । अत्र वेदिमानं हस्त-
मानमिति वृद्धाः ।—हस्तद्वयं बहिस्त्यक्त्वा तोरणानि निवेश-
येत् । इति पिंगलमतान्न । सिद्धांतशेखरे—न्यग्रोधतोरणं
पूर्वं याम्ये ह्यौदुंबरं मतं । पश्चिमेऽध्वजसंभूतमुत्तरे ग्लक्षतोरणं ।
पूर्वं वा ग्लक्षसंभूतं न्यग्रोधोत्तरे मतः । एकमेवामलामे
स्यासदभावे शमीद्रुमः । जंबूजदिरसालाश्च ताला वा तोरणे
स्मृताः । इति । भविष्ये—ग्लक्षौदुंबरकाभ्यध्वजोत्थं प्रागादि-
तोरणाः । पंचपदसप्तहस्ताः स्युः कनिष्ठादौ तु मंडपे । इति ।

अत्र कनिष्ठमंडपे द्विहस्तविस्तृतपञ्चहस्तोच्छ्रायः । मध्यमे सपाद-
द्विहस्तविस्तृतपद्मस्तोच्छ्रायः । उत्तमे सार्धद्विहस्तविस्तृतसप्तह-
स्तोच्छ्राय इति व्यवस्थेति केचित् । अन्ये तु दशद्वादशषोडश-
हस्तमंडपेषु तोरणव्यवस्थेया । अन्येषु तु मंडपेषु अपराजित-
पृच्छोत्थं मानं ग्राह्यं । तोरणान्यपि चत्वारि द्वाराधिककराणि
तु । परिधिस्तम्भतोद्यानि युगुलैर्युगुलैः करैः । इति । अधिकः
करः करांतराणि येषु । परिधिस्तम्भता मंडपवाह्यस्तम्भपरिमाणं ।
ततो द्वाभ्यां कराभ्यामुच्चानीत्यर्थः । वाप्सानेकमंडपाभिप्राये-
त्याहुः । अग्रेये—पञ्चपदसप्तहस्तानि हस्तस्त्राते स्थितानि तु ।
तदर्थं विस्तृतानि स्युर्युतान्यग्रे ध्वजादिभिः । इति । तिर्यक्-
फलकर्नाति शेषः । शारदानिलके—तिर्यक्फलकमानं
स्यात्स्तम्भमानार्धमानतः । इति । अत्रार्धशब्दः किञ्चिदधिका-
र्धपर इति बोध्यं । अर्धात्परिमाणमिति न्यायात् । वैष्णव्यागे-
षु तिर्यक्फलकमध्यभागे सजातीयकाष्ठप्रभवाः स्तम्भद्वादशांश-
दीर्घाः दैर्घ्यचतुर्यांशविस्ताराः शंखचक्रगदापद्माङ्किताश्चक्रां-
किता एव या चत्वारः कीला निवेश्याः । मस्तके द्वादशांशे-
न शंखचक्रगदांबुजं । प्रागादिक्रमयोगेन न्यसेत्तेषां स्वदारुजं ।
इति वास्तुशास्त्रात् । तोरणस्तम्भमूलेषु कलशान्मंगलांकु-
रान् । प्रदद्यादुपरिष्ठात् कुर्याच्चक्रं सुदर्शनं । इति पाञ्चरात्रो-
क्तेश्च । शैव्यागेषु शंखादिस्थाने तत्तुल्यं त्रिशूलमेव कार्यं ।—
शूलेन चिह्निताः कार्या द्वारशाखास्तु मस्तके । शूले नवांगुलं
दैर्घ्यं तुरीयांशेन विस्तृतिः । ऋजुं च मध्यभृङ्गं स्यात्किञ्चि-
द्वक्रं तु पक्षयोः । इति । प्रथमं तत्समाख्यातं द्व्यंगुलं रोपये-
त्सदा । शेषाणां द्व्यंगुला वृद्धिर्वैश्वान्गुलवृद्धितः । इति पिण-
लमतात् । प्रथमतस्त्यधममंडप इत्यर्थः । ततश्च मध्यमे
एकादशांगुलं उत्तमे तु त्रयोदशाङ्गुलमिति बोध्यं । सार-
संग्रहे—आच्छादयेत्ततो बंशकटैः केरदलैश्च तं । तं मंडपं ।
केरदलानि नालिकेरदलानि ।—अग्निमीळितिमंत्रेण प्रदद्यात्पू-
र्वतोरणं । इषेत्वेत्यादिमंत्रेण दक्षिणे तोरणं न्यसेत् । अग्न
आषाढिमंत्रेण पश्चिमस्य निवेशनं । शनोदेवीति मंत्रेण दद्यादु-
त्तरतोरणं । मंडपस्य बहिर्द्वैर्दशहस्तायतैः सह । पूर्वाद्यष्टह-
रिस्त्वष्टौ ध्वजान्संस्थापयेत्कमात् । तेषां हस्तद्वयं व्यासो म-

ध्यञ्ज करसंमितः । व्यासार्धशिखरं पुच्छं हस्तत्रितयमानकं ।
मत्स्याभं शिखरं पुच्छं शिखरं तु त्रिकोणकं । तयोर्मध्ये
चतुष्कोणं ध्वजानेवं प्रकल्पयेत् । मातंगवस्तमद्विषसिंहमत्स्यै-
णवाजिनः । वृषभं च यथान्यायं ध्वजमध्ये क्रमाह्वयेत् ।
अथवा दिग्गजानष्टावैरावतपुरःसरान् । इति । तथा मंत्रैस्तु
लोकपालानां पताका विनियोजयेत् । ऊर्ध्वं ध्वजं च बभीयादं-
टाचामरभूषितं । पंचहस्तो ध्वजः प्रोक्तः पताका बाहुसंमिताः ।
दंडस्तु दशहस्तः स्यात्तत्स्थाने तु ताडयसेत् । द्वादशाङ्गु-
लविस्तारास्तत्तन्मूर्त्या च लाङ्छिताः । पीतरक्तदयामधून्मभेत-
धून्नासितार्जुनाः । आयुधांकाः पताकाः स्युः पुष्पगंधसम-
न्विताः । चंद्रमंडलगौरेण वितानेन विभूषितं । दुकूलैर्वेष्टि-
तस्तंभं नानादीपाचलंकृतं । आभ्रपल्लवमालाभिः शोभितं द्वार-
मुत्तमं । वेष्टितं दर्भरज्ज्या च विदध्यान्मंडपं शुभं । इति यज्ञ-
मंडपनिर्माणं ।

अथ कुंडनिर्माणं । नवप्रहमन्त्रे कुंडं हस्तमात्रं समं भवेत् ।
चतुरक्षमधोहस्तं योनिषकं सुमेखलं । चतुरंगुलविस्तारा
मेखला नष्टदुच्छ्रिता । इति । अथ इति अथःस्वातोपि हस्तप-
रिमितो भवतीत्यर्थः । यद्यप्यत्राविशेषेण हस्तमात्रमित्युक्तं
तत्सहस्रहोमात्मकप्रहमखविषयं शीघ्रदाहिघृतादिसाधनकलक्ष-
होमादिविषयं वा । मुष्टिमानं शतार्धं तु शते चारक्षिमा-
त्रकं । सहस्रे त्वथ होतव्ये कुर्यात्कुंडं करात्मकं । द्विहस्तम-
युते तच्च लक्षहोमे चतुःकरं । दशलक्षमिते होमे षट्करं
संप्रचक्षते । अष्टहस्तान्मकं कुंडं कोटिहोमेपि नाधिकं । इति
वाजपेयेष्वुदाहृतमविष्योक्तेः । एकहस्तमितं कुंडमेक-
लक्षे विधीयते । लक्षाणां दशकं यावत्तावद्धस्तेन वर्धयेत् ।
दशहस्तमितं कुंडं कोटिहोमेपि शस्यते । इति । शारदातिल-
कोकौ हस्तमितकुंडविधेर्धृतपुष्पादिहोमद्विविधविषयत्वस्य तेनै-
वोक्तेः । एतत्संवादिसिद्धांतशेखरोक्तेस्तद्विषयत्वस्य दानो-
द्घोतमदनरत्नेऽभिधानाच्च । कोटिहोमे योयं दशहस्तमितकुंड-
विधिः । यच्च स्कान्दे—कोटिहोमे चतुर्हस्तं चतुरक्षं समंततः ।
योनिषकद्वयोपेतं तदप्याहुस्त्रिमेखलं । इति । स द्विविधोपि मी-
क्षादिहोमविषय इत्यपि तत्रैवोक्तं । अन्यत्र तु—कुंडमानं

वदंत्येके शतस्यार्धेऽष्टपर्वकं । शतैकपर्वमानं स्यात्सहस्रार्धं नृपा-
ङ्गुलं । सहस्रे त्वय मानं स्यात्पर्वविंशतिसंमितं । अयुते
हस्तमात्रं स्यात्सहस्रोमे द्विहस्तकं । अयुते तु चतुर्हस्तं कोटि-
होमे तु पट्करं । इति । अङ्गुलस्वरूपं आदित्यपुराणे—जा-
लांतरगतं भानौ यत्सूक्ष्मं दृश्यते रजः । प्रथमं तत्प्रमाणानां
त्रसरेणुं प्रचक्षते । त्रसरेणुस्तु विज्ञेयस्तेऽष्टौ स्युः परमाणवः ।
इति । त्रसरेणवस्तु तेप्यष्टौ रथरेणुस्तु संस्मृतः । रथरेणवस्तु
ने षष्टौ बालाग्रं संस्मृतं बुधैः । बालाग्रान्यष्ट लिङ्गा तु यूका
लिङ्गाष्टकं स्मृतं । अष्टौ यूका यवं प्रादुरङ्गुलं तु यवाष्टकं ।
इति । मुष्ट्यादिमानं आदित्यपुराणं—रत्नस्वङ्गुलिपर्वाणि
विज्ञेयस्वेकविंशतिः । अयमेव मुष्टिरपि । चत्वारि विंशतिर्हस्त-
हस्तः स्यादङ्गुलानि तु । अन्यत्र—अरणिः सकनिष्ठः स
षोडशांशवियुक्तः । इति रामबाजपेये । चतुरस्रवृत्तचंद्रार्धा-
भ्रम्यस्त्रीणि च क्रमेणैव मुख्यानि विप्रराजविडंत्येष्वक्षिलेषु
वाध्यस्त्रीति । अध्यस्त्रि चतुरस्रं । चतुरस्रकुंडनिर्माणं च मंडपो-
करीत्योद्यं ।

अथ चतुरस्रभुजान्प्रदर्शयामः । एकहस्ते अंगुलानि २४ चतु-
र्विंशतिः द्विहस्ते ३३।७।४।२ सत्रिपादत्रियूकोनिताः स्युश्चतु-
स्त्रिंशत् । इति तंत्रात् । यातु प्राचां वेदत्रीणीति चतुस्त्रिंशत्सं-
ख्योक्तिः सा अदूरविप्रकर्षेण ज्ञेया । त्रिहस्ते ४१।४।४।४।४ एका-
ध्यस्य यवैः पंचभिः पंचलिङ्गोनिताश्च युता इति तंत्रात् ।
चतुर्हस्ते ४८। पंचहस्ते ५३।५।२।५।२। षड्हस्ते ५८।६।२।३।४
अष्टपंकिलिङ्गायुतैश्च सपादैर्यवैः पङ्क्तिरिति तंत्रात् । सप्तहस्ते
६३।४। अष्टहस्ते ६७।७।०।४। नवहस्ते ७२।०।०।०। दशहस्ते
७५।७।१।२। षोडशहस्ते ९६॥

अथ कुंडेषु स्वननविधिर्दानोद्घोने—चतुर्विंशतिमं
भागमंगुलं परिकल्प्य तु । चतुर्विंशांगुलं हस्तं कुंडानां
परिकल्पयेत् । हस्तमात्रं अनेत्तिर्यगूर्ध्वं मेखलया सह ।
इति । कुंडक्षेत्रं चतुर्विंशतिधा विभज्य चतुर्विंशतिभागमंगुलं
परिकल्प्य तादृशचतुर्विंशत्संगुलैर्हस्तं परिकल्प्य तत्परिमितम-
घःस्वननं तिर्थकार्यं । ऊर्ध्वमानेन तु प्रथममेखलामेष सह ताव-
त्परिमाणं यथा भवति तथा कार्यमित्यर्थः । योग्यादि कुंडेषु

तु स्वस्वप्रकृतिभूतचतुरश्रविस्तारपरिमितमधःप्रदेशात्प्रथममे-
खलाग्रेण सह स यथा भवति तथा विधेया ।

कंठपरिमाणं सिद्धान्तशेखरे—कुंडे हस्तमिते कंठं कुर्यादे-
कांगुलं ततः। इति । अतश्चाधिकपरिमाणे स्वस्वचतुर्विंशांशपरिमि-
तः कंठो ज्ञेय इत्यपि दानोद्घोने मेखलासंख्या तत्परिमाणविशेषा
उक्ताः प्रार्थनैः । व्यासे चतुर्विंशतिधा विभक्ते तिस्रश्चतुस्त्रीक्ष-
णभागविस्तृताः । समंततः कंठबहिस्तु मेखला नवतुरामांशकतुंग-
तामता । इति । प्रथमा चतुर्भागाविस्तृता नवभागोष्ठा । द्वितीयांश-
त्रयविस्तारा षडंशोष्ठा । तृतीयांशद्वयविस्तारांशत्रयोष्ठा एव । एवं
तिस्रो मेखला इत्यर्थः । द्विहस्तादौ मेखलानां विस्तारपरिमाणानि
सौकार्यार्थमुक्तानि सारसंग्रहे—द्विहस्तस्य च षट्द्व्यंगुलै-
र्मैखलात्रयं । मेखलास्तु त्रिहस्तस्य सप्तपञ्चगुणांगुलैः । चतुर्ह-
स्तैर्मैखलाः स्युरष्टतुचतुरंगुलैः । मेखला पञ्चहस्तस्य निधिद्वी-
पशरांगुलैः । षट्तरस्य च ताः प्रोक्ता विश्वरूपनवांगुलैः । दशह-
स्तमिते कुंडे मनुमानुदिशांगुलैः । इति । गुणाख्यः, ऋतवः
षट्, निधयो नव, द्वीपाः सप्त, शराः पञ्च, विश्वे त्रयो-
दश, रुद्रा एकादश, मनवश्चतुर्दश, भानवो द्वादश, दिशो-
ऽष्टौ, यत्तु लक्षहोमप्रकरणे मदनरत्ने—द्विहस्तविस्तृतं तद्व-
च्चतुर्हस्तायतं तथा । लक्षहोमे भवेत्कुंडं योनिवक्त्रं त्रिमेखलं ।
द्विरंगुलोच्छ्रिता कार्या प्रथमा मेखला बुधैः । त्रिरंगुलोज्जता
तद्वद्वितीया समुदाहृता । उच्छ्रायविस्तराभ्यां च तृतीया चतु-
रंगुला । चतुरंगुलस्तु विस्तारः पूर्वयोरपि शस्यते । इति । तदने-
करामवाजपेयादिग्रन्थविरुद्धत्वादुपेक्ष्यं ।

योनिलक्षणमुक्तं स्वार्थभूवे—मेखलामध्यतो योनिः
कुंडार्धां त्र्यंशविस्तृता । अंगुष्ठमानोष्ठकंठी कार्याभ्याथदलाकृतिः ।
इति । मेखलामध्योपरितनो प्राज्ञः । योनिः स्यान्मेखलोपरीति
सिद्धान्तशेखरोक्तेः । कुंडार्धपरिमाणेन दीर्घा तत्तृतीयांशेन
विस्तृता । अंगुष्ठशब्देन कुंडचतुर्विंशांश उच्यते । विशेषांतर-
माहुः प्राञ्चः—योनेर्मूले नालमुर्वीविलासु प्रोक्तं कैश्चित्प्रमंतः
सरंभं । योनौ कुंडे नैव योनिस्तथेष्टा नाभिः कैश्चित्कुंडमध्ये
परोक्ता । इति । इयं चाभ्याथपत्रसदृशी गजोष्ठसदृशी वा ।—
अभ्याथपत्रवद्योनिर्गजौष्ठप्रतिमा तथा । इति सारसंग्रहवचनात् ।

अथ नवकुंडाचिकीर्षायां नल्लक्षणान्युच्यन्ते । चतुरस्रं ताव-
न्मंडपगतचतुरस्रतासाधनविश्रयैव व्याख्यातं । अथ योनि-
कुंडं—तत्र प्रांबः । अष्टोनव्विंशतांशसूत्रकचतुःकोणे पुरस्ता-
द्दत्त्वष्ट्रविंशतमेधयंत्वथ लवान्ध्रोण्योरिमानर्धशः । अप्रास्तूत्र-
युगे त्रिकोणमिति तच्छ्रोण्योस्तर्धभ्रमाहुत्तार्धे बहिरालिखेदिति
भवेत्कुंडोत्तमं योनिवत् । प्रकृतिचतुरस्रे प्राक्पश्चिमशंकंतराल-
सूत्रस्याष्टोनव्विंशतसंख्या ह्यानवत्यधिकशतसंख्या इति यावत् ।
इयंतोशाः कार्याः । पूर्वसूत्रोपरिभागे तादृशानष्ट्रविंशतमंशान्
दत्तु वर्धयंतु । तदंते शंकुः । चतुरस्रस्य श्रोण्योः पश्चिमनिर्यक्सू-
त्रानयोर्नैर्ऋत्यधायव्यकोणयोगिनि यावत् । इमानष्ट्रविंशतं लवा-
नंशान् अर्धश एकोनविंशतिं दक्षिणत एकोनविंशतिं उत्तरतस्ति-
र्यक्सूत्रे एधयंतु वर्धयंतु । तदंतयोः शंकुः तावार्धस्य पूर्वशंकुपर्यंतं
सूत्रद्वये दत्ते त्रिकोणं निष्पद्यते । ततो दक्षिणशंकोरुत्तरत उत्तरशं-
कोश्च दक्षिणतस्तिर्यक्सूत्रचतुर्थोशेन शंकुः । तत्र प्रत्येकं निहि-
तपाशेन तच्चतुर्थोशसूत्रेण प्रांतस्यशंकुप्रभृतिमध्यसूत्रपश्चिमांतप-
र्यंतं वृत्तार्धद्वयं चतुरस्राद्बहिरालिखेदिति योनिंकुंडसिद्धिः ।
अत्र चतुर्विंशत्यंगुलसमचतुरस्रप्रकृतिके वृत्तार्धद्वयगतक्षेत्रफ-
लांगुलानि त्रिपष्ट्यधिकशतं । उपरिगतस्यस्त्रफलं च त्रयोद-
शाधिकशतचतुष्टयमंगुलानीन्युभययोगे प्रकृतिचतुरस्रगतक्षेत्र-
फलस्य पदसमन्यधिकपंचविंशत्यंगुलान्मकस्य लाभ इति प्रत्य-
क्षसंवादात्प्रत्यक्षश्रुतिमूलककात्यायनशुल्बसंवादाच्चायमेव प्रकारः
धेयाञ्जनु शारदादिमंत्रोक्त इत्याहुः । नव्यास्तु कामिकादिबहु-
तरप्रंथविरोधात्, एवं ह्येनं स्थिरं कुंडं भवेदध्वन्यपत्रवत् । इति
क्रियासारेक्ताकारविरोधाच्चात्रापरितुष्यंत आहुः । प्रकृतिच-
तुरस्रे प्रागुदङ्मध्यसूत्रद्वयदानेन चत्वारि चतुरस्राणि कृत्वा
प्राक्सूत्रं चतुर्विंशतिधा विभज्य तदेकभागविंशतांशत्रयसंमितां-
स्तादृशपंचांशान्प्राक्सूत्राप्रभागे संवर्धय तदंते शंकुः । तमार-
भ्योदक्सूत्रदक्षिणोत्तरांतौ यावत्सूत्रद्वयं दत्त्वा प्रत्येकभागस्थि-
तचतुरस्रयोः प्रत्येकं कर्णसूत्रद्वयदानेन निर्णीतमध्यदेशयोः
शंकुः । प्रकृतिचतुरस्रकर्णरज्जुचतुर्थोशेन तयोरेकैकसिद्धि-
तपाशेन वृत्तार्धे तथा लेख्ये । यथा वृत्तार्धारंभ उदक्सूत्रदक्षि-
णोत्तरांतयोर्भवति समासिद्ध प्राक्सूत्रं पश्चिमांते भवतीति

योनिकुंडं । अत्र वृत्तार्धद्वयमेलनेन वृत्तात्मकमेकं क्षेत्रं, तद्वर्ध-
द्वयस्य प्रागग्रत्र्यस्य च मध्यवर्तित्र्यस्य, प्रागग्रत्र्यस्य चेति
क्षेत्रत्रयं । तत्र वृत्तफलं षड्विंशत्यधिकशतद्वयमंगुलानि सार्ध-
यवः किञ्चिदधिकश्चेति । मध्यवर्तित्र्यस्यफलं चतुश्चत्वारिंशदधिकशतमंगुलानि । प्रागग्रत्र्यस्य तु पञ्चाधिकशतद्वय-
मंगुलानि षड्यवास्तिष्ठो यूकाः किञ्चिदधिका इति । फलत्रय-
मेलने तु पञ्चसप्तत्यधिकपञ्चशतान्यंगुलानि सप्तयवाः सप्तयूकाः
पञ्चलिक्षाः षड्दालाप्राणि षड्धरेणवस्त्रयस्त्रसंरेणवो द्वौ परमाणु
चेति प्रकृतिफलं पूर्णमिव भवति । ध्वजायसिद्धयर्थं मध्यसूत्रं
रधरेणुवर्धनेन पूर्णमेवेत्याहुः । अत्र सौकर्यार्थं नव्यमतावलंब-
नेन मध्यसूत्रवृद्धिभेदाः प्रदर्श्यन्ते । एकहस्ते अंगुलानि ५ यवः
१ यूका २ लिक्षाः ० । द्विहस्ते अंगुलानि ७ यवौ २ यूकाः ४
लिक्षाः ५ । त्रिहस्ते अंगुलानि ८ यवाः ७ यूकाः ३ । ४ चतुर्हस्ते
अंगुलानि १० यवौ २ यूकाः ५ लिक्षे २ । १ एकहस्ते वर्धनी-
यानां चतुर्हस्ते द्विगुणत्वात् । पञ्चहस्ते अङ्गुलानि ११ यवाः
४ यूकाः २ लिक्षाः ३ । षडहस्ते अङ्गु ० १२ यवाः ५ यूका ०
लिक्षे २ । सप्तहस्ते अंगुलानि १३ यवाः ५ यूका । १ लिक्षे २
अष्टहस्ते अंगुलानि १४ यवाः ४ यूकाः ६ लिक्षा १ । नव-
हस्ते अंगुलानि १५ यवाः ३ यूकाः ६ लिक्षाः ३ । २ दशहस्ते
अङ्गु ० १६ यवौ २ यूकाः ४ लिक्षाः २ । ३ षोडशहस्ते अंगुलानि
२० यवाः ५ यूके २ लिक्षाः ४ । २ एकहस्ते वर्धनीयानां षो-
डशहस्ते चतुर्गुणत्वात् । इदञ्च कुंडमाग्नेय्यामुदीचीं प्राचीस्थाने-
नीकृत्य कार्यं ।—योन्याख्यमुच्यते कुंडमाग्नेय्यामुत्तरामुखं ।
इति मदनरत्नांकेः ।

अथार्धचंद्रं । तत्—दक्षिणदिश्युत्तरमुखमर्धचंद्रमथो-
च्यते । याभ्ये तन्मारणे शस्तमुत्तराभिमुखं सदा । इति
सिद्धान्तशेखरोक्तेः । प्राञ्चः—चतुःकोणक्षेत्रे जिनलवक-
मध्यस्थितगुणं विहायाधः सार्धद्वयमुपरि तावच्च मतिमान् ।
कलांशोनांशस्योनितमुपरि तिर्यक्कुर्युः गुणं भ्रमार्थं तन्मानादपि
शशिशदलं कुंडमिति तु । प्रकृतिचतुरस्रे उदक्प्रध्यसूत्रं चतुर्वि-
ंशतिधा विभज्याधःसार्धभागद्वयं परित्यज्य शंकुः । उपर्य-
प्येकभागीयषोडशांशोनां तावदेव परित्यज्य शंकुः । उपरि-

तनशंकोरुपरि प्राक्पश्चिमं सूत्रं तिर्यग्दत्त्वोपरितनशंको नि-
 दितपाशेन पारिभाषिकयवार्थाधिकैकोनविंशांशसूत्रेण तिर्य-
 क्सूत्रांतं वृत्तार्थं लेख्यमित्यर्थंचंद्रसिद्धिरित्याहुः । नव्यास्तु
 तत्र सूत्रगणने प्रकृतिक्षेत्रात्पंचांगुलानि न्यूनानि—चतुरस्रे
 ग्रहभक्ते त्यक्त्वाद्यांती तदंशकौ । मध्ये सप्तांशमानेन कुंडं खंडे-
 नुवद्धमात् । इति । कामिकोक्तेः तु सतृतीयांशद्वयाष्टाविंशत्यं-
 गुलानि न्यूनानीति महान्विसंवादः । चतुरस्रीकृतं क्षेत्रं दशधा
 विभजेत्पुनः । एकमेकं त्यजेदंशमध ऊर्ध्वं च तंत्रवित् । इति
 शारदाक्तेः । किञ्चिदधिकमंगुलत्रयं वर्धन इत्यल्पोप्यस्ति
 विसंवाद इत्यपरितुष्यंत आहुः । प्राचामिव चतुर्विंशतिभागेषु
 एकभागीयविंशांशप्रयेण किञ्चिदधिकपंचलिंशदधिकपंचगृकैकय-
 वान्मकेन सहितस्यैकोनविंशत्यंगुलमितसूत्रस्य वृत्तार्थसिद्धिपर्या-
 मभ्रामणेन पूर्ववत्कृतेनार्धचंद्रे कृते सत्येकहस्तगतं सध्वजायक्षे-
 त्रफलं सिध्यतीति ।

अथ द्विहस्तादौ भ्रामणसूत्रमानानि । एकहस्ते अंगुलानि
 १०।१।१।४ द्विहस्ते अंगुलानि २७।०।६।०।६ त्रिहस्ते अंगु०
 ३३।१।३।२।२ चतुर्हस्ते अंगु० ३८।२।३।३।२ पंच-
 हस्ते अंगु० ४२।६।४।३।५ षडहस्ते अंगु० ४६।७।१।७ सप्तहस्ते
 अंगु० ५०।५।२।३।४ अष्टहस्ते अंगु० ५४।१।२।५।१ नवह-
 स्ते अं० ५७।३।४।५।२ दशहस्ते अंगु० ६०।४।३।४।४ षोडशह-
 स्ते अंगु० ७६।४।६।०।४।४ एकहस्ते भ्रामणस्य द्विगुणं चतुर्हस्ते ।
 षोडशहस्ते चतुर्गुणं द्विहस्ते द्विगुणमष्टहस्त इति पूर्ववत् ।

अथ त्र्यस्रि । नैर्ऋत्यां प्राङ्मुखं प्रांचः ।—क्षेत्रस्य मध्यम-
 गुणे जिनभागभक्ते भ्रोण्योः पृथक्शरलवान्परिवर्धय धीमान् ।
 अग्रे विनाष्टमलबेन दशाथ सूत्रैरुयसि त्रिभिर्भवति कुंडमिदं
 प्रयुक्तैः । इति । प्रकृतिचतुरस्रमध्यसूत्रे चतुर्विंशतिधा विभक्ते
 तादृशान्पंचपंचांशांस्तिर्यक् पश्चिमसूत्रदक्षिणोत्तरांतयोः संवर्धय
 प्राक्सूत्राग्रे चैकांशस्याष्टमभागो नान्संवर्धयेत्यनुपंगः । अग्र-
 त्रयमेलनार्थं सूत्रद्वये दत्ते प्राक्सूत्रेऽपहृते त्रिभिः सूत्रं त्र्यस्रं
 भवतीत्याहुः । नव्यास्तु प्राचामिव चतुर्विंशतिभागेषु सत्सु
 तादृशान्द्वादशैकभागे चैकोनविंशतिधा विभक्ते तादृशान्त्रिभिः
 सहितान्समं विभज्यार्धानार्धात्पारिभाषिककिञ्चिदूनैकयूकोनय-

वार्धयुक्तपङ्गुलानि श्रोणिमूत्रस्योभयतः संबर्ध्य वृक्ष्यंतयोः
शङ्कनिहत्य सवृद्धिश्रोणिमूत्रं द्विगुणमुभयतःपाशं मध्ये सचिह्नं
कृत्वा शङ्कोः पाशौ प्रतिमुच्य चिह्नं प्राच्यामाकृष्य शङ्कुं निह-
न्यात् । एवं समभुजं युक्तं व्यक्तं । क्षेत्रफले यवाधिक्येन
ध्वजायसिद्धिर्गित्याहुः ।

अत्र सौकर्याय भुजाः प्रदर्श्यते । एकदहस्ते अं० ३६।४। द्वि-
दहस्ते अं० ५६।४। ७।५।४। त्रिदहस्ते अं० ६३।१। ६।३। चतुर्दहस्ते
अं० ७३।०।०। पंचदहस्ते अं० ८१।४। ७।५। षडदहस्ते ८९।३। २।
१। सप्तदहस्ते अं० ९६।४। ४। ४। ४। अष्टदहस्ते अं० १०३।१। ७। ३।
नवदहस्ते अं० १०९।४। दशदहस्ते अं० ११५।३। ३। १। ३। षोड-
शदहस्ते अं० १४६।०। ०। ०। ०। इति ।

अथ वृत्तं । प्रतीच्यां प्राङ्मुखं । प्रांचः । षोडशधाकृतम-
ध्यमसूत्रक्षेत्रपुरःपरिवर्धितभागे । एकैकपथ ततोतर्गचिह्नान्म-
ण्डलकुंडमिति भ्रामणाभ्याम् । इति । प्रकृतिचतुरस्रे प्राक्सूत्रे
षोडशधाविभक्तं तादृशैकभागस्य पुरोवृद्धौ सत्यां सवृद्धिकेन
तत्सूत्रार्धेन प्रकृतिमध्यशङ्कुप्रभृतिभ्रामणेन वृत्तकुंडं भवतीति ।
अत्र सार्धत्रयोदशांगुलसूत्रेण भ्रामणे क्षेत्रफले प्रकृतिभ्रत्या-
र्यगुलानि न्यूनानि । यत्तु शुल्बे चतुरस्रं मंडलं चिकीर्ष-
न्मध्यादंसां निपात्य पार्श्वतः परिकृष्य तत्र यदतिरिक्तं भवति
तस्य तृतीयेन सह मंडलं परिलिखेत्स समाधिरिति । मध्य-
सूत्रार्धेन कर्णसूत्रार्धस्य यदंतरं तत्तृतीयांशसहितेन मध्यसू-
त्रार्धेन भ्रामणाङ्कुंडसिद्धिः । चतुर्विंशत्यंगुलेऽक्षापरनामक-
कर्णसूत्रार्धं तावन्निलोनसप्तदशांगुलं प्रमाणं तृतीयेन वर्ध-
येत्तच्चतुर्थेनात्मनश्चतुस्त्रिंशदोनेनेति बांधायनीयशुल्बे प्रमाणं म-
ध्यसूत्रं तस्य तृतीयांशवृद्धौ चतुर्विंशत्यंगुले द्वात्रिंशदंगुलानि
संपद्यते । तृतीयांशस्यापि चतुर्थांशनांगुलद्वयेन वृद्धौ तस्य च
चतुस्त्रिंशत्तमांशन्यूनत्वे तिलद्वयोश्चतुस्त्रिंशदंगुलानि कर्णौ
भवतीत्यर्थकत्वात् । अथांगुलप्रमाणं । चतुर्दशाणव(?)चतुस्त्रि-
ंशतिलाः पृथक् संस्मृष्टमित्यपरमिति च तच्छुल्बात् । ततश्च
सूत्रार्धयोरेतरं तिलोनपंचांगुलानि । तत्तृतीयांश एकमंगुलं तृती-
यांशद्वयं चेति तावद्वृद्धिसहितद्वादशांगुलसहितद्वादशांगुलसू-
त्रेण भ्रामणं वृत्तसिद्धिकरमित्यर्थः । अत्र च ज्योतिषरीत्या

व्यासार्धमानं अं० १३।५।२।१।२।३।५।६। अत्र क्षेत्रफले चत्वार्यगुलानि वर्धते । दश वर्धते इति पदार्थादर्शकारोक्तिस्तु साहस्रं । अतएवात्र यात्रिकादनेपि प्रकारेऽपरितोपादुक्तं पदार्थादर्श— वृत्तकुंडे मध्यमूत्रं चतुर्विंशतिधा भजेत् । एकांशपंचविंशतिं संहितं सार्धमंशकं । बहिन्यस्य भ्रमान्मध्यावृत्तकुंडमुदीरितं । इति । प्राक्मूत्रे चतुर्विंशतिधाविभक्ते सत्येकस्य भागस्य पंचविंशतितमांशसहितं तादृशं सार्धमंशं पुरः संवर्ध्य तदंशे शंकुं निहत्य प्रकृतिमध्यशंकुं तच्छंकोरंतरालमितसूत्रेण भ्रामिनेन संजातवृत्ते न्यूनानतिरिक्तक्षेत्रफलमिद्विरित्याशयः । एवं चैकहस्ते भ्रामणमूत्रं अं० १३।४।३। द्विहस्ते अं० १०।१।३।२। त्रिहस्ते अं० २३।३।६।०।४। चतुर्हस्ते अं० २७।०।६। पंचहस्ते अं० ३०।२।३।३।१। षडहस्ते अं० ३३।१।४।२।५। सप्तहस्ते अं० ३५।६।५।७। अष्टहस्ते अं० ३८।२।४।५। नवहस्ते अं० ४०।५।०।५। दशहस्ते अं० ४२।६।५।५।४। षोडशहस्ते अं० ५४।१।४।२।१। इति ।

अथ पट्वस्त्रि । वायव्यां प्राङ्मुखं प्रांचः— जिनलवचतुरस्र-क्षेत्रमध्यस्थमूत्रं जलनिधिलववृद्धे पादर्वयुग्मेधरोर्ध्वे।अनललवमि-तांका मध्यमूत्राधरोर्ध्वावपि रसगुणयोगालुधमसु स्यात्पट्वस्त्रि । इति । प्रकृतिचतुरस्रगततिर्यङ्मध्यमूत्रं चतुर्विंशतिधाविभक्तं चतुर्भिश्चतुर्भिस्तादृशभागैर्दक्षिणोत्तरांतयोः संवर्ध्य तदंतरयो-श्चिह्ने तत्र शंकुं तिर्यकमूत्रसंपातेन निर्णतस्य दक्षिणरेखामध्य-म्याध ऊर्ध्वं च त्रिभिस्त्रिभिरंशैश्चिह्ने कार्ये । तयोः शंकुं तयोरेकै-कमस्याश्चतुरंशमितेन मूत्रेण दक्षिणतो वृत्तार्धे कार्ये । वृद्धय-नस्थदक्षिणशंकोश्च त्र्यंशमितमूत्रेणोपर्यधश्च वृत्तार्धे । एवं द्व-योर्द्वयोर्वृत्तार्धयोर्योगेनोपर्यधश्च मन्थ्यौ भवतः । तयोरार्जवेन प्राक्मूत्रं । एवमेवोत्तरतो मन्थ्यौ द्रष्टव्यौ । तयोरंतरा मूत्रं च प्रकृतिगतप्राक्मूत्रमपि मूलाग्रयोस्त्रिभिस्त्रिभिरंशैः संवर्ध्य तद-नयोश्चिह्ने । तयोः प्राक्चिह्नमारभ्य दक्षिणोत्तरावुपरि मन्थ्यौ यावत्सूत्रं देये । एवं प्रत्यक्चिह्नमारभ्याधस्तनमत्स्यावधि ह्ये सूत्रे । एवं षट्सूत्रसंपातेन पट्वस्त्रिसिद्धिः । तत्रोपर्यधश्च त्र्यस्रद्वयमध्ये दीर्घचतुरस्रमिति क्षेत्रत्रयफलमेलनेन प्रकृ-तिसंवाद्ः । यद्वा—अष्टोनवदशतांशकेतरगुणे क्षेत्रस्य तिर्यक्-

स्थितांतःसूत्रोनयतो भवधनमवांकोर्धाधरे चिह्नयेत् । तत्त्वांशेषु
 द्वयैः पुरोप्यधरतोऽंकद्वयशृङ्गौ मयद्वन्द्वद्विगुणैर्द्विपाभंगुणित-
 स्त्रिभ्यः षड्भ्यामिति । इति । भानि २७ तत्त्वानि २५ अंकद्वि-
 द्देन २९ मध्यमत्रभागाद्वा नवम्यधिकशतसंख्याः कार्याः । तेषु
 चतुर्विंशत्यंगुले तावतो यथाः तिर्यक्सूत्रांतयोस्मादशसप्तविंशत्यं-
 शवृद्धिः प्रत्येकं । दक्षिणरेखामध्यस्याध ऊर्ध्वमंकौ प्रत्येकं पंचविं-
 शत्यंशव्यवधानेन । एवं चतुःसंख्यास्थाने सप्तविंशतिमंगीकृत्य त्रि-
 स्थाने पंचविंशतिमंगीकृत्य मस्याः पूर्ववत् । प्राक्सूत्रम्योभयतो-
 यैकोनत्रिंशदंशैर्वृद्धिं पूर्ववत् षट्सूत्रपातं च कृत्वा षडम्बं संपाद्यं ।
 पूर्ववच्च क्षेत्रफलं द्रष्टव्यमित्याहुः । अत्र प्रकारद्वयेऽपि भुज-
 साम्याभावात्प्राचीप्रतीच्योः कोणपाते सति । न कुर्यात्कुंड-
 कोणेषु योतिं तां तत्रवित्तमः । इति निषेधेन योनिस्थाना-
 भावापक्षेभ्यायुक्तमेतत् । उक्तं च राजपंथिभिरेव—प्रागादिकुंड-
 त्रयमुत्तराग्रं यान्यस्थयोनीतरपंचकुंडी । प्रागग्रिका पश्चिमयो-
 निरत्र । इति । योनिर्लक्षणावसरे च—मघवशिखिकृतांतदि-
 क्स्थकुंडेद्विषयमधिमेष्वलमेयमध्यभागे । यमदिशि शशिदिदमु-
 खानिवेश्य वरुणदिशीतरकुंडं पेंद्रवक्रः । इति । एवं विरो-
 धाद्यापग्नितुष्यंत आहुर्नद्याः । प्राकृतप्राक्सूत्रार्थं द्वादशधा वि-
 न्त्यैकांशस्य नयमांशोर्नैस्त्रिभिरंशैः कृतवृद्धिकेन तेन सूत्रेण
 वृत्ते कृते कोणपातवर्जं तद्वृत्तव्यासार्धपरिमितानि षट्सूत्राणि
 पातयेत् । वृत्तरेखामार्जनाच्च षडम्बमिद्धिः । यद्वा वृत्तमकुन्त्यैव
 षट्सूत्रपातनेन तत्कार्यं । तद्येन्यं । तावत्यैव वृद्ध्या प्राक्सूत्रं
 तिर्यक्सूत्रं च मूलाग्रयोः संवर्धय तिर्यक्सूत्रस्य दक्षिणेन शंकुदत्त-
 पाशेन वृत्तभ्रामणार्थसूत्रमितभुजेन प्राच्याग्नेर्योर्मध्ये प्रतीची-
 नैर्ऋत्योश्च मध्ये वृत्तार्धयोः कृतयोः प्राकृतमध्यशंकुस्थितपाशेन
 तेनैव कृताभ्यां वृत्तार्धाभ्यां संभेदे मस्यां संपर्येतं । एवमेवो-
 त्तरशंकौ मध्यशंकौ च पाशदानेन वृत्तार्धाभ्यां द्वाभ्यां द्वाभ्यां
 प्राच्यैशान्योः प्रतीचीवायव्योश्च मध्ये मस्यां कार्या । ततो
 दक्षिणांतशंकुमारभ्य प्राच्याग्नेर्यंतरमन्यपर्यंतं प्रतीचीनैर्ऋत्यं-
 तरमन्यपर्यंतं च तयोर्दाने सति उत्तरांतशंकुमारभ्यैवमेव
 प्राच्यैशान्यंतरमन्यपर्यंतं प्रतीचीवायव्यांतरमन्यपर्यंतं च तयो-
 रदाने कृते पूर्वयोः पश्चिमयोश्च मन्ययोर्मिथः सूत्रद्वये दत्तं सति

समभुजं प्रकृतिसमफलं पङ्क्तं भवतीति । अथात्र भुजपरि-
माणं । एकहस्ते अं० १४।७। द्विहस्ते अं० २१।०।३।५।४ त्रिह-
स्ते अं० २५।६। चतुर्हस्ते अं० २९।६। पंचहस्ते अं० ३३।
२।१।२। षडहस्ते अं० ३६।३।४।१। सप्तहस्ते अं० ३९।४।२। अष्टह-
स्ते अं० ४२।०।५।२।३। नवहस्ते अं० ४४।५।०।१। दशहस्ते
अं० ४७।०।३।०।३। षोडशहस्ते अं० ५०।४।०।१।

अथ पद्मकुंडं । उदीच्यां प्राङ्मुखं प्राञ्चः ।—क्षेत्रतश्चतुर-
स्रकं चित्तिवस्वदेशेन वृत्तं कृतं व्यासार्धेन तु कर्णिका पुनरिय-
दृष्ट्या भ्रमान्केसराः । तद्वृष्ट्या दलमध्यभूः पुनरियद्वृष्ट्या भ्र-
मणोर्ध्वभूः क्षेत्रव्यासजिनांशकस्य दहनैरुत्तं नखांशः पुनः ।
तन्मन्वर्थं दलाप्रकाणि रचयेन्धेवार्धमुज्ज्वल्विना स्याद्विशद-
वचिस्तृतीत्यमितया द्विघ्नेन वृत्तं बहिः । स्यव्यासप्रमितो-
द्यतामिह खनेन्यस्वांतरा कर्णिकां कुर्वन्केसरचिह्नमष्टदलकं
यथा चतुर्भिर्दलैः । इति । प्रकृतिचतुरस्रे अंतर्वितनेर्मध्यमृत्र-
स्याष्टधा विभक्तस्याष्टमांशेन चतुर्विंशतांगुले त्र्यंगुलमिन्धेवं-
प्रकारेण व्यासार्धेन प्राकृतमध्यादारभ्य भ्रामितेन वृत्तकर्णिका,
अन्यमंशं मन्वर्थं षडंगुलेन व्यासार्धेनापरं वृत्तं तत्र केसराः दल-
मूलानि च । अनप्य कुर्वन्निति (शत्रुप्रत्ययः) प्रयोगः । पुनस्ताव-
द्वृष्ट्या त्रयांगुलेन व्यासार्धेन वृत्तं । तत्र दलमध्यानि । पुनस्ता-
वद्वृष्ट्या षाडशांगुलेन व्यासार्धेन वृत्तं । तत्र दलोपरिभागाः ।
दलोपांतभागा इति यावत् । तथाच सूत्रं—कर्णिकाकेसरद-
लमध्यापांतदलाप्रकं । वृत्तं पंचभिर्गतस्याष्टपङ्क्तुडमनुत्तमं ।
इति । अत्र सव्यासस्य चतुरस्रव्यासमाप्येपि फलसाम्याभावान्
पुनः प्राकृतचतुर्विंशांशं विंशतिधा विभज्य तादृशविंशांशत्रय-
न्यूनया तावद्वृष्ट्या तत्रयोः पंचदशांगुलेन व्यासार्धेन वृत्तं ।
अत्रत्यव्यासश्च द्विघ्नेनयता षड्भिर्विंशांशैरुत्तमं द्विदंशदंगुलमितः ।
चतुर्थपंचमवृत्तांतगालभुधि च दलानामष्टानां दिग्विदिङ्मुखानां
चतुर्णां वा दिङ्मुखानामष्टाणि तथा यक्षाणि कार्याणि यथार्ध-
भृत्यागेन क्षेत्रफलं लभ्यते । मनने च षडंगुलोन्नेधनावह्वि-
स्तारकर्णिकाया अविरोधेन तत्कार्यं । कार्यमेव च दलाग्रेषु त-
दित्याहुः । अत्र दलाग्रेषु च विशिष्यक्रियासंगतवकारेण निय-
माभिधानमप्रांतरालनियमार्थं । ततश्चोपांत्यभागपर्यन्तं दलांतरालं

पृथक्स्वननाभावात् । दलानां परस्परसंभेदेन प्रसिद्धपञ्चसाम्य-
लाभः । लभ्यते च । पञ्चाप्राणि तदाकारान्त्वेनदखिलमंतर इति
शास्त्रांतरसंवादोपीति संप्रदायः । अत्र पंचमवृत्तव्यासे षड्-
विंशदंशरुनत्वेन मूक्षमगणनायां क्षेत्रफले एकादशांगुलानि न्यू-
नानि भवन्तीत्यपरितोषादाहुर्नद्याः । पारिभाषिकयवोनत्रिंशदंगु-
लानि पंचमवृत्ते व्यासः । यवाधौनपंचदशांगुलेन तदर्धभ्रमण-
मिति । दलनिर्माणं त्वेवं कार्यं । दिक्षु विदिक्षु च सूत्रवृत्तेषु
संभिन्नेषु तृतीयवृत्ताप्रस्योक्तसूत्राणामन्यतरस्य च संभेदे निहि-
तादिना त्र्यंगुलकर्कटेन चतुर्थवृत्तांतान्तृतीयवृत्तांतसंबन्धि अर्ध-
चंद्रं कृत्वा तत्कोष्ठसंबन्धान्यतादृशसंभेदे स्थितेन तेनैव तदर्ध-
भेद्यपरमर्धचंद्रमित्येवं चतुर्थवृत्तगतेषु दिग्विदिक्षु सूत्रांतराल-
कोष्ठेषु सर्वेष्वपि मत्स्येषु सिद्धेषु द्वयोर्द्वयोर्मत्स्ययोर्द्वे सूत्रे
विदिक्षसूत्रांतं दिक्षसूत्रांतं च यावद्देयं । ततो दिक्षु विदिक्षु षाष्टद-
लानां सिद्धिः । दिक्ष्वेव वा विदिक्ष्वेव योक्तप्रकारे चतुर्दलत्वं
वेत्याहुः । अन्येन्वाहुः । पारिभाषिकपंचयूकोनपंचदशांगुलेन
व्यासाधेन भ्रामणान्पंचमवृत्तं संपद्यते । ततो दिग्विदित्तदंतरा-
लसूत्रेषु प्रयुक्तेषु षोडशधा क्षेत्रे भिन्ने सति यत्राप्रवृत्तांत-
रालसूत्रसंसर्गयावत्पाद्वर्धस्थितदिग्विदिक्षसूत्रदलोपांतवृत्तसंसर्ग-
द्वयप्रभृतिद्वयोर्द्वयोः सूत्रयोर्दानादष्टदलदलत्वं । अर्धभूसंप्रहः
प्राग्वत् । लभ्यते चैवं योनिकृतदलाकृतिभंगाभावः । त्र्यंगुलोष्ठां
षडंगुलविस्तृतां कर्णिकामंतरा त्यक्त्वा तद्वह्निः केसरभुवि केस-
रचिह्नानि कुर्वन्नखिलं यावद्दलोपांतवृत्तं स्रजेत् । प्रतिपत्रं
केसरां द्वौ द्वौ कर्णिकावृत्तलप्रमूर्त्तौ केसरे वृत्तलप्रामौ अग्रे
किञ्चिन्स्थूलौ यकृतयान्योन्याभिमुखौ कुर्यात् । उन्संधं तु
ततः कुर्यात्कर्णिकार्धांशमानतः । इति कामिकोक्तेः । दल-
मूलेषु युगशः केसराणि प्रकल्पयेत् । एतन्साधारणं प्रोक्तं
पंकजं तत्रवेदिभिः । इति शारदोक्तेर्ध्वन्याव्यावसरे पदार्था-
दशं यत्रकुत्रापि पंकजं कुर्यादिति वक्ष्यति तत्रायं प्रकारो ज्ञेय
इति ग्रंथे वक्ष्यतीत्यस्यापलक्षणव्याधयणेन सर्वतोभद्रप्रकरणा-
ज्ञातस्यापि प्रकारस्य सर्वपञ्चसाधारण्येन कथनाच्चत्याहुः ।

अथ पञ्चकुंडे द्विहस्तादिषु सौकर्यार्थं पंचमवृत्तव्यासा एवा-
भिधीयन्ते । संपूर्णव्यासाः । एकहस्ते २९।६।६। द्विहस्ते ४२।१।१।

४।७। त्रिहस्ते ५१।५।४।२।१। चतुर्हस्ते ५९।५।४।०।२। पंचहस्ते
६६।५।६।७।२। षड्हस्ते ७३।०।६।७।२। सप्तहस्ते ७८।७।५।३।
अष्टहस्ते ८४।३।२।३।२। नवहस्ते ८९।४।२।०।३। दशहस्ते
९४।३।०।०।६। पोडशहस्ते ११९।३।०।०।४। इति ।

अथ द्विहस्तादिषु पञ्चमवृत्तव्यासार्थानि । एकहस्ते १४।
७।३। द्विहस्ते २१।१।०।२। त्रिहस्ते २५।६।६।१। चतुर्हस्ते २९।
६।४।७।४। पञ्चहस्ते ३३।२।७।६।३। षड्हस्ते ३६।४।३।३।२।
सप्तहस्ते ३९।३।६।७। अष्टहस्ते ४२।१।५।४।५। नवहस्ते ४४।
६।१। दशहस्ते ४७।१।४।३। पोडशहस्ते ५९।५।३।६। इति ।

अथाष्टान्नं । तदंशान्यां प्राङ्मुम्बं प्राञ्चः—क्षेत्रव्यासजि-
नांशकेषु चतुरः संवर्धं साकं सुगंशैर्नकस्य किलेंदुना बहिर-
मुष्मैतद्वितत्यां वहेत् । वेदाभ्यान्त्यदुदारदिग्गुणयुतं दिक्कोणमध्ये
कृताष्टांकेष्वष्टगुणैस्तृतीयमिलितैरष्टास्त्रि कुंडं भवेत् । दिक्सूत्र-
युग्ममथ यच्चतुरस्रयुग्ममाद्यं तदत्र परिमार्ज्यमशेषमेव । संपात-
तोऽनर्गतं च तथाष्टमूत्र्यां रेखाष्टके त्वपनयेदिति कुंडरूपं ।
प्रकृतिचतुरस्रमध्यसूत्रं चतुर्विंशतिधा विभर्ज्यकर्ष्यकेन त्रयस्त्रि-
शांशेन सहितैस्तादृशचतुरस्रैस्तन्संवर्धं तादृशसूत्रप्रमाणं बहि-
श्चतुरस्रांतरं त्रिधाय प्रागुदक्सूत्राभ्यां दिक्षु चिह्नानि कृत्वा
मध्यचिह्नवृत्तादिकोणांतरालसूत्रेण प्रत्यंतरालं मध्येऽकनेन चिह्ना-
ष्टके सिद्धे तेष्वेकैकस्मादातृतीयमष्टौ सूत्राणि मूलाग्रसंयुक्ते द्वे
द्वे इत्येवं निपात्य चतुरस्रद्वयस्य दिग्रेखाद्वयस्याष्टसूत्राणां
मिथः संपातांतरेरेखाभागाष्टकस्य च मार्जनादष्टास्त्रिसिद्धिरिति ।
अत्र तृतीयलांछने सूत्रपातस्यासंप्रदायिकत्वेन नापेयेकुंडको-
णेषु योनिमिति नेपेथाद्योनिस्थानाभावप्रसंगेन चापग्नितुष्यंत
आहुर्नग्न्याः । पदार्थादर्शो-कुंडेऽष्टान्ने मध्यसूत्रं चतुर्विंशतिधा
भजेत् । एकसार्धाष्टमंशाक्षयमंशमेकं बहिन्यसेत् । चतुर्दिक्ष्वय
तन्मानाश्चतुरस्रांतरं भवेत् । षट्चत्वारिंशदेकांशचतुःषष्ट्यंश-
संयुतैः । सप्तांशैर्लांछयेद्वाह्यचतुरस्रास्त्रि पार्श्वतः । दिक्ष्वष्टसूत्र-
संपातादष्टास्त्रं समबाहुकं । इति । एकभागस्य सार्धाष्टमंश-
युक्तो यच्चतुर्विंशोऽंशस्तं मध्यसूत्रयोर्दिक्चतुष्टयेऽपि वर्धयेत् । ततश्च-

चतुर्विंशत्यंगुलं मंत्रं यच्चत्रयाधिकषड्विंशत्यंगुलं भवति तत्परि-
मितं बाह्यचतुर्मुखं विधाय सप्तभिर्गोशैरेकांशस्य षट्चत्वारिंश-
त्यस्यचतुःषष्ट्यंशयुतमितेन मन्त्रेण कर्कटेन वा कोणमुभयपा-
श्वेषु चिह्नानि कुर्यात् । चतुर्विंशत्यंगुले षट्चत्वारिंशत्का-
धिकसमांगुलेनेति यावत् । ततः कोणचतुष्टये द्वयोर्द्वयोश्चिह्न-
योरेकमेकमिति मन्त्रचतुष्टये दत्ते बाह्यकोणानामंततश्चतुर्मुखस्य
च मार्जनादष्टाक्षरमिति ।

अथ अष्टाक्षरकुंडे द्विहस्तादिषु चतुर्मुखभुजा अष्टाक्षरभुजाश्च
प्रदर्श्यते—

चतुर्मुखभुजाः ।

अष्टाक्षरभुजाः ।

एकहस्ते चतुर्मुखभुजाः २६।३।	एकहस्ते अष्टाक्षरभुजाः १०।७।
द्विहस्ते चतुर्मुखभुजाः ३७।२।३।	द्विहस्ते अष्टाक्षरभुजाः ११।३।१।
त्रिहस्ते चतुर्मुखः ४५।५।३।६।१।	त्रिह. अष्टाक्षरः १८।६।५।४।३।
चतुर्हस्ते चतुर्मुखः ५२।६।०।०।०।०।	चतु. अष्टाक्षरः २१।६।०।०।६।
पंचहस्ते चतुर्मुखः ५८।७।६।४।	पंच. अष्टाक्षरः २४।२।४।७।२।
षडहस्ते चतुर्मुखः ६४।४।६।६।४।	षडहस्ते अष्टाक्षरः २६।५।१।
सप्तहस्ते चतुर्मुखः ६९।६।२।०।३।	सप्तहस्ते अष्टाक्षरः २८।६।१।४।
अष्टहस्ते चतुर्मुखः ७४।४।६।३।५।	अष्टहस्ते अष्टाक्षरः ३०।६।०।५।१।
नवहस्ते चतुर्मुखः ७९।१।०।२।४।	नवहस्ते अष्टाक्षरः ३२।५।०।१।१।
दशहस्ते चतुर्मुखः ८३।३।२।०।४।	दशहस्ते अष्टाक्षरः ३४।२।१।२।२।
योडशहस्ते चतुर्मुखः १०५।४।०।०।	योडशह. अष्टाक्षरः ४३।४।०।१।४।

एवं भुजादिपरिमाणं द्रष्टव्यम् ।

एवमुक्तकुंडानां फलविशेषः । कामिके—पैश्यां स्तंभं चतुः-
कोणमग्नौ भागे भगाकृति । चंद्रार्धे मारणे याम्ये नैऋते च
त्रिकोणकं । वारुण्यां शान्तिके वृत्तं षडङ्ग्युच्चाटनेऽनिले । उदीच्यां
पौष्टिके पक्षं गौश्यामष्टाक्षरभुक्तिदं । इति । उत्तराग्रकुंडानां दक्षि-
णदिशि योनिः । प्रागग्रानां पश्चिमदिशि । ईशानपूर्वाग्रस्थस्य
नवमस्याप्येवं । नवमस्यापि कुंडस्य योनिर्दक्षदलस्थिता । इतिस्म-
रणम् । प्राकुंडवन्त्याग्रवमं च कुंडमिति प्राचामुक्तेः । तानि
च मंडपभुजः प्रागुदक्षमूत्राभ्यां कोणमूत्राभ्यां च विभक्तदिक्षु
वेदितः पदमात्रं मेखलायोग्यस्थानं च त्यक्त्वा कार्याणि—
शक्रदिक्प्रभृति दिक्षु वेदिनोऽथाष्टकुण्ड्यपि पदांतरे भवेत् । इति

प्राचामुक्तेः । अन्ये तु वेद्यान्निशांगुलं त्यक्त्वा कुंडमानमथापि वा । कुर्यात्कुंडं दिशि प्राच्यां चतुःकोणं सुलक्षणं । इत्याहुः । चतुःकोणग्रहणं प्रकृतिन्वेन सर्वत्रावश्यकन्वार्थे ।

इयतां कुंडानामसंभवे पंचैव कार्याण्येकं वा कार्यं । —नव पंचार्थैकं वा कर्तव्यं लक्षणान्वितं । इत्याह्वायरदस्यात् । पंचानां व्यवस्थोक्ता नारदीये—यत्रोपदिश्यते कुंडचतुष्कं तत्र कर्मणि । वेदान्त्रमध्वचंद्रं च वृत्तं पद्मनिभं तथा । कुर्यात्कुंडानि चत्वारि प्राच्यादिषु विचक्षणः । पंचमं कारयेत्कुंडमादादिगोचरस्थितं । इति । नवापि चतुरन्त्राणि वृत्तानि वा कुर्यात् । —शस्तानि तानि वृत्तानि चतुरन्त्राणि वा सदा । इति सोमशंकृतेः । एकपक्षेपि विकल्पः । क्रियासारे—चतुरन्त्रं भवेत्कुंडं वृत्तं कुंडमथापि वा । इति तच्च प्रत्यगुक्तं शान्यन्यतरदेशे कार्यं । —एकं वा शिवकाष्ठायां प्रतीच्यां कारयेद्बधः । इति सोमशंकृतेः । अथवा दिशि कुंडमुत्तरग्यां प्रविद्ध्याच्चतुरन्त्रमेकमेव । इति वचांतराष्ट्र । स्त्रीकर्तृकत्वेपि निमित्ते विशेषविधिलेहे । स्त्रीणां कुंडानि विप्रेन्द्र योन्याकाराणि कारयेन् । इति । स्त्रीकर्तृकतुलापुरुषदानमात्रविषयमेतदिति केचित् । अन्ये तु चाक्षयस्य बलवन्वान्प्रधिकारिके कुंडमात्रविषयमेतदित्याहुः ।

अथ काम्ये कर्मणि विनियुक्ते पंचान्निसमाप्ती । प्राञ्चः । क्षेत्रे व्यासदलेऽकं भागजुषि संवर्ध्यांशकांस्त्रीन्सहांकानां विशालवेन मंडलमिति व्यासार्धतः साधयेन् । पंचाशद्वितीयो न विस्तृतिमिता ज्याः पंच तत्रावहेज्ज्याषष्टांशशराणि पंचगमयेद्धन्वानि पंचान्नि तत् । प्रकृतिचतुरन्त्रमध्यमृषार्धं द्वादशधा विभज्य नवांशानां विंशोंशेन सहितंस्त्रिभिर्गंशैः संवर्ध्य तावन्मिनेन व्यासार्धेन कृतवृत्तयो व्यासस्तं पंचधा विभज्य द्वौ भागौ त्यक्त्वा शेषप्रमाणं ज्यामूर्त्रं वृत्तांतरतो योनिस्थाने कोणमकुर्वन्ज्यां च निपात्य तदप्रास्तावदन्यदित्येवं पंचकृत्वो निपात्य पंचधनुषां मध्यभागाज्ज्याषष्टांशसूत्रान्मकशरेण नीत्वा सशरधनुषां मार्जने कृतेऽवशिष्टज्याभिः पंचान्नि भवतीति । एतन्फलं विज्ञानललिते । धनुर्ज्याकृतिभिः पंचसूत्रैः पंचान्नि कुंडकं । होमे प्रशस्यते भूतशक्तिनीग्रहनिग्रहे ।

इति । तथा—क्षेत्रव्यासदलेऽगगमलवज्जुप्यद्वांशवृद्ध्या वितत्य-
धेन भ्रमयेद्दलेन वलयं तद्व्यासविंशो लवः । येषु स्याद्विशिम्बो-
नवाहनशरेणैव ज्यया तादृशध्यापान्सम मिथो मिलद्रुणमुखां
समास्त्रिणि न्वावहेत् । प्रकृतिचतुरन्त्रमध्यसूत्रार्धमंगारमैः पदत्रि-
शङ्किलैर्वैरंशैर्विभज्य अद्वाः सम तावद्विरंशैः संवर्ध्य तादृशवृ-
द्धियुक्तेनानेनानेनगेक्तेन सूत्रार्धेन भ्राभितेन वलयवृत्तं कुर्यात् ।
ततो वृत्तव्याससूत्रं विंशतिधा विभज्य तादृशैकांशमितशराणि
तादृशनवगुणितशरमितसूत्रात्मकसप्तज्यानां परस्परसंलग्नानां
पातनेन सम धनूपि तथा प्रदर्शयेत् । यथा योनिस्थाने कोणो
न भवति । ततो ज्याभिन्नरेखामार्जने समान्नि भवतीत्याशयः ।
एतत्कार्यं विज्ञानललिते—अभिचारोपशान्त्यर्थं होमे कुंड-
मिदं स्मृतं । इति । नच काम्यकर्मणि क्रियमाणयोगनयोर्द्विज्यम
इत्याप्याहुः । अकारित्थमनन्तेन सर्वकुंडनिरूपणं । सतां तोषाय
नेन ग्याहकारिः परितोषकृत् । इति ॥

कुंडनिर्माणानंतरं यत्कथं लक्ष्मणोपप्रकरणं स्कान्दे—
तस्य चोत्तरपूर्वेण स्थंडिलं हस्तमात्रकं । द्विप्रं चतुरस्रं च वित-
म्युच्छ्रायसंमितं । तस्य कुंडस्य । स्थंडिलं ग्रहस्थापनार्था वेदिः ।
वप्रो मेखला—द्विरंगुलोच्छ्रितो वप्रः प्रथमः समुदाहृतः ।
अंगुलोच्छ्रायसंयुक्तं वप्रद्वयमथोपरि । अंगुलस्तत्र विस्तारः
सर्वेषां कथितो वृधेः । नवग्रहमखे कुर्यादन्विजध्वनुरः शुभान् ।
अथवा चैकमभ्यर्चैद्विधिना ब्रह्मणा सह । विधिना वरणमधुप-
कादिना । ग्रहाणां जन्मभूगोत्रादि प्रागेव लिखितमिति विस्तर-
भयाद्देह तन्प्रमाणमपि लिख्यते ।

शुक्रार्कौ प्राक्कुम्भा ज्ञेयौ गुरुसौम्यावुदङ्गुम्भौ । प्रत्यङ्गुम्भः
शनिः सोमः शेषा दक्षिणतोमुखाः । प्राक्कुम्भावूर्ध्वदृष्टौ उदङ्गुम्भौ
वामदृष्टौ प्रत्यङ्गुम्भा अधोदृष्टयः । आदित्याभिमुखाः सर्वे इति
मन्त्रपुराणविरोधादिन्यं व्याख्येयमिति हेमाद्रौ मदनरत्ने च ।
यत् भानुं तु मंडलाकारमित्यादिना—ध्वजाकाराः केतवः स्युर्ग-
णेशं तत्स्वरूपिणं । इत्यन्तेन मंडलाद्याकारविधानं । तत्स्थापये-
च्छुक्लतंडुलैरित्येतस्मिन्पक्षे अतव्यमित्युक्तं हेमाद्रौ । अन्ये तु
तत्तन्मंडलेषु ताम्रादिप्रतिमाः पूज्या इत्याहुः । स्कान्दे—सूर्यस्य
चोत्तरं शंभुमुमां सोमस्य दक्षिणे । स्कंदमंगारकाश्चैव दक्षिणम्यां

निवेशयेत् । सौम्यात्पश्चिमतो विष्णुब्रह्मा जीवस्य पूर्वतः । इन्द्रमैश्यां सिताह्विहि मंदादाग्रेयतो यमं । राहोः पूर्वोत्तरे कालं सर्वभूतमयावहं । केतोर्निष्कृतिदिग्भागे चित्रगुप्तं निधापयेत् । अग्निगपः क्षितिर्विष्णुर्गिन्द्रश्चन्द्री प्रजापतिः । सर्पा ब्रह्म च निर्दिष्टा अधिदेवा यथाक्रमं । अधिदेवानामभ्यादीनां स्थानमुच्यतुर्गोभिर्लवमिष्टौ । —ग्रहदेवतयोर्मध्ये अधिदेवाभिवेशयेत् । इति । मंग्रहे तु—अधिदेवान्दक्षिणतो धामे प्रत्यधिदेवताः । स्थापनीयाः प्रयत्नेन व्याहृतिभिः पृथक् पृथक् । ग्रहदेवाधिदेवानां नैवेद्यं कुसुमानि च । ग्रहवष्टासनं दानं स्थापनं चानुपूर्वशः । मंग्रहे—राहुमंददिनेशानामुत्तरभ्यां यथाक्रमं । गणेशदुर्गाचार्यंश्च राहुकेन्द्रोश्च दक्षिणे । आकाशमद्विधनां चेति पंचैतान्स्थापयेत्ततः । इति । स्कान्दे तु—उत्तरे शनिसूर्याभ्यां गुरोः केतोश्च दक्षिणे । गणाधिपं प्रतिष्ठाप्य सर्वदेवनमस्कृतं । इति । अस्मिन्पक्षे तु विनायकस्य परितो दुर्गादीनामावाहनमित्युक्तं मदनरत्ने षात्रिशहेवनानंतरं गोभिलीये—षात्रिशहेवनाः स्थाप्या दिशां पालाश्च दिग्गताः । इति । लक्षहोमे ततः प्राच्यां गरुडप्रतिमायां गरुडावाहनं कार्यं । —सामनिःशेषदेहस्त्वं वाहनं परमेष्ठिनः । विषपापहरो नित्यमतः शान्तिं प्रयच्छ मे । इति ।

ततः कार्यं मानस्यं—प्रागुत्तरेण तस्माच्च दध्यक्षतविभूषितं । चूतपल्लवसंयुक्तं फलवत्पुष्पयुगाश्वितं । पंचरत्नसमायुक्तं पंचमंगयुतं तथा । स्थापयेदग्रणं कुंभं वरुणं तत्र विन्यसेत् । स्कान्दे—दिवाकरकुजाभ्यां च दापयेद्रक्तचंदनं । चंदनं मार्गवं चैव सितवर्णं प्रदापयेत् । कुंकुमेन तु संयुक्तं चंदनं जीवसौम्ययोः । अगरं चंदनं दद्याद्राहुकेन्द्रकजेषु च । ग्रहवर्णानि पुष्पाणि गायत्र्या धूपमाहरेत् । रवेः कुंदरकं धूपं शशिने च घृताक्षताः । भौमे सर्जरसं चैव अगरं च बुधे स्मृतं । सिंहकं गुरवे दद्याच्छुके बैल्यगिणि तथा । गुग्गुलं मंद्वारे तु लाक्षा राहोश्च केतवे । उद्दीप्यस्वेति मंत्रेण दीपं दद्यादतद्वित्तः । गुडोदनं रवेर्दद्यात्सोमाय घृतपायसं । लोहिताय हविष्याय बुधाय क्षीरपायिकं । दध्योदनं गुरोर्दद्याच्छुक्राय च घृतौदनं । मिश्रितं तिलमाषैश्च नैवेद्यं तु शनैश्चरे । राहोर्माषौदनं दद्यात्केतो-

अग्निर्वादनं तथा । अकंः पलाशः खदिर अपामागोथ पिप्पलः ।
उडुंबरः शर्मा दूर्वा कुशाश्च समिधः क्रमात् । आवाहनमंत्राश्च
तत्तच्छास्त्रिणां स्वशास्त्रीयविनियोगानुसारेण प्राह्याः । बह्वचानां
त्वपेक्षितमंत्राः प्रागेवोक्ता इति न विधिलिख्यते । स्कान्दे—
अष्टोत्तरसहस्रं वा शतमष्टाधिकं तु वा । अष्टाविंशतिरष्टौ वा
एकैकस्य तु होमयेत् । मात्स्ये— होतव्यं च समित्सर्पिश्चर-
भक्षादिकं पुनः । मंत्रैर्दशाहुतीर्हुत्वा होमो व्याहृतिभिः पुनः ।
इति । दशसंख्या पूर्वसंख्याभिर्विकल्पते । भूराद्याभिस्त्रिभि-
र्व्याहृतिभिर्व्यस्ताभिराहुतित्रयं समस्ताभिरकाहुतिगित्येवमावृत्त्या
ग्रहमंत्राहुतिसंख्याव्यतिरेकेणोक्तायुताद्याहुतिसंख्यापूर्तिपर्यंतं व्या-
हृतिहोमः कार्य इति व्याख्यातं मदनरत्ने ।

तत्रैव—अथाभिषेको मंत्रेण वाद्यमंगलगीतकैः । पूर्णकुंभेन
तेनैव होमंते प्रागुदङ्मुखैः । तेनैवानुस्थापितेन । अर्घ्यंगाव-
यवैर्ब्रह्मन्देमस्त्रदामभूषितैः । यजमानस्य कर्तव्यं चतुर्भिः क्षापनं
द्विजैः । तन्मंत्रा वैदिकपौराणाः प्रागेव दर्शिताः । तत्रैव—ततः
शुक्लांबरधरः शुक्लमाल्यानुलेपनः । सर्वोपधैः सर्वगंधैः क्षापितो
वेदपुंगवैः । यजमानः सपर्णाक ऋत्विजश्च समाहिताः । दक्षि-
णाभिः प्रयत्नेन पूजयेद्भक्तविस्मयः । सूर्याय कपिण्यां धेनुं दद्या-
च्छंखं तथैदवे । रक्तं धुवंधरं दद्याद्द्विमाय ककुदाधिकं । पुत्राय
जातरूपं तु गुरवे पीतवाससी । देवताद्वयं दैत्यगुरवे कृष्णां
गामर्कमूनवं । आयसं राहवे दद्यात्केतवे छागमुत्तमं । इति ।
सुवर्णेन समा कार्या यजमानेन दक्षिणा । सर्वेषामथवा गावो
शतव्या हेमभूषिताः । सुवर्णमथवा दद्याद्दुर्वा येन तुष्यति ।
सर्वा दक्षिणाः सुवर्णेन सूर्यदक्षिणासमाः कार्याः । तेन सोमप्री-
त्यर्थं शंखं दत्त्वा शंखमूल्यस्य धेनुमूल्यमुत्पत्यतायै सुवर्णमपि
देयं । अथवा प्रतिग्रहमेकैकां गां स्वर्णभूषितां दद्यात् । तत्र
गवामंगेष्विति मंत्रः । अथवा सर्वेभ्यः सुवर्णमेव समानं देयं ।
गुरुः ऋत्विक् तदिच्छया नियमो वैकल्पिकेष्विति व्याख्यातं
मदनरत्ने । सर्वेष्वपि पक्षेषु शय्यारत्नभूमयोऽधिका दक्षिणा
इत्यपि तत्रैव । दानमंत्राः—कपिले सर्वदेवानां पूजनीयासि
रोहिणि । सर्वदेवमयी यस्मादतः शान्तिः प्रयच्छ मे । पुण्यस्थं
शंखं पुण्यानां मंगलानां च मंगलं । विष्णुना विभूतो नित्यमतः

शांतिः० । द्विगुण्यगर्भः० प्रयच्छ मे । पीतवस्त्रयुगं यस्माद्वासुदे-
वस्य बह्वर्भं । प्रदानात्तस्य मे विष्णुरतः शांतिः० । विष्णुस्त्वम-
श्वरूपेण यस्मादमृतसंभवः । चंद्रार्कवाहनो नित्यमतः शांतिः० ।
यस्मात्त्वं पृथिवी सर्वा धेनो केशवसंनिभा । सर्वपापहरा नित्य-
मतः० । केशवसंनिभा कृष्णा । यस्माद्गुर्गाणि कर्माणि त्वदाधा-
राणि सर्वदा । हे लोह लांगलादीनि तस्माच्छांतिः० । यस्मात्त्वं
सर्वयज्ञानामंगत्वेन व्यवस्थितः । यानं विभावसोर्नित्यमतः
शांतिः० । गवामंगेषु तिष्ठन्ति भुवनानि चतुर्दश । यस्मात्तस्मा-
च्छिद्यं मे स्यादिह लोके परत्र च । यस्मादशून्यं शयनं केश-
वस्य शिवस्य च । शय्या ममाप्यशून्यास्तु तस्माज्जन्मनिजन्मनि ।
यथा रत्नेषु सर्वेषु देवाः सर्वे प्रतिष्ठिताः । तथा शांतिं प्रयच्छन्तु
रत्नदानेन मे सुराः । यस्त्रकांचनरत्नाद्यैर्माल्यधूपानुलेपनैः ।
अनेन विधिना यस्तु ग्रहपूजां समाचरेत् । सर्वान्कामानवाप्नोति
प्रेत्य स्वर्गे महीयते । तथाच भूमिदानस्य कलां नाहति षोडशीं ।
दानाम्यन्यानि शास्यन्ति भूमिदानोद्भवं नहि । यस्तु षोडाकरो
नित्यमल्पयित्तस्य चाग्रतः । तं तु यत्नेन संपूज्य शयानप्यर्च-
येन्नरः । ग्रहा गावो नरेंद्राश्च ब्राह्मणाश्च विशेषतः । पूजिताः
पूजयन्त्येते निर्दहंत्यपमानिताः । तस्मान्न दक्षिणाहीनं कर्तव्यं
भूमिमिच्छता । परमा दक्षिणा देया यस्मादेकोपि तुष्यति ।
आश्वलायनः—एतद्विधानं कृत्वा तु कृतकार्यः प्रजायते ।
यथाशक्ति ततो विप्रानृत्विजश्चेतनानपि । एकमेकाहुतेर्विप्रं होमे-
त्त्वेन भोजयेत् । अन्यथा मध्यमश्चापि विप्रमेकं शताहुतेः ।
सहस्रस्याहुतेर्वैकं जघन्योपि प्रभोजयेत् । अन्यथा दहति क्षिप्रं
तद्वाष्ट्रं नात्र संशयः । इति । प्रयोगस्तु वृद्धकृतः प्रसिद्ध इति
न लिख्यते ।

अथ माघशुक्लतृतीयायां दानविधिर्भविष्यं—माघ
शुक्लतृतीयायां गुडस्य लवणस्य च । दानं भेयस्करं राजन्सीणां
च पुरुषस्य च । गुडेन तृप्यते देवी लवणेन स्वयं प्रभुः ।
इति । चतुर्थीकार्यं कौमे—कुंभे शुक्लचतुर्थ्यां तु कुंदपुष्पैः
सदाशिवं । संपूज्य यस्तु नकाशी संप्राप्नोति धियं नरः । इति ।
देवीपुराणेपि—माघमासे तु संप्राप्ते चतुर्थी कुंदसंज्ञिता ।

उपोष्या सा सुरध्रेष्ठ ततो राज्यं भविष्यति । इति । अत्र नक्तो-
पवासयोर्विकल्पः ।

ततः पंचमी श्रीपंचमी तत्कार्यं निर्णयामृते पुराण-
ममुच्यते—माघमासं नृपध्रेष्ठ शुक्लायां पंचमीतिथौ । रतिकामौ
तु संपूज्य कर्तव्यः सुमहोत्सवः । दानानि च प्रदेयानि तेन
नुप्यति माधवः । इति । अयमुत्सवो वसंतोत्सवः ।

अथ सप्तमी तत्कार्यं निर्णयामृते—सूर्यग्रहणतुल्या तु
शुक्ला माघस्य सप्तमी । अरुणोदयवेलायां तत्र स्नानं महाफलं ।
इति । स्नानविधिश्च प्रयागसेनौ भविष्ये—कृत्वा पश्चा-
मेकभक्तं सप्तम्यां निश्चलं जलं । राज्यं चालयेथास्व्यं दत्त्वा
शिरसि दीपकं । सौवर्णं राजते ताम्रे तथाऽलाबुनयेऽथवा ।
तेलेन वर्तिर्दातव्या महारजनरंजिता । समाहितमना भूत्वा
दत्त्वा शिरसि दीपकं । भास्करं हृदये ध्यात्वा इमं मंत्रमुदीर-
येत् । नमस्ते रुद्ररूपाय रसानां पतये नमः । वरुणाय नम-
स्तेस्तु हविषास नमोस्तु ते । जले परिहरेद्दीपं ध्यात्वा संतप्य
देवताः । इति । अर्घ्यदानविधिश्च तत्रैव—माघे मासि सिते पक्षे
सप्तमी कोटिभास्करा । कुर्यात्स्नानार्घ्यदानाभ्यामायुरारोग्यसं-
पदः । इति मंत्रः—यद्यज्जन्मकृतं पापं मया जन्मसु सप्तसु । तन्मे
रोगं च शोकं च माकर्तुं हंतु सप्तमी । इति । संतप्येति नित्य-
स्नानांगनर्पणानुवादः । ततश्च तर्पणांतं नित्यस्नानं कृत्वा शिरसि
दीपं दत्त्वा भास्करं ध्यात्वा मंत्रमुच्चार्य निश्चलजले दीपमुत्सृज्य
स्नान्वार्घ्यं पुष्पादियुक्तं मंत्रेण दद्यादिति प्रयोगः । अप्रारुणोद-
यव्यापिनी सप्तमी ग्राह्या । दिनद्वये तथात्वे पूर्वैव ग्राह्या ।
एकभक्तस्य षष्ठ्यधिकरणत्वसंभवात् यत्र वचनांतरविहितं
कार्यं—गविवारेण युक्तायां सप्तम्यामुत्तगायणे । पुंनामधेयन-
ध्वे पूजयेच्च दिवाकरं । षष्ठीसप्तमीसंयोगे वाग्ध्वंशुमालिनः ।
योगोयं पक्षको नाम सहस्रार्कग्रहः समः । इति । अर्कग्रहण-
वदानादिकार्यमित्यर्थः । तस्मिन्कार्ये पूर्वाह्नव्यापिनी ग्राह्या ।
दिनद्वये तथात्वे पूर्वैव पूर्णत्वाद्युपवाक्यात् ।

अष्टमीकृत्यं हेमाद्रौ पाद्ये—माघमासि सिताष्टम्यां स-
लिले भीष्मतर्पणं । धातुं च ये नराः कुर्युस्ते स्युः संतति-
भागिनः । इति । तर्पणमंत्रः—वैश्यान्नपद्यगोत्राय सांकृत्यप्र-

वराय च । गंगापुत्राय भीष्माय आजन्मब्रह्मचारिणे । अपुत्राय
जलं दधि नमो भीष्माय वर्मणे । भीष्मः शान्तनवो वीरः सत्य-
वादी जितेन्द्रियः । आभिरङ्गिरवामोनु पुत्रपौत्रोचितां क्रियां ।
इति । ततः आचम्यार्घ्यमपि दद्यात् । वसूनामवताराय शान्त-
नोरान्मजाय च । अर्घ्यं ददामि भीष्माय आबालब्रह्मचारिणे ।
इति । जीवन्पितृकस्य नात्राधिकारः । —सपितुः पितृकृत्येषु
नाधिकारः कथंचन । इति निषेधात् । पितृशब्दस्यात्र जनक-
वाचिन्वासंभवेन संस्कारग्राहिन्वात् । पुत्रपौत्रोचितां क्रियामि-
त्यनेन पितृकृत्यन्वप्राकट्याच्च ।

अथ नवमीकृत्यं भविष्ये—माघमासे तु या शुक्ला
नवमी लोकपूजिता । महानंदेति सा प्रोक्ता सदानंदकरी नृणां ।
नम्यां ज्ञानं तथा दानं जपो होम उपोषणं । सर्वं तदक्षयं प्रोक्तं
यदस्यां क्रियते नरैः । इति ।

अथ ऋतुदद्यांकार्यं ब्राह्मणे—माघे तु शुक्लद्वादश्यां यतो
हि भगवान्पुरा । तिलानुन्यादयामास तपः कृत्वा सुदारुणं ।
तिलानामाधिपत्यं तु विष्णुस्तत्र कृतः सुरैः । तस्यामुपोषितः
ज्ञातस्तिलैस्तस्यां यजेद्धरिं । तिलतैलेन दीपाश्च देया देवगृहेषु
च । निषेदयैस्तिलानेव होतव्याश्च तथा तिलाः । तिलान्दत्त्वा
च विप्रभ्यो भक्षयेच्च तिलानिह । इति । तिलैरिति मध्यमणि-
न्यायेन ज्ञानयजनाभ्यां संवध्यते । तिलैः ज्ञान्वा तिलैः पूज-
येदित्यर्थः ।

अथ पौर्णमासीकृत्यं भविष्ये—एवं माघावसाने तु देयं
भोज्यमवारितं । भोजयेद्विजदंपत्यं भूपयेद्वस्त्रभूषणैः । कंबला-
जिनरत्नानि वासांसि विविधानि च । चोलकानि च देयानि
प्रच्छादनपटांस्तथा । उपानहौ तथा गुल्फं मोचकौ पापमोचकौ ।
तथान्यदयितं किञ्चिन्माघज्ञाने प्रदीयते । तन्माघज्ञायिनां देव-
विप्राणां भूतिमिच्छतां । स्वल्पदानेपि दातव्यं माघधः प्रीयता-
मिति । विष्णुस्मृतौ —सवित्रं प्रसवित्रे च परं धाम जले
मम । न्यसेजसा परिभ्रष्टं पापं यातु सहस्रधा । दिवाकर जग-
न्नाथ प्रभाकर नमोस्तु ते । परिपूर्णं करिष्येऽहं माघज्ञानं तवा-
ज्ञया । अहन्यहनि दातव्या तिलाः शर्करयान्विताः । माघाव-
साने सुभगे षड्सं भोजनं तथा । सूर्यो मे प्रीयतां देवो विष्णु-

मूर्तिर्निरंजनः । दंपत्योर्बाससी सूक्ष्मे सप्तधान्यसमन्विते । त्रिशक्तु मोदका देयाः शर्करातिलसंयुताः । भागत्रयं तिलानां तु चतुर्थः शर्करान्वितः । मरीचैर्मिश्रणाक्तानि नारंगानि च दापयेत् । सवितः प्रसवस्त्वं हि परं धाम जले मम । त्वत्सेजसा परिभ्रष्टं पापं यातु सहस्रधा । दिवाकर जगन्नाथ प्रभाकर नमोस्तु ते । परिपूर्णं कुरुष्वेदं माघज्ञानमुपपत्ते । इति । अत्र माघज्ञानोद्यापनसंकल्पमंत्रौ सवित्रइत्यादिश्लोकौ । ब्राह्मणभोजने मंत्रः—सूयों मे प्रीयतां देवो विष्णुमूर्तिर्निरंजनः । इति । त्रिशन्मोदकाद्यात्मकवायनदाने सवितरित्यादिश्लोकद्वयं । कंबलादिदाने तु माघवः प्रीयतामिति मंत्रव्यवस्था बोध्या । नारदीये—एवं माघप्लवी याति भित्त्वा देवं दिवाकरं । परि-
व्राड् योगयुक्तश्च रणे चाभिमुखो हतः । इति ।

अथ शिवरात्रिः । तत्स्वरूपं शिवरहस्ये—तत्प्रभृत्यथ देवयं माघकृष्णचतुर्दशी । शिवरात्रिः समाख्याता प्रियेयं त्रिपुरद्विषः । इति । अत्र शिवस्य रात्रिरिति योगे सत्यसत्यपि च शिव-पूजायामष्टम्यादितिथ्यंतरविधौ न तत्र प्रयोगातिप्रसंगभयेन माघकृष्णचतुर्दश्यां रुढिकल्पनं शिवरात्रिशब्दस्य युक्तं पंकज-शब्दस्येव पक्षे ।—माघकृष्णचतुर्दश्यामादिंदेवो महानिशि । शिवलिङ्गतयाद्भूतः कोटिस्मूर्यसमप्रभः । इति नारदीयवचनावगतसंबंधविशेषस्य—माघमासस्य कृष्णायां चतुर्दश्यां सुरेश्वर । अहं यास्यामि भृष्टे रात्रौ नैव दिवाकरे । लिंगेषु च समस्तेषु स्थावरेषु चरेषु च । संक्रमिष्याम्यसंदिग्धं वर्षपापविशुद्धये । इति नागरम्बुदवचनावगतसंबंधविशेषस्य वा समासांतर्गतपञ्चार्थन्वाश्रयणेन तिथ्यंतरे प्रसंगाभावात्, ईदृशपष्ठार्थांगीकरणेन शिवस्य रात्रिर्यस्मिन्निति मानांतरानुसारिणो व्यधिकरण-बहुर्माहरेपि अग्निहोत्रपद इवेहापि संभवाद्भूतेपि न लक्षणा ।

व्रतं चेदमुपवासपूजाजागरात्मककर्मत्रयसंकल्परूपं—माघकृष्णचतुर्दश्यां कर्तव्यं व्रतमुत्तमं । इति हेमाद्रिदाहृतवचनव्युत्पत्त्यां व्रतशब्दश्रवणात् तस्य च संकल्पवाचित्वात् । अन्यथा मिताक्षराप्रभृतिस्मार्तनिबंधेषु नारायणीयवृत्तिप्रभृतिषु ध्रौतग्रंथेषु च स्नातकव्रतचानुर्मास्यव्रतप्रकरणादौ भावगोचरविधिष्वपि संकल्पलक्षणोक्तेरनौचित्यप्रसंगात् । संकल्पस्य त्रितयविष-

यत्वे च मानं नागरम्बुडे—उपवासप्रभावेन बलादपि च जागरात् । शिवरात्रे तथा तस्यां लिंगस्यापि प्रपूजया । अक्षयौल्लभते भोगान् शिवसायुज्यमाप्नुयात् । इति । अत्र शिवरात्रिशब्देन व्रतमुच्यते । षष्ठ्यर्थसंबंधो विषयतारूपः । ततश्च शिवरात्रिसंबन्धिभिरुपवासजागरपूजनैरक्षयान्भोगौल्लभत इति वाक्यार्थः । विषयसत्यत्वे च सति यथार्थसंकल्पस्य फलजनकत्वात् विषयाणां फलप्रयोजकत्वोक्तिरविरुद्धा । तथा सत्याद्विस्वडे विध्युन्नायकः परकृतिरूपोऽर्थवादः पठ्यते—स्वयं च लिंगमभ्यर्च्य सोपवासः सजागरः । अजानन्नपि निष्पापो निषादो गणतां गतः । इति । अत्रापि स्वयं चेति पदेन स्वातंत्र्यरूपकर्तृत्वकथनात्संकल्पपूर्वकर्तुरेव स्वतंत्रत्वात् । क्रियात्रयविशिष्टसंकल्पस्यैव फलजनकत्वमभिप्रेतं । अन्यथा स्वयं चेत्यस्य वैयर्थ्यापत्तेः, तदर्थप्रति क्रियात्रयस्य विशेषणत्वोक्तेर्निस्तात्पर्यकत्वापत्तेश्च, नात्रार्चनस्य विशेषणत्वमसिद्धमिति भ्रमितव्यं । क्त्वाप्रत्ययसमानार्थेन त्यपा पूर्वक्रियायामन्वयबोधस्यावश्याभ्युपेयत्वात् । अतएवोपवासजागरयोरेव कर्तृसंस्कारत्वशंकापरिहारौ व्युत्पत्तिमद्भिरपेक्षणीयां । त्रितयासमर्थप्रति त्वेकसंकल्पपूर्वकं तावन्मात्रेणापि व्रतसिद्धिरित्यप्युक्तं स्कान्दे—अथवा शिवरात्रि च पूजाजागरणैर्नयेत् । अखंडितव्रतो यो हि शिवरात्रिमुपोषयेत् । सर्वान्कामानवाप्नोति शिवेन सह मोदते । कश्चित्पुण्यविशेषेण व्रतहीनोपि यः पुमान् । जागरं कुरुते तत्र स रुद्रसमतां व्रजेत् । इति । आद्यवाक्ये शिवरात्रिशब्दो न तिथिपरः । तदवच्छेदेन पूजाजागरणविध्यभावेन तैस्तन्नयनस्यासंभवात् । किंतु व्रतपरः । तस्य विषयनिर्वाह्यत्वेन विषयभूतैर्नयनोक्तिसंभवात् । मध्यमवाक्ये कंठरवेणैव व्रतशब्दस्मरणादुपवासमात्रसंकल्पविधिः । तृतीयवाक्ये तु पुण्यविशेषशब्देन जागरमात्रसंकल्पः । व्रतहीनशब्देन च त्रितयहीनसंकल्पत्वमुक्तमिति बोध्यं । अतश्च मुख्यानुकल्पगोचरसकलवाक्यपर्यालोचनया संकल्परूपव्रतस्यैव प्राधान्यप्रतीतिस्तद्विषयेषु प्राधान्योक्तिः प्राचामदूरविप्रकर्षेण व्याख्येया । अस्य व्रतस्य काम्यत्वेपि नित्यत्वमविरुद्धं । अग्निहोत्रवत्काम्यत्वसाधकं प्रागुक्तफलभक्षणमस्ति चान्यत् स्कान्दे—मम भक्तस्तु यो देवि शिवरात्रिमुपोषकः ।

गणत्वमक्षयं दिव्यमक्षयं शिवशासनं । सर्वाभ्युक्त्वा महाभोगा-
नन्ते मोक्षमवाप्नुयात् । इति । ईशानसंहितायां—द्वादशाब्दि-
कमेतत्स्याच्चतुर्विंशत्तु वा । इति काम्यत्वाभिप्रायेणोक्तं ।
नित्यत्वसाधकं वीप्साश्रवणं नित्यपदमकरणे प्रत्यवायश्च । मा-
घवीये—वर्षे वर्षे महादेवि नरो नारी पतिव्रता । शिवरात्रौ
महादेवं नित्यं भक्त्या प्रपूजयेत् । इति । परात्परतरं नास्ति
शिवरात्रिः परात्परे । न पूजयति भक्त्येशं रुद्रं त्रिभुवनेश्वरं ।
जंतुर्जन्मसहस्रेषु भ्रमते नात्र संशयः । इति । अत्रैव रविवारा-
दियोगेऽतिप्राशस्त्यमुक्तं मदनरत्ने स्कान्दे—माघकृष्णचतु-
र्विंश्यां रविवारो यदा भवेत् । भौमो वापि भवेद्देवि कर्तव्यं
व्रतमुत्तमं । शिवयोगस्य योगो वै तद्भवेदुत्तमोत्तमं । त्रयोदशी
कलाप्येका मध्ये चैव चतुर्दशी । अंते चैव सिनीवाली त्रिस्पृश्यां
शिवमर्चयेत् । इति । अत्र नियिष्टेऽर्धरात्रव्याप्त्या प्राहान्वनिर्ण-
यः । अर्धरात्रादधश्चोर्ध्वं युक्ता यत्र चतुर्दशी । तत्तिथावेव कुर्वीत
शिवरात्रिव्रतं व्रती । अर्धरात्रयुता यत्र माघकृष्णचतुर्दशी ।
शिवरात्रव्रती योत्र सोश्वमेधफलं लभेत् । इति नारदीयवच-
नात् । अत्र यदा परदिन एवार्धरात्रव्याप्तिः दिनद्वयेप्यर्धरात्रव्या-
प्त्यभावो वा तदा परैवेत्यसंदिग्धं । उपवासादिकर्मकालव्याप्त्यैव
निर्णयात् ।—माघासिते भूतदिनं हि राजन्नुपैति योगं यदि
पंचदश्यां । जयाप्रयुक्तां ननु जानु कुर्याच्छिवस्य रात्रिं प्रियकृ-
च्छिवस्य । इति वचसः ईदृशविषयत्वाच्च पूर्वार्धयोगकथनेनो-
त्तरार्धे प्रकृष्टयोगकथनेनार्धरात्रेपि त्रयोदश्यनुवृत्तिप्रतीतेः ।
द्वितीयपक्षे—प्रदोषव्यापिनी प्राह्या शिवरात्रिः शिवप्रियैः । रात्रौ
जागरणं यस्मात्कुर्यात्तस्यामुपोषणं । इति । निर्णयामृतोदाहृत-
वाक्यविहितप्रदोषव्याप्तिलाभाच्च । नच प्रदोषव्याप्तेरेव निर्णय-
कतयान्यनिरपेक्षात्र विधीयते इति निर्णयामृतोक्तं साधु । अर्ध-
रात्रव्याप्तिविधायकैरनन्यशेषैरनेकशाल्मैर्विरोधान् । उत्तरार्धेनो-
त्तरस्यां जागरणोपवासकालव्याप्तिरूपगुणाधिक्यसूचनाच्च । ज-
न्माष्टम्यामिव प्रादुर्भावस्य पूजायाश्चेह निशीथे श्रवणवत्
प्रदोषश्रवणाभावाच्च । यद्यप्येतेभ्यः पूर्वोक्तहेतुभ्यो दिनद्वये
निशीथव्याप्तावपि परैव प्राह्येति प्राप्नोति, स्वीकृतं च तथा मा-
घवेन तथापि नैतत्साध्विति हेमाद्रिमदनरत्नादयः । इह

पूर्वविद्धाविधायकानि बहूनि वचनानि दृश्यन्ते ।—कृष्णाष्टमी स्कन्दषष्ठी शिवरात्रिश्चतुर्दशी । एताः पूर्वयुताः कार्यास्तिथ्यन्ते पारणं भवेत् । जन्माष्टमी रोहिणी च शिवरात्रिस्तथैव च । पूर्वविद्धैव कर्तव्या तिथिमांते च पारणं । पूर्वविद्धा तु कर्तव्या शिवरात्रि-र्बलेर्दिनं । माघफाल्गुनयोर्मध्ये यावच्छिष्यचतुर्दशी । अनङ्गेन समायुक्ता कर्तव्या सा सदा तिथिः । इत्यादीनि । तथामायुक्ता- निषेधोपि स्कांदे—महतामपि पापानां दृष्टा वै निष्कृतिः पुरा । न दृष्टा कुर्वतां पुंसां कुह्युक्तां तिथिं त्विमां । इति । यथा च नैतेषां परत्रैव निशीथव्याप्तिरिति पक्षे प्रवृत्तिः । निय- मविधित्वे संभवत्यपूर्वविधित्वस्यान्याय्यत्वात् । तथा पूर्वत्रैव निशीथव्याप्तिरिति पक्षे प्रवृत्तिः । विधित्वे संभवति शास्त्रांतरा- नुवादत्वेन वैयर्थ्यस्यान्याय्यत्वान् । दिनद्वये निशीथव्याप्ती हि यथा प्रदोषव्याप्त्याधिक्येन—दिनरात्रिव्रतं यच्च एकमेकतिथौ स्थितं । तस्यामुभययोगिन्यामाचरेत्तद्व्रतं व्रती । इतिवचःसहकृ- तेन संकल्पकालव्याप्तिसहकृतेन च परा प्राप्यते । तथा—उपोषणं चतुर्दश्यां चतुर्दश्यां च पारणम् । कृतैः सुकृतलक्षैश्च लभ्यते वाथ- वा नवा । ब्रह्मांडोदरमध्ये तु यानि तीर्थानि संति वै । संस्थितानि भवन्तीह भूतायां पारणे कृते । इति सार्थवादकाम्यगुणविधिना कृष्णपक्षेष्टमी चैवेति शास्त्रसहकृतेन—रुद्रव्रतेषु सर्वेषु कर्तव्या संमुखी तिथिः । इतिवचःसहकृतेन च पूर्वा प्राप्नोति इत्यनि- यमे प्राप्ते पूर्वविद्धाविधीनां परविद्धानिषेधस्य च नियमविधित्वं लभ्यते । युक्तं चेत्तत् । उपांशु यजुषेत्यस्य निगदभिन्नाग्नीषोमीयप- शुप्राग्भाविपदार्थानां यजुर्विषयतया संकोचसाधकन्यायात् । यदा तु पूर्वदिने निशीथापरपर्यायार्धरात्रैकदेशव्याप्तिः परदिने च संपू- र्णतद्व्याप्तिस्तदा परैव प्राह्या । पूर्वेषुरपरेषुर्वा महानिशि चतुर्दशी । व्याप्ता सा दृश्यते यस्यां तस्यां कुर्याद्व्रतं नरः । इतीशानसं- हितावचनात् । एकदेशव्याप्तेर्दृश्यत इत्येतावतैवालाभे कृत्स्नव्या- प्तिप्रापकत्वेनैव व्याप्तेतिपदसाफलयात् ।

अथ शिवरात्रिव्रतप्रयोगः । त्रयोदश्यां कृतैकभक्तश्च- तुर्दश्यां कृतनित्यक्रियो धृतत्रिपुंड्ररुद्राक्षो गृहीत्वोदुंबरं पात्रमि- त्युक्तविधिना मंत्रेण प्रातः संकल्पं कुर्यात् ।—विना भस्मत्रिपुं- ड्रेण विना रुद्राक्षमालया । पूजितोपि महादेवो न स्यात्तस्य

फलप्रदः । इति लैंगवचनात् । मंत्रः—शिवरात्रिव्रतं ह्येतत्क-
रिष्येहं महाफलं । निर्विघ्नमस्तु मे चात्र त्वत्प्रसादाज्जगत्पते ।
चतुर्विधां निराहारो भूत्वा शंभो परेहनि । भोक्ष्येहं भुक्तिमु-
क्ष्यर्थे शरणं मे भवेभ्वर । इति सर्ववर्णानामेतौ मंत्रौ । ब्राह्म-
णस्तु रात्रीं प्रपद्येजननीमित्यृचावपि पठित्या जलमुत्सृजेत् ।
गृहीयाद्ब्राह्मणस्त्वेवं नियमं वेदविद्विभो । इति मदनरत्ने
स्कान्दवचनात् । ततः कर्तव्यं तत्रैव—शिवमिष्ट्वा गुहं दृष्ट्वा
स्वाचांतः शुचिरात्मवान् । संकल्प्यैवं व्रतं कुर्यात्पूर्वेद्युः प्रात-
रेव च । ततोऽहस्तुर्यभागे तु स्वगायत्र्या ह्यतद्व्रितः । ज्ञानं कृष्ण-
तिलैः कुर्याद्गृहे वाथ जलाशये । रम्यं निशामुखे गच्छेच्छिव-
स्यायतनं व्रती । इति । ततः प्रक्षालितपादः स्वाचांतः देश-
कालौ संकीर्त्य शिवरात्रौ प्रथमयामपूजां करिष्य इति संकल्प्य
भूतशुद्धिप्राणप्रतिष्ठामानसपूजाः कृत्वा आवाहनाद्यलंकारान्तो-
पचारान्बैदिकमंत्रेण पौराणेन वा नाममंत्रेण वा कुर्यात् । तत्र
ॐ ह्रीं ईशानाय नमः इति प्रथमयामे दुग्धेन जपनं । ॐ ह्रीं
अघोरायनम इति द्वितीययामे दध्ना । ॐ ह्रीं वामदेवायनम
इति तृतीययामे घृतेन । ॐ ह्रीं सद्योजातायनम इति चतुर्थे
मधुना । ततः शतरुद्विजेण त्रयाणां वर्णानामभिषेकः । चतु-
र्थस्य तु पौराणस्तोत्रादिना । यद्वा प्रतियाममभ्यंगपंचामृतशु-
द्धोदकाभिषेकाः कार्याः । तत्परिमाणं हेमाद्रौ शिवधर्मे
महापूजाप्रकरणे—पयोदधिघृतक्षौद्रशर्कराद्यैरनुक्रमात् । ईशां-
दिमंत्रैः संज्ञाप्य शिवलोकमवाप्नुयात् । यः पुमांस्तिलतैलेन
करयंत्रोद्भवेन च । शिवाभिषेकं कुरुते स शैवं पदमाप्नुयात् ।
ज्ञानं पलशतं ज्ञेयमभ्यंगः पंचविंशतिः । तैलशोधनार्थं ज्ञानी-
यजलपरिमाणमेतत् ।—पलानां द्वे सहस्रे तु महाज्ञानं प्रकी-
र्तितं । तत्रैव पुराणांतरे—पंचविंशत्पलेनैव अभ्यंगं कारये-
द्य । शिवस्य सर्पिषा ज्ञानं प्रोक्तं पलशतेन वै । पलानां द्विस-
हस्रेण महाज्ञानं विधीयते । तावता मधुना चैव दध्ना चैव
पुनः पुनः । तावतैव हि क्षीरेण गव्येनैव भवेत्ततः । भूयः
सार्धसहस्रेण पलानामैक्षवेण तु । रसेन कारयेत्ज्ञानं भक्त्या
चोष्णांबुना ततः । पुनः शीतांबुना दत्त्वा वस्त्रपूतेन मंत्रवित् ।

आपयेद्भक्तितो भूपो गंधपात्रस्थितेन तु । अभिषेकांते तर्पणं
 कुर्यात् । भवंदेवं तर्पयामि । शर्वं देवं त० । ईशानं देवं त० ।
 पशुपतिं देवं त० । रुद्रं देवं त० । उग्रं देवं त० । भीमं देवं त० ।
 महातं देवं त० । तत आचमनादि । अनुलेपनादौ विशेषो
 हेमाद्रौ—विधिना आप्य चानेन गोरोचनया लिपेत् । कृष्णा-
 कुंकुमकूर्पूरचंदनागरुयुकया । कृष्णा कस्तूरी । लेपयित्वा ततो
 लिंगमापीडेनघनं शुभं । नीलोत्पलसहस्रेण मालां बद्धा प्रपू-
 जयेत् । अलाभे तु सहस्राणामर्धाधेनैव पूजयेत् । उत्पलानाम-
 लाभे तु पत्रैश्च भीतरोयंजत् । भीतरोर्विल्वस्य । अर्धद्वयेपि
 मालां बद्धेन्यनुपंगः । अनुलेपनपरिमाणं लिंगे—अनुलिपेच्च
 तत्सर्वं पंचविंशत्पलेन वा । इति । आद्ययामे शिवायनम इति
 गंधादिदानं । द्वितीये शंकरायनम इति । तृतीये महेश्वरायनम
 इति । चतुर्थे रुद्रायनम इति । धत्तूरकुसुमैर्विल्वपत्रैश्च पूजन-
 मतिप्रशस्तं ।—धत्तूरकैश्च यो लिंगं सकृत्पूजयते नरः । स
 गोलक्षफलं प्राप्य शिवलोके महीयते । इति भविष्यादिव-
 चोभ्यः । नैवेद्यपरिमाणं हेमाद्रौ—दशद्रोणेस्तु नैवेद्यम-
 द्वादशैरथापि वा । दशद्रोणसमं पुण्यमादकेन विधीयते ।
 विसृष्टीनस्य मर्त्यस्य नात्र कार्या विचारणा । द्रोणादिस्वरूपं
 स्मृत्यर्थसारे ।—शाणं हस्ततलं मानं कुडवं प्रस्थमादकं । द्रोणं
 च खारिका चेति पूर्वपूर्वाष्टतुगुणं । इति । नैवेद्यांते—बाण-
 रावणचंडीशानंदीभृंगीरिटादयः । सदाशिवप्रसादोयं सर्वं गृहंतु
 शांभवाः । चंडभागं दत्त्वा करोद्धर्तनं दत्त्वाग्नां शेषाभेन भवा-
 युक्तामभिभ्यनुर्थ्यैतैरष्टाहुतीर्हुत्वा तदसंभवे पूर्ववदग्निस्तर्पणं
 कुर्यात् । इदंफलमिति फलं समर्प्य नीराज्य भवायुक्तामत्रैस्तत्स-
 मसंख्यानुष्णांजलीन्दत्त्वा तांबूलमुखवासौ दद्यात् । तल्लक्ष्णं
 हेमाद्रौ रत्नकोशे—महापिप्पलपत्राणि क्रमुकस्य फलानि च ।
 शुक्तिक्षारेण संयुक्तं तांबूलमिति संज्ञितं । श्वेतपत्रं च चूर्णं च क्रमु-
 कस्य फलानि च । नारिकेलफलोपेतं मातुलिंगसमायुतं । पलाकं-
 कोलकूर्पूरैर्मुखावासं प्रचक्षते । एतेषामप्यलाभे तु तत्तद्व्यं स्मरे-
 द्बुधः । इति । ततः—चंद्रादित्यौ च धरणिर्विद्युदग्निस्तथैव च ।
 त्वमेव सर्वज्योतीषि आर्तिक्यं प्रतिगृह्यतां । इति पुनर्नीराज-

येत् । तत्र विशेषो हेमाद्रौ—शालिपिष्टोद्भवैः सिद्धैर्धृतपूर्णैः समुज्ज्वलैः । ततो नीराजनं दीपैः पङ्क्तिशल्या तु कारयेत् । सर्वपेदधियुक्तैश्च दूर्वागोरोचनाक्षतैः । शातकुम्भं ततः पद्ममष्टपत्रं सकर्णिकं । ध्यात्वा निवेदयेन्मूर्ध्नि लिंगस्य कुसुमैः सह । सूक्ष्मवस्त्रयुगं पीतं श्वेतं वा पद्मसंनिभं । चामरं दर्पणं चैव दीपवार्तिं प्रदापयेत् । वितानकध्वजौ दद्यात्किर्णस्तवकान्वितौ । अथाष्टभिः क्षितिः पीड्या अंगैर्मक्त्या तु दंडवत् । तत उच्चैः पठेत्स्तोत्रं शांकरं च शिवप्रियं । प्रदक्षिणं ततो गच्छेच्छन्नैर्निर्माल्यवर्जितः । प्रदक्षिणासमये निर्माल्यलंघनं न कुर्यादित्यर्थः ।

तत्रैव कालोत्तरे तु शिवरात्रिं प्रकृत्य—रात्रौ विशेषपूजा तु महास्नपनसंमिता । महादीपद्वयं देयं शतमष्टोत्तरं पुनः । इति । महास्नपनेति महापूजाप्रकरणोक्तस्नपनादिधर्मोपेतेत्यर्थः । पूजारंभप्रभृति संतत एको दीपः अपरो धूपानंतरः । शतमष्टोत्तरं दीपास्तु पूजांते समर्पणाया इति बोध्यं । प्रतियामं पूजासमर्पणं कार्यं । तच्च—नमो यज्ञ जगन्नाथ नमस्त्रिभुवनेश्वर । पूजां गृह्ण मया दत्तां महेश प्रथमे पदे । इति । प्रथमे पदे प्रथमयाभि । पूर्वं नंदीमहाकालौ गणधुंगी च दक्षिणे । वृषस्कंदौ पश्चिमे च देशकालौ तथोत्तरं । गंगा च यमुना पार्श्वे पूजां गृह्ण नमोस्तु ते । इति द्वितीयं । नमोऽध्यक्ताय सूक्ष्माय नमस्ते त्रिपुरांतक । पूजां गृहाण देवेश यथाशक्त्युपपादितां । इति तृतीयं । बद्धोहं विविधैः पाशैः संसारभयबंधनैः । पतितं मोहजाले मां त्वं समुद्धर शंकर । इति चतुर्थं । ततः प्रतियामं पुष्पचंदनाक्षतदूर्वाकुशफलयुतमर्घ्यं दद्यात् । नमः शिवाय शांताय सर्वपापहराय च । शिवरात्रौ मया दत्तं गृहाणार्घ्यमिदं प्रभो । इति प्रथमं । मया कृतान्यनेकानि पातकानि च शंकर । गृहाणार्घ्यमुन्माकांत शिवरात्रौ प्रसीद मे । इति द्वितीयं । दुःखदारिद्र्यभारैश्च दग्धोहं पार्वतीपते । मां त्वं ब्राह्मि महादेव गृहाणार्घ्यं नमोस्तुते । इति तृतीयं । किं न जानासि देवेश तावद्भक्तिं प्रयच्छ मे । स्वपादाग्रतले देव दास्यं देहि जगत्पते । इति चतुर्थं । सर्वांते प्रार्थयेत् । नित्यं नैमित्तिकं काम्यं यत्कृतं तु मया शिव । तत्सर्वं परमेशान मया तुभ्यं समर्पितं । इति । यद्वा प्रतियामं वक्ष्यमाणमंत्रैरर्घ्यदानं कुर्यात् । शिवरात्रिमतं

देव पूजाजपपरायणः । करोमि विधिवद्दत्तं गृहाणार्घ्यं नमो-
स्तुते । इति प्रथमयामे । नमः शिवाय शांताय सर्वपापहराय
च । शिवरात्रौ ददाम्यर्घ्यं प्रसीद उमया सह । इति द्वितीये ।
दुःखदाग्निशोकेन दग्धोऽहं पार्वतीपते । शिवरात्रौ ददाम्यर्घ्य-
मुमाकांतं गृहाण मे । इति तृतीये । मया कृतान्यनेकानि
पापानि हर शंकर । शिवरात्रौ ददाम्यर्घ्यमुमाकांतं गृहाण मे ।
इति चतुर्थे । प्रहरचतुष्टयेऽपि तन्मंत्रजपतत्कथाश्रवणादिभिर्जा-
गरणं कार्यं । तज्ज्ञानं तज्जपः पूजा तत्कथाश्रवणादि च ।
उपवासकृतां ह्येते गुणाः प्रोक्ता मनीषिभिः । इति वचनात् ।

पार्थिवलिङ्गे शिवपूजाचिकीर्षायां तद्विधिरुच्यते ।
देवीपुराणे—मृदाहरणसंघट्टप्रतिष्ठाङ्गानमेव च । जपनं पूजनं
चैव विसर्जनमतः परं । इतो महेश्वरश्चैव शूलपाणिः पिनाक-
धृक् । शिवः पशुपतिश्चैव महादेव इति क्रमात् । इति । ततश्च
मृदाहरणादयः सप्त पदार्थाः प्रणवादिचतुर्थ्यैर्नमोर्तैर्हरादि-
नामभिः कर्तव्याः । अन्ये तूपचाराः पञ्चाक्षरेण षडक्षरेण वा
मंत्रेण कार्याः ।—गोभूहिरण्यवस्त्रादिबलिपुष्पनिवेदने । ज्ञेयो
नमःशिवायेति मंत्रः सर्वार्थसाधकः । सर्वमंत्राधिकक्षायमोक्षा-
राद्यः (ज्यः) षडक्षरः । इति नन्दिपुराणात् । अत्रायमनुष्ठानक्रमः ।
ॐ अद्यामुकफलकामः शिवपूजां करिष्ये इति संकल्प्य ।
ॐ हरायनम इति मृदमाहृत्य । केशकीटाद्यपनयनेन शोधि-
तायां तस्यां शुचिजलप्रेक्षणेन ॐ महेश्वरायनम इति संघट्टनं
कृत्वा तेन पिंडेन—अक्षादल्पपरीमाणं न लिङ्गं कुत्रचिन्नरः ।
कुर्वीतांगुष्ठतो ह्रस्वं न कदाचित्समाचरेत् । इतिवचनादशीति-
रक्षिकामितादक्षादधिकपरिमाणमंगुलौघं लिङ्गं कृत्वा । ॐ शूल-
पाणये नमः । शिव इह सुप्रतिष्ठितो भवेति प्रतिष्ठाप्य ।
ध्यायेन्नित्यं महेशं रजतगिरिनिभं चारुचंद्रावतंसं रत्नाकल्पोद्भव-
लांगं परशुमृगवराभीतिहस्तं प्रसन्नं । पद्मासीनं समन्तात्स्तुतम-
मरगजैर्व्याघ्रकृत्ति वसानं विश्वाद्यं विश्वबन्धं निखिलभयहरं
पञ्चवक्त्रं त्रिनेत्रं । इति ध्यात्वा । ॐ पिनाकधूपे नमः शिव
इहागच्छेति आवाहनं कृत्वा । ॐ पशुपतयेनम इति शुद्धोदकेन
संस्त्राप्याभ्यांश्च सर्वाभ्यपनपूर्वभाविनस्तदुत्तरभाविनश्च पाद्या-
र्घ्यबल्लगंधादीनुपचाराजमः शिवायेति मंत्रेण कुर्यात् । अस्याः

पूजायाः शिवरात्रिपूजया सहानुष्ठाने यथासंभवं पंचामृताभि-
वेकाद्यपि कार्यं । ततो—मूर्तयोष्टौ शिवस्यैताः पूर्वादिक्रमयो-
गतः । आग्नेय्यंताः प्रपूज्यास्तु वेद्यां लिङ्गे शिवं यजेत् । इति
भविष्यपुराणोक्तमष्टमूर्तिपूजनं कुर्यात् । तच्च न प्राचीमग्रतः
शंभोरिति रुद्रयामले निषेधात्—देवाग्रे स्वस्य चाप्यग्रे प्राची
प्रोक्ता गुरुक्रमैः । इत्यागमिकीं प्राचीमनादस्य प्राच्यैशान्यादि-
क्रमेणाग्नेयीपर्यंतं वामावर्तेन कुर्यात् । तद्यथा । ॐ शर्वायस्मि-
तिमूर्तये नम इति प्राच्यां । ॐ भवाय जलमूर्तयेनम इति
ईशान्यां । ॐ रुद्रायाम्निमूर्तये नम इत्युदीच्यां । ॐ उग्रायवा-
युमूर्तये नम इति वायव्यां । ॐ भीमायाकाशमूर्तयेनम इति प्रती-
च्यां । ॐ पशुपतये यजमानमूर्तये नम इति नैऋत्यां । ॐ महा-
देवाय सोममूर्तये नम इति दक्षिणस्यां । ॐ ईशानाय सूर्यमूर्तये
नम इति आग्नेय्यां । इति । ततः स्तोत्रादिना स्तुत्वा ।—नम-
ओंकाररूपाय रूपानीनाय ते नमः । त्वं माता सर्वलोकानां
त्वमेव जगतः पिता । त्वं भ्राता त्वं सुहृन्मित्रं त्वं प्रियस्त्वं
पितामहः । नमस्ते भगवन्नुद्र भास्करामिततेजसे । पार्थिवानां
च लिङ्गानां यन्मया पूजनं कृतं । तेन धीभगवाद्भद्रो वाञ्छितार्थं
प्रयच्छतु । इति स्तुत्वा महादेवाय नम इति विसर्जयेत् ।

अथ लिङ्गोद्यापनं लिंगे रुद्रयामले च—अथातः संप्रब-
क्ष्यामि प्रतिष्ठां लिंगिकस्य च । यस्य येन विधानेन व्रतं संपूर्ण-
तामियात् । सहस्रं वाथ वा लक्षं पूजयित्वा यथाविधि । समाप्ते
वापि वा कोटीं विनिर्माय महेश्वरं । स्थापयित्वा तु कलशे
संपूज्यार्घादिभिः क्रमात् । गंधैर्माल्यैस्तथा धूपैर्नैवेद्यैर्विविधै-
स्तथा । हिरण्यं गां च वासांसि शिवाय विनिवेदयेत् । दंडव-
त्प्रणतो भूत्वा स्तुत्वा चैव विशेषतः । एकाग्रप्रणतो भूत्वा
मंत्रमेनमुदीरयेत् । अंगहीनं क्रियाहीनं विधिहीनं महेश्वर ।
पूजितोसि मया देव तत्क्षमस्व मया कृतं । यच्चाप्युपहतैः पुण्यै-
रशस्त्रैर्माषदूषितैः । केशकीटापविष्टैश्च पूजितोसि मया प्रभो ।
अन्यथासक्तचित्तेन क्रियाहीनेन वा प्रभो । मनोवाक्यायदुष्टेन
पूजितोसि त्रिलोचन । यदुपाहतपात्रेण कृतमर्घ्यादिकं मया ।
तामसेन च भावेन तत्क्षमस्व मम प्रभो । मंत्रेणाक्षरहीनेन पुष्पेण
विकलेन च । पूजितोसि मया देव तत्सर्वं क्षम्यतां मम । व्रतं

संपूर्णतां यातु फलं चाश्रय्यमस्तु मे । एवं स्तुत्वा नमस्कृत्य
विस्तृत्य च महेश्वरं । नैवेद्यादि च तत्सर्वं भस्मांगाय निवेद-
येत् । सहस्रं पायसं हुत्वा शतमष्टोत्तरं तु वा । ब्राह्मणान्भोजयि-
त्वाथ दद्यान्नेभ्यश्च दक्षिणां । यथाशक्त्या धेनुवत्सहिरण्यं
व्रतदक्षिणा ।

अथान्यः प्रकारः । नारद उवाच । कथमुद्यापनं चास्य किं-
प्रकारं महाफलं । कथयाशु महादेव लोकानामुपकारकं । ईश्वर
उवाच । यैः शिवं समुपास्यैव लिंगे प्राप्तो मनोरथः । तत्प्रमाणं
तु सौवर्णं यथाशक्त्याथवा मुग्धीः । रौप्यं ताम्रमथापि स्याद-
ष्टम्यां च यथोक्ततः । चतुर्दश्यामभद्रायां सोमे चाथ प्रयोज-
येत् । मंडले लिंगतोभद्रे कलशं तत्र विन्यसेत् । उपोष्य प्रथमे
चाह्नि संपूज्य परमेश्वरं । गीतवादित्रनिर्घोषैर्जागरं तत्र कार-
येत् । स्तोत्रैश्च विविधैः मूकैः पूजयेत्परमेश्वरं । चतुर्दशी दर्श-
युता अष्टमी नवमीयुता । पारणं तत्र कर्तव्यं रौद्रयुक्ते पुनर्वसौ ।
पंचैकदश वा ह्याभ्यामधिका विंशतिः परा । चत्वारिंशच्चतु-
र्भिश्च ब्राह्मणान्भोजयेत्ततः । आचार्ये प्रथमं पूज्य ब्राह्मणांश्च
ततः परं । गणेशं च दिगीशांश्च पूजयेत्तु विधानतः । वस्त्रैश्च
दक्षिणाभिश्च पूजयेच्छिवतत्परां । मृत्युंजयेन मंत्रेण अग्नौ
हुत्वाथ पायसं । दशांशतस्तर्पणं म्यासहशांशेन मार्जनं । लिंगं
तत्पूजया युक्तं ब्राह्मणाय निवेदयेत् । शिवशक्त्यात्मकं यस्मा-
ज्जगदतच्छराचरं । तस्मादेतेन मे सर्वं करोतु भगवान्निवः ।
कैलासवासि गौरीशो भगवान्भगनेत्रभिन् । चराचरात्मको
लिंगरूपी दिशानु वांछितं । ततश्च दक्षिणां दत्त्वा नमस्कुर्या-
त्पुनःपुनः । सोद्यापनं व्रतं कृत्वा प्राप्नुयात्परमं पदं । शिव-
लोकं समामाद्य तत्रैव रमते ध्रुवं । मृत्युंजयेति मंत्रेण अग्नौ
हुत्वा स्वशक्तितः । इति क्वचित्पाठः । तदनुसरणे सहस्रसंख्यः
शतसंख्यो वा होमः कार्यः । तद्दशांशेन तर्पणादि । इति
पार्थिवलिंगोद्यापनं ।

अथ शिवनिर्मान्द्यग्रहणाग्रहणविचारः । स्कान्दे ।
शिवउवाच । अनर्हं मम नैवेद्यं पत्रं पुष्पं फलं जलं । शालप्रा-
मशिलालम्बं सर्वं याति पवित्रतां । नैवेद्यं मे नरो भुक्त्वा शुष्यै
चांप्रायणं चरेत् । इति । एतदपवादः । शिवनारदसंवादे-

बाणलिंगे स्वयंभूते चंद्रकान्ते हृदि स्थिते । चांद्रायणसमं ज्ञेयं
शंभोर्नैवेद्यभक्षणं । इति । तथा काशीस्वंबे—जलस्य धारणं
मूर्ध्नि विभ्वेशज्ञानजन्मनः । इत्युपक्रम्य—ज्ञापयित्वा विधानेन
यो लिंगरूपनोदकं । त्रिः पिबेन्नविधं पापं तस्येहाशु विन-
श्यति । लिंगरूपनवाभिर्यः कुर्यान्मूर्धाभिषेचनं । गंगाज्ञानफलं
तस्य जायतेऽत्र विषाप्मनः । इति । अत्र च भक्षणप्रतिप्रसवः
शिवदीक्षावद्विषयः ।—ज्योतिर्लिंगं विना लिंगं यः पूजयति
सत्तमः । तस्य नैवेद्यनिर्मात्यभक्षणात्तमकृच्छुकं । शालग्रामोद्भवे
लिंगे बाणलिंगे स्वयंभुवि । रसलिंगे तथाऽपि च सुरसिद्धप्रति-
ष्ठिते । हृदये चंद्रकान्ते च स्वर्णरूप्यादिनिर्मिते । शिवदीक्षावता
भक्तेनैवं भक्ष्यमितीर्यते । इति भविष्योक्तेः । ज्योतिर्नि-
बन्धे—नैवेद्यादिस्वाकारस्तु दीक्षारहितैरपि कार्यः । ज्योति-
र्लिंगं विनेत्युक्तवचनात् । लिंगान्तरेषु तीर्थोदकवन्दनमात्रं च
श्रद्धावच्छिन्नभक्तमात्राधिकारिकं ।—श्रद्धावतां स्वभक्तानामु-
पसर्गं महत्यपि । नोपायांतरमस्त्येव विनेशचरणोदकं । ये
व्याधयो हि दुःसाध्या बहिरंतःशरीरिणां । श्रद्धयेशोदकस्पर्शात्ते
नश्यत्येव नान्यथा । इति रत्नेश्वरोपाख्याने स्कन्दवचनात् ।

अथ लिंगविशेषप्रयुक्तः फलविशेषः । हेमाद्रौ लक्षणस-
मुच्चये—आयुष्यं हारजं ज्ञेयं रोगहर्मात्तिकोद्भवं । सुखकृत्पु-
ष्परागोत्थं वैद्व्यं शत्रुदर्पहृत् । पद्मरागं च लक्ष्मादमैन्द्रनीलं
यशःप्रदं । लिंगं मारकतं पुष्ट्यै स्फाटिकं सर्वकामदं । इति ।
शिवनारदसंवादे—पितृणां मुक्तयं पूज्यं लिंगं रजतसंभवं ।
हेमजं सत्यलोकस्य प्राप्तये पूजयेत्पुमान् । पूजयेत्ताम्रजं लिंगं
पुष्टिकामो हि मानवः । तुष्टिकामस्तु सतनं लिंगं पित्तलसंभवं ।
कीर्तिकामोऽर्चयेन्नित्यं लिंगं कांस्यसमुद्भवं । शत्रुमारणकामस्तु
लिंगं लोहमयं सदा । तथा सीसमयं लिंगमायुःकामोऽर्चये-
त्सदा । तथा—ब्रह्मस्वपरिहारार्थं सौवर्णं लिंगमर्चयेत् ।
लक्षणसमुच्चये—स्थिरलक्ष्मीप्रदं हेमं राजतं चैव राज्यकृत् ।
प्रजावृद्धिकरं राक्तं ताम्रमायुःप्रवर्धनं । इति । लिंगं—धीप्रदं
दारुजं लिंगं शिलाजं सर्वसिद्धिदं । इति । कालोत्तरे—गंध-
पुष्पमयं लिंगं तथास्नादिविनिर्मितं । भस्मगोमयजं चाथ गुडा-
स्नादिविनिर्मितं । सर्वकामप्रदं पुंसां लिंगं तात्कालिकं स्मृतं ।

इति । लक्षणसमुच्चये—गांधं सौभाग्यदं पौष्पं भुक्तिभुक्ति-
प्रदायकं । प्रभुमानप्रदं शार्ङ्गं सैन्यदं नागदंतजं । शालिपिष्टो-
द्भवं पुष्ट्यं पाष्टिकं शुद्धिवर्धनं । गोधूमं वातरोगघ्नं यवजं बल-
सौख्यदं । त्रिपुण्ड्रकरं मोहं हर्त्ता स्यान्मायसंभवं । तैलपिष्टं
करोत्याग्निं सैद्धार्थं भयनाशनं । तैलमिश्रितपिष्टोद्भवं लिङ्गं
ध्रुवाङ्करोतीत्यर्थः । सुखकृन्नावनीतं च गोमयं रोगनाशनं ।
अन्नमायुःप्रदं ज्ञेयं गौडं प्रीतिविवर्धनं । नानाफलोद्भवं लिङ्गं
नानाकामप्रदायकं । गुणदं सैकतं भूरि सौभाग्याय च लावणं ।
उष्णाटने तु पाशव्यं मालं शत्रुक्षयावहं । वंशाङ्कुरसमुद्भूतं वंश-
वृद्धिप्रदं भवेत् । पुरक्षोभकरं पौरं गमठं चाग्निकारकं । इति ।
पौरं गौगुलं । गमठं द्विगुमयं । ज्ञानरत्नावल्यां—पूज्यं
गंधमयं लिङ्गं त्रिकालं स्वसुखावधि । चंद्रेण चंदननाथं कुङ्कुमेन
सुगंधिना । चतुःसमेन वा कार्यं लघुना केवलेन वा । चंद्रः
कर्पूरः । लघुरगकः । चतुःसमलक्षणं गारुडं—कस्तूरि-
काया द्वौ भागौ चत्वारश्चंदनस्य च । कुङ्कुमस्य त्रयश्चैव शशि-
नश्च चतुःसमः । इति । शिवनारदसंवादे—तत्रापि पार्थिवं
लिङ्गं क्षिप्रं सिद्धिप्रदं भवेत् । पार्थिवेन तु लिङ्गेन बहवः
सिद्धिमागताः । कृते रत्नमयं लिङ्गं व्रतायां हेमसंभवम् । द्वापरे
पारदं ध्रुष्टं पार्थिवं तु कर्लायुगे । ध्रुष्टमित्यनुपगमः । ततश्च
कलावपि न लिङ्गांतरनिषेधः ।

अथ पार्थिवलिङ्गेषु संख्याभेदेन फलविशेषः—मृद्वलिङ्गं
पार्थिवं लक्षं भुक्तिभुक्तिकरं परं । देशं कालं फलं ज्ञात्वा कुर्या-
द्वलिङ्गं फलप्रदं । विद्यार्थी लिङ्गसाहस्रं धनार्थी च तदर्धकं ।
पुत्रार्थी सार्धसाहस्रं कन्यार्थी च शतत्रयं । विद्वान्निर्गायुतं
कुर्यात्सर्वपापहरं परं । राज्ञ्यार्थी शतसाहस्रं कांतार्थी शतप-
चकं । मोक्षार्थी कोटिगुणितं भूकामश्च सहस्रकं । रूपार्थी
त्रिसहस्रं तु तीर्थार्थी द्विसहस्रकं । सुहृत्कामः सहस्रं तु
यत्नार्थी शतमष्टकं । उष्णाटनपरश्चैव सहस्रं च यथोक्ततः ।
स्तंभेन च सहस्रं तु जारणे च तदर्धकं । निगडोन्मुक्तिकामस्य
सहस्रं सार्धमीरितं । महाराजभये पंचशतं ज्वारादिसंकटे ।
शतद्वयं तु डाकिन्या भये पंचशतं परं । दारिद्र्ये पंचसाहस्रम-
युतं सर्वकामम् । इति ।

पूर्वोक्तमहासंख्यापूर्वार्थं प्रत्यङ् कियल्लिङ्गं विधेयमित्यपेक्षया-
माह । —एकं पापहरं प्रोक्तं द्विलिङ्गं चार्थसिद्धिदं । त्रिलिङ्गं
सर्वकामानां कारणं परमीरितं । उत्तरोत्तरमेव स्यात्पूर्वोक्तग-
णमाधिकं । इति । अन्यत्रापि—लिङ्गानामयुतं कृत्वा महा-
राजभयं हरेत् । सहस्रमेकं लिङ्गानां व्याधीनां तु भयं हरेत् ।
सहस्राणि तथा पञ्च निगडान्मुक्तये नृणां । कारागृहविमुक्त्यर्थ-
मयुतं कारयेद्द्वयः । डाकिन्यादिभये सप्तसहस्रं कारयेत्तथा ।
सहस्राणां हि पञ्चाशदपुत्रोपि च कारयेत् । लिङ्गानामयुतेनैव
कन्यकासंततिं लभेत् । एकलिङ्गार्चनेनैव अनुलां धियमाप्नुयात् ।
लक्षमेकं तु लिङ्गानां यः करोति नरो भुवि । शिव एव भवे-
त्सोपि नात्र कार्या विचारणा । इति ।

एवं पूजाशिवकथाध्वजणादिना रात्रिमतिवाह्य प्रातःस्नानादि
नित्यकर्माते यथाशक्ति शिवं संपूज्य शैवमंत्रजपं शैवमंत्रेणाष्टो-
त्तरशतं चरुहोमं कृत्वा शिवार्पणं व्रतं कुर्यात् । —भविष्येन
व्रतं देव त्वत्प्रसादान्समापितं । क्षमस्व जगतां नाथ त्रैलोक्या-
धिपते हर । यन्मयाद्य कृतं पुण्यं तद्रुद्रस्य निवेदितं । त्वत्प्रसा-
दान्महादेव व्रतमद्य समर्पितं । प्रसन्नो भव मे धीमन्सद्गतिं
प्रतिपाद्यतां । त्वदालोकनमात्रेण पवित्रोऽस्मि न संशयः ।
इति । ततो यथाशक्ति शिवप्रीत्यर्थं ब्राह्मणान्संपूज्य भोजयित्वा
तेभ्यस्तांबूलदक्षिणे श्वेतकुंभांश्च दत्त्वा व्रतसंपूर्णतां वाञ्छयित्वा
पारणं स्वजनैः सह कुर्यात् । —उपःस्नानं जपो होमो भोज-
येच्छिववत्सलान् । श्वेतान्कुंभान्प्रदद्याच्च यथाशक्त्या च दक्षिणां ।
वाञ्छयेच्छिवशालं च स गच्छेच्छिवमंदिरं । इति मदनरत्ने
स्कान्दवचनात् । पारणेमंत्रः—संसारक्लेशदग्धस्य व्रतेना-
नेन शंकर । प्रसीद सुमुखो नाथ ज्ञानदृष्टिप्रदो भव । इति ।
तच्च दिवा तिथ्यंते चेत्संभवति तदा द्विधैव कार्यं तादृशविष-
याशयं चेदं स्कांदवचः—कृष्णाष्टमी स्कंदपट्टी शिवरात्रिश्च-
तुर्दशी । एताः पूर्वयुताः कार्यास्तिथ्यंते पारणं भवेत् । इति ।
अस्तपर्यंतं चतुर्दशीसत्वेन तादृशपारणाया असंभवेपि तिथेर्या-
मत्रयोर्ध्वगामित्वे अशक्येत्प्रातस्तिथिमध्ये पारणं कार्यं । सात्व-
स्तमयपर्यंतं व्यापिनी चेत्परेहनि । द्विधैव पारणं कुर्यात्पारणं
नैव दोषभाक् । इति कालादर्शोदाहृतवचनात् । —यामत्र-

योर्ध्वगामिन्यां प्रातरेव हि पारणं । इति माधवोक्तेष्व । न खेदं निर्मूलमिति वक्तुमुचितं । माधवोदाहृतत्वेनैव समूलत्व-
निर्णयात् । नहि निबंधांतरोदाहृतत्वान्माधवोदाहृतत्वे प्रामा-
ण्यसाधकत्वे काचिदूनतास्ति । तादृशपारणविषयं च मदनर-
त्नायुदाहृतमपरं स्कान्दवचः ।—उपोषणं चतुर्दश्यां चतु-
र्दश्यां च पारणं । कृतैः सुकृतलक्षैश्च लभ्यते वायवा नवा ।
ब्रह्मा स्वयं चतुर्वर्कः पंचवर्कस्तथा ह्यहं । सिक्थे सिक्थे फलं
तस्य वक्तुं शको न पार्वति । ब्रह्मांडोदरमध्ये तु यानि तीर्थानि
सन्ति वै । संस्थितानि भवन्तीह भूतायां पारणे कृते । इति ।

अथ कथा हेमाद्रौ ब्रह्मांडे । सूतउवाच । कैलासशिख-
रासीनं देवदेवं जगद्गुरुं । पंचवक्त्रं दशभुजं त्रिनेत्रं शूलपा-
णिनं ॥ १ ॥ कपालखट्वांगधरं खड्गखेटकधारिणं । कपालधारिणं
भीमं वरदं चाभयप्रदं ॥ २ ॥ कपालमालाधारिणमित्यर्थः ।
मस्मांगभ्यालशोभाख्यं शशांककृतशेखरं नीलजीमूतसंकाशं
सूर्यकोटिसमप्रभं ॥ ३ ॥ दृष्ट्वा तं देवदेवेशं प्रहस्योत्फुल्ललोचनं ।
देवी पप्रच्छ भर्तारं शंकरं लोकशंकरं ॥ ४ ॥ देव्युवाच । कथ-
यस्व प्रसादेन यद्गोप्यं व्रतमुत्तमं । यत्कृत्वा देवदेवेश पाप-
हानिः प्रजायते ॥ ५ ॥ श्रुतानि देवदेवेश व्रतानि तिथिनिर्ण-
याः । दानधर्माण्यनेकानि त्वत्तस्तीर्थान्यनेकशः ॥ ६ ॥ नास्ति
मे निश्चयो देव भामिताऽहं पुनःपुनः । तस्माद्देवस्व देवेश एकं
निःसंशयं व्रतं ॥ ७ ॥ भुक्तिमुक्तिप्रदं चापि सर्वपापक्षयं परं ।
तदहं श्रोतुमिच्छामि कथयस्व मम प्रभो ॥ ८ ॥ ईश्वर उवाच ।
शृणु देवि परं गुह्यं व्रतानामुत्तमं व्रतं । कस्यचिन्न मयाख्यातं
भुक्तिमुक्तिप्रदं नृणां ॥ ९ ॥ यस्य भ्रवणमात्रेण पातकं विलब्धं
ब्रजेत् । तदहं कीर्तयिष्यामि शृणुष्वैकमनाः प्रिये ॥ १० ॥
माघान्ते बहुले पक्षे सदा कार्या चतुर्दशी । शिवरात्रिस्तु सा
ज्ञेया सर्वयज्ञोत्तमोत्तमा ॥ ११ ॥ दानैर्यज्ञैस्तपोभिश्च व्रतैर्बहुवि-
धैरपि । तीर्थैश्चापि न तत्पुण्यं यत्पुण्यं शिवरात्रितः ॥ १२ ॥
शिवरात्रिसमं नास्ति व्रतं पापविनाशकत् । अज्ञानाज्ज्ञानतो
चापि कृत्वा मुक्तिमवाप्नुयात् ॥ १३ ॥ सर्वमांगल्यकरणी सर्वा-
शुभविनाशिनी । मृतास्ते नरकं यांति यैरेषा न कृता कलौ
॥ १४ ॥ सर्वमंगलशीला च स्वर्गलोकप्रदायिनी । भुक्तिमुक्ति-

प्रदा चैषा सत्यं सत्यं वरानने ॥ १५ ॥ पार्वत्युवाच । कथं
यमपुराध्वानं त्यक्त्वा दिवं व्रजेन्नरः । एतन्मे महदाश्चर्यं प्रत्ययं
कुरु शंकर ॥ १६ ॥ शिव उवाच । शृणु देवि यथावृत्तां कथां
पौराणिकीं शुभां । यमशासनहर्त्री च शिवशासनदायिनी
॥ १७ ॥ कश्चिदासीत्पुरा कल्पे निषादश्चामिषप्रियः । प्रत्यंत-
देशवासी च भूधरासन्नभूचरः ॥ १८ ॥ सीमांते स सदा
तिष्ठन्कुटुंबपरिपालकः । तन्वा पीनो धनुर्धारी इयामांगः कुण्ड-
कंशुकः ॥ १९ ॥ बद्धगोधांगुलित्राणः सदैव मृगयारतः ।
एवंविधो निपादोसौ चतुर्दश्यां दिनोदये ॥ २० ॥ स्वप्नम्यार्थे
वणिग्भिः स देवताप्रे निरुंधितः । तेनापि देवता इष्टा
जनानां वचनं श्रुतं ॥ २१ ॥ उपवासरतानां च जल्पतां
शिवशिबेति च । दिनांते स तदा मुक्तः प्रातर्द्रव्यं प्रदीयतां
॥ २२ ॥ ततोऽसौ धनुरादाय दक्षिणेन गतः स्वयं । जगाम
च वनोद्देशं जनहासं चकारह ॥ २३ ॥ शिवः शिवः किमेतद्वै
वदन्ति नगरे जनाः । वनेचराभिरीक्षन्त चतुर्दिभु ततस्ततः
॥ २४ ॥ पदं च पदमार्गं च मृगसूकरचित्तलान् । धावतस्तस्य
सर्वासु दिभु वै लब्धचेतसः ॥ २५ ॥ वनं सपर्वतं सर्वं भ्रम-
तस्तु दिनं गतं । अप्राप्ता एव गच्छन्ति सकला मृगजातयः
॥ २६ ॥ स स्थल्पमपि चापश्यन्न मृगं नच चित्तलं । निराशो
लुब्धको यावत्तावदस्तं गतो रविः ॥ २७ ॥ क्षितयित्वा जलो-
पांते जागरं मृगघातनं । स विधास्याम्यहं रात्रौ निश्चितं मम
जीवितं ॥ २८ ॥ तद्वागसंनिधौ गत्वा तप्तीरे जालमभ्यतः ।
निलयं कर्तुमारब्धमात्मार्थं गुप्तिकारणं ॥ २९ ॥ जालमध्ये
महालिंगमस्ति स्वायंभुवं शुभं । ततो बिल्वस्य पत्राणि त्रोटित्वा
मार्गशोधने ॥ ३० ॥ क्षितानि दक्षिणे भागे गतानि लिंगमू-
र्धनि । न दिवा भोजनं जातं संरुद्धस्य प्रभावतः ॥ ३१ ॥
वृणाभिरीक्षतस्तस्य निद्रानाशोऽप्यजायत । जालमभ्यगत-
स्यापि प्रथमः प्रहरो गतः ॥ ३२ ॥ ततो जलार्थमायाता हरिणी
गर्भसंयुता । निरीक्षन्ती दिशः सर्वा उन्कुलनयना वृशं ॥ ३३ ॥
लुब्धकेनाथ सा इष्टा बाणगोचरतां गता । कृतं च बाणसंधानं
तेनैकाप्रेण चेतसा ॥ ३४ ॥ त्रोटित्वा बिल्वपत्राणि प्रक्षिप्तानि
शिबोपरि । स्मरन् शिबेति वादं च शीतेन परिपीडितः ॥ ३५ ॥

बिल्वमध्ये स्थितो दृष्टो हरिण्या लुब्धकस्तदा । लुब्धकः स स्व-
 रूपेण कृतांत इव तिष्ठति ॥ ३६ ॥ दृष्ट्वा च तस्य संधानं यम-
 दंष्ट्रासमप्रमं । सा मृगी दिव्यया वाचा लुब्धकं वाक्यमब्रवीत्
 ॥ ३७ ॥ मृग्युवाच । स्थिरो भव महाव्याध सर्वजीवनिहंतन ।
 किमर्थं मारयसि मां कथयस्व मम प्रभो ॥ ३८ ॥ शिव उवाच ।
 तस्यास्तद्वचनं श्रुत्वा लुब्धकः प्राह तां मृगीं । सभ्रातृकं कुटुंबं
 मे श्रुधया पीड्यते भृशं ॥ ३९ ॥ धनं च मद्गृहे नास्ति तेन
 त्वां हन्मि शोभने । शिव उवाच । जातपूजाप्रभावेण जागरोपो-
 षणेन च ॥ ४० ॥ चतुर्योशेन पापेन विमुक्तो लुब्धकस्तदा ।
 विस्मयोत्फुल्लनयनो मृगीवाक्येन पार्वति ॥ ४१ ॥ उवाच वच-
 नं तां वै धर्मयुक्तमसंशयं । मया हि पातिता देवि उत्तमाधमम-
 ध्यमाः ॥ ४२ ॥ न श्रुता त्वीदृशी वाणी श्वापदानां कथंचन ।
 कस्मिन्देशे त्वमुत्पन्ना कस्मात्स्थानादिहागता ॥ ४३ ॥ कथय
 त्वं प्रयत्नेन परं कौतूहलं प्रिये । मृग्युवाच । शृणु त्वं लुब्ध-
 कभेष्ट कथयामि तवाखिलं ॥ ४४ ॥ आसं पूर्वमहं रंभा स्वर्गे
 शक्रस्य चाप्सराः । अनेकरूपलावण्यसौभाग्येन च गर्विता
 ॥ ४५ ॥ सौभाग्यमदसंयुक्तो दानवो मदगर्वितः । मयैव स कृतो
 भर्ता हिरण्याक्षो महासुरः ॥ ४६ ॥ तेन सार्धं चिरं कालं मया
 भुक्तं यथेप्सितं । अन्यस्मिन्दिवसे व्याध क्रीडितं मेऽसुरेण च ॥ ४७ ॥
 गतो बहुतरः कालो महादेवस्य कोपकृत् । प्रत्यहं प्रेक्षणं नृत्यं शंकर-
 स्याप्रतप्थरे ॥ ४८ ॥ यावद्गच्छाम्यहं तत्र तावद्गुह्योऽब्रवीत्कुधा । हे
 रंभे क गतासि त्वं केन वा संगता शुभे ॥ ४९ ॥ सौभाग्यमदगर्वेण
 नागता मम मंदिरं । सत्यं कथय शीघ्रं त्वं नोचेच्छापं ददामि ते
 ॥ ५० ॥ शापभीत्या मया तत्र सत्यमुक्तं शिवाग्रतः । शृणु देव
 प्रवक्ष्यामि शापानुग्रहकारक ॥ ५१ ॥ मम भर्ता समः प्राणैर्दानवो
 बलवर्षितः । तेन सार्धं मया देव क्रीडितं निजमंदिरे ॥ ५२ ॥ तस्य
 भोगेन लुब्धाहं शयनादेव नोत्थिता । तेनाहं नागता शीघ्रं
 खदिसंहारकारक ॥ ५३ ॥ रुद्रस्तद्वचनं श्रुत्वा सकोपो वाक्य-
 मब्रवीत् । मृगः कामातुरो नित्यं हिरण्याक्षो भविष्यति ॥ ५४ ॥
 त्वं मृगी तस्य भार्या वै भविष्यसि न संशयः । यस्मात्प्रकृत्वा
 सर्वदेवान्दानवं भोक्तुमिच्छसि ॥ ५५ ॥ तस्मात्तु निर्जले देशे
 तुषाहारा भविष्यसि । द्वादशाब्दानि भद्रं ते भावी श्वापदसं-

गमः ॥ ५६ ॥ परस्परस्य शोकेन शापांतोपि भविष्यति । कृत-
स्त्वनुग्रहो व्याध शंकरेण यदृच्छया ॥ ५७ ॥ यदा कश्चिद्व्या-
धवरो मम सान्निध्यमाश्रितः । बाणाग्रे तस्य संप्राप्ता पूर्वजन्म
स्मरिष्यसि ॥ ५८ ॥ शंकरस्य तदा रूपं दृष्ट्वा मोक्षमवाप्स्यसि ।
शंकरो न मया दृष्टो वसत्यस्मिन्महावने ॥ ५९ ॥ तेन दुःख-
मतिप्राप्ता मेदोमांसविवर्जिता । गर्भोक्तांता विशेषेण अवध्या
चापि निश्चितं ॥ ६० ॥ सकुटुंबस्य ते नूनं भोजनं न भवि-
ष्यति । आयास्यति मृगी त्वन्या मार्गेणानेन लुब्धक ॥ ६१ ॥
रूपयौवनसंपन्ना बहुमांसामदोद्धता । भोजनं सकुटुंबस्य तथा
नूनं भविष्यति ॥ ६२ ॥ अथवान्यो मृगो व्याध तव बाणस्य
गोचरे । प्रभाते ते क्षुधार्तस्य निश्चयादागमिष्यति ॥ ६३ ॥
गर्भं त्यक्त्वा पुनः प्रातर्बालानादिदय बंधुषु । शपथैरागमिष्यामि
संदिश्य च सखीजनं ॥ ६४ ॥ तस्यास्तद्वचनं श्रुत्वा व्याधो
विस्मयमागतः । क्षणमेकं तथा स्थित्वा मृगीं वचनमब्रवीत्
॥ ६५ ॥ नागमिष्यति यद्यन्यो मृगस्त्वमपि गच्छसि । क्षुधया
पीडितोऽहं वै कुटुंबं च भविष्यति ॥ ६६ ॥ प्रातस्त्वया मम
गृहमागतव्यं यदा भवेत् । ब्रज त्वं शपथान्कृत्वा यथा मे निश्चयो
भवेत् ॥ ६७ ॥ पृथिवी वायुरादित्यः सत्ये तिष्ठन्ति देवताः ।
पालनीयं ततः सत्यं लोकद्रव्यमभीप्सुभिः ॥ ६८ ॥ तस्य तद्व-
चनं श्रुत्वा सा गर्भार्ता तदा मृगी । चक्रे सत्यं प्रतिज्ञानं
व्याधस्याग्रे पुनः पुनः ॥ ६९ ॥ मृग्युवाच । द्विजो भूत्वा तु
यो व्याध वेदभ्रष्टोऽभिजायते । स्वाध्यायसंध्यारहितः सत्य-
शौचविवर्जितः ॥ ७० ॥ अविक्रयाणां विक्रेता अयाज्यानां च
याजकः । तेन पापेन लिप्यामि नागच्छामि पुनर्यदि ॥ ७१ ॥
धूर्ते दुष्टे शठे यच्च यत्पापं मानकृटके । वेदविक्रयके वापि शाव-
सूतकभोजने ॥ ७२ ॥ वंचके च विशीले च परदाररते तथा ।
मृतशय्याग्राहके च मातापित्रोरपोषके ॥ ७३ ॥ दानं दानुं
प्रसक्तश्च प्रार्थितं न ददाति यः । तेन पापेन लिप्यामि नाग-
च्छामि पुनर्यदि ॥ ७४ ॥ स्वदत्तां परदत्तां वा यो हरेत्साग-
रांबरं । देवद्रव्यं गुरुद्रव्यं ब्रह्मद्रव्यं तथा हरेत् । तेन पापेन
लिप्यामि ॥ ७५ ॥ देवतां स्वामिनं मित्रं आत्मानं बालमेव
च । गां च विप्रं गुरुं नारीं व्यापादयति दुर्मतिः । तेन पापेन ॥

॥ ७६ ॥ दीपं दीपेन यः कुर्यात् पादं पादेन धावयेत् । तेन पापेन ० ॥ ७७ ॥ दानस्य कीर्तने पापं यत्पापं दांभिके तथा । असंजितेन्द्रिये नित्यं परदोषोपकीर्तने ॥ ७८ ॥ कृतघ्ने च कर्द्वे च नास्तिके वेदनिन्दके । सदाचारविहीने च परपीडाप्रदायके ॥ ७९ ॥ परपैशुन्यसत्केपि कन्याविक्रयकारके । परापवादसंभुटे सर्वधर्मबहिष्कृते ॥ ८० ॥ वृषलीपतौ च यत्पापं मातापित्रोर-पोपके । हैतुके बकवृत्तौ च धाद्वतीर्यविवर्जिते ॥ ८१ ॥ एतेषां पातकं मह्यं नागच्छामि पुनर्यदि । यत्पापं ब्रह्महत्यायां पितृमातृवधे तथा ॥ ८२ ॥ यत्पापं लुब्धकानां तु गोचोरविष-यातिनां । तेन पापेन लिप्यामि यद्यहं नागमे पुनः ॥ ८३ ॥ द्विभार्यः पुरुषो यस्तु समदृष्ट्या न पश्यति । यस्मिन्हले बलीवर्दा-न्विपमान्वाहरेभ्ररः । तेन पापेन ० ॥ ८४ ॥ सकृद्वत्त्वा तु यः कन्यां द्वितीये दातुमिच्छति । तेन पापेन ० ॥ ८५ ॥ यस्य संप्र-हृणी भार्या ब्राह्मणी च विशेषतः । एकाकी मिष्टमश्नाति भार्या-पुत्रविवर्जितः ॥ ८६ ॥ आत्मजां गुणसपन्नां समाने सदृशे वरे । न ददाति च यः कन्यां नरो वै ज्ञानदुर्बलः । तेन पापेन लि० ॥ ८७ ॥ मृगीवाक्यं ततः श्रुत्वा लुब्धको दृष्टमानसः । मुमोक्ष हरिणीं सद्यो मुक्त्वा बाणं धनुस्ततः ॥ ८८ ॥ तस्या उक्तिप्र-भाषेण लिंगार्चाकरणेन च । तत्पातकचतुर्थान्मुकोऽसौ त-त्क्षणाद्भुवं ॥ ८९ ॥ द्वितीये प्रहरे प्राप्ते अर्धरात्रे वरानने । स्मरन्निशविशिवं वाक्यं न निद्रां लब्धवांस्तथा ॥ ९० ॥ द्विती-याथ ततः प्राप्ता कामार्ता मृगमुन्दरी । संप्रस्ता भयवित्रस्ता पतिमन्वेपती तदा ॥ ९१ ॥ जालमध्ये स्थितेनाथ दृष्टा सा लुब्धकेन च ॥ ९२ ॥ पुनर्बिल्वस्य पत्राणि त्रोटितानि करेण तु । क्षिप्तानि दक्षिणे भागे लिंगस्योपरि पार्वति ॥ ९३ ॥ तस्या वधार्थं व्याधोपि बाणं धनुषि संदधे । हर्षपूर्णेन मनसा कुटुं-बार्थं भृशं प्रिये ॥ ९४ ॥ निरीक्ष्य लुब्धको यावत्तस्यां बाणं विमुञ्चति । तावन्मृगी सुसंप्रस्ता व्याधं वचनमब्रवीत् ॥ ९५ ॥ धनुर्धर शृणु व्याध सर्वसत्त्वभयंकर । देहि मे वचनं ह्येकं पद्मान्मां विनिपातय ॥ ९६ ॥ आगता हरिणी चैका मार्गेणानेन लुब्धकः । दृष्टा त्वयाथवा नैव सत्यं कथय सुव्रत ॥ ९७ ॥ तद्वचो लुब्धकः श्रुत्वा विस्मितस्तत्क्षणाद्भूत् । तस्यास्तु यादृशी

बाणी अमुष्या अपि तादृशी ॥ ९८ ॥ सैवेयमागता नूनं प्रवि-
 क्षापालनाय वै । अथवान्या समायाता या तथा कथिता पुरा
 ॥ ९९ ॥ एवं संचित्य मनसा लुब्धको वाक्यमब्रवीत् । शृणु
 त्वं मृगि मे वाक्यं गता सा निजमंदिरं ॥ १०० ॥ त्वं दत्ता
 मम नूनं हि सा भवेत्सत्यवागपि । अहोरात्रं कृतं कष्टं कुटुंबार्थं
 मृगांगने ॥ १०१ ॥ अधुना त्वां हनिष्यामि देवतास्मरणं कुरु ।
 व्याधोक्तं वचनं श्रुत्वा हरिणी दुःखिता भृशं ॥ १०२ ॥ व्याधं
 प्राह रुदित्वा सा मा मां व्याध निपातय । नास्ति मांसं तथा
 मेदः शरीरे रुधिरं मम ॥ १०३ ॥ तेजो बलं मे सकलं निर्दग्धं
 विरहाग्निना । अहं प्राणैर्वियुज्यामि भोजनं ते न जायते ॥ १०४ ॥
 बलवान्सुमहातेजा मेदोमांसपरिप्लुतः । अत्यंतस्थूलपीनांगो मृगो
 ह्यत्रागमिष्यति ॥ १०५ ॥ तं हत्वा सुखभागी त्वं तृप्तश्चैव
 भविष्यसि । तयोक्तं लुब्धकः श्रुत्वा किं करोमीत्यचितयत्
 ॥ १०६ ॥ मृगी ब्रूते ह्यसंदिग्धं निश्चयोऽयं परं मम । चित्त-
 यित्वेति स प्राह मृगीं कामानुरां तदा ॥ १०७ ॥ कुरु प्रतिष्ठां
 सत्यां त्वं निश्चयो मे यथा भवेत् । तद्याधवचनं श्रुत्वा मृगी
 शोकसमाकुला ॥ १०८ ॥ सत्यां प्रतिष्ठां विदधे व्याधस्याग्रे
 पुनः पुनः । मृग्युवाच । क्षत्रियस्तु रणं दृष्ट्वा संग्रामाद्यो निव-
 र्तेते ॥ १०९ ॥ तेन पापेन लिप्यामि यद्येतदनुतं वदे । परद्र-
 व्यरता नित्यं मायावंतोऽभ्यसूयकाः ॥ ११० ॥ भेदयन्ति तडागानि
 वापीनां च गवामपि । मार्गं स्थानं च ये घ्नन्ति सर्वसत्त्वभयं-
 कराः ॥ १११ ॥ परित्यजन्ति सन्मार्गं पशून्भृत्यांस्तथैव च । ब्राह्म-
 णाभिंदयेद्यश्च तथैवाश्रमनिन्दकः ॥ ११२ ॥ तेन पापेन लिप्यामि
 यद्येतदनुतं वदे । आकर्ण्येत्यं वचस्तेन मुक्ता सा तत्क्षणात्प्रिये
 ॥ ११३ ॥ जलं पीत्वा तु बहुशो गता सद्यो यथागतं । जाल-
 मध्ये स्थितः सोपि द्वितीयः प्रहरो गतः ॥ ११४ ॥ पीडि-
 तस्तीव्रशीतेन क्षुधया परिपीडितः । शिवं शिवं प्रजल्पन्वै न
 निद्रामुपलब्धवान् ॥ ११५ ॥ कृतं शिवार्चनं तेन द्वितीये प्रह-
 रेऽपि च । वीक्षते स दिशः सर्वा जीवनार्थं वरानने ॥ ११६ ॥
 सौभाग्यबलदर्पाढ्यो मृगस्तावत्समागतः । बाणं गृहीत्वा तं
 दृष्ट्वा मौर्व्यामाशु न्ययोजयत् ॥ ११७ ॥ आकर्णीतं धनुर्नम्य
 दृष्टुष्टेन चेतसा । यावन्मुंचति बाणं स तावद्दृष्टो मृगेण वै

॥ ११८ ॥ कालरूपं तु तं दृष्ट्वा मृगञ्चितां परां ययौ । निञ्चितं
 भविता मृत्युर्यदि पादो विचाल्यते ॥ ११९ ॥ भार्या प्राणसमा
 चैव व्याधेनैव निपातिता । तथा विरहितस्यापि मम मृत्युर्म-
 विष्यति ॥ १२० ॥ हा कालविकृतं पापं मद्भार्यादुःखमागतं ।
 नहि भार्यासमं सौख्यं गृहे वापि वनेपि वा ॥ १२१ ॥ तथा
 विना न धर्मो हि नार्थकामौ विशेषतः । वृक्षमूलेपि दयिता
 यत्र तिष्ठति तद्गृहं ॥ १२२ ॥ प्रासादोपि तथा हीनः कांतारा-
 दतिरिच्यते । धर्मार्थकामकार्येषु पुंसां भार्या सहायिनी ॥ १२३ ॥
 विदेशगमने वापि सैव विश्वासकारिणी । नास्ति भार्यासमो
 यंधुर्नास्ति भार्यासमं सुखं ॥ १२४ ॥ नास्ति भार्यासमं लोके
 नरस्यार्तस्य भेषजं । यस्य भार्या गृहे नास्ति साध्वी च प्रियवा-
 द्विनी ॥ १२५ ॥ अरण्यं तेन गंतव्यं यथारण्यं तथा गृहं ।
 नया विना जीवतोपि निष्फलं मम जीवितं ॥ १२६ ॥ एका
 प्राणसमा मेऽभूद्वितीया प्राणदा मम । ताभ्यां विरहितस्याद्य
 जीवितं निष्फलं मम ॥ १२७ ॥ एवं संचिन्त्य शनकैर्लुब्धकं
 वाक्यमब्रवीत् । शृणु व्याध महासत्त्व आमिषाहारनिश्चय
 ॥ १२८ ॥ त्वां हि पृच्छामि किञ्चिद्दे सत्यं कथय सुस्फुटं ।
 आर्योऽतं हरिणीयुग्मं केन मार्गेण तद्गतं ॥ १२९ ॥ त्वया विना-
 शितं नैव सत्यं कथय मेऽग्रतः । तस्य तद्वचनं श्रुत्वा लुब्ध-
 कोऽपि व्यचितयत् ॥ १३० ॥ असावपि न सामान्यो देवता
 कापि विद्यते । ध्यात्वापि सत्यं तस्याग्रे लुब्धको वाक्यमब्र-
 वीत् ॥ १३१ ॥ ते गतेऽनेन मार्गेण प्रतिज्ञाय ममाग्रतः । ताभ्यां
 दत्तो भोजनार्थं मम त्वं नात्र संशयः ॥ १३२ ॥ अधुना त्वां
 हनिष्यामि नहि मोक्षयामि कर्हिचित् । व्याधोक्तं हि वचः
 श्रुत्वा हरिणः प्राह सत्वरं ॥ १३३ ॥ तत्सत्यं कीदृशं व्याध
 ताभ्यामुक्तं तवाग्रतः । येन ते प्रत्ययो जातो यन्मुक्तं हरिणी-
 द्वयं ॥ १३४ ॥ व्याधेन कथिताः सर्वे ये कृता शपथाः पुरा ।
 तस्य तद्वचनं श्रुत्वा हरिणो दृष्टमानसः ॥ १३५ ॥ व्याधं प्राह
 ततः शीघ्रं वचनं धर्मसंहितं । मृग उवाच । ताभ्यां यदुक्तं भो
 व्याध तत्सर्वं हि भवेन्मम ॥ १३६ ॥ प्रभाते त्वद्गृहं नूनमाग-
 मिष्यामि हिंसक । भार्या ऋतुमती मेऽद्य कामार्तोपि च सां-
 प्रतं ॥ १३७ ॥ गृहे गत्वाद्य तां भुक्त्वा अनुज्ञाप्य सुहृज्जनं ।

शपथैरागमिष्यामि त्वगृहं नात्र संशयः ॥ १३८ ॥ न मे देहे-
ऽस्त्यसृङ्मांसं यत्त्वं भोक्तुमभीप्ससि । कृथा हि मरणं मे स्याद्यदि
मां त्वं हनिष्यसि । तन्मृगस्य वचः श्रुत्वा व्याधो वचनमब्र-
वीत् ॥ १३९ ॥ असत्यं भाषसे धूर्तं प्रतारयसि मामिह । कातो
मृत्युः स्फुटं यत्र तत्रागच्छति कोऽल्पधीः ॥ १४० ॥ व्याधस्य
वचनं श्रुत्वा वाक्यमाह वरं मृगः ॥ १४१ ॥ शपथान्मै करि-
ष्यामि यथा ते प्रत्ययेदृदि । व्याध उवाच । मम त्वं शपथा-
न्मूहि विश्वासो येन जायते ॥ १४२ ॥ तथाहि प्रेषयामि त्वां
स्वगृहं प्रति कामुक । मृग उवाच । भर्तारं वंचयेद्या स्त्री स्वा-
मिनं वंचयेन्नरः ॥ १४३ ॥ मित्रं वंचयते यस्तु गुरुद्रोहं करोति
यः । तेन पापेन लिप्यामि यदेतदनृतं वदे ॥ १४४ ॥ भेद्ये-
द्यस्तु मित्राणि प्रासादं पातयेत्तु यः । विषमं तु रसं दद्यादेक-
पंक्त्यां हि भुञ्जतां । तेन पापेन ० ॥ १४५ ॥ प्रवासशीला ये
विप्राः क्रयविक्रयकारिणः । संध्यास्नानविहीनाश्च वेदशास्त्रविष-
र्जिताः । मद्यपाः स्त्रीसमासक्ताः परनिन्दारतास्तथा ॥ १४६ ॥
परस्त्रीसेवका नित्यं परपैशून्यसेवकाः । शूद्रान्नभोजकाश्चैव रस-
विक्रयकारकाः । तेन पापेन लिप्यामि नायामि यदि ते गृहं
॥ १४७ ॥ मद्यादि विक्रयेद्यस्तु शूद्रो लोभविमोहितः । सर्वांशी
सर्वविक्रेता विप्राणामपि निन्दकः ॥ १४८ ॥ विप्रवाक्यं परि-
त्यज्य पाखंडाभिरतस्तथा । तेन पापेन लिप्यामि यदि नायामि
ते गृहं ॥ १४९ ॥ यो गां स्पृशति पादेन उदितेकै प्रबुध्यते ।
एकाकी मिष्टमभाति विकर्मणि तथा रतः ॥ १५० ॥ मातापि-
त्रोरभक्तश्च क्रियामुद्दिश्य याचकः । कन्याशुल्कोपजीवी च देव-
ब्राह्मणनिन्दकः ॥ १५१ ॥ एतेषां पातकं मह्यं यदि नायामि ते
गृहं । यः पठेत्स्वरहीनं च लक्षणेन विवर्जितं ॥ १५२ ॥ रथ्यां
पर्यटमानस्तु वेदमुन्निरते यदि । पठ्यमानस्य विप्रस्य चाण्डालः
भृणुते यदि । तेन पापेन लिप्यामि यदि नायामि ते गृहं ॥ १५३ ॥
वेदधारताः सदा ये च देवदायनिवारकाः । नग्नाः स्वपंति नित्यं
स्त्रीसहायप्रतिभोजकाः । तेषां पापेन लिप्यामि यदि नायामि
ते गृहं ॥ १५४ ॥ शूद्राशेषु सदा सक्ताः शूद्रसंपर्कदूषिताः ।
संध्याभ्रष्टाश्च ये विप्रा दातुश्चैव निवारकाः । तेषां पापेन ० ॥ १५५ ॥
भर्तारमर्थहीनं च कुरुपं व्याधिपीडितं । या न पूजयते नारी

रूपयौवनगर्विता । तस्याः पापेन ० ॥ १५६ ॥ अथ किं बहुनो-
 केन भो लुब्धक तवाग्रतः । यदि नायामि ते गेहं मम सत्यं
 भवेत्तदा ॥ १५७ ॥ तेन वाक्येन संनुष्टो व्याधो वै वीतकल्मषः ।
 संहृत्य बाणं धनुषो मृगं त्यक्त्वा वनं प्रति । जगाम प्रीतमनसा
 मुक्तपापो वगनने ॥ १५८ ॥ जलं पीत्वाऽथ हरिणः प्रविष्टो
 गहनं वनं । गतोऽसौ तेन मार्गेण येन यातं मृगीद्वयं ॥ १५९ ॥
 लुब्धकेन तदा तत्र जालमध्ये स्थितेन हि । छित्त्वा बिल्वस्य
 पत्राणि प्रक्षिप्तानि शिबोपरि ॥ १६० ॥ अज्ञानाच्छिवपूजा तु
 कृतानेन तथा व्रतं । ब्रुवन् शिवशिवं सोऽथ निःसृतो जालम-
 ध्यतः ॥ १६१ ॥ उदिते सूर्यकिंबे तु अज्ञानाज्जागरे कृते ।
 पापान्मुक्तोऽभवद्वाधः शिबरात्रिप्रभावतः ॥ १६२ ॥ यावन्नि-
 रीक्षते दिशु निशांते भोजनं प्रति । तावच्छिनुकृता चान्या
 मृगी तत्र समागता ॥ १६३ ॥ दृष्ट्वा मृगीं तदा व्याधो बाणं
 धनुषि संदधे । यावन्मुञ्चति बाणं स तावत्प्रोवाच तं मृगी
 ॥ १६४ ॥ मृगुवाच । मा बाणं मुञ्च धर्मात्मन्धर्मं पालय
 सुव्रत । अहं त्ववध्या सर्वेषां सर्वशास्त्रनिर्देशनं ॥ १६५ ॥
 शयानं मैथुनासक्तं मदनध्याधिपीडितं । न हिंसति मृगं राजा
 मृगी च शिशुना वृतां ॥ १६६ ॥ अथ त्वं धर्ममुत्सृज्य मां
 बधिष्यसि मानद । बालकांश्च गृहे त्यक्त्वा आगमिष्याम्यहं
 पुनः ॥ १६७ ॥ या भर्तारं समुत्सृज्य परपुंसि रता भवेत् ।
 तस्याः पापेन लिप्यामि यदि नायामि ते गृहं ॥ १६८ ॥ ये
 कृताः शपथाः पूर्वं तवाग्रे व्याध सत्तम । ते सर्वे मम संत्वत्र
 यदि नायाम्यहं पुनः ॥ १६९ ॥ व्याधेन सा तदा मुक्ता जगाम
 निजमंदिरं । व्याधोपि तत्सरस्त्यक्त्वा जगाम स्वगृहं प्रति ॥ १७० ॥
 सर्वेषां वचनं ध्यायन्मृगाणां सत्यवादिनां । एतेषां घातको
 नित्यमहं यास्यामि कां गतिं ॥ १७१ ॥ एवं संचितयन्मोहे दृष्टः
 क्षुधितबालकैः । निरामिषं तु तं दृष्ट्वा जग्मुस्तेऽपि निराशतां
 ॥ १७२ ॥ नाकं मांसं गृहे तस्य भोजनं येन जायते । व्याधोपि
 स तदा तत्र तेषां वाक्यानि संस्मरन् ॥ १७३ ॥ न भोजनं च
 निद्रां च लभते विस्मयान्वितः । आगमिष्यन्ति तन्नूनं शपथैर-
 तियंत्रिताः ॥ १७४ ॥ तानहं न हनिष्यामि सतां व्रतमनुस्म-
 रन् । लुब्धकेन तदा मुक्तो मृगोऽसौ शपथैः कृतैः ॥ १७५ ॥

स्वाभ्रमं प्रति संप्राप्तो यत्र तद्दरिणीद्वयं । सद्यः प्रमृता तत्रैका
 द्वितीया रतिलालसा ॥ १७६ ॥ तृतीयापि समायाता बालकैः
 परिवारिता । सर्वाः समेता एकत्र मरणे कृतनिश्चयाः ॥ १७७ ॥
 परस्परं जल्पन्ति नृप्यकस्य विच्छेष्टितं । ततो मृगीं ऋतुमतीं
 भुक्त्वा वाक्यं मृगोऽब्रवीत् ॥ १७८ ॥ स्थातव्यमत्र युष्माभिः
 कर्तव्यं प्राणरक्षणं । व्याघ्राद्विपातुष्यकेभ्यो बालकानां च रक्षणं
 ॥ १७९ ॥ अहमत्र समायातः शपथैरतियंत्रितः । अस्या ऋतु-
 प्रदानाय पुनः संतानहेतवे ॥ १८० ॥ ऋतुमती तु यो भार्या
 नैव सेवेन मोहितः । भ्रूणहत्या भवेत्तस्य धर्मश्चैव निरर्थकः
 ॥ १८१ ॥ संतानान्स्वर्गमाप्नोति इह कीर्तिश्च शाश्वती । संत-
 तिर्यजानः पाल्या स्वर्गसौख्यप्रदायिका ॥ १८२ ॥ अपुत्रस्य
 गतिर्नास्ति स्वर्गो नैव च नैव च । येन केनाप्युपायेन पुत्रमु-
 त्पादयेत्पुमान् ॥ १८३ ॥ मया तत्रैव गंतव्यं यत्र व्याधस्य
 मंदिरं । सत्यं तत्पालनीयं म्यान्सत्ये धर्मः प्रतिष्ठितः ॥ १८४ ॥
 एतच्छ्रुत्वा नाथवाक्यं ऋतुवर्णसुखान्वितं । वयमप्यागमिष्या-
 मस्त्वया सार्धं मृगोत्तम ॥ १८५ ॥ अस्माकं मरणं स्याद्यं भर्त्रा
 सह सदा प्रभो । वयं ते विप्रियं कांत न स्मरामोऽथ किञ्चन
 ॥ १८६ ॥ पुष्पिनेषु वनानेषु नदीनां संगमेषु च । कंदरेषु च
 शैलानां भवता रमिता वयं ॥ १८७ ॥ न कार्यमर्थतः काम्स्त
 जीवितेन विना त्वया । दीनानां पतिहीनानां जीवितं निष्प्रयो-
 जनं ॥ १८८ ॥ मितं ददाति हि पिता मितं भ्राता मितं सुतः ।
 अमितस्य हि दातारं भर्तारं का न पूजयेत् ॥ १८९ ॥ अपि
 द्रव्ययुता नारी बहुपुत्रमुद्वृता । शोच्या सा बंधुवर्गस्य पति-
 हीना कुरंगम ॥ १९० ॥ वैधव्यसदृशं दुःखं स्त्रीणामन्यत्र
 विद्यते । धन्यास्ता योपितो यास्तु म्रियन्ते भर्तुरप्रतः ॥ १९१ ॥
 नातंत्री वाद्यते वीणा नाचक्रो बाह्यते रथः । नापतिः पूज्यते नारी
 अपि पुत्रशतैर्वृता ॥ १९२ ॥ निर्धनो व्यसनी वृद्धो व्याधिना
 विकलस्तथा । पतितः कृपणो वापि भर्ता स्त्रीणां सदा गतिः
 ॥ १९३ ॥ नास्ति भर्त्रा समो धर्मो नास्ति भर्त्रा समः सुहृत् ।
 नास्ति भर्त्रा समो नाथः स्त्रीणां भर्ता गतिः परा ॥ १९४ ॥ एवं
 विलप्य ताः सर्वा मरणे कृतनिश्चयाः । बालकैस्ताः समायुक्ता
 भर्तृशोकेन पीडिताः ॥ १९५ ॥ तासां वाक्यं मृगः श्रुत्वा हृदि

चिंतापरोऽभवत् । सर्वथापि हि गंतव्यं मया व्याधस्य संनिधौ
 ॥ १९६ ॥ एकतः सत्यसंरक्षां कुटुंबस्य ततोऽभ्यतः । यदि
 गच्छामि तत्राहं कुटुंबस्य क्षयो भवेत् ॥ १९७ ॥ नो वा प्रयामि
 तत्राहं मम सत्यं व्रजेत्पुनः । वरं पुत्रस्य मरणं भार्याया आत्मन-
 स्तथा ॥ १९८ ॥ सत्यलोपाक्षरो नूनं सृष्ट्यंतं नरकं व्रजेत् ।
 नस्मात्सत्यं पालनीयं नरैः श्रेयोर्धिभिः सदा ॥ १९९ ॥ सत्येन
 धार्यते पृथ्वी सत्येन तपते रविः । सत्येन वायवो वांति सर्वे
 सत्ये प्रतिष्ठितं ॥ २०० ॥ एवं संचित्य स मृगो धर्मान्दृदि
 मनोहरान् । तामिः सह कुरंगीभिर्गभ्रमास्तत्क्षणं ययौ ॥ २०१ ॥
 नस्मिन्सरसि स ज्ञात्वा कर्मन्यासं चकार ह । तच्च लिंगं नम-
 स्कृत्य हृदि ध्यायन्सदाशिवं ॥ २०२ ॥ ज्ञानं दानं परित्यज्य
 मैथुनं भोगमेष च । कामं क्रोधं तथा लोभं भार्या मायाविना-
 शिनीं ॥ २०३ ॥ जाघपेयादिकं न्यस्य लुब्धकाभिमुखो ययौ ।
 तस्य भार्यास्तथा पुत्राः पृष्ठलम्ना व्रजन्ति वै ॥ २०४ ॥ अना-
 शकं परं गृह्य मरणे कृतनिश्चयाः । भार्यापुत्रैः परिवृतो मृगस्तं
 देशमागतः ॥ २०५ ॥ क्षुधितो बालकैर्युक्तो लुब्धको यत्र
 तिष्ठति । मृगस्तं देशमागत्य कुटुंबेन समन्वितः ॥ २०६ ॥
 पालयन्सत्यवाक्यानि लुब्धकं वाक्यमब्रवीत् । मृग उवाच ।
 हन मां प्रथमं व्याध पश्चाद्भार्याः क्रमेण तु ॥ २०७ ॥ बाल-
 कांश्च ततः पश्चाद्व्याधतां मा धिलंभय । मृगाणां भक्षणाद्याध
 न ते दोषोऽस्ति कश्चन ॥ २०९ ॥ यास्यामः स्वर्गं वै सर्वे
 शस्त्रपूता न संशयः । तवापि सकुटुंबस्य प्राणयात्रा भविष्यति
 ॥ २०९ ॥ पतच्छ्रुत्वा तु वचनं मृगाकं लुब्धकस्तदा । आत्मानं
 निवृथित्वा तु हरिणं वाक्यमब्रवीत् ॥ २१० ॥ व्याध उवाच ।
 अहो मृग महासत्त्वं गच्छ गच्छ स्वमालयं । आभिषेण न मे
 कार्यं यद्भाष्यं तद्भविष्यति ॥ २११ ॥ सत्त्वानां हि वधात्पापं
 तर्जने बंधने तथा । नैव पापं करिष्यामि कुटुंबार्ये कथंचन
 ॥ २१२ ॥ धर्माणां च दया मूलं सत्यं शास्त्रा फलं दमः । त्वं
 गुरुः सर्वधर्माणामुपदेष्टा हि सांप्रतं ॥ २१३ ॥ गच्छ गच्छ
 कुरंग त्वं कुटुंबेन समन्वितः । मया त्यक्तानि शस्त्राणि सत्य-
 धर्मे समाधितः ॥ २१४ ॥ तथा तद्वचनं श्रुत्वा हरिणः प्राह
 तं पुनः । कर्मन्यासमहं कृत्वा त्वत्सकाशमिहागतः ॥ २१५ ॥

दृश्यतां दृश्यतां शीघ्रं न ते पापं भविष्यति । मया वृत्ता पुरा
 वाचा तथा बद्धो न याम्यहं ॥ २१६ ॥ मया मम कुटुम्बेन
 त्यक्तो मोहो ब्रवीमि ते । एतच्छ्रुत्वा च वचनं तुल्यको वाक्य-
 मब्रवीत् ॥ २१७ ॥ त्वं गुरुस्त्वं पिता माता त्वं मे बन्धुः सखा
 मुहत् । मया त्याज्यानि शस्त्राणि त्याज्यं मायादिकं फलं ॥ २१८ ॥
 कस्य भार्या सुतः कस्य कुटुम्बं कस्य हे मृग । तैस्तैः स्वकर्म
 भोक्तव्यं मृग गच्छ यथासुखं ॥ २१९ ॥ इत्युक्त्वा तुल्यकस्तूर्णं
 सत्यलापं शरैः सह । मृगान्प्रदक्षिणीकृत्य नमस्कृत्या क्षमाप-
 यत् ॥ २२० ॥ प्रोचुर्व्याधं वचस्ते च वचः पीयूषसंनिभं । एत-
 स्मिन्नंतरे नेदुर्देवदुन्दुमयो दिवि ॥ २२१ ॥ आकाशात्पुष्पवृ-
 ष्पिष्ठ बभूव सुमनोहरा । देवदुताः समायाता विमानं गृह्य
 शोभनं ॥ २२२ ॥ देवदुता ऊचुः । महो व्याध महासत्त्व सर्व-
 सन्धभयंकर । विमानवरमारुह्य सदेहस्त्रिदिवं व्रज ॥ २२३ ॥
 शिवरात्रिप्रभावेण पानकं तन्क्षयं गतं । उपवासश्च संज्ञानस्तथा
 धं निशि जागरः ॥ २२४ ॥ यामे यामे कृता पूजा अज्ञानेन
 शिवस्य च । सर्वपापविनिर्मुक्तो गच्छ त्वं रुद्रमंदिरं ॥ २२५ ॥
 मृगराज महासत्त्व सर्वापत्यसमन्वितः । भार्यात्रितयसंयुक्तो
 नाक्षत्रं पद्मामुहि । तव नाम्ना त्विदं ऋक्षं लोके ख्यातिं गमि-
 प्यति ॥ २२६ ॥ एतच्छ्रुत्वा च वचनं तुल्यकोऽथ मृगस्तथा ।
 विमानानि समारुह्य नाक्षत्रं पद्मागतः ॥ २२७ ॥ हरिणीद्वय-
 मार्गस्तु दृश्यतेऽद्यापि पार्वति । यदेतत्पृष्ठताराणां द्वितयं मणि-
 संनिभं ॥ २२८ ॥ ऋक्षं तु तुल्यकं चात्र दृश्यते द्योतनं शुभं ।
 नारात्रितयसंयुक्तं मृगशीर्षं तदुच्यते ॥ २२९ ॥ बालकद्वितयं
 चाग्रे तृतीयं पृष्ठतो मृगी । पृष्ठतस्तत्र संप्राप्ता मृगशीर्षस्य
 संनिधौ ॥ २३० ॥ मृगराट् दृश्यतेऽद्यापि ऋक्षं व्योमगमुत्तमं ।
 अकामाजागरं रात्रौ तथोपोषणपूजनं ॥ २३१ ॥ जातं तुल्यक-
 राजस्य तत्फलं परिर्वर्जितं । ये नरा भक्तिभावेन शिवरात्रिभक्तं
 शुभं ॥ २३२ ॥ सोपवासं करिष्यन्ति जागरेण समन्वितं । तेषां
 फलं हि वै वक्तुं ब्रह्मापि च जहायते ॥ २३३ ॥ शिवरात्रिसमं
 नास्ति व्रतं पापभयापहं । यत्कृत्वा सर्वपापेभ्यो मुच्यते नात्र
 संशयः ॥ २३४ ॥ यत्फलं प्राधमासे वै प्रयागे मज्जतां नृणां ।
 वैशाखे द्वारकायां तु तपस्याषाढसेवनात् ॥ २३५ ॥ गयायां

पिण्डदानेन कार्तिके माधवाग्रतः । तत्फलं आयते नूनं भवणा-
देव पार्वति ॥ २३६ ॥ इति श्रीलिंगपुराणे उमामहेश्वरसंवादे
शिवरात्रिव्रतकथा समाप्ता ॥

अथोष्णापनं हेमाद्रौ कालोत्तरे—फाल्गुने चैव भूतायां
तस्माद्भूतपतिं यजेत् । अष्टम्यां च चतुर्दश्यां व्रतान्युक्तानि
सर्वशः । तानि सर्वाणि तेनैव व्रतान्येव कृतानि तु । स्कंद
उवाच । व्रतस्योष्णापनं कर्म किं कर्तव्यं च मानवैः । को विधिः
कानि द्रव्याणि कथं कार्यं वद प्रभो । ईश्वर उवाच । शृणु
यष्मुख तत्त्वेन लोकानां हितकाम्यया । चतुर्दशाब्दं कर्तव्यं
शिवरात्रिव्रतं शुभं । एकभक्तं त्रयोदश्यां चतुर्दश्यामुपोषणं ।
संपाद्य सर्वसंभारान्मंडपं तत्र कारयेत् । वस्त्रैः पुष्पैः समा-
च्छन्नं पट्टकुलं च शोभितं । तन्मध्ये लेखयेद्दिव्यं लिंगतोभद्रमं-
दलं । अथवा सर्वतोभद्रं मंडपांतः प्रकल्पयेत् । शोभोपशोभा-
संयुक्तं दीपैः सर्वत्र सोज्ज्वलं । इति ।

अथातो लिंगतोभद्रप्रकारा लिख्यन्ते । प्रागुदीच्यस्त्रय-
स्त्रिंशद्रेखाः कार्याः प्रयत्नतः । कोणादौ शृंगलाः कार्याः पदैः
वर्ज्यथाक्रमं । वल्ली कार्या तु दशभिश्चतुर्भिर्लघुशृंगला ।
सप्तभिश्च लघुवल्ली ततो लिंगं प्रकल्पयेत् । दशासने पदानि
स्युर्मध्ये चैव चतुष्टयं । दशैव तु जलाधारे पुनर्लिंगं चतुष्टयं ।
एवं पदानि लिंगे स्युरष्टाविंशतिसंख्यया । पदमेकं परित्यज्य
लिंगाल्लिंगं प्रकल्पयेत् । पदैर्द्वादशभिः कार्या लिंगयोर्मध्यदी-
र्घिका । पदैर्द्वादशभिः कार्या ममार्चा लिंगमस्तके । पंचभिश्च
पदैः कार्या शृंगला मध्यतः पुनः । नवभिश्च तथा वल्ली भद्रं
द्वादशभिः स्मृतं । चतुष्पदं तु कमलं सर्वमध्ये समालिखेत् ।
पूरयेत्पञ्चवर्णैस्तु शोभाख्यं सुमनोहरं । इत्तपादशिरोयुक्तं वर्णा-
क्षिप्राणसंयुतं ॥ ॥ पट्टत्रिंशदधवा रेखास्तिर्यगूर्ध्वं प्रकल्पयेत् ।
चंडेदुस्त्रिपदः कोणे शृंगला सप्तपादिका । दशपञ्चपदा वल्ली
भद्रं नवपदं स्मृतं । त्रयोदशपदा वापी लिंगमष्टादशैव तु ।
पूजा अष्टपदा कार्या शोभा नवपदा भवेत् । सर्वतोभद्रसंघं तु
मध्ये कुर्याद्विचक्षणः । त्रिंशद्भिस्तु पदैस्तत्र वापी कार्या प्रय-
त्नतः । एतन्मंडलराजं तु लिंगैर्द्वादशभिः स्मृतं । शिवव्रते
प्रयत्नेन कुर्यादेतद्विजोत्तमः । इति द्वादशलिंगं सर्वतोभद्रगर्भं

लिंगतोभद्रमंडलं ॥ ॥ त्रिंशत्वारिंशद्रेखा वा प्रागुदीचीः करो-
त्यधः । खंडेदुत्तिपदः कोणे शृंगला सप्तभिः पदैः । पंचदशप-
दा बह्वी भद्रं तु नवभिः पदैः । त्रयी लिंगांतरे बापी चतुर्विंश-
तिभिः पदैः । लिंगं स्यात्तत्र चेशस्य अष्टाविंशतिभिः पदैः ।
लिंगं स्यात्पार्श्वतो बापी बाप्यलिंगं ततः परं । एवं बाप्यभ्यतः
स्युर्लिंगानां मध्यतस्त्रिके । मध्ये स्यात्सर्वतोभद्रं सत्त्वं रजस्तमो-
कृतं । शृंगला पिंगला बापी ऊर्ध्वं पीतेन पूरयेत् । बापी पीतां-
तराले तु रक्तवर्णेन पूरयेत् । एतद्वाद्दशभिलिंगैर्हरिहरमंडलं ।
इति द्वादशलिंगोद्भवं हरिहरमंडलमिति ।

अथ चतुर्लिंगोद्भवप्रकारः कथ्यते । रेखास्त्वष्टादश
प्रोक्ताश्चतुर्लिंगसमुद्भवे । कोणेदुत्तिपदः श्वेतस्त्रिपदैः कृष्णशृं-
गलाः । बह्वी सप्तपदा नीला भद्रं रक्तचतुष्पदं । भद्रपार्श्वे महा-
द्वद्रं कृष्णमष्टादशैः पदैः । शिवस्य पार्श्वतो बापी कुर्यात्पंचपदां
सितां । पदमेकं तथा पीतं भद्रं बाप्योस्तु मध्यतः । शिरसि
शृंगलाश्चैव कुर्यात्पीतं पदत्रयं । लिंगानां स्कंधतः कोष्ठा विंशती
रक्तवर्णकाः । परिधिः पीतवर्णस्तु पदैः षोडशभिः स्मृतः ।
पदैस्तु नवभिः पश्चाद्रक्तं वर्णं सकर्णिकं । इति चतुर्लिंगो-
द्भवं मंडलं ।

ततः कर्तव्यं तत्रैव ।—आचार्य वरयेत्तत्र ऋत्विग्भिः
सहितं शुचिः । शिवरूपास्तथा विप्राः पूज्याभंदनपुष्पकैः ।
अनुज्ञातश्च तैर्विप्रैः शिवपूजां समारभेत् । अग्रणं सजलं कुंभं
तस्योपरि तु विन्यसेत् । सौवर्णं राजतं ताम्रं मृन्मयं वापि
कारयेत् । कुंभोपरि न्यसेद्देवं उमया सहितं शिवं । सौवर्णेप्य-
थवा रौप्ये वृषभे संस्थितं शुभे । रत्नालंकरणैर्होमैरलंकृत्य प्रपू-
जयेत् । वस्त्रगुग्मेन संवेष्ट्य बिल्वपत्रैः प्रपूजयेत् । पलेन वा
तदर्धेन तदर्धेनाथवा पुनः । उमामहेश्वरी मूर्तिं पूजयेद्वृषभे
स्थितां । आगच्छ देवदेवेश मर्त्यलोकहितेच्छया । पूजयामि
विधानेन प्रसन्नः सुमुखो भव । आवाहनमंत्रः । पादासनं कुरु
प्राज्ञं निर्मलं स्वर्णनिर्मितं । भूषितं विविधै रत्नैः कुरु त्वं पादु-
कासनं । आसनं । हृदिस्थं चितयेद्देवं शुद्धस्फटिकसंनिभं ।
व्याघ्रचर्मपरीधानं चितयेद्दय्ययं हृदि । गंगोदकेन पुष्पेण चंद-
नेन सुगंधिना । अर्घ्यं गृहाण देवेश भक्तिं मे ह्यचलां कुरु ।

अर्घ्ये । आचमनीयं । अभिषेकः । वस्त्रं सूक्ष्मं दुकूलं च देवा-
नामपि दुर्लभं । गृहाण त्वमुमाकांतं प्रसन्नञ्च सदा भव । वस्त्रं ।
वस्त्रोपवीतं सहजं ब्रह्मणा निर्मितं पुरा । आयुष्यं शुभवर्चस्य-
मुपवीतं गृहाण मे । उपवीतं । भीष्मं चंदनं दिव्यं मलया-
जलसंभवं । विलेपनं सुरभ्रेष्ठ गृहाण परमेश्वर । चंदनं ।
माल्यादीनि सुगंधीनि० । पुष्पाणि । वनस्पतिरसो० । धूपं ।
आज्यं च वर्तिसंयुक्तं० । दीपं । नैवेद्यं गृह्यतां देव० । नैवेद्यं ।
पूगीफलमिति तांबूलं । इदं फलमिति फलं । हिरण्यगर्भस्थमिति
दक्षिणां । सोमं च सगणं चैव पूजयित्वा महेश्वरं । होमं
कुर्यात्प्रयत्नेन रौद्रमंत्रैर्यथाविधि । ब्राह्मणान्पूजयेद्भक्त्या भोज-
येच्च चतुर्दश । आचार्यं च सपत्नीकं वस्त्रालंकारभूषणैः । यज्ञो-
पवीतवस्त्रादि दद्यात्तेभ्यः पृथक्पृथक् । गां सवत्सां सवसनां
नानालंकारभूषितां । दद्यादाचार्यवर्याथ शिवो मे प्रीयतामिति ।
ततः सक्तुं भां तां मूर्तिं सवस्त्रां वृषभस्थितां । सर्वालंकारसहि-
तामाचार्याय निवेदयेत् । व्रतमेतत्कृतं यन्मे पूर्णं वाऽपूर्णमेव
वा । सर्वं संपूर्णतां यातु प्रसादाद्भवतां मम । इति संप्राप्त्यर्थं
तान्विप्रान्प्रणम्य च पुनःपुनः । नाममंत्रैस्ततस्तेभ्यो दद्यात्कुंभा-
नृथक् पृथक् । अजैकपादहिबुंभ्यो भवः शर्व उमापतिः । रुद्रः
पशुपतिः शंभुर्वरदः शिव ईश्वरः । महादेवो हरो भीमो नामा-
न्येवं चतुर्दश । इति वार्षिकव्रतम् ।

अथ प्रयोगः । संकल्पपूर्वकं नां दीभाज्जातं कृत्वा आचा-
र्यस्य चतुर्दश ऋत्विजां च वरणं । यथाशक्ति तेषां पूजनं च ।
सायं ज्ञात आचार्यश्चतुर्दशलिंगैर्नदिना च सहोमामहेश्वरप्रति-
माया अष्टयुत्तारणं कुर्यात् । ततो मंडपमध्ये लिंगतोमद्रे सर्वतो
मद्रे वा अनंतव्रतोद्यापनप्रकरणोक्ता देवता मंडलसंबन्धिनीरा-
बाह्य संपूज्य मंडलमध्ये एकं पूर्वादिविभु प्रत्येकं त्रींस्त्रीन्मध्य-
कलशदक्षिणोत्तरयोर्द्वौ इत्येवं चतुर्दश महीधौरित्यादि कलश-
स्थापनविधिना आसाद्य वरुणपूजांतं कुर्यात् । ततो मध्यकलशे
नंदिनं तस्मिन्नुमामहेश्वरौ च स्थापयित्वा । चतुर्दशकलशेषु
लिंगानि स्थापयेत् । मध्यकलशस्थप्रतिमायामुक्तपौराणमंत्रै-

वैदिकमंत्रसहितैर्यथासंभवं षोडशोपचारैः पूजनं कुर्यात् ।
 इतरकलशेषु प्रादक्षिण्येनाजायैकपदेनमः । अहयेषु ध्यायनमः ।
 इत्येवं नाममंत्रैः पूजां कुर्यात् । तत्रासंभवे आकृतिः । पुष्पनि-
 वेदनांते आह्निकप्रकरणस्थशिवपूजायामुक्तावरजगणः पूज्यः ।
 पंचामृतादिगता विशेषाः शिवरात्रिप्रकरणोक्ता यथासंभवं
 द्रष्टव्याः । ततो जागरणं । प्रातर्नित्यक्रियांते आचार्यो होमसं-
 कल्पांते यदत्रसंस्थितमित्यादिना सर्वपविकिरणपंचगव्यप्रोक्ष-
 णादिना भुवं संशोभ्याग्निं प्रतिष्ठाप्य ध्यानांते तदैशान्यां लोक-
 पालांतदेवतासहितां ग्रहपूजां विधाय । तदैशान्यां विधिना
 स्थापितकलशे वरुणं संपूज्य । कलशस्यमुखे० । देवदानवसं-
 वाद इति प्रार्थ्याग्नेः पश्चादुपविष्ट्यान्वादध्यात् । अधुषी आज्ये-
 नेत्थंते आदित्यादीनुद्दिश्य अर्कादिसमिधर्वाज्याहुतिषु अंगदे-
 वतोद्देश्यकतदाहुतिषु चाष्टोत्तरशतादिचिकीर्षितसंख्यासंकीर्तनं
 कार्यं । ततः प्रधानदेवतां रुद्रं अष्टोत्तरशतसंख्याभिर्बैल्वसमिदा-
 हुतिभिस्तावतीभिः पायसाहुतिभिस्तावतीभिराज्याहुतिभिश्च ।
 उमां नंदिनं अजैकपादं अहिर्बुध्न्यं भवं शर्वं उमापतिं रुद्रं
 पशुपतिं शुभ वरदं शिवं ईश्वरं महादेवं हरं भीमं एताः षोड-
 शदेवताः एकैकया पायसाहुत्या शेषेण स्विष्टकृतमित्यादि० ।
 ततःस्थालीपाकविधिना पायसं धूपयित्वा गृहसिद्धं वादाया-
 ज्यभागांते यथान्वाधानं यजमानेन त्यागे कृते यथा त्यागं ग्रह-
 तदंगोद्देश्यकहोममृत्विजः कुर्युः । प्रधानदेवताहोममाचार्यः
 कुर्यात् । कद्रुद्रायेति त्रिभिरेकैकमष्टोत्तरशतं कुर्यात् । एकैकं चा-
 त्रयस्त्रिंशदाहुतय इत्येवं अष्टोत्तरशतसिद्धिः । उमायै नंदिने
 अजायैकपदे इत्यादि षोडशदेवताभ्य एकैकपायसाहुतिं हुत्वा
 स्विष्टकृदादिप्रायश्चित्तहोमांते बलिदानपूर्णाहुती । ततः प्रणी-
 तानिनयनसंस्थाजपपरिस्तरणविसर्जनाभ्यर्चनादि । ततो वरु-
 णकलशोदकेन यजमानाभियेकः । आचार्याय धेनुदानं । ततः
 अजैकपादादिसहितस्य उमायुतभीरुद्रस्य ग्रहाणां चोत्तरपूजांते
 सोपस्करां धीरुद्रप्रतिमां आचार्यहस्ते प्रतिपाद्य । सोपस्करा-
 ऋतुर्दशप्रतिमा अजैकपादादिनाममंत्रैः पूर्ववृतेभ्यश्चतुर्दशभ्यः
 प्रतिपाद्य ।—व्रतमेतत्कृतं यन्मे पूर्णं वाऽपूर्णमेव वा । सर्वं
 संपूर्णतां यातु प्रसादाद्भवतां मम । इति ताम्बसंप्रार्थ्य पूर्ववृतां-

अतुर्दशविप्रान्वल्लोपवीतकुंडलादिभिः संपूज्य साचार्यास्ताम्भो-
जयित्वा चतुर्दशभ्यो यथाशक्ति दक्षिणां दत्त्वा ईश्वरार्पणं
कुर्यादिति शिवरात्र्युद्यापनविधिः । इति वार्षिकशिवरात्रिव्रतं ।

अथ मासशिवरात्रिव्रतं । तद्विधिर्हेमाद्रौ—आदौ
मार्गशिरे मासि दीपोत्सवदिनेपि वा । गृहीयान्माघमासे वा
द्वादशैवमुपोषयेत् । निशि जागरणं कृत्वा दीपोद्घोतितदिग्बुधः ।
गीतवाद्यविनोदेन पूजाजाप्यैः शिवे रतः । एवं द्वादशवर्षे तु
द्वादशैव तपोधनान् । आचार्यं शिवशास्त्रज्ञं ब्राह्मणं च विशेष-
यतः । आमंत्र्य परया भक्त्या गृहं गत्वा तपोधनान् । आचार्यं
वरयित्वा तु गृहीयाच्चरणद्वयं । आगच्छ मे गृहं तात कृतकृत्यं
गृहं कुरु । आमंत्र्य निशि तानेवं प्रभाते विमले पुनः । गृही-
त्वोभयलिङ्गं तु स्थावरं जंगमं पुनः । पंचामृतेन दिग्भ्येन
स्नाप्य चोद्धर्तनादिभिः । स्नापयेद्धारिकुंभानां सहस्रेण शतेन
वा । पंचाशता तदर्धेन स्नापयेच्छीतलेन तु । चंदनेन विलि-
प्याथ स्थावरं जंगमं तथा । शतपत्रैर्जातिपुष्पैरर्चयेद्द्विल्वपत्रकैः ।
दीपान्दिधु च सर्वासु प्रज्वाल्य सघनांस्तथा । सघनान्सकूर्पू-
रान् । नैवेद्यमपि भक्ष्यांश्च क्षीरखंडसमंडकान् । गुडालं लड्डु-
कांश्चैव भक्षं च रुचिरं बहु । निवेद्येत्सयैवापि गुरुदेवतप-
स्विनां । देवाग्ने तु गुरुं पूज्य कृत्वा मंडलकं शुभं । सुसूक्ष्माणि
च वस्त्राणि शय्यां सोपस्करां तथा । द्वादशैव तु गा दद्यात्प-
रिधानादिकं तथा । अथवा दक्षिणामेष प्रदद्याज्जुहुयात्सिलान् ।
दत्त्वैवं भोजयेत्सर्वान् गुरुं चैव तपस्विनः । पश्चात्क्षमापयेद्देवं
प्रीयतां मे महेश्वरः । सर्वे चैव तथाचार्ये शिवव्रतपरायणे ।
अत्र द्वादशानां मध्ये एक आचार्यः । तस्मिन् शिवव्रतपरायणत्वं
विशेष इत्येव विवक्षितं । द्वादशैव तु गा दद्यादिति लिङ्गात् ।—
गंधादिविविधैः सर्वानन्यांस्तत्र समागतान् । दक्षिणामिधं
कुंभैश्च नवाभैश्च प्रपूजयेत् । एवं कृत्वा महादेवि न भूयो
देहमाप्नुयात् । यदासौ म्रियते देवि शिवलोकं प्रजेवरः । तस्माच्च
व्यवते स्थानात्कल्पकोटिशतैरपि । इति । अत्रच बहुरात्रव्या-
पिनी तिथिर्ग्राह्या । साम्ये तु पूर्वति प्रांचः । नव्यास्तु हेमाद्रौ
कालोत्तरे—सर्वकामप्रदं कृष्णचतुर्दश्यां शिवव्रतं । इत्यु-
पक्रम्य—चतुर्दशाब्दं कर्तव्यं शिवरात्रिव्रतं शुभं । इति शिव-

रात्रिशब्दप्रयोगान्मासमग्निहोत्रं जुहोतीत्यत्र च नामातिदेशात्प्र-
दोषनिशीथोभयव्याप्त्यैव निर्णय इत्याहुः । वस्तुतस्तु कालोत्तरे
कृष्णचतुर्दश्यां सामान्यत उपक्रमे व्रतसंकीर्तनेपि मध्ये—
फाल्गुने चैव भूतायां तस्माद्भूतपतिं यजेत् । अष्टम्यां च चतु-
र्दश्यां व्रतान्युक्तानि सर्वतः । तानि सर्वाणि तेनैव व्रतान्येष
कृतानि तु । इति वार्षिकशिवरात्रेः स्तुत्यतिशयप्रतीत्या विभ्या-
वक्ष्यकत्वाज्जर्तिलयवाग्वादेरिव न पृथग्यासिकशिवरात्रिविधि-
संभवः । अतो यजेदिति स्पष्टविशेषविधिसंनिधानादुपक्रमस्थं
कृष्णचतुर्दश्यामिति सामान्यपदं विशेषपरत्वेनैव ज्ञेयं । चतु-
र्दश्यंतराभिप्रायत्वे वा जर्तिलादिबन्मुख्यशिवरात्रिस्तुतिपरत्वे-
न नेयं । अतश्च तदनंतरपठिते चतुर्दशान्दमिति विधौ अनंतर-
कीर्तनादुक्तरीत्या प्रकरणत्वाच्च वार्षिकव्रतस्यैव शिवरात्रिपदेन
निर्देश इति कथं नामातिदेशवार्तासंभवः । हेमाद्रिमदनर-
त्नोदाहृतस्कान्दे तु यद्यप्यादौ मार्गशिरे मासीत्यनियतो यत्र
स विधिर्मासशिवरात्रिविषयः स्पष्टः प्रतीयते न तत्र शिव-
रात्रिशब्दः । नच प्रकरणांतरात्कर्मांतरं । शिवयमसंवादांते-
ऽव्यवहितपूर्वग्रंथे—माघमासे तु या कृष्णा फाल्गुनादौ चतु-
र्दशी । इति वार्षिकशिवरात्रिव्रतपरिवृत्तेः । नापि गुणात्कर्म-
भेदः । दाक्षायण्यज्ञश्च प्रसिद्धशिवरात्रिव्रताभितस्य सकलकृ-
ष्णचतुर्दश्यधिकरणकाभ्यासरूपगुणस्योपसंहारस्थशिवलोकप्रा-
प्त्यादिफले विध्यंगीकरणात् । अतश्च कर्मांतरत्वाभावाच्च नामा-
तिदेशः । काम्यगुणे न्यायप्राप्तस्याभयधर्मातिदेशस्य द्वादशैव-
मुपोषयेदित्येवं शब्दोऽनुवादः । अतः प्रसिद्धशिवरात्रिव्रदेव
निर्णयः पूजादि चेत्यलं । इति शिवरात्रिनिर्णयः ।

अथामावासायां युगादित्वादपिंडं भास्वं कार्यं । प्रकृतिपार्वणेन
सह तंत्रेण प्रयोगोपि तथा । द्वादशाध्यायस्यन्यायेन विकृतितंत्रस्य
बलवत्त्वात् । तत्र प्रमाणं प्रागेवोक्तं । तामेव प्रकृत्य भारते—
काले धनिष्ठा यदि नाम तत्र भवेत्तु भूपाल तदा पितृभ्यः । दत्तं
तिलान्नं प्रददाति तृप्तिं वर्षायुतं तत्कुलजैर्मनुजैः । इति ।
अत्र प्राप्तभास्वाभितं तिलान्नद्रव्यं निमित्ते विधीयते । ततश्चे-
द्वमिदं तिलान्नमिति संकल्पो विहितो भवति । बिष्णुपुरा-
णेतु—माघासिते पंचदशी कदाचिदुपैति योगं यदि वारुणेन ।

ऋक्षेण कालः स परः पितॄणां नष्टाल्पपुण्यैर्नृप लभ्यते सदा ।
इति । येनार्जितानि० ॥ १ ॥ योनंतदेवकृतमंधनसंनिबन्ध-
क्षीराग्निजातकमलापतिना धृतो यः । ०माघाख्यदीधितिरिचं
स्मृतिकौस्तुभस्य । इति माघकृत्यं ।

अथ फाल्गुनकृत्यं । निर्णयामृते—फाल्गुने व्रीहयो
गावो वस्त्रं कृष्णाजिनाम्बितं । गोविदप्रीणनार्थाय दातव्यं
पुरुषर्षभ । इति । अथ फाल्गुनशुक्लप्रतिपदमारभ्य द्वादशदि-
नपर्यंतं पयोव्रतं । श्रीभागवते अदितिरुवाच । केनाहं
विधिना ब्रह्मक्षुपस्यास्ये जगत्पति । यथा मे सत्यसंकल्पो
विदध्यात्स मनोरथं । आदिश त्वं द्विजभेष्ट विधिं तदुपधावनं ।
आशु तुष्यति मे देवः सीदंत्याः सह पुत्रकैः । कस्यप उवाच ।
एतन्मे भगवान्मृष्टः प्रजाकामस्य पद्मजः । यदाह ते प्रवक्ष्यामि
व्रतं केशवतोषणं । फाल्गुनस्यामले पक्षे द्वादशाब्दं पयोव्रतं
अर्चयेदरविदाक्षं भस्त्रया परमयाम्बितः । सिनीवाल्यां मृदालिष्व
ज्ञायात्क्रोडविदीर्णया । यदि लभ्येत वै श्रोतस्येतं मंत्रमुदीरयेत् ।
त्वं देव्यादिधराहेज रसायाः स्थानमिच्छता । उद्धृतासि नम-
स्तुभ्यं पाप्मानं मे प्रणाशय । निर्बर्तितात्मनियमो देवमर्च्यैस्त-
माहितः । मर्चायां स्थंडिले सूर्ये जले वह्नी गुरावपि । नम-
स्तुभ्यं भगवते पुरुषाय महीयसे । सर्वभूतनिवासाय वासुदेवाय
साक्षिणे । नमोऽप्यक्ताय सूक्ष्माय प्रधानपुरुषाय च । चतुर्विंश-
ह्रुणक्षाय गुणसंख्यानहेतवे । नमो द्विशीर्ष्णे त्रिपदे चतुःशृङ्गाय
तंतवे । सप्तहस्ताय यक्षाय त्रयीविद्यात्मने नमः । नमः शिवाय
रुद्राय नमः शक्तिधराय च । सर्वविद्याधिपतये भूतानां पतये
नमः । नमो हिरण्यगर्भाय प्राणाय जगदात्मने । योगैश्वर्यशरी-
राय नमस्ते योगहेतवे । नमस्ते आदिदेवाय साक्षिभूताय ते
नमः । नारायणाय ऋषये नराय हरये नमः । नमो मरकत-
क्ष्यामवपुषेऽधिगतभिये । केशवाय नमस्तुभ्यं नमस्ते पीतवा-
ससे । त्वं सर्ववरदः पुंसां वरेण्यो वरदर्षभ । भतस्ते भेयस्ते
धीराः पादरेणुमुपासते । भन्ववर्तत यं देवाः भीक्ष्य यत्यादप-
क्षयोः । स्पृहयंत इवामोदं भगवान्मे प्रसीदतां । एतैर्मन्त्रैर्हृषीके-
शमावाहनपुरस्कृतं । अर्चयेच्छ्रद्धया युक्तः पाद्योपस्पर्शनादिभिः ।
अर्चित्वा गंधमाल्याद्यैः पयसा स्नापयेद्विभुं । वस्त्रोपवीतामरपैः

पाद्योपस्पर्शनैस्ततः । गंधपुष्पादिभिश्चार्चैर्द्वादशाक्षरविधया ।
 शृतं पयसि नैवेद्यं शाल्यघ्नं विभवे सति । ससर्पिः सगुहं
 दत्त्वा जुहुयान्मूलविधया । निवेदितं तद्भुक्काय दद्यान्भुंजीत वा
 स्वयं । दत्त्वाचमनमर्चित्वा तांबूलं च निवेदयेत् । उपेक्ष्योत्तर-
 शतं स्तुवीत स्तुतिभिः प्रभुं । कृत्वा प्रदक्षिणं भूमौ प्रणमेद्दंड-
 वन्मुदा । कृत्वा शिरसि तच्छेषां देवमुद्रासयेत्ततः । ह्यवरा-
 न्मोजयेद्विप्रान्पायसेन यथोचितं । भुंजीत तैरनुष्णातः शेषं सेहः
 समाहितः । ब्रह्मचार्यश्च तद्वाद्यां भोभूते प्रथमेऽहनि । ज्ञातः
 शुचिर्यथोक्तेन विधिना सुसमाहितः । पयसा ज्ञापयित्वाचैद्या-
 बद्धतसमापनं । पयोभक्षो व्रतमिदं चरेद्विष्णवर्चनादतः । पूर्व-
 वज्जुहुयादग्निं ब्राह्मणांश्चापि भोजयेत् । एवं त्वहरहः कुर्याद्वा-
 द्दशाहं पयोव्रतः । हरैराराधनं होममर्हणं द्विजतर्पणं । प्रतिप-
 दिनमारभ्य यावच्छुक्लत्रयोदशी । ब्रह्मचार्यमधःस्वप्नं ज्ञानं त्रिष-
 वणं चरेत् । वर्जयेदसदालापं भोगानुच्चावचांस्तथा । अद्विषः
 सर्वभूतानां वासुदेवपरायणः । त्रयोदश्यामथो विष्णोः जपनं
 पंचकैर्विभो । कारयेच्छास्त्रदृष्टेन विधिना विधिकोविदैः । पूजां
 च महतीं कुर्याद्विंशताव्यविधिर्यतः । चरुं निरुप्य पयसि
 शिपिविष्टाय विष्णवे । शृतेन तेन पुरुषं यजेत सुसमाहितः ।
 नैवेद्यं चातिगुणवद्द्यात्पुरुषनुष्टिदं । आचार्यं ज्ञानसंपन्नं वस्त्रा-
 भरणधेनुभिः । तोययेद्विजस्रैश्च तद्विष्ण्वाराधनं हरेः । भोज-
 येत्तान्गुणवता सदन्नेन शुचिस्मिते । अन्यांश्च ब्राह्मणान्दातया ये
 च तत्र समागताः । दक्षिणां गुरवे दद्याद्विग्भ्यश्च यथार्हतः ।
 भस्माद्येनाभ्यपाकांश्च प्रीणयेत्समुपागतान् । भुक्त्वत्सु च सर्वेषु
 दीनांधकृपणादिषु । विष्णोस्तत्प्रीणनं विद्वान्भुंजीत सह बंधुभिः ।
 नृत्यवादित्रगीतैश्च स्तुतिभिः स्वस्तिवाचकैः । कारयेत्तत्कथा-
 भिश्च पूजां भगवतोऽन्वहं । एतत्पयोव्रतं नाम पुरुषाराधनं
 परं । पितामहेनाभिहितं मया ते समुदाहृतं । त्वंचानेन महा-
 भागे सम्यक् खीर्णेन केशवं । आत्मना शुद्धभावेन नियतात्मा
 भजाव्ययं । अयं वै सर्वयज्ञाख्यः सर्वव्रतमिति स्मृतं । तपःसा-
 रमिदं भद्रे दानं चेभ्वरतर्पणं । त एव नियमाः साक्षात्त एव च
 ब्रह्मोत्तमाः । तपो दानं व्रतं यज्ञो येन नृप्यस्यधोक्षजः । तस्मा-

देतद्भूतं भद्रे प्रयता भद्रया चर । भगवान्परिनुष्टुप्ते वरानाशु
विधास्यति । इति ।

द्वादशाहव्रतान्गन्धेन पूर्वदिनकृत्यमाह । सिनीवाल्यामित्या-
दिना तद्वाच्यामित्यंतेन । अतएव प्रतिपद्वेधे प्रथमे दिनममा-
विद्धा प्रतिपत् । क्रोडविदीर्णयारण्यवराहोत्खातया । आलेपने
त्वं देवीति मंत्रः करणं । गुर्वतानां पूजास्थानानां विकल्पे-
ष्वपिशब्दोऽन्याख्यार्थः । एनैरिति श्लोके संग्रहेणोक्तं प्रयोग-
विधिं विवृणोति अर्चित्वेत्यादिना । आवाहनपुरस्कृतमित्यनेनो-
क्तमावाहनेन संमानितमित्यर्थे विवृणोति अर्चित्वेत्यर्थेन ।
अतश्चावाहनासनगंधपुष्पधूपदीपनैवेद्याचमनीयपयःक्षपनरूपन-
वपदार्थेषु नव मंत्रा विहिता भवन्ति । अर्चयेदित्यर्थविहितं
पाद्याद्यर्पणमनूय मंत्रान्तरविधानायाह वस्त्रेत्यादिना । छंदोनुरो-
धिनि छंदं न पदार्थक्रमो विवक्षितः । नैवेद्ये विशेषविधि-
माह श्रुतमिति । मूलविधया द्वादशाक्षरेण दद्यादिति द्वादश-
दिनेषु । भुंजीतेति तत्पूर्वदिने । एवं व्यवस्थितविकल्पो बोध्यः ।
आचमनानंतरं अर्चनं करोद्धर्तनार्पणं । चकारः फलदक्षिणास-
मुच्यार्थः । यथोचितमिति पायसं नियम्यते शाकादिष्वनियम
इत्यर्थः । तद्वाच्यां पूर्वदिनस्य अर्चेत् । अत्र विधिनेत्यस्यान्वयः ।
तत एव पयःक्षपने प्राप्ते पुनःसंकीर्तनं तस्यैव पयसोऽधिकृत-
त्वेन पयोभक्ष इत्यत्र ग्रहणार्थः । पूजाहोमब्राह्मणभोजनानां
समप्राधान्येन व्रतस्य ज्यात्मकत्वं दर्शयितुं पुनरुपन्यासः । अतएव
हरेराराधनस्य ज्यात्मकत्वमनंतरोक्तं । उक्तव्रतानुवादेन पयोव्रत-
ब्राह्मण्यदीनां फलिसंस्कारित्वं दर्शयितुमाह एवमिति । प्रति-
पदितितिथ्योरवधित्वेन संकीर्तनाष्टांद्रदिनानामेव द्वादशत्वं न
सावनानामिति सूचितं । वासुदेवपरायण इति शिष्टकालस्य
वक्ष्यमाणनुत्यादिभिरिति वादनं संगृह्यते । अथेति योग्यतया
गणपतिपूजनाद्युत्तिग्भरणानां कर्मानंतर्यमुच्यते । पंचकैः पंचा-
भृतैः । कोविदैः ऋत्विग्भिः । शिपीति ततश्चेदशचतुर्थ्येताभ्यां
निर्वापादिसंस्कारो होमश्चेति सिद्धं । होमोत्तरं पूजायां विशे-
षमाह नैवेद्यमिति । तद्विधीति तेन विना नैवाराधनसिद्धि-
रिति भावः । अतएव श्रुतिः—यज्ञ आयुष्मान्स दक्षिणामि-
रायुष्मानिति । हरिवंशे च—आयुष्मांश्चास्मि चम्यश्च दक्षि-

णाभिः सहैव तु । इति । तानाचार्यश्रुत्विजः । ब्राह्मणभोज-
नांगत्वेन पुनर्दक्षिणादानमाह दक्षिणामिति । गुरवे भाचार्या-
याधिकामित्यर्थः । विष्णोस्तद्विष्णुसंबन्धि नैवेद्यं भुञ्जीतेत्यन्वयः ।
प्राणनं विद्वानिति नैवेद्यभोजनं भगवत्प्रीतिकरमिति विधि-
भोजनसमये स्वयमेव विधीयते । चतुर्दशपूजास्वपि गुणविधिमाह
नृत्येति । वाचंकरिति तृतीयया प्रयोज्यकर्तुर्निर्देशः । इतरतु-
नीयायाः सहयोगे यान्वहं पूजा तां नृत्यादिसहितां कारये-
दित्यर्थः । उक्तव्याख्यानुसारेण प्रयोगः सुज्ञान इति विस्त-
रभयाञ्च लिख्यते ।

अथ फाल्गुनचतुर्थ्यामारभ्य गणेशव्रतं निर्णयामृते
बाराह—अथाविघ्नव्रतं राजन्कथयामि शृणुष्व तत् । चतुर्थ्या
फाल्गुने मासि प्रहीतव्यं व्रतं त्विदं । नकाहारेण राज्ञेद्र-
तिलाञ्च पारणं स्मृतं । तदेवाग्नौ च होतव्यं तदेयं ब्राह्मणेषु
च । चातुर्मास्यव्रतं सम्यक्कृत्वेवं पंचमे तथा । सौवर्णं गजवक्त्रं
तु कृत्वा विप्राय दापयेत् । आयसैः पंचभिः पात्ररूपेण पंच-
धान्यकैः । एवं कृत्वा व्रतमिदं सर्वविघ्नैर्विमुच्यते । इति । पारणं
नक्तभोजनमेव । पंचम इति आपादशुक्लचतुर्थ्यामित्यर्थः । पूजा-
होमदानेषु मंत्रः—दिव्योच्चगुंडाय गजाननाय लंबोदरायैकदंता-
गुहाय । नगात्मजादहसमुद्भवाय कुठारहस्ताय नमो वराय ।
इति । होमे स्वाहांतोऽयं योज्यः ।

अथैकादश्यां कर्तव्यं भविष्ये फाल्गुने मासि शुक्लायामे
कादश्यां जनार्दनः । वसत्यामलकीवृक्षे लक्ष्म्या सह जगत्पतिः ।
तत्र संपूज्य देवेशं भक्त्या कुर्यात्प्रदक्षिणं । उपोष्य विधिव-
न्कल्पं विष्णुलोके महीयते । इति ।

अथ फाल्गुनपौर्णमास्याः कृत्यं निर्णयामृते भवि-
ष्योत्सरे राजानं प्रति पौरा ऊचुः—अस्माकं हि गृहे कापि
दुष्टानामेति राक्षसी । दिवा रात्रौ समागम्य बालान्पीडयते
बलात् । ततो राज्ञा पृष्टो नारद उवाच । सांप्रतं कथयिष्यामि
येनोपायेन हन्यते । अथ पंचदशी शुक्ला फाल्गुनस्य नराधिप ।
अभयप्रदानं लोकानां दीयतां पुरुषोत्तम । यथा द्वाशंकिता
लोका रमन्ति च हसन्ति च । योधा इव विनिर्योतु शिशवः संप्र-
हर्षिताः । संचयं शुष्ककाष्ठानामुपलानां च कारयेत् । तत्राग्निं

विधिवद्बुद्धा रक्षोघ्नैर्मन्त्रविस्तरैः । ततः किलकिलाशब्दैस्तालश-
 ञ्चैर्मनोरमैः । तमग्निं त्रिः परिक्रम्य गायंतु च हसंतु च । जल्पंतु
 स्वेच्छया लोका निःशंका यस्य यन्मनः । तेन शब्देन सा पापा
 होमेन च निराकृता । अदृष्टिघातै(?) ईमानां राक्षसी क्षयमेप्स्यति ।
 सर्वदुष्टापहो होमः सर्वरोगोपशान्तिदः । क्रियतेऽस्यां द्विजैः पार्थ
 तेन सा होलिका स्मृता । भव्यां निशागमे पार्थ संरक्ष्याः
 शिशवो गृहे । गोमयेनोपलिप्ते च सुचतुष्के गृहांगणे । आका-
 रयेच्छिष्टशुभ्रायान् स्वहव्यप्रकराभ्रगान् । ते काष्ठस्वद्वैः संस्पृश्य
 शब्दैर्हाम्यकरैः शिशून् । भक्ष्यं तु तेषां दातव्यं गुडपकाभ्रमेव च ।
 एवं दुन्दानिपातस्य स दोषः प्रशमं व्रजेत् । इति । उपलाः शुष्क-
 करीषपिंडाः । बुद्धेति बोधयित्वा प्रदीप्येत्यर्थः । प्रदीपानंतरं
 च होलिकायै नम इति मंत्रेण पूजाद्रव्यप्रक्षेपात्मको होमः
 कार्यः । यथोक्तं पृथ्वीचंद्रोदये दुर्वासोवचः ।—निशागमे
 तु पूज्येयं होलिका सर्वनोमुखैः । इति । केचित्तु हुत्वा रक्षो-
 घ्नैरिति पठन्तो रक्षोघ्नमंत्रैर्होममप्याहुः । सुचतुष्के सुचतुरक्षे ।
 शिशवो बहवो येषु ते शिशुप्रायाः । ते काष्ठेति शिशुभिर्भवि-
 यवो विधिः । अत्र च प्रक्षोषव्यापिपूर्णमासी भद्रारहिता ग्राह्या ।
 प्रक्षोषव्यापिनी ग्राह्या पूर्णिमा फाल्गुनी सदा । मुखे पंच गले
 त्वेका वक्षस्येकादश स्मृताः । नामां चतस्रः पद् भ्रोगां तिस्रः
 पुच्छास्त्यनाडिकाः । इति नारदोक्तं । तस्या भद्रामुखं त्यक्त्वा
 पूज्या होला निशामुखे । इति नारदीयवचनात् । पूजाग्रहणं
 तस्याः प्राधान्यद्योतनार्थं प्रधानकालो ह्यंगेषु न्यायत एव सिद्ध्यति
 इति प्रसिद्धं । पूजामंत्रश्च—अस्माभिर्भयसंत्रस्तैः कृता त्वं
 होलिके यतः । अतस्त्वां पूजयिष्यामि भूते भूतिप्रदा भव ।
 इति । दिनद्वये प्रक्षोषव्याप्तौ परदिने प्रक्षोषैकदेशव्याप्तिलाभे वा
 पूर्वदिने भद्रादोषादेव परैव ग्राह्या । परदिने प्रक्षोषस्पर्शाभावे
 पूर्वदिने प्रक्षोषे भद्रासत्त्वे तु यदि पौर्णमासी परदिने सार्धत्रि-
 यामा ततोऽधिका वा तत्परदिने प्रतिपच्च वृद्धिगामिनी तदा
 पूर्वदिनं परित्यज्य परदिने प्रक्षोषव्यापिन्यां प्रतिपद्येव होलिका
 पूज्या ।—सार्धयामत्रयं पूर्णा द्वितीये दिवसे यदा । प्रतिपद्-
 र्धमाना तु तदा सा होलिका स्मृता । इति निर्णयामृते
 भविष्योत्तरवचनात् । तदा द्वितीयदिने सा प्रतिपत् । यदा

तु नोकविधे पूर्णमासीप्रतिपदौ तदा परदिने प्रदोषस्पर्शाभा-
वात्पूर्वदिने प्रदोषे भद्रासत्त्वेपि भद्रांतं प्रतीक्ष्य शेषः सुखोदयः
स्मृतः इति परिभाषानुसारिसुखोदयपूर्वभाविघटिकाद्वयात्पूर्व
होलिकापूजनं कार्यम् ।—दिनार्धात्परतोऽपि स्यात्फागुनी पूर्णिमा
वदि । रात्रौ भद्रावसाने च होलिकां तत्र क्षीपयेत् । इति
पुराणसमुच्चयवचनात् । होलां भद्रावसाने च निशि स्वांते
क्षीपयेत् । इति भविष्योत्तराच्च । यदा तु परदिने प्रदोष-
स्पर्शाभावः पूर्वदिने भद्रारहितकालाभावः तदा पूर्वदिन एवो-
क्तसमये भद्रापुच्छे होलिकापूजनं कार्यम् ।—पृथिव्यां यानि
कार्याणि शुभानि त्वशुभानि च । तानि सर्वाणि सिध्यन्ति
विष्टिपुच्छे न संशयः । इति लल्लोकेः । यदा तु प्रतिपत्तयः
दिनद्वयेपि पूर्णिमाद्याः प्रदोषस्यांशाभावः उक्तसमये भद्रापु-
च्छालाभो वा तदा सर्वत्रैव भद्रायामपि कार्यं नतु परत्र
सायाह्लादौ ।—पूर्वविद्धा प्रकर्तव्या फाल्गुनी पूर्णिमा सदा ।
इति शिबरहस्योकेः ।—भावणी दुर्गेनबमी दूर्वा चैव हुता-
शनी । पूर्वविद्धा प्रकर्तव्या शिवरात्रिर्बलेर्दिनं । इति बृहद्य-
मोकेच्च । उक्तविषय एवेदशवचःसाफल्यत् ।—दिवाभद्रा
यदा रात्रौ रात्रिभद्रा यदा दिवा । सा भद्रा भद्रदा यस्माद्भद्रा
कल्याणकारिणी । इति ज्योतिःशास्त्रोकेच्च ।

पूर्णमास्यामेव होलिकोत्सवं कृतवतां प्रतिपत्कृत्यं भवि-
ष्योत्तरे—चैत्रे मासि महाबाहो पुण्या प्रतिपदा परा ।
यस्तस्यां श्रवणं स्पृष्ट्वा ज्ञानं कुर्यान्नरोत्तमः । न तस्य दुरितं
किञ्चिन्नाशयो व्याधयो नृप । भवंति कुरुशार्दूल तस्मात्ज्ञानं
तमाचरेत् । दिव्यं नीराजनं तद्धि सर्वपापविनाशनं । इति ।
तथा—प्रवृत्ते मधुमासे तु प्रतिपन्सु विभूतये । कृत्वा चाव-
श्यकार्याणि संतर्प्य पितृदेवताः । वंदयेद्भोलिकाभूतिं सर्वदुष्टो-
पशान्तये । वंदने मंत्रः—वंदितासि सुरेंद्रेण ब्रह्मणा शंकरेण
च । भतस्त्वं पाहि नो देवि भूते भूतिप्रदा भव । इति ।
तथा—गोमहिष्यादि यत्किञ्चित्सर्वं भूययेन्नृप । बौलवस्त्रा-
दिभिः सर्वैस्तोरणाभस्ततो नयेत् । इदं च सर्वं कार्यं होलिका-
वन्तरं कर्तव्यत्वात्पूर्वविद्धायां प्रतिपद्येव कार्यं इति निर्णया-
मृते । अतश्च—प्रवृत्ते मधुमासे तु प्रतिपद्युदिते रवौ । इत्यप-

पाठः । निर्णयामृते धृतपाठेन तत्कृतनिर्णयेन न्यायसहाचार-
संवादिना विरोधात् । सम्वापाठः पूर्णमासीविद्धप्रतिपदि पूर्वो-
क्ताहोलिकाभिप्रायो बोध्यः ।

कृत्यांतरं तत्रैव युधिष्ठिरं प्रति कृष्ण आह—यत्पिबन्ति वसं-
ताद्ये भूतये पुष्पचंदनं । सत्यं हृत्स्थस्य कामस्य पूजनं क्रियते
जनैः । इति । पुष्पं चाग्नस्य ।—वृत्ते तुषारसमये सितपंच-
दश्यां प्रातर्वसंतसमये समुपस्थिते च । संप्राप्य चूतकुसुमं
सह चंदनेन सत्यं हि पार्थ पुरुषोऽथ समां सुखी स्यात् ।
इति वाक्यशेषात् । प्राशनप्रकारश्च—गोमयेनोपलिते च चतु-
रक्षं गृहांगणे शुक्लधन्वोत्तरच्छदे शुभभासने प्राङ्मुख उपविष्टो
ब्राह्मणैः कृतस्वस्थयनः सुलक्षणया सुवासिन्या कृतचंदनतिलक-
नीराजनादिमंगलः सचंदनमाग्नकुसुमं मंत्रेण प्राश्नीयात् । चूत-
मग्न्यं वसंतस्य माकंदं कुसुमं तव । सचंदनं पिबाम्यद्य सर्व-
कामार्थसिद्धये । इति ।

अथ राजानंप्रति द्वितीयादिकृत्यं तत्रैव—ततः प्रातर्द्विती-
यायां पुत्रमित्रादिसंयुतः । नृपतिर्विनते देशे वितानवरशो-
भिते । सर्वतश्च समास्तीर्णे रत्नकंबलशोभिते । उपविश्यासने
रम्ये पौरजानपदैः सह । सिंदूरजजमक्षोदपट्टवासैः सचंदनैः ।
विकीर्य लोकांस्तांबूलैः संमान्य च पृथक् पृथक् । नृत्यगीत-
विनोदैश्च कुर्यात्काममहोत्सवं । एवं कुर्वन्प्रयाप्नोति यावत्संव-
त्सरं शुभं । इति । विकीर्येति लोकेभ्य एतानि दत्त्वेत्यर्थः ।
इति होलिकोत्सवः ।

उक्तप्रतिपदि तैलाभ्यंग आवश्यकः । वत्सरादौ वसंतादा-
विति पूर्वोक्तादृतवचने वसंतादिग्रहणस्यानन्यार्थत्वात् । ब्राह्मे-
नरो दोलागतं दृष्ट्वा गोविंदं पुरुषोत्तमं । फाल्गुन्यां संयतो
भूत्वा गोविंदस्य पुरं व्रजेत् । इति । अत्र फाल्गुन्यामिति
फाल्गुनीविद्धप्रतिपद्भाषार्थः ।—वत्सरादौ वसंतादौ बलिराज्ये
तथैव च । पूर्वविद्धैव कर्तव्या प्रतिपत्सर्वदा बुधैः । इति
बृहस्पतिष्ठादिवचःसंवादात् । दोलोत्सवप्रकारश्च पूर्ववदेव
बोध्यः । ये नार्जितानि० ॥ १ ॥ योऽनंतदेवकृतमंथनसंनिबन्ध-
क्षीराग्निजो० । तस्य तापस्यदीधितिरियं स्मृतिकौस्तुभस्य ।
इति फाल्गुनकृत्यं ।

अथाधिमासकृत्यं । प्रसिद्धा ह्येतद्विषयिणी भुतिः ।
 अस्ति त्रयोदशो मास इति । तथा चातुर्मास्येषु पर्वत्रयैककपाल-
 लहोमानंतरं मधुञ्चेत्यादिद्वादशमासनामभिरुपहोममुक्त्वांत्ये
 शुनासीरीये पर्वणि सौर्यैककपाले द्रुते संसर्पोसीति मंत्रेणोपहोम
 उक्त आपस्तम्बेन । सचाधिमासदैवत्य इत्यवाचन्विलायां । तथा
 सोमेपि उपयाम गृहीतोसि मधुञ्चेत्येवंरूपैर्द्वादशमासाल्लिङ्गैश्च-
 ऋजुग्रहणमुक्त्वांते तेनैव सःसर्पोसीत्यादिमंत्रेणाधिमासदैवत्य-
 ग्रहणमुक्तं । तत्राधिमासो नामाऽसंक्रांतो मलमासः । मलमा-
 सत्वं च क्रियाबाह्यत्वं । तच्च मासवृत्तियद्दर्मावच्छेदेनानावश्य-
 क्रियानिषेधस्तद्धर्मवत्त्वं । असंक्रान्तपदेन क्षयस्य द्वितीयेन क्षय-
 पूर्वभाव्यसंक्रांतस्य निरासः । वक्ष्यमाणरीत्या तस्यालक्ष्यत्वात् ।
 अतएवैकसंक्रातिरहितो मासो मलमास इति प्राचां लक्षणम-
 पास्तं । मासवृत्तित्यत्र मासपदेन शुक्लादिकृष्णांतमानेन चांद्र-
 मासोऽभिधीयते । तेन न कृष्णादिमासवृत्तिधर्मावच्छेदेन कार्ति-
 कमाघादौ सत्यप्यनावश्यकामिषादिभक्षणक्रियानिषेधे कार्तिकादौ
 शुद्धेऽप्यतिप्रसंगः । तथाच हेमाद्रौ भृगुः—एकराशिस्थिते
 सूर्ये यदा दर्शद्वयं भवेत् । हव्यकव्यक्रियाबाह्यस्तदा ज्ञेयोऽधि-
 मासकः । इति । दर्शद्वयममावास्यान्तद्वयं । दर्शः सूर्येदुसंगम
 इत्यंत्यक्षण एव दर्शपदस्य मुख्यत्वात् । द्विसंक्रांत उक्तःचांद्रः
 क्षयो यस्मिन्वत्सरे भवति तदा कार्तिकादित्रयान्यतरमध्यपा-
 तिनस्तस्मात्प्रागूर्ध्वं चेपादिषट्क एकधैत्रादिषट्केऽपर इत्येवं,
 अथवेषादिषट्क एव तस्मात्प्रागूर्ध्वं च द्वावसंक्रांतौ च भवतः ।
 असंक्रांतमासोऽधिमासः स्फुटः स्याद्विसंक्रांतमासः क्षयाख्यः
 कदाचित् । क्षयः कार्तिकादित्रये नान्यतः स्यात्तदा वर्षमध्ये-
 ऽधिमासद्वयं च । इति ज्योतिःसिद्धांतात् । अन्यतोऽन्य-
 तरस्मिन्भागे प्रागेवोर्ध्वमेव वेत्येवं न किंतु प्रागेक ऊर्ध्वमेक
 इत्येवं वर्षमध्ये संक्रांतिद्वयं भवतीति व्याख्यातं हेमाद्रौ ।
 स्फुट इति स्फुटमानेन भवेदित्यर्थः । अतएव काठकगृह्ये—
 यस्मिन्मासे न संक्रांतिः संक्रांतिद्वयमेव वा । मलमासः स
 विज्ञेयो मासे त्रिंशत्तमे भवेत् । इति । प्रथमाधिकमासमारभ्य
 त्रिंशत्तमे मासेऽतीत इत्यर्थः । इदंच संमवाभिप्रायं ननु नि-
 यतं । सूर्यगतिवैचित्र्यावलंबनेन ज्योतिर्विप्रसिद्धेन मानेन त्रि-

शतममासाद्वर्गव्यभिमासदर्शनात् । अतएव—त्रिंशत्पट्त्रिं-
शम्मासस्य बाह्याभ्यन्तरयोर्द्वयोः । अभिमासो विकल्पेन बाह्य-
यणकीर्तितः । इति ज्योतिःसागरवचनात् । त्रिंशत्तमान्मा-
सादूर्ध्वं षट्त्रिंशम्मासात्पूर्वं त्रयोदशो मासो भवतीति नियम
इति निर्णयामृतोक्तं चित्यं । यस्तु मध्यममानानुसारिवचनं
मिच्छांते उक्तं—द्वात्रिंशद्भिर्गतमासैर्दिनेः षोडशभिस्तथा ।
घटिकानां चतुष्केण संपतत्यधिमासकः । इति । यद्यपि तद्-
नुसृतं प्राचीनस्तथापि नैतत्तात्त्विकं । एतावता समयेनाभिमा-
सोत्पत्तिपर्याप्तचान्द्रदिनसंभवप्रदर्शनार्थत्वात् । अन्यथा कृष्ण-
द्वितीयायां घटिकाचतुष्टयोपरि अधिमासप्रवृत्त्यापत्तेः । नचै-
तदिष्टं ।—इंद्राग्नी यत्र ह्वयेते मासादिः परिकीर्तितः । अग्नी-
षोमौ स्थिता मध्ये समस्ता पितृसोमका । तमतिकम्य तु यदा
रविर्गच्छेत्कदाचन । आद्यो मलिन्मुचो ज्ञेयो द्वितीयः प्राकृतः
स्मृतः । इति लघुहारीनवचनेन शुक्लप्रतिपदादित्वस्य दशां-
तत्वस्य च नियमप्रतीतेः । शुक्लकृष्णप्रतिपदाष्टयोरमायां कार्ये च
पितृयज्ञे तिसृणामुक्तदेवनानां सत्त्वात् । कदाचिदित्युक्त्वा
यद्यपि क्षये सर्वथैव नियमाभावः प्रतीयते तथापि कदाचित्क-
नियतावध्यभिप्रायमेव बोध्यं ।

तथाच माधवीये सिद्धान्तशिरोमणिवचः—गतेऽ-
ग्न्यद्रिनर्दमिते शाककाले तिथीर्शर्भविष्यत्यथांगाक्षसूर्यः । गजा-
द्वग्निभूमिस्तथा प्रायशोऽयं कुबेर्दुभिः स्यात्कच्चिद्रोकुमिभ्य ।
इति । एवमतद्विभूतं तत्रैव । शकसंबन्धिनि कालैरियद्विर्बर्धमिते
गते कश्चित्क्षयमासो गतः कश्चिद्भाविष्यतीति श्लोकार्थः ।
दृतीयांतानि संख्यापराणि । तथाहि अग्नयश्चत्वारः । अद्रयः
सप्त । नंदा नव । अंकानां वामतो गतिरिति रीत्यांकप्रक्षेपे
चतुःसप्तत्यधिकनवशतसंख्यैरित्यर्थः । तिथयः पंचदश । ईशा
एकादश । ततश्च पंचदशाधिकैकशतयुक्तसहस्रसंख्यैरित्यर्थः ।
अंगानि षट् । अक्षणीन्द्रियाणि पंच । सूर्या द्वादश । षट्पं-
चाशदधिकशतद्वययुक्तः । गजा अष्टौ । अद्रयः सप्त । अग्नय-
श्चत्वारः । भूरेका । अष्टसप्तत्यधिकशतत्रयोपेतसहस्रसंख्यैरि-
त्यर्थः । कुरेका । वेदाश्चत्वारः । इंदुरेकः । एकचत्वारिंशद-
धिकशतसंख्यैरित्यर्थः । गोशब्देन नवसंख्योच्यते । ऋतुवर्ति-

नेषु स्वरेष्वोकारस्य नवमत्वात् । कुरेका । ततश्चैकोनविंशति-
संस्थैरित्यर्थः । एवमसंक्रांतद्विसंक्रांतात्मकमलमासद्वैविध्ये
प्रथम उत्तरमासपूर्वार्धतया तत्संज्ञो भवति ।—पृष्ट्या तु दिव-
सैर्मासः कथितो बादरायणैः । पूर्वमर्धे परित्यज्य कर्तव्या उत्तरे
क्रिया । इति ज्योतिःपिनामह्वचनात् ।—मेवादिस्ये सवि-
तरि यो यो मासः प्रपूर्यते चांद्रः । चैत्राद्यः स ज्ञेयः पूर्तिद्वित्वे-
ऽधिमासोऽत्यः । इति ज्योतिःशास्त्रवचने पादत्रयस्य शुद्ध-
मासविषयत्वेन तदुक्तचैत्रादिलक्षणाविषयेऽधिक्येति पदेन
चतुर्थपादस्थितेनांत्यमाससंज्ञाया विधानाच्च । द्विसंक्रांतो यत्र
वर्षे भवति तत्र तत्पूर्वोऽसंक्रांतः संसर्पः । तस्य शुद्धत्वेन
कर्मसु सम्यक्सर्पणात् । द्विसंक्रांतस्तु मकरस्थे समाप्तश्चेत्पौ-
षोऽसौ धनुस्थसमाप्तिनिमित्तमार्गशीर्षस्तु तुम इत्येवं पूर्व-
मासप्राप्तिश्चादंष्टसः पापस्य पतिरित्यंष्टस्पतिरित्युच्यते । तदु-
त्तरोऽसंक्रांतोऽधिमासः । नचैवमेकवर्षेऽसंक्रांतद्वयेन चतुर्दशमा-
सात्मकत्वापत्तिः । त्रयोदशं तु श्रुतिराह मासं चतुर्दशः कापि न
चैव दृष्टः । इति शास्त्रविरुद्धा च सा इति वाच्यं । पूर्वस्य शुद्ध-
त्वात् । तथापि ससंक्रांतीनामेकादशद्वादशमासाः संवत्सर इति
ससंक्रांतिकद्वादशमासात्मकत्वनित्यवच्छ्रुतिविरोध इति चेत् ।
सत्यं । क्षयमासगतपूर्वसंक्रांतेः पूर्वसंक्रांतेचालनसंस्कारांगीकारे
तमादायैव द्वादशसंख्योपपत्तेः । चालनाभावे तु क्षयमास एव
मासद्वयात्मको ज्ञेयः ।—यदि न चलति वै मासयुग्मं विभित्यं
इति माधवीये बटेश्वरसिद्धांतोक्तेः ।—तिथ्यर्धे प्रथमे पूर्वो
द्वितीयेर्धे तदुत्तरः । मासाविनि बुधैश्चित्पौ क्षयमासस्य मध्य-
गौ । इति स्मृतेऽप्येति प्रांशः । नव्यास्तु मेवादिस्य इति चैत्रा-
दिलक्षणस्य चैत्रादिसंज्ञेऽप्यधिमासे व्यापकत्वात् । पूर्तिद्वित्वे-
ऽधिमासोत्य इति पूर्वसंज्ञत्वस्य प्रतीयमानस्य स्मृतिविरुद्धत्वा-
शेर्धं लक्षणं तात्त्विकं । उपलक्षणं त्वेतद्भासोक्तलक्षणांतरस्य ।
—मीनादिस्ये रविर्येयामारंभप्रथमक्षणे । भवेत्सेष्ये चांद्रमा-
साश्चैत्राद्या द्वादश स्मृताः । इति । व्यापकं चैतदधिमासत-
दुत्तरार्धभूतशुद्धयोर्द्वयोरपि प्रथमदर्शे मीनसंक्रांतः सन् द्विती-
यदर्शोत्तरशुक्लप्रतिपदि मेघसंक्रांतश्चेत्तदा द्वयोरपि शङ्खप्रतिपदो-
गद्यक्षणे मीनस्थ एव सूर्य इति संभवत्युत्तरस्येव पूर्वस्यापि

त्रैत्रसंज्ञत्वं । नचैवं क्षयमासे मासद्वयव्यवहारानुपपत्तिः । तदी-
यशुक्लप्रतिपदाद्यक्षणे राशिद्वयस्थितेरसंभवादिति वाच्यं । इष्टा-
पत्तेः । तिथ्यर्थे प्रथमे पूर्वे इति वचस्तु क्षयाहवर्धापननिर्ण-
यमात्रपरमिति हेमाद्रिणा स्वीकृतमिति न तद्वशेन मासद्व-
यात्मकत्वसिद्धिः । नन्वेवमपि यत्र वर्षे तुलासंक्रांतियुक्तदशौ-
त्तरं दर्शमतिक्रम्य शुक्लप्रतिपदि वृश्चिकसंक्रांतिस्तदुत्तरदर्शौ
धनुःसंक्रांतिः तदुत्तरदर्शौत्तरशुक्लप्रतिपदि च मकरसंक्रां-
तिस्तत्राघोत्तरावसंक्रांती मासौ तावत्तुलास्थधनुस्थरवियुक्ता-
द्यक्षणावत्त्वात्कार्तिकपूर्णा । मध्यस्थो द्विसंक्रांत औचित्येन मार्ग-
शीर्षो वाच्यः । नच तत्र वृश्चिकस्थ इति रवियुक्ताद्यक्षणात्वं
तद्वृक्षणमस्तीत्यव्यामिरिति चेन्न । तत्तद्राशिस्थरवियोगयोग्या-
द्यक्षणावत्त्वस्य लक्षणाघटकत्वात् । यां तिथिं समनुप्राप्य तुलां
गच्छति भास्करः । तथैव सर्वसंक्रांतियार्यान्मेघं तु गच्छति ।
इति वचनेनोक्तस्थले दर्शस्येव वृश्चिकयोग्यत्वेन तत्स्थरवियोगयो-
ग्याद्यक्षणावत्त्वरूपलक्षणास्य द्विसंक्रांते संभवात् । एवं सति
सत्यामेव तिथौ सूर्योदयस्पर्शाभावेन क्षयव्यवहारवत्सत्येव मासे
तदुचितराशिस्थरवियुक्ताद्यक्षणाभावात्क्षयव्यवहारो नतु कस्य-
चिन्मासस्य क्षय इत्याहुः । इति मलमासस्वरूपनिर्णयः ।

अथ तत्रत्यकार्याकार्यनिर्णयः । तत्र यद्यपि—नित्यनै-
मित्तिके कुर्यात्प्रयतः सन्मलिम्वुचे । इति बृहस्पतिवचनात्,
इष्ट्यादिसर्वकाम्यं तु मलमासे विवर्जयेत् । इति माधवो-
दाहृतस्मृतिवचनाच्च काम्यानां सर्वेषामकर्तव्यता नित्यनैमि-
त्तिकानां च सर्वेषां कर्तव्यता प्रतीयते । तथापि यत्कर्म मलमासे
कर्तव्यतया प्रसक्तमपि तदुत्तरशुद्धे कृतमिष्टप्राम्या अकरणवि-
मित्तानिष्टनिवृत्त्यैव प्रभवति तन्निविधमपि न कार्यं । यथा
ज्योतिष्टोमजातेष्टिपुत्रकामेष्ट्यादि । यत्तु मलमास एव कृतं
ताभ्यां प्रभवति तन्निविधमपि तत्रैव कार्यं । यथाग्निहोत्रप्र-
हणज्ञानकारीयादि । शुष्यन्सस्यसंजीवनार्था हि कारीरीष्टिः ।
नच तत्र कालप्रतीक्षा घटते । एवं रक्षोगृहीतस्य बालस्य
जीवनार्था रक्षोग्रीष्टिः अग्नयेरक्षोग्ने पुरोडाशमष्टाकपालं नि-
र्वपेदिति विहिता । तथा आग्नार्वैष्णवमेकादशकपालं निर्वपेद्-
भिचरन्प्रति वै पुरस्तादभिचरन्तमभिचरन्ति द्वे द्वे पुरोनुवाच्ये

कुर्यादिति अभिचरतः प्रत्यभिचरतश्चैकैवेष्टिर्विहिता, प्रत्यभि-
चरतो द्वेष्टे पुरोनुवाक्ये इति विशेषः । तत्र शत्रुकृतोपद्रवे
संकटवशेनाभिचारे प्रवृत्तस्य न कालविलंबो घटते । नापि
तन्निवारणाय प्रत्यभिचारं चिकीर्षोरप्यसौ युज्यते । अत ईदृश-
काम्यानि मलमासे कर्तव्यानि । तथाच काठकगृष्टे—मले-
ऽनन्यगतिं कुर्यान्नित्यां नैमित्तिकीं क्रियां । इति । अत्र नित्यां
नैमित्तिकीमिति काम्योपलक्षणं अनन्यगतिं क्रियां कुर्यादि-
त्येव विवक्षितं । तावता नित्यनैमित्तिकयोरपि संप्रदात् । अन्यथा
तयोः प्रत्येकसंबंधविधाने वाक्यभेदापत्तेश्च । अतश्चान्यगतिक-
काम्यनिषेधोपि । सच तदारंभसमामिविषयः । असूर्या नाम ये
मासा न तेषु मम संमताः । व्रतानां चैव यज्ञानामारंभाश्च
समाप्तयः । इति स्मृतेश्च । अत्र समामिनिषेधो मलमासे मोहा-
दुपक्रांतिसमामिविषय इति हेमाद्रिः । अन्ये तु साधनमा-
सप्रयुक्तनियमानपेक्षा समामिर्येषां चानुर्मास्यव्रतादीनां तत्स-
मामिविषयोऽयं । तथाच तत्समामेः प्रागधिमासनिपाते तत्रापि
व्रतानुवर्तनमुक्तं । अधिमासनिपाते च एष एव विधिक्रमः ।
इति । एवंच प्रयोगमध्ये उपरमेण प्रयोगप्राशुभावभंगस्या-
प्यप्रसक्तौ न तत्समामौ सगतिकायामधिमासकर्तव्यतोचितेति
तन्निषेध एवायं । यस्तु—प्रवृत्तं मलमासात्प्राग्यत्काम्यमसमा-
पितं । आगते मलमासेपि तत्समाप्यमसंशयं । इति काठक-
गृष्टं तत्साधनमानापेक्षकृच्छ्रसत्रादिविषयमित्याहुः ।

एवंचात्र विवेकः । अधिमास एव कर्तव्यं किञ्चित् । शुद्धो-
त्तरमास्येव किञ्चित् । निमित्तवशादुभयत्रापि किञ्चित् । तत्रायं
यथा हेमाद्रौ पादो तत्रैव विहितं दानं । अधिमासे तु संप्राप्ते
गुहसर्पिर्युतानि च । त्रयस्त्रिंशदपूपानि दातव्यानि दिने दिने ।
साज्यानि गुडमिश्राणि अधिमासे नृपोत्तम । यावन्ति तत्र
छिद्राणि अपूपस्य च पार्थिव । तावद्वर्षसहस्राणि स्वर्गलोके
महीयते । चंद्रांशुनिर्मलाः पूपाः शालितंदुलनिर्मिताः । आ-
हारः सर्वदेवानां प्रकुर्वेति हि मंगलं । सहिरण्यान्धृताभ्य-
कांक्षयस्त्रिंशदपूपकान् । अधिमासे तु संप्राप्ते त्रयस्त्रिंशत्
देवताः । उद्दिष्टापूपदानेन पृथ्वीदानफलं लभेत् । मासा-
धिके तु संप्राप्ते यावन्सर्वानपूपकान् । तावद्वर्षमवाप्नोति विष्णु-

लोकं सनातनं । त्रयस्त्रिंशदपूपान्नं कांस्यपात्रे निधाय च ।
 सघृतं सहिरण्यं च ब्राह्मणाय निवेदयेत् । प्रत्यहमसंभवे कश्चि-
 देकस्मिन्दिने कार्यमित्याशयेनैष विधिः । अन्यथा सघृतमि-
 त्यस्य धैर्यध्यापसेः । धान्वर्थानुवादेन कांस्यहिरण्यविधौ
 वाक्यभेदापसेः । नच निधायेत्यत्र सघृतमित्यादिकर्मन्वयः ।
 प्रथमचकारस्यालघतापसेः । दानमंत्रास्तत्रैव—विष्णुरूपी
 सहस्रांशुः सर्वपापप्रणाशनः । अपूपान्नप्रदानेन मम पापं
 व्यपोहतु । नारायण जगद्बीज भास्करप्रतिकृष्टृक् । व्रतेनानेन
 पुत्रांश्च संपदं चाभिवर्धय । यस्य हस्ते गदाचक्रे गरुडो यस्य
 बाहनं । शंखः करतले यस्य स मे विष्णुः प्रसीदतु । कला-
 काष्ठादिरूपेण निमेषघटिकादिना । यो ध्वंशयति भूतानि तस्मै
 कालात्मने नमः । कुरुक्षेत्रमयो देशः कालः पर्व द्विजो हरिः ।
 पृथ्वीसममिदं दानं गृहाण पुरुषोत्तम । मलानां च विशु-
 ध्यर्थं पापप्रशमनाय च । पुत्रपौत्राभिवृद्ध्यर्थं तव दास्यामि
 भास्कर । इति ।

तथा मलमासमृतानां यदा कदाचित्तस्मिन्नेव मलिने सति
 तत्रैव वार्षिकभास्वं कार्यं—मलमासमृतानां तु भास्वं यत्प्रति-
 वत्सरं । मलमासे तु तत्कार्यं नान्येषां तु कदाचन । इति
 भृगूक्तेः । नान्येषामिति शुद्धमासमृतानां द्वितीयाद्याभिकवि-
 पयो निषेधः । तदीयमपि प्रथमाब्धिकं तु मलिने एव कार्यं ।—
 असंक्रांते हि कर्तव्यमाब्धिकं प्रथमं द्विजैः । इति माघवीथे
 हारीनोक्तेः । अत्र प्रथमाब्धिकमिति प्रथममासारंमे कर्तव्य-
 तथा प्राप्तं मासिकमिवाब्धिकमपि भास्वमाघमेकादशेहनि
 उत्कृष्टमेकादशेहनि कर्तव्यं तदुच्यते । सपिंडीकरणोत्तरं संब-
 त्सरांते कर्तव्यं तु द्वितीयाब्धिकत्वाभिषेधविषय इति केचित् ।
 तदसत् । सांवत्सरिकभास्वस्य वत्सरांते कर्तव्यतयोत्पन्नस्य
 वत्सराद्यमृततिथौ प्राप्तेरेवाभावात् । तथाच हेमाद्रौ प्रभा-
 सखंडे—मृताहनि पितुर्यस्तु न कुर्याच्छ्राद्धमादरात् । मातु-
 श्चैव वरारोहे वत्सरांते मृतेऽहनि । नाहं तस्य महादेवि पूजां
 गृह्णामि नो हरिः । इति । भविष्येपि—मृता(?)मातुश्च जग-
 शार्दूलवत्स नाहं तस्य जगन्नेष्टु पूजां० । इति । व्याख्यातं
 चैतद्वेमाद्रिणा । अत्र मृताहशब्देन मरणाहर्वातिनी तिथिर्विब-

क्षिता । संवत्सरांते मुख्यमृताहस्यासंभवादिति । एवं च मासिकतुल्यता नाधिक इति स्पष्टमेव दर्शितं । अस्तु वा तत्र प्रातिरुत्कर्षश्चैकादशोहनि । तथाप्यसंक्रांते कर्तव्यता नव-
भाद्यत्वादेव बध्यमाणवच्चनाद्भवेत् । ननु तद्विषयत्वं । हारी-
तोक्तेः—प्रत्यञ्चं द्वादशे मासि कार्या पिंडक्रिया सुतैः ।
कच्चिन्नयोदशेपि स्यादाद्यं मुक्त्वा तु वत्सरं । इति हेमाद्रि-
माधवोदाहृतलघुहारीनोक्तिविरोधात् । द्वादशे मासि
पूर्णे सतीति पूर्व्यां व्याख्यानौचित्यप्रसंगाच्च । अथ—मृतियु-
ज्जासाद्विषट्कीपरः स स्याद्येनमलमास एव तनुयादाद्या-
धिकमिति दीपिकाविरोधाच्च । मासादिति त्यग्लोपे पंचमी
तमारभ्येत्यर्थः । पण्णां समाहारः षट्की । तेच तेच षट्कौ
च ताभ्यां परस्परयोदश इति व्याख्यातं तत्तद्विबरणे ।

अथोत्तरमास्येव कर्तव्यानि ज्योतिःपितामहः—मासः
कन्यागते भानावसंक्रांतो भवेद्यदि । दैवं पित्र्यं तदा कर्म तुलास्थे
कर्तुरक्षयं । इति । —उपाकर्म तथोत्सर्गं काम्यमुत्सवमष्टकाः ।
मासवृद्धौ पराः कार्या वर्जयित्वा तु पैतृकं । इति । तथा पूर्व-
मासे निषेधादपि केषांचिदुत्तरत्र कर्तव्यता लभ्यते । ज्योतिः-
शास्त्रे असंक्रांतं प्रकृत्य—न यात्रां न विवाहं तु न च
वास्तुनिवेशनं । न प्रतिष्ठां च देवानां प्रासादग्रामभूरुहां ।
न हिरण्यं न वासांसि धारयेदिति निश्चयः । इति । माघवीये
स्मृत्यंतरेपि—वापीकूपतडागादिप्रतिष्ठां यज्ञकर्म च । न
कुर्यान्मलमासे हि महादानव्रतानि च । इति । महादानानि
तुलापुरुषादीनि । कालादर्शं—अग्न्याधानाध्वरापूर्वतीर्थयात्रा-
मरेक्षणं । देवारामतडागादिप्रतिष्ठा मौजिबंधनं । आभयस्वी-
कृतिः काम्यवृथोत्सर्गश्च निष्क्रमः । राजाभिषेकः प्रथमभूडा-
कर्म व्रतानि च । अन्नप्राशनमारंभो गृहाणां च प्रवेशनं । ज्ञानं
विवाहो नामातिपक्षं देवमहोत्सवं । तथारंभसमामी च काम्या-
नामथ पाप्मनः । प्रायश्चित्तं तु सर्वस्य मलमासे विवर्जयेत् ।
उपाकर्मोत्सर्जनं च पवित्रद्रव्यनार्पणं । भवरोहश्च हैमंतः सर्पाणां
बलिरष्टकाः । ईशानस्य बलिर्विष्णोः शयनं परिवर्तनं । दुर्गेद्व-
स्थापनोत्थाने ध्वजोत्थानं च बज्रिणः । पूर्वत्र प्रतिविधानि
परत्रैव तु कारयेत् । इति । ज्ञानं समावर्तनं । तृतीये प्रकारेपि

हेविध्यं निमित्तवशात्कदाचित्पूर्वत्र कदाचित्परत्रेत्येवमुभयत्र क-
 तंध्यं किञ्चित् किञ्चिदावृत्येति । तत्राद्यं यथा यमः—गर्भे
 वार्धुपिके भृत्ये भ्रातृकर्मणि मासिके । सर्पिडीकरणे नित्ये
 नाधिमासं विवर्जयेत् । तीर्थस्नानं जपो होमो यवमीहितिला-
 दिभिः । जातकर्मात्यकर्माणि नवभ्रातृं तथैव च । मघात्रयो-
 दशीभ्रातृं भ्रातृन्यपि च षोडश । चंद्रसूर्यग्रहे स्नानं भ्रातृ-
 दानजपादिकं । कार्याणि मलमासेपि नित्यं नैमित्तिकं तथा ।
 इति । गर्भे गर्भाधाने । वार्धुपिके द्रव्यप्रयोगप्रयुक्तद्रव्यदाने ।
 भृत्ये सेवाप्रयुक्तधनग्रहणे । मासिकपदेनामावास्याभ्रातृमिति
 माधवः—षोडशभ्रातृनां पृथगुपादानादिति तदाशयः ।
 वस्तुनस्तु सर्पिडीकरणात्प्रागूर्ध्वं कर्तव्यानां मासिकानां भेदा-
 मिप्रायो द्विःपाठः । अमावास्याभ्रातृस्य नित्यपदेनैव लाभदिनि
 बोध्यं । नवभ्रातृग्रहणेन सर्पिडीकरणसंग्रहसंभवेपि पृथग्रहणं
 तस्यानेककालसंभवेपि नाधिमासभयाद्विप्रकृष्टकालप्रतीक्षोचि-
 तेत्येवमर्थः । तीर्थस्नानं द्वितीयादि । न यात्रामिति प्रथमयात्राया
 निषेधेन यात्रोद्देश्यस्नानादेः सुतरां निषेधात् । जप इति गाय-
 त्रीजपेन संध्यावंदनं लक्ष्यते । होम औपासनादिः । अंत्य-
 कर्माणि दाहजलिदानादीनि । मघेत्यलभ्ययोगमात्रोपलक्षणं ।—
 रोगे चालभ्ययोगे च सीमंते पुंसवेपि च । यद्दाति समुद्दिष्टं
 पूर्वत्रापि न दुष्यति । इति मरीचिवचनात् । एतदाशयमेव
 दशहरासु नोत्कर्ष इत्यपि । चंद्रेत्यध्वेन ग्रहणनिमित्तमेवोच्यते ।
 तथा तादृशमित्यर्थः । मरीचिवचनेपि यस्य सीमंतोन्नयनादेः
 षष्ठेऽष्टमे वा सीमंत इत्येवमनेककालविधौ सत्यपि केनापि हेतु-
 नाधिमासादन्यत्रानुष्ठानासंभवः तन्मलमासेपि कर्तव्यमित्या-
 शयेनेह । अनन्यगतिकप्रपंचनार्थत्वात् । जातकर्मादिकमपि विहि-
 तकाले चेत्क्रियते तदैवाधिमासप्रयुक्तदोषाभावः । स्वकालाद-
 तिपञ्च तु न तत्र कार्यं । अतएव नामातिपञ्चमित्यतिपञ्चनाम-
 करणस्याकर्तव्यतोका । एवं नैमित्तिकयोर्विच्छिन्नाधानपुनःप्रति-
 ष्ठयोर्निमित्तानंतरमधिमासेऽपि करणमुचितं नातिपञ्चयोः ।
 जातेष्टिन्यायात् । अमुनैवाशयेन दीपिकायामुक्तं ।—यन्नै-
 मित्तिकमग्निद्वयनुगताश्याधानमर्चासु वा संस्कारादिविलोपने

सति पुनः प्रोक्तं प्रतिष्ठादिकं । दाहेष्ट्यादि च यत्स्वकालवि-
भगे गौणाविधानात्परं लुप्येताधिकमासि तद्वितनुयात्.....
इति । उक्तं च जातेष्टेरकर्तव्यत्वं तत्रैव—गर्भाधानमुखं च
बीलविधितः प्राग्जातयागं विना । इति । पैठीनसिः—
संक्रांतिरहिते मासि कुर्यादाप्रयणं न वा । इति । अतो
विकल्प एवेति माधवः । हेमाद्रिस्तु दुर्भिक्षवशेन नवाद्य-
भक्षणप्रसक्तौ कार्यं तदभावे न कार्यमित्याह । अतएवोक्तं
दीपिकायां—कृष्णेष्वाप्रयणमिति । द्वितीयं यथा कौ-
थुमिः—अष्टमंबुधटं दद्यादन्नं चापि सुसंचितं । संवत्सरे
विवृद्धेऽपि प्रतिमासं च मासिकं । इति । मरीचिः—प्रतिमासं
मृताहे यच्छ्राद्धं यत्प्रतिवत्सरं । मन्वादी च युगादी च मासयो-
रुभयोरपि । इति । सांवत्सरिकस्य मासद्वये कर्तव्यतोक्तिरुक्त-
व्यवस्थाशयैवेति बोध्या । तेनोदकुम्भश्राद्धमासिकयुगादिमन्वा-
दिश्राद्धानां मासद्वयेऽप्यावृत्तिरिति बोध्यं । यत्र वत्सरे क्षयमासः
तत्पूर्वोत्तरमास्यसंक्रांतिसहिते तस्मिन्केषांचिन्निषेधमाह बृह-
स्पतिः—एकत्र वर्षेऽधिकमासगुग्मं तत्कार्तिकादित्रितये क्ष-
यास्यः । तद्वर्जनीयं त्रितयं प्रयत्नाद्विवाहयज्ञोत्सवमंगलेषु ।
इति । काठकगृह्ये—चूडा मौंजीबंधनं च अष्टयाधेयं महालयं ।
राजाभिषेकं काम्यं च न कुर्याद्भानुलंघिते । चूडां मौंजी च
काम्यं च मलमासे विवर्जयेत् । इति । अत्र भानुलंघितपदेन
पूर्वोक्तासंक्रांत उच्यते । उत्तरस्य मलमासपदनिर्दिष्टस्य तेष्वेव
कर्मसुत्तरश्लोकेनैव निषेधलाभान् । अतश्च समानविषयत्वाद्वात्र
निर्दिष्टानां चूडादीनां मंगलपदेनोपादानं बृहस्पतिवाक्ये । एत-
दन्येषु तु कर्मसु सर्वोऽप्यसंक्रांतिनिर्णय उत्तरस्मिन्प्रवर्तते न
पूर्वस्मिन् । प्राकृतस्तत्र पूर्वः स्यादधिमासस्तथोत्तर इति पूर्वोक्त-
वचनात् । आर्द्धिकश्राद्धं यत्पूर्वासंक्रांतगतं तत्तत्र कृत्वा क्षयेऽपि
कर्तव्यं । क्षयमासगतमार्द्धिकं च तत्रैव कार्यं ।—तत्प्राक्संग्य-
धिमासिको यदि भवेत्तत्रत्यसांवत्सरं तस्मिन्शुद्धतया क्षये च
वचनात्कुर्याद्वये कोविदः । इति दीपिकांक्तेः ।—एक एव
यदा मासः संक्रांतिद्वयसंयुतः । मासद्वयगतं श्राद्धं मलमासेऽपि
शस्यते । इति सत्यव्रजोक्तेः । क्षये मृतानां तु तिथिः पूर्वार्धे
मृतानां पूर्वमासगता सा तिथिर्प्राज्ञा । उत्तरार्धे मृतानां उत्तर-

मासगता सा निधिर्ग्राह्या । एवं क्षयोत्पन्ने वर्धापनेपि निर्णयः ।
 तिथ्यर्थे प्रथमे पूर्वो द्वितीयेऽर्थे तदुत्तरः । मासाविति युवैधित्वौ
 क्षयमासस्य मध्यगौ । इति वचनादिति हेमाद्रिः । तथाच
 दीपिका—नष्टानां क्षयमासगास्तु तिथिषु प्रागंत्ययोरर्धयोर्ग्रा-
 ह्यास्ततिथयः क्षयाहविषये प्रागूर्ध्वमासस्थिताः । एवं तद्गव-
 वर्धनेपि इति । काम्यानां च प्रथमारंभ एवात्र निषिद्धो न
 द्वितीयादिः । पौषस्य क्षयमासत्वे माघज्ञानद्वितीयारंभस्य तथा-
 वक्ष्यकत्वात्कार्तिकस्य क्षयमासत्वे तत्र समासेरावक्ष्यकत्वादिति
 हेमाद्रिः । तथाच दीपिका—प्रथमतः प्रारंभमेव क्षय इति
 न वितनुयादित्यनुपगणेन पूर्यते । येनार्जितानि० । धीबाजबाहदु-
 रसंज्ञनृपस्य तस्य० । योनंतदेवकृतमंथनसंनिबन्धक्षीराग्निजो०
 संक्रांतिदीधितिरियं स्मृतिकौस्तुभस्य । इति मलमासकृत्यं ।

उक्तचांद्रसंवत्सरस्यावांतरभेदानाह । नारदः—प्रभवो वि-
 भवः शुक्रः प्रमोदोऽथ प्रजापतिः । भंगिरा धीमुक्तो भावो युवा
 धाता तथैव च । ईश्वरो बहुधान्यश्च प्रमाथी विक्रमो वृषः ।
 बिभ्रमानुः सुमानुश्च तारणः पार्थिवो व्ययः । सर्वजित्सर्व-
 धारी च विरोधी विकृतिः क्षरः । नंदनो विजयश्चैव जयो
 मम्मथदुर्मुक्तौ । हेमलंबी विलंबी च विकारी शार्बरी प्लवः ।
 शुभकृच्छोभकृत्क्रोधी विश्वावसुपराभवौ । प्लवंगः कीलकः
 सौम्यः साधारणविरोधकृत् । परिधारी प्रमादी च भानंदो
 राक्षसो नलः । पिंगलः कालयुक्तश्च सिद्धार्थी रौद्रदुर्मती ।
 कुंभमी रुधिरोग्रारी रक्षाक्षी क्रोधनः क्षयः । इति । अत्र
 पंचानां संवत्सरादिसंज्ञा उक्ता माघवीये ब्रह्मवैवर्ते—संव-
 त्सरस्तु प्रथमो द्वितीयः परिवत्सरः । इक्षवत्सरस्तृतीयश्चतुर्थ-
 ञ्चानुवत्सरः । इद्वत्सरः पंचमस्तु तत्संधो युगसंज्ञकः । इति ।
 तेषु प्रत्येकं कार्यविशेषो विष्णुधर्मोत्सरे—संवत्सरे तु
 दानृणां तिलदानं महाफलं । परिपूर्वं तथा दानं यवानां द्विज-
 सत्तम । इक्षपूर्वं च वस्त्राणां धान्यानां चानुपूर्वके । इत्पूर्वं
 रजतस्यापि दानं प्रोक्तं महाफलं । इति । नच प्रतिपंचकं
 तत्संज्ञाप्रवृत्तौ न मानमिति वाच्यं ।—चांद्राणां प्रभवादीनां
 पंचके पंचके युगे । संपरीदान्विदित्वेतच्छब्दपूर्वाभ्युवत्सराः ।
 इति माघवोक्तेरेव मानत्वात् । सकलशिष्टव्यवहारसहकृता-

इतएव माधववचनाच्चांद्रविषया एव प्रभवादिसंज्ञा धर्मानुष्ठानो-
पयोगिन्यो ननु वत्सरांतरविषया इत्यपि सिद्धं । सर्वचांद्रसा-
धारणमपि कार्यं द्विविधं । चैत्रशुक्लप्रतिपदुपक्रमकवत्सरासाध्यं
किञ्चित् । यथा पूर्वोदाहृतं विष्णुधर्माक्तं विद्यावतं तथा सर्व-
कर्मारंभे स्मरणं च ।—स्मरेत्सर्वत्र कर्मादौ चांद्रं संवत्सरं
तथा । दानान्यस्माद्वत्सरादौ प्रवृत्तिस्तस्य कीर्तिता । इत्यार्षिणे-
णवचनात् । अन्यादृशोपक्रमवत्सरासाध्यमपि किञ्चिद्यथोदाहृता-
नंतप्रतादि । अयंच विवेको माधवीये कृत इति नास्माकं
प्रयास उचित इत्यलं । येनाजितानि० । योनंतदेवकृत० ।
चांद्राब्दार्धाधितिरियं स्मृतिकौस्तुभस्य । इति चांद्रसंवत्सरकृत्यं ।

अथ सौरसंवत्सरकृत्यं । द्वादश सौरमासाः सौरसं-
वत्सरः । संक्रांतिसंक्रांतिकालश्च सौरमासः । मासाः सायन-
सौरचांद्रभुवोऽङ्कां त्रिंशता संक्रमादासंक्रांति सितादिपक्षगुणतः
सर्वर्क्षभुक्तया क्रमात् । इति दीपिकोक्तः । अभूर्नाक्षत्रः ।
सर्वर्क्षाणि सर्वनक्षत्राणि । यथा चांद्रमासस्त्रिंशत्तथ्यवच्छिन्नका-
लात्मकचांद्रदिनात्मकः । तथा सौरमासोपि राशित्रिंशंशसौर-
भोगावच्छिन्नकालात्मकत्रिंशत्सौरदिनात्मकः । अतश्च सायन-
सौरचांद्राख्योऽपि स्वस्वमानेन पृथगधिकशतत्रयदिनात्मकः
सन्नपि नाक्षत्रवत्सरो नैव । नाक्षत्रमासस्य समधिशतिदिनात्म-
कत्वात् । सूचितं चैवं दीपिकायां—नार्दीपष्टिमितोऽंकरादय-
नुगतत्रिंशंशभाक्तिध्यवच्छिन्नो भावधिरवमेव दिवसः प्रोक्तश्च-
तुर्धा बुधैः । इति । सूर्यचंद्रार्धानां गतिर्वैचित्र्यात्तद्व्यूनाधिक-
संख्यसावनाहोगत्रिंशत्तथा समातिः । तथाचागुर्वेदपठितं यच्चः—
सौरबृहस्पतिसावनशशधरनाक्षत्रिकाः क्रमेण स्युः । मानुल-
पातालानुलविमलवरांगाश्च वत्सराः पंच । इति । बृहस्पतिश-
शधरपदाभ्यां तत्प्रयुक्तौ वत्सराबुच्येते । अत्र मकारतकारलकारैः
पंच पदं त्रिसंख्या उपस्थाप्यते । गणकप्रसिद्धयनुसारेणांकक्षेपे
सति मानुलपदोपस्थापितपंचपृथगधिकशतत्रयसंख्यैरहोमिः
सौरस्य समानिरिति । एवमग्रेपि पातालशब्दोक्तपृथगधिकश-
तत्रयसंख्यैर्बाहस्पत्यस्य । अनुलशब्दोक्तपृथगुत्तरशतत्रयसंख्यैः
सावनस्य । विमलशब्दोक्तचतुःपंचाशदधिकशतत्रयसंख्यैर्बा-
हस्पत्यस्य । वरांगशब्दोक्तचतुर्विंशत्यधिकशतत्रयसंख्यैर्नाक्षत्रस्येति ।

अथ द्वादशसौरमासोपक्रमभूतसंक्रांतिकृत्यं नागरखंडे—
 रवेः संक्रमणं राशौ संक्रांतिरिति कथ्यते । ज्ञानदानतपःधा-
 त्त्वहोमादिषु महाफला । इति । अत्र पृथिव्यादिनववाचिनोपि
 द्रव्यशब्दस्य द्रव्यवानेप इत्यादी यथा सुवर्णादिपरत्वं सुवर्णादे-
 महाफलत्वात् वृद्धैस्तत्परकथनाच्च, तथा सर्वग्रहाणां राश्यं-
 तरसंक्रमणवाचिनोपि संक्रांतिशब्दस्य—संक्रांतिः पुण्यकालस्तु
 षोडशोभयतः कला इत्यादिशास्त्रे रविसंक्रमणमात्रपरत्वं । तथैव
 निबंद्भुमिलीकिकैश्च कथनात्, रविसंक्रमणस्यैव महाफलत्वा-
 दिति वक्तुं पुनः रविशब्दस्य न पाठः । कथ्यत इति पदमुत्तरा-
 धे च संबध्यते । तत्र संज्ञाभेदमाह वसिष्ठः—अपकण्टसं-
 क्रान्ती द्वे उदग्दक्षिणायने । विपुवर्ती तुलाभयो नयोर्मध्ये ततो-
 ऽपराः । वृषवृश्चिककुम्भेषु सिंहं चैव यदा रविः । एतद्विष्णुपदं
 नाम विपुवादधिकं फलं । कन्यायां मिथुने मीने धनुष्यपि
 रवेर्गतिः । षडशीतिमुखा प्रोक्ता षडशीतिगुणा फलैः । इति ।
 तयोरित्यस्य चाप्सा बोध्या । द्वयोर्द्वयोरयनविपुवतोर्मध्ये एकं
 विष्णुपदमपराशीतिरित्येवं सतां चतुर्णां द्विकानामाद्याश्चतस्रो
 विष्णुपदोऽपराश्चतस्रः षडशीतय इति प्रदर्शनार्थं वृषादीनां
 पूर्वपाठः । रविग्रहणेन नैना अपि संज्ञा ग्रहांतरसंक्रमणविषया
 इति कथ्यते ।

अत्र फलतारतम्यं वृद्धवसिष्ठः—अयं कोटिपुण्यं
 च लक्षं विष्णुपदीफलं । षडशीतिसहस्रं तु षडशीत्याः
 स्मृतं बुधैः । शतमिदुक्षये दानं सहस्रं तु दिनक्षये । विपुवे
 शतसाहस्रं व्यतीपातं त्वनंतकं । इति । संक्रांतिसमयस्य दुर्ज्ञेय-
 त्वात्तत्संबंधी कः कालः क्रियाश्च पुण्य इत्यपेक्षायां देवतः—
 संक्रांतिसमयः सूक्ष्मो दुर्ज्ञेयः पिशितेक्षणैः । तद्योगाच्चाप्यध-
 श्वोर्ध्वं त्रिंशद्भाज्यः पवित्रता । इति । प्राक्पंचदशोर्ध्वं च पंचदशो-
 त्वेवं त्रिंशदिति व्याख्येयं । अतीतानागतो भोगो नाज्यः पंचदश
 स्मृताः । इति देवीपुराणसंवादलाभात् । शान्तातपः—
 अर्वाक् षोडश विज्ञेया नाज्यः पश्चाच्च षोडश । कालः पुण्यो-
 ऽर्कसंक्रांतेः । इति । अत्र च गतिवैचित्र्यवशेन रविकेंद्रपूर्वा-
 सारभागयोरुत्तरराशिचक्रप्रवेशः कदाचित्पंचदशभिः कदाचि-
 त्षोडशभिर्भवतीति तदनुसारेण पुण्यकालव्यवस्था बोध्या ।

यत्तु स्क्रांदि—पुण्यकालो विष्णुपद्याः प्राक्पञ्चादपि षोडश ।
इति । न तद्वशेनोक्तसामान्यवाक्योपसंहारः शङ्क्यः ।—अयनादौ
सदा देयं द्रव्यमिष्टं गृहेषु यत् । इत्युपक्रमस्थविध्यनुसारेणो-
पसंहारगतेऽर्थवादेऽस्मिन्विष्णुपदीग्रहणस्योपलक्षणत्वात् ।

उक्तः संक्रांतिसामान्यपुण्यकालः । संक्रांतिविशेषे विशेषोपि
स्मर्यते । वसिष्ठः—मध्ये तु विषुवं पुण्यं प्राग्विष्णौ दक्षिणायने ।
पडशीतिमुन्नेऽनीते अनीते चोत्तरायणे । इति । मध्ये उभयत
इत्यर्थः । विष्णौ विष्णुपदे । पुण्यमित्यस्य चतुर्थ्यनुपगः ।
प्रागित्यस्य दक्षिणायन इत्यनंतरमपि विषुवे सामान्यप्राप्तानुवादः
परस्तुत्यर्थः । न तूपसंहार एवोपि । उक्तस्क्रांद्वाक्ये निरालं-
बनत्वप्रसंगात् । एवं विष्णुपदादिष्वपि प्रागेवेति अनीत एवेति
न कालान्तरपुण्यत्वपरिसंख्या क्रियते तस्यां दोषत्रयात्, स्क्रां-
द्वाक्ये निरालंबनत्वापत्तेश्च । किंतु प्रागादिकाले पुण्यतरत्वं
विधीयते ।—पडशीतिमुन्नेऽनीते तथोदगयनेपिच भूमिफल-
मिति ज्योतिःशास्त्रसंवादलाभात् । बौधायनः—पुण्यं विषुवति
प्रोक्तं दश पूर्वास्तथा पराः । इति । वसिष्ठः—विंशत्कर्काटके
नाड्यो मकरं विंशतिः पराः । इति । ब्रह्मवैवर्ते मकरे तु दशा-
धिकाः इति पाठः । अत्र विषुवयाक्ये सामान्यप्राप्तसंख्यामध्ये
दशानां पुण्यतरत्वं प्राप्यते । अयनयाक्ये तु दशाधिकानां संक्र-
मध्यवहितानां न्यूनपुण्यजनकत्वे तात्पर्यं । माभूद्वीये वृद्ध-
वसिष्ठः—पडशीत्यामनीतायां पष्टिरुक्तास्तु नाडिकाः । इति ।
तत्र प्रत्येकं पंचदशेत्येवं मिलित्वा पष्टिरिति हेमाद्रिणा व्या-
ख्यातं । अन्यैस्त्वष्टिरिति पाठमवलम्ब्य तच्छब्दस्य षोडशाक्षर-
पादत्वात्प्रत्येकं षोडशेत्यर्थ इत्युक्तं । व्याख्याद्वयेपि सामान्य-
प्राप्तार्थस्य पुनः संकीर्तनं व्यर्थं माभूदिति विषुवे यदशानां
पुण्यतरत्वं तदिदंयतीनामिति ज्ञापयति ।—पुण्यकालो विष्णु-
पद्याः प्राक्पञ्चादपि षोडशेति वसिष्ठवाक्येपि तदेव पुण्यत-
रत्वं पुण्यपदाभिहितं प्राग्विधीयते । पञ्चादिति तु सामान्यप्रा-
प्तानुवादः । ब्रह्मवैवर्ते—विषुवे षण्मुहूर्ते म्यान्पडशीतिमुन्ने
त्रयं । तथा विष्णुपदे त्रीणि युग्मानि कवयो विदुः । इति ।
मेवे त्रीणि तुलायां त्रीणीति विभागो बोध्यः । तथाच दशसं-
क्रांतिषु मुहूर्तत्रयपुण्यतमत्वं विधीयत इत्येकरूपो वाक्यार्थः ।

एवमुदाहृतवाक्यानामन्येषां च पुण्यतारतम्ये तात्पर्यं शानातप-
वाक्येन निर्णीयते । यायाः संनिहिता नाड्यस्तास्ताः पुण्यतमाः
स्मृताः । इति । नचत्र वाक्ये षोडशादि सामान्यविहितपुण्यकाल-
मध्ये यद्यन्यूनसंख्यानां घटिकानां पुण्यत्वं दश पूर्वा दश परा
इत्यादिशास्त्रान्तरप्रसिद्धं तत्तत्संख्यास्ता या या इत्यनूद्य तासां
पुण्यतमत्वाभिप्रायं तत्तत्स्मरणमिति विधीयते, उताविशेषेण
सामान्यविशेषप्रवृत्तशास्त्रान्तरप्रसिद्धपुण्यघटिकामध्ये प्रतिघटिकं
संक्रान्तेः पूर्वामूपांत्यातोऽन्येत्येवमुत्तरासु च द्वितीयस्याः प्रथमे-
त्येवं पुण्यतमत्वमप्राप्तं विधीयते । नाद्यः । तथा सति विषुवे
दशानामपि मध्ये उपान्यघटिकानां न्यघटिकाया आदरेण शिष्टानां
ज्ञानाद्याचारस्य निर्मूलन्यापत्तेः । नच संक्रान्तिसंनिहितत्वेन
न्यायादेश तत्र पुण्यतमत्वज्ञान इति शंभयं । पूर्वान्तेष्वपि तत्सं-
निहितप्रधानयोगानुष्ठाने शिष्टादगदर्शनान्, धर्मस्य शास्त्रैक-
गम्यत्वाच्च । न द्वितीयः । सर्वसंक्रान्तिषु षोडशमध्ये व्यवहि-
ताभ्यः षड्भ्योऽव्यवहितानां दशानां पुण्यतमत्वे सति विशिष्य
विषुवं दश पूर्वा दश परा इति कर्तनस्य निस्तान्तर्यन्यापत्तेः ।
नच दशसु तारतम्यवाधेर्नकरूपपुण्यजनकत्वं बोध्यत इति
सुवचं । तथा सति शिष्टाचारविरोधतादयस्थ्यात् । अत्र ब्रूमः ।
द्वितीयपक्षे विशेषवचसां निस्तान्तर्यकन्यापत्तिरूपो दोषो न
संगच्छते । मेपादेः षोडशघटिकानां सामान्यविहितज्ञानादौ
तारतम्येन पुण्यत्वे सत्यपि यद्यमाणमुज्ज्वलमिष्टतादौ विशिष्य
मेवसंप्रक्रमणे भार्गवं रामं पूजयेत् वृषे श्रीकृष्णं पूजयेदिति
यत्पूजनादिविहितं तत्तदपूर्वसाधनता भार्गवपूजायां दशस्वेष्ट
पूर्वोत्तरासु, श्रीकृष्णपूजायां षोडशस्वपीत्येवमतिशयबोधकत्वे
तात्पर्यामीकारान् । अतश्च या या इति शास्त्रानामपि तारतम्ये
सत्यपि तदधिकासु तत्रैव कर्तुमुचितं । नचैवं न्यूनाधिकपुण्य-
कालबोधकशास्त्रव्यवस्थाहेतुत्वेन या या इति शास्त्रोपन्यासो
ग्रंथकर्तृणां न संगच्छते भिन्नविषयन्यासेभ्योऽस्येति वाच्यं ।
षोडशानामपि तारतम्येन पुण्यत्वबोधकनानेन तदंशादिन्यूनपु-
ण्यत्वबोधकशास्त्राणामधिकं परिसंख्यायां तात्पर्यनिवृत्त्यर्थत्वेन
तदुपन्यासोपपत्तेः । यदा चोदगयनादिसंक्रान्तिरस्तात्प्राक् भवति
मुहूर्तद्वयावशेषे कर्कादिवोदयानंतरं मुहूर्तद्वयमुल्लंघ्य भवति

तदा दिवैव मुहूर्तद्वये ज्ञानादि कार्यं नतु रात्रौषपि—अह्नि संक्रमणे पुण्यमहः कृत्स्नं प्रकीर्तितं । रात्रौ संक्रमणे भानोर्दिनार्धं ज्ञानदानयोः । इति वसिष्ठोक्तः । अत्र पूर्वार्धनोक्तविषये दिनरात्रिगतघटिकानां समुच्चित्य पुण्यत्वं शास्त्रांतरप्राप्तमनुद्य तत्परिसंख्या रात्रौ क्रियते । अह्नि संक्रमणे सति यत्कृत्स्नमने-
कविधसंख्यघटिकापरिमितं पुण्यं प्रकीर्तितं तदहरेवेति । एष-
मस्ताव्यवहितपुण्यकाले उद्याव्यवहितोत्तरकाले चोक्तक्रमेण म-
करकर्कटयोः सत्त्वं पूर्वोत्तरकालयोः प्रशस्तप्रशस्ततरांशाभ्यां प्राप्नो-
प्रशस्ततरपरिसंख्या क्रियते । एवं विषुवस्य तथासत्त्वं उभयोः
पूर्वोत्तरकालयोस्तुल्यतया प्राप्नो रात्रिगामिनः कालस्य परिसं-
ख्येति बोद्धव्यं । उत्तरार्धेन तु रात्रिगतघटिकानां पुण्यत्वं सामा-
न्यशास्त्रप्राप्तमपोद्य दिनार्धपुण्यत्वं विधीयते । रात्रिशब्देन
संध्याद्वयमपि संगृह्यते ।—संपूर्णं अर्धरात्रं तु उदयेऽस्तमयेऽपि
च । मानार्धं भास्करं पुण्यमपूर्णं शर्वरीदले । इति देवीपुरा-
णवचनात् । भास्करो दिवसः । निशीथं संध्ययोस्तन्मध्यभा-
गयोश्च संक्रमणे सति दिनार्धं पुण्यमित्यर्थः । कुत्र भागं संक्र-
मणे कतरादिनार्धं पुण्यमित्याकांक्षायां देवीपुराणपद्योक्तं—
अर्धरात्रं त्वसंपूर्णं दिवा पुण्यमनागतं । संपूर्णं उभयोर्ह्येवमतिरे-
कोऽपरेऽहनि । आर्द्रा पुण्यं विज्ञानीयाद्यद्यभिन्ना तिथिर्भवेत् ।
अर्धरात्रं व्यतीते तु विज्ञेयमपरेऽहनि । इति । असंपूर्णं इत्येतेन
निशीथपूर्वसायमादिकालीनसंक्रममुद्दिश्यानागतमित्येतनानीत-
दिनोत्तरार्धस्य पुण्यत्वं बोध्यते । तृतीयपादे निशीथसंक्रमणे
पूर्वोत्तरदिनार्धयोरविशेषेण । चतुर्थेतिरंकपदेन निशीथोत्त-
रसंध्यांतकालीनमुद्दिश्योत्तरादिनपूर्वार्धस्य । एतच्चायनव्यतिरि-
कविषयं ।—अर्धरात्रादधस्तस्मिन्मध्याह्नस्यापरि क्रिया । ऊर्ध्वं
संक्रमणे चोर्ध्वमुद्यात्प्रहरद्वयं । पूर्णं चेदधरात्रं तु यदा संक्र-
मते रविः । प्राहुर्दिनद्वयं पुण्यं मुक्त्वा मकरकर्कटौ । इति
गोभिलवचनात् । देवीपुराणसंवादाय मध्याह्नं भावतनं(?)
दिनद्वयमर्धोवच्छिन्नमिति व्याख्येयं । अत्र च प्रथमार्धे मकरस्य
पर्युदासं द्वितीये कर्कस्य दिनद्वयमित्यत्र द्वयोरपीति तात्पर्यं
बोध्यं । पूर्वोत्तरदिनार्धयोरव्यवस्थया निशीथसंक्रमणनिमित्त-
पुण्यत्वे प्राप्ते व्यवस्थापकमादावित्यादिचचः । निशीथे यस्यां

तिथौ संक्रमणं सा चेत्पूर्वदिनतिथ्यभिन्ना तदा पूर्वदिनार्धं पुण्यं ।
 अर्थात्तयोर्भेद उत्तरदिनार्धमिति तृतीयचरणानंतरं द्वितीया-
 नुपगः । ततश्च निशाथोत्तरसंक्रमणतिथेः पूर्वतिथ्यभेदेऽपि उत्त-
 रदिनार्धम्येव पुण्यत्वमिति । यदा तु निशाथसंक्रमणतिथिः पूर्वो-
 त्तरोभयदिनप्रविष्टा भवति तदा पूर्वभागिनीषु संक्रांतिषु पूर्वदि-
 नोत्तरार्धं पुण्यं । उत्तरभागिनीषु उत्तरदिनार्धं । उभयभागि-
 नीषु ऐच्छिको विकल्प इति केचित् । तच्चित्यं । यथाहि पूर्व-
 दिनमात्रवृत्तितिथ्यभेदे कर्मकरान्यसर्वसंक्रांतिषु पूर्वदिनार्धस्यैव
 पुण्यत्वं स्थापयते । तथा दिनद्वयवृत्तितिथ्यभेदोऽपि स्वीकर्तु-
 मुचिनः । पूर्वदिनवृत्तितिथ्यभेदाख्यस्य निमित्तस्य तुल्यत्वात् ।
 यदि ह्युत्तरदिनवृत्तितिथ्यभेदोऽपि निमित्तत्वेन श्रूयेतोत्तरदिना-
 र्धग्रहणं । तथा निमित्तद्वयसंनिपाते व्यवस्थापेक्षायामुक्तविधम-
 व्यवस्थाकल्पनं घटेन तथापि न चैव श्रूयते, अर्थात्कल्पयत
 इति चेन्न । पूर्वतिथ्यभेदे पूर्वदिनार्धस्य पुण्यत्वे कथिते हि तद्दि-
 नविपर्यये पूर्वतिथ्यभेदे उत्तरदिनार्धस्य ग्राह्यत्वमर्थात्सिध्येत्
 ननुत्तरतिथ्यभेदे । तस्य तद्विरोधित्वेनाविपर्ययत्वात् । उक्तं च
 हेमाद्रिणा कर्मकरव्यतिरिक्तसर्वसंक्रांतिविषयत्वमस्य साध-
 यितुं प्रवृत्तनाप्यस्य व्याख्यावसरं—आदावहनि पुण्यं जानीयात्
 यद्यर्धरात्रे पूर्वदिनतिथ्या एकैव तिथिर्भवति । यद्यन्या स्यात्तदा
 आदावहनि न पुण्यमित्यर्थमिदं किंतु परदिन एवेति । अतए-
 वोक्तं दीपिकायां—निशाथे तु चेत् । जायेतायनवर्जितेह स-
 कला संक्रांतिरवागहस्तिथ्येकैवनिशाथगा यदि तिथिः शस्तं तदा
 प्राक्दिने । अन्वार्थं यदि संक्रमस्य समये भिन्ना तिथिः स्यात्परे-
 ऽह्न्याद्यं दलमुत्तमं स्मृतं । इति । अनुसृतं चेत्थमेवार्थिकोभयनं
 निर्णयामृतादावपि । नच पूर्वतिथ्यभेददृष्टान्तोत्तरतिथ्यभे-
 दस्य निमित्तत्वानुमानं शक्यं । विवृद्धस्तोमकेषु आर्नायमानस-
 कलर्चा वृषणवत्तदृष्टान्ते प्राक्पर्यासांनिवेशानुमानस्य(?) नि-
 राससाधकपांचमिकन्यायेन निरस्तत्वात् । अतो दिनद्वयवृत्तिति-
 थ्यभेदेऽपि भयनव्यतिरिक्तसर्वसंक्रांतिषु पूर्वदिनार्धमेव पुण्य-
 मिति युक्तं ।

अयने कथं निर्णय इत्यपेक्षायां कृद्गार्ह्यः—यदास्तमयवे-
 लायां मकरं याति भास्करः । प्रदोषे वार्धरात्रे वा ज्ञानं दानं

परेहनि । अर्धरात्रे तदूर्ध्वे वा संक्रांतौ दक्षिणायने । पूर्वमेव दिनं
ग्राह्यं यावन्नोदयते रविः । इति । नोदयते नोदित इत्यर्थः ।
औचित्येनोदयस्यास्तमान्यान् । यत्तु यावन्नोदयः—विष्णुपदां
धनुर्माननृयुकन्यासु वै यदा । पूर्वोत्तरगतं रात्रौ भानोः संक्र-
मणं भवेत् । पूर्वाह्णे पंचनाड्यस्तु पुण्याः प्रोक्ता मनीषिभिः ।
अपराह्णे च पंचैव ध्याते स्मार्ते च कर्मणि । इति । नृयुकं मिथुनं ।
यच्च स्क्रांदं—धनुर्मानावतिक्रम्य कन्यां च मिथुनं तथा ।
पूर्वापरविभागेन रात्रौ संक्रमते रविः । दिनान्ते पंच नाड्यस्तु
तदा पुण्यतमाः स्मृताः । उदये च तथा पंच दैवे पित्र्ये च
कर्मणि । इति । नैताभ्यां सामान्यशास्त्रप्राप्तदिनार्धपुण्यत्वं
वाध्यते । तस्य निर्विषयत्वेनानर्थक्यापत्तेः । नह्येताभ्यामवि-
षयीकृता काचित्संक्रांतिरस्ति यद्विषयत्वेन सामान्यशास्त्रमर्थव-
न्म्यात् । नचानयोः पूर्वापरभागविषयत्वेन सामान्यशास्त्रस्य
निर्देशसंक्रममात्रविषयत्वं शङ्क्यं । उदाहृतदेवीपुराणादिष्वभि-
अपूर्णे शर्धर्गदल इत्येवं पूर्वोत्तरभागयोगेपि विशिष्य कीर्तनात् ।
अतः पुण्यतमत्वाशये इमे शास्त्रे इति बहवः । अत्रापि पूर्वोक्त-
रीत्या आनर्थक्यपर्यवसानात् तत्संक्रांतिविशेषविहितभागवपू-
जादिविषयत्वं युक्तमिति तु तत्त्वं । या या इति शास्त्रात्पुण्य-
तमत्वं तु पंचनाडीनां न विचार्यामः । एवं रात्रिसंक्रमणे दिवैव
पुण्यत्वमिति स्थितं ।

यत्तु नारदः—अहःसंक्रमणे कृत्स्नमहःपुण्यं प्रकीर्तितं ।
रात्रौ संक्रमणे भानोर्व्यवस्था सर्वसंक्रमे । १ । सूर्यास्तमानसं-
ध्यायां यदि सौम्यायनं भवेत् । परतः पुण्यकालः स्यात्परतश्चे-
न्परेहनि । २ । सूर्यस्योदयसंध्यायां यदि याम्यायनं भवेत् ।
तदोदयादहः पुण्यं पूर्वाहः पूर्वतो यदि । ३ । संक्रांतगतयो
राश्योरंतरालमहर्षतेः । कित्वेवं विषमध्यं तदहः पुण्यं मह-
त्फलं । ४ । अर्धास्तमानसंध्या स्यादटिकात्रयसंमिता । तथैवा-
र्धोदयात्प्रातर्घटिकात्रयसंमिता । ५ । प्रागर्धरात्रान्पूर्वाहः पूर्वव-
द्विष्णुपादयोः । पश्चात्पराहः संक्रांतेः पञ्चशीतौ विपर्ययात्
। ६ । इति । अत्र प्रथमश्लोके तावदहःशब्दो दिवसपरौ ।
उत्तरार्धे रात्रौ बेलक्षण्यांशः । तत्रापि यद्वि संक्रमणं तदहः
कृत्स्नं पुण्यमिति निर्दिश्यते उपस्थितिलाघवात् । निर्दिष्टं चतु-

थंश्लोके स्पष्टं तथा । तदहग्नियुक्तः यस्मिन्नहनि तादृशं विष-
मम्यं तदहः पुण्यमित्यत्रापि दिवसम्येव द्विःप्रतीतिः अहर्पेतरि-
त्यहःपदमाह चर्याभिशापत्यहर्पतिशब्दयोर्व्यवस्थितविषयत्वात् ।
पञ्चमश्लोके चार्धास्तोदयहनुकसंध्ययोस्त्रिघटिकामानं नान्यतर-
भागे विधीयते । ऊर्ध्वमध इति ऐच्छिकाध्याहारस्यात्यंतान्या-
य्यत्वात् । किंतु प्रागूर्ध्वं च सार्धघटिकेत्येवं तद्विधिः । संधिनि-
रूप्याया उभयभागघटिन्यांचित्यात्, संध्याकर्मणस्तदुभयभा-
गाधिकरणत्वाविधेर्नव्यतरस्तथैव ध्यास्यानाम् । एवंच द्वितीयतृ-
तीयश्लोकाभ्यां संध्यांतर्गतदिनभागस्थयोरस्तोदयव्यवहितक्षण-
योरनननिमित्तान्त्वभावविपरीता कृत्स्नाहःपुण्यता नियम्यत
इति वक्तुमुचितं । प्रथमचतुर्थश्लोकरूपोपक्रमोपसंहारैकवाक्य-
तानुरोधेन तयोरपि दिनमात्रगतनिमित्तनैमित्तिकपरत्वलाभात् ।
प्रथमं रात्रावित्युत्तरार्धस्य शास्त्रांतरसिद्धव्यवस्थानुवादिनः पूर्वा-
र्धशेषत्वात् । द्वादशार्हानस्येत्यस्य द्युपसत्ताविधिशेषत्ववत् ।
यदि ह्यंतरालगतं श्लोकं नाहर्भागमात्रविषयौ तदा प्रथमचतु-
र्थार्धनर्थकावेव स्यातां । नापि प्रथमश्लोके कृत्स्नपदं विधित्वेनानु-
वादत्वेन वा नेतुं शक्यं । तयोस्तन्मात्रविषयत्वेन व्यवस्थापके
तस्मिन्व्यवस्थाप्यशास्त्रवशेन यथाप्राप्तं कार्त्तर्यं तदनुवादत्वेन
न नेतुं उक्तलक्षणगतायनयोः स्वभावविपरीताहःपुण्यताविधां
न संकोचकमस्तीति निःसंदेहं कार्त्तर्यप्राप्तेः । भवतूपक्रमेण्युपसंहा-
रबलाद्वितीयतृतीययोर्दिनांतरगतसंध्याभागविषयत्वं तादृशलक्ष-
णविषयत्वं कुतो लभ्यत इति चेच्छृणु—प्राग्विष्णो दक्षिणायने ।
पडशीतिमुत्तेऽर्त्ताते अर्त्ताते चोत्तरायण इति तत्संस्क्रांतेः क्लृप्त-
स्वभावानुसारिणि दिनांतर्गते स्वल्पेपि पुण्यकाले संभवति तद्वि-
परीतपुण्यत्वं विधेरपूर्वविधित्वमापद्यते । एवं राज्यंतर्गतसंध्या-
भागस्थायनयोस्तत्स्वभावविपरीतपुण्यत्वविधेरपि—यदास्तमय-
बेलायां मकरं याति भास्करः । प्रदोषे वार्धरात्रे वा स्नानं दानं
परेऽहनि । अर्धरात्रे तदूर्ध्वं वा संस्क्रांतौ दक्षिणायने । पूर्वमेव
दिनं प्राह्यं यावन्नोदयते रविः । इति अनेकनिबंधलिखित-
कृत्स्नवसिष्ठवचोबाधमंतरेणाप्रवृत्तेः । आपद्यते चात्रत्ययोरस्त-
मयोदयग्रहणयोरानर्थक्यं अस्ताव्यवहितपूर्वक्षणवर्तिनि मकरे ।
उदयाप्यवहितोत्तरक्षणवर्तिनि कर्के तु यहिने संक्रमणं तद्दिनं

पुण्यमिति नियमानुरोधे । ततः स्वभावो वा बाध्यतां स्वभावानु-
रोधेन नियमो वेत्याकांक्षायां स्वभावबाधेन नियमानुसरणं
नियम्यते । आकांक्षितसमर्पणलाभात्, नियमविधिन्वे लाघवात्,
उपक्रमोपसंहारयोरर्थवत्त्वात् कस्याप्यानर्थक्याप्रसंगाच्च । स्वी-
कृतश्चेदृशविषये सामान्यप्रवृत्तस्यापि शास्त्रस्य विशेषविषये
संकोचो जैमिनीये—उपांशु यजुषा पत्नीसंयाजांतान्यहानि
संतिष्ठते इत्यादौ । नच संध्यांतर्गतभक्षणविशेषमात्रगोचरनियम-
चिकीर्षायां संध्यालक्षणोपन्यासस्य निस्तान्पर्यापत्तिः—दिया-
संध्यासु कर्णस्थग्रहमूत्र उदङ्मुखः । कुर्यान्मूत्रपुरीषे च रात्रौ
चेहक्षिणामुखः । इत्यादौ संध्यायाः पृथङ्निर्देशेन न तस्या दिन-
रात्र्यंतर्गतत्वमिति पूर्वोत्तरभागगतसंक्रमयोर्दिनरात्रिसंक्रमांतर्ग-
तत्वमंगीकृत्य निर्णयोऽनुचित इति शंकापनयनार्थव्यात् । याज्ञव-
ल्क्यवचने हि संध्याशब्दोऽर्धोदितास्तमितपरः । तथैव व्याख्यातं
विज्ञानेश्वरेण । इहतु पूर्वोत्तरभागपरोपि । तौ च दिनरात्र्यंत-
र्गताविति संभवति तथा निर्णय इति तात्पर्यं । अर्धक्षिप्रभणे तु
संदेहादस्तु दिनसंक्रमणानिर्धारणेपि याचिको नियमः । संगच्छ-
तेचैवं भद्रनरत्नग्रंथोपि अस्तमयवेलायां तदुत्तरकाले तत्सं-
निहित इति । एवंच पष्ठश्लोके विष्णुपदे अशीत्यां च पूर्वयष्टि-
पर्ययादितिपदाभ्यां शास्त्रांतराविरोधेनोक्तलक्षणगततत्तत्संक्र-
मणनिमित्तः स्वभावविपर्ययो नियम्यत इति लाघवं ।

यत्तु—राहुदर्शनसंक्रांतियथाहात्ययवृद्धिषु । ज्ञानदाना-
दिकं कार्यं निशि काम्यग्रतेषु च । इति वृद्धयाज्ञवल्क्यवचनं
तत् मुफ्फ्या मकरकर्कटाविति पर्युदासयलादयनविषयमेवेति
माधवः । तत्त्वं तु उदाहृतवचनैः सर्वसंक्रांतियविशेषेण दिना-
र्धपुण्यत्वविधिवशेन रात्रिपुण्यत्वनिषेधे सत्ययने विशेषहेत्व-
भावात् । अतः सर्वसंक्रांतिषु दिने वा रात्रौ वा पुण्यकालो
देशाचार्यशेन व्यवस्थित इति प्रापकं, तद्विधिसंक्रमणनिमित्त-
ज्ञानाद्यसंभवे गौणत्वेन रात्रिप्रापकं च । प्रतिपत्सद्वितीयेत्येत-
न्कृष्णप्रतिपदि सुख्यत्वेन शुक्लायां गौणत्वेन प्रापकमिति माध-
वोक्तरीत्येति मंतव्यं । यत्तु हेमाद्रौ देवीपुराणे—मंदा
मंदाकिनी ध्याक्षी घोरा चैव महोदरी । राक्षसी मिथिता प्रोक्ता
संक्रांतिः सप्तधा नृप । सूर्ये घोरा विधौ ध्याक्षी भौमवारे महो-

दरी । बुधे मंदाकिनी नाम मंदाऽसुरपुगेहिने । मिश्रिता शुक्र-
वाते स्याद्राक्षसी च जनैश्चरे । मंदा ध्रुवेषु विज्ञेया मृदौ मंदा-
किनी तथा । क्षिप्रैर्ध्वाश्रीं विजानीयाद्दुर्ध्वैर्ध्वांग प्रकीर्तिता ।
चरैर्महोदरी ज्ञेया क्रूरैश्चक्षुःशैस्तु राक्षसी । मिश्रिता चैव निर्दिष्टा
मिश्रितशैस्तु संक्रमे । त्रिचतुःपञ्चममाष्टनवद्वादश एव च ।
क्रमेण घटिका होतास्तन्पुण्यं पारमार्थिकं । इति ।

तत्र ध्रुवादीनि नक्षत्राणि हेमाद्रिणैव व्याख्यातानि । ध्रुवाण्यु-
त्तरात्रयं रोहिणी च । मृदूनि अनुराधात्रिषारेवतीमृगशीर्षाणि ।
क्षिप्राणि अभिजिह्वास्ताभिनीयुग्याः । उग्राणि पूर्वात्रयं भरणी मघा
आश्रवाणि पुनर्वसुश्रवणधनिष्ठास्वार्तीशतभिषाः । क्रूराणि मूल-
ज्येष्ठाद्राक्षेपाः । मिश्रे कृत्तिका विशाखा चेति । एवं समविधसं-
क्रांतीनां तत्तज्जातीयान्प्रति व्यवस्थितं शान्तिकर्षोष्टिकोपयोगित्व-
मपि तत्रैवोक्तं ।—मंदा विप्रजने शस्ता मंदाकिन्यथ राजनि ।
ध्वाश्री वैश्येषु विज्ञेया घोरा शूद्रे शुभप्रदा । महोदरी तु
खोगाणां शौडिकानां जयावहा । राक्षसीति विशेषः । चंडाल-
पुलकसानां च ये चान्ये क्रूरकर्मिणः । सर्वेषां कारुकाणां च
मिश्रिता वृद्धिबर्धिनी । इति । उक्तं चैतद्व्याख्यानं हेमाद्रिणा ।
एवंच या यस्या जयावहा स तस्यामभ्युदयस्माधनानि कर्माणि
कुर्यात् । यस्या जयावहा स दोषनिवृत्त्यर्थं शान्तिकानि कुर्यादिति ।
अतो ब्राह्मणादिजातीयेन मंदादिघटितदेशकालोच्चारणान्ते त्रिघ-
टिकादिमितकाले तुल्यदानादिकाम्यं ग्रहदोषनिवृत्त्यर्थं यथ्यमा-
णज्ञानादि च कार्यमित्येतदर्थं त्रिचतुर्गदिपुण्यन्वस्मरणमिति
न सामान्यशास्त्रप्राप्तयोऽदशादिमध्यन्यूनानां पुण्यतमन्वार्थमेत-
दिति विद्वद्भिर्वक्तुमुचितं । उक्तरीत्या वैयर्थ्यापनेक्षेत्यलं ।

अत्र ज्ञानं नित्यं ।—रविसंक्रमणे प्राप्ते न ज्ञायाद्यस्तु
मानवः । समजन्मनि रोगी स्यान्नर्धनश्चैव जायते । इति
हेमाद्रौ शान्तात्पोक्तेः । मानव इति मनुष्यमात्राधिकारित्वं
ज्ञाप्यते । तत्रैव—संक्रांती यानि दत्तानि हव्यकव्यानि दा-
तुभिः । तानि नित्यं ददात्यर्कः पुनर्जन्मनि जन्मनि । इति ।
भरद्वाजः—षडशीत्यां तु यदत्तं यदत्तं विषुवद्वये । दृश्यते
सागरस्यांतस्तस्यांतो नैव दृश्यते । तत्रैव विश्वामित्रः—
मेघसंक्रमणे भानोर्मेघदानं महाफलं । वृषसंक्रमणे दानं गवां

प्रोक्तं तथैव च । वस्त्राभरणदानानि मिथुने विहितानि तु । घृतधेनुप्रदानं तु कर्कटे परिशस्यते । समुवर्णं मन्त्रदानं सिंहे च विहितं सदा । कन्याप्रवेशे वस्त्राणां सुरभीणां तथैव च । तुलाप्रवेशे धान्यानां बीजानामेव चोत्तमं । कीटप्रवेशे वस्त्राणां वेश्मनां दानमेव च । कीटो वृद्धिकः । धनुःप्रवेशे वस्त्राणां यानानां च महाफलं । श्रपप्रवेशे दारुणां दानमग्रेस्तथैव च । कुम्भप्रवेशे दानं तु गवामनुवृणम्य च । मीनप्रवेशे ह्यभ्यानां माल्यानामपि चोत्तमं । दानान्यर्थेतानि मया द्विजेंद्राः प्रोक्तानि काले तु नरः प्रदाय । प्राप्नोति कामं मनसस्त्वभीष्टं तस्मान्प्रशंसन्ति हि कालमुच्यं । इति । बीजानामेवेति बीजभावयोग्यानामित्यर्थः ।—तुलां प्रत्यागते सूर्ये विपुले दिवसे सति । ब्राह्मणेभ्यः प्रदेयानि सम्यान्यभिनयानि च । इति ब्राह्मोक्तेः ।

मकरे कर्तव्यं तत्रैव कालिकापुराणे—कनकं कुलिशं नीलं पद्मरागं च मौक्तिकं । एतानि पञ्चरत्नानि न्यसेद्देवस्य सूर्यनि । कुलिशं हीरकं । रत्नानां चाप्यभावे तु कर्प कर्पाधमेव वा । सुवर्णं योजयित्वा तु तस्मिन्नेवोत्तरायणे । विधिवच्च तथाभ्यर्च्य गव्येनाज्येन भृग्निना । प्रक्षाल्य मर्दयित्वा तु प्रदद्याद्धनकवले । दत्त्वा चोपस्कृतं भूयो ब्राह्मणान्यतिभिः सह । संभोज्य दक्षयित्वा तु कल्पयेदनिवारितं । भोजनमन्येभ्य इति शेषः । उपोष्य सर्वमेवेतत्कुर्याद्भक्तिपुरःसरः । पञ्चगव्यं तिलैर्युक्तं पात्वा वै पारयेत्स्वयं । तिलैः स्नानं प्रकुर्वीत तैरेवाहर्तनं बुधः । देवतानां पितॄणां च उभाभ्यां तर्पणं तथा । होमं तैश्च प्रकुर्वीत सर्वदेवांस्तर्पणे । तान्धै देवाय शिप्रेभ्यो द्वाटकेन समं ददेत् । यज्ञादेव करोत्येवं चित्तं शंभो निवेदय यः । उत्तरायणमासाद्य नरः कस्मात्स शोचति । इति । अत्र शंभो निवेदयेति वाक्यशेषादुपक्रमे देवस्येति शंभोरित्यर्थः । ततश्चातलगलपठितं होमदानभोजनादि तदुद्देश्यक्रमेवेति निर्णयते । स्नानपारणयोर्न क्रमो विवक्षित इति हेमाद्रिः । उभाभ्यामिति तादर्थ्ये चतुर्थीत्याह । यस्तुतस्तु क्रमविवक्षायां द्वयोर्महणमुपलक्षणार्थः । उभाभ्यामिति तृतीयांतं शुक्लकृष्णतिलान्निमिषायां शुक्लदेवानां कृष्णैः पितॄणामित्यर्थः । पूर्वदिने उपोष्य परदिने काले तिलोद्धर्तनतिलस्नानतिलतर्पणानि कृत्वा शिवं गव्येनाज्येन मर्दयित्वा

शुद्धोदकेन प्रक्षाल्य यस्माद्युपचारैरर्चयेत् । ततः पंचरत्नान्युक्त-
परिमाणं वा सुवर्णं समर्प्य तिलदीपैः सुवर्णतिलैः साक्षतैः
संपूज्य घृतकंबले चितानचामरादीनुपस्कारांश्च समर्प्य ब्राह्म-
णेभ्यः सुवर्णतिलान्दत्त्वा तिलैर्हुत्वा यतिभिः सह ब्राह्मणान्सं-
भोज्य तेष्व्यो दक्षिणां दत्त्वा अन्येभ्यश्चानिवारितमन्नं दत्त्वा
सतिलं पंचगव्यं पीत्वा पारयेदिति च प्रयोगक्रमः ।

तुलाविधिः शिवरहस्ये मकरं प्रकृत्य—तिलतैलेन दी-
पाश्च देयाः शिवगृहे शुभाः । सतिलैस्तंदुलैश्चैव पूजयेद्विधिव-
द्विज । इति । गारुडे—प्रथमा तु घृतस्योक्ता तेजोवृद्धिकरी
तुला । लवणस्य तु लावण्यमरोगिन्वं गुडस्य तु । अविद्युक्ता
भवेत्पक्षा तुलया कुंकुमस्य च । न संतापो हृदि भवेत्क्षीरस्य
तुलया सदा । इति । तथा—अथ लोहं प्रदातव्यं सर्वरोगो-
पशान्तये । कांस्यं च यश्मके देयं त्रपु चाशं विदारिकः । इत्यादि
प्रकृत्यांक्तं । —तत्राग्नेहंस्वस्त्रास्त्रः पुष्पालंकारभूषितः । अर्भीष्टां
देवतां गृह्य स्नापयित्वा घृतादिभिः । तुलादानस्य सर्वस्य
विधिरेव प्रकीर्तितः । इति । कृतनित्यक्रियो देशकालौ संकल्प्य
तत्तत्कामनानुसारेण परमेश्वरप्रीतिकामनया वा तत्तद्द्रव्यतुला-
दानं संकल्प्य गणेशपूजनस्वस्तिवाचनमानुषापूजननांदाश्चाह्वा-
न्याचार्यवरणं च कृत्वा यथाशक्ति तत्पूजां कुर्यात् । मंडपपक्षे
होमः सप्रहमस्यः सयाम्नुकः कार्यः । तत आचार्यः पवित्र-
पाणिः सुष्ठुलिमायां भुवि गोविंदसूर्यधर्मराजाभीष्टदेवतानां चत-
सृषु प्रतिमासु अद्र्युत्तारणं कृत्वा । दक्षिणोत्तरावस्थिततुलादंडे
दक्षिणप्रांतमारभ्य सूत्रग्रंथिषु चतुर्विंशतिदेवता आवाह्य पूज-
येत् । ईशानाय नमः शशिने० मरुताय० सोमाय० सूर्याय०
विश्वकर्माणे० गुरुवे० अंगिरोग्निभ्यां० प्रजापतये० विश्वेभ्यो दे-
वेभ्यो० जगद्धिधात्रे० पर्जन्यशंभुभ्यां० पितृदेवताय० सौम्याय०
धर्माय० अमरराजाय० अश्विभ्यां० जलेशाय० मित्रावरुणा-
भ्यां० मरुद्गणेभ्यः० धनेशाय० गंधर्वाय० जलाधिपाय० विष्णुवाय०
इति । ततश्चतसृषु प्रतिमासु गोविंदाद्याश्चतस्रो देवता आवाह्य
पूजयेत्योडशोपचारैः । तत्राभीष्टदेवतायाः घृतादिपंचामृताभिषे-
कोपि कार्यः । ततो यजमानः शुक्लमाल्यांबरधरः पुष्पांजलिमा-
दाय तुलां त्रिःप्रदक्षिणीकृत्य तुलानुमंत्रणं कुर्यात् । ॐ नमस्ते

सर्वदेवानां शक्तिस्त्वं सत्यमाभिता । साक्षिभूता जगद्धात्री
निर्मिता विश्वयोनिना । एकतः सर्वसत्त्वानि तथानृतशतानि
च । धर्माधर्मकृतां मध्ये स्थापितासि जगद्धिते । त्वं तुले सर्व-
भूतानां प्रमाणं परिकीर्तिता । मां तोलयन्ती संसारानुद्धरस्व
नमोस्तु ते । योसौ तत्त्वाधिपो देवः पुरुषः पञ्चविंशकः ।
स एषोऽधिष्ठितो देवि त्वयि तस्मान्नमोनमः । इति । तत-
तुलामभ्यलंबितगोविंदानुमंत्रणं । ॐ नमोनमस्ते गोविंद तुला-
पुरुषसंज्ञक । त्वं हरे तारयस्वात्मानस्मात्संसारसागरात् ।
पुष्पांजलिना तुलां हरिं चाभ्यर्च्य तुलापार्श्वयोः साम्ये कृते
पुनस्तुलां प्रदक्षिणीकृत्य । सूर्यप्रतिमां वाममुष्टौ धर्मराजाभी-
ष्टदेवते दक्षिणमुष्टौ गृहीत्वा प्राङ्मुख उत्तरदिक्ष्वं समारुह्य
गोविंदमुखमवेक्षमाणस्तिष्ठेत् । तत आचार्यो दक्षिणतो यजमा-
नाभ्यधिकं घृतादि निदध्यात् । गोदोहमात्रं स्थित्वा पठेत् । नमस्ते
सर्वभूतानां साक्षिभूते सनातनि । पितामहेन देवि त्वं निर्मिता
परमेष्ठिना । त्वया धृतं जगत्सर्वं सह स्थावरजंगमं । सर्वभूता-
न्मभूतस्थं नमस्ते सर्वधारिणि । ततोऽवतीर्थं देशकालोच्चारण-
पूर्वकं अर्थं पादं वा आचार्याय दद्यात् । सच स्वस्तीत्युक्त्वा
सावित्रं पठित्वा स्वशास्त्रोक्तां कामस्तुतिं पठेत् । ततः आचा-
र्याय हिरण्यदक्षिणादानं ततो नानानामगोत्रेभ्योऽयशिष्टं द-
द्यात् । भूयसीं दक्षिणां च । ततो यथाशक्तिब्राह्मणभोजनसं-
कल्पः । प्रतिमानां विसर्जनमाचार्यहस्ते समर्पणं परमेश्वरार्पणं
चेति घृतादितुलादानविधिः ।

स्कान्दे—धेनुं तिलमयीं राजन्दघाघभोत्तरायणे । सर्वा-
न्कामानवाप्नोति विदते परमं सुखं । इति । विष्णुधर्मोत्सरे—
उत्तरे त्वयने विप्रान्वस्त्रदानं महाफलं । तिलपूर्वमनङ्गाहं द्रव्य
रोगैः प्रमुच्यते । तिलपात्रदानादि तु माघकृत्य एवोक्तं ।

सर्वसंक्रांतिष्वपिंडं धाजं कर्तव्यं—अयनद्वितये धाजं विपुष-
द्वितये तथा । संक्रांतिषु च कर्तव्यं पिंडनिर्वपणादृते । इति मा-
न्स्यात् । अयनादेः पृथग्ग्रहणं फलातिशयद्योतनार्थं । बृहच्छा-
तातपः—पिंडनिर्वापरहितं यत्तु धाजं विधीयते । स्वधावाचन-
लोपोऽत्र विकिरस्तु न लुप्यते । इति । ब्राह्मे—शुक्लपक्षे तु स-
प्तम्यां यदा संक्रान्ते रविः । महाजया तदा सा वै सप्तमी भास्कर-

प्रिया । यस्तस्यां मानवो भक्त्या घृतेन स्नापयेद्भवि । सोऽश्व-
मेधफलं प्राप्य ततः सूर्यपुरं व्रजेत् । पयसा स्नापयेद्यस्तु भा-
स्करं भक्तिमान्नरः । विमुक्तः सर्वपापेभ्यो याति सूर्यसलोकतां ।
मयैषा कथिता पुण्या सममी त्रिपुरांतक । यामुपोष्य नरो
भक्त्या अचलान्मंगलाँल्लभेत् । आपस्तम्बः—अयने विपुवे चैव
ग्रहणे चंद्रसूर्ययोः । अद्वोरात्रोपितः स्नातः सर्वपापैः प्रमुच्यते ।
इति । सर्वोप्युपवासविधिः पुत्रगृह्णितिरिक्तविषयः ।—आदि-
त्येहनि संक्रांतौ ग्रहणे चंद्रसूर्ययोः । उपवासो न कर्तव्यो
गृहिणा पुत्रिणा सदा । इति निषेधात् । यश्च यस्यां संक्रांतौ
दानादीनां पुण्यकालः स एव संक्रांतौ यात्रादीनां वर्जन-
कालः । यात्रानिषेधा अपि सूक्ष्मकाले पदं स्थिरीकर्तुमशक्तुर्वन्तः ।
आलोच्य यत्सुल्यतयोपदिष्टं भवंति नित्यं परिपूर्णकामाः । इति
लौगाक्षिवचनात् ।

संक्रांतावनध्यायः हेमाद्रौ—अहि चेद्रात्रियुगं स्या-
द्रात्रौ चेद्वासरद्वयं । संक्रांतिः पक्षिणी ज्ञेया दानाध्ययनकर्मसु ।
इति । अत्र दानमध्यापनसंक्रांतिरित्ययनविपुवयोरेव ग्रहणं ।—
निशाद्वयं दिवारात्रौ संक्रमे वासरद्वयं । अनध्यायं प्रकुर्वीत
अयने विपुवे तथा । इति शास्त्रांतरसंवादात् । संक्रम इति
दिवेत्यनेनान्वितं । रवे राशिसंक्रमवन्नक्षत्रसंक्रमेपि पुण्यकालो
योद्धव्यः । नक्षत्रराश्यो रविसंक्रमे स्युरर्वाक्षपरत्रापि रसेन्दुनाड्यः ।
पुण्या इति जैमिनिस्मृतेः । रसेन्दुनाड्यः षोडश घटिका
इत्यर्थः । अन्येषां ग्रहाणामपि संक्रमे पुण्यकालं स एवाह ।—
तथैव चेदोस्त्रिधरापलैर्युगे एकैव नाडी मुनिभिः शुभोक्ता ।
नाड्यश्चतस्रः सपलाः कुजस्य बुधस्य तिस्रो मनवः पलानि ।
सार्धाश्चतस्रः पलसप्तयुक्ता गुरोश्च शुके सपलाश्चतस्रः । द्विना-
गनाड्यः पलसप्तयुक्ता शनैश्चरस्यापि हिताः सुपुण्याः । आद्यं-
तमध्ये जपहोमदानं कुर्वन्नवाप्नोति सुरेंद्रधाम । इति । इंदोरि-
त्यादिषष्ठ्यंतानंतरं रविपदस्युः पदरहितं नक्षत्रेत्यादि परत्रापी-
त्यंतमनुषज्यते । त्रिधरापलैस्त्रयोदशपलैः । सपला एकपल-
युक्ता । मनवश्चतुर्दश । द्विनागाः षोडश । रात्रौ ग्रहांतरसंक्रमे
रात्रावेव पुण्यकालः । तत्रापवादाभावात् । काम्यं चात्र ज्ञानादि ।
नित्यत्वबोधकामावात् ।

अथ सर्वसंक्रांतिषु ग्रहपीडापहारकाणि ज्ञानानि हेमाद्रौ देवीपुराणे—कुंकुमं रोचनामीशा मुराचंदनवालकं । हरिद्रासहसंयुक्तं मेघे ज्ञानं ग्रहापहं । रोचना गोरोचना । ग्रहापहं ग्रहदोषापहं । प्रियंगुः सप्तकं कुष्ठं त्वचमीशा निशाकरं । रोचनागरुसंयुक्तं वृषे ज्ञानं महाफलं । प्रियंगुः फलनी । निशाकरं कर्पूरं । उशीरं पद्मकं कुष्ठं रोचना ग्रंथिपर्णकं । कुंकुमागरुसंयुक्तं मिथुने राज्यदं महत् । उशीरं वालकं । रोचना वालकं मुस्ता मुरा शैलेयचंदनं । हरिद्राकुष्ठसंयुक्तं कर्कसंक्रमणे मतं । मुरा मुलहटी । शैलेयं शिलारसः । पत्रकं रोचना मुस्ता मुरा मांसी च चंदनं । सिंहे ज्ञानं सुराध्यक्ष राज्यायुःपुत्रवर्धनं । हरिद्रा वालकं कुष्ठं मांसी चंदनरोचना । कन्ये ज्ञानं प्रकर्तव्यं संतानरतिवर्धनं । रोचना तुरगं कुष्ठं पत्रकौशीरपत्रकं । हरिद्रावालसंयुक्तं तुले दुष्कृतनाशनं । प्रियंगुः स्फटिकं मांसी पद्मकं रोचनागरु । मुस्ताकुष्ठसमोपेतं वृश्चिके राज्यदं मतं । प्रवालं रोचनाकुष्ठे मौक्तिकं घनपद्मकं । मुरामांसीसमोपेतं धनुःसंक्रमणे शुभं । घनो मुस्ता । रोचना दारुकं कुष्ठं चंदनागरु कुंकुमं । उशीरपद्मकैर्युक्तं मकरे सर्वसौख्यदं । ग्रंथिपर्णं वचा वाला केसरं जातिपत्रकाः । रोचनासहसंयुक्तं कुंभे पुत्रायुराज्यदं । केसरं नागकेसरं । कर्पूरफल(?)मुस्ता च मांसी चंदनपद्मकं । वालकं सघनोशीरं त्वचा मीने शुभावहं ।

अथेतरग्रहसंक्रमेषु तत्तद्ग्रहसूचितपीडानिवृत्त्यर्थं ज्ञानानि विष्णुधर्मोत्तरे—मंजिष्ठा मदमातंगं कुंकुमं रक्तचंदनं । पूर्णकुंभे कृतं ताम्रे सूर्यज्ञानं विधीयते । मदमातंगं गजमदः । उशीरं च शिरीषं च कुंकुमं रक्तचंदनं । शंखन्यस्तमिदं ज्ञानं चंद्रदोषविनाशनं । खदिरं देवदारुं च तिलान्यामलकानि च । पूर्णकुंभे कृतं रौप्ये भौमपीडाविनाशनं । नदीसंगमतोयानि तन्मृदा सहितानि च । न्यस्तानि कुंभे माहेये बुधपीडाविनाशनं । माहेयं मृन्मयं । औदुम्बरं तथा बिल्वं वटमामलकं तथा । न्यस्तं तु कुंभे सौवर्णे जीवपीडाविनाशनं । आमलकांतानि फलानि । गोरोचना नागमदः शतपुष्पा शतावरी । विन्यस्ता राजते कुंभे शुक्रपीडाविनाशनं । तिलान्माषान्प्रियंगुं च गंधपुष्पे तथैव च । न्यस्तं कार्णायसे कुंभे सौरिपीडाविनाशनं । गुग्गुलं हिंगुलं तालं

शुभां चैव मनःशिलां । शृंगे च माहिषे न्यस्य राहुपीडाविना-
शनं । तालं हरितालं । वराहविहितं राजन्यर्वताग्रभृतं तथा ।
छागक्षीरं सङ्गपात्रे केतुपीडाविनाशनं । ग्रहज्ञानमिदं प्रोक्तं
सर्वपीडाविनाशनं । इति ।

अथ यावद्ग्रहदौष्ट्यं रत्नधारणं । जातकाभरणे—
माणिक्यं तरणेः मुजातममलं मुक्ताफलं शीतगोर्माह्वयस्य च
विद्रुमं मरकतं सौरस्य गारुत्मतं । देवेज्यस्य च पुष्परागमसुरा-
मात्यस्य वज्रं शनेर्नीलं निर्मलमन्ययोश्च गदिते गोमेदवैडूर्यके ।

अथ ग्रहप्रीत्यर्थानि दानानि । तत्रैव—माणिक्यगोधूमस-
वत्सधेनुकौमुभवासोगुडहेमताम्रं । आरक्तकं चन्दनमंबुजं च
वदन्ति दानं हि विरोचनाय । १ । सङ्गशपात्रस्थिततंडुलांश्च
कर्पूरमुक्ताफलशुभ्रवस्त्रं । युग्योपयुक्तं वृषभं च सौम्यं चंद्राय
दद्याद्भूतपूर्णकुंभं । २ । प्रवालगोधूममसूरिकाश्च वृषोऽरुणश्चापि
गुडः सुवर्णं । आरक्तवस्त्रं करवीरपुष्पं ताम्रं च भौमाय वदन्ति
दानं । ३ । चैलं च नीलं कलधौतकांस्यं मुद्रांश्च गारुत्मतसर्व-
पुष्पं । दासी च दंतो द्विरदस्य नूनं वदन्ति दानं विष्णुनंदनाय । ४ ।
शर्करा च रजनी तुरंगमः पीतधान्यमपि पीतमंबरं । पुष्परा-
गलवणं सकांचनं प्रीतये सुरगुरोः प्रदीयते । ५ । चित्रांबरं
शुभ्रतरस्तुरंगमो धेनुश्च वज्रं रजतं सुवर्णं । सुतंडुलाश्चोत्तम-
गंधयुक्ता वदन्ति दानं भृगुनंदनाय । ६ । माषाश्च तैलं विम-
लेंद्रनीलंतिलाः कुलित्था महिषी च लोहं । कृष्णा च धेनुः
प्रवदन्ति नूनं दुष्टाय दानं रविनंदनाय । ७ । गोमेदरत्नं च
तुरंगमश्च सुनीलचैलामलकंबलोऽग्नयः । तिलाश्च तैलं खलु
लोहमिश्रं स्वर्भानवे दानमिदं वदन्ति । ८ । वैडूर्यरत्नं सतिलं
च तैलं सुकंबलश्चापि मदो मृगस्य । शस्त्रं च केतोः परितोष-
हेतोश्छागस्य दानं कथितं मुनीन्द्रैः । इति ।

अथ ग्रहकर्मकदानानि ब्रह्मांडे—ग्रहदानक्रमं वक्ष्ये
सर्वसिद्धिकरं परं । सर्वशांतिकरं नृणां सर्वपापप्रणाशनं । विषुवत्य-
यने राहुग्रहणे चंद्रसूर्ययोः । जन्मर्क्षे सौरवारे च पंचदश्यां तथैव
च । ग्रहदानं तु कर्तव्यं नित्यं श्रेयोभिकाक्षया । हस्तमात्रं द्विहस्तं वा
त्रिहस्तं वाथ नारद । चतुरस्त्रां समां भूमिं गोमयेनोपलेपयेत् ।
रेखाः प्राच्य उदीच्यश्च चतस्रस्तास्तथा समाः । नवकोष्ठेषु

पद्मानि विन्यसेच्छेततंडुलैः । आदित्यश्चंद्रमा भौमो बुधजीव-
सितार्कजाः । राहुः केतुरिति प्रोक्ता ग्रहा लोकसुखावर्हाः ।
एषां हिरण्यरूपाणि कारयित्वा यथाविधि । त्रिनिष्केणाथवा
कुर्याद्यथाशक्ति पृथक्पृथक् । आदित्यं मध्यमे कोष्ठे दक्षिणेऽगा-
रकं न्यसेत् । उत्तरे तु गुरुं विद्याद्बुधमुत्तरपूर्वके । भार्गवं पूर्व-
तो न्यस्य सोमं दक्षिणपूर्वके । पश्चिमेऽर्कसुतं न्यस्य राहुं दक्षि-
णपश्चिमे । पश्चिमोत्तरतः केतुः संनिवेश्यो यथाविधि । तद्वर्ण-
पुष्पगंधाद्यैरर्चयेत्स्वस्वमंत्रकैः । दानं शूद्रोऽथवा कुर्यात्स्त्री वा
तत्र तु नारद । भूलेपनादि यत्कार्यं सर्वं विप्रेण कारयेत् ।
ज्ञानकाले तु संप्राप्ते ज्ञात्वा कुशतिलोदकैः । प्रयतो यजमा-
नस्तु धौतवस्त्रः प्रसन्नधीः । अर्चयित्वा स्वयं दद्याद्दहस्करमु-
खान्प्रहान् । प्रत्येकमेकं विप्रोसौ स्ववर्णं मंत्रमीरयेत् ।—पद्मासनः
पद्मकरो द्विबाहुः पद्मद्युतिः सप्ततुरंगवाहः । दिवाकरो लोकगुरुः
किरीटी मयि प्रसादं विदधातु देवः । १ । श्वेतांबरः श्वेतविभू-
षणश्च श्वेतद्युतिर्दंडकरो द्विबाहुः । चंद्रोऽमृतात्मा वरदः किरीटी
श्रेयांसि मह्यं प्रददातु देवः । २ । रक्तांबरो रक्तवपुः किरीटी चतु-
र्भुजो मेषगतो गदाभृत् । धरासुतः शक्तिधरश्च शूली सदा मम
स्याद्वरदः प्रशांत । ३ । पीतांबरः पीतवपुः किरीटी चतुर्भुजो दंड-
धरश्च हारी । चर्मासिधृक्सोमसुतः सदा मे सिंहाधिरूढो वरदो
बुधोस्तु । ४ । पीतांबरः पीतवपुः किरीटी चतुर्भुजो देवगुरुः प्रशांतः ।
दधाति दंडं च कमंडलुं च तथाक्षसूत्रं वरदोस्तु मह्यं । ५ । श्वे-
तांबरः श्वेतवपुः किरीटी चतुर्भुजो दैत्यगुरुः प्रशांतः । तथाक्षसूत्रं
च कमंडलुं च जपं च बिभ्रद्वरदोस्तु मह्यं । ६ । नीलद्युतिः शूलधरः
किरीटी गृध्रस्थितस्त्रासकरो धनुष्मान् । चतुर्भुजः सूर्यसुतः
प्रशांतः स चास्तु मह्यं वरमंदगामी । ७ । नीलांबरो नीलवपुः
किरीटी करालवक्त्रः करवालशूली । चतुर्भुजश्चर्मधरश्च राहुः
सिंहासनस्थो वरदोस्तु मह्यं । ८ । धूम्रो द्विबाहुर्वरदो गदाभृद्गु-
ह्रासनस्थो विकृताननश्च । किरीटकेयूरविभूषितांगः सदास्तु
मे केतुगणः प्रशांतः । ९ । इत्युक्त्वा दापयेत्सर्वानादित्यादिनव-
ग्रहान् । पुरुषो वाथ नारी वा यथोक्तं फलमाप्नुयात् । अपरं
गुरवे दद्यादन्यस्यै वा प्रदापयेत् । अत्र वा दक्षिणा देया सुवर्णे
वाससी शुभे । इत्याह भगवान्ब्रह्मा नारदाय महात्मने । इति ।

तद्वर्णंति क्लृप्तोपकाराभ्यामाज्यभागाभ्यां गृहमेधीयस्येवास्य क-
र्मणोऽपूर्वत्वार्थं क्लृप्तोपकाराणां गंधाद्यर्चनमंत्राणां विधानं । दा-
नेमित्यर्थे यदीत्यध्याहारेण स्त्रीशूद्रकर्तृकदानानुवादेनोत्तरार्धार्थो
विधीयते । प्रतीति एकमेकं ग्रहं प्रति । स्ववर्णं स्ववर्णानुसा-
रिणं सप्रणवमित्यर्थः । अतएव विप्र इति द्विजोपलक्षणं । असौ
यजमानः स्वयं द्विजश्चेन्मंत्रमुदीरयेत् । इत्युक्त्वेति । पुरुषः शूद्रः
प्रक्रमानुसारात् । अतएव पूर्वार्धे विप्र इत्यध्याहारः । अपरं
पूजोपस्करादि गुरवे पूजादिकर्त्रे । अन्यस्मै ग्रहप्रतिमाग्रहीत्रे
सुवर्णं वाससी वेत्यन्वयः । इति नवग्रहदानं । एवं सूर्येतरग्र-
हसंक्रांतिषु कर्तव्यमुक्तं । यथाच सूर्यसंक्रांतौ दानादिकर्तव्यं
तथाऽयनांशप्रवृत्तावपि तत्तत्संक्रातिसंबन्धिभ्यां तद्वदेव पूर्वत्रोत्त-
रत्र वा षोडशघटिकापरिमितकाले दानादि कर्तव्यं । यथोक्तं
हेमाद्रौ—अयनांशकतुल्येन कालेनैव स्फुटं भवेत् । मृगकर्का-
टके सूर्ये याम्योदगयने सति । तदा संक्रांतिकालाः स्युरुक्ता
विषुवदादयः । इति । व्याख्यातं चैतत्तत्रैव राशिप्रति त्रिंशदंशा
भवंति । सूर्योत्र प्रतिदिनमेकैकमंशं भुंक्ते । ततश्च द्वादशभिरंशै-
रयनच्युतिर्भवति । तत्र भाविन्याः संक्रांतेर्द्वादशभिर्दिनैरर्वा-
कपुण्यकालो भवति तस्मिन्संक्रांतिनिमित्तं दानादि विधेयं । एवं
न्यूनातिरिक्तेषु बोद्धव्यमिति । अनेन च पूर्वोदाहृतसार्धंश्लोके
प्रथमेधे पुण्यकालो भवेदित्यध्याहारेण व्याख्यातं । द्वितीये सूर्ये
सति पुण्यकालौ स्यातामिति । तृतीये तदेति प्रथमार्धगतकाल-
परामर्श इति । द्वादशेति हेमाद्रिनिबंधनिर्माणकाले तावद्दिनै-
रयनच्युतिरासीदित्यभिप्रायं । अतएवोपसंहृतमेवमिति । ततश्चे-
दानीमष्टादशदिनैरर्वाकसंक्रांतितुल्यः पुण्यकाल इति सिद्धं ।
येनार्जितानि ० । १ । योनंतदेवकृत ० संक्रांतिदीधितिरियं स्मृति-
कौस्तुभस्य । २ । इति संक्रांतिनिर्णयः ॥

अथर्तुः । यथाच चैत्रादिपदवाच्यानां चित्रादिद्विनक्षत्रयुतपूर्ण-
मासीमध्यशुक्लादिकृष्णांतर्चांद्रमासानां द्वाभ्यांद्वाभ्यां मासाभ्यां
वसंताद्यृतयो भवंति । तथा मीनादीनां मेषादीनां सूर्येण भोगे
संजाताभ्यां द्वाभ्यां द्वाभ्यां सौरमासाभ्यां सौरा अपि भवंति ।
सौराश्चांद्र इति द्विमासज ऋतुर्द्वेधेति दीपिकोक्तेः । नच चैत्रा-

दिपदवाच्यत्वं सौराणामपि कुतो न स्यादिति शङ्क्यं । चांद्रेषु प्रसिद्धिबाहुल्येन नक्षत्रेणयुक्तः कालः सास्मिन्पौर्णमासीति तिथि-
घटितव्युत्पादनपरपाणिनीयस्मरणेन च चांद्रेष्वेव तद्वाच्यत्वस्य हेमाद्रिप्रभृतिभिः स्वीकरणात् । तथापि कृष्णादिशुक्लांतचांद्रेषु तद्वाच्यत्वं कुतो न स्यादिति चेत् । शुक्लादिष्वेव सर्वदेशस्थ-
प्रसिद्धिबाहुल्यात्, सर्वमुनिसंमतत्वाच्च । तथाच त्रिकांड-
मंडनः—चांद्रोपि शुक्लपक्षादिः कृष्णादिवेति च द्विधा । कृष्णपक्षादिकं मासं नांगीकुर्वति केचन । येऽपीच्छन्ति न तेषा-
मपीष्टो विध्यस्य दक्षिणे । इति । नचैवमपि चैत्रादिपदानां व्युत्पत्तौ चित्राद्येकैकनक्षत्रनिमित्तताया स्फुटत्वाद्वित्रैत्युक्तं ।
व्युत्पत्तौ चित्रादेः प्रत्यासन्ननक्षत्रांतरोपलक्षणत्वात् । तथाच संकर्षणकांडे—द्वेद्वे चित्रादिताराणां परिपूर्णैदुसंगते । मासा-
श्चैत्रादयो द्वेयास्त्रिकैः षष्ठांत्यसप्तमाः । इति । पूर्वार्धे चेदित्य-
ध्याहारः । श्रावणपर्यंतपंचसंज्ञासु चित्रादिद्वंद्वानि प्रयोजकानि ।
एवं कार्तिकादिमाघांतानां कृत्तिकादिद्वंद्वानि । भाद्रपदाश्विन-
फाल्गुनेषु शततारकादिरेवत्यादिपूर्वाफलगुन्यादित्रिका इत्यर्थः ।
नचैवमपि द्वाभ्यां मासाभ्यामित्युक्तं । सत्यधिमासे वसंताद्यु-
तोर्मासत्रयात्मकत्वापातादिति शङ्क्यं । तत्रोक्तरीत्या षष्टिदिना-
त्मकैकमासांगीकारेण द्वात्मत्वाविधातात् । नचैवं सितादिपक्ष-
युगत इति चांद्रलक्षणमव्याप्तं । तत्र ससंक्रांतिकानामेव लक्ष्य-
त्वात् । नच वसंतादिशब्दा अपि चांद्रतुष्वेव मुख्याः स्युः—
मधुश्च माधवश्च वासंतिकावृत् इति श्रुतौ चैत्रादिपर्यायश्रवणा-
दिति वाच्यं । मीनमेपयोर्मेपवृषभयोर्वसंत इत्यपि श्रवणात् । नच
त्रिकांडमंडनेन—ध्रौतस्मार्तक्रियाः सर्वाः कुर्याच्चांद्रेषु च-
तुर्षु । तदलाभे तु सौरतुष्विति ज्योतिर्विदां मतं । इति गौण-
त्वेन सौरविधानात्कथं चांद्रसमत्वमिति वाच्यं । कर्मणि मुख्य-
गौणयोरपि वसंतादिपदवाच्यतायां बाधकाभावात् । प्रत्युतात्रैव-
तुपदस्योभयत्र योगेन तद्विशेषवसंताद्यात्मकतादृढीकरणात्सत्य-
प्येवं वचनात्सौरादेरेव मानस्य क्वचित्स्वीकरणमविरुद्धं । यथाह
ज्योतिर्गार्ग्यः—सौरो मासो विवाहादौ यज्ञादौ सावनः
स्मृतः । आश्विके पितृकार्ये च चांद्रो मासः प्रशस्यते । यज्ञोत्र
सावनमानसाध्यं गवामयनादि । पितृकार्यं षाण्मासिकादि । विवा-

इडादावित्यादिपदेनाभ्युदयफलकानि मांगलिककर्माणि गृह्यन्ते । यज्ञादावित्यत्र सांतपनादिकृच्छ्राः । द्वितीयाधे सप्तम्यंतद्वयं पितृ-
कार्यमात्रसंग्रहार्थं । रवेरभ्युदये मानं चंद्रस्य पितृकर्मणि । यज्ञे
सावनेमित्याह ऋक्षं सर्वव्रतादिषु । इति बृहस्पतिवचनात्
व्रतानि नक्षत्रसाध्यानि । आदिपदेन नक्षत्रसत्रसंग्रहः—नक्षत्रस-
त्राण्ययनानि चेदंमानेन कुर्याद्भगणात्मकेन । इति विष्णु-
धर्मोत्तरोक्तेः । तत्रच नक्षत्राणां दिनद्वयगामित्वे निर्णयो
मत्कृते नक्षत्रसत्रप्रयोगे बोद्धव्यः । तथाच ब्रह्मसिद्धान्ते—
अमावास्यापरिच्छिन्नो मासः स्याद्वाह्यणस्य तु । संक्रांतिपौर्णमा-
साभ्यां तथैव नृपवैश्ययोः । इति । नन्वेवंमकत्र विध्यदक्षिणदेश-
वर्तिवैश्यविवाहकर्मणि ज्योतिर्गार्ग्यवचनात्सौरस्य, मंडनवच-
नाच्छुक्लादेशाद्रस्य, ब्रह्मसिद्धान्तवचनात्कृष्णादेशे प्रातौ विकल्पा-
पत्तिरिति चेन्न । भिन्नविषयत्वात् । मंडनवचनं तावदाचारानु-
सारेण विध्यदक्षिणदेशे कर्मसंकल्पांगभूते अंगानंगसाधारणाधि-
करणीभूतदेशकालमात्रविषयोऽल्लेखे शुक्लादेरेव मासस्योल्लेखः
कार्यो न कृष्णादेः, विध्यतदुत्तरदेशयोस्तु कृष्णादेरपीति व्यव-
स्थापरं । येषीच्छंतीति वाक्यं हि दक्षिणदेशे कृष्णादिनिषेधमु-
क्तेन शुक्लादेः प्राप्तिपरं । अर्थात्कृष्णादेरितरत्र प्रापकं च प्रनी-
यते । १९ इतीच्छोपन्यासाच्च तन्मूलकाचारवशेन व्यवस्था-
प्यत इति युक्तं । नच प्रयोगारंभंगभूतं मासाद्यनुसंधानस्य
प्रयोगविध्यपक्षितत्वादुल्लेखस्य तन्मात्रविषयत्वमेवोचितमिति
वाच्यं । मासपक्षतिथीनां च निमित्तानां च सर्वशः । उल्लेखन-
मकुर्वाणो न तत्फलमवाप्नुयात् । इति वचनेऽनंगभूतनिमित्तस्यापि
संकीर्तनेन सर्वश इति पदोपादानेन बोद्धव्यस्यांगानंगसाधार-
ण्यावधारणात् । आरण्यादेरेकहायन्यादिद्रव्योपादानका-
लीनपरिच्छेदे यथापेक्षा तथा प्रयोगारंभात्पूर्वमुचितकालप्र-
तीक्षाकालीनतत्परिच्छेदेऽंगभूतमासाद्यनुसंधानापेक्षायाः सत्या
अपि संकल्पाख्यारंभात्पूर्वमुल्लेखमूलभूतेनावश्यंभाविना तद-
नुसंधानेनैव निवृत्तौ उल्लेखप्रपानुसंधानस्य तादर्थ्यासंभवेनाह-
दार्थत्वाच्च । उक्तं हि मंत्रप्रतिनिधिनिराकरणाय मातृः प्रतिनि-
ध्यापादानार्थमवश्यं मंत्रार्थस्मरणे सति तेनैव कार्यसिद्धेर्न
प्रतिनिधेः फलमिति । इतरे अपि शास्त्रे शास्त्रांतरमूलकाव्यवस्था-

प्रातौ व्यवस्थापरे नत्त्वपूर्वार्थविधातृणी । उपांगुयजुषा पक्षीसंया-
जांतान्यहानि संतिष्ठत इत्यादावुक्तन्यायेन नियमविधित्वादपूर्व-
विधित्वस्यान्याप्यत्वात् । तथाहि संति तावद्विवाहे सौरमास-
विषयाणि विधिनिषेधशास्त्राणि । विधिस्तावत् आश्वलायने-
नोक्तः—उदगयन आपूर्यमाणपक्षे कल्याणे नक्षत्रे चौलकर्मोपनय-
नगोदानविवाहाः इति । निषेधमाह वृद्धगार्ग्यः—मीने धनुषि
सिंहे च स्थिते समतुरंगमे । क्षौरं यात्रां न कुर्वीत विवाहं
गृहकर्म च । इति । तथा चांद्रविषयाण्यपि । विधिस्तावत्
व्यासेनोक्तः—माघमासे भवेद्गृहा कन्या सौभाग्यसंयुता ।
फाल्गुनोढा भवेत्साध्वी वैशाम्ने पुत्रिणी भवेत् । धर्मयुक्ता
भवेज्ज्येष्ठे धनिनी कार्तिके भवेत् । देवपूजारता नित्यं मासे
स्यात्सोमदैवते । इति । सोमदैवते मार्गशीर्षे । निषेधश्च ज्योतिः-
शाम्ने—न भाद्रमासे नच चैत्रर्षाये क्षौरं विवाहो नच कर्ण-
वेधः । इति । अत्रच उदगयनशब्दस्य सौरमासवाचित्वाच्चैत्रा-
दिशब्दानां चंद्रवाचित्वाद्भिन्नार्थकशास्त्रमूलत्वेनाभिन्नभुतिकल्प-
नायां सत्यामुभयोपसंहारासंभवे कदाचिच्चांद्रस्य कदाचित्सौर-
स्योपादानमित्यव्यवस्थाप्रसक्तौ ज्योतिर्गार्ग्यवाक्येन चैत्रादि-
शब्दानामदूरविप्रकर्षेण मूलभृत्यैक्यलाघवेन च सौरपदत्वमा-
पाद्य सौरमास एवोपादेयो विवाह इति नियम्यते । तथा
आदिपद्मोपास्तउपनयनादौ—कुले ऋतुत्रयादर्वाङ्गंडनाञ्च तु
मुंडनम् । इति चोलोपनयनविषयशास्त्रवशेनाव्यवस्थाया द्विविध-
र्तुनिषेधप्रसक्तौ सौरनिषेधो नियम्यते । प्रसिद्धाध्याधानोपनय-
नयोर्वर्णविशेषपुरस्कारेण वसंतादिविधयः—वसंते ब्राह्मणोऽग्नी-
नादधीत वसंते ब्राह्मणमुपनयनीनेत्यादयः । वसंतादिशब्दे उभ-
यविधमासानामव्यवस्थया प्राम्नी च ब्रह्मसिद्धांतवाक्येन व्यवस्था
क्रियते—ब्राह्मणस्यामावास्यापरिच्छिन्नो, नृपस्य संक्रांतिपरि-
च्छिन्नो, वैश्यस्य पूर्णमासीपरिच्छिन्नः स्यादिति । मासपदं तु
हीयति वृष्टिकामाय निधनं कुर्यादित्यत्र निधनपदमनुवादः ।
तथाहि वृष्टिकामसंबंधित्वेनानियमप्राप्तं हीयित्वेतन्निधनत्वेनैव
प्राप्तमिति नियम्यमानं तत्स्थान एव विनिविशत इति निधन-
पदमनुवादः । एवं ब्राह्मणादिसंबंधित्वेनाधानादिवाक्यादनिय-
मप्राप्तममावास्यापरिच्छिन्नादिरूपं मासात्मनैव प्राप्तमिति मास-

पद्मनुवादः । एवमन्यविषयेष्वपि व्यवस्थोह्या । यत्र तु न सौरप्रापकं संवादिवाक्यं न वा वाक्यांतरव्यवस्थापेक्षा सामान्योक्तिर्यथोदाहृतेषु चैत्रादिपदोपेतेषु मासकार्यविधायिवाक्येषु तत्र चैत्रादिपदवाच्यत्वाद्रमासविशेषाणां ग्रहणमेवोचितं । तदलोभे सौराणामुदाहृतमंडलोक्तेरित्यलं । इत्यनुनिर्णयः ।

सौरर्तुत्रयमयनमुच्यते । सौरर्तुत्रितयं प्रदिष्टमयनं इति दीपिकोक्तः । तच्च द्विविधं दक्षिणायनमुत्तरायणं च । अर्धरादिमार्गे धूमादिमार्गे चापूर्यमाणपक्षात्यण्मासान्यानुदङ्केति सविता कृष्णपक्षान्यण्मासान्यान्दध्रिणैति सवितेति श्रुतेः । तत्कार्यं च त्रिविक्रमपद्धतौ—चैत्रे वा फाल्गुने वापि ज्येष्ठे वा माघे तथा । माघे वा सर्वदेवानां प्रतिष्ठा शुभदा सिते । इति । अत्र चैत्रादिभिरुदगयनमुपलभ्यते । तथाच सिद्धांतशेखरे—श्रेष्ठोत्तरे प्रतिष्ठा स्यादयने भुक्तिमिच्छतां । इति । देवीपुराणे—मातृभैरववागहनारसिंहत्रिविक्रमाः । महिषासुरहंज्यश्च स्थाप्या वै दक्षिणायने । इति । इत्ययननिर्णयः ।

अयनद्वयं च सौरवत्स्मरः । कृत्वा तत्साध्यकार्यं च हेमाद्रौ विष्णुधर्मोत्सरे—मेघसंक्रमणे भानोः सोपवासो नरोत्तमः । पूजयेद्भगवं देवं रामं शक्त्या यथाविधि । वृषसंक्रमणे पार्थ तथा कृष्णं प्रपूजयेत् । तथा मिथुनसंक्रांतौ पूजयेद्भोगशायिनं । तथा कुलीरसंक्रांतौ वराहमपराजितं । नारसिंहं तथा देवं सिंहसंक्रमणे विभुं । कन्यासंक्रमणे देवं तथाऽश्वशिरसं यजेत् । तथा मकरसंक्रांतौ रामं दशरथात्मजं । कुंभसंक्रमणे राजप्राप्तं यादवनंदनं । मीनसंक्रमणे मत्स्यं वासुदेवं तु पूजयेत् । यादवाग्र्यादिकार्चायां गंधमाल्यान्नसंपदा । प्रादुर्भावस्य नास्ति च होमं कुर्वीत पार्थिवं । व्रतांते जलधेनुं च छत्रोपानत्समन्वितां । वस्त्रयुग्मयुतां दद्यात्प्रतिमां च सकांचनां । रात्रौ तु दीपमालाभिर्देवदेवं प्रपूजयेत् । कृत्वा व्रतं वत्सरमेतदिष्टं स्लेष्टेषु तिर्यधु नचापि जन्म । प्राप्नोत्यवाप्नोति चिरं सुजन्म कामं तथाप्नोति मनोभिरामं । इति ।

धान्यसंक्रांतिः स्कान्दे—अयने विपुषे चैव ज्ञानं कृत्वा विश्वक्षणः । व्रतस्य नियमं कुर्याज्ज्ञात्वा देवं दिवाकरं । करिष्यामि व्रतं देव त्वद्भक्तस्त्वत्परायणः । तदधिष्तेन मे यानु तव देव प्रसादतः । इत्युच्चार्य लिखेत्पद्मं कुंकुमेनाष्टपत्रकं । भास्करं

पूर्वपत्रे तु आग्नेये च तथा रविं । विषस्वंतं तथा याम्ये नैर्ऋत्ये
पूषणं तथा । आदित्यं वारुणे पत्रे वायव्ये तपनं तथा । मार्त-
ण्डमपि कौबेरे ईशाने भानुमेष च । एवं च क्रमशोऽभ्यर्च्य
विश्वात्मा मध्यदेशतः । पूज्य इति शेषः । कृताञ्जलिपुटो
भूत्वा अर्घ्यं दद्यात्समंत्रकं । कालात्मा सर्वभूतात्मा वेदात्मा
विश्वतोमुखः । व्याधिमृत्युजराशोकसंसारभयनाशनः । इति ।
पुष्पधूपैः समभ्यर्च्य शिरसा प्रणिपत्य च । रविं ध्यात्वा ततो
दद्याद्धान्यं प्रस्थं द्विजातये । प्रतिमासं पुनस्तद्वत्पूज्यो देवः
सहस्रपात् । एवं सदा प्रदानव्यं धाम्यप्रस्थं द्विजन्मने । एवं
संवत्सरे पूर्णं कुर्यादुद्यापनक्रियां । अर्घ्यपात्रं हि सौवर्णं कार-
येन्मण्डलं शुभं । द्विभुजं पूजयेद्भानुं रक्तवस्त्रयुगान्वितं । धान्य-
द्रोणेन सहितं तद्धर्षेन स्वशक्तितः । स्वर्णभृङ्गीं रौप्यगुरां
कांस्यदोहां पयस्विनीं । रविरूपं द्विजं ध्यान्वा तस्मै धेद्विदे
तथा । विद्यापात्राय विप्राय तत्सर्वं विनिवेदयेत् । समजन्मस-
हस्राणि धनधान्यसमन्वितः । निर्व्याधिर्नारुजो धीमाम्रपुष्पा-
नपि जातये । इति । अयने विपुषान्यतरसंक्रांतोपक्रमसमामी
ज्ञेये । मण्डलाकारमर्घ्यपात्रं द्विभुजमूर्तेः पूजास्थानं । धान्यं
ग्रीहयः । इति धान्यसंक्रांतिव्रतं ।

तत्रैव स्कान्दे—संक्रांतिदिवसे पूज्य पूर्यवच्च दिवाकरं ।
कांस्ये क्षीरघृतं दद्यात्सहिरण्यं स्वशक्तितः । मंत्र एव पृथक्त्र
पूजा सैव प्रकीर्तिता । सक्षीरं सुरभीजानं पीयूषसमरूपधृक् ।
आयुरारोग्यमैश्वर्यमतो देहि द्विजार्पितं । इति । उद्यापनादिकं
सर्वं धान्यसंक्रांतिवद्भवेत् । एवं कृते तु यत्पुण्यं शक्यं नेदं
मयोदितुं । निर्व्याधिरपि दीर्घायुस्तेजस्वी सर्वजन्मसु । अपमृ-
त्योर्मयं नास्ति जीवेच्च शरदः शतं । इति आयुःसंक्रांतिव्रतं ।

संक्रांतिदिवसे पुण्ये प्रारभेन्नियमं व्रती । पञ्चमष्टकं कृत्वा
कुङ्कुमेन तु भास्करं । पूजयेन्मंत्रमुच्चार्य विधिवद्गुरुसंनिधौ ।
विधिवदिति धान्यसंक्रांतिगतविधिनेत्यर्थः । मंत्रमिति प्रतिद-
लपूजासु मध्ये च एकएव मंत्र इत्यर्थः । तमाह—आद्यां तेज-
स्करां पृष्ठे प्रभादीमित्यशस्करां । आद्यां सर्वत्रगां देव मम देहि
नमोस्तु ते । पूज्येवं कुङ्कुमेनाथ दद्याद्विप्राय भोजनं । उद्यापने
तु चण्डांशुं सौवर्णं सरथं तथा । एकचक्रं च सप्ताश्वमदणेन

समन्वितं । दद्यादित्यनुबंगः । यः कुर्याद्विधिनानेन आह्वासां-
क्रांतिमुत्तमं । अप्याह्वास्त्रलिता लोके सूर्यवत्स्य जायते । रिपवः
संक्षयं याति सुखमाप्नोत्यनुत्तमं । इति । इत्याह्वासांक्रांतिव्रतं ।
येनार्जितानि० । १ । योनंतदेवकृत० । सौराभ्यदीधितिरियं
स्मृतिकौस्तुभस्य । २ । इति सारवत्सरकृत्यं ।

अथ सावनमासकृत्यं । तत्रोदयादुदयं षष्टिनाडीमितो
वासरपदाभिधेयः सावनो दिवसः । सचादित्यादितः सप्तग्रहसं-
बन्धितया सप्तविधः प्रसिद्धः । तस्यच सदैवैकरूप्यास्त तिथ्या-
दिबन्धिर्णयापेक्षा । तत्कार्यमुच्यते विष्णुधर्मोत्तरे—आरो-
ग्यमथ सांभाग्यं समरे विजयं तथा । सर्वान्कामांस्तथा विद्यां
धनं जीवितमेव च । आदित्यादिदिनेष्वेवं भास्वं कुर्वन्सदा
नरः । क्रमेणैतद्वाप्नोति नात्र कार्या विचारणा । इति । तिथि-
नक्षत्राद्यनपेक्षार्थं सदेति न नित्यत्वार्थं । काम्यभास्वेषु हेमाद्रि-
प्रभृतिभिरेतदुदाहरणात् । मार्कंडेयः—अपुष्टिः कांतिरल्पा-
युधेनी सांभाग्यवर्जितः । निर्धनो नृपतिश्चैव धारण्यभ्यंगकृत्तरः ।
इति । एतदपवादं बौधायनः—अष्टम्यां च चतुर्दश्यां नव-
म्यां च विशेषतः । शिरोभ्यंगं वर्जयेत्तु पर्वण्यपि तथैव च ।
इति । तथाच यत्किञ्चित्कंहसाधनकशिरोभ्यंगं विहितवासरे-
ष्वपि अष्टम्यादिवर्जं कुर्यात् । यानि तु वचनांतराणि—पष्ठ्यां
तैलमनायुष्यं चतुर्थपि च पर्वसु । सप्तम्यां न स्पृशेत्तैलं नवम्यां
प्रतिपद्यपि । अष्टम्यां च चतुर्दश्याममावास्यां विशेषतः ।
इति । तथा—उपोषितस्य व्रतिनः क्लृप्तकेशस्य नापितैः ।
तावच्छीस्तिष्ठति प्राता यावत्तैलं न संस्पृशेत् । इति । तानि
तिलविकारेण यत्किञ्चिदंगाभ्यंजनविषयाणि । एतदपवादं
प्रचेताः—सार्पपं गंधतैलं च यत्तैलं पुष्पवासितं । अन्यद्र-
व्ययुतं तैलं न दुष्यति कदाचन । यमः—घृतं च सार्पपे
तैले तथा पुष्पैश्च वासिते । न दोषः पक्वतैलेषु तैलाभ्यंगेषु
नित्यशः । कात्यायनः—मांगल्यं विद्यते ज्ञानं वृद्धिर्बो-
त्सवेषु च । ज्ञेहमात्रसमायुक्तं मध्याह्नाच्च विशिष्यते । इति ।
तथा ज्योतिःशास्त्रे—ज्वाणं रक्षां सततमंबुभिरार्द्रमिदौ भामे
शुभे बुधदिने च भवेद्भूनाय । ज्ञानाय मंत्रिणि भृगौ प्रियसंग-
माय मंदे मलाय च नवांबरधारणं स्यात् । इति ।

हेमाद्रौ भविष्ये । देवाः पिप्पलादमूचुः ।—ततो
मंदस्य दिवसे ज्ञानमभ्यंगपूर्वकं । कार्यं देवं च विप्राय तैलम-
भ्यंगहेतवे । यस्तु संवत्सरं यावत्प्राप्ते शनिदिने नरः । तैलं
ददाति विप्रेभ्यः स्वशक्त्याऽन्यदिनेऽपि वा । ततः संवत्सरस्यांते
प्राप्ते तस्य दिने पुनः । लौहं(!)घंटार्पितं सौरि तैलकुंभे विमि-
क्षिपेत् । लोहे वा मृन्मये चापि कृष्णवस्त्रयुगान्वितं । कृष्णगो-
दक्षिणायुक्तं कृष्णकंबलशालिनं । छात्वाभ्यंगेन च स्वयं कृष्ण-
पुष्पैस्तमर्चयेत् । सुगंधिगंधपुष्पैश्च कृसरात्रैस्तिलैर्दनेः । पूज-
यित्वा सूर्यपुत्रं क्षमस्वेति पुनःपुनः । कृष्णाय द्विजमुखाय
तद्वलामेतराय च । देयः शनैश्चरो भक्त्या मंत्रेणानेन वै द्विज ।
शन्नोदेवीति विप्राणामितरेषां शृणुष्व यः । कूरावलोकनवशाद्भुवनं
क्लेशायनि यो ग्रहो रुष्टः । तुष्टो धनकनकसुखं ददाति सोऽस्मान्
शनैश्चरः पातु । यः पुनर्नष्टराज्याय नलाय परितोषितः । स्वप्ने
ददौ निजं राज्यं स मे सौरिः प्रसीदतु । कोणं नीलांजनप्रण्यं
मंदघोष्टाप्रसारिणं । छायामार्तडसंभूतं नमस्यामि शनैश्चरं ।
नमोऽर्कपुत्राय शनैश्चराय नीहारवर्णीजनमेखकाय । भुत्वा रहस्यं
भवकामदस्त्वं फलप्रदो मे भव सूर्यपुत्र । नमोऽस्तु प्रेतराजाय
हृशदेहाय वै पुनः । शनैश्चराय कूराव शुक्लबुद्धिप्रदायिने ।
य एमिर्नामभिः स्तौति तस्य तुष्टो ददात्यसौ । तदीयं तु भवं
तस्य स्वप्नेऽपि न भविष्यति । इत्यनेन विधानेन शनिं दृष्ट्वा
विसर्जयेत् । एवमेतद्भूतं विप्र ये चरिष्यन्ति मानवाः । वासरे
वासरे प्राप्ते वत्सरं यावदेव तु । तेषां शनैश्चरीपीडा देशेऽपि न
भविष्यति । मदनरत्ने स्कान्दे—आवणे मासि संजाते शोभने
शनिवासरे । लोहरूपं शनिं कृत्वा छाप्य पंचामृतेन वै ।
पुष्पैरष्टविधैर्धूपैः फलैश्चैव विशेषतः । नामभिः पूजयेदेतैः क्रमेण
ब्रह्मसप्तमं । कोणस्थः पिंगलो बभ्रुः कृष्णो रौद्रोऽतको यमः ।
सौरिः शनैश्चरो मंदः पिप्पलादेन संस्तुतः । शन्नोदेवीति
मंत्रेण वैदिकेन च पूजयेत् । पूजयित्वा च नैवेद्यं ततः कुर्या-
त्क्रमेण तु । समाचमकं प्रथमे द्वितीये पायसं शुभं । तृतीये त्वं-
बिली कार्या चतुर्थे पूरिका शुभा । प्रथमादिशष्पैः शनिवासराः
शुक्लादिकृष्णांतभावणगता उच्यन्ते । समाचमकमिति लिंगात्त-
त्सहितौदननिवेदनं विधेयं । तक्रसंडुलपिष्टकृता यवागूरंबिली ।

अत्र प्रसंगाच्छनैश्चरस्तोत्रं लिख्यते । स्कान्दे—ततः
 कृताञ्जलिर्भूत्वा स्तुतिं चक्रे स बालकः । पिप्पलादो द्विजभेदः
 प्रणिपत्य मुहुर्मुहुः । नमस्ते कोणसंस्थाय पिंगलाय नमो-
 स्तुते । नमस्ते बभ्रुरूपाय कृष्णाय च नमोस्तु ते । नमस्ते रौद्र-
 देहाय नमस्ते चांतकाय च । नमस्ते यमसंज्ञाय नमस्ते सौरये
 विभो । नमस्ते मंदसंज्ञाय शनैश्चर नमोस्तु ते । प्रसादं कुरु
 देवेश दीनस्य प्रणतस्य च । शनैश्चर उवाच । परितुष्टोऽस्मि ते
 वत्स स्तोत्रेणानेन सांप्रतं । वरं वरय भो वत्स येन यच्छामि
 चांछितं । पिप्पलाद उवाच । अद्यप्रभृति वै पीडा बालानां
 रविनन्दन । त्वया कार्या महाभाग न स्वकीया कथंचन ।
 यावद्वर्षाष्टकं यातं मम वाक्येन सूर्यज । स्तोत्रेणानेन योऽ-
 न्यस्त्वां प्रभूयान्प्राप्तकथितः । तस्य पीडा न कर्तव्या देवो
 लाभो महाभुज । अर्धाष्टसामिके योगे तावके संस्थितो नरः ।
 तव वारं तु संप्राप्ते यस्मिन्लान्लोहसंयुतान् । शक्त्या ददाति
 नो तस्य पीडा कार्या त्वया प्रभो । कृष्णां गां यस्तु विप्राय
 तयोद्देशेन यच्छति । अर्धाष्टसामिकी पीडा तस्य कार्या त्वया
 नच । शमीसमिद्धिर्घो होमं तवोद्देशेन निर्वपेत् । तथा कृष्ण-
 तिलैश्चैव कृष्णपुष्पानुलेपनैः । पूजां करोति यस्तुभ्यं धूपं वै
 गुग्गुलुं ददेत् । कृष्णवस्त्रेण संबेष्ट्य स्याज्या तस्य त्वया व्यथा ।
 सूत उवाच । एवमुक्तः शनिस्तेन बाढमित्येव जल्प्य च ।
 नारदं समनुज्ञाप्य जगाम निजसंभयं । इति ।

हेमाद्रौ भविष्ये रविवारं प्रकृत्य—नक्तं कुर्वति ये त्वत्र
 मानवास्तं समाधिताः । जपमानाः परं जप्यमादित्यहृदयं परं ।
 आरोग्यमिह वै प्राप्य सूर्यलोकं व्रजन्ति ते । उपवासं च कुर्वति ये
 त्वादित्यदिने सदा । जपन्ति च महाश्वेतं लभन्तेऽमीप्सितं फलं ।
 आदित्यस्य दिने यस्तु जपमानो गणाधिप । षडक्षरं महाश्वेतं
 गच्छेद्देवरोचनं पदं । इति । महाश्वेतमंत्रः । ह्रीं ह्रीं नमः
 ब्रह्मोल्काय नमः महाश्वेताय ह्रीं ह्रीं सः । इति । षडक्षरः—ह्रीं-
 ह्रीं सः सूर्याय इति ।—यो वै सूर्यदिने भक्त्या भानुं संपूज्य
 भक्षया । नक्तं करोति पुरुषः स याति परलोकतां । इति ।

एवं दिक्षात्रेण सावनदिनकृत्यानि दर्शितानि । उक्तसावन-
 दिनैस्त्रिंशद्भिः सावनो मासः । षष्ट्युत्तरशतत्रयसंख्यैस्तैः साव-

नवत्सरः । तयोः कार्यमपि हेमाद्रौ—सत्राण्युपास्यान्वथ सावनेन लोक्यं च यत्स्याद्यवहारकर्म । इति । उपलक्षणमेतत् । यस्य शास्त्रीयस्य लौकिकस्य वा कर्मणः सावनदिनैरेव निर्वाहः तद्दीनाद्यपि तथेति बोध्यं विहितं च सावनाम्ब्रसाध्यं व्रतं हेमाद्रौ भविष्ये आदित्य उवाच—योऽभ्यर्च्यमेकं प्रकुर्वीत नक्तं मम दिने नरः । ब्रह्मचारी जितक्रोधो ममार्चनपरायणः । संवत्सरांतमासाद्य मन्त्रक्तांश्चैव वै द्विजान् । भोजयित्वा ततो ब्रूयात्प्रीयतां मे दिवाकरः । एवं भक्तिसमायुक्तो मम लोकं स गच्छति । नच मानुष्यकं लोकमध्रुवं प्राप्नुते नरः । इति । येनार्जितानि० । १ । योनंतदेवकृत० । तस्य सौराभ्यर्च्यधीधितिरियं स्मृतिकौस्तुभस्य । २ । इति सावनाम्ब्रकृत्यं ।

अथ बार्हस्पत्यान्दकृत्यं । यद्यपि हेमाद्रिणा चांद्रसौर-सावनात्मकमभ्यर्च्यमेवांगीकृतं । तथाच दीपिकायां—अप्यग्नी भमानं विना । इति । तथापि माधवेन सप्रमाणतया बार्हस्पत्यानाक्षत्रयोरपि प्रदर्शनाच्च तदनादरणमुचितं । उदाहृतं च तत्प्रमाणं । नच तयोर्धर्मशास्त्रे सर्वथैवानुपयोगः । तदुपजीव्यविधिनिषेधानामुपलंभात् । तत्र बृहस्पतेः संक्रमणादासंक्रांतिकालो बार्हस्पत्यो वत्सरः । तत्कार्यं स्कान्दे द्वारकामाहात्म्ये—तत्र काशी कुरुक्षेत्रमयोध्या मथुरा पुरी । इति । बहूनि तीर्थान्युपक्रम्य—स्वर्गे मृत्यां च पानाले यानि तीर्थानि निष्पन्नाः । स्थिता गोदावरीतीरे सिंहराशिगते गुरौ । कन्यास्थे पुष्करादीनि सदा सिंभुसरांसि च । मेघादिपर्वताः पुण्या दर्शनात्पापनाशनाः । तीर्थराजं प्रयागं च सर्वतीर्थसमन्वितं । द्वारकां वै समायाति गोमत्यां कृष्णसंनिधौ । इति । ततश्च सिंहस्थे गुरौ गोदावरीयात्रा कर्तव्या, कन्यास्थे द्वारकायात्रेत्युच्यते । ज्योतिषे—रविणा संयुते जीवे सिंहसंस्थे गुरौ तथा । अस्तं गते तथा शुक्ले बाले वृद्धे तथैव च । व्रतं यात्रां विवाहं च विद्यां पार्थिवदर्शनं । कूपवापीतडागानि देवतानां च मंदिरं । देवतानां प्रतिष्ठां च बालानां कर्णबंधनं । सर्वदा नैव कुर्वीत करणे मरणं ध्रुवं । इति । अस्तमित्यर्थे जीवे इत्यनुषंगः । तिलगोभूहिरण्यानां संध्योपासनयोः क्रिया । पर्वहोमश्चाप्रयणं साग्नैरिष्टिश्च पर्वणोः । नित्याग्निहोत्रहोमश्च देव-

तातिथिपूजनं । तर्पणं च निमित्तस्य निवृत्त्यास्तिहगे गुरौ । पत-
त्काठकगृह्योक्तं । पैठीनसिः—संक्रातिरहिते मासि कुर्या-
दाप्रयणं नवेति । अतो विकल्पयेति माधवः । हेमाद्रिस्तु दुर्मि-
क्षबशेन नवाग्रभक्षणप्रसक्तौ कार्ये । अतएवोक्तं दीपिकायां—
कुच्छ्रुष्वाप्रयणं कार्यमिति । विद्यां विद्यारंभं । लल्लुः—नीचस्थे
वक्रसंस्थेऽप्यतिचरणगते बालवृद्धास्तगे वा संन्यासो देवयात्रा
व्रतनियमविधिः कर्णबंधोपि दीक्षा । मौंजीबंधोऽथ ब्रूडा परिष-
यनविधिर्वासुदेवप्रतिष्ठा वर्ज्याः सद्भिः प्रयत्नाद्भिदशपतिगुरौ
सिंहराशिस्थिते च । इति । नीचस्थे मकरस्थे ।

तत्र सिंहस्थनिषेधापवादस्त्रेधा स्मर्यते । तत्रैको ज्योति-
र्निबंधे—रविक्षेत्रगते जीवे जीवक्षेत्रगते रवौ । न कुर्या-
च्छुभकर्माणि व्रतोद्वाहमुक्तानि च । रविक्षेत्रं तु पैत्रक्षं गुरुक्षेत्रं
च रेवती । मिथः क्षेत्रगतौ तौ चेन्नाशयेतां तु मंगलं । पैत्रं
मघा । अत्र च सिंहस्थे गुरौ यो निषेधः स मघास्थविषय एवेति,
मीनस्थे रवौ यो निषेधः स रेवतीस्थविषय एवेति विधीयते
लाघवात् । विवाहे तु पूर्वाग्रप्रथमांशनिषेधोपि राजमार्तंडे—
सिंहराशौ तु सिंहांशे यदा भवति वाक्पतिः । सर्वदेशेष्वयं
त्याज्यो दंपत्योर्निधनप्रदः । वसिष्ठसंहितायांतु—मृगेंद्रम-
ध्यमांशस्थे जीवेयोगोऽशनिस्त्वयं । गौतमीयामभागे तु दंपत्यो-
र्निधनप्रदः । इत्युक्तं । तद्देशे दोषाधिक्यार्थमदः देशविशेषे
द्वितीयोपवादो विवाहोपनयनयोर्वसिष्ठेनांक्तः ।—भागीरथ्यु-
त्तरे कूले गौतमीवक्षिणे तथा । विवाहो व्रतबंधश्च सिंहस्थे
वे न दुष्यति । सूचितं चैतत्पराशरेण—गोदाभागीरथ्यामध्ये
बोद्वाहः सिंहगे रवौ । मघास्थे सर्वदेशेषु तथा मीनगते रवौ ।
इति । अत्र वसिष्ठवचनानुरोधेन उद्वाहग्रहणं व्रतबंधोपल-
क्षणं । एवं ब्रूवत्वसिष्ठवचनेष्वपि—मृगेंद्रसंस्थिते जीवे मध्य-
देशे करग्रहे । मृत्युयोगे मृत्युदः स्यादंपत्योः पंचवर्षतः ।
सिंहे सिंहांशगे जीवे कलिंगे गौडगुर्जरे । कालमृत्युरयं योगो
दंपत्योर्निधनप्रदः । मृगेंद्रमध्यमांशस्थे जीवे योगोऽशनिस्त्वयं ।
गौतमीयाम्यभागे तु दंपत्योः पंचवर्षतः । योगत्रयं वर्जनीयं चो-
क्तदेशेषु सर्वदा । उद्वाहेष्वन्यकार्येषु चात्यर्थं मंगलप्रदं । इति ।
गौतमीयाम्यभागग्रहणं भागीरथ्युत्तरोपलक्षणार्थं । तृतीयोऽपवादो

ज्योतिर्निर्बन्धे—मंगलानीह कुर्वीत सिंहस्थो वाक्यतिर्बद्धा ।
 भानौ मेघगते सम्यगित्याहुः शीनकादयः । इति । एवं च
 मघास्थे गुरौ सर्वमांगलिकनिषेधः सर्वदेशेषु । सिंहादौ विवा-
 हनिषेधोपि सर्वदेशेषु । कलिगादिदेशविशेषनिषेधो दोषा-
 धिक्कार्यः । गंगागोदावरीमध्यदेशे तु विवाहव्रतबंधयोः सर्व-
 सिंहस्थे निषेधः । अन्यकर्मणां मघास्थं विहाय सर्वदेशेषु
 करणं । मेघस्थे सूर्ये तु सर्वदेशेषु सर्वमांगलिककर्मणां सिंहस्थे
 न दोष इति । नक्षत्रां शास्त्राणां परस्पररोपजीवनेन प्रवृत्तिमं-
 गीकृत्य व्यवस्थान्तरं शक्यं । सर्वेषां सिंहस्थनिषेधोपजीवनेन
 प्रवृत्त्यर्थवस्थे संभवति परस्पररोपजीवनेन प्रवृत्तेरव्याप्यत्वात् ।
 यत्तु ज्योतिर्निर्बन्धे भृगुः—सीमंतजातकादीनि प्राशनां-
 तानि च क्रमात् । कर्तव्यानि न दोषोस्ति पंचाननगते रवौ ।
 मांडूक्यः—भुतिवेषजातकाप्रप्राशनचूडादिकं सर्वं । रविमघ-
 नस्थे जीवे कार्यं वर्ज्यं विवाहस्तु । तथा—मघर्षे तु परि-
 त्यज्य यदा सिंहे गुरुर्मवेत् । तदा कन्या नवोढा चेत्सुभगा
 सुप्रिया भवेत् । इति । तच्च निमित्तानंतरभाविजातकर्मण्यग-
 निकेषु चौलादिषु प्रतिप्रसवार्थं । केचिन्तु—माघ्यां यदि मघा
 नास्ति सिंहे गुरुरकारणं । इति शतानंदवचनानात् । माघ्यां
 मघायोगे सिंहस्थगुरुदोषो नान्यथेत्याहुः । अन्ये तु—माघी
 चेन्मघात्मयुक्ता मघायां च गुरुर्मवेत् । महामाघस्तदा प्रोक्तो
 व्रतोद्वाहौ च वर्जयेत् । इति वचने पूर्वार्धगतचकारवशादितरे-
 तरयुक्तविशेषणद्वयविशिष्टतया प्रकृतमाघ्यामुत्तरार्धे तदेति
 निर्दिष्टायां चकारयुक्तचतुर्थपादेन कृतनिषेधविपर्ययार्थत्वाच्छ-
 तानंदवचनस्य माघीमात्रविषयत्वमिति मघास्थेपि गुरौ मघा-
 शून्यमाघ्यां व्रतोद्वाहौ कार्यावित्याहुः ।

अथ गुरोरस्तादितत्साहचर्याच्छुक्रस्यापि तच्चिह्नयते ब्रह्म-
 सिद्धान्ते—रविणासस्तिरम्येषां ग्रहाणामस्तमुच्यते । ततोऽर्वा-
 ग्वार्धकं मौक्त्यादूर्ध्वं बाल्यं प्रकीर्तितं । पक्षं प्राकृदिशि वृद्धत्वं
 पश्चात्पंचदिनं कवेः । शैशवं प्राक्तु पंचाहं पश्चाद्दशदिनं स्मृतं ।
 इति । बार्हस्पत्ये—प्राक्पश्चादुदितः शुक्रः पंचसप्तदिनं
 शिशुः । विपरीतं तु वृद्धत्वं तद्वदेव गुरोरपि । इति । रत्न-
 मालायां—प्रागुद्गतः शिशुरदस्त्रितयं सितः स्यात्पश्चाद्दश-

हमिह पञ्चदिनानि वृद्धः । प्राक्पक्षमेव कथितोऽत्रिबसिष्ठग-
 मैर्जीवस्तु पक्षमपि वृद्धशिशुर्विवर्ज्यः । इति । राजमानं दे-
 बाले वृद्धे च संध्यांशे चतुःपञ्चत्रिवासगत् । जीवे च मार्गवे
 चैव विवाहादिषु वर्जयेत् । बाले वृद्धे च संध्यांशे नष्टे च
 भृगुनन्दने । दुर्गता चासती बंध्या मृत्युयुक्ता फलं क्रमात् ।
 इति । वार्धकान्तर्गतमस्तप्रत्यामन्नं त्रिरात्रं संध्यापवादवाच्य-
 मतिनिषिद्धमित्याशयः । वराहमिहिरः—बहवो दर्शिताः
 काला ये बाल्ये वार्धकेऽपि वा । प्रात्यालत्राधिकाः शेषा देश-
 भेदादुत्तापदि । गार्ग्यः—शुक्रो गुरुः प्राक्परतश्च बाल्ये
 विध्ये दशावन्तिषु समरात्रं । वंगेषु द्वेष्टेषु च सप्त पञ्च शेषे तु
 देशे त्रिदिनं वदन्ति । इति । तथा ज्योतिर्निबन्धे—विध्यस्य
 दक्षिणे देशे वृद्धबाल्यं सिनेज्ययोः । त्रिदिनं वर्जयित्वा तु
 ततः कुर्यात्तु मंगलं । इति । महास्तपादास्तयोस्तु ज्योतिषे—
 द्वात्रिंशद्विमासाले जीवस्य भार्गवस्य तु । द्वासमतिर्महत्सले
 पादास्ते द्वादश क्रमात् । पञ्च वृद्धो महास्ते तु बालश्चात्र
 दशाधिकः । पादास्ते द्वादशाहानि वृद्धौ कालो दिनत्रयं ।
 इति । महतीति जीवस्येत्यनन्तरमपि योजनीयं । येनार्जिनानि० ।
 श्रीबाजबाह्यादुरसंज्ञनृपस्य तस्य वाचाहरेरिव गिरावनिदेव-
 तुष्ट्यै । १ । योनंतदेवकृतमण्यन० । गुर्वद्दीधितिरियं स्मृतिकौ-
 स्तुभस्य । २ । इति बार्हस्पत्यवन्सरकृत्यं ।

अथ नाक्षत्रवन्सरकृत्यं । तत्रैकं नक्षत्रं यावता कालेन
 चंद्रमसा युज्यते तावन्नाक्षत्रो दिवसः । तादृशसमविंशति-
 दिनैर्नाक्षत्रो मासः । तादृशद्वादशमासैर्नाक्षत्रो वन्सरः । तत्र
 नाक्षत्रदिनानां केषाञ्चिद्विनियोगः श्रुतावेवोक्तः । कृत्तिकाः प्रथमं
 विशाखे उत्तमं तानि देवनक्षत्राणि तेषु कुर्वीत यन्कारी स्या-
 दिति । कृत्तिका इति बहुवचनं नारायणुन्वाभिप्रायेण । विशाखे
 इति द्विवचनमप्येवं । सर्वेषां कार्यमाह याज्ञवल्क्यः—स्वर्ग
 ह्यपत्यमोजश्च शौर्यं क्षेत्रं बलं तथा । सुतान्ध्रैर्छयं च सौभाग्यं
 समृद्धिं मुख्यतां शुभां । प्रवृत्तचक्रतां चैव वाणिज्यप्रभृती-
 स्तथा । अरोगित्वं यशो वीतशोकतां परमां गतिं । धर्मविद्यां
 भिषकृत्सिद्धिं कृत्यं गामप्यजादिकं । अश्वानायुश्च विधिवद्यः
 धातुं संप्रयच्छति । कृत्तिकादिभरण्यनं स कामानामुयादि-

मान् । इति । मनुः—युधु कुर्वन्दिनक्षेपु सर्वान्कामात्सम-
भृते । अयुधु च पितृनक्षेत्रजां प्राप्नोति पुष्कलां । इति ।
तथा हेमाद्रौ देवीपुराणे—अश्विन्यामश्विनाविष्ठा दीर्घा-
युर्जायते नरः । व्याधिभिर्मुच्यते क्षिप्रमत्यर्थं व्याधिपीडितः ।
भरण्यां यममभ्यर्च्य कुसुमैरसितैः शुभैः । तथा गंधादिभिः
शुभैरपमृत्योर्विमुच्यते । एवं कृत्तिकादिष्वप्यस्यादिनक्षत्रदे-
वतानां पूजनमुक्तं । तथा नक्षत्रेषु यतविधयः भूयंते हेमाद्रौ
विष्णुधर्मोत्तरे—कनोपवासो याम्यश्वे कृत्तिकासु सर्वेषु
तु । पूजयेद्वासुदेवं च कुसुमेन सुगंधिना । रत्नैश्च कुसुमैर्ह-
ृद्यैर्धूपं दद्याच्च गुग्गुलं । घृतेन दीपं दद्याच्च रक्तवस्त्रं तथैव
च । निवेदनीयं देवाय तथा सर्वं निवेदयेत् । होतव्यं च समि-
द्धेऽग्नौ तथैवासुरसर्पपाः । आसुरसर्पपा राजिकाः । आयुधानि
च देयानि ब्राह्मणेभ्यश्च दक्षिणां । कृत्वैतदग्न्यं रिपुनाशमिदं
प्राप्नोति मर्त्यो नहि संशयोऽत्र । इति । क्षत्रियविषयमेतत् ।
आयुधानीति लिङ्गात् । कूटदक्षिणेति लिङ्गाक्षिपादधिपयत्त्व-
वत् । स्कान्दे—रोहिणी जन्मनक्षत्रं देवदेवस्य चक्रिणः ।
नास्ते रक्कममयीं कृत्वा पञ्चरत्नैस्तु संयुतां । रोहिणीं स्त्रीर-
पिणीं । स्थापयेद्वस्त्रयुग्मेन धूपदीपैः प्रपूजयेत् । कालोद्भवफलै-
र्द्विज्यैर्नैवेद्यैर्घृतपायसैः । द्वितीयेहि समायाते ब्राह्मणाय निवे-
दयेत् । श्रोत्रियाय सुरूपाय मिश्रुकाय कुटुंबिने । स्वयं नक्तं
च भुञ्जीत रोहिण्या दर्शने कृते । एवंविधं यतमिदं द्विवि-
देवाश्च चक्रिरे । वर्षे वर्षे समायाते देवा अद्यापि कुर्वन्ते । ययं
काममभिध्यायेत्तनं प्राप्नोत्यसंशयं । इति उपक्रमवशाद्वा रोहि-
णीविशेष एव ग्राह्यः । अतएवोक्तं वर्षेवर्षे इति ।

तथा विष्णुधर्मोत्तरे पुण्यस्नानं महापुण्यं राज्ञां प्रोक्तं स्वयं-
भुवा । वत्सरे वत्सरे कुर्यात्पुण्ययुक्ते निशाकरे । गर्गोप्याह—
वत्सरेवत्सरे कुर्याद्ब्राह्मः पुण्याभिषेचनं । पुण्येपुण्येऽपि चाप्यत्र
वृक्ष्या वृत्त्यनुसारतः । इति । एतत्प्रकारं नक्षत्रजननशांतीस्ना-
नसरे वक्ष्यामः । एवं नक्षत्रमाध्यानां कर्मणां नानान्वे सति
यदोदयादुदयं नक्षत्रं भवति तदा नैव संशयः । तस्य दिन-
द्वयसंबन्धोपवासोऽस्तसंबन्धिनक्षत्रं ग्राह्यं—उपोषितव्यं नक्षत्रं
येनास्तं याति भास्करः । यत्र वा युज्यते राम निशीथः शशि-

ना सह । इति विष्णुधर्मोत्तरोक्तेः । यत्रार्धरात्रादर्धाक्षु-
नक्षत्रं प्राप्यते नियौ । तन्नक्षत्रगतं कुर्यादतीते पारणं भवेत् ।
इति सुमंतृक्तेश्च । ततश्च यदा पूर्वदिन एवास्तसंबन्धि नक्षत्रं
तदा तत्रैवोपोष्य परदिने नक्षत्रांते पारणं कार्यं । यदा दिन-
द्वयेपि नास्तमयसंबन्धः तदाप्येवं पूर्वदिने । निशीथसंबन्धस्य
नियामकत्वात् । यदा परदिनएवास्तमयसंबन्धो दिनद्वयेपि वा
तत्संबन्धस्तदा परदिन एवोपोषणं । संकल्पप्रवृत्ति कर्मकालव्या-
मिच्छाभात् । उक्तरोहिणीग्रते नक्षत्रेष्वपि परदिनस्थेष्वेव नक्ष-
त्रमुपादेयं ।—यो यस्य विहितः कालः कर्मणस्तदुपक्रमे ।
विद्यमानो भवेदंगं । इति वचनात् । यदि तु कश्चिन्नक्षत्रे नक्ष-
त्रमात्रं प्राधाम्येन विहितं भवेत्तदा दिनद्वयेऽस्तसंबन्धिनोपि नक्ष-
त्रस्य परदिनेऽस्तादूर्ध्वं समस्ये पूर्वदिनएव नक्षत्रं कार्यं । एवं पर-
दिन एवास्तसंबन्धिनोपि पूर्वदिनएव । नक्षत्रकालव्याप्तेर्बलवत्त्वात् ।
यत्तु विष्णुधर्मोत्तरे—सा तिथिस्तच्च नक्षत्रं यस्यामभ्युदितो
रविः । तदा कर्माणि कुर्यात् हासवृद्धौ न कारणं । इति ।
तदुपवासनकाम्यपूजनैकभक्तादिविषयं । यत्तु बौधायनेनोक्तं—
सा तिथिस्तच्च नक्षत्रं यस्यामभ्युदितो रविः । वर्धमानस्य
पक्षस्य हानौ त्वस्तमयं प्रति । इति । तन्नक्षत्रमात्रसाध्य-
पितृकार्यविषयं । तिथिहासवृद्ध्यपेक्षनिर्णयस्य पितृकार्यविषय-
तायाः प्रागुपादानास्तत्साहचर्यान्नक्षत्रेऽपि तथात्वौचित्यात् ।
नाक्षत्रमासस्य नक्षत्रसत्रे उपयोगः, नाक्षत्रसंवत्सरस्य तु पुण्य-
ज्ञानादौ निमित्तत्वेनेति बोध्यं । इति नक्षत्रनिर्णयः ।

अथ चांद्रसौरनक्षत्रेयसानिर्णयाधीननिर्णयत्वाद्योगस्वरूपाणां तत्कृत्यमुच्यते । हेमाद्री भविष्ये—विष्कंभादिषु
योगेषु भवेदेकाशिनो नरः । यो ददाति क्रमात्पार्थ धृततैल-
फलेक्षकः । यवगोधूमचणकं निष्पावान्छालितं दुलान् । लवणं
दधि दुग्धं च वस्त्रं कनकमेव च । कंबलं गां वृषं छत्रमुपान-
युगमेव च । कर्पूरं कुंकुमं चैव चंदनं कुसुमानि च । लोहं
ताम्रं च कांस्यं च रौप्यं चेति युधिष्ठिर । ज्ञातः स्वशक्त्या
विधिवत्सर्वपापैः प्रमुच्यते । न वियोगमवाप्नोति योगव्रतमिदं
स्मृतं । इति । तत्र व्यनीपाते आर्द्धं नित्यं—अमावास्या-
व्यतीपातपूर्णमास्यष्टकास्तु च । विद्वान् आश्विनकुर्वाणः प्राय-

व्यतीपाते तु सः । इति वचनात् । हेमाद्रौ भरद्वाजः—
व्यतीपाते वैधृतौ च दत्तस्यातो न विद्यते । व्यतीपातो विशेष-
येण सहि शस्तः प्रकीर्तितः । इति । तत्र व्यतीपातस्योत्पत्त्या-
दिभागमानं ज्योतिषे—विंशतिर्द्विगुणोत्पत्तौ भ्रमणे चैकविं-
शतिः । पतने दश नाड्यस्तु पतिते सप्त नाडिकाः । इति ।
तत्र फलतारतम्यं याज्ञवल्क्यः—उत्पत्तौ लक्षगुणं कोटि-
गुणं भ्रमणनाडिकायां तु । अर्बुदगुणितं पतने अपदानाद्यक्षयं
पततः । इति ।

व्यतीपातव्रतं वाराहे—शुभे व्यतीपातदिने विगाहये-
त्संपञ्चगव्येन महानदीजलं । उपाविशेद्वै पवमानजापको अपेक्षु
शूद्रो व्यतीपात ते नमः । शूद्रवत्स्त्रियोपि—छादिते ताक्ष-
पात्रेण शर्करापूरिते घटे । काञ्चनाङ्गे प्रतिष्ठाप्य हैममष्टभुजं
नरं । अत्राष्टपदेनाष्टादशसंख्योच्यते । व्यतीपातस्योत्पत्तौ महा-
दशभुजपुरुषत्वाधारणादिति हेमाद्रिः ।—गन्धपुष्पाक्षतैर्धूपै-
र्दीपवस्त्रसमन्वितैः । भस्मैर्मोज्यैः फलैश्चित्रैर्मांसि मार्गशिरेऽर्च-
येत् । नमस्तेस्तु व्यतीपात सूर्यसोमस्तुत प्रभो । यद्दानादि
कृतं किञ्चित्तदनंतमिहास्तु मे । इत्युक्त्वा पञ्चरत्नाख्यं सपुष्पा-
क्षतमंजलिं । प्रक्षिप्य तत्क्षणादेव सर्वपापक्षयो भवेत् । सर्वा-
दिर्बुद्धीहिः समानकर्तृकत्वनिराहाय । यदि द्वितीयेपि दिने
व्यतीपातो भवेन्महान् । तदा पूर्वोपवासस्तु दद्यात्तत्सकलं
गुरोः । पारणं व्यतीपातांते कुर्यात्संप्राश्य गोमयं । अथैकस्मि-
न्नेव दिने व्यतीपातो भवेद्यदि । तत्रैवाहि तदा दद्यात् उपवासं
समाचरेत् । कुर्यादेवं मासिमासि व्यतीपातास्त्रयोदशे । व्यती-
पाते तु संप्राप्ते कुर्यादुद्यापनं बुधः । व्यतीपाताय स्वाहेति
क्षीरबृक्षसमन्वितं । आज्यक्षीरतिलानां च होतव्यं वै शतं शतं ।
शर्करापूर्णकुंभेन सह सोपस्करं नरं । शय्यां चोपस्करैर्युक्तां
प्रदद्याद्गतदेशिने । मंत्रः—वंदे व्यतीपातमहं महांतं रवीन्दुसुतं
सकलेष्टलब्धैः । समस्तपापस्य मम क्षयोस्तु पुण्यस्य चानंतफलं
ममास्तु । इति ।—इति समाप्य गुरुः परिपूज्यते कटककुंड-
लकंठविभूषणैः । सकलमेव समर्प्य पुरोहितं तदुपलभ्यमिहैव
सुजम्बनि । गां वै पयस्विनीं दद्यात्सुवर्णोत्तरदक्षिणां । इति ।
ततः शय्यानुवादेन दावादिदीपिकोपानहच्छत्रचामरवशिष्टं

चोपन्यस्य व्रतफलमुक्तं तत्रैव—देहांते सूर्यलोकाय विमानै
रक्षसप्रभैः । गत्वा कल्पार्बुदशतं मोदते त्रिदशार्चितः । तदंते
राजराजः स्याद्रूपसौभाग्यभास्त्रहान् । इति । सर्वेपि योगाः
ब्रह्मत्वेन नक्तादी तत्तत्कालव्यापिनो प्राज्ञाः पूजादानयोस्त्वौ-
दयिकाः । उपवासेऽहोगत्रसंबन्धिनः । उभयसंबंधाभावे त्वौद-
यिकाः । कर्मकालव्याप्तिवशेन तदुपक्रमसंबन्धेन निर्णयौचित्यस्ये-
हापि तुल्यत्वात् । इति योगकृत्यं ।

अत्रैव प्रसंगात्करणकृत्यमुच्यते । करणानां तिथ्यर्थ-
परिच्छेद्यत्वेन चांद्राधिकारं वक्तुमर्हांणामपि स्वल्पोपयोगि-
त्वेन योगांते कथनस्य लोके शास्त्रे च दर्शनान् । तद्वत् हेमाद्रौ
ब्रह्मांडे—माघमासं तु संप्राप्ते शुक्लपक्षे यदा भवेत् । बवा-
भिधानं करणमुपवासास्तदा भवेत् । पूजयेच्चाच्युतं देवं गंधमा-
ल्यविलेपनैः । सौवर्णीं प्रतिमां कार्यां विष्णोः कर्पमिता शुभा ।
जपेदष्टोत्तरं तत्राहर्निशं तु मनुं बुधः । कलशं तु समानीय ताम्र-
पात्रं तथोपरि । विन्यस्य पूजयेद्देवं सुवर्णकलशेन च । वितानं
चामरं घंटां देवाय प्रतिपादयेत् । एवं समं विधेयानि बवा-
स्यान्यथ समके । बवे तु करणे प्राप्ते पूर्वं पूर्णं समारभेत् ।
ब्राह्मणान्भोजयेच्चात्र समसंख्यान्सदक्षिणान् । अथैवं बालवा-
दीनि विष्टयंतानि यथाक्रमं । उपित्वा समसमैव पूर्वोक्तवि-
धिना नृप । समापयेद्भूतं भूरि गोभूदेमादिदानतः । एवं कृते
व्रतं राजन् राजसूयाश्वमेधयोः । समस्तं फलमाप्नोति सुखं
कीर्तिं महाधियं । इति । बवास्यानीति बवाख्यसप्तस्वेवंप्रकारे-
णोपवासादिपूजनांतं कार्यमित्यर्थः । पूर्वमिति बवव्रतस्य पूर्णतां
कुर्यादित्यर्थः । उपित्वेति बालवादिषु प्रत्येकं सप्तसु बवोक्तरीत्या
पूजनांतं कुर्यादित्यर्थः । हेमाद्रीत्यादिपदेन प्रतिमादि । ततश्चांते
दानविधानात्सर्वकरणव्रतेष्वेकः प्रतिमेति गम्यते । अत्र कृत्वा-
कर्मकालव्यापिनः करणस्य कदाप्यसंभवात् कर्मोपक्रमकालीनस्य
ग्रहणमुचितं । यत्र तु कर्मकालव्याप्तिः संभवति तत्तदादरः
कार्यः । तदभावे तु तत्रापि तथैवेति ।

अथ विष्टिनिर्णयः ज्योतिःप्रकाशे—चतुर्थ्येकादशी
रात्रौ शुक्ले पूर्णाष्टमी दिवा । भद्रा त्रिदशमी रात्रौ कृष्णेद्व्य-
द्विमनौ तिथौ । रात्रिरुत्तरार्धं । दिवेत्यह्नीति च पूर्वार्धमुच्यते ।

गुरु इत्यस्य कृष्ण इत्यस्य च मध्यमणिन्यायेनान्वयः । त्रिस्व-
तीया । अग्निः सममी । मनुश्चतुर्दशी । तत्फलं दैवज्ञा-
ल्लभे—मुखे कार्यहानिर्गले प्राणनाशो हृदि द्रव्यनाशः कलि-
र्नाभिदेशे । कटावर्थविध्वंसनं पुच्छभागे जयञ्चेति भद्राशरीरे
फलं स्यात् । इति । तन्मुखादिस्वरूपं नारदः—मुखे पञ्च
गले त्वेका वक्षस्येकादश स्मृताः । नाभौ चतस्रः षट् भ्रोजी
तिन्त्रः पुच्छाख्यनाडिकाः । इति । समासांतर्गतस्यापि नाडि-
कापदस्य निष्कृष्य मुखादावप्यनुपंगः । राक्षामेकादश इत्यादौ
गर्भाष्टमपदाद्भेदपदानुपंगवत् । पंचनाड्यात्मकमुखस्य विष्टिभेदेन
देशभेदानाह ज्योतिर्निर्बन्धे श्रीपतिः—जलशिल्पिशशिरसः-
शर्वकीनाशवायुत्रिदशपतिककुम्भो प्रोक्तमास्यं हि विष्टेः । निष-
तमृषिभिराशासंख्ययामैः क्रमेण स्फुटमिह परिहार्यं मंगलेष्वे-
तदेव । इति । जलं वरुणः । शिल्पी अग्निः । रक्षो निर्ऋतिः ।
शर्व ईशानः । कीनाशो यमः । त्रिदशपतिरिन्द्रः । एषां ककुम्भो
दिशः । पेंद्रीमारभ्य गणनायां यत्संख्योक्तदिशि यन्मुखं तत्सं-
ख्यमाद्यं पंचनाड्यात्मकं तदिति यामैरित्यंतार्थः । एवकारेण
मांगलिककर्मसु मुखमतिनिषिद्धं ज्ञाप्यते । तत्र गुरुचतुर्ष्व्या
उत्तरार्धे प्रतीच्यां मुखं । अतएव पंचमे प्रहरे तिथेः विष्टेः
प्रहरचतुष्टयाधिक्याभावात् विष्ट्यंते त्रिघटिकं पुच्छं । ततो-
ष्ट्यां मुखमाग्रेयामतो द्वितीययामे । ततः प्राक्पुच्छं ताव-
देव । स्पष्टीकृतं चैतद्धोपदेवेन । भेष्वर्कनखनाड्यूर्ध्वं भद्रा-
पुच्छं घटीत्रयं । क्रमेण गुरुपक्षे स्याद्युत्क्रमेण सितेतरं । इति ।
भानि २७ इपवः ५ अर्काः १२ नखाः २० चतुर्थ्यादिक्रमेण
व्युत्क्रमेणेति तृतीयायां विंशत्यूर्ध्वं सप्तम्यां द्वादशोर्ध्वमिति
द्रष्टव्यं । अयमेवार्थः शब्दांतरेण स्पष्टीकृतोऽन्यत्रापि—असिते
सर्पिणी ज्ञेया सिते चैव तु वृद्धिकी । सर्पिण्यास्तु मुखं
त्वाज्यं वृद्धिकयाः पुच्छमेव च । इति । यत्तु ज्योतिर्निर्बन्धे
आर्ष्टिषेणिः—भानि २७ सार्धाध्ययः ४।३० सूर्याः १२ सार्ध
गोक्षाः १९।३० क्रमोत्क्रमात् । क्रमाद्भद्रासु पुच्छं स्यादाभ्यो
नाडीत्रयं परं । इति । यत्र द्वितीयचतुर्थसंख्ययोरुक्तसंख्यातो-
ऽर्धन्यूनतोक्त्या न विसंवादः । तियिक्षयेण विष्टेरपि न्यूनतायां
संदीक्षयामानां तन्न्यूनत्वे तिथ्याधिक्ये यामाधिक्यमिति सूच-

नात् । एवं पुच्छं त्रिघटिकमित्याद्यपि न नियतं । किंतु फल-
संख्यामप्यालोच्य कल्पितो विष्टिदशमांश उक्तप्रदेशस्थः पुच्छं ।
एवं षष्ट्यांशाद्यान्मकं मुञ्चाद्यपीति बोध्यं । क्रमोत्क्रमयोर्ष्वयस्यार्थ-
मुत्तरार्थं क्रमादिति मुख्यबांद्रमानगतपक्षकमात् । शुद्धे क्रमात्
कृष्णे व्युक्रमात् इति यावत् । एवं निरूपितं पुच्छं पुच्छभागे
जयन्तेति कार्येषु ग्राह्यत्वेनोक्तं । विष्टिविशेषे कृत्स्नेपि प्रतिप्रसवं
द्वेधा दैवबाः स्मरन्ति—रात्रिमद्रा यदाहि स्याद्दिवाभद्रा यदा
निशि । न तत्र भद्रादोषः स्यात्सा भद्रा भद्रदायिनी । इति ।—
मेयोक्षकौर्पिमिथुनेष्वलिसिंहमीनकुंभेषु चापमृगतौलिबरांग-
नेर्दौ । स्वर्मेत्यनागनगरीः क्रमशः प्रयाति विष्टिः पलान्यपि
ददाति हि तत्र देशे । इति । मेयवृषभवृश्चिकमिथुनगतचंद्रे
भद्रा स्वर्गता । कर्कमीनसिंहकुंभगते मृत्युलोकगता । धनुर्म-
करतुलाकन्यागते पातालगता । लोकांतरगता तदन्यलोके
निषिद्धेत्यर्थः । कार्यविशेषे सर्वस्या अपि विष्टेः प्रतिप्रसवं ज्यो-
तिर्निर्बंधे वसिष्ठः—वधबंधविषादयस्त्रच्छेदनोच्चाटनादि
यत् । तुरंगमहिषोष्टादि कर्म विष्ट्यां च सिध्यति । इति । कर्म-
स्यनंतरं यद्येति चकारान्वयः । इति विष्टिनिर्णयः । येनाग्नि-
तानि ० । १ । योनंतदेवकृत ० । तस्य नाक्षत्रदीधितिरियं स्मृति-
कौस्तुभस्य । २ । इति नाक्षत्रवत्सरकृत्यं ।

अथोक्तवत्सरसमुदायरूपकलिसंबंधिकार्याकार्यविवेकः ।
महाभारते—तपः परं कृतयुगे त्रेतायां ज्ञानमुत्तमं । द्वापरे
यज्ञमेवाहुर्दानमेव कलौ युगे । अत्र तपःप्रवृत्तिभिः कलौ यद्-
लभ्यं तद्दानेन लभ्यमित्यत्र तात्पर्यं ननु तपःप्रवृत्तित्यागे ।
एवमग्रेपि । तथा—गीता गंगा तथा मिथुः कपिलाभ्यत्यसेवनं ।
वासरः पञ्चनाभस्य सप्तमं न कलौ युगे । वासर एकादशी ।
काशीर्ष्वंशे—कलौ विश्वेश्वरो देवः कलौ वाराणसी पुरी ।
कलौ भागीरथी गंगा कलौ दानं विशिष्यते । ब्रह्मवैवर्ते
कलिं प्रति ब्रह्मवचः—ये भजन्ति महात्मानं शिवं चापि
जनार्दनं । न तेषां तत्कृतो दोषः कास्यां निवसतामपि । बुद्ध-
सेवापराजां च पितृमातृसुसेविनां । गोवैष्णवमहाशैबगुरुसी-
सेविनामपि । तथा—सत्यादौ यदुर्लभं स्वात्मरूपं तिष्ठेका-
दृशं संप्रदद्यादपाते । बृहस्पतिः—तपो धर्मः कृतयुगे तिष्ठे

दानं दया दमः । शिवपुराणे—ध्यानं परं कृतयुगे त्रेतायां
यजनं तथा । द्वापरे लिंगपूजा च कलौ शंकरकीर्तनं । ज्ञानं
परं कृतयुगे प्रतिष्ठा च कलौ युगे । वैष्णवब्रह्मांडयोः—
यत्कृते दशभिर्वर्षे त्रेतायां द्वायनेन तु । द्वापरे तत्तु मासेन
अहोरात्रेण तत्कलौ । विष्णुधर्मोत्तरे—पुष्करं तु कृते सेव्यं
त्रेतायां नैमिषं तथा । द्वापरे तु कुरुक्षेत्रं कलौ गंगां समाश्रयेत् ।
इति । स सम्यक्तीर्थांतरप्रयुक्तं फलं दातुं गंगैव प्रभवतीति निश्च-
येन यावज्जीवं न त्यजेदित्यर्थः । पराशरः—कृते तु मानवो
धर्मश्चेतायां गौतमस्य च । द्वापरे शांखलिखितः कलौ पाग-
शरः स्मृतः । इति । ततश्च पराशरस्मृतेः स्मृत्यंतरविरोधेन
विकल्पे न्यायसिद्धेऽपि कलौ पागशरोक्तमेवानुष्ठेयं । महा-
भारते—यस्म्वोनमःशिवायेति मंत्रेणानेन शंकरं । संहृतकालं
किलावर्तेऽसर्वपापैः प्रमुच्यते । सर्वावस्थां गतो ब्रूयानुक्तो वा
सर्वपातकैः । यस्म्वोनमःशिवायेति मुच्यते स कलौ नरः ।
शास्त्रेणापि नमस्कारः प्रयुक्तः शूलपाणये । संसारदोषसंहार
उद्दिष्टः परमः कलौ । लिंगे—ये तं विप्रास्तु सेव्यं येन केना-
पि शंकरं । कलिदोषं विनिर्जित्य प्रयाति परमं पदं । इति ।
हेमाद्रौ व्यासः—ध्यायन्कृते यजन्यक्षेत्रे त्रेतायां द्वापरेऽर्चयन् ।
यदाप्नोति तदाप्नोति कलौ संकीर्त्य केशवं । इति । अत्रच
कृताद्यधिकरणकध्यानादिकले कल्प्यधिकरणं कीर्तनं विधीयत
इति वाक्यार्थः पितामहचरणैर्भक्तिविवेकं निरूपित इति नेह
निरूप्यते ।

पुरश्चरणचंद्रिकायां वैशंपायनः—यस्मिंश्च निगदेनैव
मंत्रे संख्या निगद्यते । तत्र सर्वत्र मंत्राणां संख्यावृद्धिर्युगक्रमात् ।
कल्पोक्तैव कृते संख्या त्रेतायां द्विगुणा भवेत् । द्वापरे त्रिगुणा
प्रोक्ता कलौ संख्या चतुर्गुणा । इति । अन्यत्रापि—प्रजपेदु-
क्तसंख्यायाश्चतुर्गुणजपं कलौ । इति । प्रात्याहिकजपे पुरश्चर-
णजपे चैव विधिरविशेषात् । तत्रैवाग्नेये—नास्ति श्रेयस्करं
नृणां विष्णोरागधनान्मुने । युगेऽस्मिंस्तामसे घोरे यज्ञवेदवि-
वर्जिते । कलौ कलिमलध्वंसं सर्वपापहरं हरिं । येऽर्चयन्ति
नरा नित्यं तेऽपि बंधा यथा हरिः । तत्रैव श्रीभागवते—
कलिं सभाजयंत्यार्या गुणज्ञाः सारभागिनः । यत्र संकीर्तनेनैव

सर्वः स्वार्थोऽपि लभ्यते । इति । संकीर्तनेनेति हरिसंकीर्तनेनेत्यर्थः
इति व्याख्यानं हेमाद्रिणा । तथा तत्रैव—कृष्णवर्णं त्विषा
कृष्णं सांगोपांगान्तर्यामिदं । यज्ञैः संकीर्तनप्रायैर्यजंति हि सुमे-
धसः । इति । कृष्णं कृष्णनामानं । ततश्च कलौ कृष्णावता-
रस्य मेव्यन्त्रं ध्वन्यते । प्रायैरिति यज्ञादिस्वाचारमाचरद्भिरपि
कालेषु संकीर्तननिष्ठैर्भविष्यन्मित्राश्रयः । तांश्च कालाननुपदं
वक्ष्यामः । तत्रैव विष्णुधर्मोत्तरे—देवतावेदमपूर्वाणि नग-
राणि कलौ युगे । कर्तव्यानि महीपालैः स्वर्गलोकमभीप्सुमिः ।
इति कल्पाकार्याणि ।

अथ तत्राकार्याणि स्मृत्यर्थस्मारे—देवरेण मुनोत्पत्ति-
र्दानप्रस्थाश्रमग्रहः । दत्ताक्षतायाः कन्यायाः पुनर्दानं परस्य
च । समुद्रयात्रास्वीकारः कमंडलुविधारणं ॥ देवरेणेत्युपल-
क्षणं ।—अपुत्रां गुर्वनुज्ज्ञातो देवरः पुत्रकाम्यया । सपिंडो वा
सगोत्रो वा घृताभ्यक्तः ऋतावियान् । इति विहितं । मिताक्ष-
रादौ वा वाग्दत्ताविषयत्वेनोक्तं यत् । यच्चेतिहासपुत्राणेषु परि-
णीताम्वपि कुर्त्तामाद्यादिषु असपिंडाऽसगोत्रशक्रादिनियोगेन
प्रतीयमानं क्षेत्रजपुत्रोत्पादनं तन्निषिध्यते । परस्य चेति षष्ठी
चतुर्थ्यर्थे । दत्तेति मुख्यदाने संज्ञाने प्राक्सप्तमपदानिक्रमणा-
द्युक्तमिताक्षरायामुक्तद्वयगंतरत्वाभेदव्यस्मै दानमुक्तं । यच्च—
पुत्रा पुरुषसंयोगान्मृते देयेति केचन । इतीतिहासगतैकीय-
मतात्प्रसक्तं तन्निषिध्यते । ननु वाग्दत्ताविषयं । वाग्दाने
दातेर्गौणत्वात् प्रकृते च गौणग्रहणे मानाभावात् । यत्तु वाग्द-
त्तायां क्षतयोनिवशंकाया अभावात् तद्विषयत्वमिति । तच्च ।
वाग्दानोत्तरं बहुवत्सरव्ययधानेन विवाहमाचरन्सु पुरुषापरा-
धस्यानिवार्यत्वात् । समुद्रेति तीर्थयात्रा निषिध्यते । तीर्थया-
त्राऽतिदूरत इति माधवोदाहृतयच्चसैकमूलश्रुतिकल्पनालाघ-
वात् । कमंडल्विति—वैणवीं धारयेद्यष्टिं सोदकं च कमं-
डलुं । यज्ञोपवीतं वेदं च शुभे रौक्मे च कुंडले । इति
मनुना ज्ञातकथर्ममध्ये विहितं यत्सदा यज्ञोपवीतवत्कमंडलु-
धारणं तन्निषिध्यते । यत्तु बौधायनोक्तं सधर्मकं निषिध्यत
इति । तच्च । धर्माधिक्येपि कर्मभेदाभावात् । धर्माणामेव निषे-
धांगीकारे च तल्लक्षणाया अन्याय्यत्वात् । महाप्रस्थानगमनं

गोपशुभ सुराग्रहः । अग्निहोत्रहवण्याश्च लेहो लीढापरिग्रहः ।
महाप्रस्थानगमनं यथा प्रसिद्धं पांडवपुराकल्पे । क्षत्रियक्षीनां
मरणांतप्रायश्चित्तत्वेन प्रसक्तं च । गोपशुरानुबन्ध्यादौ । सुरा-
ग्रहः सौत्रामण्यादौ । लेहस्य विहितस्यैषां निषेध इति
द्योतनायाह लीढेति । लीढाया उच्छिष्टदोषशुद्धयुपायं विना
परिग्रहो यस्मिन्विहितत्वेन निर्दोषत्वादित्याशयः । ततश्च न
पृथक्निषेधः परिग्रहस्य ।—असवर्णासु कन्यासु विवाहश्च
द्विजातिषु । वृत्तस्वाध्यायसापेक्षमघसंकोचनं तथा । तिस्रो
वर्णानुपूर्व्येण द्वे तथैका यथाक्रमं । ब्राह्मणक्षत्रियविशां भार्या
स्वा शुद्धजन्मनः । इति द्विजानां योऽसवर्णाविवाहो विहितः
स कलौ निषिध्यते ।—एकाद्वाद्वाहणः शुभ्येद्योऽग्निवेदसम-
न्वितः । व्यहोत्रेवलवेदस्तु विहीनो दशभिर्दिनैः । इति
स्मृत्या आशौचसंकोचो विहितः सोऽपि । अत्रैकाद्वादिना सर्वा-
त्मना यदि शुद्धिर्विवक्षिता । यदि वा मिताश्वरोक्तरीत्या ब्रह्मो-
द्भासादिदृष्टान्तिनिमित्तका स्वाध्यायाध्ययनादिमात्रविषया उ-
भयथापि निषिध्यते ।—अस्थिसंचयनाद्धर्ममंगलस्पर्शनमेव च ।
प्रायश्चित्तविधानं च विप्राणां मरणांतिकं । यस्मृत्यर्थसार
एषाशौचप्रकरणे उक्तं संचयने कृते स्वाशौचकालत्रिभागेस्त्रि-
चतुःपंचदिनैः स्पृश्या वर्णा इति । यच्च महापातकप्रायश्चित्त-
प्रकरणेषु मन्वादिभिर्मरणांतं प्रायश्चित्तं विहितं । प्रास्येदात्मान-
मग्नौ वा समिद्धं त्रिरवाक्क्षिरा इत्यादि । व्यवस्थापितं च
कामकारविषयत्वेन विज्ञानेश्वरादिभिस्तत्कलौ वर्ज्यमित्यर्थः ।—
संसर्गदोषः पापेषु मधुपक्वं पशोर्वधः । दत्तौरसेतरेषां च पुत्र-
त्वेन परिग्रहः । पापेषु महापापिपुरुषे यः संसर्गस्तन्निमित्तो दो-
षोऽव्यवहार्यत्वकर्मानधिकाररूपपातित्यं तन्निषिध्यतं । नचास-
मर्थसमासापत्तिः । संसर्गस्य नित्यसापेक्षत्वात् । ततश्च पारलौ-
किकनरकानुकूलदोषस्य न निषेधः । तथाच हेमाद्रौ शा-
तातपः—कृते संभाष्य पतति त्रेतायां स्पर्शेन न तु । द्वापरे
त्वष्ट्रमादाय कलौ पतति कर्मणा । इति । अत्रच ब्रह्महत्या-
प्रभृति संभाषणादिसंसर्गस्य पातित्यहेतुत्वं यत्कृमं पादत्रयेऽपि
तदनुद्यते यथाप्राप्तं । नत्वपूर्वं विधीयते । वाक्यभेदापत्तेः ।
नच नवविधसंसर्गस्य संवत्सरमनुवर्तमानस्यैव तत्प्राप्तं न संभा-

पणमात्रादेर्गिति वाच्यं । चिरभाविनि स्वर्गे प्रत्येकापूर्वद्वाराग्नेयादीनामिष संभाषणादीनां प्रत्येकहेतुताया अवश्याभ्युपेयत्वात् । एवं च संभाषणादिनिरूपकत्वेनोपस्थितपुंविशेषेण ब्रह्महननादेरेव चतुर्थपादे कर्मणेति निर्देशः । ततश्च ब्रह्महन्नादेरेवाव्यवहार्यत्वादिरूपं पानित्यं न तत्संसर्गिण इत्यर्थः । न च कर्मणेति नवविधसंसर्गकथनमिति साधु । तस्यानुपस्थितत्वात् । अतएव कलौ कर्तव्यं लिप्यते इति पाठांतरसंवादलाभः । नचैवं संसर्गिणः पारलौकिकदोषनिषेधोपि किं न स्यादिति वाच्यं ।—त्यजेद्देशं कृतयुगे त्रेतायां ग्राममुत्सृजेत् । द्वापरे कुलमेकं तु कर्तारं तु कलौ युगे । इति ज्ञातानपघचस्येव चतुर्थपादे तु शब्देन कर्तृभिन्नानां विप्रकृष्टसंनिवृष्टतरसंसर्गिणां संसर्गनिवृत्तिफलकदेशादित्यागम्य युगांतरगीयत्वेन पादत्रयं निर्दिष्टस्य व्यवच्छेदपि कर्तुं स्यागविधानेन तदीयसाक्षात्संसर्गस्य यथाग्रामनरकहेतुताया दृढीकरणादिति शाब्दव्युत्पत्तिमंत एव विदांकुर्येत् ।

मधुपर्कं पशोर्गांः पाक्षिको वधो मधुपर्कविधिं वदद्भिर्मुनिभिरास्नातः कलौ निषिध्यते । औरसो धर्मपत्नीज इत्यादिग्रन्थे याज्ञवल्क्येन द्वादशविधपुत्रा उक्ताः । तेषु—दद्यान्माता पिता चायं स पुत्रो दत्तको भवेत् । इति योऽभिहितः । यश्च दत्तात्मा तु स्वयंदत्त इति तावुभौ दत्तपदेनोच्येते । एवं त्रयाणां पर्युदासात्सत्रजनिषेधस्य प्रागेव सूचनादवशिष्टाष्टविधपुत्रसंप्रदहः कलौ निषिध्यते ।—सत्रदीक्षा च स्तेयान्यमहापातकनिष्कृतिः । प्रतिमाभ्यर्चनार्थाय संकल्पश्च सधर्मकः । दीक्षानिषेधमुखेन सत्रमेव निषिध्यते । पूतिकानभिपुण्यात्तमस्मै भक्षं प्रयच्छेदित्यत्राभिपवादि संबंधमुखेन यागसंबंधवत् । स्तेयान्यमहापातकेष्वकामकृतेषु नरकनिवृत्त्यर्था निष्कृतिः कलौ निषिध्यते । कुत इति चेत् शृणु । हेमाद्यादिनिबंधेष्वदित्यपुराणगतत्वेनैतदेवेत्यमुदाहृतं ।—प्रायश्चित्तविधानं च विप्राणां मरणातिकं । संसर्गदोषः स्तेयान्यमहापातकनिष्कृतिः । इति । अत्र च पूर्वार्धे नरकनिवृत्त्येकफलकमरणांतप्रायश्चित्तनिषेधात्—विहितं यदकामानां कामास्तद्विगुणं चरेत् । इति यतात्मकप्रायश्चित्तस्य तु—कामतो व्यवहार्यस्तु वचनादिह जायते । इति शास्त्रेण नरक-

निवृत्तिहेतुत्वनिषेधान्कामकृतमहापातके नरकनिवृत्तिकलकं प्रायश्चित्तं कलौ नैवास्तीति सिद्धं । संसर्गदोष इत्यंशेऽपि पूर्वोक्तरीत्या पातित्यनिषेधेऽपि नरकनिवृत्त्यभावः सिद्धः । तन्प्रायपाठाभ्रकनिवृत्तिकलका निष्कृतिरेव निषिध्यते । साच्च परिशेषादकामकारविषयैवेति सिध्यतीति तत्संवादिन्यत्रापि ब्रह्मसीन्धमेव व्याख्योचिता श्रुतिकल्पनालाघवादिति । यस्तु स्तेयान्यमहापातकेषु रहस्यप्रायश्चित्तं निषिध्यत इति । तन्न । सर्वथैवानुपस्थितार्थस्य वाक्यार्थेऽतर्भावकल्पनाया असंभवात् । यस्तु—कृते तु मानवा धर्मास्त्रेतायां गौतमाः स्मृताः । द्वापरे शंखलिखिताः कलौ पागाशराः स्मृताः । इति शास्त्रेण स्मृत्यन्तरविरोधे विकल्पप्रसक्तविषय बाधप्रसक्तावपि पागाशरस्मृतेर्बलवत्त्वनियमात्मन्यां च महापातकप्रायश्चित्तास्त्रानात्मद्विरोधेन स्तेयान्येत्यस्य रहस्यप्रायश्चित्तोपदेशनिषेधे तात्पर्यं कल्प्यत इति । तदप्यसत् । अत्र शब्दोपस्थितबलवत्त्वनियमस्य वाक्यार्थैतर्भावसंभवान् । धर्मपदानुपगलध्यात्मनश्च शास्त्रस्य विकल्पप्रसक्तौ नियमपरत्वे संभवति बाधप्रसक्तावपूर्वविधिव्यम्यान्याप्यत्वान् । उपदेशनिषेधपर्यन्ततात्पर्यवर्णने चोपदेशस्य रहस्यप्रायश्चित्तस्य प्रसक्तेर्यत्नात्प्रकाशकृतप्रायश्चित्तविषयत्वापत्तेः । यत्तुपदेशाभावाद्ब्राह्मणभोजनादिविधिविरोधाच्च रहस्यप्रायश्चित्तं निष्कृतिर्न भवतीति कल्प्यमिति । तदपि सर्वसाधारणहेत्वोः कलिमात्रविषयप्रतिज्ञायामसाध्यकत्वादसद्वैतुत्वस्य स्पष्टत्वाच्च नुच्छमित्यलं ।

प्रतिमेत्यर्थेऽभिप्रायः अपरोक्षज्ञानपरः । ब्राह्मणवर्तामिष्टकामभिजानीयादित्यत्राभिप्रायः अपरोक्षार्थकत्वेन पञ्चमे मीमांसकैर्व्यवस्थापनान् । अपरोक्षत्वज्ञानेऽप्यन्वेन जानीतेत्यनेपेक्षान् । ततश्च देवतासाक्षात्काररूपो यः प्रतिमार्चनार्थः पूजाफलमिति यावत् । तदुद्देश्यकः संकल्पो निषिध्यते । प्रसक्तश्चासौ पूजाफलत्वेन देवतासाक्षात्कारस्य पौराणध्रुवादिगोचरानेकवचःसिद्धत्वात् । यस्तु यावज्जीविककप्रतिमापूजासंकल्पो निषिध्यत इति । तदप्यसत् । अशब्दार्थस्य वाक्यार्थेऽतर्भावस्य साहसत्वात् । नादृशसंकल्पस्य शास्त्रीयप्रसक्त्यभावाच्च ।—सवर्णाऽन्यांगनादुष्टैः संसर्गः शोधितैरपि । शामित्रं चैव वि-

प्राणां सोमविक्रयणं तथा । सवर्णान्या असवर्णा वा भंगना तत्सं-
भोगेन दुष्टाः हृतप्रायश्चित्ता अपि ये वर्णास्तत्संसर्गो निषि-
ध्यते । सवर्णानिरुपकत्वेन वर्णोपस्थितेः उत्तमवर्णागनामो-
गदुष्टाधमवर्णविषयं चैतन् । संसर्गनिषेधापेक्षितदोषगुरुत्वस्य दंड-
प्रायश्चित्तगुरुत्वाभ्यां कृमन्वात् । विप्राणामिति मध्यमणिम्याये-
नान्वयः । तथाचाधिगु(?)प्रैषे शमितृकर्मत्वेन प्रसिद्धं यद्यपि-
पशोः संज्ञपनादि तद्विप्रान्प्रति निषिध्यते तन्प्रायपाठाद्यभियसो-
मविक्रयणं च ।—दीर्घकालं ब्रह्मचर्यं नग्मेधाश्वमेधकौ । कलौ युगे
न्विमान्धर्मान्वर्ज्यानाहुर्मनीषिणः । इति । उपकुर्वाणकं प्रति
प्रतिवेदं ब्रह्मचर्यं द्वादशाब्दानि ग्रहणानं वेति विहितं वेदान-
धीत्य वेदौ वा वेदं यापीति, वेदग्रन्थानि वा पारमिति च बहु-
विधविकल्पविधिभिः कादाचित्कत्वेनावगतं यदीर्घकालं ब्रह्म-
चर्यं तद्विवृतिः कलौ नियम्यते लाघवात् । ननु फलकामं
प्रति—नैष्ठिको ब्रह्मचारी तु यमेदाचार्यसंनिधौ । इति प्रकृत्य-
-अनेन विधिना देहं माधयन्विजितेन्द्रियः । ब्रह्मलोकमवाप्नोति
नचेहाजायते पुनः । इति नित्ययद्विहितनैष्ठिकब्रह्मचर्यनिवृत्ति-
गपूर्वा विधीयते । गौरवान् । यत्तु तद्ग्रहणे कालपदोपादानं
व्यर्थमिति तदस्मन् । तन्प्रापकशास्त्रेऽपि नैष्ठिकव्याख्यावसरे
उक्तप्रकारेणात्मानं निष्ठाभुक्कान्तिकालं नयतीति दीर्घकालत्व-
प्रतीतेस्तुल्यत्वात् । आर्थिकस्य ब्रह्मचर्यगतदीर्घत्वम्यापि प्राप्ते-
गृष्टाचन्वारिशठपर्यवेदब्रह्मचर्येऽप्यविशेषात् । नग्मेधस्ते प्राजा-
पत्या इति श्रुत्युक्तः, अश्वमेधोपि योऽश्वमेधेन यजत इति
श्रुत्युक्तस्तौ उभौ कलौ निषिध्येते । इति स्मृत्यर्थसारोक्तकलि-
वर्ज्यं व्याख्यातं ।

अर्थेनेभ्योऽन्यान्यपि हेमाद्रिस्थानि प्रदर्श्यते । आदित्यपु-
राणे—गोत्रान्मातृसपिंडाश्च विवाहो गोवधस्तथा । नराश्व-
मेधौ मघं च कलौ वर्ज्यं द्विजातिभिः । मातृसंबन्धेव गोत्रं
मातुःशप्योपस्थितत्वात् । ततश्च मातुलकन्यानिषेधे तात्पर्यं ।
मघमिति—उभौ मध्यामवक्षीवौ दृष्टौ मे केशवार्जुनौ । इति महा-
भारताद्युक्तया क्षत्रियादेः प्रसक्तस्य पैष्टीभिन्नमघपानस्य निषेधः ।
वस्तुतस्तु मेधपदोक्तयज्ञसाहचर्याच्छ्रौतेषु यज्ञेषु सौत्रामण्यादिषु
स्मार्तेषु विनायकशांत्यादिषु विनियुक्तमघनिषेधोऽयं । वस्तु

वामागमादौ विहितस्य निषेध इति । तदसत् । वामागमादेः
प्रामाण्यस्य मृद्वचरणप्रभृत्यनेकशास्त्रकर्तृभिः सर्वदेशस्थशिष्टै-
श्चानभ्युपगमेन तद्विहितत्वेन प्रसक्तेरसंभवात् । असत्पग्निग्रह-
मूलकप्रामाण्यस्य भ्रमेण प्राप्तेश्च सौत्रामण्यादिभिः सह व-
चनानर्हत्वात् । तत्रैव—तथोद्धारविभागोपि नैव संप्रति व-
र्तते । आततायिद्विजात्याणां धर्मयुक्तेन हिंसनं । द्विज-
स्याप्यत्रैव तु नीयानुः शोधितस्यापि संप्रहः । योगियाहवल्क्येन
ज्येष्ठं वा श्रेष्ठभागेनेति सामान्येन ज्येष्ठाद्यर्थः श्रेष्ठादिभागोद्धार
उक्तः । विवृतश्च मनुना —ज्येष्ठस्य चांशउद्धारः सर्वद्रव्याश्च
यद्दत्तं । ततोर्थे मध्यमस्य स्यान्तुगीयं तु यवीयसः । इति स
कलौ निषिध्यते । द्विजाद्या विप्रास्तेषां संमुखमकूटशस्त्रेण
हननं यत्—आततायिनमायांतं हन्यादेवाविचारयन् । इति
विहितं तन्निषिध्यते । अतश्च—नाततायिवधे दोषोऽन्यत्र गो-
ब्राह्मणेभ्यः इति मुमंतुवाक्यमपि कलिविषयमेवेति केचिन् ।
तन्न । मिताक्षराकारेण अर्थशास्त्रात्तु यत्तद्वधमर्थशास्त्रमिति स्थितिः ।
इति मूलव्याख्यावसरे—शस्त्रं द्विजातिभिर्ग्राह्यं धर्मो यत्रोप-
रुध्यते । इत्युपक्रम्य —आत्मनश्च परित्राणे दक्षिणानां च
संगरे । स्त्रीविप्राभ्ययपत्नौ च प्रन्धर्मेण न दृश्यति । इति शास्त्र-
म्यार्थमात्मनो दक्षिणादियत्रोपकरणानां च स्त्रीब्राह्मणादीनां
च रक्षणार्थं कूटशस्त्रेण प्रघ्नदंडभागित्युक्त्वा तन्मार्थवादार्थ-
मिदमुच्यते ।—गुरुं वा बालवृद्धौ वा श्रोत्रियं वा बद्धुतं ।
आततायिनमायांतं हन्यादेवाविचारयन् । इत्यादि । वाशब्दा-
दुर्वादीनपि हन्यान्किमुतान्यानिनि । अपि वेदांतपारगमित्यत्राप्य-
पिशद्वधवणात्तु गुर्वादीनां वध्यत्वप्रतीतिरित्युपन्यस्य मुमंतुम-
नुवाक्ये आततायिब्राह्मणवधे दोषकथनार्थं उपन्यस्तमामान्य-
शास्त्रतात्पर्यभ्रमनिवृत्त्यर्थे निर्दिश्योपसंहृतं । अतश्च ब्राह्मणा-
द्य आततायिनः आत्मादिग्रहणार्थं द्विसानभिसंधिना निवा-
र्यमाणाः प्रमादाद्यदि विपद्येयन् तत्र लघुप्रायश्चित्तं दंडा-
भावश्चेति ।

अस्माच्च ग्रंथादेवं प्रनीयते । अर्थशास्त्रविधयापि नाततायि-
गोब्राह्मणवधविधिरस्ति, धर्मशास्त्रविधया सुतरां नास्तीति ।
अतः कुत्र ब्राह्मणवधविधिर्युगांतरसाधारणो यदर्थवत्त्वाय

सुमंतुवाक्यं कलिविषयमुच्येतेत्याश्चर्यं । नच पांडवसहायेन
 धृष्टद्युम्नेन द्रोणहननाद्युगांतरे युद्धप्रवृत्तब्राह्मणवधो विहित
 इति शङ्क्यं । मरणदशायां न्यस्तशस्त्रस्याततायिलक्षणाभावेना-
 र्जुनहतेन धृष्टद्युम्नधिकारेण युधिष्ठिरादिलज्जोत्पत्त्या च ब्रह्म-
 हननं दृष्ट्वा जनः सूर्यमवेक्षत इति धृष्टद्युम्नं प्रति सात्यकेरुक्त्या
 च द्रोणवधस्याधर्मत्वात् । अतो यादृशविषये मिताक्षराकारेण
 दंडाभाव उक्तः तत्रापि कलौ दंडप्रतिप्रसवः क्रियत इति
 बोध्यं । ततश्च प्रायश्चित्तगुरुत्वमपि कल्प्यमिति । प्रत्यंतदेश
 गमननिमित्तपुनःसंस्कारं कृतेऽप्यध्रौ नौयानुः संसर्गः कलौ
 निषिध्यते । तथा—वगतिथिपितृभ्यश्च पशुपाकरणक्रिया ।
 अयोनां संप्रदो वृत्ते परित्यागो गुरुस्त्रियाः । परोद्देशात्मसंत्याग
 उद्दिष्टस्यापि वर्जनं । नामांसो मधुपर्को भवतीति शास्त्रेण
 वगतिथिभ्यां मधुपर्कं यन्मांसदानं विहितं । यच्च—स्वङ्गामिषं
 महाशल्कं मधु मुन्यन्नमेव च । लोहामिषं महाशल्कं मांसं वाध्वी-
 णसस्य च । यद्वदति गयास्थश्च सर्वमानंत्यमश्नुते । इति
 पितृभ्यः श्राद्धे स्वङ्गादिमांसदानं विहितं तन्निषिध्यते । श्राद्धे
 कच्चिदग्न्युपाकरणाप्रसक्तयोपाकरणस्य मांसदानं लक्षणया आव-
 श्यकत्वाद्दंडोपात्तेष्वेकरूपार्थस्य वक्तव्यत्वाच्च । अयोनाविति
 नम्रप्राशस्त्ये । यथा ब्राह्मणं प्रत्यब्राह्मणोऽस्मीति । निमित्ते सप्तमी ।
 संप्रदो गर्भधारणं । गुरुः पिता । तत्रैव गुरुपदवाच्यत्वस्य
 विज्ञानेश्वरेण व्यवस्थापनात् । ततः—चतस्रस्तु परि-
 त्याज्याः शिष्यगा गुरुगा च या । पतिर्घ्नी च विशेषेण जुंगितो-
 पगता च या । इति यस्त्यागो विहितः स कलौ पुत्रेण मातुर्न
 कार्यः । अन्यासां तु तादृशीनां कलावपित्यागो भवत्येवेति
 मंतव्यं । गोब्राह्मणादित्राणार्थं—गद्यार्थे ब्राह्मणार्थं च सद्यः प्राणा-
 न्परित्यजेत् । इति विहितो य आत्मत्यागः स कलौ निषिध्यते ।
 केचित्तु परोद्देशात्मत्यागो दानं मनसा पात्रमुद्दिश्येत्युक्तं तन्नि-
 षिध्यत इत्याहुः । तन्न । उद्देशेन प्रतिगृह्यतामित्यादिव्यवहार-
 निवृत्तिलक्षणाया निर्मूलन्यात् । उद्दिष्टस्य त्यक्तस्य वर्जनं प्रति-
 ब्रह्मसमर्थोपीत्युक्तं निषिध्यत इति केचित् । अन्येतच्छिष्टस्येति
 पाठं मन्यमानाः स्वमुच्छिष्टमुच्छिष्टोपहतं चेति वसिष्ठादिभि-
 र्निषिद्धस्यापि कलौ न दोष इत्याहुः । परेत्वपवर्जनमिति

पाठमवलम्ब्य विधानेन वितरणमिति कोशे दानवाचित्वेनाप-
वर्जनशब्दस्य प्रसिद्धत्वाद्यद्वाङ्मणयोदङ्मुच्छिष्टं प्रयच्छेदिति
मधुपर्के विहितमुच्छिष्टदानं तन्निषिध्यत इत्याहुः । वस्तुतस्तु
उदित्यव्ययेनोच्छिष्टेन पित्रादिनोद्विष्टं निर्दिष्टं शिष्टमित्येकपदार्थः ।
तादृशस्यापवर्जनं प्रायपाठाद्विहितव्रतांतर्गतत्वं । अपेति
पाठेपि तादृशस्य वस्तुनः परस्मै समर्पणं तन्निषिध्यते । सर्व-
स्मिन्पाठे एकरूपार्थलाभात् मूलककल्पनालाघवाच्च । तथाच
कलौ गुरोर्वचनानुरोधेन व्रतविरुद्धाचरणे न केवलं व्रतहानि-
दोषाभावः प्रप्युत तद्वचनोत्प्रेषणे दोषाधिक्यमपि । तथाच
ब्रह्मवैवर्ते कलिब्रह्मसंवादे गुरुभजनमीश्वरभजनादप्यादरणी-
यमुक्तं । तथा—पद्मभक्तानशनेनाघ्नहरणं ह्रीनकर्मणः ।
एतानि लोकगुण्यर्थं कलेरादौ महान्ममिः । निवर्तितानि बिभ्र-
द्भिर्व्यवस्थापूर्वकं बुधैः । ममयश्चापि साधूनां प्रमाणं वेदवद्भ-
वेत् । इति । यत्—तथैव सममे भक्ते भक्तानि पङ्कनभृता ।
अश्वस्तनविधानेन हर्तव्यं ह्रीनकर्मणः । इति विहितं शूद्राश्र-
चार्यं तन्निषिध्यत ।

तथा—शपथाः शकुनाः स्वप्राः सामुद्रिकमुपश्रुतिः । उप-
याचितमादेशाः संभवन्ति कलौ क्वचित् । तस्मात्तन्मात्रलाभेन
कार्यं तत्र न कारयेत् । इति । अत्र शपथाः काशीस्थलोलार्क-
तीर्थस्नानादयः । शकुनाः पूर्णकुम्भादयः । स्वप्राः पुरुषं कृष्णं
कृष्णदंतं पश्यति स एनं हर्तात्यादि श्रुतिस्मृतिसिद्धाः । सामु-
द्रिकं करादिवर्ति रेखादिचिह्नं । उपश्रुतिः संध्यायां निर्णे-
जकादिगृहेऽक्षतप्रक्षेपपूर्वकं स्वेष्टादिमूचकतत्रस्थशब्दाकर्णनं ।
उपयाचितं अस्मिन्कार्ये सिद्धे भैरवाय सर्वतलं कृत्वा श्रद्धा-
मीत्यादिसंकल्पः । आदेशः प्रभवशेन ज्योतिर्विद्भिर्भवित्यक्त-
थनं । एतत्सूचितस्यापीष्टादेः प्रतिबंधकादृष्टभावाभावाभ्यां सं-
वाद्लाभनियमाभावाच्च शकुनादिलाभमात्रेण जयाद्युद्देश्यक-
विधादादिप्रवृत्तिरुचितेति दृष्टार्थकार्यनिषेध एव क्रियते न त्व-
दृष्टार्थस्य शांत्यादेः । तस्य नैमित्तिकत्वेनावश्यकर्तव्यत्वात् ।
तथाच दुःस्वप्नाधिकारं श्रुतिः । सयद्येतेषां किञ्चित्पश्येदुपोष्य
पायसं स्थालीपाकं श्रपयित्वा रात्रिसूतेन प्रत्युचं हुत्वाभ्येना-
भेन ब्राह्मणान्भोजयित्वा चरं स्वयं प्राप्नीयादिति शौनकः ।

अथस्वप्नस्येति जपन् प्रातःप्रातर्दिनेदिने । दुःस्वप्नं तु दहेत्कृत्स्नं
न तस्माद्विदते भयं । इति । मार्कण्डेयपुराणे—आज्ञार्ह-
द्रव्यसंपत्तां तथा दुःस्वप्नदर्शने । जन्मक्षे प्रहर्षाज्ञासु आहं
कुर्वीत चेच्छया । इति । तथा तत्रैव दुःस्वप्ननिमित्तकचंडीपा-
ठविधिः प्रागुदाहृतः । मात्स्ये—स्तुतिश्च वासुदेवस्य तथा
तस्य च पूजनं । गजेंद्रमोक्षश्रवणं ज्ञेयं दुःस्वप्नदर्शने । स्तुतिः
सहस्रनामजपः । पुण्यो दुःस्वप्ननाशनः इति लिंगात् । गजेंद्र-
मोक्षश्रवणं विष्णुधर्मस्थं श्रीभागवतस्थं वा । एतेषु वाक्येषु
यदिशब्दार्थात्मासमर्प्याभिर्निमित्तप्रत्ययार्थमिदमित्तकत्वं स्फुटं ।
इच्छयेति च रुचिश्चाहं कर्तव्यतया ज्ञातये ननु पूर्वोक्तानाम-
च्छिन्नत्वं । इति हेमाद्रिस्थानि कलिवर्ज्यानि ।

अथ माधवोक्तानि—शूद्रेषु दासगोपालकुलमिश्राधर्षा-
रिणां । भोज्याघ्नता गृहस्थस्य तीर्थमेवातिदूरतः । या दासा-
दीनां नापितनिषेदितात्मनोश्च शूद्रयोर्भोज्याघ्नता याज्ञवल्क्यो-
क्ता । याच प्रत्यंतदेशगततीर्थयात्रा पीराणी सा कलौ नेति—
शिष्यस्य गुरुदारेषु गुरुवदृत्तिशीलता । आपदृत्तिद्विजाश्रयाणा-
मश्वस्तनिकता तथा । या—नैष्ठिको ब्रह्मचारी तु वसेदाचार्यसं-
निधौ । तदभावेऽस्य तनये पत्न्यां वैश्वानरेषि वा । इति । गुरु-
पत्नीसमीपे गुरुपुत्राभावे चिरं स्थितिर्विहितता सा निषिध्यते ।
ननु—गुरुचःप्रतिपूज्यास्तु सवर्णा गुरुर्योपितः । इति मनूक्ता
पूजा । वृत्तिशीलतेतिपदेन पूजानभिधानात् । आपदि ब्राह्म-
णानां—क्षात्रेण कर्मणा जावेद्विशां वा त्वापदि द्विजः । इति
यत्परवृत्त्या जीवनं विहितं । यच्च त्र्यहिकोऽश्वस्तनोपि वेति
विहितमश्वस्तनत्वं तत्कलौ नेत्यर्थः ।—प्रजार्थं तु द्विजाश्रयाणां
जातारणिपरिग्रहः । ब्राह्मणानां प्रवासित्वं मुखान्निधमनक्रिया ।
बलात्कारादिदुष्टक्रीासंग्रहो विधिचोदितः । यतश्च सर्ववर्णेषु
मिक्षाचर्या विधानतः । नवोदकं दशाहं च दक्षिणा गुरुचो-
दिता । ब्राह्मणादिषु शूद्रस्य पचनादिक्रियापि च । भृग्विप्रपतनै-
श्वैव वृद्धादिमरणं तथा । गोतृमिशिष्टे पयसि शिष्टैराचमन-
क्रिया । पितापुत्रविरोधेषु साक्षिणां दंडकल्पनं । यतेः
सायंगृहत्वं च सूरिभिस्तत्त्वदर्शिभिः । एतानि लोकगुप्त्यर्थं
कलेरादौ महात्मभिः । निवर्तितानि विद्वद्भिर्व्यवस्थापूर्वकं

बुधैः । इति । केषांचिच्छास्त्रिणां जातकर्महोमेऽरुणिपरि-
ग्रहो विहितो यः । ब्राह्मणानां वेदाध्ययनार्थं गुरुकुले
द्वादशवर्षं ब्रह्मचर्येण वासः प्रवासः । दीर्घकालं ब्रह्मचर्य-
मित्यनेन मूलैक्यकल्पनालाघवात् ।—द्वाविमौ प्रसते भूमिः
सर्पो बिलशयानिव । राजानं चाप्ययोद्धारं ब्राह्मणं चाप्रवा-
सिनं । इत्यत्र प्रवासपदेन तदभिधानरूपमेव । मुलेनैव धमेद-
प्रिमिति विहितं धमन्यनपेक्षं मुख्यमनं । गुरुस्त्रीनिघ्नानां
यस्याग उक्तमन्तरं यत्नादित्यादि । चानुवर्ण्यमैश्वर्यमुपनि-
षदि यतीनां प्रसिद्धं । यत्—दशाहंनैव शुभ्येत भूमिष्ठं च
नवोदकं । इति दशाहपर्यंतं नवोदकवर्जनं । विद्यांते गुरुमे-
रणया दक्षिणादानं यथा सांदीपनये श्रीकृष्णेन मृतपुत्रस्य ननु
गुरुवे दक्षिणामात्रं । चोदितेतिपदवैयर्थ्यापत्तेः—कटुपक्वं
क्षेहपक्वं यच्च दुग्धेन पानितं । एतान्यश्वाश्वाभुजो भोज्यानि
मनुगव्रवीन् । इत्यपराकांदाहृतवचसा ब्राह्मणाद्यर्थे दूद्रम्य पाक-
विशेषाचरणं । पाकोपयोगिकल्पनमादिपदार्थः ।—वृद्धः शौ-
चक्रियान्नुमः प्रत्याप्यातभिषक्क्रियः । आत्मानं घातयेद्यस्तु भृगव-
इयनशानांभुमिः । तस्य त्रिगत्रमाशौचमिति शास्त्रप्रसिद्धं वृद्धा-
दिमरणं । अतएवांनुप्रवेशानुपलक्षणं भृगुपतनादि । शुचि
गोतृमिश्रुतायं प्रकृतिस्थं मदीगतं । इति प्रसक्तं शिष्टाचमनं ।
पितापुत्रविरोधे नु माश्रिणां द्विशतो दमः । इत्युक्तं दंडक-
ल्पनं । ततश्च विद्यादानं इव तत्रापि माश्रिणः प्रमाणमेव ।
गृहशब्दो गृहस्थवेदमपरः । सायंशब्दः प्रदोषयाचकः ।
प्रदोषांतो होमकाल इति होमांगसायंकालस्याभ्युत्थानेन विष-
रणात् । भिक्षाद्यर्थं प्रविष्टस्य तत्र काले गृहवासो न युक्त इति
तात्पर्यं । अतएव श्रुतिः । ग्रामं प्रविशेदामायमिति । इति
माधवोक्तकलिवर्ज्यानि ।

मदनपारिजाने—अक्षता गोपशुर्ध्वंश्च श्राद्धे मांसं तथा
मधु । देवगच्छ मुनोत्पत्तिः कलौ पंच विवर्जयेत् । इति ।
अक्षता तद्विवाहः । श्राद्धे मांसमिति यथा मंत्रं प्रातःसवन
इति स्वरविधिः सौमिकेष्विव पाशुकेष्वपि सममीबलाद्वार्तिक-
गीकृतः । तथा श्राद्धांगस्य पुरुषार्थतया तत्र विहितस्य मांसस्य
निषेधः—पायसं मधुसर्पिर्भ्यां वर्षासु च मघासु च । इति

विहितं मधुदानं । व्यासः—चत्वार्यब्दसहस्राणि चत्वार्यब्द-
शतानि च । कलेर्यदा गमिष्यन्ति तदा त्रेतापरिग्रहः । त्रेताशब्दे-
नाग्नित्रयमुच्यते । एतच्च सर्वाधानपरं ।—अर्धाधानं स्मृतं धौ-
तस्मानांशोस्तु पृथक्कृतिः । सर्वाधानं तयोरैक्यकृतिः पूर्वयुगा-
धया । इति लौगाक्षिवचनादिति केचित् । तन्न । कृतिद्वयस्तु-
त्यर्थमने पठितस्य विशेषणस्य परिसंख्याधरणेन कलौतदुत्तरार्धे
वा निषेधपरव्यकल्पनाया अनुचितत्वात् । अतएव—यावद्वर्ण-
विभागोस्ति यावद्वेदः प्रवर्तते । संन्यासं चाग्निहोत्रं च तावत्कु-
र्यात्कलौ युगे । इति देवलवचनं सर्वाधानप्रतिप्रसवार्थमित्यपि
निरस्तं । वर्णविभागाभावे वेदप्रवृत्त्यभावे चाधिकारसंभवेनास्य
वचनस्य न्यायप्रामाण्यवादित्यमित्यपि न शङ्क्यं । उक्तसंन्यासोत्तरं
व्यासवचनेन निवारितयोः संन्यासाग्निहोत्रयोर्वर्णविभागादिकाले
प्यप्राप्तयोः प्रतिप्रसवार्थसंभवात् । मुख्यगौणकालप्राप्तकत्वेन
विरोधपरिहारसंभवाच्चेत्यलं । इति कलियज्यानि ।

अथ कलावृत्तोत्कर्षभगवन्नामोच्चारणकालः । हेमाद्रौ
विष्णुधर्मोत्तरे—चक्रिणं हलिनं चैव शार्ङ्गिणं स्वङ्गिनं
तथा । मोक्षार्थी प्रवसंश्चैव दिक्षु प्राच्यादिषु स्मरेत् । अच्युतं
चाधिकं चैव सर्वं सर्वेश्वरं पृथुं । संस्मरेत्पुनर्यं भक्त्या व्यग्रहारेषु
सर्वदा । कृमं वराहं मन्थं च जलप्रतरणे स्मरेत् । भ्राजिष्णुम-
ग्निजनने जपेन्नाम ध्वनंद्रितः । संप्रामाभिमुखो गच्छन्संस्मरेद्-
पराजितं । केशवं पुंडरीकाक्षं पुष्कराक्षं तथा जपेत् । नेत्रव्यथासु
सर्वासु हृषीकेशं तथैव च । अच्युतं चामृतं चैव जपेदौषधक-
र्मणि । गरुडध्वजानुस्मरणादापदो मुच्यन्ते नरः । ज्वरदोष-
क्षारोर्गोविपवीर्यं प्रशाम्यति । ग्रहनशत्रुपीडासु देवबाधादधीषु
च । दस्युर्वैग्निरोधेषु व्याघ्रसिंहादिसंकटे । अंधकारे तथा
तीव्रे नरसिंहेति कीर्तयेत् । नारायणं शार्ङ्गधरं श्रीधरं गजमो-
क्षणं । वामनं स्वङ्गिनं चैव दुःस्वप्नेषु नरः स्मरेत् । अग्निदा-
हे समुत्पन्ने संस्मरेज्जलशायिनं । बलभद्रं तु युद्धार्थी कृप्या-
रंभे हलायुधं । उत्तिष्ठन्कीर्तयेद्विष्णुं प्रस्वप्ने माधवं तथा ।
भोजने चैव गोविंदं सर्वत्र मधुसूदनं । नारायणं सर्वकालं
क्षुतप्रस्खलनादिषु । ज्ञाने देवार्चने होमे प्रणिपाते प्रदक्षिणे ।
कीर्तयेद्वासुदेवं च अनुकेष्वपि यादवं । कार्यारंभे तथा राज-

स्यथेष्टं नाम कीर्तयेत् । जगतो मंगलं विष्णुं मांगल्येषु च कीर्तयेत् । इति । अत्र स्मरेदिति पदोपेतसर्ववाक्येषु यद्यपि प्रत्ययानां प्रकृत्यर्थान्वितस्वार्थबोधकत्वनियमात् । गरुडध्वजायु-स्मरणादिति षष्ठीसमासे च पूर्वपदार्थसंबन्धिनपञ्चोत्तरपदार्थस्य राजपुङ्गवस्य अत्रैव प्रतीतिरर्थस्मरणविधिः प्रतीयते तथापि—
कस्मिन्काले तु देवस्य किं किं नाम प्रकीर्तयेत् । इत्युपक्रमात् । उपसंहारस्थेषु तिष्ठन्नित्यादिषु कीर्तनविधेः स्फुटस्वात्ममध्यस्थ-वाक्येपि लक्षणयार्थस्मरणोपहितनामकीर्तनमेव विधीयते । द्वितीयांतप्रातिपदिकैरर्थविशिष्टशब्दलक्षणा । धातुना च स्मरणविशिष्टकीर्तनलक्षणा विशिष्टवैशिष्ट्यबोधोत्तरं तात्पर्याद्विशेषणयोरपि मिथोन्वयलाभः । अभ्युपगतां हि दीधितिभ्याख्यायात्-मिर्विशिष्टप्रतिष्ठायां प्रयोजनयोः समुच्चितयोर्न्वयोत्तरं विशेषणेपि प्रथमप्रयोजनान्वयः । समासे च पूर्वपदे लक्षितलक्षणया निर्बाहः । उत्तरपदे च धातुवल्लक्षणेति बोध्यं । नच जहल्लक्षणांगीकारेण लक्षकस्मरणविधिर्नाभ्युपेयः । यागलक्षकयोरपि द्रव्यदेवतयोरिव विधेयतया प्रतीयमानस्य त्यागायोगात् । यतस्तद्विषया मतिरिति शास्त्रेणार्थस्मरणसापेक्षत्वावगतेश्च । कीर्तनं गरुडध्वजाय नम इत्येवंप्रकारमिति वृद्धाः ।

गंतुं नार्हति यत्र क्षणमपि मनुजान्तरं देवं स्थितान्यो

दुर्गकृत्याखिलार्गीमित्रभुजधिलसखंडकोदंडबाणैः ।

श्रीमद्भामेश्वरार्थप्रभृतिबहुसरोदेवसहस्रक्षेत्रीः

स्पर्ष्टाकर्तुं स्वदेवं परमगरगतं स्कांदखंडं जहार ॥ १ ॥

येनार्जितानि युधि सर्वरिपून्विजित्य

दुर्गाणि दुर्ग्रहमणि धनैर्युतानि ।

श्रीबाजबाहदुरचंद्रनृपस्य तस्य

वाचा हिमाचलगतावनिदेवतुष्ट्य ॥ २ ॥

योऽनंतदेवकृतमंथनसन्निरंध-

क्षीराब्धिजोऽयं सततं हरिणा घृतो यः ।

नित्यं निजे हृदि सतां प्रमुदेस्तु तस्य

सर्वाण्यदीधितिर्गियं स्मृतिकौस्तुभस्य ॥ ३ ॥

येनाकारि जगज्जनिस्थितिलयाः संकल्पतो यः फलं

यच्छन्मृग्विधं कचिन्न गदितो वैषम्यनैर्घृण्यभाक् ।

योनर्यामितयाखिलेषु हृदयेष्वास्तेऽतरात्मा च य-

स्तोयं यातु स नन्दगोपतनयो वाचःभ्रमेणामुना ॥ ४ ॥

इति श्रीमत्सकलभूमंडलमंडनायमानश्रीबाजबाहदुरचंद्र-

देववाक्प्रवृत्तेन विद्वद्भार्यापदेवसुतेनानंतदेवेनकृते

स्मृतिकौस्तुभे संबत्सरकृत्यं समाप्तं ॥



समाप्तश्चायं ग्रन्थः

[illegible]

